

# صحرانورد کے خطوط

میرزا ادیب

Marfat.com




MAJLIS ACADEMY  
III  
1997

# محرانورد کے خطوط

پچاس سالہ ایڈیشن

میرزا ادیب



## مقبول کیٹی

۱۰۔ دیال سنگھ منیشن، شاہراہ قائد اعظم لاہور

امپرفنڈیشن

نیشنل ایسوسی ایشن

جملہ حقوق محفوظ

۶۱۹۸۹


مستقیم \_\_\_\_\_ ملک مقبول احمد  
مطبع \_\_\_\_\_ معراج پریس، لاہور

مقبول اکیڈمی، لاہور




نیشنل ایسوسی ایشن

جملہ حقوق محفوظ



امی  
کے نام!



# فہرست

پہلا خط

افسانہ خونیں

۱۳

دوسرا خط

دختر صحرا

۲۵

تیسرا خط

ملکہ مصر

۷۲

چوتھا خط

مورتی

۱۲۲

پانچواں خط

چاہِ یابل

۱۷۶

چھٹا خط

سیرِ حوادث

۲۳۱

ساتواں خط

حکایہ جنوں

۲۹۲

آٹھواں خط

سمارت کا قیدی

۳۳۰

## ابتدائیہ

اس رات کو گزرتے ہزاروں راتیں بیت چکی ہیں مگر اس کی یاد آج بھی میرے دل میں زندہ ہے اور شاید ہمیشہ زندہ رہے گی!

رات اندھیری تھی اور قریب قریب ادھی ہو چکی تھی۔ میں ریڈیو سے اپنا فرض منصبی ادا کرنے کے بعد تنہا گھر کی طرف جا رہا تھا۔ تنہا تھا اور جس گلی میں سے گزر رہا تھا، وہ اُس وقت بالکل سناں نظر آ رہی تھی۔ ماحول کا بوجھل اور کرب ناک سناٹا لمحہ یہ لمحہ میری افسردہ پشیمردہ رُوح میں اُترتا چلا جا رہا تھا۔ محسوس ہوتا تھا کہ میرا اپنا وجود اس سناٹے ہی کا ایک حصہ بن کر رہ گیا ہے۔ اس کے اندر مدغم ہو گیا ہے۔ جب سے دفتر چھوڑا تھا، یا اس انگیز خیالات ذہن کو مسلسل کچوکے لگا رہے تھے کبھی کبھی انسان پر ایسا وقت بھی آتا ہے، جب اُس کے اندر کی اُداسی اُترتا اُفتق اس طرح چھا جاتی ہے کہ اسے اپنی ساری دُنیا تاریکی کی لہروں میں بہتی، ڈولتی، ڈوبتی دکھائی دینے لگتی ہے اور اس عالم میں روشنی کی ایک کرن کا بھی احساس نہیں ہوتا۔ شاید وہ بھی کچھ ایسے ہی لمحے تھے اور ان لمحوں میں میں یوں قدم اٹھا رہا تھا۔ جیسے برسوں سے چلا جا رہا ہوں اور برسوں تک چلتا رہوں گا۔ سڑیٹ لیمپ کے مضمحل ڈگمگاتے ہوتے بے کیف، تھکے تھکے نور میں کوئی شے بھی صاف صاف آنکھوں کے سامنے نہیں آتی تھی۔ یہ سماں تھا کہ ایک جگہ اچانک غیر ارادی طور پر ٹرک گیا۔ مجھ سے چند گز کے فاصلے پر ایک کوٹھڑی کے دروازے کے آگے، چھو۔ ٹے سے پھوٹنے والے کے اوپر ایک مرد، ایک عورت اور ایک لڑکا بیٹھے تھے۔ مرد اور عورت لڑکے کے والدین تھے۔ لڑکے کی عمر غالباً بارہ اور پندرہ کے درمیان ہوگی۔ مٹی کے دالے کی ٹوہنیوں میں وہ ایک

کتاب پڑھ کر ستارہ ہا تھا اور جس فوق و شوق سے وہ کتاب سُنا رہا تھا، اُسی ذوق و شوق سے اس کے سامعین سُن رہے تھے۔

یہ کتاب 'صحرا نورد' کے خطوط، تھی!

یہ ایک یوں لگا کہ کسی بند کھڑکی کے دونوں پٹ ایک دم کھل گئے ہیں اور عطر آمیز جھوٹے کُنٹے چلے آ رہے ہیں یا دیکھتے ہی دیکھتے کالے بھیا تک یا دلوں میں سے چاند باہر نکل آیا ہے مجھے اپنی کتاب کے حوالے سے اپنی ذات کی اہمیت کا احساس ہوا۔ میں نے سوچا، میری کتاب نہ جلنے کتنے لوگوں کی تھکن دُور کر کے راحت و مسرت، تفریح و انبساط کا سامان فراہم کرتی ہے۔ انہیں نئے نئے خواب دکھاتی ہے۔ انہیں زندگی سے اخذ لذت کی دعوت دیتی ہے، انہیں نئے نئے سرے سے زندگی کے ساتھ متعارف کراتی ہے اور یہ کوئی معمولی بات نہیں ہے۔

میں نے ایسی عوام پسند کتاب دے کر انسان کے ہم غفیر کے لئے کچھ نہ کچھ تو ضرور کیا ہے اس لئے اس افسردگی و پشیمردگی کی کوئی وجہ جواز نہیں ہے!

اپنی اولین تصنیف کا جب بھی ذکر ہوتا ہے، مجھے یہ واقعہ ضرور یاد آ جاتا ہے اور اس وقت بھی کہ میں اس کے بارے میں کچھ عرض کرنا چاہتا ہوں، یہ واقعہ بے اختیار میرے دماغ میں اُبھر آیا ہے۔

”صحرا نورد کے خطوط“ آج سے کم و بیش تیس برس پیشتر شائع ہوئی تھی۔ اس کی مقبولیت نے ایسی صورت اختیار کر لی ہے کہ اس وقت اس کا گیارہواں ایڈیشن چھپنے والا ہے۔ یہ حقیقت ہے کہ اردو کا کوئی افسانوی مجموعہ اس قدر مقبول نہیں ہوا۔ ہندی اور پنجابی میں پھپ چکی ہے انگریزی میں بھی اس کے چار افسانوں کا ترجمہ ہوا ہے۔ دو افسانے روسی زبان میں اشاعت پذیر ہو گئے ہیں لکھنے والوں نے اس کے متعلق بہت کچھ لکھا ہے۔ مضامین کے ذریعے بھی اور خطوں کی وساطت سے بھی۔ میں نے ابھی تک کسی رسالے یا کتاب میں ایک سطر بھی نہیں لکھی۔ آج اس کے نئے ایڈیشن پر میرا بھی جی چاہتا ہے کہ کچھ کہوں اور میں سمجھتا ہوں، مجھے اس کا حق بھی ہے!

یہ افسانے، داستانیں یا قصے۔ آپ جو بھی سمجھ لیں۔ اس زمانے میں لکھے گئے، جب برصغیر میں آزادی کی طویل جدوجہد ایک فیصلہ کن مرحلے میں داخل ہو رہی تھی۔ سارے ملک میں ایک ہمہ گیر قسم کا ہنگامہ برپا تھا۔ کانگرس براہ راست انگریزوں سے متصادم نئی مسلم لیگ پر پروانہ تول رہی تھی اور اسلامیان ہند کو ایک پرچم تلے جمع کرنے میں تلبانہ روز مصروف تھی۔ خود ادب میں نہ تو پسند تحریک اہل قلم کو وہ راستہ دکھا رہی تھی جسے وہ نظر انداز کرتے چلے آ رہے تھے۔ ہنگاموں کے دن تھے۔ ہنگاموں کی راہیں تھیں۔ ایسے زمانے میں تے اپنے ملک کی فضا سے نکل کر صحرا نوردی کیوں کی؟

یہ اعتراض صرف اہل نقد و بصیرت ہی نے مجھ سے نہیں کیا، خود میں نے بھی اپنے آپ سے کیا ہے۔ ایک بار نہیں، کئی بار اور اس باب میں دو چیزیں میرے سامنے آئی ہیں۔ پہلی چیز تو یہ ہے کہ صحرا نورد کے خطوط کے پس پردہ کچھ نفسیاتی محرکات برسر کار رہے ہیں۔ میں نے جب ہوش سنبھالا تو خود کو ایک تنگ، پرانے اور بہت حد تک تاریک کمرے میں پایا۔ والد مکہ تم سخت گہرے تھے مجھے گھر سے باہر نہیں نکلنے دیتے تھے۔ دو بڑی بہنیں تھیں۔ وہ ماں کا ہاتھ بٹاتی رہتی تھیں اور پھر وہ فوت ہو گئیں۔ والد ماجد اپنے دکھوں کو دل میں سمیٹے سوچ سے سات تک گھر کا کام کرتی رہتی تھیں۔ میں خود کو تنہا محسوس کرتا تھا۔ کوئی میرا ساتھ ہی ہمدم ہمنوا نہیں تھا۔ وقت کے ساتھ ساتھ میرے اندر تنہائی کا احساس شدید سے شدید تر ہوتا گیا۔ دن کے وقت کتابیں پڑھتا رہتا تھا اور رات کو ایک سیاہ رنگ کے صندوق پر رکھا ہوا مٹی کا دیا میرا مونس بنتا تھا۔ میری نخریوں میں دروازے، کھڑکی، صحن، روشندان اور سب سے زیادہ روشنی کی جو ٹکڑا رہتی ہے۔ وہ اسی تنگ و تاریک کمرے کا رد عمل ہے اور صحرا کی وسعتوں کو بھی میں اسی رد عمل کا جزو سمجھتا ہوں!

اتفاق یہ ہوا کہ میں جس جگہ رہتا تھا وہاں مجھے تین دوست ملے اور یہ تینوں بے تینوں کے بعد دیگرے دنیا سے رخصت ہو گئے۔ میں پھر تنہا رہ گیا۔ اکیلا گھومتا پھرتا تھا۔ موقع ملتا تھا۔



تو کھلے تیلے آسمان کے نیچے دوڑ دوڑ تک چلا جاتا تھا۔ یہ میرے زمانہ طفولیت کا ذکر ہے۔ اس وقت بھاٹی دروازے کے باہر آبادی نہیں تھی۔ باغات ہی باغات تھے۔ میں کسی نہ کسی درخت کے نیچے گھنٹوں کھڑا رہتا تھا۔ آسمان، سورج کی روشنی، ہوا کی سرسراہٹ، خوشبو کی پڑ اسرار کیفیت اور ہندی کے پتوں کی جنوں نازنگت، میں ایک عجیب عالم میں پہنچ جاتا تھا اور اس وقت ہوش میں آتا تھا، جب کوئی لڑکا بھاگ کر میرے قریب سے گزر جاتا تھا یا جب کوئی چیل گہنی کی شدت سے گھبرا کر زور سے چیخ اٹھتی تھی!

صحرا نورد کے خطوط، کی تخلیق میں اس کیفیت کا اثر بھی ہوگا! تو یہ ہیں صحرا نورد کے خطوط کے نمایاں حرکات، جن کا اثر آج بہت حد تک زائل ہو چکا ہے!

پڑھنے والوں نے میری کتاب کو بہت سراہا ہے اور اس کا ذکر میں کر ہی چکا ہوں۔ لیکن مجھے دکھ ہے کہ قارئین نے بالعموم اس کی کہانیوں کے ”سنستی خیر“، واقعات اور ان کی حیرت انگیز پیچیدگی، فضا کی طلسماتی کیفیتوں اور انداز بیان کی دلکشی ہی کو اہمیت دی ہے۔ لیکن ان کرداروں کی تگ و دو کا بہت ہی کم اعتراف کیا ہے جو وہ اپنے نصب العین کے حصول کی خاطر روا رکھتے ہیں۔ صحرا نورد کے خطوط کا ہر میر و ایک آئیڈیل کے لئے مخالف قوتوں سے برسریکا رہتا ہے۔ اس کے لئے زیادہ سے زیادہ قربانی دیتا ہے، یہاں تک کہ اپنی جان بھی دے دیتا ہے۔ نہ جلنے اس آویزش و تصادم کو لوگوں نے کیوں فراموش کر دیا ہے؟

مجھے ابھی اس نقاد کا انتظار ہے جو اس کتاب کی روح میں اترے گا اور طلسماتی ماحول میں دبی، موئی ان چنگاریوں کو بھی دیکھ لے گا جو میرے سینے کے آتش کدے سے نکل کر وہاں تک پہنچی ہیں اور جن کی حرارت کبھی ختم نہیں ہو سکتی!

آخر میں مجھے شک ہے یا ادا کرنا ہے ان مہربانوں کا جنہوں نے موجودہ اشاعت کے سلسلے میں مجھ سے بھرپور تعاون کیا اور ہر ممکن طریقے سے وہ دقیقے دوڑیں جو اس کے راستے میں

حائل نہیں بصورتِ مشرق جناب عبدالرحمن چغتائی نے کتاب کا خیال انگیز سرورق بنا کر اس کی قدر و قیمت میں خاص اضافہ کر دیا ہے۔ عزیز گرامی قدر موجد صاحب نے کتاب کی تعمیر و تشکیل میں گہری دلچسپی لی ہے اور کتاب کے ناشر نیا زاہد صاحب کا شکریہ یہ ادا کرنا میرے لئے بڑے خوشگوار فریضے کی حیثیت رکھتا ہے۔

میرزا ادیب

لالہ صحرا، چوہان روڈ

کرشن نگر، لاہور

## افسانہ خونیں

عزیز دوست ————— !!!

یاور کرو کہ چار جولائی کی رنگین و نرہت آگیں، افسردہ اور ادا اس شام مجھے اب تک نہیں بھولی اور نہ کبھی بھول سکتی ہے۔ قدرتی طور پر تم شام کی اس متضاد کیفیت پر اظہار تعجب کرو گے تمہارا تعجب۔ بجا میں نے شام کو رنگین اور نرہت آگیں کہا کیونکہ اس وقت میری نگاہ تخیل کے سلسلے دور و نزدیک، نزدیک و دور شام صحرا کے حسین و دلنواز مناظر چھا رہے تھے۔ افسردہ اور ادا اس کہا، کیونکہ اس وقت میں اپنے وطن عزیز سے ایک غیر معین مدت کے لئے بیرون ملک کے عالم میں نہ معلوم کتنی دور جا رہا تھا۔

میرے عزیز دوست! وہ غم انگیز سماں میری آنکھوں کو کبھی فراموش نہیں ہو سکتا جب تم بادل اندوہ لگین و باچشم اشکبار مجھے رخصت کر رہے تھے۔

ہم نے جب وادی غربت میں قدم رکھا تھا

دور تک یادِ وطن آئی تھی سچھانے کو

یہ ایک جہاز سینہ بھر پھلنے لگا۔ آہ وہ کیا نظارہ تھا! —

وطن سے دور ہونے کے بعد میں نے کیا کچھ دیکھا؟ کیا کچھ محسوس کیا؟ بس یہ سمجھ لو کہ وہ سب

کچھ دیکھا جو میں دیکھنا چاہتا تھا اور وہ سب کچھ محسوس کیا جسے محسوس کرنے کی آرزو تھی۔ باذہب

دل و نگاہ مناظر، خوبصورت و مسترت بخش شفاف چٹھے۔ اگرچہ ان کے ساتھ ہی مجھے حوصلہ بخش

مصائب بھی برداشت کرنا پڑے۔ صبح سے شام تک، شام سے صبح تک ہیبت ناک صحرا،

ریت کے بڑے بڑے ٹودوں کو، طرح طرح کے اونچے درخوں کو سینے پر اٹھائے میری آنکھوں کے سامنے ہے۔ ہیبت ناک سحر، معلوم ہوتا ہے کہ قدرت کی عظمت و ہیبت نے جسم اختیار کر لیا ہے۔ ہر لمحہ، ہر گھڑی وہ حیر العقول و تحیر آفریں واقعات نگاہوں کے سامنے سے گزرتے ہیں جنہیں کبھی الف لیلہ کے ہوشربا افسانوں میں پڑھا کرتا تھا، مگر آج اپنی آنکھوں سے دیکھ رہا ہوں۔ رخت سفر باندھتے وقت میں نے تم سے وعدہ کیا تھا کہ اپنی صحرائی زندگی کے واقعات کبھی کبھی تمہیں لکھتا رہوں گا۔ آج ایفائے وعدہ کی پہلی منزل پر قدم رکھتا ہوں اور پہلا افسانہ بھجتا ہوں یہ افسانہ، یہ خونچکاں افسانہ مجھے کس طرح ملا، یہ بھی بتائے دیتا ہوں۔ کل صبح جب کہ آفتاب کی پہلی کرن ریگ صحرائی پیشانی چوم رہی تھی، میں ایک وادی کے نزدیک چٹنے کے کنارے ٹھہر گیا، خیمہ لگایا اور ادھر ادھر پھرنے لگا۔ اچانک میری نظر وادی میں ایک سنگ مرمر کی تڑپت پر پڑی۔ دل بے تاب ہو گیا۔ وہاں پہنچا۔ تڑپت کی پیشانی پر لکھا تھا "یہاں بد نصیب رحیلہ سو رہی ہے جس نے محبت کی اور محبت ہی کے ہاتھوں دنیا سے رخصت ہو گئی" تڑپت کے عقب میں چند سیڑھیوں کے بعد ایک اور تڑپت تھی، کچی۔ ایک دو منٹ تک میں کھڑا رہا پھر پاس ہی ایک جھاڑی کے قریب لیٹ گیا۔ اسی اثناء میں میری آنکھ لگ گئی۔ جب سورج کی حدت آفریں کہ نہیں تو دہائے ریگ کے سینوں پر نقش و نگار بنا رہی تھیں۔ میں اٹھا، پتھر کو ہٹایا، چند اوراق نظر آئے۔ یہی اوراق میں تمہیں بھیج رہا ہوں۔ ان اوراق میں ایک ایسا خونیں، ایک ایسا دردناک افسانہ درج ہے۔ جو تمہیں بے اختیار آنسو بہانے پر مجبور کر دے گا۔

تمہارا صحرائی نور

## آغازِ محبت

زندگی سب سے بڑی، سب سے بڑھ کر ہیبت ناک سزا جو روح انسانی کو دیتی ہے، وہ

اضطراب ہے۔ آہ سات سال تک میری روح اضطراب و اضطراب میں مبتلا رہی اس طویل عرصے میں ایک لمحہ ایک ثانیہ، وقت کا ایک حیرتیز حصہ بھی ایسا نہیں گزرا جب کہ میں نے دل و دماغ اور روح کو جہنم کدۃ اضطراب کے سکوں سوز شعلوں میں جلتے ہوئے نہ پایا ہو اور اس وقت کہ میری بد نصیب زندگی مسیبتوں کی مختلف منازل طے کر کے موت کے دروازے دستک دے رہی ہے، میں نامعلوم کیوں اپنے دل میں مسرت محسوس کر رہا ہوں؟ آج میری روح کیوں مطمئن ہے؟

رات تاریک ہے لیکن میری قسمت سے بڑھ کر تاریک نہیں۔ سامنے سیاہ پوش اونچے درخت کی شاخ پر کوئی مغموم پرندہ اپنی غمگین نوا بیٹوں سے ہوا میں مدہم سا ارتعاش پیدا کر رہا ہے کبھی کبھی ہوا کے تیز و تند جھونکے درختوں کی شاخوں سے ٹکڑے ٹکڑے سمع خراش شروع پیدا کرتے ہوئے تاریکی میں لفوف، فضا کے سکون کو بے طرح زخمی کر دیتے ہیں۔ میرے ہر طرف نکلتے رہتے پھولوں کا، سجوم منتثر ہے۔ تیز رو ہوا کی ظالمانہ دست درازیاں ان پتوں کو نوچ رہی ہیں۔ آسمان پر کوئی ستارہ نہیں، چاند بھی کسی سیاہ بادل کے پیچھے چھپا ہوا ہے۔ میں اپنے آخری ہمدم چراغ کی لہرتی ہوئی روشنی میں اپنی مجروح زندگی عشق کا افسانہ سنوٹیں لکھنے کا ارادہ کر رہا ہوں۔ جب ہوا کا تیز جھونکا آتا ہے۔ چراغ کا شعلہ تابِ مقابلہ نہ لاکر کانپ کانپ جاتا ہے۔ مگر ٹھٹھا نہیں۔ مجھے یقین ہے، میرا یہ رفیقِ مخلص میرے ساتھ وہ سلوک نہیں کرے گا جو گزشتہ سات سال میں دینا نے میرے ساتھ کیا یا خود میں نے اپنے ساتھ کیا۔ میں اپنا افسانہ خونچکاں کیوں لکھ رہا ہوں؟ کیونکہ یہ میرے دل کی آخری آرزو ہے اور میں اپنے دل کی آخری آرزو ضرور پوری کروں گا۔ اپنا افسانہ محبت تفصیل کے ساتھ لکھوں گا لکھتا جاؤں گا۔ یہاں تک کہ موت کا خوفناک ہاتھ میرے جسم سے روح اور میرے ہاتھ سے قلم چھین لے۔ میں اپنی داستانِ عشق اس لئے نہیں لکھ رہا کہ کوئی پڑھے اور اس کے سینے میں میری طرف سے رحم آمیز جذبات موجزن ہوں اور وہ میری دل گدازد انسانِ محبت پر چند آنسو بہائے۔ مجھے دنیا کے رحم کی ضرورت نہیں۔ میں اب دنیا بنانے والے کے پاس جا

رہا ہوں جو مجھ پر ضرور رحم کرے گا اور یہی میرے لئے سب کچھ ہے۔ اب ہوا تمہم گئی ہے۔ چاند نکل آیا ہے میرے ارد گرد روشنی پھیل گئی ہے میرا دل مطمئن ہو گیا ہے گمہ یہ پھول؟ یہ پھول مجھے بہت سارے ہیں۔ کاش ہوا کی یہ گلباریاں بھی ختم ہو جائیں۔ مجھے ان ننھی ننھی جانوں پر بہت رحم آتا ہے اور یہ سُرُخ پھول کہاں سے آگیا۔ اب تک میری نظروں نے اسے نہیں دیکھا تھا۔ آہ اسی قسم کا سُرُخ پھول تھا جو ایک چاندنی رات کو "قصر سفید" کی بائیں جانب محقر سے شاداب باغ کے وسط میں میری محبوبہ دلنواز رحیلہ (میرے چچا کی اکلوتی بیٹی) نے مجھے دیا تھا۔ اس کی بڑی بڑی سیاہ غرابیں آنکھوں میں تبسم کی لہریں لرز رہی تھیں۔ میں نے ایک سفید پھول توڑ کر اس کی جانب بڑھایا۔ اس نے تبسم نہ کیا ہوں سے میری طرف دیکھا، پھول کو ہاتھ میں لیا اور بے پروائی سے گل کی پتیاں توڑنے لگی۔

”ہیں۔ تم میری محبت کے ٹکڑے ٹکڑے کر رہی ہو۔“ میرے لبوں سے بے اختیار نکلا۔

”تم مرد بھی عجیب ہو۔ ذرا سی بات پر ہنگامہ بنا کر دینا تمہاری عادت ہے“ اُس نے

مسکراتے ہوئے کہا۔

”مگر عورتیں عجیب ہیں۔ اتنی بڑی بات کو معمولی سی بات سمجھ لیتی ہیں!“

”بڑے باتوئی ہو، یہ تو اپنا پھول، میں نے تم سے مانگا ہی کیا تھا؟“

”پہلے پھول مجھے دیا ہی کیوں، اس کا مطلب یہ نہیں تھا کہ میں بھی نہیں اس کا عوض دوں؟“

”مجھے تو اس کا خیال تک بھی نہیں تھا۔“

”مجھے تو خیال تھا نا۔“

اس کے بعد ہم سنگ مرمر کے چبوتے پر بیٹھ گئے، چند لمحے بیٹھنے کے بعد وہ پھولوں کے

ہجوم میں غائب ہو گئی اور اس کے جان بخش نعروں کی صدا میں میرے کانوں میں آنے لگیں۔ رحیلہ

کی یہ عادت تھی کہ جب پھول توڑتی یا ان کی دیکھ بھال کرتی تو عجیب راحت افزا نغمے اس کے

لبوں سے برسنے لگتے۔ دو تین منٹ کے بعد وہ مختلف قسم کے پھول دامن میں لئے مسکراتی ہوئی

میری طرف آرہی تھی۔ اس کی صورت دیکھتے ہی مسرت — وہ مسرت جو دنیا کی خوش بخت ہستیوں ہی کا حصہ ہے، میرے جسم کے ذرے ذرے پر طاری ہو گئی۔ میرے اللہ! مجھے ریحلہ سے کس قدر محبت تھی؟

## ایک عجیب واقعہ

ان حسین اور مقدس دنوں میں کبھی یہ خیال میرے دماغ میں نہ آسکتا تھا کہ ریحلہ ایک لمحے کے لئے بھی مجھ سے جدا ہو سکتی ہے۔ میں ہر وقت لطافت کدہ محبت کی مسرت سے بے ریز فضاؤں میں سانس لے رہا تھا۔ محبت نے اس ظلمت کدہ عالم اس دنیا کے غم بنیاد کو میری نگاہوں میں نور و نکمت اور راحت و نشادمانی سے بے ریز جنت بنا دیا تھا، جس کے حصول کے لئے انسان ہر وقت بے قرار رہتا ہے۔ یکایک ایک منحوس صبح کو والد محترم کی وفات کی دلخراش خبر نے مجھے نیم بے ہوش سا کر دیا۔ والدہ کو دنیا سے رخصت ہوئے دو سال گزر چکے تھے کہ یہ دوسرا دل دوز سا کھ پیش آیا۔ والد کی وفات کا غم مجھے یقیناً غمنوں بنا دیتا مگر چچا جان اور ریحلہ کی ہمدردی نے غم و رنج کے اثرات میرے دل سے مٹا دیئے۔ میں پھر پہلے کی طرح فردوس کی فضاؤں میں سانس لینے لگا۔ گھر جانے کو نہ تو میرا دل چاہتا تھا اور نہ چچا جان اس کی اجازت دیتے تھے۔ انہوں نے میری چھوٹی بہن کو بھی وہیں بلا لیا۔ اب ہر وقت میں تھا اور ریحلہ — ریحلہ کے جلوے تھے۔ اور میری آنکھیں!!

افائل عمر ہی سے مجھے فن سپہ گری کا شوق تھا، اس لئے چچا جان کی رضامندی حاصل کر کے میں ان کی فوج میں شامل ہو گیا۔ امارت و شہرت کا تو یہ تقاضا تھا کہ میری زندگی اس زمانے کے میرزا دوں کی طرح آغوشِ عشرت ہی میں بسر ہوتی لیکن میں فطرتاً کاہل زندگی سے بہت متنفر تھا اگرچہ فوج میں ایک عہدہ جلیلہ ملنے کے ساتھ ہی مجھے کئی کئی گھنٹے ریحلہ کی مفارقت برداشت کرنا پڑتی بھی۔ چچا جان ایک وسیع و دولت مند ریاست "شجاع آباد" کے حکمران تھے۔ ایک

دل میں اور رحیلہ شام کے وقت حسبِ معمول قصر سفید کے پائین باغ ”فردوس منظر“ میں فوارے کے پاس بیٹھے ہوئے تھے۔ میں اپنے فوجی کارنلے سنا رہا تھا اور وہ سن سن کر خوش ہو رہی تھی۔ کہ اتنے میں بابا جوزی، ہمارا بوڑھا خادم، منعموم و متفکر صورت بنائے وہاں آگیا۔ رحیلہ نے اس کی ہیئت کذائی دیکھتے ہوئے مذاقاً کہا:-

”بابا جوزی! آج تو تم عجائب گھر کی مکمل زینت بن سکتے ہو!“

”بڑی شہر بہ ہو رحیلہ! تمہیں کیا معلوم کہ ریاست میں کیا ہو رہا ہے؟“ بابا جوزی نے کہا۔  
 ”کیوں خیریت تو ہے۔ بتاؤ کچھ تو معلوم ہو۔ ریاست کے سب سے بڑے جاسوس تمہیں تو ہو۔“

”امیر بیدار تخت خاں ریاست میں بہت دولت مند انسان تھا اور ہزاروں لوگوں کے دلوں کی باگیں اس کے ہاتھ میں تھیں۔ اس کے اثر و اقتدار سے خود چچا جان بھی خائف رہا کرتے تھے۔ امیر بوڑھا ہو چکا تھا اور اس کا جواں ہمت بیٹا ثروت خاں سلطنت میں سب سے زیادہ طاقتور و شجاع سمجھا جاتا تھا۔ میں نے اسے آج تک نہیں دیکھا تھا، صرف تعریف سنی تھی۔ جب میں لوگوں کی زبان سے اس کی شخصیت کے متعلق تعریفی کلمات سنتا تو میرے دل میں جذباتِ رشک پیدا ہو جاتے اور اب وہ رشک حسد کی صورت اختیار کر رہا تھا۔ اب جیسے ہی میں نے بیدار تخت کا نام سنا، میری توجہ معاشرہ و ثروت خاں کی طرف منتقل ہو گئی اور سینے میں جذباتِ حسد بھرنے لگے۔ بابا جوزی سے امیر کے خوفناک ارادے کی خبر سن کر رحیلہ تو خاموش رہی اور میری طرف استنقہام انگیز نظروں سے دیکھنے لگی۔ گویا مجھ سے پوچھ رہی ہے کہ ”یہ بات غلط ہے یا درست؟“

”یہ تو ہوا ہی کرتا ہے،“ میں نے کہنا شروع کیا ”امیر اور اس کا لڑکا ہماری ریاست کا بگاڑ ہی کیا سکتے ہیں؟“

”آپ اسے اہمیت نہ دیں مگر میں تجر بہ کار ہوں مجھے معلوم ہے کہ معمولی بغاوتیں کیسے



خونناک نتائج کی حامل ہوتی ہیں۔ حضور بھی اس کی پرواہ نہیں کرتے اور میں نے تو کچھ اور بھی سنا ہے! بابا جوزی نے کہا۔

”تم تو سنتے ہی رہتے ہو، کہتے کچھ بھی نہیں،“ رحیلہ نے کہا۔

”کیا سنا ہے بابا جوزی؟“ میں نے پوچھا۔

”بہت خطرناک بات!،“ اس نے سر ہلاتے ہوئے کہا۔

”کیا خطرناک بات، کہو بھی تو،“

”میں نے سنا ہے کہ امیر کے چند حامی حضور کی جان کو نقصان پہنچانے کی ذلیل سازش کر

رہے ہیں اور رات کے وقت حضور کو تہ تیغ کرنے کا ارادہ رکھتے ہیں،“

”ہے کوئی ایسا مرد میدان؟“ میں نے پُر جوش لہجے میں کہا۔

بابا جوزی نے اپنی عادت کے مطابق عجیب و غریب منہ بنا کر ہونٹوں پر دائیں ہاتھ

کی انگلی رکھتے ہوئے کہا! ”سچ ہے!“

میں اگہ چہ سنجیدہ ہو گیا تھا مگر اس کی اس حرکت پر بے اختیار ہنس پڑا۔ رحیلہ بھی مسکرائی

لیکن میں دیکھ رہا تھا کہ اس کے چہرے سے سنجیدگی کے اثرات پھوٹ رہے ہیں۔ اس کا تبسم

بھی پھیکا اور اس سا تھا۔ چند لمحے ٹھہر کر بابا جوزی ہمیں گھورتا ہوا چلا گیا۔

”رحیلہ تم پریشان کیوں ہو گئیں۔ یہ تو معمولی بات ہے اور یہ بھی ممکن ہے کہ بابا جوزی

نے سنا کچھ ہو اور اس کے سالخورہ داغ نے سمجھا کچھ اور ہو۔ بوڑھے آدمی ہر چیز کو منسکوک

نکلا ہوں سے دیکھتے ہیں۔“ میں نے رحیلہ کا ہاتھ اپنے ہاتھوں میں لیتے ہوئے کہا۔

”نہیں میں تو فکر مند نہیں ہوں۔“

”اور فکر مند ہونے کی کوئی وجہ بھی نہیں۔“

”ممکن ہے تمہارا خیال درست ہو۔ تم نے باتوں میں لگا کر مجھے اپنے پیار سے پھولوں

کی دیکھ بھال نہ کرنے دی۔ بچارے بڑھانِ خاموشی مجھے بلا رہے ہیں“ یہ کہہ کر وہ پھولوں کے

ہجوم میں غائب ہو گئی۔

جب ہم باغ سے محل میں آئے تو شام کی تاریکی پھیل چکی تھی۔ رحیلہ بالکل خاموش تھی۔ اس کے ہونٹ اگہ چہ متبسم تھے مگر اس کی خاموشی اور چہرے کے نمایاں تغیرات سے میں یہ محسوس کر رہا تھا کہ اس کے دماغ میں خیالات کا ایک ہجوم بقرار ہے اس کی یہ افسردگی میرے لئے بہت اذیت رساں تھی۔ اس پر مستزاد یہ کہ وہ اپنی عادت کے خلاف مجھے شب بخیر کے بغیر، خاموشی کے ساتھ اپنے کمرے کی طرف چلنے لگی۔ رحیلہ کا کمرہ چچا جان کے کمرے کے ساتھ ملحق تھا مگر میرا کمرہ محل کے جنوبی جانب آخری گوشے میں تھا کمرے میں پہنچ کر میں کپڑے اتارے بغیر کوچ پر گر پڑا۔ میرے سر کے عین اوپر بھت کے ساتھ ایک بڑا سا شمع دان لٹک رہا تھا۔ میں اس کی طرف دیکھنے لگا۔ دل و دماغ پر رحیلہ کی شکل، رحیلہ کی محبت اور رحیلہ کے خیالات ہی چھائے ہوئے تھے اس لئے اسی حالت میں میری نگاہوں کے سامنے سنہری کمرے کے ہجوم میں ایک متبسم چہرہ نمودار ہوا جیسے جیسے وہ زیادہ قریب آتا جاتا تھا، زیادہ متبسم ہوتا جاتا تھا۔ یہ میری رحیلہ کا چہرہ تھا۔ میں نے آنکھیں بند کر لیں اور جب انہیں کھولا تو وہ غائب ہو چکا تھا۔ شمع کی رنگین کمرے کی ہر ایک چیز سے ہم آغوش ہو رہی تھیں۔ میں نے پھر آنکھیں بند کر لیں اور چند منٹ بعد میری آنکھ لگ گئی۔ معلوم نہیں میں کس گھنٹے سویا رہا۔ یکا یک آنکھ کھل گئی۔ دنو از رحیلہ کے نشہ آفریں نغموں کی شیریں صدا جو کسی وادی میں بہتی، ہوئی ندی کے سحر پرورد تہنم سے مشابہ تھی ہوا کے پر دوں سے چھن چھن کرے کانونوں میں آرہی تھی۔ میں اٹھا اور بے اختیار محل کے صحن کی طرف چلنے لگا کیونکہ بسا اوقات چاندنی راتوں میں وہ وہیں اکیلی یا میرے ساتھ ”دلریا“ مجھے ستایا کرتی تھی اور آج وہ اپنے کمرے کے آگے، چاند کی پھبکی روشنی میں سنگ مرمر کی میز پر بیٹھی ہوئی ”دلریا“، سج رہی تھی۔ اس کی سیمیں پیشانی پر ہلکے سرخ رنگ کا رومال بندھا ہوا یوں معلوم ہوتا تھا گویا شفاف چٹے کی بلوریں سطح پر شفق کا عکس تھرا رہا ہے۔ مجھے دیکھ کر اس نے ایک عجیب و دلکش انداز کے ساتھ ”دلریا“ ہاتھ سے رکھ دی اور میری طرف

دیکھے بغیر کہنے لگی۔

”تمہیں رات کو بھی آرام نہیں آتا۔“

”اور تمہیں بھی رات ہی کو نغمہ سرائی کی ضرورت پیش آتی ہے!“ میں نے مسکرا کر کہا۔

میرا خیال تھا کہ وہ اپنی عادت کے مطابق حاضر جوابی سے کام لے گی۔ مگر یہ دیکھ کر کہ اس کا چہرہ بہت حد تک متفکر ہو گیا ہے، میرے دل پر بے چینی سی چھا گئی۔

”کیوں کیا بات ہے، تم فکر مند سی نظر آ رہی ہو اور مجھے پررو مال کیوں بندھلے ہے؟“ میں

نے پوچھا۔

”سر میں معمولی سا درد ہو رہا ہے اور طبیعت منجھل ہے، یہاں دل بہلانا چاہتی تھی کہ تم

آگے!“

”میں تمہارا ہاتھ تو نہیں پکڑتا۔ بھلا میں تمہاری تفریح طبع میں مزاحمت کیوں کرنے لگاؤ؟“

”یہ تو درست ہے، ہاں یہ علیحدہ بات ہے کہ تمہاری موجودگی بذات خود میری تفریح

طبع میں ایک بہت بڑی مزاحمت ہے۔“

”اچھا میں جانتا ہوں۔ میری موجودگی بھی اب کھٹکنے لگی، میں نے غصہ آمیز لہجے میں کہا۔

تم تو رائی کا پہاڑ بنا لیتے ہو۔ اور اسی بات تھی اور تم کیا سمجھ بیٹھے ہو۔ چشم بدور افن سخن

سازی میں خوب ماہر ہو۔“ اس نے مسکراتے ہوئے کہا۔ اب اس کے چہرے کی افسردگی

بہت حد تک دور ہو چکی تھی۔

”تو پھر کہا ہی کیوں؟“ میں نے اس کا ہاتھ اپنے ہاتھ میں لیتے ہوئے کہا۔

”یو نہی۔“ وہ ذرا لڑکی اور پھر کہنے لگی۔ ”حقیقت بیان کی تھی۔ دیکھ لو اب دلربا خاموش

ہے۔ میں نے سچ کہا تھا نا؟“

”بالکل سچ۔“

میں کچھ اور کہتا چاہتا تھا کہ اس نے دلربا میرے آغوش میں رکھ دی اور یہ کہتے ہوئے

کہ ”اب تم دل بہلاؤ“ اپنے کمرے کی طرف چلنے لگی۔ میں چند منٹ وہاں بیٹھا رہا۔ پھر اپنے کمرے میں آگیا۔ ٹھنڈی ہوا کے جھونکے ریشمیں پر دوں کو ہلاتے ہوئے کمرے کی خاموشی فضا میں سرسراہٹ پیدا کر رہے تھے۔ میں نے جنوبی کھڑکی کھول دی۔ محل کے نیچے عزیز آبادی نیند کی راحتوں میں کھوئی ہوئی تھی۔ ”رجیلہ کی حالت عجیب سی ہے۔“ یہ خیال بار بار میرے دماغ میں آتا۔ ”شاید بابا جوڑی کی باتوں نے اسے مغموم کر دیا ہو، کہیں میں نے اس کا دل تو نہیں دکھایا؟“ اس خیال کے آتے ہی اپنی تمام دن کی حرکات و سکنات کا تجزیہ کرنے لگا۔ انہی خیالات میں میری آنکھ لگ گئی۔ معاً میں نے قلعے کے نیچے سرپٹ دوڑتے ہوئے گھوڑوں کے قدموں کی آواز سنی۔ کھڑکی سے دیکھا وہاں کچھ بھی نہیں تھا۔ چاروں طرف خاموشی اور تاریکی چھائی تھی۔ چاند سیاہ بادلوں کے پیچھے چھپ گیا تھا، آسمان پر کہیں کہیں کوئی ستارہ نظر آ رہا تھا۔ میں نے پھر سو جانے کا قصد کیا۔ لیکن معلوم نہیں کیوں کسی موہوم خطرے کا خیال میرے دل میں اضطراب پیدا کرنے لگا۔ چند لمحے اسی کشمکش میں گزر گئے۔ میں محل کے بڑے دروازے کی طرف چلنے لگا۔ ایک لمحے اپنے پاس روشنی نظر آئی اور اس طرف پہلی بار روشنی دیکھ کر میں نے سمجھا کہ میری نظروں نے دھوکا کھایا، مگر جب دوبارہ عور سے دیکھا تو وہ ہم حقیقت سے بدل گیا۔ رجیلہ ایک چھوٹا سا لیمپ ایک ہاتھ میں لئے اور دوسرے میں پستول پکڑے محل کے دروازے کی طرف جا رہی تھی۔ مجھے دیکھ کر وہ ٹھٹھک گئی۔

”رجیلہ! کدھر چلیں؟“ میں نے گھبرائی آواز میں پوچھا۔

”خاموش رہو۔ خاموش“ اس نے ہونٹوں پر انگلی رکھے ہوئے آہستہ سے کہا۔

”کیا ہے؟ اور تمہارے ہاتھ؟“

”کچھ بھی نہیں میرا وہم ہے!“ اس نے میرے الفاظ کاٹتے ہوئے کہا۔

”میں نے سوتے میں گھوڑوں کے ٹاپوں کی آواز سنی ہے۔ ۱۰۰ اور ۱۰۰۰... وہ کون آ

ہا ہے؟“ دروازے سے دس بارہ گز کے فاصلے پر ایک سایہ حرکت کرتا ہوا نظر آ رہا تھا۔

”رجیلہ پستول مجھے دے دو اور میرے پیچھے کھڑی ہو جاؤ۔“

”نہیں نعیم!“ رجیلہ نے ویری سے جواب دیا ”اے آنے دو“

”پاگل ہو گئی ہو کیا؟“

”تم خاموشی کے ساتھ ہمیں کھڑے رہو یہ میری التجا ہے۔ میرے پاس پستول ہے۔ میں اپنی حفاظت خود کر سکتی ہوں۔ دیکھو عورت اپنے چند لفظوں سے ایک دشمن کا دل کیونکہ فتح کر سکتی ہے۔“ یہ کہہ کر وہ تیزی کے ساتھ آگے بڑھنے لگی۔ وہ سیاہ اب ایک سیاہ پوش انسان کی شکل میں تبدیل ہو گیا تھا اور چاند کی مدغم روشنی میں ٹھٹھے ایک وجیہ نوجوان چہرہ نظر آ رہا تھا۔ رجیلہ کو اپنی طرف بڑھتے ہوئے دیکھ کر وہ ٹھٹھک گیا۔ مجھ سے کھڑا نہ رہا گیا تیزی سے وہاں پہنچا اور چاہتا تھا کہ اس کی گردن دبوچ لوں کہ رجیلہ نے میرا ہاتھ پکڑ لیا اور سامنے کھڑے ہوئے بسہوت و حیران نوجوان سے کہا۔

”سوئے ہوئے دشمن پر حملہ کرنا انتہائی بزدلی ہے۔ آپ کی صورت سے تو بزدلی

ظاہر نہیں ہوتی۔“

یہ سنتے ہی وہ شخص ایک لمحہ کھڑے بغیر ”پھر مجھے معاف کر دو بانو، کہتا ہوں اتاری کی میں

غائب ہو گیا۔ یہ دیکھ کر رجیلہ ہنس پڑی، میں اسے چھوڑ کر نخل کی دیوار کے نیچے دیکھنے لگا۔ دیوار پر کمنڈ لگی ہوئی تھی۔ ایک لمحے کے بعد گھوڑوں کے ٹاپوں کی آواز آئی اور پھر خاموشی۔

میں نے مڑ کر دیکھا۔ رجیلہ میری طرف آ رہی تھی۔ اس نے میرے شانوں پر ہاتھ رکھ دیا۔

وہ چلا گیا بہادر دشمن معلوم ہوتا تھا۔ آئندہ ایسی حرکت کبھی نہیں کرے گا۔“

”بد بخت جو زری کی بات سچی نکلی۔“

اس نے اثبات میں سر ہلایا۔

”ہاں یہ بات کسی کو معلوم نہ ہو۔ ابا جان پہلے ہی نمگین رہتے ہیں۔ یہ سن کر زیادہ نمگین

ہو جائیں گے چلو اب اپنے کمرے میں۔ میں بھی اپنے کمرے میں جاتی ہوں۔ دیکھو یہ واقعہ

کسی سے نہ کہنا۔ تم سے محبت کرنے والی رجیلہ یہ تم سے کہہ رہی ہے، یہ کہہ کہہ وہ چلنے لگی۔  
 ”تم جاؤ، میں یہیں رہوں گا، پستول مجھے دے دو۔“

”اس کی کیا ضرورت ہے۔ وہ اب کبھی نہیں آئے گا“ یہ کہتے ہوئے اس نے پستول میرے ہاتھ میں دے دیا اور خود جانے لگی۔ پھر پھر کہہ مہنسی۔ ”تم اسے لے کر کہہ دو گے ہی کیا۔ یہ تو خالی ہے۔ بالکل خالی۔“ یہ کہہ کہہ وہ چلی گئی۔

میں نے پستول کو دیکھا۔ واقعی وہ خالی تھا۔ بار بار مجھے رجیلہ کی جرات و دلیری پر تعجب ہوتا تھا۔ چند منٹ ادھر ادھر ٹھہرنے کے بعد میں ایک مینار پر چڑھ گیا اور اس واقعے پر غور کرنے لگا۔ میرے دل میں بار بار خیال آتا تھا کہ اس اجنبی نے مجھے نہیں دیکھا تھا۔ کیونکہ رجیلہ کو دیکھتے ہی اس کی نگاہیں جھک گئی تھیں۔ صبح تک میں وہیں بیٹھا رہا۔

صبح جب میں نے مینار سے نیچے اترنے کا ارادہ کیا۔ اس وقت باد صبا کے سر و جھونکے چل رہے تھے اور آفتاب عالمتاب کی پہلی کہن سامنے کے بلند پہاڑ کی سفید پیسفانی پر بوسن بھتی۔ چونکہ رات کو بہت کم سویا تھا اور دماغ عجیب و غریب خیالات کی آماجگاہ بنا رہا تھا اس لئے میرے اعضا بہت مضحمل تھے۔ ایک اجنبی کا آنا، پھر واپس چلے جانا، میرا محل کے نیچے گھوڑوں کو سرپٹ دوڑتے ہوئے دیکھنا، یہ تھے واقعات جو میرے حافظہ کے پردے پر یکے بعد دیگرے مدہم لغوش کی صورت میں ظاہر ہو رہے تھے۔ مینار سے نیچے آ کر میں نے چاہا کہ سیدھا اپنی محبوبہ دلنواز کے پاس جاؤں لیکن اچانک چچا جان کا ایک معتد خاص ملا۔ جس کے ساتھ میں چچا جان کی خدمت میں جا پہنچا۔

”کیوں بیٹا! کیا بات ہے، تمہاری آنکھیں سرخ ہیں، رات نیند نہیں آئی کیا؟“ انہوں نے میرے چہرے کی طرف دیکھتے ہوئے کہا۔

”جی ہاں۔“

”کیوں؟“ انہوں نے پھر مجھے غور سے دیکھا۔ ”کیا کرتے رہے ہو؟“

”کچھ بھی نہیں، یونہی نیند نہیں آئی اور تمام رات عجیب بھیانک خواب دیکھتا رہا،“  
 ”بھیانک خواب!“ انہوں نے مسکراتے ہوئے کہا۔ ”خوب تمہیں بھی بھیانک خواب

سنا تے رہتے ہیں!“

میں خاموش رہا۔ انہوں نے سلسلہ کلام جاری رکھتے ہوئے پھر کہا۔

اب مطلب کی بات کرنا چاہیے۔ تمہیں معلوم ہے کہ امیر بیدار سخت نے بغاوت کا علم  
 بند کر دیا ہے۔ اس کی سرکوبی نہایت ناگزیر امر ہے اس لئے تمام سپاہیوں کے چند دستے  
 لے کر جاؤ اور اسے کیفر کردار تک پہنچا کر آؤ۔“

چچا جان کچھ اور کہنا چاہتے تھے کہ میں نے جلدی سے ”بہت اچھا“ کہا اور واپس جانے  
 لگا۔ انہوں نے پھر مجھے بلایا اور میں اس دن شام تک سلطنت کے کاروبار میں مصروف رہا۔ لیکن  
 یہ ایک حقیقت ہے کہ رات کے واقعات ہر لمحہ میری آنکھوں کے سامنے پھرتے رہے۔ انسانی فطرت  
 کا تقاضا ہے کہ انسان جس قدر ایک چیز کو فراموش کر چاہے اسی قدر وہ حافظے میں ابھرتی جاتی ہے  
 میں کوشش کر رہا تھا کہ تمام واقعات جو میری آنکھوں نے رات کے وقت دیکھے تھے، بھلا دوں  
 کیونکہ انہیں بار بار یاد کرنے سے دماغ میں ایک طرح کی الجھن، ایک قسم کی کشمکش جاری تھی  
 لیکن بے سود۔

تقریباً شام کے چھ بجے میں چند ضروری کاموں سے نجات پا کر رحیلہ سے ملنے کے لئے ”باغ  
 فردوس منظر“ کی طرف جا رہا تھا۔ میرے دل کی گہرائیوں میں عجیب قسم کے جذبات بے قرار تھے  
 اور دماغ میں ناقابل بیان خیالات بے تاب، چند لمحوں کے بعد میں باغ میں پہنچ گیا۔ پودوں  
 میں سے رحیلہ کی شیریں آواز آرہی تھی جیسے ہی اُس نے مجھے دیکھا، وہ سفید لباس میں  
 بدھس مسکراتی ہوئی باغ کے عقب کی سیاہ جھاڑیوں سے باہر نکل آئی۔ میرے دل سے تمام کشمکش  
 گم ہو گئی۔ وہ میرے سامنے سنگ مرمر کی میز پر بیٹھ گئی۔

”رات تو تم نے کمال ہی کر دیا رحیلہ“ میں نے کہا۔ مجھے خیال بھی نہ تھا کہ تم اتنی بہادر اتنی

نڈر ہو۔ تمہیں معلوم کیوں کہ ہوا کہ وہ آرہے ہیں۔“

”بے کمالوں کے لئے ذرا سی بات بھی بہت بڑا تمغہ کمال بن جاتی ہے۔ بھلا میں نڈر کیوں نہ ہوں میری رگوں میں ان بہادر افعالوں کا خون مقدس دوڑ رہا ہے جنہوں نے چمکتی ہوئی تلواروں کے آغوش میں پرورش پائی ہے اور جن کے بچوں کو کھڑکتی ہوئی بجلیاں لوریاں سنایا کرتی تھیں۔ میں مکرے سے یونہی باہر نکلی اور میری نظروں نے دور ایک سایہ حرکت کرتے ہوئے دیکھا۔ میں سمجھ گئی کہ کوئی بات ہے۔“

”گفتگو خوب پر شکوہ ہے۔ میں نے ہنستے ہوئے کہا۔ یہ فقرے کہاں سے رٹے ہیں تم نے؟“

”تم تو ہر چیز کا مذاق اڑاتے ہو۔ لو بھلا اس کا بھی اڑاؤ۔“ یہ کہہ کر اس نے ایک نکتہ آلود لفاظی میرے ہاتھ میں دیا۔ اس میں لکھا تھا۔

”محترمہ!“

رات آپ نے مجھے بہادری کا ایک سبق دے کر میری آنکھیں ہمیشہ کے لئے کھول دیں۔ اس کے لئے میں آپ کا انتہائی طور پر شکریہ گزار رہی ہوں۔ کیا آپ کی کہم فرمائیاں میرے حیرت خیز بات تشکر کو قبول فرمائیں گی۔ آج سے میں آپ کا ادنیٰ غلام ہوں۔“

آپ کا ادنیٰ خادم

”رُشدی“

ان سطروں کے پڑھنے کے بعد میں خود کو پہلے کی طرح مضطرب محسوس کر رہا تھا۔

”یہ تمہیں ملا کیونکہ؟“ میں نے لفافے کی طرف اشارہ کرتے ہوئے کہا۔

”خط کس طرح ملا کرتے ہیں؟ ایک شخص یا باجوزی کو دے گیا۔“

میں خاموش ہو گیا۔

”متفکر کیوں ہو گئے؟“ رحیلہ نے پوچھا۔

”تم اس خبیث رشدی کو کیا سمجھتی ہو؟“



اُس نے اس سوال پر مجھے متعجبانہ دیکھا۔ دوسرے انسانوں کی طرح ایک انسان اور کیا؟  
کیا مطلب ہے تمہارا؟

”یونہی“

بڑے وہم پرست ہو تم بھی، جس عورت سے محبت کرتے ہو۔ چاہتے ہو کہ تمہارے  
سوا وہ بے چاری کسی اور کا نام بھی اپنی زبان پر نہ لائے اور سوائے تمہارے باقی تمام دنیا سے  
کنارہ کش ہو جائے۔ اچھا اب باتیں نہ بناؤ۔ مجھے اپنے ”نعیم“ کے واسطے ہار گوندھنے دو۔“  
میں ہنس پڑا اور وہ پھول گوندھنے لگی۔

اس وقت میرا دل مسرت سے بھری تھا لیکن جس طرح شفاف پانی سے بھرے ہوئے چٹھے  
کی تہ میں کہیں کہیں گدلا پن ہوتا ہے، اس طرح میری خوشیوں کے عقب میں اضطراب کی  
لہریں بھی دوڑ رہی تھیں۔

## رقیب کی تیمارداری

سُوج کو غروب ہوتے چند منٹ گزر چکے تھے۔ مغربی آسمان نے اپنے چہرے پر خونچکاں  
نقاب اوڑھ لیا تھا۔ ہماری گاڑی ساحل دریا پر ہوا کے دامن کو چیرتی ہوئی اور پہیوں کی  
کھڑکھڑاہٹ سے شور کرتی ہوئی گزر رہی تھی۔ رجیلہ میرے پہلو میں بیٹھی ہوئی تھی اور باباجوزی  
اپنی سیاحت کے دلچسپ واقعات مبالغہ آمیز پیرائے میں بیان کر رہا تھا۔ اس کے قصوں کو  
محض لغو سمجھتا۔ مگر رجیلہ ان میں دلچسپی محسوس کرتی تھی اور اب بھی وہ ہمہ تن گوش ہو کر جوزی  
کے الفاظ سن رہی تھی۔ میری باتوں کا جواب دیتے وقت اس کے چہرے پر خفگی کے اثرات  
پیدا ہو جاتے اور جلدی سے جواب دے کر پھر بوڑھے کے واقعات زندگی سننے لگتی۔ اب  
اس کی تمام باتیں ختم ہو چکی تھیں اور وہ گاڑی کی آرام دہ گدی پر بیٹھا ہوا اونگھ رہا تھا۔  
میں نے اپنا سر کھڑکی سے باہر نکالا اور شام کے مناظر کی تعریف کرنے لگا۔ رجیلہ نے بھی

کھڑکی سے سر باہر نکالا۔ پیاری پیاری مرغائیاں چمکیلے پڑھیلے سے موٹے اڑ رہی تھیں۔ ملاحوں کے معصوم گیت نضا میں گونج رہے تھے۔ چار پانچ منٹ تک ہم خاموشی سے ان نظاروں کے دیکھنے میں مصروف رہے۔ اسی اثنا میں ہماری گاڑی دریا کے پل کے پاس پہنچ گئی۔ پل کے ساتھ ایک نوجوان کھڑا تھا۔ جو نہی میں نے اسے دیکھا مجھے محسوس ہوا کہ اس کی شکل آشنا معلوم ہوتی ہے۔ ریلوے نے بھی اُسے دیکھا، اس طرح جس طرح ایک اجنبی دوسرے اجنبی کو دیکھتا ہے، ہماری گاڑی پل سے گزرنے ہی لگی تھی کہ وہ جلدی سے ہماری گاڑی کے قریب آیا اور کہنے لگا۔

”پل کا آخری حصہ شکستہ ہے۔ آپ اپنی گاڑی واپس لے جائیں۔“

میں نے گاڑی کا رخ بدلا اور اس شخص کا شکریہ ادا کرتے بغیر گاڑی کو آگے بڑھانے لگا۔ جی چاہتا تھا کہ اس کا شکریہ ادا کروں۔ مگر معلوم نہیں زبان پر کیوں نہر خاموشی لگ گئی۔ گاڑی بہت تیز چل رہی تھی۔ ریلوے نے تعجب سے مجھے دیکھا۔

”اتنی تیزی کی کیا ضرورت ہے؟“

میں کیا جواب دیتا۔ خاموش رہا۔ ریلوے نے دوبارہ پوچھا۔

”یو نہی۔“ میں نے جواب دیا۔

”یو نہی؟“ اُس نے مسکراتے ہوئے کہا۔ بعض اوقات تمہاری حالت عجیب ہو جاتی ہے

اس شخص کا شکریہ یہ بھی تم نے ادا نہیں کیا۔ وہ دل میں کیا کہتا ہوگا کہ مغرور انسانوں سے نیکی کی ایہ کہہ کر وہ کھلکھلا کر ہنس پڑی۔ اس کے قہقہوں کی آواز سن کر بوڑھے جوزی نے آنکھیں کھول دیں اور خواہ مخواہ اپنے لمبے لمبے دانٹوں کی نمائش کرنے لگا۔

”تم کیوں ہنستے ہو یا جوزی؟“ ریلوے نے پوچھا۔

”میں نے ایک عجیب خواب دیکھا ہے۔ خدا کی قسم بہت عجیب!“

”کیا خواب دیکھا ہے؟“ ریلوے نے پوچھا۔

” میں نے دیکھا کہ ہماری گاڑی ایک ٹوٹے ہوئے پل پر سے گزرنے لگی ہے۔ سامنے کے پہاڑ کی جنوبی جانب سے ایک بڑا سا سیاہ دیو آتا ہے اور ہماری گاڑی کندھوں پر اٹھا کر دریا کی دوسری طرف لے جاتا ہے۔“

” واہ بابا جو زیبا اجنبی کی باتیں سن کر کہتے ہو کہ میں نے خواب دیکھا ہے۔“ وہ ذرا ٹھہری اور پھر کہنے لگی۔ ” دنیا میں عجیب عجیب قسم کے انسان آباد ہیں۔“

چند منٹ کے بعد ہم قصر سفید کے دروازے پر پہنچ گئے۔ رجیلہ چچا جان کے پاس چلی گئی۔

اور میں اپنے کمرے میں پہنچ کر کوچ پر لیٹ گیا۔ پڑا سر ارا اجنبی کی شکل میری نگاہوں کے سامنے پھرنے لگی اس نے کن نظروں سے رجیلہ کو دیکھا تھا۔ آخر وہ پل پر کھڑا، اسی کیوں تھا۔ ایسا معلوم ہوتا ہے کہ وہ وہاں کھڑا ہوا ہمارا انتظار کر رہا تھا۔ اچانک مجھے کل رات کا واقعہ یاد آ گیا کیا یہ دریا کے پل والا اجنبی وہی اجنبی تو نہیں جو رات چچا جان کے قتل کی نیت سے محل میں آیا تھا؟ انہی اضطراب افزا خیالات کو دماغ میں لئے ہوئے میں سو گیا۔ صبح طبیعت بہت خراب تھی اس لئے کمرے میں پڑا رہا اور ایک دلچسپ ناول پڑھتا رہا۔ بارہ بجے کے قریب بابا جو زی میرے کمرے میں آیا۔

” کیا بات ہے سرکار آج اس وقت آپ کمرے میں پڑے رہے۔ صبح آپ ہمارے ساتھ

سیر کو بھی نہیں گئے؟“

” رجیلہ سیر کو گئی تھی؟“ میں نے پوچھا۔

” جی ہاں اور راستے میں ہمارے ساتھ ایک عجیب واقعہ پیش آیا۔ میں گاڑی چلا رہا تھا کہ پل پر سے ایک شخص تیزی کے ساتھ گاڑی کے آگے سے گزرنے لگا۔ میں نے سرکار بہتری کو شش کی کہ گھوڑے سے مٹھ جاتیں مگر اُس بے چارے کی شامت آتی ہوئی تھی۔ وہ گھوڑوں سے ٹکرا کر ایک پتھر کے اوپر گر پڑا۔ بے چارے کے کافی زخم آئے تھے اور ہوش نکل گیا۔ میں نے اور رجیلہ نے اسے گاڑی میں لٹا دیا اور یہاں لے آئے۔ ڈاکٹر نے اس کے

زخموں پر پٹیوں باندھ دی ہیں اور اب وہ ہوش میں ہے۔“

یہ سن کر میں نے جلدی سے کپڑے بدلے اور جوزی کو ساتھ لئے اجنبی کے کمرے کی طرف چلتے رگا۔ معلوم نہیں میرا دل کیوں دھڑک رہا تھا اور جب میری نظر میں اس شخص پر پڑیں جو پلنگ کے اوپر لیٹا ہوا تھا تو غصہ و اضطراب کے جذبات میرے دل و دماغ پر چھا گئے یہ وہی شخص تھا جسے کل پل کے قریب میری نگاہوں نے دیکھا تھا اور شاید پرسوں رات چچا جان کے قتل کی نیت سے محل میں آیا تھا۔ رجیلہ اس کے پاس بیٹھی ہمدردانہ نظروں سے اُسے دیکھ رہی تھی۔ اجنبی کی آنکھیں بند تھیں، وہ سو رہا تھا۔

” بے چارے کو بہت چوٹیں آئی ہیں۔ جوزی گاڑی نہ روک سکا۔ مرہم پیٹی کر دی ہے۔ اب نیم بے ہوشی کی حالت میں ہے،“ رجیلہ نے کہا۔

میں خاموشی سے اجنبی کے پلنگ کے پاس بیٹھ گیا۔ اجنبی نے آنکھیں کھولیں اور حیرت سے میری جانب دیکھا پھر رجیلہ کو۔ مگر اب اس کی آنکھوں میں تعجب کی بجائے ممنونیت اور محبت تھی۔ اس کے لبوں پر تبسم ظاہر ہوا۔

” محترمہ!،“ اس نے کمزور آواز میں کہنا شروع کیا۔ میں آپ کا بہت ممنون احسان ہوں کہ آپ نے میری جان بچائی۔“

” کوئی بات نہیں،“ رجیلہ نے اپنی جگہ سے اٹھتے ہوئے اور الماری سے دوا کی شیشی نکالتے ہوئے کہا ”آپ مہربانی فرما کر خاموش رہیں۔ اس طرح آپ بہترین شکر یہ ادا کر سکتے ہیں۔ ہاں اب دوا پی لیجئے۔“

رجیلہ گلاس میں دوا ڈال کر اس کے پاس گئی مگر وہ بے ہوش ہو گیا تھا۔ میں نے یہ انسانی ہمدردی کا تقاضا سمجھا کہ اس کی تیمارداری کروں۔ آخر اس نے مجھے کیا تکلیف پہنچائی تھی کیونکہ یقین کر لوں کہ یہ وہی اجنبی ہے جو اس رات چچا جان کے قتل کی نیت سے محل میں آیا تھا۔ یہ خیال آتے ہی میرے دل سے غصہ و نفرت کے جذبات جو اس

کی طرف سے تھے۔ بہت حد تک دور ہو گئے ہیں۔ میں نے جوزی کو ڈاکٹر لانے کے لئے کہا اور خود اس کے چہرے پر جھکا۔ اس نے آنکھیں کھول دیں اور مجھے ممنون نگاہوں سے دیکھتے ہوئے کچھ کہنا چاہا مگر میں نے اشارے سے اسے خاموش کر دیا۔

رجیلہ بہت جانفشانی کے ساتھ ناصر یہ اجنبی کا نام تھا، کی تیمارداری کرنے لگی۔ اور میں بھی۔ کیونکہ یہ انسانی ہمدردی، تقاضا تھا۔ میں جب اس کمرے میں جاتا، ناصر بخندہ پیشانی مجھ سے ملتا۔ ایک ہفتہ تک وہ صاحب فراش رہا۔ اب زخم قریباً مندمل ہو چکے تھے صرف نقابہت باقی تھی، وہ بھی کم ہو رہی تھی۔ چند دن کے بعد اسے بالکل صحت ہو گئی۔ ہفتہ کی صبح کو میں بستر سے اٹھا۔ سر میں سخت درد ہو رہا تھا اور سینے میں آگ سی جل رہی تھی۔ میں کمرے سے نکل کر آہستہ آہستہ باغ کی طرف چلنے لگا۔ بادِ نسیم کے سرو جھونکوں نے روح میں تازگی پیدا کر دی اور میرا درد بہت حد تک کم ہو گیا۔ یکایک میرے کانوں میں رجیلہ کے قدموں کی آواز آتی۔ میں نے دیکھا کہ پاس ہی چند قدم کے فاصلے پر رجیلہ اور ناصر بیٹھے ہوئے ہیں اور بابا جوزی ہاتھوں کو حرکت دے دے کر کچھ کہہ رہے۔ غالباً وہ اپنے واقعات زندگی سنار ہا تھا۔ اس وقت میری عجیب حالت تھی۔ انہوں نے ابھی تک مجھے نہیں دیکھا تھا کیونکہ میں درختوں کے ایک کنج میں تھا۔ میں آگے بڑھا اور ان کے قریب ہی ایک جھنڈ میں کھڑا ہو کر ان کی باتیں سننے لگا۔ بابا جوزی اپنی سیاحت کے کارنامے سنار ہا تھا اور رجیلہ انہیں حسب عادت بہت دلچسپی سے سن رہی تھی۔ مجھ سے نہ رہا گیا، ان کے پاس پہنچا۔ رجیلہ نے مسک کر مجھے دیکھا اور کہا۔

”نعم! تم کمرے میں تھے۔ ہم نے دروازے پر دستک دی مگر کوئی آواز نہ آتی۔“

”میرے سر میں درد تھا۔“

”سر میں درد کیوں نہ ہوتا۔؟ تم ہمارے ساتھ بسر کرنے جو نہیں گئے۔“ رجیلہ نے مجھ سے کہا۔

”اب کیا حال ہے؟ ناصر نے پوچھا۔

”اب تو آرام محسوس ہوتا ہے۔“

”سرکار! ہر وقت کام کرتے رہتے ہیں۔ ججھی تو یہ تکلیف اٹھاتا پڑتی ہے۔ کئی بار کہا ہے کہ اتنا کام نہ کیجئے۔“ بابا جوزی نے بزرگانہ لہجے میں کہا۔

”اور اپنا کام بابا جوزی سے کہنا لیا کیجئے۔“ رحیلہ نے بات کاٹ کر کہا۔

”یہ میں نے کب کہا؟“ بابا جوزی نے ہاتھ پر ہاتھ مارتے ہوئے کہا۔

”تو اور کیا؟“

دو تین نئے خاموشی طاری رہی، ناصر اٹھا اور یہ کہہ کر ”میں ایک ضروری کام کے لئے جاتا

ہوں۔“ چلا گیا۔ بابا جوزی بھی کسی کام کی غرض سے چلا گیا۔ اب میں اور رحیلہ رہ گئے۔ میں سوچ رہا تھا کہ رحیلہ سے کیا کہوں اور کیا کہوں، فوراً جذبات سے میرا سینہ متشنج تھا۔ میں اسی شکل میں

میں مبتلا تھا کہ رحیلہ بولی ”تمہیں ایک جانفزا خوشخبری سناؤں؟“

”میرا دل خون ہو رہا ہے اور تمہیں خوشخبریوں کی پٹی ہوئی ہے۔“ میں نے غصے سے کہا۔

”کیا کہا؟“ رحیلہ نے حیران و تشدد نظروں سے مجھے دیکھا۔ اُسے گمان تک بھی نہیں تھا کہ

ایسے الفاظ میری زبان سے نکل سکتے ہیں۔

”اگر مجھ سے طبیعت سیر ہو چکی ہے تو صاف کیوں نہیں کہہ دیتیں۔ یہ دل آنا درقوبہ مجھے

پسند نہیں۔“

”کون سا رویہ؟“

”ہر وقت ناصر کے ساتھ رہنا۔“

یہ سن کر وہ خاموش ہو گئی۔ اس کی آنکھیں آنسوؤں سے لیریز ہو گئیں۔ آہ! آنسوؤں کے وہ

شفاف قطرے اس کی لابی سیاہ پلکوں پر اس طرح نظر آ رہے تھے۔ جس طرح شام کی تاریکی میں

ملفوف درختوں کے اوپر سفید بادل منڈلا رہے ہوں۔ عورت کے آنسوؤں میں کتنی طاقت ہے۔

مجھے ایسا محسوس ہوا کہ میرے غم و غصہ کی کٹافیتیں ان چند آنسوؤں میں بہ گئی ہیں۔

”تم رونے کیوں لگیں رحیلہ!“

”روتیوں گے ہم ہزار بار کوئی ہمیں ستائے کیوں؟“

کتنے بھولے پن کا اندازہ تھا؟ میں نے اس کا ہاتھ اپنے ہاتھ میں لے لیا۔

”رحیلہ! میں تمہاری نیت پر کبھی حملہ نہیں کر سکتا۔!“

”کیا یہ محبت کا تقاضا ہے کہ کسی کے شیشہ دل کو اس بے دردی سے چور چور کر دیا جاتے؟“

اس نے گلوگیر آواز میں کہا۔

”تم حقیقت بتا دو۔“

”کیسی حقیقت؟“

”ناصر۔!“

”کیا ناصر؟“ اب اس کی آواز میں خفگی بھی تھی ”ہماری گاڑی نے اُسے بری طرح زخمی کیا۔“

کیا ہمارا فرض نہیں تھا کہ اس کی تیمارداری کہہ تے؟ یہ انسانی فرض تھا۔ میں نے اس کے

ساتھ وہی سلوک کیا جو ایک انسان دوسرے انسان کے ساتھ کرتا ہے۔“

”مجھے افسوس ہے کہ میں نے تمہارا دل دکھایا ہے۔ اب میرے دل سے تمام شہات نکل چکے

ہیں۔“

رحیلہ تشکیر آمیز نگاہوں سے مجھے دیکھنے لگی۔

”اب ناصر کہاں گیا ہے؟“ میں نے پوچھا۔

وہ کہہ رہا تھا کہ اب مجھے یہاں سے رخصت ہونا چاہیے۔ شام کو یہاں سے چلا جائے گا۔

شاید چلا بھی گیا ہو۔“

”اچھا اب وہ خوشخبری سناؤ۔ مگر عطر پہلے مسکالو۔“

”نہیں میں ایسے دل آزار بدگمان کو کوئی خوشخبری سننے کا اہل نہیں سمجھتی۔“ اس نے مسکرا

کہہ کہا۔ اس کے رخساروں پر آنسوؤں کے قطرے بہ رہے تھے اور لبوں پر تبسم کی مدھم سی لہریں۔  
 آہ، وہ کیا منظر تھا۔ ریلہ اس وقت کتنی پیاری دکھائی دیتی تھی۔

”شرط پوری ہو گئی۔ اب خوشخبری سناؤ۔“

”میں نے کوئی شرط و شرط پوری نہیں کی،“ ریلہ نے مسکرا کر کہا۔

”ایک دفعہ کی بجائے تم دو دفعہ مسکرائیں۔ کیا اب بھی شرط پوری نہیں ہوئی؟“

”خیر۔“ وہ ذرا رکی۔ رومال سے اپنے آنسو پونچھے۔ پھر کہنے لگی، ”ابا جان نے اجازت

دے دی ہے کہ...“

”کہ تم پھولوں کے دو تین اور باغ لگوا لو، میں نے ہنستے ہوئے کہا۔

”اگر اس طرح الفاظ کا لٹو گے تو میں تمہیں کچھ بھی نہیں بتاؤں گی۔“

”میں نے یہی سمجھا۔“

”تم ہر وقت غلط سمجھتے ہو، تمہارا کیلہ ہے۔ اب سنو، ابا جان نے اجازت دے دی ہے کہ

میں اور جوزی بابا، چچا غیاث کے ساتھ مصر جا سکتے ہیں۔ وہ کل صبح کو جا رہے ہیں، ہم بھی ان کے

ساتھ جائیں گے اور سنو، ہمارے ساتھ ایک اور شخص بھی ہو گا۔“

”وہ کون؟“ میں نے پوچھا۔

”جانے دو، وہ بڑا وہمی انسان ہے۔ میں تو اب اس سے ڈرنے لگی ہوں۔“

”سمجھ لیا، چچا جان نے اس کی بھی اجازت دے دی ہے؟“

”کہہ تو دیا، وہ خوبصورت وہمی آدمی بھی ہمارے ساتھ جائے گا۔“

غیاث میرا اور ریلہ کا چچا تھا جو مصر میں رہتا تھا۔ ان دنوں ہمارے ہاں آیا ہوا تھا۔

تین ہفتے رہنے کے بعد بے نشام کو وہ جا رہا تھا۔ مجھے اور ریلہ کو مصر دیکھنے کا بہت شوق تھا

اور ہم نے کئی بار چچا جان سے کہا بھی، کہ ہمیں چچا غیاث کے ہاں چند دنوں کے لئے بھیج

دیں، مگر وہ انکار ہی کرتا رہا۔ اس لئے چچا غیاث کو ہم نے خط لکھا کہ ہمیں لینے کے



لئے آئیں یہ سن کر چچا جان ہمیں چچا غیاث کے ساتھ مصر بھیج رہے ہیں مجھے بے حد مسرت ہوئی  
ہم ایک گھنٹے تک وہاں بیٹھے سفر کی تیاریوں کے متعلق غور کرتے رہے، اس کے بعد محل  
میں آگئے۔!

## مصر کو روانگی

نام دن میں اور رحیلہ سفر کی تیاریوں اور چچا غیاث سے مصر کے حالات پوچھنے میں  
مشغول رہے اور رات کو اپنے کمرے میں جا کر اور کوچ پر لیٹ کر میں مصر کی قدیم تاریخ کا مطالعہ  
کرنے لگا۔ میری نگاہیں کتاب کی سطروں پر جمی تھیں اور خیالات مصر کے رومانوی مناظر سے  
ہم آغوش۔ رات کے حصہ آخر میں غلافِ توقع میری آنکھ لگ گئی اور میرے خیالات دریائے نیل  
کی خشک موجوں سے ہم کنار ہو گئے۔ صبح جب آفتاب "قہر سفید" کے سامنے بلند پہاڑ کے پتھروں سے  
اُبھر رہا تھا، ہم مصر کو روانہ ہو گئے۔ راستہ میں کوئی غلافِ معمول واقعہ پیش نہ آیا۔ جہاز افق کی جانب  
بادباں پھیلاتے سمندر کی نیلگوں سطح پر ہچکولے کھاتا ہوا بڑھ رہا تھا اور میرا دل زریں مستقبل  
کی خواب ناک فضاؤں کے آغوش میں غور پر وارز۔!

چند دن کے بعد ہم دریائے نیل کی سیر کر رہے تھے۔ دریائے نیل، جس کی لہروں نے ہزار ہا  
مخلوقِ خدا کی گردنیں، تہاڑ و جبار غلاؤں کی عظمتوں کے سامنے جھکے ہوئے اور خدائی کا دعویٰ  
کرتے ہوئے مغز و رانسانوں کی عظمت و جبروت کو موت کے پنجے میں سسکتے ہوئے دیکھا ہے۔  
دریائے نیل، جس کے قطرے قطرے میں افسانہ ہائے عشق و محبت دفن ہیں، اپنے تمام اقتدار و  
عظمت کے ساتھ میری آنکھوں کے سامنے بہ رہا تھا۔ میری نگاہ تصور نے وادی مصر کی حسین  
ساحرہ کو دیکھا کہ بصدِ طنطنہ و طمطراق دلیر سپاہیوں کے درمیان سنہری رتھ پر بیٹھی ہوئی چلی جا  
رہی تھی۔ یکایک تصور نے ایک اور پردہ اٹایا۔ میں نے دیکھا کہ یہی حسین شہزادی جس نے روم  
کی قسمت کو بدل دینے والے دو جلیل القدر جرنیلوں کی قسمت کو چشم زون میں بدل دیا تھا، اپنے

آپ کو ایک زہریلے سانپ سے ڈسوار ہی ہے۔ اُن یہ منظر کتنا دردناک تھا۔ میں انہی خیالات میں مستغرق تھا کہ راجیلہ نے میرے شانوں پر ہاتھ رکھ دیا۔

”کیا سوچ رہے ہو؟“

”میری نظروں میں اس وقت انطونی اور قلو پطرہ کے درناک واقعاتِ عشق پھر رہے ہیں۔“  
 ”خوب تمہیں بہت دُور ہی کی سوچھی ہے؟“ یہ کہہ کر اُس نے ”چچا غیاث سے کہا۔“ چچا جان ہیں بہت تھک گئی ہوں۔ اب گھر چلیں۔“

”چلو، نعیم کو بھوک لگی ہوگی، کیوں نعیم؟“ لگہ میں خاموش رہا۔

ہم چچا غیاث کے گھر پہنچے۔ یہ ایک وسیع مکان تھا جس کے عقب میں ایک محقر سا باغ تھا۔ کھانا کھا کر ہم وہیں جا پہنچے اور چچا غیاث ہمیں گزشتہ واقعات سننے لگے۔ ان کی آواز میں دلکش شیرینی تھی اور جو واقعات وہ سنا رہے تھے۔ انہیں دلچسپ تھے۔ ایک گھنٹے کے بعد وہ تو چلے گئے اور چچی جان تشریف لے آئیں۔ وہ اپنی ہمیشہ کے پاس سے آرہی تھیں۔ وہ بیحد متواضع اور منکسر المزاج عورت تھیں اور ان کی باتیں بھی بہت دلچسپ تھیں۔ اب رات کی تاریکی چھا رہی تھی، اس لئے ہم اپنے اپنے کمروں میں چلے گئے۔ میں ایک تو تھکا ہوا تھا دوسرے فکر بھی کوئی نہیں تھی اس لئے خوب نیند آئی۔ ابھی سو ہی رہا تھا کہ دروازے پر دستک ہوئی۔ میں نے اٹھ کر دروازہ کھولا تو راجیلہ اور بابا جو زلی مسکراتے ہوئے آئے۔

”تمہیں یہاں اس لئے تو نہیں لایا گیا کہ صبح نو بجے تک پاؤں پھیلائے سوئے رہو۔“ راجیلہ نے شرارتاً کنا شروع کیا۔ ”زیادہ نیند اچھی نہیں، جسم میں کاہلی پیدا ہو جاتی ہے۔ آئندہ صبح سویرے اٹھا کرو۔“ اس نصیحت پر میں بے اختیار ہنس پڑا۔  
 ”میں سو تو نہیں رہا تھا۔“ میں نے کہا۔

”تم سو تو نہیں رہے تھے، اسی لئے ہم دروازے پر پانچ منٹ تک دستک دیتے رہے۔ اگر تم سوئے ہوتے تو خدا جانے کتنے گھنٹے صرف ہو جاتے۔“

چچا عنایت بھی وہیں آگئے۔ چند منٹ باتیں ہوتی رہیں۔ اس کے بعد وہ دفتر چلے گئے اور تم اپنی سیر کا پروگرام مرتب کرتے رہے۔ رحیلہ مُصر تھی کہ اسی وقت اہرام مصر دیکھنے چاہئیں اس کے برعکس میری رائے تھی کہ وہاں چاندنی رات میں جانا چاہیے۔ بابا جوزی نے رحیلہ ہی کی تائید کی۔ بالآخر یہ طے پایا کہ رات ہی کے وقت جانا چاہیے۔ خوبی قسمت اس دن میں نے کی تیر تالیخ تھی۔ تمام دن ہم ادھر ادھر تاریخی مقامات دیکھتے رہے۔ رات کو وہاں گئے۔ چاندنی میسے عظیم الہیت مجسمے کھڑے تھے۔ آسمان پر بڑا سا چاند چمک رہا تھا۔ میں، رحیلہ اور بابا جوزی ایک مجسمے کے پاس ٹھل رہے تھے کہ یکا یک میرے سامنے چند قدموں کے فاصلے پر ایک انسانی صورت نمودار ہوئی۔ ”یہ کون ہے؟“ میری زبان سے نکلا۔

”مجھے کیا معلوم؟“ رحیلہ نے بے پروائی سے کہا۔ اس نے اس طرف دیکھا بھی نہیں تھا۔ میں نے اُسے دیکھ کر پہچان لیا۔ یہ سوائے ناصر کے اور کوئی بھی نہیں تھا۔ وہ مسکراتا ہوا میری طرف آیا اور مجھ سے لپٹ گیا۔

”جناب! میری خوش قسمتی تھی کہ آپ سے بھی ملاقات ہوگئی۔“

رحیلہ نے تعجب سے اُسے دیکھا اور کہا ”ناصر صاحب آپ یہاں کیسے آئے؟“

”یونہی، سیر کے لئے اور آپ بھی غالباً سیر ہی کے لئے آئے ہیں۔“ اس نے میری طرف مخاطب ہو کر کہا۔

میں نے اثبات میں سر ہلایا۔ ایک منٹ یونہی گزر گیا۔ میں اُسے حیرت سے دیکھ رہا تھا اور وہ مسکراتا ہوا میرے لئے! معلوم نہیں یہ سلسلہ کب تک جاری رہتا کہ رحیلہ نے قفل خاموشی توڑتے ہوئے کہا۔

”ناصر صاحب! آپ یہاں کسی رشتہ دار کے ہاں فروکش ہوں گے؟“

”جی ہاں! ایک دور کے رشتہ دار کے یہاں۔ اور آپ نعیم صاحب! کہاں ٹھہرے ہوئے

ہیں؟“

”یہاں ہمارے ایک چچا ہیں، ان کے مکان پر ہیں۔“

”اگر آپ بڑا نہ مائیں تو کل صبح میرے ہاں ضرور آئیں۔ آپ منظور کہہ لیں تو میں آپ کو

لینے آ جاؤں۔ اپنا پتہ بتا دیجئے۔“

”آپ کیوں اتنی تکلیف کرتے ہیں!“ میں نے کہا۔

یہ تکلیف میرے لئے عین مسرت ہو گی۔ آپ نے بالخصوص مس رحیلہ نے مجھ پر بہت بڑا

احسان کیا ہے۔“

میں نے اُسے طوعاً و کرہاً گھر کا پتہ بتایا اور وہ چند باتیں کہہ کے چلا گیا اور ہم بھی اپنے گھر

واپس آ گئے۔ دوسرے دن ابھی سورج بھی نہیں نکلا تھا کہ ناصر آ موجود ہوا اور ہمیں ساٹھ لے کر

ایک عالیشان مکان میں پہنچا۔ مکان کے ارد گرد باغات تھے جن کی دیواروں پر انگوروں کی لمبی لمبی

بیلیں چھائی ہوئی تھیں۔ ناصر کے علاوہ وہاں ایک عورت بھی تھی۔ دو گھنٹے ہم وہاں رہے۔ ناصر نے

ہماری بہت خاطر و مدارات کی۔ شجاع آباد کے بڑے بڑے امیر آدمیوں نے بھی ہماری اتنی توضیح

نہیں کی تھی، جتنی ناصر نے کی۔

دوسرے دن وہ ہمارے ہاں پھر آیا اور پھر تو بلا ناغہ ہی آتا رہا۔ دن گزرتے جلتے تھے۔

اور ناصر کے چچا عینات کے ساتھ تعلقات بڑھتے جاتے تھے۔ نوبت یہاں تک پہنچی کہ بعض اوقات

وہ راتیں بھی ہمارے ہاں گزارنے لگا۔

ہمیں مصر آتے ہوئے ایک ہیلنہ گنر چکا تھا۔ ناصر نے چچا عینات کی نظروں میں بہت وقعت

حاصل کہہ لی تھی اور رحیلہ تو اس کی عدم موجودگی میں بے قراری نظر آتی اور جب میں اس بیکراری

کی وجہ پوچھتا تو جواب دیتی کہ ناصر کی پڑھ لکھتے سے اس وقت محروم ہوں۔ یہ حقیقت ہے

کہ ناصر کی باتوں میں سباحرانہ کشش تھی اور اس کا لہجہ اتنا شیریں ہوتا تھا کہ ہر اجنبی قدرتی طور پر

اس کی طرف کھنچا جاتا تھا۔ شکل و صورت بھی نہایت اچھی تھی۔ علمیت بھی اتنی اور ان تمام

مخصوصیات سے بڑھ کر یہ کہ موسیقی میں یدِ طولی رکھتا تھا۔ اس کی آواز بے حد سُرلی اور دلکش تھی۔

ایک دن میں اپنے کمرے میں تنہا اپنی موجودہ اضطراب افزا حالت پر غور کر رہا تھا کہ رحیلہ آئی اور میرے شانوں پر ہاتھ رکھ کر کہنے لگی۔

”آج کل تم افسانہ نظر آتے ہو۔“ یہ کہہ کر قدرے وقفے کے بعد وہ بولی۔ ”کیا کہتے رہتے ہو؟“

”اور تم کیا کہتی رہتی ہو؟“ میں نے اس کی جانب نظر اٹھائے بغیر کہا۔

”کیا کہتی ہوں؟“

”اپنے دل سے پوچھو!“

”تمہیں کہو!“

”رحیلہ!“ میں نے غضب ناک آواز میں کہنا شروع کیا۔ ”عالات بہت متغیر ہو چکے ہیں۔ مجھے جس نے تم سے اتنی محبت کی، اتنی محبت کر رہا ہے۔ تم دھوکا دے رہی ہو۔ میں تمہیں اب ایک آنکھ نہیں مچاتا اور ناصر کی موجودگی تمہیں ہر وقت پسند ہے۔“

اُس نے کانپ کر میری طرف دیکھا۔

”نعیم! تم کیا کہہ رہے ہو؟ میں کچھ بھی نہیں سمجھی۔“

”میں کہتا ہوں کہ ناصر سے ملنا تو کجا اب اس کا نام بھی میرے سامنے نہ لینا۔“

”کیوں؟ میں اُسے بھائی سمجھتی ہوں۔ نعیم! تمہیں کیا ہو گیا ہے۔ اتنی خوفناک نظروں سے

مجھے کیوں دیکھ رہے ہو؟“

”میں نے جو کچھ کہہ دیا ہے، وہی ہو گا۔“

رحیلہ کی آنکھیں آنسوؤں سے لبریز ہو گئیں۔ آنکھوں کے بڑے بڑے قطرے اس کی لابی

پلکوں سے رخساروں پر ڈھلک پڑے۔ چند لمحے بالکل خاموشی طاری رہی۔

”رحیلہ تم اسے بھائی سمجھتی ہو۔ یہ ممکن ہے مگر اس کا مجھے کیوں تکہ یقین آئے کہ وہ بھی تمہیں بہن

سمجھتا ہے۔ تم بھولی بھالی ہو، زمانے کی چالوں سے ناواقف، مگر رحیلہ! تم روتی جا رہی ہو۔ کیا اب

”تمہیں مجھ سے محبت نہیں رہی؟“

”نہیں نعیم!“ اُس نے گلوگیر آواز میں کہنا شروع کیا۔ ”مجھے تم سے پہلے کی طرح محبت ہے۔“

”میں تمہاری ہوں اور تمہاری ہی رہوں گی۔ آہ تم میرا دل کیوں توڑ رہے ہو؟“

میرا دل نرم ہو گیا۔ میں نے اس کے آنسو پونچھے۔ مگر اس کے آنسو تھے کہ برابر بے جا ہے تھے۔

”تم رو کیوں رہی ہو؟“

”نہیں، میں تو نہیں رو رہی۔“

”تو اور کون رو رہا ہے؟“

”یونہی آنسو ٹپک رہے ہیں۔ لو اب میں نہیں روتی۔“

آہ یہ وہی رحیلہ تھی جو بات بات پر ظرافت کے پھول کھلایا کرتی تھی اور اب وہی رحیلہ تھی جس کے آنسو تھمنے کا نام ہی نہ لیتے تھے۔ عورت کس قدر کمزور فطرت ہے۔ چند لمحے ہم وہاں بیٹھے رہے اور اسی قسم کی باتیں ہوتی رہیں۔ جب وہ جانے لگی تو میں نے کہا۔

”ہمیں اب گھر جانا چاہیے، یہاں زیادہ عرصہ محظر نامناسب نہیں!“

”ہاں میرا بھی یہی خیال ہے۔“

”ہم شام ہی کو رخصت ہو جائیں گے۔“

## آرزوؤں کا خون

اس دن تو چچا غیثاٹ نے ہمیں جانے کی اجازت نہ دی۔ البتہ دوسرے دن شام کے وقت ہم مہر سے روانہ ہو گئے اور ناصر کو اس کے متعلق خبر تک نہ ہوئی۔ میں نے چچا غیثاٹ سے کہہ دیا تھا کہ جب وہ آئے تو کہہ دیجئے مگر ہم چلے گئے ہیں۔ راستے میں کوئی خاص واقعہ پیش نہ آیا۔ جب ہم ”قصر سفید“ میں پہنچے تو چچا جان نے رحیلہ سے مل کر بے اختیار مجھے گلے سے لگایا۔ انہیں مجھ سے انتہا درجے کی محبت تھی۔ کچھ اس لئے کہ میرے والدین فوت ہو گئے تھے اور کچھ

اس وجہ سے بھی کہ میں اُن کا بہت فرما بزدار تھا۔ محل میں آئے ہوئے ہمیں ایک ہفتہ ہو گیا کہ ایک شام۔ ایک منحوس شام کو میں رحیلہ کے کمرے میں گیا۔ وہ وہاں نہیں تھی۔ میں سمجھا کہ باغ میں ہوگی، اس لئے سیدھا باغ کا رخ کیا۔ میں محبت کے خیالوں میں گم آہستہ آہستہ قدم اٹھا رہا تھا۔ کہ میری نظروں نے ناصر کو دیکھا جس کی آنکھوں میں آنسو بھرے ہوئے تھے اور جو ملتجیانہ انداز میں رحیلہ کو دیکھ رہا تھا۔ رحیلہ نے اثبات میں سر ہلایا۔ اقرارِ محبت۔ کیا یہ اقرارِ محبت تھا۔؟ میری آنکھوں تلے اندھیرا چھا گیا۔ دنیا ہیبت ناک تاریکیوں میں گم ہوتی نظر آتی میں نے دوبارہ انہیں دیکھنے کی کوشش بھی نہ کی اور سیدھا کمرے میں پہنچا۔ قلم اٹھایا اور رحیلہ کے نام خط لکھا:-

میں آج جا رہا ہوں۔ کہاں؟ یہ نہیں کہہ سکتا۔ اطمینان رکھو، آئندہ تم میری منحوس شکل کبھی نہ دیکھو گی۔ تمہاری محبت ہی میرے لئے سب کچھ تھی اور حیب یہ چیز مجھ سے چھن گئی تو پھر میرا اس دنیا میں رہنے سے کیا فائدہ؟ میری آمد کی اب توقع نہ رکھنا۔ تمہارے راستے سے ہٹ رہا ہوں!

بد قسمت "نعیم"

یہ کاغذ ملفوف کر کے میں نے نوکر کو دیا کہ جلدی رحیلہ کو پہنچا دو اور خود کمرے سے نکل گیا۔ پورے پانچ مہینے ہندوستان کے ممالک میں پھرتا رہا۔ میرا بے چین دل مجھے اس وسیع دنیا کے کونے کونے میں لے گیا۔ دل کو سمجھاتا تھا کہ رحیلہ دعا ہا ز ہے، فریب کار ہے، بے وفا ہے۔ مگر معلوم نہیں کوئی طاقت میرے دل میں ان خیالات کی ترویج کر رہی تھی۔ میرا ضمیر بعض اوقات مجھے ملامت کرتا کہ میں نے اس پر ظلم کیا۔ آخر ایک فوری جذبے کے ماتحت شجاع آباد کا رخ کیا۔ جس وقت "قصر سفید" میں پہنچا، سورج نہیں نکلا تھا۔ میں سیدھا اپنے کمرے میں پہنچا تاکہ کم از کم منہ ہاتھ تو دھو لوں۔ بھکاوٹ سے مڑھال ہو رہا تھا۔ ایک میری نگاہ میز پر پڑی۔ ایک کونے میں ایک لفافہ پڑا تھا۔ جس پر میرا نام لکھا تھا۔ لفافے کی رنگت اور حالت سے ظاہر ہوتا تھا۔

کہ یہ عرصے سے میز پر پڑا ہے۔ میں نے جلدی سے اُسے چاک کیا اور پڑھنے لگا۔ اس میں عبارت تھی:-

خوش قسمت دوست!

معاف کرو کہ میں تم سے دعا کرتا رہا۔ آہ! میں دل کے ہاتھوں مجبور تھا اور دل محبت سے مجبور، میں نے ریلہ سے محبت کی اور اب بھی محبت کرتا ہوں۔ مگر میری محبت کامیاب نہیں ہو سکتی۔ آج سے ڈیڑھ سال قبل میں نے اُسے رات کے وقت "قصر سفید" میں دیکھا، جب میں تمہارے چچا کے قتل کی نیت سے آیا تھا۔ ریلہ کی جرات و بے باکی نے میرا دل موہ لیا۔ اس کے بعد میں پل پر ملا۔ اور دوسرے دن بھی پل پر سے دیکھا۔ میں ریلہ کی گاڑی سے جان بوجھ کر زخمی ہوا تھا تاکہ اس سے ملنے کا کم از کم اس کی نظروں کے سامنے آجانے، ہی کا موقع مل جائے مجھے موقع ملا۔ ریلہ نے بہت ہمدردی اور بہت جانفشانی سے میری تیمارداری کی۔ اس کے بعد جب میں نے سنا کہ تم مصر جا رہے ہو تو میں بھی وہیں پہنچا۔ آہ، وہاں ریلہ کے لئے میرے دل میں محبت اور بڑھ گئی۔ میں نے کئی بار چاہا کہ اظہار محبت کروں مگر ڈرتا رہا۔ میں نے ایک لفظ بھی اس قسم کا نہاں سے نہ نکالا۔ اگرچہ وہاں مجھے بہت مواقع حاصل تھے۔ جب تم یہاں آگئے اور میں بھی، میں نے محسوس کیا کہ ریلہ کے بغیر میں انتہائی طور پر بے قرار ہوں۔ اس لئے آج تمہاری عدم موجودگی میں میں نے یہاں آکر اس کے سامنے اپنے جذبات کا اظہار کر دیا۔ میری امیدیں خاک میں مل گئیں کیونکہ وہ مجھے صرف بھائی سمجھتی تھی۔ اس نے کہا کہ میں نعیم کی ہوں اور دم واپس تک نعیم ہی کی رہوں گی۔ یہ سن کر میں نے کہا کہ کم از کم مجھے اپنی صورت کے دیکھنے سے تو محروم نہیں کرو گی۔ اس نے اس سے بھی انکار کر دیا۔ آخر میں نے پوچھا کہ میں یہاں سے چلا جاؤں؟ آہ! اس نے اپنا سر طبات



میں ہلایا اور میری تمام آرزوؤں کا خون ہو گیا۔ میں اب یہاں کبھی نہیں آؤں گا۔  
میرے دوست بچھے معاف کر دو۔ میں مصر جا رہا ہوں کیونکہ وہاں زندگی کے  
کئی پرمسرت لمحے رحیلہ کی صحبت میں گزارے تھے۔ انہیں لمحوں کی یاد میری  
زندگی ہے۔

گزارہی تجھیں خوشی کی چند گھڑیاں

انہی کی یاد میری زندگی ہے

کاش تم میری خطا معاف کر دو۔ دوست! میں تمہاری خوش قسمتی پر تمہیں مبارکباد  
دیتا ہوں۔ تم یہ معلوم کر کے بھی حیران ہو گے کہ میں کون ہوں۔ میں تم سے بہت التماس  
کرتا ہوں کہ یہ راز تمہیں تک رہے۔“

تمہارا قابلِ رحم دوست

”ناصر یعنی ثروت خاں“

تاریخ پر نظر پڑی تو وہاں اسی دن کی تاریخ لکھی تھی جس دن میں ”قصر سفید“ سے چلا گیا تھا۔  
اور جس دن میں نے ناصر اور رحیلہ کو باغ میں دیکھا تھا۔ اصلی واقعات آنکھوں کے سامنے آ گئے۔  
ایک منٹ تک تو میں حیران و ششدر کھڑا رہا۔ رحیلہ پر میں نے ظلم کیا تھا۔ اور ناصر —  
رشدی، اُف! میرا بیدار سخت کا بیٹا تھا؟ — میں کمرے کے دروازے سے نکلنا چاہتا تھا کہ  
باہا جو زئی معنومانہ سر جھکائے ادھر سے گزرا۔ جو نہی اس نے مجھے دیکھا، غصہ و نفرت سے  
اپنا منہ دوسری طرف پھیر لیا۔ اور پھر غج سے مخاطب ہو کر بولا۔

”اب کیوں آئے ہو۔ رحیلہ کی جان تو لے لی۔“

”رحیلہ کو کیا ہوا؟“

”رحیلہ قریب مرگ ہے۔ میری مالکہ — میری پیاری بچی دنیا سے رخصت ہو

رہی ہے۔“

” وہ ہے کہاں۔ مجھے جلدی اس کے پاس لے چلو،“

” اپنے کمرے میں۔“

میں تیزی سے اس کے کمرے میں پہنچا۔ قریب مرگ رحیلہ کی نگاہیں دروازے پر لگی ہوئی تھیں۔ جو نہی اس نے مجھے دیکھا۔ اس کے چہرے پر رونق آگئی۔ مجھ سے رہا نہ گیا، اس کے پاؤں پر گھر پڑا۔

” رحیلہ میں نے تم پر سخت ظلم کیا ہے مجھے معاف کر دو!،“

” نعیم اٹھو!،“ اس نے لڑکھڑائی ہوئی آواز میں کہنا شروع کیا۔ ”میں دنیا سے جا رہی ہوں۔

غم نہ کرو، جو ہو اسو ہوا۔“

” میں تمہارے بغیر زندہ نہیں رہ سکتا۔ میں بھی تمہارے ساتھ چلوں گا۔“

” نہیں نعیم! اگر تم نے خودکشی کی تو میری روح کو سخت تکلیف پہنچے گی۔ نعیم! پیارے نعیم! الوداع، یہ کہہ کر اس کی آواز رک گئی۔ آہ! ہمیشہ کے لئے رک گئی۔ میری با وفا محبوبہ مجھے اس غم کردہ دنیا میں چھوڑ کر چل بسی! اس کے بعد میں ایک ہفتہ تک بیمار رہا۔ سخت جان تھا، پتھرا رہا۔ آہ میں نے رحیلہ کی جان لی تھی۔ میری تحریر پڑھ کر وہ گھل گھل کر دنیا سے رخصت ہو گئی۔ اور میں۔ بد نصیب! بد قسمت انسان زندہ رہا۔ آج رحیلہ کو دنیا سے گزرے ہوئے پورے سات سال گزر چکے ہیں اور آج میرا جگر پارہ پارہ ہو چکا ہے۔ شاید چند لمحے اور زندہ رہوں گا۔ میری رحیلہ! تیرا بد نصیب عاشق تیرے پاس آ رہا ہے۔“

راشد! دیکھا کتنی درد انگیز داستانِ حجت ہے۔ بد نصیب نعیم! ابھی تک پشمانی کے آنسو بہا

رہا ہے کیونکہ اس کے مرقد سے ایک پودا نکل آیا ہے جس کی شاخیں رحیلہ کے مزار پر جھکی ہوئی ہیں۔ صبح کے وقت شبنم آلود شاخیں ہوا کے پھٹیڑوں سے لرز لرز کر اوس کے قطرے گراتی ہیں اور ایسا معلوم ہوتا ہے کہ یہ نعیم کے آنسو ہیں جنہیں وہ رحیلہ کے قدموں پر نچھا کر رہا ہے۔

” صبح انورد“

## دُخترِ صحرا

پیارے دوست —!

اُمید ہے کہ میرا پہلا خط اور افسانہ تم نے بہت دلچسپی کے ساتھ پڑھا ہوگا۔ اب حسبِ وعدہ دوسرا افسانہ بھیج رہا ہوں۔ پیارے دوست! اس دلہوز، دلخراش اور دلسوز افسانے نے جو کیفیاتِ اہم اور تاثراتِ درد میرے دل و دماغ میں پیدا کئے ہیں، ان کے اظہار سے میری زبان عاجز ہے اور فلم کیسے قاصر میں جب اس افسانہ خونچکاں پر عوز کرتا ہوں تو ایک ایسی غم نصیب اور بد قسمت ہستی کی تصویر میری آنکھوں میں پھر جاتی ہے جو ہر وقت اپنی آرزوؤں اور تمنائوں کی پامالی پر ماتم کر رہی ہے۔ میرے کان صحرا کی وسعتوں میں اس کی درد سے بھری ہوئی چیخوں، اس کی خون جگر میں نہائی ہوئی آہوں اور اس کے خوشابہ دل سے سلتے ہوئے نالوں کی بے قرار اور قلب شگاف آوازیں سنتے لگتے ہیں۔ یہ ہستی کون ہے، تمہیں ابھی معلوم ہو جائے گا۔ مگر اس سے پیشتر میں تمہارا تعارف اپنے پیارے ساتھی آغا بہرام سے کراتا ہوں۔ آغا بہرام سے میری ملاقات اتفاقی بات تھی اور اب حقیقی معنوں میں میرا ساتھی ہے۔ آج سے ایک ہفتہ پیشتر میں صحرا نوردی کرتے کرتے پہاڑوں کے عقب میں ایک مختصر سی آبادی میں جا پہنچا۔ تنکا ماندہ تو تھا ہی، ایک چھوٹے سے مکان میں صاحبِ خانہ کی اجازت سے لیٹ گیا۔ شام کے وقت جب میں سوکر اٹھا اور اپنے مہربان میزبان کو اپنے حالاتِ زندگی اور اپنا مشغل بنایا تو وہ بے حد مسرور ہوا اور مجھے ایک بوڑھے آدمی کے

پاس لے گیا جو میری طرح سیاحت کا بہت شائق تھا۔ یہ بوڑھا آدمی اس قدر دلچسپ اور  
 شگفتہ مزاج نکلا کہ میں اس کی صحبت میں چند گھنٹے بسر کرنے کے بعد اس کا مدح ہو گیا اور ہر  
 وقت اس کے ساتھ رہنے کو جی چاہنے لگا اور اب پیارے راتندہ! یہ شخص میرا دوست، میرا  
 ساتھی اور میرا بہتا ہے۔ باور کرو، آغا بہرام جیسا دلچسپ انسان میں نے تمام زندگی میں  
 نہیں دیکھا۔ یہ کبھی کبھی، جب کہ ہم دن بھر کی سیاحت سے تھک کر چور ہوتے ہیں۔ اپنی زندگی  
 کے تجرے اور واقعات سنایا کرتا ہے اور پھر ایسے رنگین و آؤینہ لہجے میں کہ تمام دن کی تکلیف  
 بھول جاتا ہوں۔

اس کی داستانیں ہمیں سناؤں گا۔ اس کا وعدہ کرتا ہوں یقین ہے، تم میری طرح بہت  
 پسند کرو گے۔ پرسوں صبح کے وقت جب کہ سورج کی ابتدائی کرنیں بلند درختوں کی پیشانی  
 پر بوس زن تھیں اور ہوا کی لہروں میں خوش الحان پندوں کے معصوم زمزموں کا سیلاب بہہ  
 رہا تھا۔ ہماری نگاہوں نے دور، صبح کے دھندلکے میں ایک شکستہ قلعہ نما عمارت دیکھی۔ اس  
 کے اوپر ظلمت پوش مشرقی آسمان کی جپں پر صبح کی روشنی یوں لرز رہی تھی۔ گویا ماضی کی تاریکی  
 کے کثیف پردوں میں کوئی گزشتہ سہانی یاد لوح حافظہ پر مرتسم ہے۔ میرے بوڑھے رفیق نے  
 اس طرف انگلی کا اشارہ کرتے ہوئے ایک ٹھنڈی سانس بھری اور اپنے دلکش انداز بیان  
 میں کہنے لگا۔

اُس سامنے کی عمارت میں رات تو کجا، دن کے وقت بھی کوئی جانے کی جرات نہیں  
 کر سکتا۔ کیونکہ افواہ ہے کہ یہاں رات کے وقت کوئی بد نصیب ہستی چمکتی چلائی رہتی ہے۔  
 معلوم نہیں یہ بد نصیب ہستی کون ہے اور کس دکھ میں مبتلا ہے۔ پہلے کبھی اس عمارت کے  
 قریب کچھ آبادی تھی۔ اچانک ایک زلزلہ آیا اور تمام مکان گر پڑے۔ اس عمارت کو بھی  
 صنع پنچا۔ میں کئی بار اس کے قریب سے گزرا لیکن اندر کبھی نہیں گیا۔ سنا ہے ایک قافلہ  
 رات کے وقت اس کے قریب سے گزر رہا تھا کہ رونے کی آواز آئی۔ قافلے میں سے ایک

آدمی اندک گیا۔ چند گھنٹوں کے بعد جب اس کے ساتھی اندر پہنچے تو اس کی نقش کو فرش پر پڑا ہوا پایا۔ اس کے چہرے پر دہشت و خوف کے آثار موجود تھے۔ اس واقعے کے بعد کسی نے اندر جانے کی ہمت نہیں کی۔

اب عمارت ہمارے قریب آگئی تھی۔ کبھی زمانے میں بہت رفیع الشان ہوگی مگر اب تو امتداد زمانہ کی دست درازیوں نے اس کا بہت سا حصہ گرا دیا تھا۔ اس کے چاروں طرف جھاڑیاں اُگی ہوئی تھیں اور عمارت کا رنگ سیاہ پڑ چکا تھا۔ اس کے پہلو میں ایک چھوٹا سا چٹمہ بہ رہا تھا۔ ہم ڈھڈھک بھجک بھجک کر عمارت میں گئے۔ سب سے پہلے ایک بہت بڑا صحن تھا۔ جس میں دو نہریں بہ رہی تھیں۔ جن کا پانی بالکل سوکھ چکا تھا۔ فواروں کا کچھ کچھ نشان باقی تھا۔ جا بجا سوکھے ہوئے پودے تھے۔ عمارت کے آخری گوشے میں ایک کمرہ تھا یہ تھا اس طلسمی عمارت کے اندرونی حصے کا نقشہ! ہم وہاں گھاس پر بیٹھ گئے اور آغا بہرام اپنی جوانی کا ایک دلچسپ واقعہ سنانے لگا۔

دو تین گھنٹے وہاں گزارنے کے بعد ہم نے اس عمارت کے کچھ فاصلے پر اپنا خیمہ لگایا۔ شکار کیا اور رات وہیں بسر کرنے کی ٹھان لی۔ شام کے وقت جب کہ تاریکی کے بادل فضائے صحرا پر منڈلانے لگے۔ میں اپنے خیمے میں لیٹ گیا اور خیمے کی کھڑکی میں سے شام کی ظلمت میں پھیلے ہوئے قدرتی مناظر سے لطف اندوز ہونے لگا۔ ہوا کے آغوش میں سوچ کی زرد کمرلوں سے ہلکی ہلکی سنہری جھالیں بکھری ہوئی تھیں۔ ہر طرف خاموشی تھی۔ مہیب خاموشی! میرا ساتھی سوچکا تھا۔ وہ بوڑھا ہے۔ سفر کی تکان اس کے قویٰ کو بہت جلد مضمحل کر دیتی ہے اور اس وقت وہ خوابِ فرگوش میں محو تھا۔ کافی دیر لیٹے لیٹے میری آنکھ لگ گئی۔ معلوم نہیں میں کتنی دیر سو تارہا۔ جب آنکھ کھلی تو کھڑکی میں سے باہر دیکھا۔ ہر شے پر طلسمی حمود طاری تھا۔ میرے دل میں ایک مبہم سی خواہش پیدا ہوئی۔ اس عمارت میں کوئی روتا ہے۔ کیوں؟ معلوم نہیں وہ کس مصیبت میں مبتلا ہے؟ اس قسم کے خیالات میرے دماغ میں پھرنے لگے۔ میں ایک

جذبہ بے اختیار کے زیر اثر اٹھ بیٹھا۔ میرے قدم اس عمارت کی طرف اٹھنے لگے۔ چاند کی پھسکی روشنی  
 پھیلی ہوئی تھی۔ میرے سامنے چند قدموں کے فاصلے پر، وہ عمارت معلوم نہیں کتنی خوبنچکاں دستانیں  
 کتنے درد انگیز افسانے اور کتنے تیز زار اپنے سینے میں چھپائے کھڑی تھی۔ اس کے پاس ہی دائیں  
 طرف ایک گھنی جھاڑی میں گل سرخ یوں نظر آ رہا تھا گویا ایک جلشی غلام ہاتھوں میں چراغ لئے  
 اپنے آقا کی تعمیل ارشاد میں کھڑا ہے۔ یہ اُس پڑا سرا مکان کی کنٹینس تھی جو مجھے اپنی طرف کھینچ  
 رہی تھی یا میرا جذبہ تجسس تھا جو مجھے اس کے اندر جانے پر مجبور کر رہا تھا۔ ان میں کونسی بات تھی؟  
 میں نہیں کہہ سکتا! مختصر یہ کہ اس وقت خوف میرے دل سے اتر چکا تھا اور میں اس کے اندر جا کر  
 ایک روش پر چل رہا تھا۔ میرے پہلو میں فواروں کی ایک مسلسل قطار تھی۔ اونچے اونچے، خوفناک  
 اور ہیبت آفریں درختوں کی شاخوں میں سے چاند کی روشنی چھن چھن کر فواروں پودوں اور فرش  
 پر گری رہی تھی۔ فضا پر خاموشی طاری تھی۔ کبھی کبھی سُوکھے ہوئے پتوں کے گرنے سے ہوا میں معمولی سا  
 ارتعاش پیدا ہو جاتا تھا اور بس! یہ سوچے بغیر کہ کیا ہونے والا ہے، میں آگے بڑھ رہا تھا۔ یہاں  
 تک کہ صحن کے وسط میں جا پہنچا۔ سامنے کے کمرے کے درے سے معمولیت، اداسی  
 اور افسردگی ٹپک رہی تھی۔ چند پودے لے لے اور ایک دردناک کمزور آواز فضا میں گونجی میرا دل  
 دھڑکنے لگا۔ کوئی مضطربانہ پودوں کو ہلاتا، سُوکھے پتوں پر پاؤں رکھتا، ادھر سے ادھر، ادھر  
 سے ادھر پھر رہا تھا پھر وہی آواز! درد انگیز، خونیں آنسوؤں میں بھگی ہوئی زخمی آواز!  
 ”معلوم نہیں، یہ کون ہستی ہے جو سینے کے زخم کو چھپائے ہر لمحہ بے قرار و مضطرب ہے؟ شاید  
 میں اس کے دکھ دور کر سکوں۔“ میرے دل میں یہ خیال پیدا ہوا مجھے اس سے ہمدردی پیدا ہو گئی تھی۔  
 اچانک ایک پودے کی شاخیں زمین پر جھک گئیں اور ایک سایہ میری نظروں کے سامنے حرکت کرتا ہوا  
 کمرے میں فائز ہو گیا۔ میرے قدم بھی بے اختیار اس کی طرف اٹھنے لگے۔ آہستہ آہستہ چلتا ہوا  
 میں کمرے کے دروازے کے پاس جا کھڑا ہوا۔ ہنٹ میرے اللہ! اس وقت جو منظر میرے سامنے  
 تھا، وہ میں کبھی نہیں بھول سکتا۔ کمرے کے روشندانوں سے چاند کی کرنیں آ رہی تھیں اور روشنی

میں خوبصورت عورت سیاہ لباس میں ملبوس ایک چوتھرے سے کونے پر اپنی مھوڑی رکھے زاہد قطار  
رورہی تھی۔

پیارے دوست! یہ منظر دیکھ کر میرا دل بہت دکھا۔ میں رُک نہ سکا، آگے بڑھا۔ وہ حسین و  
جمیل عورت آنکھیں مچاڑ مچاڑ کر مجھے دیکھنے لگی۔ میں نے اس چوتھرے پر ہاتھ رکھ دیا۔

”خدا کے لئے یہاں بوجھ مت ڈالو، میرے محبوب کو تکلیف ہوگی۔“ اُس نے آنسوؤں سے

بھری ہوئی آنکھیں میری طرف اٹھائیں۔ آہ! وہ قابلِ رحم آنکھیں!

میرے لبوں سے کوشش کرنے کے باوجود کوئی لفظ نہ نکل سکا۔ اس نظارے سے

میرے دل کی کیفیت عجیب ہو گئی تھی۔

”نوجوان اجنبی! تم کون ہو؟“ تمہاری آنکھوں میں بھی آنسو ہیں۔ اس دنیا میں میری دکھوں سے

بھری حالت پر بھی کوئی آنسو بہانے والا موجود ہے؟“

”محترم خاتون! تم کیوں اتنی دکھی ہو؟“ میں نے کہا۔

”میں دکھی ہوں۔ بہت دکھی ہوں۔ مگر دنیا کو اس سے کیا؟“ وہ ذرا مھٹری۔ نوجوان! میری

داستانِ غم سنو گے؟ تم پہلے شخص ہو جو مدت کے بعد یہاں آئے ہو اور پھر بغیر کسی خوف کے مجھ

سے گفتگو کر رہے ہو۔ میں تمہیں اپنی داستانِ غم ضرور سناؤں گی،“

اس پُرامن راہِ سستی نے میرا بازو پکڑ لیا اور میرے ساتھ لکڑی کے تختے پر بیٹھ گئی۔ چاند

کی کرنیں روشندانوں سے نکل نکل کر اس کے منگوم اور افسردہ چہرے پر گر رہی تھیں۔ اس نے

اپنی گہری خوبصورت آنکھیں جن میں آنسوؤں کے شفاف قطرے لیز رہے تھے۔ میری طرف اٹھائیں

اور ایک دکھی ہوئی مضمحل آواز میں کہنے لگی۔

## دُخترِ صحرا کا افسانہ غم

اجنبی نوجوان! میرا نام نرگس ہے۔ جیب سے میں نے ہوش سنبھالا، اپنے آپ کو خانہ بدوشوں

کے گروہ میں پایا میں اپنے والد کو نہیں دیکھ سکی۔ میری والدہ کہتی تھی کہ میری بیٹی خوارگی کے عالم ہی میں فوت ہو گئے تھے۔ شام سے لے کر صبح تک اور صبح سے لے کر شام تک۔ ہر وقت، ہر گھڑی ہر لمحہ ہر طرف پھیلے ہوئے صحرا میں رہ کر، خود رو پھولوں کے ساتھ کھیلنا، ریت کے گھروں سے بنانا خوش الحان طائروں کی ہمنوائی کرنا، اپنے قبیلے کے ساتھ گانا، رقص کرنا، یہ تھے میرے مسرت آفریں مشاغل جنہیں میں عمر کی پندرہویں منزل تک بخوبی انجام دیتی رہی۔ میں ہر فکر و غم سے آزاد تھی اور صحرا کی ہر ایک چیز اور ہر ایک ذرہ میرے لئے اپنے اندر ایک خاص جاذبیت اور دلکشی رکھتا تھا۔ درد، دکھ کو جانتی ہی نہ تھی۔ یہ خوفناک لفظ میں نے کبھی سُننے ہی نہ تھے۔ اسی اثنا میں ہمارے قبیلے میں ایک بوڑھی عورت آئی اور ہر وقت ہمارے ساتھ رہنے لگی۔ قبیلے کا ہر ایک فرد اس کی عزت کرتا تھا اور اس کے ہر ایک حکم کے آگے اپنا سر تسلیم جھکا دیتا تھا۔ اس سے بہت ڈرتی تھی۔ اُف! وہ اس کی بھیانک سفید بھوڑوں کے نیچے ہر وقت حرکت کرتی ہوتی آگ کے انگاروں کی طرح آنکھیں، وہ اس کے چہرے پر، ہاتھوں پر، جسم کے ہر حصے پر، درخت سے لپٹے ہوئے ساپنوں کی مانند دکھائی دینے والی جھریاں! اور پھر اس کی گدگد جتنی ہوئی خوفناک آواز! اب بھی میں ان کا تصور کرتی ہوں تو کانپ جاتی ہوں۔

اس کا نام خیشو تھا اور ہم اسے خالہ جی کہتے تھے۔ اس کے پاس ایک سیاہ موٹی سی پٹی بھی تھی، جسے وہ یا تو کندھے پر اٹھائے رکھتی یا گود میں بٹھلے رہتی۔ میں اس کے پاس نہیں جاتی تھی۔ جانے کی ہمت ہی نہیں کر سکتی تھی۔ مجھے کوئی اس کے پاس لے جاتا تو خاموش بیٹھی رہتی۔ جب وہ ہمارے خیمے میں آتی تو ڈر کر تیزی سے بھاگ جاتی اور جب تک وہ اندر رہتی ہیں آنے کا نام نہ لیتی تھی۔ جب کوئی قافلہ ہمارے پاس سے گزرتا۔ وہ بہت خوش ہوتی۔ قافلے والے اس کے پاس آتے اور وہ ان کے ہاتھ دیکھ کر ان کی قسمت کے واقعات بتاتی۔ وہ میرا ہاتھ بھی دیکھا کرتی اور جو کچھ کہتی میں اسے اچھی طرح نہ سمجھ سکتی تھی۔ کیونکہ خوف کے مارے میرے حواس ٹھکانے نہ ہوتے تھے۔ لیکن یہ الفاظ ضرور سن لیتی تھی۔



” تو بد قسمت ہے لڑکی!“

یہ سن کر مجھے بہت رنج ہوتا اور جب اس کے پاس سے اٹھ کر اپنی سہیلیوں کے ساتھ کھیلتی۔ تمام رنج دُور ہو جاتا۔ اس کا خیمہ ہمارے خیموں سے الگ تھلگ ہوتا تھا۔ بعض اوقات وہ رات کے وقت اپنی خوفناک آواز میں کچھ کہتی، میں کانپ کر اپنا منہ کپڑے میں چھپا لیتی۔ ایک شام کو وہ ہمارے خیمے میں آئی اور آتے ہی میرا نام لیا۔ میں ڈرتے ڈرتے، کانپتے کانپتے اس کے پاس گئی۔ اس نے مجھے پیار کیا اور میرے چچا جوشی سے کہا۔

” آج کوئی واقعہ ہوگا۔“ یہ کہہ کر وہ چلی گئی۔

وہ رات بہت خوفناک تھی۔ میں بار بار ڈر کر، کانپ کانپ کر اپنا منہ کپڑے میں چھپا لیتی تھی۔ خانہ بدوشوں میں ڈرنا بے حد شرمناک امر سمجھا جاتا ہے اور میں تو اب جوان ہو گئی تھی۔ تاہم میں ڈر رہی تھی۔ ہوا کے تیز جھونکے درختوں کی ٹہنیوں اور ہمارے خیموں سے لکر لکر کر تھوڑا سا پیدا کر رہے تھے۔ یہ شور لمحہ بہ لمحہ زیادہ ہوتا جا رہا تھا اور میرا خوف بھی اس کے ساتھ ترقی پذیر تھا۔ بوڑھی حیشو کے الفاظ میرے کانوں میں گونج رہے تھے ”معلوم نہیں آج کیا واقعہ پیش آئے۔ شاید کوئی بڑا درخت ہمارے خیموں پر گر پڑے“ اس قسم کے خیالات میرے دماغ میں پھرنے لگے۔ میرے پہلو میں میری ماں سوئی ہوئی تھی۔ چراغ کی مدد سے روشنی اس کے چہرے پر گر رہی تھی۔ بوڑھی حیشو کی لرزہ خیز آواز فضا میں گونج رہی تھی۔ میں نے جینے میں سے دیکھا حیشو کالی بلی کو کنارے پر اٹھائے، چاقو سے ایک درخت کی شاخ کاٹ رہی تھی۔ میں نے خوف زدہ ہو کر اپنا منہ چھپا لیا۔ اس کے سوا میں اور کیا کر سکتی تھی۔ اس کے تھوڑے عرصے بعد خیمے کے دروازے پر حیشو کی آواز سنائی دی ”جوشی!“ کوئی جواب نہ دیا گیا۔ آواز پھر آئی۔ اب کے تو وہ ایک قدم خیمے کے اندر آگئی۔ چچا گھر آ کر اٹھ بیٹھا۔

” دیکھو! ایک مسافر راستہ بھول کر یہاں آ گیا ہے۔ سمجھ گئے؟“

جوشی طوعاً و کرہاً اٹھا اور حیشو کے ساتھ باہر چلا گیا۔ کافی دیر کے بعد وہ آیا۔ میں اُسے

دیکھ کر اٹھ بیٹھی۔

”کیا بات ہے چچا؟“ میں نے پوچھا۔

”یہاں ایک مسافر آ گیا ہے۔“

”پھر؟“ یہ کہتے ہوئے مجھے ڈر سا لگا۔ یہ ظالم لوگ مسافروں کو لوٹ لیا کرتے تھے۔

”میں اُسے دوسرے خیمے میں چھوڑ آیا ہوں۔ اب سو رہا ہوگا۔ کم سخت نے مجھے تکلیف دی“

یہ کہتے ہوئے وہ لیٹ گیا اور چند لمحوں کے بعد اُس کے خراٹوں کی آواز آنے لگی۔ میں مسافر کے متعلق سوچنے لگی۔ ”بے چارے کا سب کچھ پھین لیا جائے گا۔ میرے دل میں اس کے آنے

پر افسوس پیدا ہوا۔ صبح کے وقت جب ہم اٹھے اور چلنے کا ارادہ کیا تو اس مسافر کو بھی

جگایا گیا۔ وہ ایک خوبصورت بہت خوبصورت نوجوان تھا۔ اس کی پیاری صورت مجھے بہت

بھلی معلوم ہوئی۔ ہم نے اپنا سامان اونٹوں پر لادا اور چلنے لگے۔ وہ مسافر بھی گھوڑے کی

لگام پکڑے ہمارے ساتھ ساتھ چلنے لگا۔ میں چاہتی تھی کہ اس کے ساتھ گفتگو کروں مگر ایسا

کہہ سکتی تھی۔ کیونکہ وہ مجھ سے بہت دور تھا۔ اُس نے مجھے کئی بار دیکھا۔ اس کے دیکھنے سے مجھے بہت

لطف آتا تھا۔ میں حیران تھی کہ وہ کیوں نہیں چلا جاتا۔ اگرچہ میرا دل چاہتا تھا۔ بے حد چاہتا تھا کہ

وہ نہ جاتے۔ راستے میں ہم حسب معمول دو تین جگہ ٹھہرے۔ جب آفتاب غروب ہو گیا اور ہم

نے شب ب سری کے لئے خیمے لگائے تو مجھے اس سے باتیں کرنے کا موقع ملا۔ اس کی آواز میں

مٹھاس تھی اور مجھے اس سے پینشنر اتنا خط، اتنی مسرت کبھی حاصل نہیں ہوئی تھی۔ جتنی اس کی

باتیں سن کر ہوئی۔ رات کے وقت وہ اپنے خیمے میں چلا گیا۔ تمام رات میرے دل پر بے چینی

طاری رہی۔ صبح ہوتے ہی وہ مجھے ملا اور اپنی پیاری پیاری باتیں سنانے لگا۔ میں نے محبت کا

لفظ نہیں سنا تھا۔ میں نہیں جانتی تھی کہ محبت کیا ہوتی ہے اور جب ایک دن سب سے

علیحدہ ہو کر اُس نے مجھ سے کہا۔ ”مجھے تم سے محبت ہو گئی ہے“ تو میں حیرت سے اس کا منہ تیکنے

لگی۔ محبت کے لفظ اور نشتر سحر سے میں نا آشنا تھی۔ ورنہ مجھے اس سے محبت تھی۔

بجنونا نہ محبت! وہ بتانے لگا کہ محبت کیا ہوتی ہے۔ میں سب کچھ سنتی تھی اور خاموش تھی خاموش رہنے میں ہی مجھے لطف محسوس ہوتا تھا۔ آخر اس نے مجھ سے کہا:-

”نہ گس! آخر کب تک یو متی پابند رہیں گے۔ بہتر ہے کہ یہاں سے بھاگ جائیں۔“

”کہاں چلے جائیں نادر؟“ میں نے پوچھا۔ ”نادر“ اس مسافر کا نام تھا۔

”میرے گھر میں، تاکہ ہم ان وحشیوں کے پنجے سے نکل کر خوشی بھری زندگی بسر کر سکیں۔“

”لیکن وہ مجھے جانے نہیں دیں گے۔“

”ہم ان سے کہیں گے ہی کیوں؟ رات کے وقت میں تمہیں گھوڑے پر بٹھا کر لے جاؤں گا۔“

”میں ڈرتی ہوں نادر!“

”کیوں ڈرتی ہو میری نہ گس! میں تمہیں دل و جان سے چاہتا ہوں اور تمہارے آرام و آسائش

کے واسطے اپنا سب کچھ قربان کر دوں گا۔“

”معلوم نہیں مجھے ڈر کیوں لگتا ہے۔“

”تم اس لئے ڈرتی ہو کہ تم ان میں موجود ہو۔“

”اور اگر یہ وہاں بھی پہنچ گئے تو؟“

”نہیں یہ وہاں نہیں پہنچ سکیں گے۔ مجھ پر بھروسہ رکھو میری نہ گس!“ اور یہ کہتے ہوئے

اُس نے شدت محبت سے میرا ہاتھ بڑے دور سے دبایا۔

اجنبی نوجوان! اس رات میں نادر کے ساتھ گھوڑے پر بیٹھی تھی اور ہمارا گھوڑا رات

کی تاریکی میں صحرا کی مسافت طے کر رہا تھا۔

(۲)

پڑا سارا عورت نے مجھے گہری نظروں سے دیکھا۔ آسمان پر چاند، سیاہ بادل کے دامن میں

سے اس طرح نکل رہا تھا۔ گویا ایک ہیبت ناک اثر دیا موتی اُگل رہا ہے۔ درخت سائیں سائیں

کر رہے تھے۔ فضا میں بد نصیب عورت کی مغموم، تھکی ہوئی ماتمی آواز گونج رہی تھی۔!

” میں نادر کے ساتھ ایک شاندار مکان میں پہنچی۔ یہ مکان ایک خاموش اور سنسان جگہ پر واقع تھا۔ اردگرد محقر سی آبادی تھی۔ وہاں ہر چیز خوبصورت، دلاویز اور دلکش تھی۔ صحن میں اونچی اونچی دیواروں کے ساتھ ٹنگے ہوئے انگوروں کے خوشے، سجے ہوئے کمرے، ان کا حیرت انگیز سامان، ییشیں، نمبلیں پردے اور غالیچے، مجھے ایسا معلوم ہوا گویا میں ایک رنگین خواب دیکھ رہی ہوں۔ میں ہر ایک چیز کو دیکھتی۔ ہر ایک چیز کے متعلق اپنے محبوب نادر سے پوچھتی اور وہ مسکراتے ہوئے بیٹھی آواز میں جواب دیتا جاتا۔

میں اس وقت خود کو خوش قسمت ترین ہستی سمجھتی تھی اور یہ حقیقت بھی تھی مجھے سب کچھ حاصل تھا۔ دولت، جاہ و چشم اور ان سب سے بڑھ کر یہ ایک خوبصورت نوجوان مرد کی حیات افزو محبت میں اپنی صحرائی زندگی کو کیسے فراموش کر چکی تھی۔ کبھی کبھی جب میں تنہا ہوتی۔ دُھند اور تاریکی کے کثیف پردے چیرتے ہوتے مجھے دو بڑے بڑے خوفناک ناخن نظر آتے اور پھر اس کے بعد بھریوں سے بھرا ہوا ایک چہرہ دکھائی دیتا۔ یہ چہرہ حیشٹو کا، موتا میں ڈر کر دوڑتی ہوئی اپنے محبوب کے پہلو میں جا بیٹھتی۔

”کیا ہے میری جان!“ وہ گھبرا کر پوچھتا۔ مگر میں خاموش رہتی۔

نادر کے والد کا انتقال ہو چکا تھا۔ اس کی والدہ زندہ تھی۔ وہ مجھ پر بہت مہربان تھی۔ اس کی مادرانہ شفقت نے میرے دل سے اپنی ماں کی یاد بھی مہلادی تھی۔ ایک رات کے ابتدائی حصے میں میں اپنے کمرے میں بیٹھی ہوئی بریٹ بجا رہی تھی۔ اس وقت میں بے حد خوش تھی۔ کیونکہ صبح کو دنیا کی سب سے بڑی مسرت کا آفتاب میری زندگی کے اُفق پر طلوع ہونے والا تھا۔ یعنی میں نادر کی زوجیت میں آنے والی تھی۔ میری گود میں میرا پیار کبوتر بیٹھا ہوا تھا۔ آنے والی خوشی کا تصور نشے کی موجیں بن کر میری رگ رگ میں طاری تھا۔ میں نے بریٹ کو ایک طرف رکھ دیا۔ کبوتر میری گود سے اڑ کر کمرے سے باہر نکل گیا۔ میں بھی اس کے پیچھے دوڑی۔ ہوا تیزی سے چل رہی تھی اور بارش کے موٹے موٹے قطرے گری رہے تھے۔ کیونکہ انگوروں کے ایک خوشے پر

بیٹھا تھا۔ میں اس پر ہاتھ رکھنے ہی والی تھی کہ سامنے ایک سایہ حرکت کرتا ہوا نظر آیا۔ میں جب سے اس مکان میں پہنچی تھی کسی قسم کا خوف میرے دل میں نہیں تھا۔ لیکن اس وقت ایک مبہم خوف مجھ پر مسلط تھا۔ یہ سایہ میری طرف بڑھتا ہوا آ رہا تھا۔ یکایک وہ میرے پاس پہنچ گیا۔ اُف اجنبی نوجوان! وہ لرزہ خیز منظر دیکھ کر میرے منہ سے چیخ نکل گئی! ظالم خٹینو اپنی سیاہ بلی کو شانے پر اٹھائے خوفناک کھا جانے والی نظروں سے مجھے دیکھ رہی تھی۔

”مردود لڑکی! تو مجھ سے پتہ کر کہاں جا سکتی ہے؟“ یہ کہہ کر وہ اپنے ہونٹ چبانے لگی۔

میں مہوت و تشدد رکھڑی تھی۔ اس ظالم بخومیہ نے میرا گلا دبا لیا۔ میں نے چند اور وحشیوں کو جن میں چچا جوشی بھی تھا، اپنی طرف آتے دیکھا۔ اس کے بعد مجھے معلوم نہیں میرے ساتھ کیا ہوا۔ جب مجھے ہوش آیا تو میں نے اپنے آپ کو اسی صحرا میں پایا۔ میرے پاس خٹینو اپنی بلی کو پھڑی سے مار رہی تھی اور خوفناک آوازیں نکال رہی تھی مجھے آنکھیں کھولتے ہوئے دیکھ کر اس نے اپنی سرخ زبان بھدے سیاہ ہونٹوں پر پھیری اور کڑکتی ہوئی آواز میں کہنے لگی۔

”خبیث رُوح! اگر اب تم نے اس قسم کی حرکت کی تو یاد رکھ، کچا چبا ڈالوں گی اور جو تجھے لے گیا تھا۔ اس کی بھی بوٹیاں نوچ نوچ کر کھا جاؤں گی مجھے تو جانتی نہیں؟“ یہ کہتے ہوئے وہ چلی گئی۔ اس کے جانے کے بعد میں نے اپنی حالت پر غور کرنا شروع کیا۔ میرے لئے پھر وہی ددناک اور دروانگیر زندگی تھی۔ نادار کی ملاقات، اُس کے ساتھ ایک عالی شان مکان میں جانا، اس کی محبت۔ یہ سب کچھ ایک سہانے خواب کی طرح محسوس ہونے لگا۔ میں سوچنے لگی کہ مجھے اس طرح کھو کر بے چارے نادار کا کیا حال ہوگا۔ فرط غم سے وہ کہیں دیوانہ نہ ہو جائے۔ وہ مجھے ڈھونڈتے یہاں ضرور آئے گا۔ ضرور آئے گا۔ کیونکہ وہ مجھے دیوانہ وار چاہتا ہے میں انہیں خیالات میں غلطیاں و بیجاں تھی کہ ایک ہمدانہ آواز میرے کانوں میں آئی۔

”ننگس!“

میں نے سر اٹھا کر دیکھا۔ میری ماں پیار سے مجھے دیکھ رہی تھی۔

”کیا سوچ رہی ہو؟“

”جتنے ان لوگوں نے پھر بتایا ہے۔“

میں نے اُسے دیکھا، معلوم نہیں، میری آنکھوں میں کیا ایشہ تھا کہ وہ مجھ سے پٹ گئی۔ ان وحشیوں میں صرف یہی ایک ہستی تھی جو میری غمگسار اور ہمدرد تھی۔

”غم نہ کر نہ گس! تجھے غمگین دیکھ کر میرا دل پھٹا جاتا ہے،“ اور وہ مجھے پیار کے لہجے میں

ادھر ادھر کی باتیں سنانے لگی۔ میں نے اُسے تمام واقعہ سنایا اور بتایا کہ میں ان کے ساتھ ایک لمحے کے لئے بھی رہنا نہیں چاہتی۔ اس نے تمام واقعہ سن کر غمگین آواز میں کہا۔

”میں جانتی ہوں، تجھے دکھ پہنچا ہے اور اب تجھے اس سے بھی بڑھ کر دکھ پہنچنے والا ہے۔“

”کیونکر ماں؟“

”بیٹی! میں تجھے ایک راز بتاتی ہوں۔“

ہمارے ارد گرد کوئی نہ تھا۔ دور میرے قبیلے کے لوگ وحشیانہ ناچ ناچ رہے تھے اور ان کی

کرخت آواز فضا میں گونج رہی تھی۔ میری ماں میرے قریب تر ہو گئی اور سرگوستی کے لہجے میں کہنے لگی۔

”نگس! میں تیری ماں نہیں ہوں اور نہ کوئی یہاں تیرا باپ تھا۔ تو جب شیرخوار بچہ تھی

تو یہ ظالم لوگ تجھے کہیں سے اٹھا کر لے آئے تھے اور میں نے تجھے پالا پوسا۔ تیرے آنے

سے پیشتر میرا خاوند فوت ہو چکا تھا۔ میرے کوئی بچہ نہ تھا۔ اس لئے مجھے تجھ سے مادرائہ

محبت ہو گئی۔“

یہ سن کر میرے دل کو جس قدر تکلیف پہنچی، اس کا اندازہ میں ہی لگا سکتی ہوں،

”اب یہ ظالم لوگ تجھے کسی شہر میں لے جا کر بیچ دیں گے۔“

”مجھے بیچ دیں گے؟“

میری مصنوعی ماں نے اثبات میں سر ہلایا۔ ”وہ اس قسم کے کومر ظلم کر چکے ہیں۔ یہ ظلم ان

کے لئے کوئی نئی بات نہیں۔ میری بیٹی! اگرچہ میں تمہاری حقیقی ماں نہیں ہوں تاہم مجھے تم سے وہی محبت ہے جو ایک ماں کو اپنی اولاد کے ساتھ ہو سکتی ہے۔ میں نے تمہیں بیٹی کی طرح بالاً ہے۔ میری ہر وقت یہ خواہش ہے کہ تم یہاں سے چلی جاؤ اور ان ظالموں سے دور رہو۔ بیٹی! یہ راز اپنے سینے میں محفوظ رکھنا۔ اگر ان وحشیوں کو کسی طرح معلوم ہو گیا کہ میں نے تمام حقیقت تمہیں بتا دی ہے تو وہ مجھے مار ڈالیں گے۔“

وہ یہ الفاظ کہہ رہی تھی کہ وحشی وہاں آگئے اور میری ماں اٹھ کر چلی گئی۔

( ۳ )

سیاہ پوش عورت نے اپنی سفید لابی اور خوبصورت انگلیوں سے اپنی شفاف پیشانی کو چھوا۔ اس کے سیاہ بالوں کی لٹوں نے اس کے کانوں کو ڈھانپا ہوا تھا۔ اس نے سلسلہ گفتگو جاری رکھتے ہوئے کہنا شروع کیا۔

دوسرے دن صبح کے وقت، جب کہ میں خیمے میں لیٹی ہوئی اپنے محبوب کی یاد میں محو تھی۔ خوفناک خیشو اپنی لمبی چھڑی ٹیکتی ہوئی، جوشی کے ساتھ آہستہ آہستہ باتیں کرتی ہوئی میرے پاس آئی اور مجھے گھور گھور کر دیکھنے لگی۔  
” لڑکی اٹھ ہمارے ساتھ چل!“ اُس نے کہا۔

میں نے انکار کرنا چاہا۔ لیکن میرے لبوں سے الفاظ نہ نکل سکے۔ جس طرح سانپ کی ڈراؤنی آنکھوں کے سامنے پندہ بے حس و حرکت ہو جاتا ہے۔ اس طرح میں اس کے آگے ساکت و جامد تھی۔ آہ! میری اس وقت کی حالت قابلِ رحم تھی۔ چند لمحے مجھے بغور دیکھ کر، گویا میری آنکھوں سے میرے دلی جذبات پڑھ رہی ہے اور یہ معلوم کر کے کہ میں اس کے آہنی پنجے میں جکڑ گئی ہوں، وہ زہریلی مہنسی مہنسی کر، جوشی کے ساتھ باہر چلی گئی۔ میں سمجھ رہی تھی، جو کچھ میرے ساتھ ہونے والا تھا۔ مجھے معلوم تھا جہاں وہ مجھے لے جا رہے تھے۔ پھر بھی میں اُن کے ساتھ چلنے پھران کے ظالمانہ احکام کے سامنے اپنا سر تسلیم خم کر دینے پر خود کو مجبور پاتی تھی۔ کچھ دیر گزرنے کے بعد وہ مجھے

لے جا رہے تھے۔ ایک اونٹ کے کجاوے میں میرے ساتھ وہ ڈائن بیٹھی ہوئی تھی اور دوسرے  
 میں جو نشی۔ بعض اوقات ڈر کے مارے مجھے سانس بھی سینے میں رکتا ہوا محسوس ہوتا تھا۔ صبح کے  
 وقت ہم ایک شہر میں پہنچ گئے۔ ایک فراخ میدان میں لوگوں کے ہجوم میں کئی لڑکیاں کھڑی  
 تھیں۔ ان کے چہروں سے غم کے آثار بدرجہ اتم ہو رہے تھے۔ اس لوڑھی ڈائن نے مجھے بھی پکڑ  
 کر ان معنوم صورت لڑکیوں کے پاس جا کھڑا کیا اور خود ایک طرف بیٹھ گئی۔ ہجوم کی بے باک  
 مستزنی نظریں مجھ پر پڑ رہی تھیں۔ میں حیران تھی کہ یہ میرے ساتھ کیا ہو رہا ہے۔ ایک لمبا ترنگا  
 آدمی ایک لڑکی کا ہاتھ پکڑتا، اس کے حن کی تعریف کرتا، ہجوم میں سے آوازیں اٹھتیں اور  
 کچھ دیر کے بعد کوئی آدمی اس لڑکی کو اپنے ساتھ لے جاتا۔ میرے ساتھ بھی یہی ہوا۔ ایک خوبصورت  
 مرد جس کے کپڑے بہت نفیس تھے، مجھے اپنے ساتھ لے کر چلے نکلیں خوش تھی، کہ ظالم حشیشو  
 کے پنچے سے نجات پائی لیکن تھوڑے عرصے کے بعد جب کہ میں ایک عالی شان مکان میں  
 پہنچی، میری تمام خوشی خاک میں مل گئی۔ میں اگرچہ حشیشو اور وحشی خانہ بدوشوں کے پنچے سے  
 آنا دھتی لیکن اس صورت میں اپنے محبوب سے دور تھی۔ صحرا میں وہ مجھے ڈھونڈ سکتا تھا لیکن  
 وہاں یہ بات بھی نہ تھی۔ میں نے اپنے ہاتھ آنکھوں پر رکھے اور زار و قطار رونے لگی۔ رونے سے  
 میرے دل کو کچھ تسلی ہوئی۔ اسی اثناء میں وہاں دو عورتیں میرے لئے کھانا لے کر آئیں اور کھانا  
 دے کر چلی گئیں۔ پھر ان میں سے ایک عورت میرے پاس آکر بیٹھ گئی۔ اس نے مجھے بتایا کہ  
 وہ خادمہ ہے اور میری خدمت کرنے پر مامور ہوئی ہے۔ اُس نے میری خدمت کرنے  
 میں کوئی کسر اٹھانہ رکھی تھی۔ تیسرے دن شام کے وقت میں بیٹھی ہوئی تھی اور کھڑکی سے  
 دریا کا نظارہ کر رہی تھی کہ قدموں کی آہٹ سُتائی دی۔ آہستہ آہستہ دروازہ کھلا اور وہی  
 شخص جو مجھے خرید کر لایا تھا۔ تبستم نظروں سے دیکھنا ہوا میری طرف آیا۔ اُس نے آکر پیار  
 سے میرے شانوں پر ہاتھ رکھ دیا۔

”تمہارا نام نہ گس ہے نا۔“



میں نے اثبات میں سر ہلا دیا۔

” تو نرگس! تم ادا اس کیوں نظر آ رہی ہو۔ کیا تکلیف ہے مجھے بتاؤ۔“

کافی عرصے کے بعد میں نے یہ پہلا ہمدردانہ فقرہ سنا۔ میرا دل بھر آیا اور میں پھوٹ

پھوٹ کر رونے لگی۔

” تم رونے لگیں نرگس! یہ نہیں ہونا چاہیے۔ میں تمہاری ہر تکلیف دور کرنے کے لئے

تیار ہوں۔“

میں خاموش رہی، جب دل دکھی ہو تو دل پر اختیار نہیں ہوتا۔

” تم تو برابر روری ہو۔ تم ایسا کیوں کرتی ہو۔ تمہیں ایسا نہیں کرنا چاہیے!“

میں اب بھی خاموش تھی۔

” دیکھو میں تمہارے ہر آرام کا خیال رکھوں گا۔ دیکھو نا۔“ اس نے میرے ہاتھ اپنے ہاتھوں

میں لے کر کہا۔ ” اگر مجھے تم سے محبت نہ ہوتی تو تمہیں خرید کر لاتا ہی کیوں؟ اور شاید تمہیں اس

بات کا شکوہ ہے کہ میں تین دن کے بعد تمہارے پاس آیا ہوں۔ پیاری نرگس! یقین کرو، میں مجبور

تھا اور نہ تم سے کبھی علیحدہ نہ ہوتا۔“

وہ اس طرح باتیں کرتا جاتا تھا۔ میں کچھ سمجھتی تھی اور کچھ سمجھنے سے قاصر تھی۔ اس وقت مجھے

اپنے پیارے نادرا خیال ستا رہا تھا۔ عورت اپنی زندگی میں صرف ایک مرد سے محبت کر

سکتی ہے۔ صرف ایک مرد سے۔ جب پہلو میں دل ایک ہے تو پھر کیونکر ہو سکتا ہے کہ ایک

دل میں دو ہستیوں سمائیں۔

” آخر تم بولتی کیوں نہیں؟“ اُس نے متعجباً کہا۔

” میں آپ کا شکریہ ادا کرتی ہوں۔“ میں نے رُک رُک کر کہا۔

” شکریہ کس بات کا؟“

” آپ کی مہربانی کا۔“

”ابنی محبوبہ پر مہربانی کرنا، شکریے کی بات نہیں“

”میں اُسے غلط فہمی میں مبتلا نہیں رکھنا چاہتی تھی لیکن کہتی کس زبان سے؟ وہ کچھ دیر بیٹھ کر چلا گیا۔ وہ ہر روز وہاں آتا، چند گھنٹے میرے پاس بیٹھتا اور میں جب گھر دن اٹھا کر دیکھتی تو کھڑکی کے پاس مجھے ایک سایہ نظر آتا۔ ”یہ کون ہو سکتا ہے؟“ میں گھنٹوں اس کے متعلق سوچتی رہتی۔ ایک چاندنی رات کو اپنے کمرے سے باہر نکلی اور مکان کے صحن میں پھرنے لگی۔ اچانک ایک طرف ایک کالی بلی نظر آئی۔ اسے دیکھتے ہی مجھے حشیثو یاد آگئی۔ میں دوڑ کر واپس جا رہی تھی کہ میرے کانوں میں آواز آئی:-

”نرگس!“

مڑ کر دیکھتی ہوں تو وہی کالی ڈائن سا منہ کھڑی ہے۔ میں سر سے لے کر پاؤں تک کانپ گئی۔ وہ میرے نشانوں پر ہاتھ رکھ کر کہنے لگی۔

نرگس! تمہیں میرے ہر حکم کی پابندی کرنا ہے، سمجھ گئی، ورنہ کچا چبا ڈالوں گی۔ کل اس وقت مجھے یہیں ملنا اور جو کچھ میں کہوں، وہی کرنا۔ کل اسی وقت اسی جگہ۔“

یہ کہہ کر وہ چلی گئی۔ تمام رات اس ظالم کا چہرہ میرے سامنے رہا اور دن کے وقت بھی یہی واقعہ دماغ پر مستطرب رہا۔ رات کو میں نے سونے کی بہت کوشش کی، مگر نیند کہاں؟ مجھے اس عورت کا وعدہ یاد آ گیا۔ اٹھی اور کمرے سے باہر نکل کر ایک جگہ کھڑی ہو گئی۔ مجھے وہاں کھڑے ہوتے ابھی چند منٹ ہی گزرے تھے کہ حشیثو میرے سامنے آ موجود ہوئی۔

”تم آگئیں، یہ بہت اچھا کیا اور اب جو میں کہتی ہوں، وہی کرو۔“ ہیر کہتے ہوئے اُس نے

اپنے کپڑوں میں ہاتھ ڈال کر ایک پڑیا نکالی اور اُسے میرے ہاتھ میں دے دیا۔

”اس پڑیا کے سفوف کو صراحی میں ڈال دو۔ کل جب وہ شخص آئے تو اس سے ہنس ہنس

کہ باتیں کرنا اور صراحی سے اُسے جام بھر کر دینا۔ خردار خود اس صراحی میں سے کچھ نہ پینا۔ سمجھ لیا۔

یہ کام ضرور کرنا ہے اگر اس میں ناکام رہیں تو تمہاری بوٹیاں کر کے جانوروں کے آگے پھینک

دول گی اور جس نامراد مرد کے ساتھ تم پہلی گئی تھیں، اُس کا بھی یہی حال کروں گی۔“  
 اُس نے وہ دے پھاڑ پھاڑ کر مجھے دیکھا اور چلی گئی۔ میں وہ پڑیا ہاتھ میں لئے مکرے  
 میں آگئی۔ صاف ظاہر تھا کہ وہ نہ ہر تھا۔ میں نے اُسے پھینک دینا چاہا۔ کہ اچانک میرے سامنے  
 دیوار پر اس ظالم ڈائن کا گھورتا ہوا چہرہ نظر آیا۔ میرا ہاتھ رک گیا۔ میں پڑیا پھینک نہ سکی، اُسے  
 پھینکنے کی بجائے میں نے اُسے صراحی میں ڈال دیا۔ نیک اجنبی! اب بھی اس واقعے کا تصور  
 کرتی ہوں تو لرز جاتی ہوں۔“

آہ! میں کتنا بڑا ظلم کمر رہی تھی۔ وہ شخص میرے پاس آیا۔ میں نے اس کی چند  
 باتوں کا جواب دیا، وہ بہت خوش ہوا اور بار بار فرطِ محبت سے بے تاب ہو کر میرے  
 ہاتھوں کو دباتا تھا میں نے جام بھر کر اُسے دے دیا۔

”تم تو آج بہت مہربان نظر آتی ہو،“ یہ کہتے ہوئے اُس نے جام پکڑا۔ شربت کے حلق سے  
 اُترتے ہی اس کے چہرے کا رنگ بدلنے لگا۔  
 ”میرے سر میں درد ہونے لگا ہے۔“

میری زبان حلق میں سُوکھ گئی۔

”اُف! یہ درد ترقی کرتا جاتا ہے۔ سینے میں آگ لگی ہوئی ہے۔ اس شربت میں کیا تھا؟“  
 میں کیا جواب دیتی۔ لحظہ بہ لحظہ اس کی حالت بدلتی جا رہی تھی۔ میرے دل پر پھریاں چل  
 رہی تھیں۔

”ظالم عورت! یہ تم نے کیا کیا؟ مجھے زہر دے دیا۔“ وہ فرش پر گر پڑا اور تڑپنے لگا۔  
 یک لحظت مکرے کا دروازہ کھلا اور ایک خوبصورت عورت بھاگتی ہوئی اندر آئی۔ اُس  
 نے مرنے ہوئے شخص کا سر اپنے زانو پر رکھ لیا اور چیخیں مار مار کر رونے لگی۔ خادیا میں بھی  
 دہاں پہنچ گئیں اور زار و قطار رونے لگیں۔ اس شخص کی آنکھیں پتھر اگئیں۔ وہ ہمیشہ کے  
 لئے خاموش ہو گیا۔

” ظالم عورت! یہ تو نے مجھ پر کتنا بڑا ظلم کیا۔ اس عورت نے آنسوؤں سے لبریز آنکھوں سے میری طرف دیکھ کر کہنا شروع کیا۔ میں نے یہ ظلم برداشت کر لیا کہ میرا پیارا خاوند تجھ سے ملے مگر تو نے، آہ یہ تو نے کیا کیا۔ میں تجھے کچھ کہنا نہیں چاہتی۔ صرف اتنا کہتی ہوں کہ تیرا محبوب بھی تیرے ہی ہاتھ سے زہر کا جام پی کر مرے اور جس طرح تو نے میرے دل کو دکھایا ہے، تیرا دل بھی دکھے۔ اب میری نظروں سے دور ہو جا۔“

میں کمرے سے باہر نکلی۔ جلیٹ خیشو میرے ہی انتظار میں وہاں کھڑی تھی۔ اُس نے میرا ہاتھ پکڑا اور ایک طرف لے جانے لگی۔

(۴)

ہوا کے تیز اور زند بھونکے، شور مچاتی، گرجتی دھاڑتی خوفناک آندھی کی صورت اختیار کیے اُونچے اُونچے درختوں سے دیوانوں کی طرح ٹکرا رہے تھے۔ زرد روچا ندا ایک سفید ابر پائے کے نیچے کفن میں لپیٹی ہوئی ایک نعش کی طرح دکھائی دے رہا تھا۔ پڑا سرا عورت، جس کی آنکھوں میں آنسوؤں کے شفاف قطرے لہر رہے تھے، مغموم اور دکھی آواز میں داستانِ غم سنا رہی تھی۔ اس کی آواز مجھے سنائی ہوئی بد قسمت روحوں کی چیخوں کے، جھوم میں سے اٹھتی ہوئی محسوس ہوتی تھی۔ اس کے نازک ہونٹ جن پر آنسوؤں کے قطرے دھبوں کی صورت میں جم گئے تھے، حرکت کر رہے تھے اور وہ مجھ سے کہہ رہی تھی۔

نیک اجنبی! اس واقعے کے بعد میری زندگی کا سخت دردناک دور شروع ہوا۔ ظالم خیشو، پھر مجھے صحرا میں لے آئی۔ میرے دل پر پالیوسپیوں کی ظلمت طاری رہتی تھی۔ مگر اس اندھیرے میں اُمید کی ایک شعاع بھی چمک رہی تھی اور وہ میرے محبوب کا خیال تھا۔ ان وحشیوں میں میرا کوئی ہمدرد، کوئی غمگسار نہیں تھا۔ میری ماں بھی کہیں باہر گئی ہوئی تھی۔ ان ظالموں نے مجھے حکم دے رکھا تھا کہ میں ہرگز خیمے سے باہر نہ نکلوں خیشو ہر وقت اپنی خوفناک نگاہوں سے مجھے گھورتی رہتی تھی۔ ایک دن اچانک میری ماں آگئی اور خوش قسمتی سے وہ میری محافظ مقرر

ہوئی۔ خلیشودن میں تین بار مجھے دیکھنے آتی تھی۔ میں نے تمام واقعہ جو میرے ساتھ گزرا تھا، اس کے گوش گزار کر دیا۔ یہ سن کر اس کی آنکھوں سے آنسو بہنے لگے۔

”میری بد قسمت بیٹی! بیوہ عورت کی بددعا سخت خوفناک ہوتی ہے۔ آہ! ظالموں نے تمہیں کس مصیبت میں ڈال دیا۔“

”لیکن ماں! میرا اس میں کیا قصور تھا؟“

”قصور۔۔۔؟ کوئی قصور نہیں۔ لیکن اُس نے بددعا تو تم کو دی تھی۔“  
میں کچھ نہ کہہ سکی۔ رونے لگی۔ آنسو ضبط کرنا چاہتی تھی مگر ضبط نہ کر سکی۔

”نہ رو میری بیٹی! مجھ سے تمہارا رونا دیکھا نہیں جاتا۔“

”اب میرے ساتھ یہ لوگ کیا سلوک کریں؟“ میں نے اُس سے روتے ہوئے پوچھا۔  
”جو پہلے کیا ہے۔“

”بھئی پھر بیچ دیں گے؟“

”ہاں بیٹی! اسی لئے اس شخص کو زہر دیا گیا تھا اور اسی لئے یہ مردود تجھے وہاں سے لے آئی تھی۔“

میں بہ سن کر لرز اُٹھی۔ کانپ گئی۔

”اب میرا کیا حشر ہوگا ماں؟“

اُس نے با یوسانہ مجھے دیکھا اور خاموش رہی۔

”اب میں کیا کروں؟ یہاں تڑپ تڑپ کر مر جاؤں گی۔“

”بیٹی صبر کرو۔ میں تمہاری مدد کروں گی۔ ہر وقت، ہر حال میں تمہاری مدد کروں گی۔ مجھے ان

ظالموں کی پروا نہیں۔ چند دن کے بعد تو یہاں نہیں ہوگی۔“

”وہ کیونکر؟“

”تم دیکھو گی۔ اب سو جاؤ۔ تمہاری آنکھیں سرخ ہیں۔“

” سوؤں کیونکر یاں! مجھے نیند نہیں آتی۔“

” سونے کی کوشش کرو۔ دیکھو یہ تمہاری ماں کہہ رہی ہے۔ تمام لوگ سوتے ہوئے ہیں

تم بھی سو جاؤ۔“ یہ کہتے ہوئے وہ پیار سے میرے سر پر ہاتھ پھیرنے لگی۔

اس کی شفقت آمیز گفتگو اور ہمدردانہ سلوک نے میرے دل سے بہت حد تک غم دور کر دیا۔

میں لیٹ گئی کئی راتوں کے بعد اس وقت کچھ آرام محسوس کر رہی تھی۔ میری آنکھ لگ گئی۔ یہ ایک

مجھے محسوس ہوا کہ کوئی مجھے جگا رہا ہے۔ میں گھبرا کر اٹھ بیٹھی۔ میری ماں میرے سر پر جھکی ہوئی کہہ

رہی تھی۔

” نرگس اٹھو!“

” کیوں ماں؟“

” نادر یا ہر کھڑا تمہارا انتظار کر رہا ہے۔ جلدی چلو۔“

ہم آہستہ آہستہ خیمے سے باہر نکلے۔ میری ماں نے میرا ہاتھ پکڑ لیا اور ہم دبے پاؤں چلنے

لگے۔ ابھی تھوڑی دور ہی گئے ہوں گے کہ مجھے ایک گھوڑا نظر آیا اور اچانک نادر ایک طرف سے

آکر بے تابا نہ مجھ سے لپٹ گیا۔

” نادر وقت کی نزاکت کا خیال کرو۔“ میری ماں نے کہا۔ وہ کچھ منفعل سا ہو گیا۔ اس نے

مجھے گھوڑے پر بٹھایا اور پھر خود بیٹھ گیا۔

” ماں میں تمہیں بلاؤں گی تو تم آ جاؤ گی نا؟“ میں نے کہا۔

میری ماں نے مسکرا کر ثبات میں سر کو جنبش دی اور تیز رو گھوڑا برق رفتاری سے چلنے لگا

صبح کو بارش کی ہلکی ہلکی چھوڑ پڑ رہی تھی کہ ہم اپنی منزل مقصود تک پہنچ گئے۔ جب ہم مکان کے

پائیں باغ میں، روشوں پر ٹھل رہے تھے تو میرا دل فرط مسرت سے اُپھل رہا تھا۔ میں اپنے آپ

کو چہر دنیا کی خوش قسمت ہستی تصور کرنے لگی تھی۔

” تم نے میری پروانہ کی نگہ میرا دل ہر وقت تمہارے خیال ہی میں ڈوبا رہتا تھا۔“ میں نے

شکایتاً اپنے محبوب سے کہا۔

”نہیں میری نرگس! تمہیں غلط فہمی ہوئی ہے۔ جب سے تم یہاں سے گئیں۔ میں ہر روز صحرا میں جاتا تھا۔ تمہیں خانہ بدوشوں نے نہیں بتایا۔ میں ان سے تمہارے متعلق دریافت کیا، کہہ تا تھا وہ اُلٹے میری جان کے لاگو ہو گئے تھے۔ یہ تو خدا کی مہربانی تھی کہ میری جان بچ گئی، ورنہ انہوں نے مجھے قتل کرنے میں کوئی دقیقہ اٹھانا رکھا۔“

”تم کتنے پیارے ہونا در، اور پھر کس قدر نیک ہو۔“

یہ سن کر وہ مسکرایا اور زور سے میرے ہاتھ کو دبایا۔ اسی اثنا میں نادر کی والدہ بھی وہیں آگئی ہیں نے تمام سمرگنہ نشت اسے سننا دی۔

”آہ یہ تم نے کیا کیا بیٹی! خدا تم پر رحم کرے۔ یہ وہ عورت کی بددعا سے خدا بچائے! نادر کی والدہ نے کہا۔“

یہ سن کر میں رونے لگی نادر نے تسلی انگیز لہجے میں کہا۔

”اماں! تم نے نرگس کو ڈرا دیا۔ کوئی فکر نہ کرنا۔ نرگس! اماں جان بوڑھی ہیں اور بوڑھی عورتیں وہی ہوتی ہیں۔“

”نہیں بیٹی فکر نہ کرنا۔ خدا تمہاری حفاظت کرے۔ وہ بخوبیہ میرے پاس ہو تو میں اس کا منہ نوچ لوں۔“

”تو اماں! تم یہ مقدس فرض انجام دینے کے لئے وہاں کیوں نہیں چلی جاتیں۔“ نادر نے مسکراتے ہوئے کہا۔ میں بھی مسکرایا پڑھی۔ دوسرے دن ہماری شادی ہو گئی۔ گنہ گشتہ واقعات مجھے بالکل فراموش ہو گئے۔ ایک دن شام کے وقت میں اپنے مکان سے باہر نکل رہی تھی کہ وہی بوڑھی ڈائن میرے پاس آکھڑی ہوئی۔

”مردو! تو نے پھر وہی حرکت کی۔ دیکھ اب میں تجھے کیا سزا دیتی ہوں۔“

میں خاموش کھڑی رہی۔

”پہنتی ہوئی سلاخیں تیرے بدن سے لگاؤں گی۔“ اُس نے کالی پٹی کو ایک شانے سے اٹھا کر دوسرے شانے پر رکھتے ہوئے کہا۔

”کیا سوچ رہی ہے چل میرے ساتھ؟“

اجنبی انسان! محبت انسان کو بدل دیتی ہے نادار کی محبت نے میرے دل کو بہت مضبوط کر دیا تھا۔ میں خوفزدہ تو تھی۔ لیکن اتنی نہیں جس قدر پہلے ہو جایا کرتی تھی۔ اس نے میری گردن کی طرف ہاتھ بڑھایا۔ میں تجھے ہٹا گئی۔

”اچھا یہ بات ہے؟“

”میں نہیں جاؤں گی۔“ میں نے دل کڑا کر کہا۔

”تو نہیں جائے گی۔ دیکھتی ہوں۔ جوشی!،“ میرے منہ سے بے اختیار چیخ نکلی۔ دُور سے

اپنے خاوند کو دیکھ کر میری جان میں جان آئی اور ڈان اور جوشی کہیں غائب ہو گئے۔

”کیا ہے میری جان! تمہارا رنگ کیوں پیلا پڑ گیا ہے؟ اور تم کانپ بھی رہی ہو،“ نادار

نے میرا ہاتھ پکڑتے ہوئے کہا۔

”ڈر تو نہیں گئی تھیں؟“

”نہیں۔“

”ڈر نہیں گئی تھیں اور پھر کانپ رہی ہو۔ وہ بڑھیا پھر تو نہیں آئی تھی؟“

”وہ آئے بھی تو، اب مجھے یہاں سے نہیں لے جاسکتی۔“

”پھر بھی احتیاط لازمی ہے،“ یہ کہتے ہوئے میرے محبوب نے میرا ہاتھ پکڑا اور مکان میں

لے گیا۔ تمہارا بدن گرم ہے اس لئے لیٹ جاؤ۔ میں نے تمہیں کئی بار کہا ہے کہ تنہا باہر نہ جایا

کرؤ۔ آئندہ احتیاط کرنا، یہ کہہ کر وہ کہیں چلا گیا۔ میں اپنے محبوب کے کہنے کے مطابق تنہا

یاہر نہیں جاتی تھی۔ جب کبھی باہر جاتی۔ میرا خاوند میرے ساتھ ہوتا تھا۔ ویسے بھی اب

حیثیتوں سے میں زیادہ خوفزدہ نہیں تھی۔ وہ مجھے کبھی کبھی دُور دُور سے دکھائی دیتی تھی مگر



میں اُسے دیکھ کر اپنا منہ دوسری طرف پھیر لیتی تھی۔ کئی بار وہ میرے قریب سے گزری اور  
میں نے خوف کا ذرہ بھرا احساس نہ کیا اور وہ دانت پیس کر آگے چلی گئی۔ ایک شام میں تنہا  
باغ میں لکڑی کے تختے پر بیٹھی تھی کہ حنا بٹو میرے پاس بھٹ کر گئی۔ میں اُسے دیکھ کر اٹھنے ہی  
لگی تھی کہ اُس نے میرا ہاتھ پکڑ لیا۔

”بچی! میں تجھے ابلے جانا نہیں چاہتی۔ میں تجھے دیکھ کر خوش ہو رہی ہوں۔“

میں نے نفرت سے منہ دوسری طرف پھیر لیا۔

”میں تیری بہتری چاہتی ہوں۔“ وہ سلسلہ کلام جاری رکھتے ہوئے کہنے لگی۔ تجھ پر ایک

بہت بڑی مصیبت ٹوٹ رہی ہے۔ ایک عورت نے تیرے خاوند کے دل پر قبضہ کر لیا ہے۔“

یہ سن کر میں چونک پڑی۔

”میں بالکل سچ کہہ رہی ہوں میری بچی! مجھے معلوم ہے تو اس پر یقین نہیں کرے گی۔ مگر

میں تجھے سب کچھ دکھا دوں گی۔“

ایک عورت نے میرے محبوب کے دل پر قبضہ کر لیا ہے۔ یہ کبھی ممکن نہیں ہو سکتا۔

میرے دل میں خیال آیا کہ اسے جھڑک دوں۔ میں نے اس بات کا ارادہ ہی کیا تھا کہ اُس نے

کہنا شروع کیا۔

”جب تم اپنے خاوند کو ایک عورت کے پہلو میں بیٹھے ہوئے دیکھو گی تو تمہیں یقین آ

جائے گا۔ بچی! میں تیری بہتری کے لئے کہہ رہی ہوں۔ ورنہ مجھے کیا ضرورت تھی۔ تجھے مصیبت

میں دیکھوں، یہ مجھ سے نہیں ہو سکتا۔“

”کیا کہہ رہی ہو تم؟“ میں نے پہلی بار اس سے مخاطب ہو کر کہا۔

اُس نے اپنی چھڑی کی نوک تختے پر رکھی۔ ”میں یہ کہہ رہی ہوں کہ تیرا خاوند تجھے چھوڑ

کرے گا۔ ایک دوسری عورت کو چاہ رہا ہے۔ میں تجھے یہ دکھا سکتی ہوں۔“

( ۵ )

سیاہ پوش عورت کی آنکھوں سے آنسو ٹپ ٹپ گھر رہے تھے۔ میں نے اپنے دل میں درد کی لہریں اٹھتی ہوئی محسوس کیں۔ میرے ارد گرد ہر ایک چیز پر معمومیت طاری تھی۔ اس نے اپنے سیاہ دامن سے آنسو پونچھے اور کہنے لگی۔

نیک نوجوان! اس وقت میں نے بوڑھی بخومیہ کی زہرا لودیا توں کا خیال نہ کیا۔ لیکن مجھے محسوس ہوتا تھا کہ میرے دل کی گہرائیوں میں ایک مبہم خوف پرورش پا رہا تھا۔ میں اپنے آپ کو سمجھاتی۔ وہ بوڑھی ڈائن میری مسرتوں کو تباہ کرنا چاہتی ہے اس لئے اس قسم کی باتیں کرتی ہے میرے پیارے شوہر کے دل پر کوئی عورت قبضہ نہیں کر سکتی۔ اس طرح کی باتیں دل سے کر کے میں خود کو تسلی دیتی تھی۔

ایک منحوس شام کو میں ابھی مکان سے نیچے اتر رہی تھی کہ خنیشو ملی۔ وہ کانپ رہی تھی۔

”بچی! آؤ میرے ساتھ میں تمہیں دکھاتی ہوں، تمہارا خاوند تمہاری محبت میں کس طرح خیانت کر رہا ہے“

میرا خاوند تجارت کے سلسلے میں حسب معمول کہیں باہر گیا ہوا تھا۔ یہ سن کر غصے سے میرا بڑا حال ہوا۔

”چرٹیل! ایسی باتیں کرتے ہوئے تجھے شرم نہیں آتی؟“ میں نے کہا۔

”بچی! میں تیری بہتری کے واسطے کہتی ہوں۔ تو چل خود دیکھ سکتی ہے۔ اگر میں جھوٹی ثابت ہوئی تو کبھی تجھ پر یقین نہ کرنا۔ ایک دفعہ میرے ساتھ چل کر دیکھ لے۔“

اُس نے میرا ہاتھ پکڑ لیا۔ ایک جذبہ تھا جو مجھے کشاں کشاں لئے جا رہا تھا۔ ایک طاقت تھی جو مجھے بے اختیار قدم اٹھانے پر مجبور کر رہی تھی۔ تھوڑی دُور چل کر میری آنکھوں نے ایک رُوح فرسا منظر دیکھا۔ میرے خاوند کے شانوں پر ہاتھ رکھے ایک سیاہ پوش عورت چل رہی تھی۔ میری طرف ان کی پشت تھی۔ مجھے سر سے پاؤں تک آگ لگ گئی۔ میں اس کے

پاس جانا چاہتی تھی کہ خیشو نے میرا ہاتھ زور سے پکڑ لیا۔

”ایسا نہیں ہو سکتا بچی!“

وہ مجھے مکان تک لائی اور خود چلی گئی۔ چند گھنٹوں کے بعد میرا خاوند بھی آگیا اور فوراً محبت میں مجھ سے لپٹ گیا۔ میں یہ سب کچھ بناوٹ اور تصنع پر محمول کرنے لگی۔ ابھی میری نظروں نے اسے ایک غیر عورت کے ساتھ دیکھا تھا اور اب وہ جھوٹے مسموم پیار سے مجھے دھوکا دے رہا ہے۔ میری محبت کو دھوکا دے رہا ہے۔ میرے دل میں یہ خیال آیا اور اس سے کہنے کو تھی کہ پھر رُک گئی۔ وہ چلا گیا اور دوسرے دن پھر وہی دلخراش منظر میں تے دیکھا۔ خیشو نے میرا ہاتھ پکڑا اور رازدارانہ لہجے میں کہنے لگی۔

”میں تجھے اس مصیبت سے خلاصی دلا سکتی ہوں۔“

”کیونکہ؟“

”ایک بالکل سہل علاج ہے۔“ یہ کہہ کر اس نے اسی قسم کی پڑیا، جو اس نے مجھے پہلے دی تھی، میرے ہاتھ میں رکھ دی۔ ”میں تمہیں وہاں لے جاؤں گی جہاں وہ بیٹھے ہوئے ہیں۔ تم ان کی نظر بچا کر یہ پڑیا صراحی میں ڈال دینا۔ وہ عورت ضرور پانی مانگے گی۔ اس وقت اسے خود کلاس بھر کر دینا اور۔۔۔ بچی! میں نہیں دیکھ سکتی کہ تو اس مصیبت میں گمہ فتار ہے۔ یہ عورت تیری خوشیوں کو دیکھ رہی ہے۔ اس نہ ہر تہلی ناگن کو اپنے راستے سے ہٹا دو، میری بچی!“

یہ کہہ کر وہ چلی گئی۔ میں نے اس پڑیا کو سینے میں چھپا لیا۔ اجنبی نوجوان! میں اس وقت اندھی ہو گئی تھی۔ رقیبانہ جوش نے مجھے پاگل بنا دیا تھا۔ دوسرے دن صبح کے وقت وہ ظالم نجومیہ میرے پاس آئی!

”اٹھ بچی! اپنی خوشیوں کی حفاظت کرو۔ وہ دونوں بیٹھے ہوئے ہیں۔“

میں زخمی ناگن کی طرح تپا پکڑ کر اٹھ بیٹھی۔ وہ بوڑھی ڈائن مجھے اس مکان میں لے آئی۔ اس نے اس کمرے کی طرف جس میں وہ بیٹھے ہوئے تھے۔ اشارہ کیا۔ میں بے تابی سے اندر چلی آئی۔

میرے ناوند کا چہرہ اس وقت میری طرف تھا اور وہ عورت دوسری جانب دیکھ رہی تھی میرے  
خاوند نے جیب دیکھا تو اس کے چہرے پر کسی قسم کا اثر پیدا نہ ہوا۔ بر خلاف اس کے وہ مسکرایا۔  
یہ دیکھ کر میرا دل جل کر کباب ہو گیا۔ میرا خاوند اس سے کہہ رہا تھا: تمہیں صبر کرنا چاہیے۔ میں  
تمہارے لئے سب کچھ کروں گا۔ گھبراتے کی ضرورت نہیں۔“

اس کا ایک ایک لفظ نشتر بن کر میرے دل کے ٹکڑے ٹکڑے کر رہا تھا۔ میں نے پُٹیا  
کھول کر صراحی میں جو میرے پاس رکھی تھی، ڈال دی۔

اجنبی نوجوان! زندگی میں ایک ایسا وقت بھی آتا ہے۔ جس میں ذرا سی غلطی کرنے پر انسان  
اپنی تمام زندگی تباہ کر لیتا ہے۔ میں بھی اس وقت غلطی کر رہی تھی، اپنی زندگی کو تباہ کر رہی  
تھی۔ اس عورت نے صراحی کی طرف ہاتھ بڑھایا۔ میں نے گلاس بھرا اور اسے اس کی جانب  
بڑھایا۔ یکا یک مجھے پیچھے سے قدموں کی آہٹ سنائی دی۔ میں نے مڑ کر دیکھا۔ ظالم بخوبی  
ہنستی ہوئی ہماری طرف آرہی تھی۔ جب میں مڑی تو مجھ پر بجلیاں ٹوٹ گئیں۔ میرا محبوب  
زہر کا گلاس پی رہا تھا۔ میں نے ہاتھ مارا، گلاس گم پڑا لیکن جو ہوتا تھا وہ، ہو چکا تھا۔ زہر اس  
کے حلق سے اتر چکا تھا۔ میں تباہ ہو چکی تھی۔

اچانک وہ عورت تیزی سے اٹھی اور زور سے قہقہہ لگا کر اور مجھے دیکھ کر کہنے لگی۔

”میں نے انتقام لے لیا۔ بد نصیب عورت! مجھے پہچان!“

اجنبی انسان! میرے سامنے وہی عورت کھڑی تھی جس کے خاوند کو میں نے زہر دیا تھا۔  
اور جس نے بددعا دی تھی۔ اس نے ایک اور قہقہہ لگایا اور چلی گئی۔ میں سب کچھ سمجھ گئی۔ ان  
دونوں کی سازش کامیاب ہو گئی تھی۔ میں نے اپنے تڑپتے ہوئے خاوند کا سراپنہ زانو پر  
رکھ لیا۔

”میری جان! تجھے غلط فہمی ہوئی ہے۔ یہ عورت ایک مسافر تھی۔ اور مجھ سے مدد

طلب کر رہی تھی۔ میری نرگس۔! میری نرگس۔!“ کہتے ہوئے میرے محبوب نے

آخری سانس لیا اور اب میرے سامنے میرے محبوب کی بجائے ایک مردہ جسد پڑا تھا۔  
بد نصیب عورت کی آنکھوں سے آنسو بہ رہے تھے۔

یہ ہے میری داستانِ غم۔ ظالم حبیبشونے مجھ سے یہ ظالمانہ فعل اس لئے کرایا تھا کہ میں اس کے ساتھ چلی جاؤں گی۔ اپنے خاوند کو مردہ دیکھ کر میری آنکھوں میں دینا اندھیرا ہو گئی۔ میں خلیٹو پر ٹوٹ پڑی اور اس کی دونوں آنکھیں نکال دیں۔ اس کے بعد میں نے اپنے نوکروں کی مدد سے اپنے پیارے خاوند کی نعش کو دفن کر دیا۔

”اجنبی نوجوان! یہ ہے میرے محبوب کی آرام گاہ۔ میں ہر رات پشیمانی کے آنسو بہانے آتی ہوں۔“ یہ کہہ کر اس نے اپنا سر اپنے محبوب کی تڑپت پر رکھ دیا اور زار و قطار رونے لگی۔  
میں بھی آنسو ضبط نہ کر سکا۔

”اوہ! تم رورہے ہو!“

میں نے سر اٹھایا۔ بہرام جبرتناک نظروں سے مجھے دیکھ رہا تھا۔ صبح کی روشنی ہر طرف پھیل رہی تھی۔

”یہ تم نے کیا کیا۔ تمام رات یہیں پڑے رہے۔“

”نرگس!“

”کون نرگس؟“ آغا بہرام نے ہنس کر کہا ”شاید کوئی خواب دیکھا ہے۔“

”آہ! مجھے سب کچھ معلوم ہو گیا۔“

پیارے راشد! یہ تمام واقعات میں نے اس پڑا سرارِ عمارت کے آخری کمرے میں سوتے ہوئے دیکھے۔ یہ ایک خواب تھا مگر کس قدر غمناک، کس درجہ درد انگیز! اس کا اندازہ تم خود لگا سکتے ہو۔

## ملکہ مصر

محترم دوست —!

آج تمہارے دو رافتادہ، صحرا نورد دوست کو تمہاری شورش افزا دنیا کے دلچسپ مناظر کو چھوڑے ہوئے پورے تین سال گزر چکے ہیں۔ ان تین سالوں میں، میری نگاہوں نے ہدیت آفرین صحراؤں، ہولناک پہاڑوں، مٹی اور ریت کے ہیبت تو دوں، گنجان اور بلند درختوں کے علاوہ شاذ و نادر ہی کوئی چیز دیکھی ہے۔ اب مجھے قدرت کے ان لرزہ خیز مناظر سے حجت سی ہو گئی ہے اور جیسے جیسے میرے قدم آگے بڑھتے جاتے ہیں، نئے سے نئے حیرت انگیز واقعات سامنے آجاتے ہیں۔ دوست! میں ایک ایسی دلاویز رومانیت انگیز دنیا میں سانس لے رہا ہوں جس کی دلچسپیاں تمہارے تصورات سے بھی بالاتر ہیں۔

صبح جب میری آنکھ کھلتی ہے، آفتاب کی شعاعِ اولیں، میرے لئے ایک رومان تازہ اپنے آغوشِ نوریں میں لے کر آجاتی ہے اور جب دن بیت جاتا ہے تو رات کی تاریکی، عجیب و غریب، پراسرار واقعات کی دنیا دامن میں لئے ظاہر ہو جاتی ہے۔ یوں سمجھو، صحرا ایک ضخیم کتاب ہے جس کے ہر صفحے پر بے شمار رومان بکھرے پڑے ہیں۔ میری نظر میں بھنورے کی مانند جو پتی پتی کارس چوستا ہے اور اس پر بھی اس کی طبیعت سیر نہیں ہوتی، نئے سے نئے رومانوں کو پڑھ رہی ہیں۔

تم میرے خطوں کو، میرے افسانوں کو کتنی دلچسپی سے پڑھتے ہو، یہ میں نہیں جانتا، مگر مجھے

یقین ہے کہ میرا ہر ایک افسانہ تمہارے حساس دل پر بھی وہی اثرات طاری کرے گا۔ جواب تک میرے دل پر ترسہم ہیں اور معلوم نہیں کب تک ترسہم رہیں گے۔

چند دن سے میں افریقہ کے صحرا "کیریشن زارہ" میں اپنے رفیق سفر آغا بہرام کے ساتھ قدرت کی دلاویز نیونگیوں، دلکش نظاروں میں گھرا ہوا ہوں اور یہاں اتنی دلچسپی محسوس کر رہا ہوں کہ اس کے عوض شہر کی زندگی جاوداں بھی نہ لوں۔ تم میرے اس بیان کو محض شاعرانہ مبالغہ سمجھو گے۔ مگر دوست! دنیا کی ہر نئی چیز انسان کے ذہن نارسا کے لئے "مبالغہ" ہی ہوتی ہے۔ کاش تم میری مسرتوں کا اندازہ کر سکتے۔

آج میں تمہارے سامنے ایک ایسا رومان پیش کر رہا ہوں جو میرے پچھلے رومانوں سے بہر لحاظ بہتر، دلچسپ و دلاویز ہے۔ میں اسے خود متعدد بار پڑھ چکا ہوں اور ہر بار اسے پہلے سے زیادہ دلچسپ محسوس کیا ہے۔ امید ہے تم بھی اسے بہت پسند کرو گے۔

آج سے پچھ دن پیشتر نصف دن گزرے، جب کہ آفتاب نصف النہار پر نہایت تیزی کے ساتھ چمک رہا تھا اور اس کی گرم شعاعوں کا جال ہر طرف پھیلا ہوا تھا۔ میں اور آغا بہرام ایک درخت کے نیچے سستارہے تھے، یہ ایک درخت ریگ کا، محوم اٹھ اٹھ کر آسمان کے نیچے نزدیک کیٹیف بادلوں کی صورت میں منڈلانے لگا۔ پگھلتے ہوئے برف کے ٹکڑے کی طرح مٹی کے بڑے بڑے ٹودے، تیز و تند جھونکوں میں تحلیل ہونے لگے۔ ایسا معلوم ہوتا تھا کہ فضا میں اجسام خبیثہ کے لشکر دوڑ رہے ہیں اور عنقریب کائنات تباہ ہو جائے گی۔ بادِ سموم کے پھیرے درختوں سے مکر کر اس طرح شور پیدا کر رہے تھے۔ گویا بے شمار اندھے ایک تاریک کنوئیں میں گہرے ہیں اور اپنی جان کے خوف سے بے اختیار ہو کر چیخ رہے ہیں۔ جس درخت کے نیچے ہم کھڑے تھے۔ اس کے پاس ہی ایک غار تھا۔ ہم بعجلت اس غار میں چلے گئے صحرا میں جب بادِ سموم چلتی ہے۔ تو ہم کسی محفوظ جگہ چھپ جاتے ہیں۔ کیونکہ بادِ سموم کے ہلاکت آمیز جھونکوں کے سامنے کھڑا ہونا یقیناً موت کو دعوت دینے کے مترادف ہے۔ یہ غار، ہمارے لئے نہایت

اچھی جائے پناہ ثابت ہوا۔ آدھ گھنٹہ ہم وہیں بیٹھے رہے اور جب میں نے باہر نکل کر دیکھا کہ یہ طوفان آتشیں مٹم گیا ہے تو اپنے رفیقِ محرم کو آگے چلنے کے لئے آواز دی مگر اس نے مجھے اندر بلا لیا۔ آغا بہرام کے پاس ایک بوڑھا شخص کھڑا تھا۔

”یہ صاحب بھی ہماری طرح یہیں کھڑے تھے، آغا بہرام نے کہا۔

”آپ کو بھی سیاحت کا شوق ہے؟“ میں نے اس سے پوچھا۔

غار کے شگاف میں سے ملائم روشنی اس کے گرد آلود چہرے پر پڑ رہی تھی اور اس کی صورت بہت خوفناک دکھائی دے رہی تھی۔ اُس نے گھور کر ہم دونوں کو دیکھا اور باہر نکلنے کے لئے کہا۔ ہم تینوں باہر نکل آئے۔ اب فضا سکون پذیر تھی۔ سورج چمک رہا تھا۔ ہم اسی درخت کے نیچے بیٹھ گئے۔

”غالباً تم سیاح ہو!“ اُس بوڑھے نے ہمارے چہروں کا جائزہ لیتے ہوئے کہا۔

”جی ہاں!“ آغا بہرام نے جواب دیا۔ ”ہم صحرا نورد ہیں اور آپ بھی غالباً اسی جنون میں

بتلا ہیں؟“

”میں بہت صحرا نوردی کر چکا ہوں۔“ اُس نے ٹھنڈی آہ بھرتے ہوئے کہا۔ ”اب چند سال

سے اس صحرا میں رہتا ہوں۔ دن بھر جنگل میں گھومتا رہتا ہوں۔ ٹسکار کرتا ہوں اور رات کے

وقت اس غار میں سو رہتا ہوں۔ میں بھی ایک دن جوان تھا اور جوانوں کی طرح گھوما کرتا تھا۔

مگر اب میری زندگی کا چراغ بجھ رہا ہے۔ ٹانگوں میں زیادہ چلنے کی ہمت نہیں ہے۔ جوان آدمی واقعی خوش قسمت ہوتے ہیں۔“

”تو آپ تنہا اس غار میں رہتے ہیں؟“ میں نے پوچھا۔

”ہاں! کیا عرج ہے؟“ اس نے بے پروائی سے جواب دیا۔

”یہ میں نے اس لئے پوچھا کہ بڑھاپے میں ایک ہمدم کی سخت ضرورت ہوتی ہے۔“

”ہمدم!“ اس نے مسکراتے ہوئے کہا۔ ”میرے کئی ہمدم ہیں۔“



یہ شخص چند گھنٹوں کے بعد ہم سے بے تکلفانہ گفتگو کرنے لگا۔ مگر میں دیکھ رہا تھا کہ اس کی حالت لمحہ بہ لمحہ بگڑتی جا رہی ہے اور جب اُسے یقین ہو گیا کہ وہ چند گھنٹوں کا مہمان ہے تو اس نے غار میں سے ایک سنگ مرمر کا ڈبہ لاکر میرے ہاتھوں پر رکھ دیا۔ میں نے اُسے کھولا۔ اس میں کاغذات کا ایک پلندہ تھا۔

”یہ کیا ہے بزرگ انسان؟“ میں نے پوچھا۔

”ان...“ اُس نے کمزور اور نجف آواز میں کہنا شروع کیا۔ ”ان اوراق میں تین ہستیوں کی سرگزشتیں درج ہیں۔ جنہوں نے محبت کی، جو محبت کی گئیں اور جنہوں نے آخر محبت ہی کے ہاتھوں موت کا شربت پی لیا۔“

اس کی آنکھوں سے آنسو ٹپکنے لگے اور اس نے سلسلہ گفتگو کو جاری رکھتے ہوئے کہا۔  
 ”ان میں سے ایک تو مجھے لکھی لکھائی ملی اور میں نے پھر اُسے اپنے الفاظ میں لکھا۔ یہ سرگزشت مصر کی ملکہ“ کی ہے اور باقی دو سرگزشتوں کو میں نے دوسروں کی زبانی سنا اور پھر انہیں لکھ لیا۔۔۔۔۔ یہاں میری زندگی کی تنہا دلچسپی اتنی افسانوں سے وابستہ تھی۔ اب چونکہ موت کے دروازے پر پہنچ گیا ہوں، اس لئے یہ اوراق تمہارے سپرد کر رہا ہوں۔ تم انہیں بے حد دلچسپ پاؤ گے۔ اکثر چٹانوں پر بیٹھ کر، ان افسانوں کو پڑھنے سے مجھے بے حد لطف حاصل ہوتا تھا۔ افسوس وہ زمانہ گزر گیا۔“

”ایک دن اور زندہ رہ کر یہ نیک دل بوڑھا دنیا سے سفر کر گیا۔ میں نے افسانوں کو پڑھا یہ کتنے دلچسپ ہیں؟ کتنے دلآویز؟ اس کا اندازہ تم خود لگا سکو گے۔“

آج پیارے دوست! میں پہلا رومان یعنی ”ملکہ صحرا“ تمہاری زبان میں لکھ کر تمہیں بھیج رہا ہوں۔ میں نے اس کے پیرایہ بیان کو بہت حد تک بدل دیا ہے مگر واقعات وہی ہیں۔

یہ داستان آگیٹی، ملکہ مصر کی ہمدوم و انیس اور محل کی سب سے بڑی خادیم کی زبانی ہے۔ آگیٹی نے یہ واقعات معبد ع کے ایک محافظ کو سنائے۔ اس نے یہ واقعات کسی اور

کو سنائے۔ آخر کار ایک عورت نے انہیں لکھ لیا اور اس طرح یہ داستان محفوظ رہی یہ چیزیں  
مجھے مرحوم بوڑھے نے بتائی تھیں۔ میں عنقریب دوسرے رومان بھی تمہاری خدمت میں  
بھیجوں گا۔

تم سے ملنے، تم سے باتیں کرنے کا بے حد خواہش مند، تمہارا دور افتادہ دوست! "صحرانورد"

## آغازِ داستان

اے معذرت کے محافظ! چونکہ تم میرے عزیز ہو اور میرے دل میں تمہاری عزت ہے  
اس لئے میں داگیلی تمہاری درخواست کو رد کرنا نہیں چاہتی۔ میں تمہاری آرزو کے مطابق  
تمہیں وہ تمام تخیلی واقعات سناؤں گی۔ جو چند سال سے مجھے پیش آرہے ہیں۔  
”تم جانتے ہو، مصر و یونان میں ہمیشہ عداوت رہی ہے۔ فرعون (رعیمیس دوم) کے زمانہ حکومت  
میں مصری سپاہیوں نے یونان پر حملہ کیا اور بے شمار یونانیوں کو، جن میں عورتیں اور بچے بھی  
شامل تھے، قیدی بنا کر مصر میں لے آئے اور ان میں سے بیشتر تعداد کو سخت بے رحمی سے  
قتل کر ڈالا۔ بہت سے یونانی چھپ گئے اور اس طرح ان کی جان بچ گئی۔ اسی اثنا میں ”فرعون“  
فوت ہو گیا۔ اس کی نعش ”عملِ حوط“ کے لئے محل کے آخری تہہ خلعے میں پہنچائی گئی۔ رات کو  
میں یہ دیکھنے کے لئے کہ تہہ خانے کے ارد گرد دختہ راستوں پر پہرہ دار اپنے فرائض انجام  
دے رہے ہیں یا نہیں۔ تہہ خانے کی طرف جانے لگی۔ کئی پہرہ دار سوچکے تھے۔ میں نے  
خاموشی کے ساتھ تہہ خانے کا دروازہ کھولا۔ سب سے پہلے میری نظر فرعون کے تابوت  
پر پڑی۔ تابوت کے ارد گرد سیاہ چراغ جل رہے تھے۔ عود و عنبر کی خوشبو سے کمرے  
کی فضا تین معمور تھیں۔ فرعون کا سر تابوت سے باہر نظر آ رہا تھا۔ میں نے جھک کر اس کے  
سر کو دیکھا اور عقیدت مندانہ جذبات سے میرا سینہ لبریز ہو گیا۔ میں نعش پر جھک گئی۔ ایک  
میرے کانوں میں مدہم سی آواز آئی۔ اس بات سے مجھے سخت حیرت ہوئی کیونکہ وہاں داخل

ہونے کی کوئی جرات نہیں کر سکتا تھا۔ میں نے حیران ہو کر ادھر ادھر دیکھا۔ کمرے کے آخری کونے میں دو سابلے نظر آ رہے تھے۔ میں آہستہ آہستہ چل کر ان کے پاس پہنچی۔ اس وقت جو منظر ہمیں لگا ہوں نے دیکھا، اُسے میں کبھی بھی فراموش نہیں کر سکتی۔ مدغم روشنی میں مجھے ایک عورت اور ایک لڑکی نظر آئی۔ دیوار سے لگ کر ان کے پاس کھڑی ہو گئی۔ روشنی کم ہو جانے کی وجہ سے میں ان کے چہروں کو بخوبی نہیں دیکھ سکتی تھی، تاہم میں محسوس کرتی تھی کہ وہ یونانی عورتیں ہیں۔ ان کے چہروں سے انتہائی مایوسی ٹپک رہی تھی۔ ادھیڑ عمر کی عورت نے جو لڑکی کی ماں معلوم ہوتی تھی، اپنے ہاتھ میں سنگ مرمر کی ایک چھوٹی سی صندوقچی پکڑی ہوئی تھی۔ دونوں خاموش کھڑی تھیں۔ اس وقت میرے سامنے عجیب پر اسرار منظر تھا۔ کمرے میں خوف انگیز، خوف اور خاموشی چھائی ہوئی تھی۔ ان کے سانسوں کی مدغم آواز میرے کانوں میں آرہی تھی۔ جہاں میں کھڑی تھی، وہاں کامل تاریکی تھی۔ اس لئے وہ مجھے بالکل نہیں دیکھ سکتی تھیں۔ مکمل ان کے ارد گرد مدغم روشنی پھیلی ہوئی تھی۔ فرعون کے تابوت کی طرف ان کی پشت تھی۔ ادھیڑ عمر کی عورت نے لمبی آہ بھری اور لڑکی کے کندھے پر دایاں ہاتھ رکھ کر مغموم آواز میں کہنے لگی۔

یورپا! میری بچی! اگر تم کچھ دیر اور یہاں رہے تو مصری جلاوٹ ہمیں قتل کر ڈالیں گے۔  
 ”تو بھاگ جائیں ماں!، لڑکی نے بھولے پن سے کہا۔

”کہاں بھاگ جائیں... جہاں جائیں گے وہیں مصری جلاوٹ ہمیں پکڑ لیں گے۔ اول محل سے نکلنا ہی امر محال ہے۔ وہ عتقریب آئیں گے اور... خدائے زیوس، کی ان پر لعنت ہو!“  
 میں سمجھ گئی کہ یہ یونانی عورتیں ہیں۔ ان میں سے ایک ماں ہے اور دوسری لڑکی جو اپنی جان بچانے کے لئے یہاں چھپی ہوئی ہیں۔ اپنی موجودگی ان پر ظاہر کرنے سے پیشتر میں نے ان کی گفتگو کو سننا مناسب خیال کیا۔

”تو اب کیا کرنا چاہتے ماں؟“ لڑکی نے پوچھا۔

” کچھ بھی نہیں... مصری جلاوا بھی اکہرہ میں قتل کر ڈالیں گے!“

” نہیں ماں!“ لڑکی خوف سے کانپنے لگی۔ اس پر ماں نے اس کے بازوؤں کو پکڑ لیا۔

” خاموش!“ ماں نے ادھر ادھر دیکھ کر کہا۔

” زہر کھا کر مرنا ذلیل مصریوں کے ہاتھوں قتل ہونے سے ہزار درجہ بہتر ہے بیٹی!“

” مجھے موت سے ڈراتا ہے ماں!“

” مگر ہم کسی حالت میں بھی موت سے نہیں ڈرتے۔ خدائے زیوس کی قسم، ہم مصریوں کے ہاتھوں

ذلیل موت کبھی بھی قبول نہیں کریں گے“ اب اس کی آواز میں قدرے جوش پیدا ہو گیا تھا۔

اب اس کے بعد خاموشی چھا گئی۔ ادھیڑ عمر کی عورت نے صندوقچی میں سے کچھ نکالا اور بلدی

سے اُسے منہ میں ڈال لیا، پھر اپنے ہاتھوں کو لڑکی کی طرف بڑھایا۔

” یہ کیا ہے ماں؟“

” زہر!“

” زہر؟ ماں... مجھے موت سے ڈراتا ہے ماں!“

” ذلیل موت سے یہ موت بہتر ہے۔“

” ماں — ماں!“

لڑکی کی یہ حالت دیکھ کر میرا دل تڑپ گیا۔ میں بے اختیار ہی کے عالم میں آگے بڑھی

اور اس کی ماں کے ہاتھ کو پیچھے ہٹا دیا۔ لڑکی دم بخود ہو گئی۔ ماں لڑکھڑانے لگی صندوقچی

اس کے ہاتھوں سے نکل کر سیاہ پر رے پر جا گری۔

” خدائے زیوس کی تم پر لعنت ہو!“ یہ کہتے ہوئے عورت نے لڑکی کی گردن کے گرد ہاتھ

حائل کر دیئے۔ زہر اس کی رگوں میں پوری طرح اتر کر چکا تھا اور وہ لڑکھڑا کر گم پڑی۔

” ظالم، خونخوار!“ یہ کہہ کر وہ ہمیشہ کے لئے خاموش ہو گئی۔ میں نے لڑکی کو پکڑا اور

اُسے تابوت کے پاس روشنی میں لے آئی۔ وہ دم بخود تھی۔

” ڈرو مت بیٹی! تجھے کوئی مصری قتل نہیں کر سکتا۔“  
لڑکی کانپنے لگی۔

” کانپ کیوں رہی ہے بیٹی؟ مجھے اپنی ماں سمجھو... تم میری بیٹی ہو... میری!!“  
میں نے اُسے اپنے سینے سے لگا لیا۔ اب خوف بہت حد تک اس کے دل سے نکل چکا تھا۔  
” تمہارا نام کیا ہے؟“ میں نے پیار سے پوچھا۔

” یو... یوروپا!“

” یوروپا میری بیٹی یوروپا!“

یوروپا نے آنسو بھری آنکھوں سے مجھے دیکھا۔ ایسا پیارا چہرہ میں نے تمام مصر میں نہیں  
دیکھا تھا۔

” تو میرے پاس رہے گی، میری بیٹی یوروپا؟“  
” مصری جلاؤ مجھے قتل کر ڈالیں گے“

” نہیں بیٹی، ایسا نہیں ہوگا۔ میرے کوئی بیٹی نہیں ہے۔ میں تجھے اپنی بیٹی کی طرح رکھوں  
گی۔“

” مجھے مصریوں سے ڈر آتا ہے،“ اور یہ کہتے ہوئے وہ کانپنے لگی۔

” مصری بہت ہر بان ہوتے ہیں، یوروپا! تو میرے پاس نہایت آرام سے رہے گی۔  
میں تجھے آرام سے محل میں رکھوں گی۔ محل کی تمام فادائیں تیری خدمت کریں گی۔“  
” مصری بے رحم نہیں ہوتے؟“

” بالکل نہیں، بھلا وہ تیرے جیسی پیاری لڑکی کے ساتھ کیونکر بے رحمانہ سلوک روا  
رکھ سکتے ہیں؟“

” میری ماں نے تو کہا تھا کہ وہ مجھے قتل کر ڈالیں گے!“

” تیری ماں کو سخت غلطی ہوتی تھی۔ اُس نے تیرے دل میں بھی مصریوں کی طرف سے

خوف پیدا کر دیا۔ چلو، اب چلیں۔“

”کس؟“

”میرے کمرے میں! ڈرو مت! دیکھو میں تمہاری ماں ہوں۔“

”یوروپا بھجکی۔ میں نے اُس کا ہاتھ پکڑ لیا اور آہستہ آہستہ ہم باہر نکل آئے۔ محل میں خاموشی

چھپائی ہوئی تھی۔ وہ تمام راہ ڈرتی رہی۔ میرا بیٹا چند دن سے باہر گیا ہوا تھا اس لئے کمرے میں

کوئی بھی نہ تھا۔ میں یوروپا کا ہاتھ پکڑے کمرے میں داخل ہوئی اُسے پلنگ پر بٹھا دیا اور آپ

اس کے پہلو میں بیٹھ کر اُسے تسلیاں دینے لگی۔

## کاہنِ اعظم کی پیشین گوئی

میرے کوئی بیٹی نہیں تھی اس لئے میں ”یوروپا“ کو اپنی حقیقی بیٹی سمجھنے لگی۔ یوروپا کھلے واقعات

کو بہت حد تک فراموش کر چکی تھی مگر ابھی تک وہ وہی سہمی ہوئی، خوفزدہ، غمگین صورت لڑکی

تھی، جسے میں نے تمہارا نام دیا تھا۔

میں نے اُسے محل کے عقب میں ایک مکان لے دیا تھا۔ جس میں وہ رہتی تھی اور میں

بھی زیادہ وقت وہیں گزارتی تھی۔ باوجود کہ اُسے وہاں رہتے ہوئے ایک سال گزر چکا تھا۔

تاہم وہ مسرلوں سے بہت خوفزدہ رہتی تھی۔ چونکہ معبدِ رع میں گئے ہوئے مجھے عرصہ گزر

چکا تھا۔ اس لئے صبح ایک دن میں یوروپا، کے پاس پہنچی اور خدائے رع کی بارگاہ میں

حاضر ہونے کا ارادہ کر لیا اور یوروپا کو بھی ساتھ لے جانا چاہا۔ وہ بہت ڈری اور خوفزدہ

مجھے میں کہنے لگی۔

”مجھے بہت خوف محسوس ہوتا ہے، ماں!“

”خوف؟ ابھی تک نہیں ہر چیز سے خوف محسوس ہوتا ہے!“

”مصری بہت خوفناک ہوتے ہیں!“

”مصری تو میں بھی ہوں۔“

یوروپا نے عجب انداز سے میری طرف دیکھا۔

”گمبیاں! تم تو بہت مہربان ہو!“

”تم جیسی بھولی بھالی، پیاری لڑکی پر کون مہربان نہ ہوگا؟ چلو اب چلیں! خدائے رع کے

معبد کا کاہن اعظم تمہارے متعلق پیشین گوئی بھی کرے گا۔“

آسمان پر تاریک و کثیف بادل چھائے ہوئے تھے۔ ہوا میں برودت پیدا ہو گئی تھی۔ ہم

دونوں خاموشی کے ساتھ مکان سے نیچے اترے اور معبد الاقصر کی طرف چلنے لگے۔ تمام راہ یورپا

ڈرتی، کانپتی ہوئی میرے ساتھ چلتی رہی۔ کچھ دیر بعد ہم معبد کے دروازے پر پہنچ گئے۔ یورپا

خوف سے کانپنے لگی۔ وہ معبد کے اندر جانا نہیں چاہتی تھی اور بار بار مجھ سے پٹ جاتی تھی۔

”بیٹی ڈرو مت! دیکھو، تمہاری ماں تمہارے پاس کھڑی ہے۔“

”میں نے سنا ہے، یہاں قربانیاں کی جاتی ہیں!“

”گمبیاں! کیا یورپا، کاہن اعظم بہت مہربان ہے... مت ڈرو بیٹی!“

یہ سن کر اُسے کچھ تسلی ہوئی اور وہ مجھ سے علیحدہ ہو کر چلنے لگی۔ ہم پہلے کمرے میں

پہنچے۔ یورپا بے اختیار ہو کر مجھ سے پٹ گئی اور خوف کی ہلکی سی چیخ اس کے منہ سے نکل

گئی۔ میں نے حیرت زدہ ہو کر ادھر ادھر دیکھا۔ کمرے کے ایک کونے میں ایک مقمر شخص، جس

کی شکل انتہائی خوفناک تھی، گھور گھور کہہ میں دیکھ رہا تھا۔ میں کئی مرتبہ معبد میں گئی تھی۔

گمبیاں لوڑھا میں نے کبھی بھی نہ دیکھا تھا۔ چند لمحوں کے بعد ہم خدائے رع کی بارگاہ میں

ماضرتھے۔ کاہن اور کاہنات، خوش آئند آواز میں گیت گارہی تھیں۔ معبد کی فضاؤں میں

خوشبو کی لہریں تیر رہی تھیں۔ گیت جاری تھا۔

”تو بیدار ہو۔ اے نیکوکار۔ اے خدائے رع! اے آسمان کے دونوں کناروں کے

مالک! اے روشنی دینے والے خداوند! اے خدائے رع! تو بلند آسمانوں کی سیر

کہنے والا ہے۔ تیرے دشمن تباہ ہوں۔ اے خدائے رع! فرعون کی عمر دراز کر!  
 اس کے پیٹ کو روٹی اور اس کے حلق کو پانی پہنچا۔ اس کے بالوں کے واسطے عطر  
 عنایت کر۔ تمام راہیں تیری روشنی سے معمور ہیں! تو وہ مقدس ذات ہے جس  
 کے پردوں سے بجلی پیدا ہوتی۔ تو وہ بے تیر ہے، جس کی گرج سے دشمن کانپ  
 جاتے ہیں۔ تو وہ قہنس ہے، جو مختلف رنگ رکھتا ہے! آسودہ ہو۔ اے  
 خداوندوں کے باپوں کے باپ! اے موجودات پیدا کرنے والے! اے سب

چیزوں کے بنانے والے، اے معبودوں کے سردار! اے!

اب آواز رک گئی۔ تمام کاہن اور کاہنات چلی گئیں۔ کاہن اعظم ابھی تک سر جھکائے  
 خدائے رع کے سامنے کھڑا تھا۔ میں نے یوروپا کا ہاتھ پکڑا اور آگے بڑھی۔ کاہن اعظم نے  
 سر اٹھایا اور مڑ کر ہماری طرف دیکھا۔

” خدائے رع تم پر رحم کیسے آگیتی! ” اُس نے کہا۔

” خدائے رع کی عظمت بلند ہو۔ یہ میری بیٹی ہے۔ ” میں نے یوروپا کی طرف اشارہ  
 کرتے ہوئے کہا۔ ” اس کے متعلق پیشین گوئی کیجئے! ”

اُس نے گھور کر یوروپا کی طرف دیکھا۔ یوروپا نے خوفزدہ ہو کر دونوں ہاتھوں سے  
 اپنا چہرہ چھپا لیا۔ چند لمحے خاموشی طاری رہی۔ کاہن اعظم ہر کہل خدائے رع کے سامنے  
 گہرے پڑا۔ اور اس کی عظمت کا گیت گانے لگا۔ ایک طرف سے گرجتی ہوئی آواز پیدا ہوئی۔  
 میں سجدے میں گہرے پڑی اور جب اٹھی تو میں نے دیکھا کہ یوروپا بھی سجدے میں ہے۔ میں  
 نے اُسے اٹھایا۔ اب کاہن اعظم اٹھا اور بلند آواز میں کہنے لگا۔

” خدائے رع کے جلال کی قسم، اس کے سر پر تاج ہو گا! ”

یہ سن کر میری جرت کی کوئی انتہا نہ رہی۔

کاہن اعظم کے جا رہا تھا۔



” یہ مصری نہیں، یونانی لڑکی ہے۔“

میں ڈر گئی۔ کاہن اعظم پھر سجدے میں گر پڑا۔ یوروپا مجھ سے لپٹ گئی۔ ناگاہ میری نظر ایک کونے پر پڑی۔ وہی بوڑھا جسے ہم نے معبد میں داخل ہوتے دیکھا تھا۔ آنکھیں پھاڑ پھاڑ کر یوروپا کی طرف دیکھ رہا تھا۔ میں نے یوروپا کا بازو پکڑا اور ہم معبد سے نکلنے لگے مکان پر پہنچ کر میں اس واقعے پر غور کرنے لگی۔

کتنا پراسرار، کتنا عجیب و غریب واقعہ تھا؟

”یوروپا کے سر پر تاج ہوگا،“ یہ بات رہ کر میرے دل میں پیدا ہوتی۔ کیا ایسا ہو سکتا

ہے؟ انہی خیالات کو دماغ میں لئے سو گئی۔ خواب میں دیکھا کہ یوروپا بالکل بدل گئی ہے۔ اس کے سر پر نہایت خوبصورت، چمکتا ہوا تاج نظر آ رہا ہے۔ وہ سنہری کرہ سی پر بیٹھی ہے۔ فرعون آتا ہے اور اُسے آغوش میں لے لیتا ہے۔ یہ ایک میری آنکھ کھل گئی۔

یوروپا میرے پہلو میں سو رہی تھی۔ سوتے میں اس کا چہرہ نہایت خوبصورت دکھائی دے رہا تھا۔

”ماں!“ اُس نے آنکھ کھول کر مجھے دیکھتے ہوئے کہا۔ ”وہ خوفناک چہرے والا بوڑھا کون تھا جس نے معبد میں گھور کر مجھے دیکھا تھا؟“

”وہ خوفناک بوڑھا۔؟ کوئی ہوگا، ہمیں کیا؟“

”خدا سے رعب کا کاہن ہوگا! یہ کہہ کر وہ اٹھ بیٹھی۔ اور میں طرح طرح کی دلچسپ باتوں سے اُس کا دل بہلانے لگی۔“

## ایک پراسرار واقعہ!

متذکرہ بالا واقعہ کے بعد یوروپا پہلے سے بھی زیادہ کم سنم، قاموش اور افسردہ رہنے لگی۔ اس رات کے واقعے کو جب میں سوچتی، ایک مبہم سا جذبہ خوف میرے دل کی گہرائیوں میں

پیدا ہو جاتا۔ میں نے کئی بار اس موضوع پر یورپا سے گفتگو کرنا چاہی مگر وہ ہر بار ایک لفظ نکالے بغیر، باپوسانہ نظروں سے مجھے دیکھ کر خاموش ہو جاتی۔ کاہن اعظم کی پیشین گوئی کو وہ اس کی تم نظر یعنی پرہجومول کہتی تھی۔

تحتِ حکومت پر فرعون (منفقا) بیٹھ چکا تھا۔ وہ ایک خوش رو، وجہہ نوجوان تھا۔ نہ صرف وجہہ بلکہ نیک طبیعت بھی تھا۔

اس شام کو جس کا ذکر کہہ نے لگی ہوں، یورپا قدرے بشاش تھی۔ وہ مکان کے نیچے باغ میں ٹہل رہی تھی، میں کمرے کی کھڑکی سے دور افق کو جہاں سنہری بادل لہرا رہے تھے، دیکھ رہی تھی۔ مکان سے دھوئیں کے کثیف بادل اٹھ اٹھ کر چھوٹے چھوٹے حلقوں میں تبدیل ہو ہو کر، فضائے بسیط میں آہستہ آہستہ غائب ہو رہے تھے۔ معبدِ سع سے گھنٹوں اور گیتوں کی خوش آئند آواز آرہی تھی۔ میں ان مناظر کو دیکھ رہی تھی کہ میری نگاہوں نے دُور اسی خوفناک بوڑھے کو دیکھا جسے معبدِ سع میں، میں اور یورپا دوبارہ دیکھ چکی تھیں۔ وہ ایک توڑے پر کھڑا ٹھنکی باندھ کر ہمارے مکان کی دیواروں کو دیکھ رہا تھا۔ چند لمحوں کے لئے میرے دل میں شکوک و شبہات پیدا ہوئے مگر جب میں نے اپنی حیثیت اور مرتبے پر غور کیا تو تمام خیالات دور ہو گئے۔

یورپا نیچے پھولوں سے لدی ہوئی ڈالیوں کو ہلاتی، پھولوں کو توڑتی ہوئی ٹہل رہی تھی۔

تھکاوٹ محسوس کر کے میں کمرے میں جا کر لیٹ گئی۔ کچھ دیر تو میرا دماغ مختلف خیالات کی کشمکش میں گرفتار رہا۔ نگاہوں کے سامنے عجیب و غریب مناظر آرہے تھے۔ کاہن اعظم کی پیشین گوئی میرے کانوں میں گونجتی رہی۔ پھر آہستہ آہستہ میرے جسمانی اضمحلال اور دماغی افسردگی نے جسم کو نیند کی گود کے حوالے کر دیا۔ ایک لخت میری آنکھ کھل گئی۔ چراغ کی تیز روشنی میری آنکھوں میں کھب رہی تھی اور میں اٹھ بیٹھی۔ میرا دل یورپا کو تنہا چھوڑ کر خود

کو مطعون کرنے لگا۔ خدائے رح اُسے محفوظ رکھے، کتنی پیاری لڑکی ہے، یہ الفاظ میرے لبوں سے بے اختیار نکلے اور میں نے کھڑکی کے پاس آکر اُسے آواز دی، مگر وہاں کوئی بھی نہیں تھا۔ میرا دل دھڑکنے لگا۔ دوبارہ آواز دی، اب کے بھی خاموشی طاری رہی۔ میں کھڑکی کو چھوڑ کر نیچے باغ میں آئی اور اُسے ڈھونڈنے لگی۔ باغ کا کونہ کونہ چھان مارا، مگر یورپا کہیں بھی نہ تھی۔ اتنا پر اسرار خوف آور واقعہ مجھے تمام زندگی میں پہلی بار پیش آیا تھا۔ اس لئے میری حیرت کی کوئی انتہا نہ تھی۔ شاید اُسے کسی نے پہچان لیا ہے اور قتل کر دی گئی۔ اس خیال کے دماغ میں آتے ہی میرا دل غم و غصہ سے بھر گیا۔ میں اُسے حقیقی معنوں میں اپنی بیٹی سمجھتی تھی۔ اور اُسے کسی صورت میں بھی خود سے جدا کرنا نہیں چاہتی تھی۔ مگر میں نے اُسے تنہا چھوڑا ہی کیوں؟ یہ سوال بار بار میرے دل میں پیدا ہوتا تھا۔ اگر میں اُسے اس طرح نہ چھوڑتی تو یہ ہولناک واقعہ کبھی بھی رونما ہوتا۔ کتنی دیر تک اس قسم کے خیالات میرے دماغ میں چکر لگاتے رہے اور میں پختا رہی۔ اسی اثنا میں بوڑھے کی شکل میری نظروں کے سامنے پھرنے لگی۔

”ممکن ہے یہ حرکت اسی کی ہو، میں نے دل میں سوچا۔ آخر وہ بار بار چھپ چھپ کر ہمیں کیوں دیکھتا تھا؟ اور کچھ دیر پہلے دُور کھڑے ہو کر مکان کو ٹکٹکی باندھ کر دیکھنے سے اس کا کیا مطلب تھا؟“

جیسے جیسے ان خیالات کا ہجوم میرے دماغ میں زور پکڑتا جاتا تھا۔ میری رُوح غم کے تلخ احساسات کی زنجیروں میں گم ہوتی جاتی تھی۔

آسمان پر ستارے چمک رہے تھے۔ میں باغ سے باہر نکلی اور ایک طرف اکھڑی ہو گئی۔ اس وقت اپنی بے چارگی پر مجھے خود افسوس ہو رہا تھا۔ پہلے تو میں نے چاہا کہ محل میں جا کر اپنے بیٹے سے یہ واقعہ بیان کر دوں اور اس کی مدد سے یورپا کو ڈھونڈوں، مگر یہ مناسب خیال نہ کیا۔ آخر کار میں ایک طرف چلنے لگی اور بھجور و خستہ ہو کر پھر باغ میں پہنچی اور شدتاً

ملا ل سے گمہ پڑی۔

میں لیٹی رہی اور جب اٹھٹی تو آسمان پر ستارے ماند پڑ چکے تھے۔ کاسٹوں کے گیت فضا میں لہرا رہے تھے۔ اچانک ایک طرف سے یوروپا آتی دکھائی دی۔ میں فوراً اس کے پاس پہنچی اور بے اختیار اس سے لپٹ گئی۔

”یوروپا! میری بیٹی تو کہاں چلی گئی تھی؟“

اُس کے چہرے پر خوف و دہشت کے اثرات نمایاں تھے۔

”تو اتنی خوفزدہ کیوں ہے؟“ میں نے پھر پوچھا۔

”میں کسی مصیبت میں پھنس گئی ہوں ماں!“

”تو کسی مصیبت میں نہیں پھنس سکتی یوروپا!“

”مجھے اُوپر لے چلو۔“ اس نے مکرور و نحیف آواز میں کہا۔

میں نے اس کا بازو پکڑا اور ہم اُوپر آ گئے۔

”میرے ساتھ ایک عجیب واقعہ پیش آیا ہے۔“ یوروپا نے کچھ دیر بھڑک کر کہنا شروع

کیا۔۔۔ اور پھر وہ ایک دم رُک گئی۔

”کیا واقعہ؟“

”میں کچھ بھی نہیں بتا سکتی۔ میں اُن سے ڈرتی ہوں، انہوں نے مجھ سے وعدہ لے لیا ہے کہ

اس واقعے کے متعلق ایک لفظ بھی کسی سے نہ کہوں۔“ وہ ذرا بھڑکی اور پھر کہنے لگی ”میں نہیں

بتا سکتی ماں! آہ میں کس مصیبت میں گرفتار ہو گئی ہوں۔“

”یوروپا!“ میں نے پیارا اور شفقت سے اُس کی گردن کے گرد ہاتھ حائل کر دیئے۔ تم

مجھے اپنی ماں نہیں سمجھتیں؟“

اُس نے اثبات میں سر ہلایا۔

”تو اس حالت میں تمہاری کوئی بات مجھ سے پوشیدہ نہیں رہنی چاہیے!“

” لیکن انہوں نے مجھ سے وعدہ لے لیا ہے اور میں اُن سے ڈرتی ہوں۔“

” تمہیں کسی سے نہیں ڈرنا چاہیے پورا پورا! مجھے تمام واقعہ بتاؤ تاکہ میں تمہاری تکلیفوں کو دور کروں۔ خدائے رع کی عظمت کی قسم! جیسا تم میرے پاس ہو، کوئی بھی تمہیں تکلیف پہنچانے کی جرأت نہیں کر سکتا۔ کہو بیٹی! تمام واقعہ مجھ سے کہو!،“

اس پر اُس نے ڈرتے ڈرتے کہنا شروع کیا۔

” وہی خوفناک بوڑھا، جو ہم نے بعد رع میں دیکھا تھا، چلنے سے یہاں آیا۔ میں ڈر گئی اور میرا خیال تھا کہ تم مجھے دیکھ رہی ہو۔ مگر میرا یہ خیال غلط ثابت ہوا۔ وہ میرے قریب آکر کھڑا ہو گیا۔ اُس نے مجھے اپنے ساتھ چلنے کے لئے کہا اور اس کے ساتھ ہی کہا۔“

” میں یونانی ہوں اور تم بھی یونانی، ہمیں مصری کتوں سے جان بچانی ہے اس لئے میرے ساتھ چلو۔“

” میں اس وقت کیا کر سکتی تھی؟ اُس نے میرا ہاتھ پکڑا اور چلنے لگا اور مجھے مصریوں کے مظالم کے واقعات بھی سننے لگا چلتے چلتے، ہم ایک غار کے دروازے پر پہنچ گئے۔ اُس نے غار کے اندر قدم رکھا۔ میں بھی ڈرتی ڈرتی اندر داخل ہوئی۔ اندر چراغ جل رہے تھے اور بے شمار آدمی بیٹھے ہوئے تھے، مجھے دیکھ کر انہوں نے اپنی گردنیں جھکا لیں اور بوڑھے نے میرا ہاتھ پکڑ کر کہنا شروع کیا۔“

” بیٹی! خدائے زبوس تجھے اپنی شفقت میں رکھے۔ میرا نام عموس ہے اور میں یونانی ہوں تمہارے وطن کا باشندہ! یہاں قہنے آدمی ہیں، سب یونانی ہیں۔ تو نے دیکھا کہ مصریوں نے یونانیوں پر کیا کیا مظالم کئے۔ انہیں کس بے ودی سے قتل کیا، کن کن ظالمانہ طریقوں پر انہیں ہلاک کر کے ان کے جسموں کو جنگلی جانوروں کے آگے پھینکا گیا۔ کیسے کیسے ناقابل برداشت عذاب دے دے کر ہزاروں یونانیوں کو تہ تیغ کیا گیا۔ تو یہ سب کچھ جانتی ہے اور تجھے یہ سب کچھ جاننا چاہیے۔ ہم جان بچا کر یہاں چھپے ہوئے ہیں اور چاہتے ہیں کہ مصریوں سے اپنے

مقتول بھائیوں کا بدلہ لیں۔ مگر یہ اس وقت ہو سکتا ہے جب ہم اپنے ملک میں بہ آرام پہنچ جائیں، تاکہ وہاں جا کر انتقام لینے کی کوشش کر سکیں۔ ہم مصریوں سے ضرور بدلہ لیں گے۔ کیا تو وعدہ کرتی ہے کہ اگر تجھے یہاں طاقت و عزت حاصل ہوئی تو تو ہماری حفاظت کرے گی اور مصریوں سے بدلہ لے گی؟ بیٹی تو یونانی ہے۔ مصری ہمارے دشمن ہیں۔“

میں خاموش رہی، وہ پھر بولا۔

”میں معبرع کے کاہنِ اعظم کی پیشین گوئی سن چکا ہوں۔ اگر وہ پیشین گوئی سچی ثابت ہوئی تو کیا تم یونانیوں کی مدد کرو گی؟“

اب ایک حسین نوجوان میرے سامنے آیا۔

”بیٹی! یہ یونانی فوج کا افسر تھا اس کا نام میرون ہے“ عموس نے کہا۔  
اُس نے بھی بوڑھے کے الفاظ دہرائے۔

”ہاں میں وعدہ کرتی ہوں!“ میں نے آخر مجبور ہو کر کہا۔

یہ سن کر وہ بہت خوش ہوئے۔

”خدا کے زیوس کی قسم کھاؤ!“ بوڑھے نے مشفقانہ نگاہوں سے مجھے دیکھتے ہوئے کہا۔

میں نے خدائے زیوس کی قسم کھا کر وعدہ کیا۔ اس کے بعد بوڑھے نے میرے بازو میں

سے خون کے چند قطرے نکلے اور انہیں ایک اڑبہ میں ڈال دیا۔ پھر میرے سر کے کچھ بال لوچ لئے اور انہیں بھی وہیں رکھ دیا۔

”یہ تمہارے وعدے کی علامت ہے۔ خدائے زیوس تجھے وعدہ پورا کرنے میں مدد دے“

اس کے بعد بوڑھے مجھے یہاں چھوڑ گیا۔

”ماں میں کس مصیبت میں گرفتار ہو گئی ہوں؟“ تمام واقعہ بیان کرنے کے بعد اُس

نے کہا۔

”کوئی بات نہیں بیٹی!“ میں نے اُسے تسلی دیتے ہوئے کہا۔

” مگر اب کیا ہو گا ماں؟“

” کچھ بھی نہیں!“

” وہ بوڑھے چھوڑے جا جائے گا۔“

” نہیں، اب میں تجھے کبھی تنہا نہ چھوڑوں گی۔“

” مگر ماں! وہ بے شمار آدمی تھے۔“

” اگر تم مصر کی ملکہ بن جاؤ تو ان کے ساتھ کیا کرو گی؟ میں نے ہنستے ہوئے کہا۔

” میں ان تمام کو قتل کر دوں گی۔“ اس نے مسکراتے ہوئے کہا۔ میں نے اس کا سر

اپنے زانو پر رکھ لیا اور وہ سو گئی۔

## شہابی محل میں!

چند دن سے یورپا بہت بے قرار تھی۔ خوفناک و دہشت افرا واقعات نے پے در پے  
 رونما ہو کر اس کے دل پر بہت بڑا اثر ڈالا تھا۔ ایسی پیاری اور خوبصورت لڑکی کو خوف  
 کے رُوح فرسا اور زندگی کش احساس سے لرزتے ہوئے، کانپتے ہوئے دیکھ کر میرا دل بھی  
 بھر آتا تھا۔ میں اسے آرام پہنچانے، اس کا غم غلط کرنے کے لئے اپنی طرف سے کوئی دقیقہ  
 فریاد نہ کرتی تھی۔ راتوں کو اسے خدا سے رعب اور رتبہ آئی سینز کے جلال و قوت کے  
 واقعات سناتی، اپنی گزشتہ زندگی کے عجیب و غریب قصے سناتی، مگر وہ ان میں کوئی  
 دلچسپی محسوس نہ کرتی۔ اس کی بے قراری بڑھتی جا رہی تھی۔ ایک صبح کو جب وہ اٹھتی تو اتنی  
 بے قرار و مضطرب تھی کہ میں ڈر گئی۔

” چلو بیٹی یورپا! باہر چل کر سیر کر۔“

” باہر؟ باہر ماں؟“

” کیا عرج ہے یورپا؟“

کچھ دیر کے بعد ہم نیل کے کنارے پر ٹہل رہے تھے۔ مادرِ نیل کی ریگ دریاں موجیں  
 بار بار اٹھ اٹھ کر، ہلکا سا ترنم پیدا کر کے ساحل پر بکھرے ہوئے کھراور دھند میں ملجوف  
 جہازوں کے نسکتہ ٹکڑوں، چھوٹی چھوٹی چٹانوں، ریت اور مٹی کے تودوں سے ٹکرانے لگا کر  
 واپس جا رہی تھیں۔ پانی کے سینے پر چھوٹی چھوٹی کشتیاں بہت خوبصورت دکھائی دے  
 رہی تھیں۔ ملاحوں کے ترنم رہنے لگنے سے فضا معمور تھی۔ ایک طرف 'معبد سع' کی بلند عمارت  
 سر اٹھائے اس منظر کو دیکھ رہی تھی۔ آسمان کی مشرقی وسعتوں میں خدائے سع عظمت و جبروت  
 کے ساتھ نمودار ہو رہا تھا۔ ہر چیز دھند کے پردوں میں لپیٹی ہوئی تھی۔ میں نے یورپا کے چہرے  
 کی طرف دیکھا۔ وہ میرے پاس ایک تودے پر بھڑکی کے نیچے، ہتھیاری رکھے اور اُفق پر زنگاہیں  
 گاڑے یوں بیٹھی ہوئی تھی، گویا مصر کی ملکہ کسی سوچ میں غرق ہے۔ اُسے دیکھتے ہی میرے  
 کانوں میں کاہنِ اعظم کے الفاظ گونجنے لگے۔ میں نے پیار سے یورپا کے شلتے پر ہاتھ رکھا  
 وہ چونکی۔

”اب تو خوشن معلوم ہوتی ہے بیٹی!“

اُس نے میری طرف نظر بس اٹھائیں۔ آہ ان میں حسرت و مایوسی کہ وہیں سے رہی تھی۔  
 اس چیز کے باوجود وہ نہایت خوبصورت نظر آ رہی تھی۔ یکایک سطح آب پر مجھے ایک  
 زریں بجرہ دکھائی دیا۔ یہ فرعون کا بجرہ تھا۔ خدام ساحل سے لوگوں کو ہٹانے لگے۔

”ماں! یہ کس کا بجرہ ہے؟“

”فرعون کا بیٹی!“

”فرعون کا؟... ہمیں یہاں سے چلے جانا چاہیے ماں!“ وہ خوفزدہ آواز میں کہنے لگی۔

”تم ڈرتی کیوں ہو یورپا؟ فرعون سے تم کیوں ڈرتی ہو؟“

”میں یونانی ہوں۔“

”پھر کیا ہوا، فرعون بہت مہربان شخص ہے۔“



” وہ مجھے گرفتار تو نہیں کرے گا؟“

” کیسی بھولی بھالی باتیں کہہ رہی ہو۔ فرعون تو تمہیں دیکھ کر خوش ہوگا۔“

” ماں مجھے چھپالو۔“

اب بحرہ ساحل کے قریب پہنچ گیا تھا۔ خدام نے ایک سنہری سیڑھی بجرے سے لگادی اور فرعون نیچے اترنے لگا۔ وہ اس وقت نہایت وجیہہ اور نشان و شوکت والا انسان معلوم ہو رہا تھا۔ نیچے اتر کر اُس نے چاروں طرف نظر دوڑائی۔ ایک ایک اُس کی نظریں یورپا کے چہرے پر آکر رُک گئیں۔ یورپا نے اُسے ڈرتے ہوئے جھکتے ہوئے دیکھا۔ فرعون براہِ اُسے دیکھ رہا تھا۔ یورپا گھبرا کر مجھ سے چپٹ گئی۔ فرعون نے مجھے دیکھا اور اس کے بعد خدام کے ہجوم میں واپس چلا گیا۔ یہ واقعاتی جلدی پیش آیا کہ فرعون کے جانے کے بعد بھی میں چند لمحے حیران و مبہوت وہیں کھڑی رہی۔ اب میں اور یورپا اپنے مکان کی جانب چلنے لگیں راستے میں نہ تو میں نے یورپا سے کچھ کہا اور نہ یورپا نے مجھ سے، فرعون نے محبت بھری نظروں سے یورپا کو دیکھا تھا۔ میں سوچنے لگی۔ کیا کاہنِ اعظم کی پیشین گوئی صحیح ثابت ہوگی؟ اس خیال کے آتے ہی میں یورپا کے پاس گئی۔ وہ کھڑکی سے باہر دیکھ رہی تھی۔ اس کی نظریں فرعون کے بجرے پر، جو ساحل کے قریب کھڑا تھا، گڑھی ہوئی تھیں، وہ میری طرف مڑی۔

” وہ فرعون ہی تھا ماں؟“ اس نے کہا۔ اس وقت اس کے چہرے پر میں حیرت انگیز تبدیلی دیکھ رہی تھی۔

” ہاں بیٹی!“

” فرعون۔۔۔ فرعون!!“ اس کے لبوں سے آہستگی کے ساتھ نکلا۔

” کیا ہے بیٹی؟“

اُس نے مرند مجھے دیکھا اور خاموش ہو گئی۔ اس کے بعد تمام دن وہ مجھ سے باتیں

کرتی رہی اُس نے بیشتر وقت کھڑکی کے پاس گزارا اور بار بار اُلجھ سے فرعون کے متعلق دریافت کیا۔ رات بھی یونہی گزرتی۔ صبح کے وقت میں نے خود کو فرعون کے خاص خادموں کے نرغے میں پایا۔ وہ مجھے فرعون کے حضور میں لے گئے اور اُس نے مجھے دیکھتے ہی پوچھا:-

” وہ لڑکی کون ہے جو کل تمہارے ساتھ تھی؟“

” وہ . . . .“ مجھ سے آگے نہ بولا گیا۔

” فرعون — جلد لاؤ!، یہ اُس کا دوسرا حکم تھا۔ اس وقت میں عجیب مصیبت میں گرفتار تھی اور جب مکان میں پہنچ کر یورپا سے کہا ”فرعون تمہیں بلارہا ہے“ تو وہ رونے لگی۔ میں نے اُسے تسلی دی اور اُسے لے کر فرعون کے حضور میں پہنچی۔ یورپا میرے پہلو میں کھڑی کانپ رہی تھی۔ اُسے دیکھتے ہی فرعون کی آنکھیں وفور مسرت سے چمکنے لگیں۔ اُس نے یورپا کو پاس بلایا اور اُسے اپنے پہلو میں بٹھالیا۔ پھر مجھے اور تمام خدام کو چلے جانے کا حکم دیا۔ ہم وہاں سے باہر نکل آئے۔

## ملکہ مصر!

جب میں یورپا کو فرعون کے پہلو میں چھوڑ کر اپنے کمرے میں داخل ہوئی تو میرے دماغ میں خیالات کا ہجوم بے قرار تھا۔ میں نے کمرے کے دروازے بند کر دیئے اور پلنگ پر لیٹ کر ان تمام حیرت انگیز واقعات پر غور کرنے لگی جو میرے سامنے رونما ہوئے تھے۔ کمرے میں میرے سوا اور کوئی بھی نہیں تھا۔ مکمل خاموشی چھائی ہوئی تھی۔ ایک خیال کے دماغ میں آتے ہی میرے دل کی گہرائیوں میں جذبہ مسرت انگڑا اٹھا لینے لگا ”کاہن اعظم کی پیشین گوئی صحیح ثابت ہوئی ہے اور یورپا مصر کی ملکہ . . . .!“ مگہ اس کے ساتھ جب مجھے اس چیز کا احساس ہوا کہ یورپا مجھ سے بچھن جائے گی تو میری تمام مسرت خاک میں مل گئی۔ یورپا کو میں کسی حالت میں بھی خود سے جدا کرنے پر تیار نہیں تھی۔ وہ میری بیٹی تھی۔ میں اُسے حقیقی بیٹی ہی

سمجھتی تھی۔ وہ بھی مجھے اپنی ماں سمجھتی تھی۔ کیا ملکہ بن کر بھی وہ مجھے ماں ہی سمجھے گی؟ یہ کیونکہ ممکن ہو سکتا ہے کہ مصر کی ملکہ بن کر وہ ایک معمولی عورت کو ماں سمجھے؟ خیالات برابر میرے دماغ میں آتے رہے۔ کبھی میں فکر مند ہوتی تھی اور کبھی مسرت کی لہریں میرے دل میں تیرنے لگتی تھیں۔ اسی اثناء میں دروازہ کھلا اور میرا بیٹا ذرا عموٹ، داخل ہوا۔ اس کے چہرے پر

یشاشت برس رسی تھی۔ آنکھیں و فور مسرت سے چمک رہی تھیں۔

”تم کیا کر رہی ہو ماں؟“

”کچھ نہیں۔“ میں نے جواب دیا۔

”آج رات بہت بڑا جشن ہونے والا ہے۔ فرعون نے اپنی ملکہ کا انتخاب کر لیا ہے۔“

اسی خوشی میں جشن ہونے والا ہے۔“

”آج رات بہت بڑا جشن ہونے والا ہے۔ فرعون نے اپنی ملکہ کا انتخاب کر لیا ہے۔“

اسی خوشی میں جشن ہونے والا ہے۔“

”فرعون کی ملکہ... مصر کی ملکہ؟“

”نہ جشن کی تیاریوں میں حصہ نہیں لے رہی ہو ماں؟“

میں خاموش رہی۔ میرا بیٹا چلا گیا۔

ملکہ مصر... یوروپا... میری بیٹی! میں ان الفاظ کو بار بار دہرانے لگی۔ مجھے ایسا

محسوس ہوا، گویا مجھ سے میری حقیقی بیٹی چھین گئی ہے۔ کاش میری یوروپا میرے ہی پاس رہتی۔

مگر اب کیا ہو سکتا تھا۔ میں اپنے کمرے سے نکلی اور جشن کی تیاریوں میں حصہ لینے کی غرض سے

چلی گئی۔ جتنی دیر میں وہاں رہی، انہی خیالات کا ہجوم میرے دماغ کو بے قرار کرتا رہا۔ یوروپا

سے ملنے کے لئے میں نے بہت کوشش کی مگر کامیاب نہ ہو سکی۔ جب میں اپنے کمرے

میں پہنچی۔ نٹکاؤٹ کے مارے میرا بڑا حال تھا۔ میں کھڑکی کے پاس بیٹ گئی۔ شام کی سیاہی

بتدریج بھیل رہی تھی۔ میرے سامنے تاحد نظر پانی ہی پانی تھا۔ جہاز فضا پر چپائے ہوئے

گہ دو غبار کے پردوں کو چیرتے ہوئے آہستہ آہستہ اُفق کی تاریکیوں میں غائب ہو رہے تھے۔ دُور اُونچے اُونچے درخت ہوا کے جھونکوں سے سرنگوں ہو ہو کر آہیں بھر رہے تھے۔ محل کے صحن سے شور سناتی دے رہا تھا۔ جشن شروع ہو چکا تھا۔ میں اُٹھی اور محل کے صحن میں پہنچی۔ میری زگاہیں متعدد جشن دیکھ چکی تھیں مگر جو شان و شوکت، آرائش و زیبائش اس موقع پر دیکھی، وہ میں نے آج تک نہیں دیکھی تھی۔

ہر طرف روشنی کا سیلاب بہ رہا تھا۔ رنگین منقش قالین بچھے تھے، جن پر طرح طرح کے رنگین پھول بکھرے ہوئے تھے۔ رنگین و جمیل پردے لہرا رہے تھے۔ عرض کہ یہ جشن اپنی شان و تجمل کے لحاظ سے گزشتہ تمام جشنوں سے بڑھ کر تھا۔ لیکن جشن کی کوئی دلچسپی مجھے اپنی طرف متوجہ نہیں کر سکتی تھی۔ میں اپنی یورپا کو ڈھونڈ رہی تھی۔ یورپا میری بیٹی! میں آگے بڑھی۔ جہتی غلام قطار لاندہ قطار تشرابوں کے ساعز اٹھاتے پھر رہے تھے اور بار بار بار میرے سامنے آجاتے تھے اس لئے میری نظر بس یورپا کو دیکھنے میں کامیاب نہ ہو سکیں۔ اچانک میں نے ایک طرف ایسا نظر دیکھا کہ میں مہبوت و شہد رہ گئی۔ یورپا فرعون کے پہلو میں بیٹھی مسکرا مسکرا کر مجھے دیکھ رہی تھی۔ وہ نہایت خوش و خرم تھی۔ خوف کا ذرہ بھرا حساس اس کے چہرے سے عیاں نہیں تھا۔

میرے دل میں خیال پیدا ہوا "کیا یہ وہی یورپا ہے جو مصریوں کو دیکھ کر کانپ کانپ کر مجھ سے پیٹ جاتی تھی؟" خواہ میں مؤدبانہ طور پر اس کے سامنے کھڑی تھیں۔ اُس نے اشارے سے مجھے بلایا اور اپنے تخت سے کچھ فاصلے پر بیٹھنے کے لئے کہا۔ میں بیٹھ گئی۔ جشن آدھی رات تک ہوتا رہا۔

جشن کے اختتام پر یورپا نے مجھے اپنے پیچھے چلنے کو کہا۔ ایک خادمہ کی طرح میں اس کے پیچھے چلنے لگی۔ وہ محل کے سب سے زیادہ خوبصورت، شاندار کمرے میں داخل ہوئی اور مجھے بھی اندر بلایا اور تمام خواصوں کو چلے جانے کا حکم دیا۔ ہم چند لمحے ایک

دوسرے کو خاموشی سے دیکھتے رہے۔

”ماں! میں تیری پورا پورا ہی ہوں۔“

”ہاں یوروپا میری بیٹی!“ میری آنکھوں میں آنسو بھرا آئے۔ مگر یہ آنسو خوشی کے تھے۔

”تمہیں میری حالت پر حیرت ہوگی؟“ اُس نے مسکراتے ہوئے کہا۔

میں خاموش رہی، اُس نے اپنے سوال کو دہرایا۔

”خدا نے رعب تمہارا مرتبہ اور بلند کرے۔“

”تو میری ماں نہیں ہے؟“ اُس نے قہقہہ لگاتے ہوئے کہا۔

”کیوں نہیں، میں تیری ماں ہوں۔۔۔۔۔ یوروپا! میں بے حد خوش ہوں کہ میری بیٹی،

مصر کی ملکہ۔۔۔۔۔“

”تمہیں خوشی ہے؟“ اُس نے میرے الفاظ کاٹتے ہوئے کہا۔

”بہت زیادہ، بھلا میری بیٹی مصر کی ملکہ بنے اور مجھے خوشی نہ ہو، یہ کیونکہ ہو سکتا ہے؟“

اچانک اُس نے دروازے کے پاس کسی کو دیکھا۔

”وہ کیا ہے؟“ اُس نے ادھر اشارہ کرتے ہوئے کہا۔

میں اٹھی، دروازے کے پاس پہنچی۔ وہاں سنگِ مرمر کی ایک چھوٹی سی صندوقچی

پڑی ہوئی تھی۔ میں نے اُسے اٹھا لیا اور پورا پورا کے پاس آگئی۔

”یہ تو وہی ہے۔۔۔ وہی۔“ یہ کہہ کر اُس نے صندوقچی کو کھولا۔ اس میں چند لبتنی بال

تھے اور اُن پر خون کے چند قطرے جم گئے تھے مجھے بوڑھے عموس کا وعدے والا واقعہ یاد

آگیا۔ یہ وعدے کی علامت تھی۔

”وعدے کی علامت؟“ اُس نے حقارت آمیز لہجے میں کہا۔ وہ مجھے۔۔۔۔۔ مصر کی ملکہ

کو ڈرانا چاہتے ہیں؟“

اُس نے صندوقچی کو دُور پھینک دیا اور میری طرف مخاطب ہوئی۔

” میں ان ذلیل کتوں کو سخت سزا دوں گی۔ میں مصر کی ملکہ بن کر مصر لوں کے خلاف کیونکر رہ

سکتی ہوں؟“

” درست ہے! میں نے کہا۔

” اب تم بتاؤ! اُس نے اُٹھتے ہوئے کہا: ”دیکھو میں تمہاری یورپا ہوں مجھے اپنی بیٹی ہی

سمجھو، ملکہ بن کر میں بدل نہیں گئی۔“

میں بہت خوش ہوئی اور آہستہ آہستہ کمرے سے باہر نکل کر اپنے کمرے کو چلنے لگی۔!

## یونانیوں کا قتل

یورپا ملکہ مصر بن چکی تھی۔ جب وہ شاہی تاج پہنے خواصوں کے، بحوم بن زرنگار  
 کر سی پر بیٹھ کر سر کو معزورانہ جنبش دے کر اپنے احکام جاری کرتی تو اس وقت میں خود  
 دھوکا کھا جاتی اور سمجھنے پر مجبور ہو جاتی کہ یہ وہ یورپا نہیں ہے، جو لڑتی ہوئی کانپتی ہوئی  
 ماں ماں کہتی ہوئی مجھ سے پیٹ جاتی تھی۔ اس کی حالت بدل چکی تھی۔ وہ اب دُنیا کی سب  
 سے زیادہ شان و شکوہ والی، سب سے بڑھ کر حسین عورت تھی۔ دُنیا کا سب سے بڑا بادشاہ  
 فرعون، اُس کا بچان و دل پر ستار تھا۔ اپنی خواصوں کے ساتھ وہ مجھے خادمہ سمجھی، مگر جب کبھی  
 میں خلوت میں اُس سے ملتی، وہ مجھے ماں ہی کہہ کر پکارتی۔ ایک دن میں اپنے کمرے میں بیٹھی  
 ہوئی تھی کہ میرا بیٹا میرے پاس آیا اور آتے ہی کہنے لگا۔

” یونانی قتل کئے جا رہے ہیں!“

” یونانی؟ کہاں؟“ میں نے پوچھا۔

” صحن میں!“

” کیوں؟“

” ملکہ کے حکم سے۔“

میں جلدی سے اٹھی۔ صحن میں پہنچی۔ یوروپا ایک زبیں کمرہ سی پر بیٹھی ہوئی تھی۔ دونوں میں  
اُسے شتر مرغ کے پروں کا پنکھا جھل رہی تھیں۔ اس کے پاس ہی مرحوم فرعون کی نور نظر، مصر  
کی سب سے بڑی رقاہہ نفرتنی، ایک معمولی خادمہ کی طرح کھڑی تھی۔ اُن کے سامنے مصری جلاو  
قمتے لگا لگا کمرہ ایک ایک یونانی چبوترے پر کھڑا کمرہ کے اس کا سر قلم کمرہ رہے تھے بے شمار  
سر بیلوں کی طرح خون میں تیر رہے تھے۔ کچھ فاصلے پر یونانیوں کی ایک جماعت زنجیروں میں  
جکڑی ہوئی کھڑی تھی۔ وہیں عموس، — وہی پڑا سر لہوڑھا، جو میں نے کئی بار دیکھا تھا، اور  
جو یوروپا کو لے گیا تھا، کھڑا نظر آ رہا تھا۔ فضا میں یونانیوں کی دردناک چیخیں، درد انگیز التجائیں  
گونج رہی تھیں۔ یوروپا بڑے لطف سے اس خونی منظر کو دیکھ رہی تھی۔ میں خاموشی کے ساتھ یوروپا  
کی دائیں طرف کچھ فاصلے پر کھڑی ہو گئی۔ جلاو برابر اپنا کام کمرہ رہے تھے۔ آہ! اس وقت کا منظر  
کتنا درد انگیز تھا۔ جب کوئی یونانی چبوترے پر کھڑا کیا جاتا، وہ بلند آواز سے، اپنے  
بندھے ہوئے ہاتھوں کو جنبش دے دے کمرہ کی التجا کرتا۔ یوروپا قمتہ لگا کمرہ اپنے ہاتھ کو  
جنبش دیتی اور اس کے ساتھ ہی یونانی کا سر کٹ کمرہ خون میں تیرنے لگتا۔ غالباً سز میں مصر کا یہ  
پہلا موقعہ تھا کہ ایک عورت ایسے وحشیانہ قتل کا حکم دے رہی تھی، اور پھر اس میں دلچسپی لے  
رہی تھی۔ سر کٹتے گئے، یہاں تک کہ دو یونانی باقی رہ گئے۔ اب چبوترے پر لہوڑھے عموس کو  
لایا گیا۔ یوروپا نے اُسے دیکھ کر نفرت آمیز قمتہ لگایا اور جلاووں کو اُسے اپنے پاس لانے  
کے واسطے حکم دیا۔ عموس اس کے سامنے لایا گیا۔

”کیوں یونان کے لہوڑھے کتے! کیا اب بھی تجھے یونانیوں کی ہمدردی کا خیال ہے؟“

”ملکہ مصر...!“

یوروپا نے دوبارہ قمتہ لگایا۔

”مجھے معلوم ہے تو مصری حکومت کے خلاف بغاوت پھیلانا چاہتا تھا کہ یہ درست ہے؟“

”نہیں، ملکہ مصر!“

” نہیں...“ وہ ذرا رُکی اور پھر کہنے لگی۔ ”تجھے شدید سزا دینی چاہئے مگر میں تجھ پر رحم کھاتی ہوں تجھے جہاز سے پانی میں پھینکا جائے گا اور تیرا بوڑھا جسم مچھلیوں کی مزیدار خوراک بنے گا۔“ وہ پھر خاموشی سے مخاطب ہوئی۔ ”جاؤ، اسے لے جاؤ اور میرے حکم کی تعمیل کرو۔“

خدا م اُسے لے گئے۔ اس کے بعد جلا و چو ترے کی طرف ایک نہایت ٹیکسل، وجیہ یونانی جوان کو لائے۔ خوف کی کوئی علامت اس کے چہرے سے عیاں نہیں تھی۔ وہ چو ترے پر اس طرح بڑھا چلا آ رہا تھا گویا ایک فتح مند بہادر اپنے مغلوب دشمن کی طرف بڑھ رہا ہے۔ یوروپا نے حیرت سے اُسے دیکھا اور جلا دوں کو اُسے اپنے پاس لانے کا حکم دیا۔ جلا و اُسے ملکہ مصر کے سامنے لائے۔

” تمہارا نام کیا ہے نوجوان؟“ یوروپا کا لہجہ مخاطب بہت حد تک نرم تھا۔

” میرون! یونانی سپاہ کا ایک افسر!“

” تجھے اپنی موت سے ڈر نہیں آتا؟“

” نہیں!“

” تجھے زندہ رہنے کی آرزو ہے تو کہو...“

” اپنے ساتھیوں کو مرتے دیکھ کر زندہ رہنا بڑی دلی سمجھتا ہوں۔“ اُس نے ملکہ کے الفاظ کاٹتے ہوئے کہا۔

” کیا اب بھی تیرے دل میں اپنے ساتھیوں کی ہمدردی کا خیال ہے؟“

” ہاں! میرے پہلو میں عورت کا دل نہیں ہے جو وعدہ کہہ کے مکہ جائے اور نشان و

شوکت حاصل کہہ کے، اپنے آپ کو، اپنی حیثیت کو اور اپنے فرض کو بھول جائے!“

جانتے ہو، تم اس وقت کس کے سامنے کھڑے ہو؟“ ملکہ نے خشمگین لہجے میں کہا۔

” اچھی طرح جانتا ہوں، بظاہر ملکہ مصر اور...“



اور... ”

” اور حقیقت میں ایک بزدل، پیمان شکن عورت کے سامنے!“

یورپا اٹھ کر کھڑی ہو گئی۔ جلا دوں، خواصوں اور خادماؤں پر ستانا چھا گیا۔ اُس کی

آنکھوں سے غصے کے شرارے نکل رہے تھے۔ چہرہ فرطِ غضب سے سرخ ہو گیا تھا۔

” یونان کے ذلیل کُتے! تجھے اتنی جرأت؟“

” مگر یونان کا ذلیل کُتا ایک پیمان شکن عورت سے بدتر ہے۔ سمجھو تم کون ہو۔“

کس سرزمین نے تجھے پیدا کیا۔ کیا تم نے یونان کی آغوش میں پرورش نہیں پائی؟“

جلا دوں نے اُسے پکڑ لیا اور اُسے گھسیٹ کر پیچھے لے جانے لگے۔

” اُسے قید خانے میں لے جاؤ۔“ یورپا نے جلا دوں کی طرف مخاطب ہو کر کہا۔ ” میں

اے دُنیا کی شدید ترین سزاؤں سے کمر ماروں گی۔“

” یونان کا ذلیل کُتا!“

جلا د اُسے گھسیٹتے ہوئے لے گئے۔ اس کے بعد یورپا اٹھی اور اپنے خاص کمرے

کی طرف چلنے لگی۔ اُس نے مجھے اپنے ساتھ چلنے کا اشارہ کیا۔ وہاں پہنچ کر اُس نے تمام

خواصوں کو رخصت کر دیا۔

” تمام یونانیوں کو میں نے قتل کر دیا ہے۔ میرا یہ فعل تمہاری نظر میں درست ہے؟“

اس نے میرے شانوں پر ہاتھ رکھ کر کہا۔

” مصر کی ملکہ بہتر سمجھتی ہے۔“

” میں اس وقت تم سے پوچھ رہی ہوں وہ مصری حکومت کے خلاف بغاوت پھیلانا چاہتے

تھے۔ میں یونانی ہوں مگر مصری حکومت یا مصریوں کے خلاف کوئی کارروائی ہوتے دیکھ کر

خاموش نہیں رہ سکتی۔ میں اب مصری ہوں... مصر کی ملکہ۔“

” مگر یہ ظلم ہے کہ اتنے یونانیوں کو قتل کر دیا جائے اور پھر اُن کا کوئی جرم بھی ظاہر

” نہ ہو۔“

”اُن کا جرم... اُن کا کوئی جرم نہیں؟ تو یہ کیا کہہ رہی ہے آگیطی؟“  
 یہ پہلا موقع تھا کہ اُس نے میرا نام لے کر مجھے پکالا اور پھراتے تلخ لہجے میں!  
 ”مجھے تنہا چھوڑ دو، تمہارا دماغ صحیح بات سمجھنے سے قاصر ہے۔“

میں اٹھی اور حیران و مبہوت اپنے کمرے میں داخل ہوئی۔ اس وقت میرا جی بھرا آیا اور  
 میں رونے لگی۔

## شرط!

رات نصف کے قریب گزر چکی تھی۔ میں اپنے کمرے میں بیٹھی ہوئی صبح کے واقعے پر غور  
 کر رہی تھی کہ دروازے پر دستک ہوئی۔ میں اٹھی، دروازہ کھولا۔ دروازے پر یوروپا کی ایک  
 خاص خادمہ کھڑی تھی۔ میں سمجھ گئی کہ یوروپا نے بلا یا ہے، اس لئے ایک لفظ پوچھے بغیر اس کے  
 ساتھ چلنے لگی۔ کمرے میں پہنچ کر میں نے دیکھا کہ یوروپا ایک قالین پر بیٹھی ہے اور اُس کے چہرے  
 سے حسرت و مایوسی ٹپک رہی ہے۔ اُس نے مجھے بلا لیا اور خواص کو چلے جانے کے لئے کہا۔  
 ”صبح میں تمہیں چند ناگوار فقرے کہے تھے تم ان سے ناراض تو نہیں ہو گئیں؟“ اُس  
 نے مجھے مایوسی سے دیکھتے ہوئے کہا۔

اس وقت وہ کس قدر پیاری بھولی بھالی نظر آ رہی تھی۔ اُسے اس حالت میں دیکھ کر  
 مجھے وہی یوروپا یاد آ گئی جو مسر یوں کے خوف سے ہر وقت ڈرتی رہتی تھی۔ ڈر ڈر کر مجھ  
 سے لپٹ جا یا کرتی تھی۔

”نہیں، میں تم سے ناراض نہیں ہوں، ملکہ مصر! میں نے جواب دیا۔“

”ماں! تم مجھے ملکہ مصر کیوں کہتی ہو؟ میں تمہاری بیٹی یوروپا ہوں۔ مجھے اُسی نام سے

پکارو۔“

”یوروپا!“

”ہاں، ہاں!“

میں نے مادرائہ شفقت سے اس کی گردن کے گرد ہاتھ حائل کر دیئے۔

”تم غمگین کیوں ہو بیٹی؟“

”ہاں ماں! میں غمگین ہوں!“ اُس کی آنکھوں سے آنسوؤں کے چند قطرے ٹپک پڑے۔

”میں عجیب مصیبت میں گرفتار ہوں“

”مصیبت؟ میری یوروپا کس مصیبت میں گرفتار ہو گئی ہے؟“

”تم نے نہیں سنا ماں!“ اُس نے توقف کے بعد کہنا شروع کیا۔ ”فرعون دربار کی رقاصہ

کو چاہنے لگا ہے۔ میری آنکھوں نے خود فرعون کو اس رقاصہ سے محبت انگیز باتیں کرتے

اور اُسے اپنے پاس بٹھاتے دیکھا ہے! اس وقت بھی وہ اُس کے پاس ہو گی، وہ پھر بھڑھی اور

آہ بھر کر کہنے لگی۔

”میں کتنی بڑی مصیبت میں ہوں ماں؟“

اس کا چہرہ بہت غمگین ہو گیا تھا۔ آنکھوں سے برابر آنسو ٹپک رہے تھے۔

”تمہارا رنج فضول ہے۔ فرعون تمہارے سوا کسی اور سے محبت نہیں کر سکتا!“

”مگر میں نے اُسے رقاصہ کے ساتھ محبت کرتے ہوئے دیکھا ہے۔ مجھے کئی خواصوں نے

بھی آکر یہی بات کہی ہے ماں! میں فرعون کے آغوش محبت میں کسی اور کو نہیں دیکھ سکتی۔“

”خدا نے رع تم پر رحم کرے، اتنا غم نہ کرو۔“

”میں عورت ہوں ماں! ایک عورت یہ کیوں کر برداشت کر سکتی ہے کہ اس کا محبوب

کسی دوسرے کو چاہے۔“

”غم نہ کرو بیٹی! تمہاری یہ مصیبت بہت جلد دور ہو جائے گی۔“

”یہ مصیبت دور ہو جائے گی۔۔۔؟“

وہ ذرا ٹھٹھری اور پھر کہنے لگی۔ اس کا لہجہ پڑ جوش ہو گیا تھا۔

”میری مسرتوں سے بھری ہوئی زندگی میں عم اور ڈکھ کے زہر کو بکھیرنے کے لئے یہ نہ ہزبلی ناگن کہاں سے آگئی؟ صبح سے وقت، وہ دربار کی ایک رقاہ تھی اور میری معمولی سی خادمہ، مگر چند گھنٹوں سے وہ میری خونخوار دشمن بن گئی ہے۔ میں اس کا سر کچل دینا چاہتی ہوں... اسے تڑپتے ہوئے، سستے ہوئے دیکھنا چاہتی ہوں... ماں! بتاؤ میں کیا کروں؟؟“

”یہ تمہاری غلط فہمی ہے، یوروپا! فرعون تمہارا ہے اور تمہارا ہی رہے گا۔“

اُس نے مجھے حسرت باغوش نگاہوں سے دیکھا اور اپنا سر میرے زانو پر رکھ دیا۔

آنسو پھر اُس کی آنکھوں سے بہنے لگے۔

”تم پھر روتے لگیں بیٹی؟“

”کیا کروں؟ آہ محبت میں عورت کتنی کمزور، کتنی مجبور ہو جاتی ہے؟“

میں اُس کے آنسو پونچھنے لگی، اور ساتھ ساتھ اُسے تسلی بھی دینے لگی۔

”اگر فرعون رقاہ پر مہربان ہو گیا ہے تو تمہیں ہرگز عم نہ کہہ تا چاہئے کیونکہ رقاہ آخر

رقاہ ہے اور تم؟۔۔۔ مصر کی ملکہ! دُنیا کی سب سے زیادہ عظمت و جبروت والی عورت!“

”اگر ایسا ہوتا تو فرعون مجھے چھوڑ کر کیوں ایک ذلیل رقاہ سے محبت کرنے لگتا؟

ماں میں مصر کی ملکہ بننا نہیں چاہتی، میں فرعون کی محبت چاہتی ہوں۔“

یہ فقرہ سن کر میں متحیر ہو گئی۔ وہ کیا سے کیا بنتی جا رہی تھی۔

اچانک دروازے پر دستک ہوئی۔

”اس وقت یہاں کون آسکتا ہے؟“ یوروپا نے پوچھا۔

دروازے پر آہستہ آہستہ دستک ہو رہی تھی میں نے اٹھ کر دروازہ کھول دیا میرے

سامنے نفرنتی کھڑی تھی۔

”میں ملکہ مصر سے ملنا چاہتی ہوں!“ اُس نے لرزتی ہوئی آواز میں کہا۔  
اس سے پیشتر کہ میں اس سے کچھ کہوں۔ یوروپا نے اس کی آواز سن کر اُسے اپنے  
س بولا لیا۔ اس وقت اس کی شاہانہ عظمت سخت مجروح تھی۔

”اس وقت تمہیں یہاں آنے کی کیونکہ جرات ہوئی؟“ یوروپا نے اس سے پوچھا۔  
”میں ایک نہایت ضروری بات ملکہ مصر سے کہنا چاہتی ہوں“ اُس نے جواب دیا۔  
”کہو کیا کہنا چاہتی ہو؟“

نفرنتی نے میری طرف دیکھا اور چپ ہو گئی۔۔۔ پھر مجھے چلے جانے کے لئے کہا۔  
”نہیں، آگپٹی یہیں بھڑے گی۔ وہ میری ہمدرد ہے۔ اس سے کوئی بات پوشیدہ  
نہیں رہ سکتی۔ کہو کیا بات ہے؟“

”میں یہ کہنے آئی ہوں۔۔۔ کہ فرعون، رفاصہ آتشتی سے محبت۔۔۔ میں نے مناسب  
سمجھا کہ ملکہ مصر کو یہ بات بتا دوں!“

”دیکھا آگپٹی!“ یوروپا نے مجھ سے مخاطب ہو کر حسرت انگیز لہجے میں کہا۔ ”یہ بات کس  
کو معلوم نہیں؟“

میں خاموشی رہی، یوروپا اٹھ کر کمرے میں ٹہلنے لگی۔  
”ذلیل رفاصہ۔۔۔ زمہزلی ناگن۔۔۔ میں اُس کا سر کچل دوں گی“ اس قسم کے الفاظ  
اس کے لبوں سے بھل رہے تھے۔ ہم دونوں خاموش بیٹھے تھے۔ وہ پھر ہمارے پاس  
بیٹھ گئی۔

”لیکن ملکہ مصر! میں صرف یہی بات نہیں کہنے آئی، نفرنتی نے کہا۔  
یوروپا نے اُسے متعجبانہ دیکھا۔

”میں ملکہ مصر! تم سے ایک چیز مانگنے آئی ہوں۔“ نفرنتی نے کسی قدر جوش میں کہا۔  
”صاف صاف کہو نفرنتی!“

” میں تم سے ایک شخص مانگنے آئی ہوں۔“

” ایک شخص؟ کون؟“ ملکہ مصر نے خشمگین لہجے میں کہا۔

” میں ملکہ مصر سے یونانی نوجوان ”میرون“ مانگنے آئی ہوں۔“

” کیا کہہ رہی ہے تو خادمہ؟“

” میں خادمہ ہوں۔۔۔۔۔ مصر کی ملکہ! مگر محبت کے راستے میں ہم دونوں کی ایک ہی حیثیت

ہے۔ تم فرعون سے محبت کرتی ہو، اس لئے کسی دوسری عورت سے محبت کرتے ہوئے نہیں

دیکھ سکتیں، مجھے میرون سے محبت ہو گئی ہے، اس لئے میں اُسے موت کے پنجے میں نہیں دیکھ سکتی۔“

” ایک خادمہ کے کہہ دینے پر میں ایک گستاخ شخص کی زندگی بخش دوں؟ — یہ کبھی

نہیں ہو سکتا!“

” ملکہ مصر! یہ بھی دیکھو، تمہیں بھی فرعون سے محبت ہے!“

” میں زیادہ گفتگو سننا نہیں چاہتی، جاؤ، میری نظروں سے دور ہو جاؤ!“

” خدائے رع کے جلال کے لئے مجھے ”میرون“ دے دو!“

” اگر تم نے زیادہ اصرار کیا تو اس کے ساتھ تمہیں بھی سخت سزا دے کر ہلاک کیا جائے گا۔“

یہ سن کر نفرتی کانپ اٹھی۔

” مجھ پر رحم کرو، ملکہ!“

” میں ”میرون“ کا ایک بال بھی تمہیں نہیں دوں گی۔ ”میرون“، یونان کا ذلیل کُتا!“

” ملکہ مصر! یہ سن کر کہ فرعون ایک دوسری عورت سے محبت کرنے لگا ہے، یہ دیکھ کر کہ

تمہارا محبوب ایک دوسری ہستی کو اپنے آغوش میں لئے ہوئے ہے، تم کتنی بے قرار ہو گئیں۔۔۔

مگر اس عورت کے دل کا اندازہ لگاؤ، جس کا محبوب موت کے پنجے میں گدھنار ہے۔۔۔۔۔ مجھ پر رحم

کرو، ملکہ!“

یورپا ٹھہرنے لگی، نفرتی منت، سماجت کرتی گئی۔ میں خاموشی سے باری باری ان دونوں

کے چہروں کو دیکھتی رہی۔ یکا یک یوروپا کی آنکھیں چمکنے لگیں اور نفرتی کے پاس آکر بیٹھ گئی اور اُسے غور سے دیکھ کر کہنے لگی۔

”میں ایک شرط پر بیرون، تمہیں دے سکتی ہوں“

”کس شرط پر، ملکہ؟“ نفرتی نے جلدی سے کہا۔

”تم اس شرط کو پورا کر وگی؟“

”کو ملکہ، وہ کون سی شرط ہے بیرون، کی جان بچانے کے لئے میں سب کچھ کر سکتی ہوں“

”تمہیں اپنے محبوب کی جان بچانے کے لئے ایک ہستی کا خاتمہ کرنا ہوگا!“

”ملکہ!“

”تمہیں کسی نہ کسی طرح اس ذلیل رقاصہ کو ہلاک کر دینا ہوگا۔۔۔۔۔!“

مجھے اُمید تھی کہ یوروپا، نفرتی سے یہی شرط کہے گی۔

”رقاصہ کو۔۔۔۔؟ فرعون کی۔۔۔۔؟“

”بس، بس! میں آگے سُنا نہیں چاہتی۔ یہ شرط پوری کرنے کو تیار ہو؟“

”میں یہ شرط پوری کروں گی، ملکہ!“

”جب میں رقاصہ کی نعش دیکھ لوں گی تو بیرون، آزاد کر کے تمہیں دے دوں گی۔ اس

وقت تک وہ قید میں رہے گا۔“

”ملکہ مصر!“

”مجھ پر اعتبار کر، وہ نفرتی! کیا تم وعدہ کرتی ہو کہ اس شرط کو بہت جلد پورا کر وگی؟“

نفرتی نے اثبات میں سر ہلایا اور ساتھ ہی اپنے سر کے چند بال نوچ کر یوروپا کو دے

دیتے یوروپا نے بھی اپنے سر کے چند بال پیش کر دیئے۔

”دیکھو اپنا وعدہ بھول نہ جانا۔ بیرون کی زندگی تمہارے وعدے کی تکمیل پر منحصر ہے۔“

”میں اپنے محبوب کی جان بچانے کے لئے یہ شرط ضرور پوری کروں گی“

” جاؤ، اب چلی جاؤ!“ ملکہ نے کہا۔

” کل شام تک میں یہ مشرط پوری کر دوں گی“

یہ کہہ کر وہ اٹھتی اور کمرے سے خاموشی کے ساتھ نکل گئی۔

اس کے جانے کے بعد یورپا نے مجھے دیکھا۔ اس کی آنکھوں میں مایوسی چھائی ہوئی تھی۔

”بہ عجیب واقعہ ہے؟“ میں نے کہا۔

”ہاں، ماں! محبت میں عورت کیا کچھ نہیں کرتی!“ اس کی آنکھوں سے آنسوؤں کے

دو شفاف قطرے نکلے۔ پھر آہستہ آہستہ اس کی آنکھوں میں نیند آنے لگی۔ جب وہ سو گئی تو

میں اٹھ کر اپنے کمرے کی طرف چلی گئی۔

## خزانے کی تلاش

رقاصہ مسموم شراب پلا کر مار ڈالی گئی۔ یورپا نے حسب وعدہ یونانی نوجوان میرون کو آزاد کر دیا۔ رقصہ کی موت کے بعد یورپا کے راستے میں کوئی بھی حائل نہ تھا۔ فرعون اُسے پہلے سے بھی زیادہ چاہنے لگا اور ملکہ مصر کو وہ عظمت و اقتدار حاصل تھا جو آج تک کسی عورت کو بھی حاصل نہ ہو سکا تھا۔ اپنی شان و شوکت کی نمائش کی غرض سے وہ انتہائی طور پر فضول خرچ ہو گئی تھی۔ شاہی خزانہ مسلسل اُس کی آرائشوں اور زیبائشوں پر صرف ہو رہا تھا۔

رقاصہ کو مرے ہوتے بیس دن گزر چکے تھے۔ ان بیس دنوں میں اُس نے متعدد جشن کئے

جن میں ملکہ نے ہیروں اور موتیوں کو پتھر کے معمولی ٹکڑے سمجھ کر اپنے خادموں میں لٹایا۔

خزانے کا بہت بڑا حصہ ان اٹے تلوؤں میں ختم ہو گیا۔ مگر یورپا کی فضول خرچی برابر بڑھ

رہی تھی اور دولت کم ہوتی جا رہی تھی۔ وہ بار بار مجھ سے خلوت میں کہتی: ”میں نے

سنا ہے کہ یہاں کے کھنڈروں میں خزانہ دفن ہے اور مجھے یہ بھی معلوم ہے کہ مصری اپنے



حکمرانوں کے تابوتوں میں دولت بھی رکھ دیتے ہیں۔ مجھے دولت کی سخت ضرورت ہے۔ کیا تم میری مدد کر دو گی؟

”نہیں ملکہ مصر! ایسا نہیں ہو سکتا۔“

”کیوں؟“ وہ غصے سے کہتی۔

”کھنڈروں کا تو میں پتہ نہیں جانتی اور تابوتوں سے ہم خزانہ کسی سورت میں بھی نہیں نکال سکتے کیونکہ یہاں مردوں کے احترام کو مجروح کرنا، بہت بڑا جرم سمجھا جاتا ہے۔ اس جرم کو خدائے رب کبھی معاف نہیں کر سکتا“ یہ سن کر وہ مجھ سے خفا ہو کر مٹ جاتی۔

ایک چاندنی رات کو ہمارا جہاز ماڈرن نیل کی آغوش میں آہستہ آہستہ رواں تھا۔ یورپا زرخیز گارگہ سی پر متمکن تھی۔ اس کے پہلو میں نہایت قیمتی چمکتے ہوئے موتیوں کا، نجوم بکھرا پڑا تھا اور اس کے سامنے بے شمار حبشی خدام پر امید نظروں سے اُسے دیکھ رہے تھے۔ یورپا مفرزادہ شان سے شراب کا ایک گھونٹ پی کر موتیوں کو بے دردی سے ہوا میں پھینک دیتی۔

حبشی انہیں حاصل کرنے کے واسطے دامن پھیلا کر ادھر ادھر بھاگنے لگے اور اسی کوشش میں ان میں سے چند پانی میں گم پڑتے۔ یورپا فقہہ لگاتی اور پھر موتیوں کو پھینکتی۔ یہ ہولناک درد

انگریز منظر اس کے واسطے بہت دلچسپ کھیل تھا۔ موتیوں کی کثیر تعداد پانی میں گم رہی تھی اور ان کے ساتھ متعدد حبشی بھی اپنی جانیں منائع کر رہے تھے۔ کافی دیر تک یہ کھیل جاری رہا۔ آخر جب موتی ختم ہو گئے تو یورپا کے چہرے پر خنگی کے آثار پیدا ہو گئے۔ اپنا دلچسپ

کھیل جاری رکھنے کے لئے اب اس کے پاس سامان نہیں تھا۔ اُس نے شراب کے زریں

ساعروں کو جہاز سے نیچے پھینک دیا اور باقی ظروف کو بے پروائی کے ساتھ پاؤں سے

ٹھکراتی ہوئی خلوت میں چلی گئی۔ میں ابھی تک وہیں کھڑی تھی۔ مظلوم حبشی غوطے کھا کھا کر

پنی جان بچانے کے واسطے جہاز کے تختے کو پکڑ لیتے تھے۔ ملاح ان کی حالت زار کو دیکھ کر

قہقہے لگا رہے تھے اور چوڑوں سے ان کے سروں کو مار رہے تھے کہ ایک طرف سے غضبناک

آواز سنائی دی۔

” خاموش کتو!“

میں نے دیکھا کہ یوروپا ایک طرف پردہ ہٹا کر خشکیوں سے ملاحوں اور خادموں کو دیکھ رہی ہے۔ ہر طرف سکوت چھا گیا۔ یوروپا پھر اندہ چلی گئی۔ جانے سے پیشتر اس نے مجھے دیکھا، مگر بے پروائی سے یہی وہ یوروپا تھی جو کبھی میرے بغیر نہیں رہ سکتی تھی اور یہی یوروپا تھی جسے میری ذرہ بھر پروا نہیں تھی۔

چاند ہمارے جہاز کے عین اوپر صنیا باری کر رہا تھا۔ پانی میں عرق ہوتے ہوئے جھینوں کی دردناک چھتیں سکوت کو زخمی کر رہی تھیں۔ میں کافی دیر تک دریا کے مناظر کو دیکھتی اور ملاحوں کی گفتگو کو سنتی رہی۔ وہ بہت آہستہ آہستہ باتیں کر رہے تھے۔ اسی دوران میں میری آنکھ لگ گئی۔ اچانک میری پشت پر کسی نے ہاتھ رکھا۔ میری آنکھ کھل گئی۔ یوروپا میرے پاس کھڑی تھی۔ اس کا چہرہ فرط مستی سے مڑخ تھا!

” چلو میرے ساتھ . . . .“

میں گھبرا کر اٹھی اور اس کے ساتھ ایک طرف گئی۔ وہاں نفرتی بیٹھی ہوئی تھی۔ اس کے سوا وہاں کوئی بھی نہیں تھا۔ یوروپا نے نفرتی کو چلے جانے کا حکم دیا اور خود میرے پاس بیٹھ گئی۔

” تم نے مجھے کچھ پتہ نہ بتایا مگر میں نے آخر معلوم کر ہی لیا نا؟“

” کیا؟ ملکہ مصر!“

” خزانہ . . . .“

” خزانہ؟“ میں نے حیرت سے پوچھا۔ کہاں؟“

” یہ میں نہیں بتا سکتی!“

” ملکہ مصر! میں نے تمہاری باتیں سمجھی نہیں۔“

یوروپا بے حد خوش تھی۔ میں اُسے حیرت سے دیکھنے لگی۔

”ماں نہیں معلوم نہیں ہے۔ خزانے کا پتہ کس نے بتایا ہے؟“

”نہیں یوروپا!“

”میں تمہیں بتاتی ہوں۔ نفرتی نے اس احسان کے بدلے، جو میں نے اس پر کیا ہے

ایک ایسے خزانے کا پتہ بتایا ہے جو میری زندگی میں کبھی بھی ختم نہ ہوگا۔“

”مگر... یوروپا!“

”نہیں، میں کچھ بھی سننا نہیں چاہتی“ اس نے میرے الفاظ کاٹ کر کہا۔ ”مجھے نفرتی پر

پورا بھروسہ ہے۔ وہ مجھے دھوکا نہیں دے سکتی۔ اگر خزانہ نہ نکلا تو میں اُسے اور میرون کو

فوراً قتل کر دوں گی۔“

”خدا نئے رعب کے...“

”اس وقت میں اور کچھ نہیں سننا چاہتی... مجھے دولت کی اذ حد ضرورت ہے

کل رات کو میں نفرتی اور تم چلیں گے۔“

”کہاں؟“

”کہاں؟... جہاں وہ لے جائے گی۔“

”میں تم سے بڑھ کر اسے جانتی ہوں بیٹی! میں نے اُسے نرمی کے ساتھ کہنا شروع کیا

کھنڈروں میں کوئی خزانہ نہیں ہے اور نابوتوں سے ہم... کسی صورت بھی دولت

تکالنے کی جرات نہیں کر سکتے!“

”کل تمہیں ہمارے ساتھ چلنا ہوگا۔ یہ میرا حکم ہے!“ اس نے غضب ناک لہجے میں

کہا۔ میں خاموش ہو گئی۔

”میں چاہتی ہوں کہ ہمارے ساتھ کوئی مرد بھی جائے... ایک ایسا مرد جس پر میں

بھروسہ کر سکوں کہ وہ راز کو پردہ اخفا میں رکھے گا!“

” ایسا مرد کون ہو سکتا ہے ؟ “

” خادموں پر مجھے اعتبار نہیں ہے ۔ “

آخر یہ بات طے ہوئی کہ میں اپنے بیٹے زاعموت، کو ہمراہ چلنے کے لئے کہوں۔ دوسرے دن صبح کو میں زاعموت، کو ساتھ لے کر ملکہ کی خدمت میں حاضر ہوئی۔

” دیکھو، کسی کو اس کے متعلق خبر نہ ہو، “ ملکہ نے زاعموت سے کہا۔

” خدائے رع کی قسم! میں اپنے وعدے کو پورا کر دوں گا۔ “

قسم کھانے کے بعد میں اور میرا بیٹا وہاں سے واپس آگے۔

## ایک تخیل زا واقعہ

جب رات کی تاریکی پھیل گئی تو میں، نفرنتی، یوروپا اور زاعموت محل سے نکلے نفرنتی، ہماری راہنمائی کرنے لگی۔ اُس نے ہاتھ میں سمعدان پکڑا ہوا تھا اور زاعموت کے ہاتھ میں کدال تھا۔ ہم خاموشی کے ساتھ چلنے لگے۔ ہر طرف خاموشی مسلط تھی۔ کافی فاصلہ طے کرنے کے بعد ہم کشتی میں بیٹھ گئے۔ ملاح گیت گاتے ہوئے کشتی کھینے لگے۔ انہیں معلوم نہیں تھا کہ ان کی کشتی میں کون سوار ہیں۔

آخر کار ہماری کشتی کنارے لگی۔ ساحل کے پاس درختوں کے لرزاں سائے رنگتے ہوئے سانپوں کی طرح دکھائی دے رہے تھے۔ پانی میں ستاروں کے عکس رتبہ آئی سیزر کے تاج کے موتیوں کی مانند چمک رہے تھے۔

ہم کشتی سے اترے۔ نفرنتی ہمارے آگے آگے چلنے لگی۔ چاروں طرف پر اسرار اور وحشت ناک خاموشی چھائی تھی۔ میں یوروپا کے پہلو پہلو چل رہی تھی اس کا چہرہ مسرت افزا تصورات کی روشنی سے چمک رہا تھا۔ اس کے برخلاف جب میں آگے بڑھ کر نفرنتی کے چہرے کو دیکھتی تھی، تو وہ فکر مند نظر آتا تھا۔ وہ چلتے چلتے بار بار مھٹر جاتی تھی۔ متجسسانہ

ادھر ادھر دیکھتی تھی اور پھر چلنے لگتی تھی۔ کافی فاصلہ طے کرنے کے بعد ہم "معبدے پرنٹ" کے پاس پہنچ گئے۔ نفرتی رگ گئی۔

» اب ہماری منزل مقصود قریب آگئی ہے، اس کے لبوں سے نکلا۔

» تو جلدی چلو۔ « یوروپا نے قدم بڑھاتے ہوئے کہا۔

نفرتی نے اپنا رخ معبد کے دائیں پہلو کی طرف کیا اور چلنے لگی۔ تھوڑی دُور چلنے

کے بعد ہمیں ایک بڑا سا نووہ نظر آیا۔ نفرتی تیزی سے اس کے اوپر چڑھنے لگی اور ہماری

نظروں سے غائب ہو گئی۔ ہم بھی آہستہ آہستہ چڑھنے لگے۔ سمندر ان نفرتی کے ہاتھ میں تھا۔

اس لئے تاریکی میں ہمیں کوئی چیز بھی دکھائی نہیں دیتی تھی۔ اس کے بعد وہ نیچے اُتری اور

خاموشی سے ایک طرف کو قدم اٹھانے لگی۔ ہم بھی اس کے پیچھے قدم اٹھا رہے تھے۔ ہمارے

آس پاس درخت سائیں سائیں کر رہے تھے۔ میں نے مُڑ کر دیکھا۔ "معبدے پرنٹ" کی

چوٹی اب نگاہوں سے اوجھل ہو چکی تھی۔ یکایک نفرتی ایک جگہ ٹھہر گئی۔

» ہم جتنے مطلوبہ پہرے پہنچ گئے ہیں؟ « یوروپا نے مضطربانہ کہا۔

» ہاں، مکہ۔ مصر! « یہ کہہ کر وہ چند ٹوٹی پھوٹی سیڑھیوں کے اوپر چڑھنے لگی۔ آخری

سیڑھی پہرے پہنچ کر ہمیں ایک فراخ جگہ ملی۔ اس جگہ کو طے کرنے کے بعد پھر سیڑھیاں تھیں۔

ہم ان سے نیچے اُترے اور ایک شکستہ دروازے میں سے گزرنے لگے۔ ہمارے دونوں طرف

سنگ سماخ کی ٹوٹی چھوٹی دیواریں کھڑی تھیں۔ چند قدم طے کرنے کے بعد نفرتی نے

ہم سے مخاطب ہو کر کہا۔

» اب ہماری منزل مقصود آگئی ہے۔ «

آگے پھر سیڑھیاں تھیں۔ ان سے نیچے اُترنے کے بعد ہم نے خود کو ایک چھوٹے سے

کمرے میں پایا۔ میں نے مدہم روشنی میں دیکھا کہ ہمارے ارد گرد دکنڈھی کے بڑے بڑے صندوق

بٹے ہیں۔ میں نے ایک صندوق کھولا۔ اس میں ایک حنوط شدہ لاش تھی۔ میں نے اُسے

جلدی سے بند کر دیا۔ اس وقت ہم قبرستان کے نچلے حصے سے گزر رہے تھے۔ خوف و ہراس میرے دل پر طاری تھا۔ میرا بہادر بیٹا بھی ڈر رہا تھا۔ میں یورپا کے چہرے کو نہ دیکھ سکی۔ کیونکہ وہ نفرتی کے ساتھ چل رہی تھی۔ یکا یک اپنے سامنے ایک شکاف میں سے مجھے مدھم سی روشنی دکھائی دی اور یہ دیکھ کر میں سخت متعجب ہوئی کہ نفرتی اس شکاف کی طرف جا رہی ہے۔ اس کے قریب پہنچ کر معلوم ہوا کہ وہ چھوٹا سا دروازہ ہے۔ نفرتی نے ہاتھ بڑھا کر شمعدان کو دروازے کے باہر رکھ دیا اور خود بھی وہاں سے گزر گئی۔ یکے بعد دیگرے ہمیں بھی وہاں سے گزرتا پڑا۔ وہاں پہنچ کر اور یہ دیکھ کر میری حیرت کی کوئی انتہا نہ رہی کہ نہ تو وہاں نفرتی ہے، نہ شمعدان، پتھر کی ایک چٹان کے اوپر دو تین چراغ جل رہے تھے۔ میں نے یورپا کا ہاتھ پکڑا اور چراغوں کی طرف چلنے لگی۔ ابھی ہم اس کے قریب بھی نہ پہنچے تھے کہ ہمارے کانوں میں نفرت انگیز قہقہوں کی آواز آئی۔ ہم ڈر کر تیرھے ہٹ گئے۔

”آگے آ جاؤ!“ وہیں سے حکمانہ لہجے میں آواز آئی۔

ہم حیران و ششدر آگے بڑھے اور یکا یک میں لہزہ گئی۔ لوڑھا عموس چٹان پر بیٹھا ہوا ہمیں دیکھ رہا تھا اور اس کے پاس نفرتی اور میرون کھڑے تھے۔ ایک طرف چند یونانی خنجر ہاتھ میں پکڑے اس طرح کھڑے تھے، گویا ابھی ہم پر حملہ کر دیں گے۔

”میرون! انہیں میرے احکام کے مطابق بند کر دو!“ اس نے گم جتی ہوئی آواز میں کہا۔ میں نے اپنے ہاتھوں کو دو مضبوط ہاتھوں میں پایا۔ پھر ایک تاریک جگہ پہنچ کر دھکیل دی گئی۔ میں وہم سے نیچے گم پڑی، بدن پر چوٹیں آئیں اور مجھے اپنا بدن چکنا چور ہوتا ہوا محسوس ہوا۔ وہاں اتنی تاریکی تھی کہ مجھے اپنے پاس کوئی چیز دکھائی نہ دیتی تھی۔ میں نے ہاتھوں سے ٹٹولنا شروع کیا۔ پتھروں کے ٹکڑے اور مٹی مجھے اپنے گرد پھیلی ہوئی محسوس ہوتی معلوم نہیں میں کتنی دیر وہاں پڑی رہی۔ شدید ضربات نے مجھے سیدم کر رکھا تھا۔ جب مجھے ہوش آیا تو میرے دل میں خیال پیدا ہوا کہ اگر میں یونہی گم فتار اور بند ہی تو یقیناً مر جاؤں گی۔ اس خیال کے

آتے ہی میں نے غار کے چپے چپے کو ٹوٹنا شروع کر دیا۔ اس وقت مجھے اپنی اتنی فکر نہیں تھی۔  
 جتنی یوروپا کی... میری بیٹی یوروپا! اسی اثنا میں میرا ہاتھ ایک شکاف میں جا پڑا۔ اس کی  
 مٹی خود بخود گرتی جا رہی تھی، اس لئے مجھے اس کے کشادہ کرنے میں زیادہ تکلیف کا سامنا  
 نہ کرنا پڑا۔ جب یہ کافی کشادہ ہو گیا تو میں اس سے دوسری طرف گئی۔ وہاں مجھے سخت سی چیز  
 محسوس ہوئی۔ میں نے اُسے جیش دی، وہ اٹھنے لگی۔ میں نے قدم اٹھائے۔ یہ ایک وہم سے  
 میں پھر گم پڑی۔ ہاتھوں نے اپنے اس پاس کی چیزوں کو ٹوٹنا شروع کیا۔ میرا ہاتھ ایک انسانی  
 جسم پر پڑا۔ تاریکی اس قدر تھی کہ کچھ بھی سمجھائی نہ دیتا تھا۔ میرا ہاتھ ایک چہرے کو مس کر رہا تھا۔  
 اچانک میرے دل میں خیال پیدا ہوا کہ میں ایک تابوت کے اندر گم پڑی ہوں۔ میں کانپ اٹھی۔  
 لہر اٹھی۔ ہاتھ بڑھا کر ڈھکنے کو اٹھایا اور باہر نکلی اور پھر آگے بڑھتے لگی۔ چند قدم طے کرنے کے  
 بعد میں پھر لاشوں کے درمیان گم پڑی۔ خوف و وحشت سے میرا دم نکلا جاتا تھا۔ میں آگے  
 بڑھتی گئی۔ ایک جگہ پہنچ کر مجھے مدہم سی روشنی نظر آئی۔ تیزی سے اس طرف پہنچی۔ وہاں ایک  
 شکاف تھا، کافی کشادہ، میں یا سانی اس میں سے گزر گئی۔ میرے ساتھ ساتھ دیوار جا رہی  
 تھی اور دائیں طرف چند قدموں کے فاصلے پر مٹی کے ایک تودے پر چراغ جل رہے تھے۔ ان کے  
 پاس بوڑھا عموس، بیٹھا تھا۔ پاس 'میرون' تھا۔ اور چند ایک یونانی بھی نظر آ رہے تھے چونکہ تاریکی  
 تھی۔ اس لئے انہیں اچھی طرح نہیں دیکھ سکتی تھی۔ یوروپا بوڑھے عموس کے سامنے کھڑی تھی۔  
 اُس کے چہرے پر خوف و وحشت کے آثار نمودار تھے۔

”کیوں ملکہ! آخر تو ہمارے جال میں پھنس گئی نا؟“ اُس نے قہقہہ لگا کر کہا۔

یوروپا خاموش کھڑی تھی۔

”تو سمجھتی تھی کہ عموس جہاز سے گم کر مر گیا ہوگا... مگر میں زندہ ہوں، تجھے دنیا کی شدید

تربین سزا دینے کے لئے زندہ ہوں۔ تو نے ہمیں دھوکا دیا۔ ہمارے بھائیوں کو تیغ کے گھاٹ

آنا دیا۔ اب میرا جی چاہتا ہے کہ تیری تکابوٹی کر دوں۔“

اس کے لمبے لمبے ہاتھ اس کے سینے کے پاس فرط غضب سے لرزہ نہ لگے۔  
 ”بتا اب کیا چاہتی ہے۔ قاقوں سے تڑپ تڑپ کر جان دینا یا... ابھی؟“  
 ”عموس!، یوروپا نے بلند آواز سے کہا۔

”کہو، کیا کہتا چاہتی ہو۔ اس وقت تم مصر کے شاہی محل میں نہیں ہو... اپنی حالت کا اندازہ لگاؤ۔ میرے ایک اشارے سے تمہارے جسم کے ٹکڑے ہو سکتے ہیں مگر میں تمہیں سزائیں دے کر مارتا چاہتا ہوں۔ ایک خدار، پیمان شکن عورت کو سخت سزائیں دے کر مارتا چاہیے۔ اس وقت تم لقمہ موتی، پر لعنتیں بھیج رہی ہو گی کہ اُس نے تم سے دعا کیا، مگر یہ سمجھو تم کون ہو۔ اُس نے مصری عورت ہو کر یونانیوں کی مدد کی اور تم نے یونانی ہو کر اپنے بھائی یونانیوں کو سخت بے رحمی کے ساتھ اپنے سامنے قتل کر دیا بتاؤ تم میں سے زیادہ ذلیل، زیادہ دعا باز کون ہے؟... پیمان شکن عورت! اب تو تڑپ تڑپ کر یہاں جان دے گی۔ تمہارے ساتھ بھی ہمیں مرے گا۔“

یہ کہہ کر وہ خاموش ہو گیا اور یوروپا کے چہرے کو بغور دیکھتا رہا۔ پھر اس کے ہاتھوں کو پکڑا اور بلند آواز میں کہنے لگا۔

”بتاؤ تم یونانی نہیں ہو۔ یونان کی سرزمین نے تمہیں زندگی نہیں بخشی؟ زیوس تجھے ابدی عذاب میں مبتلا کرے۔ تم نے اپنے بھائیوں کو قتل کر دیا کہ خوشی محسوس کی۔“  
 ”عموس!، یوروپا نے دوبارہ کہا۔ اُس نے آواز لرز رہی تھی۔

”میں اب بھی تجھے آزاد کر سکتا ہوں۔ تیری زندگی بچا سکتا ہوں۔ مگر ایک شرط پر۔

بتاؤ اس شرط کو پورا کرے گی؟“

یوروپا خاموش رہی۔

”تمہیں... تمہیں فرعون کو زہر دے... نا ہوگا۔ اس کی موت کے بعد بھی تم ملکہ مصر

رہو گی۔ پھر ہمیں مصریوں سے بڑھ کر دولت و مرتبہ دینا ہوگا... بولویہ شرط منظور ہے؟“



” فرعون کو نہ ہر۔۔۔۔۔؟“

” ہاں یوروپا! — میری بیٹی، مصر کی ملکہ! تجھے یہی کرنا ہو گا۔ ہزاروں یونانیوں کو بے رحم

قتل کیا گیا ہے۔ اُن کے خون کے ہر قطرے کا یہی مطالبہ ہے۔ تم یونانی ہو، ملکہ، مصر کا عزور  
تجھ سے تیرا یہ حق نہیں چھین سکتا۔ بولو جو اب دو؟“

یوروپا خاموش رہی۔

” تمہیں یہ شرط منظور ہے!، ”عموس نے یہ کہتے ہوئے، اس کی پیشانی پر خنجر سے زخم لگایا

اس میں سے خون بہنے لگا۔ میں ڈر گئی کہ یہ ظالم کیا کرنے لگا ہے۔

” اس کے اُوپر اپنے دونوں ہاتھ رکھو اور خدائے زیوس کے جلال کی قسم کھا کہ وعدہ

کہہ دو کہ تم ہماری شرط پوری کرو گی۔“

میرے تعجب کی کوئی انتہا نہ رہی، جب یوروپا نے اپنی پیشانی پر ہاتھ رکھ کر وعدہ کیا۔

” اب تم آزاد ہو، اور ابھی محل میں پہنچائی جاؤ گی۔“

عموس کے حکم سے میروں نے ایک طرف سے ایک، بڑا سا پتھر ہٹا دیا۔ عموس نے

یوروپا کا ہاتھ پکڑا اور وہاں سے گزر گیا۔ تھوڑی دیر کے بعد باقی یونانی بھی باہر چلے گئے۔

میرے سامنے باہر نکلنے کا راستہ موجود تھا کہ میں نہیں جا سکتی تھی۔ ایک تو مجھے اپنے بیٹے

زاعموت کی فکر تھی اور دوسرے مجھے یہ بھی خوف تھا کہ جو مہی میں باہر نکلی، وہ مجھے پھر گم ہٹا

کر لیں گے۔ اچانک پاس ہی ایک شگاف نظر آیا میں نے چراغ اٹھا کر اس کے اندر دیکھا، زاعموت

ایک طرف کھڑا تھا۔ میں نے ہاتھ کے اشارے سے بلایا اور اُسے شگاف میں سے نکل

کہہ اپنے پاس آنے کے لئے کہا۔ جب وہ پاس آ گیا، تو میں نے دیکھا کہ اس کے رُخسار سے

خون بہ رہا تھا۔ سر کے بال بھی خون میں نثر اُبور ہیں مگر اس وقت کیا ہو سکتا تھا۔ سب سے

پہلے تو ہمیں رہائی حاصل کرنا تھی۔

” ماں! اب ہمیں یہیں مرنا ہو گا۔ ملکہ، مصر کہاں ہے؟“

” وہ ؟ ..... وہ چلی گئی!“

” چلی گئی، کہاں؟“

” وہ یہاں سے نکل گئی ہے — مجھے بھی راستہ معلوم ہے۔“

” تو، تم کیوں نہ نکلیں؟“

” باہر یونانی کھڑے ہیں۔“

” کوئی پروا نہیں۔“ زاعموت نے پرجوش آواز میں کہا۔

ہم اسی راہ سے باہر نکلے۔ باہر کامل خاموشی چھائی ہوئی تھی۔ آسمان پر کہیں کہیں ستارے

چمک رہے تھے۔ ہمیں کوئی یونانی نہ ملا۔ ہم تیزی سے قدم اٹھانے لگے۔ بہ ہزار دقت ساحل نیل پر پہنچ گئے۔ اب محل بہت جاننا آسان تھا۔

## فرعون کو زہر دیا جاتا ہے!

جب ہم محل میں پہنچے تو صبح کی روشنی بند تیج پھیل رہی تھی۔ میرا دل یوروپا سے ملنے کے لئے بہت بے تاب تھا۔ مگرے میں پہنچ کر میں نے زاعموت کے زخموں پر کپڑا باندھ دیا۔ وہ پلنگ پر لیٹ گیا اور تھوڑی دیر کے بعد سو گیا۔ میرے جسم کے ہر عضو میں درد محسوس ہو رہا تھا، دماغ سوچنے سے قاصر تھا۔ میں لیٹنے کو لیٹ گئی مگر نیند کہاں؟ آخر جب سورج کی کہہ نہیں کھڑ کیوں سے داخل ہو ہو کہہ میری آنکھوں میں چھینے لگیں۔ تو میں اٹھی اور یوروپا کو تلاش کرنے لگی۔ ابھی اس کی تلاش میں سرگرداں تھی کہ میرے کانوں میں قہقہوں کی آواز سنائی دی۔ میرے پاس چند خواہیں کھڑی ہوئی سرگوشیاں کہہ رہی تھیں۔ آہستہ آہستہ وہ ایک طرف چلی گئیں۔ میں دیے پاؤں آگے بڑھی، قہقہوں کی آواز پھر میرے کانوں میں آئی۔ چند قدم آگے بڑھنے کے بعد میں نے دیکھا کہ فرعون تخت پر بیٹھا ہوا ہے اور اس کے سامنے یوروپا سنگ مرمر کے ایک چوتھرے کے ساتھ کھڑی ہے۔ چوتھرے پر تیراب سے

بھرے ہوئے ساغر رکھے ہوئے ہیں۔ یوروپا نے پاؤں میں سنہری چلیں پہنی ہوئی تھیں اور اس کا جسم نیم عریاں تھا۔ فرعون اُسے مسحورانہ دیکھ رہا تھا اور وہ تمام قاتل اداؤں سے اُسے منسوب کہہ رہی تھی۔ میں دیوار سے لگ کر مینظر دیکھنے لگی۔

یوروپا نے ایک سنہری صندوقچے سے دو چمکتے ہوئے موتی نکالے اور انہیں ساغر میں ڈال دیا۔ وہ ساغر فرعون کی طرف بڑھا یا اُس نے چند گھونٹوں میں اُسے ختم کر کے ساغر کو پے پھینک دیا۔ اس کے بعد یوروپا نے دو موتی اور نکالے۔ انہیں بھی ساغر میں ڈال کر خود پی لیا۔

”میں ایک چیز کی کمی محسوس کہہ رہی ہوں!“ یوروپا نے فہمہ لگایا اور ایک خاص انداز سے فرعون کو دیکھنے لگی۔

”کون سی چیز؟ کیا دنیا میں کوئی چیز ہے، جو فرعون تمہیں نہیں دے سکتا؟“

”مجھے ایک چیز کی ضرورت ہے!“

”کو، وہ کیا چیز ہے؟“

”وہ چیز؟“ یوروپا نے چند اور موتی نکالے اور انہیں ساغر میں ڈال کر پی گئی۔

”تم سمجھتے ہو کہ مصر میں کسی چیز کی کمی محسوس نہیں کی جاسکتی؟“

”ہاں!“ فرعون نے ٹانگہ کر کہا۔ ”فرعون کی عظمت و قوت کے سائے میں رہ کر ایسا

نہیں ہو سکتا۔ یہ فرعون کے اقتدار کی توہین ہے!“

”جہاں تک دولت کا تعلق ہے، یونان مصر پر فوقیت رکھتا ہے۔“ یوروپا نے پھر فہمہ

لگایا۔

”یونان؟ چند دنوں کے بعد یونان کی تمام دولت تم اپنے قدموں پر بکھری ہوئی پاؤگی“

”ایسا ہو سکتا ہے؟“

”فرعون کی طاقت ایسا کر سکتی ہے۔“

”مجھے دولت کی سخت ضرورت ہے۔“

”چند دن تک دنیا کی تمام دولت حاصل ہو جائے گی۔“

یوروپا نے ایک اور ساغر اٹھایا اور اُسے فرعون کے ہاتھوں میں دے دیا۔

”فرعون کی مجوبہ کسی چیز کی کمی نہیں محسوس کر سکتی۔“ اس نے محبت انگیز نظروں سے

یوروپا کو دیکھتے ہوئے کہا اور ساغر کو منہ سے لگا لیا۔ اچانک یوروپا کے چہرے کا رنگ بدلتے

لگا۔ آنکھوں سے وحشت برسنے لگی۔ وہ تیزی سے آگے بڑھی اور ساغر کو فرعون کے لبوں سے

ہٹا کر ایک طرف پھینک دیا۔ فرعون مبہوت و ششدر نظروں سے اُسے دیکھنے لگا۔

”میں نے اس میں کوئی موتی نہیں ڈالا تھا۔“ یوروپا نے لرزتی ہوئی آواز میں کہنا شروع

کیا۔

”اوہو!“ فرعون نے فہم نہ لگایا۔۔۔۔۔ ”مگر تم کانپ کیوں رہی ہو۔ تمہارے چہرے

کا رنگ زرد کیوں ہو گیا ہے؟“

”میرے چہرے کا رنگ زرد ہے، واقعی؟“ اُس نے مسکراتے ہوئے کہا۔ اُس کی مسکراہٹ

صاف طور پر مصنوعی معلوم ہوتی تھی۔ اُس نے چند موتی ایک ساغر میں ڈالے اور اُسے

فرعون کی طرف بڑھایا۔ فرعون نے اُسے ختم کر کے یوروپا کو اپنے پاس بٹھالیا۔

”یونانی عورت!“ ایک ایک گھمے قریب سے بہت آہستہ آواز سنائی دی۔

یوروپا تڑپ اُٹھی اور میرے پاس آکر دیکھنے لگی۔ میں دیوار سے لگ گئی۔

”ذیل بوڑھے!“ یوروپا نے بلند آواز میں کہا۔ فرعون بھی اٹھ بٹھا اور میرے پاس ہی

سے عموس کو گھسیٹتے ہوئے تخت کے پاس لے گیا۔ ابھی تک ان میں سے کسی کی نظر مجھ پر نہیں

پڑی تھی۔ ”تم کون ہو؟“ فرعون نے گرجتے ہوئے کہا۔

”یوروپا! یونانی عورت! تمہارا وعدہ،“ عموس نے یوروپا کی طرف دیکھتے ہوئے کہا۔

”میں اس ذیل بوڑھے کو دیکھتا نہیں چاہتی۔“ یوروپا نے نفرت انگیز لہجے میں کہا۔

فرعون نے عموس کی گمراہی کو دیکھ کر اُسے زمین پر گرا دیا اور بلند آواز سے خادموں کو بلایا۔

چند خادم وہاں آ گئے۔ فرعون کے اشارے سے انہوں نے عموس کے ٹکڑے سے ٹکڑے اڑا دیئے  
یورپا وہاں کھڑی رہی اور اس ہولناک منظر کو نہایت دلچسپی کے ساتھ دیکھتی رہی۔  
جب خادم چلے گئے تو اُس نے فرعون کے دونوں ہاتھ پکڑ لئے۔  
میں اپنے کمرے میں چلی آئی۔ میرا بیٹا انتظار کر رہا تھا۔

”اے معبدِ ع کے محافظ! میں نے تمام واقعات سُنا دیئے ہیں۔ میں نہیں جانتی، آگے

کیا ہوگا!“

(یہاں پہنچ کر اگلی طی کا بیان ختم کیا جاتا ہے۔ آگے کا بیان اس کے بیٹے زاموت کی زبانی

ہے)

## دردناک انجام!

”اے معبدِ ع کے محافظ! چونکہ میری ماں نے تجھ پر اعتبار کیا تھا اور تیری خواہش کو  
پورا کیا تھا، اس لئے میں بھی تیری آرزو کو پورا کروں گا اور تجھے آخری واقعہ بھی سُنا دوں گا۔“  
فرعون کو زہر دیا گیا تھا، مگر کم مقدار میں، اور اس وقت اس پر کچھ زیادہ اثر نہیں ہوا تھا  
کیونکہ یورپا نے سم آلود شراب کا ساغر اُس کے لبوں سے ہٹا لیا تھا۔ جس صبح یہ ہولناک واقعہ پیش  
آیا، اس کے چند دن بعد ایک رات محل کے صحن میں عظیم الشان جشن منعقد تھا۔ میں فرعون کے  
پاس کھڑا تھا۔ یکایک اس کا سر چکرنے لگا اور جشن سے باہر نکل گیا۔ یورپا کو اس کی عدم موجودگی  
کی خبر نہ ہوئی جشن ہوتا رہا اور جو نہی یورپا کو خیر ملی کہ فرعون جشن سے باہر چلا گیا ہے، اس نے  
جشن بند کرنے کا حکم دیا اور صحن سے باہر نکل آئی۔ میں اور میری ماں بھی اُس کے ساتھ تھے۔  
فرعون کے سر چکرنے کی خبر سن کر وہ بہت پریشان معلوم ہوتی تھی۔ راستے میں ہمیں  
ایک خادمہ ملی، اُس نے ہمیں بتایا کہ فرعون تہ خانے کی طرف گیا تھا۔ ہم تینوں تیزی سے  
تہ خانے کی طرف روانہ ہو گئے۔ وہاں پہنچ کر، ہم نے دیکھا کہ فرعون بلند آواز سے یورپا،

یوروپا، پکار رہا ہے۔ یوروپا تیزی سے اس کے پاس پہنچی اور اس سے لپٹ گئی۔

”فرعون... فرعون! میں یہاں ہوں!“ اُس کے لبوں سے نکلا۔

یہ ایک ہمارے تہ تیہ سے میرون، اور دو یونانی ہاتھوں میں خنجر لئے ہوئے اُن کی طرف جھپٹے میں بجلت فرعون اور یوروپا کے آگے کھڑا ہو گیا تیزی سے ایک یونانی کے ہاتھ سے خنجر چھین کر وہی خنجر اُس کے پیٹ میں گھونپ دیا۔ وہ لڑکھڑا کر گر پڑا۔ میں اکیلا تھا اور وہ دو، مگر میں نے ہمت نہ ہاری، اُن کے واروں کو بچاتا رہا۔ آخر دوسرا یونانی بھی گر پڑا۔ میرون نے پورے جوش اور زور کے ساتھ مجھ پر حملہ کیا۔ میں نے سر جھکا لیا۔ میرے بازو پر کاری زخم آیا میں نے تیزی سے اس پر وار کیا۔ میرا خنجر اُس کے سینے کی طرف جا رہا تھا۔ کہ ایک دم نفرتی درمیان میں آگئی اور خنجر اُس کی پشت پر لگا۔ وہ ہلکی سی چیخ مار کر گر پڑی۔ اپنی محبوبہ کو مرتے دیکھ کر میرون کی آنکھوں میں خون اُتر آیا۔ اُس نے مجھ پر حملہ کیا۔ آخر اس کے سینے پر ایک ایسا زخم لگا کہ وہ لڑکھڑا کر گر پڑا اور اُس کے ساتھ ہی میں بھی زخموں سے مڑھا ہوا ہو کر گر پڑا میری ماں میری طرف بڑھنے لگی مگر یوروپا کی چیخ سن کر رک گئی۔ فرعون گر پڑا تھا اور تڑپ رہا تھا۔ میں نیم بے ہوشی کی حالت میں تھا۔ خون برابر میرے زخموں سے بہ رہا تھا۔ مگر میں اُنہیں دیکھ رہا تھا۔ ان کی آوازیں بھی میرے کانوں میں آرہی تھیں۔

”مجھے زہر دیا گیا ہے!“ فرعون نے تڑپتے ہوئے کہا۔

”فرعون! فرعون!“ کہتی ہوئی یوروپا اس سے لپٹ گئی۔ فرعون کے حلق سے ہلکی سی آواز

نکلنے لگی۔ وہ آواز سن نہ سکا اور وہ ہمیشہ کے لئے خاموش ہو گیا۔

”میرے محبوب! میرے فرعون!“ یوروپا چھین مار مار کر رونے لگی۔ میری ماں نے اُس کا

بازو پکڑ کر اُسے اٹھایا۔

”میرا بیٹا بھی مر چکا ہے بیٹی!“ میری ماں نے غمگین آواز میں کہا۔ میں نے آواز نکالنا چاہی

مگر فرطِ ضعف سے ایسا نہ کر سکا۔

”اب زندگی بیکار ہے... آہ فرعون کو زہر میں نے دیا تھا... ماں! میں نے خود پر کتنا

بڑا ظلم کیا۔ ان ذلیل یونانیوں کا کہنا مان لیا۔ اب میں زندہ نہیں رہ سکتی...“

”میری زندگی بھی بیکار ہے۔“ میری ماں نے کہا۔ یکلخت اُس کی نظر گوشے میں کسی چیز پر پڑی

وہ یوروپا کا ہاتھ پکڑ کر اس کی طرف لے گئی۔ میں لیٹے لیٹے بصد مشکل ذرا آگے بڑھا۔ اب میں

اس قدر نڈھال ہو گیا تھا کہ جسم کو ذرہ بھر جنبش نہیں دے سکتا تھا۔ میری ماں نے جھک کر کسی چیز کو اٹھا لیا۔

”ہمارا زندہ رہنا بے سود ہے!“ میری ماں نے کہا۔

”ہاں، ماں!“

”جانتی ہو، اس میں کیا ہے؟“ میری ماں نے اس سے پوچھا۔

”ہاں... میں جانتی ہوں... مجھے... مجھے سب کچھ یاد آ گیا ہے۔“

یوروپا خاموش ہو گئی۔

”یوروپا، میری بیٹی... میری بیٹی!“

”ماں!... ماں!“

میں جانتا تھا کہ وہ زہر کھا رہی ہیں اور میں نے آواز دینے کی سخت کوشش کی۔ مگر بے سود

میں تڑپنے لگا اور اسی کوشش میں بے ہوش ہو گیا۔ معلوم نہیں، کتنے گھنٹے میں بے ہوش

رہا۔ جب مجھے ہوش آیا تو اٹھ کر دیکھا۔ تہ خانے میں خواصین اور خدام حیران و پریشان

کھڑے تھے۔ میری ماں اور یوروپا ایک سیاہ پردے کے پاس مردہ پڑی تھیں، اور

قریب ہی سنگ مرمر کی صندوقچی تھی۔ آہ! یہ وہی صندوقچی تھی جس میں سے میری ماں

اور یوروپا نے زہر لے کر کھایا تھا اور یہ وہی صندوقچی تھی، جس میں سے یوروپا کی حقیقی

ماں نے زہر کھایا تھا!—

# مورتی

مشفق دوست — ا

حسب وعدہ آج چوتھا رومان بھیج رہا ہوں، اس یقین کے ساتھ بھیج رہا ہوں کہ تم سے پہلے رومانوں کے مقابلے میں زیادہ دلچسپ، زیادہ دلآویز پاؤ گے۔ میں اسے تین بار پڑھ چکا ہوں اور ہر بار میرے دل نے دورانِ مطالعہ ایک نئی لذت، ایک تازہ مسرت حاصل کی ہے۔ مزید برآں یہ افسانہ تم گزشتہ افسانوں سے ایک حد تک مختلف پاؤ گے۔ یہ اختلاف ایک ایسے عنصر کی موجودگی ہے جس سے گزشتہ افسانے تہی دست ہیں۔ اور یہی عنصر اس کی باریک امتیاز خصوصیت ہے۔

پیشتر اس کے کہ میں اپنی موجودہ حالت، قیام اور دیگر امور متعلقہ کے سلسلے میں کچھ کہوں۔ یہ بتا دینا بہتر سمجھتا ہوں کہ یہ افسانہ مجھے کہاں سے ملا؟ پچھلے خط میں میں نے ملکہ کی داستان بھیجتے ہوئے تمہیں بتایا تھا کہ کس طرح ”صحرا نوردی“، کہتے کہتے ہمیں ایک ضعیف ولاغر بوڑھا ملا تھا اور کس طرح اس سے تین افسانے حاصل ہوئے تھے۔ پہلا افسانہ بعنوان ”ملکہ مصر“ ہمیں بھیج چکا ہوں۔ یہ دوسرا افسانہ ہے۔ میں نے اس میں ایک حد تک رد و بدل کر دیا ہے۔ ایک شخص ”رشدی“ نے خود اس میں حصہ لیا ہے اور یہ اسی کی زبانی ہے۔

اسی دوران میں متعدد داستانیں پیارے رفیق سفر آغا بہرام نے مجھے سنائی ہیں، اور



ہر ایک اتنی موثر، اتنی دردناک اور اتنی درد انگیز ہے کہ تم اُسے پڑھتے وقت اپنے آنسو ضبط نہیں کر سکو گے۔ پیسرا افسانہ بھیجنے کے بعد میں ان کی طرف متوجہ ہوں گا۔

پیارے دوست! جیسا کہ تم جانتے ہو مجھے تمہاری شورش افزا دنیا سے نکل کر، اس دنیا میں آئے ہوئے ڈھائی سال کی مدت گزر چکی ہے اور میں تہایت مسرور زندگی بسر کر رہا ہوں۔ ہر طرف دُور دُور پھیلے ہوئے لہو و وق صحرا میں چلنا، شیشیزن حتموں کے کنارے خمیر زن ہونا، کبھی کبھی قافلوں کو صحرا نور دی کرتے ہوئے دیکھنا، ان کے اونٹوں کی خوش آواز کو سُننا، طلوع آفتاب کے وقت ریت کے عظیم الحیاة، خوفناک تو دوں کے عقب میں مشرقی آسمان کی نیلگوں و سغنوں کو سیلاب نور میں بہتے ہوئے دیکھنا، ڈوبتے ہوئے سورج کی الوداعی کرنوں کو، ٹیلوں کی پیشانی پر حسرت انگیز نگاہیں ڈالتے ہوئے محسوس کرنا، عجیب عجیب محوشدہ صحرائی داستانوں کو سُننا۔ آہ یہ واقعات کتنے مسرت بخش ہیں؟ کس درجہ دلآویز؟

صحرا میں جب کوئی ٹوٹی پھوٹی عمارت آنکھوں کے سامنے آجاتی ہے تو اس وقت عجیب منظر ہوتا ہے۔ میرا رفیق سفر کوئی دلاویز صحرائی داستان سنانے لگتا ہے اور داستان کے افراد، جیتے جاگتے آنکھوں کے آگے ظاہر ہو کر اپنا پارٹ ادا کرنے لگتے ہیں۔ ان کے غمگین بہروں پر آنسوؤں کے قطرے لرزاتے ہوئے دکھائی دیتے ہیں۔ فضا میں دلخراش آوازیں تڑپتی ہیں اور پھر وہ ہستیاں۔۔۔ برستے ہوئے بادلوں کی مانند، جو آہستہ آہستہ پانی میں تحلیل ہو جاتے ہیں۔ شکستہ دیواروں پر رقص کرتی ہوتی غائب ہو جاتی ہیں۔ اس منظر سے میرے دل پر کیا اثر ہوتا ہے، اس کا اندازہ صرف میں ہی لگا سکتا ہوں!

مگر اس کے باوجود، صحرائی زندگی، خوفناک زندگی ہے۔ مسموم ہوا کے خطرناک جھونکے، جنگلی جانوروں کی موجودگی، تمہیں تباہ کیا زندگی خطرے میں نہیں ہے؟ لیکن یہ خطرات، صحرائی زندگی کی ان مسترتوں کے مقابلے میں، جو مجھے حاصل ہو رہی ہیں، کوئی

حیثیت، کوئی اہمیت نہیں رکھتے۔ میں مسرور ہوں، اذ حد مسرور! صحرائی زندگی کی لذتیں  
چھوڑ دینے کا خیال بھی میرے دل میں نہیں آتا۔

اس وقت میں ایک شاداب نخلستان میں پہنچ چکا ہوں۔ صبح کی روشنی بتدریج پھیل  
رہی ہے۔ میں خیمے کے دروازے پر بیٹھا ہوا صحرائی مناظر سے لطف اندوز ہو رہا ہوں۔  
میرا پیارا ساتھی ابھی خیمے کے اندر سو رہا ہے۔ اچھا، اب تھوڑی مدت کے  
لئے الوداع!

تمہارا... «صحرا لورد»

## آغازِ داستان

میرا نام "رشدی" ہے۔ والدین نے میرا نام کیا رکھا تھا؟ یہ میں خود بھی نہیں جانتا۔  
میرے ایک دوست کے باپ نے، جسے میں چچا کہا کرتا تھا، مجھے بتایا کہ میرا حقیقی نام "غیاث"  
ہے۔ میں نہیں جانتا یہ بات کہاں تک درست ہے، بہر حال لوگ مجھے "رشدی ہی" کے نام  
سے پکارتے تھے اور اب بھی جب کہ میں بوڑھا ہو چکا ہوں، میرا یہی نام ہے۔ اس وقت  
میں عمر کی اس منزل پر پہنچ چکا ہوں، جہاں انسانی زندگی اور موت کے غار کی اتھاہ گہرائیوں  
میں کچھ زیادہ فاصلہ نہیں ہوتا۔ حال یہ ہے کہ رہی سہی طاقت بھی جواب دے چکی ہے۔ جوانی  
کی گہرے بھوشی اور زندہ دلی، ضعیف، مستعمل اور بوڑھے جسم کی شکنوں میں غائب ہو گئی ہے  
اگرچہ میری نظروں میں وسیع کائنات، تمام دلچسپیوں سے محروم ہو چکی ہے۔ ارد گرد کے  
مناظر میں مسلسل تغیر میرے دل کی دنیا میں کسی قسم کی تبدیلی نہیں پیدا کر سکتا۔ تاہم ابھی  
ایک ذریعہ ہے۔ جو میرے لئے ایک ناقابلِ تلافی سامانِ تفریح ہے۔ یہ ذریعہ مسرت کیا  
ہے؟ صرف گزشتہ حیرت زا واقعات کی یاد میں کھوجانا میری موت کے بعد جو شخص  
بھی میرے عجیب و غریب حالات کو پڑھے گا وہ انہیں یقیناً دماغی کاوش کی پیداوار اور

ذہنی جنوں نرایتوں کا نتیجہ سمجھے گا۔ مجھے اعتراف ہے کہ میرے قصے میں ایسے عناصر موجود ہیں۔ جن پر انسانی عقل کبھی یقین نہیں کر سکتی لیکن یہ درست ہیں۔ یہ واقعات میری نگاہوں کے سامنے پیش آتے رہے ہیں اور میں نے خود ان میں اہم حصہ لیا ہے دنیا میں ہر ایک واقعہ ممکن ہے اگر یہ حقیقت ہے تو پھر میری داستان کو کیوں ناممکن وقوع سمجھا جائے؟

چند دن سے میرا ارادہ تھا کہ اسے لکھ ڈالوں۔ لیکن چند وجوہ کی بنا پر جن میں شدتِ نقاہت اور بیماری کا زیادہ حصہ ہے، میرا یہ ارادہ پایہ تکمیل تک پہنچنے سے قاصر رہا۔ اب میں نے قلم اٹھایا ہے اور اس راسخ کے ساتھ اٹھایا ہے کہ اپنی پوری داستان لکھ کر ہی اسے ہاتھ سے پھوڑوں گا! اللہ میرا مددگار ہو۔!!

جب میں نے ہوش سنبھالا تو اپنے آپ کو "عطفہ" میں پایا "عطفہ" ایک چھوٹا سا شہر ہے جو دریائے "نورز" کے کنارے آباد ہے۔ ہوش سنبھالنے سے پیشتر میرے والدین راہی ملک عدم ہو چکے تھے اور میں بوڑھے خادم کے ساتھ اپنے شاندار مکان میں رہتا تھا۔ جب میں نے عالم شباب میں قدم رکھا تو یہ بوڑھا خادم بھی دُنیا سے ہمیشہ کے لئے رخصت ہو گیا۔ اس کی موت اور "عطفہ" کی آبادی کے پیشتر حصے کی موت کا سبب ایک خاص بیماری تھی جو آنا فانا تمام شہر میں پھیل گئی تھی۔ اس کے بعد "عطفہ" ویران مقام نظر آنے لگا۔ قطری طور پر میں وہاں رہنے سے گھبراتا تھا۔ لیکن چونکہ اپنی زندگی کا زبیر حصہ وہاں گزار چکا تھا۔ اس لئے نقل مکانی کا ارادہ ترک کرنا پڑا اور تنہا اپنے مکان میں رہنے لگا۔ وقت کے ساتھ ساتھ شہر میں کئی قسم کے تغیرات پیدا ہوئے۔ کئی لوگ باہر سے آکر وہاں آباد ہو گئے اور متعدد آدمی وہاں سے چلے گئے۔ جو لوگ باہر سے آئے، ان میں سے بہتوں کے ساتھ میرے دوستانہ تعلقات قائم ہو گئے۔ لیکن معلوم نہیں کیوں ایک شخص سے میں ہر وقت ڈرتا رہتا تھا۔ یہ شخص ایک دلاز قند سیاہ رو بوڑھا تھا، جس کا نام کوئی بھی نہیں جانتا تھا اور نہ کسی کے ساتھ اس کی ملاقات تھی۔ اہل عطفہ کی نظروں میں اس کی شخصیت، ایک پڑا سلا ساحر کی تھی اور اسے شہر کے ہر گوشے

میں ساحر ہی سمجھا جاتا تھا۔ ساحر کا چہرہ بہت خوفناک تھا، مگر سب سے زیادہ خوفناک اس کی آنکھیں تھیں۔ آہ وہ بڑی بڑی، خشک، سرخ سرخ آنکھیں، اب بھی ان کا خیال میرے دل کو خوفزدہ کئے بغیر نہیں رہ سکتا۔ علی الصباح جب میں بغرض سیر ساحل پر جاتا تو لوٹے ساحر کو کشتی سے اترتے ہوئے دیکھتا یا ٹہلتے ہوئے پاتا۔ بعض اوقات ایسا ہوا کہ میں رات کا کافی حصہ ایک دوست کے ہاں گزارنے کے بعد گھر جا رہا ہوں، تاریکی ہر طرف پھیلی ہوئی ہے کوئی آواز نہیں، کوئی متنفس نہیں، یکایک دور، چاند کی دھندلی روشنی میں میری نگاہوں کو ساحر کا خوفناک چہرہ نظر آتا ہے اور میں ڈر کر جلدی جلدی قدم اٹھانے لگتا ہوں۔ حقیقت یہ ہے کہ میں ہی نہیں، دوسرے لوگ بھی اسے خوفناک ہستی سمجھتے تھے۔ خود تو وہ کسی سے بولتا ہی نہیں تھا اور دوسرے بھی اس سے گفتگو کی جرأت نہیں کر سکتے تھے۔

ساحر کے متعلق لوگوں کا خیال تھا کہ وہ چند سال پیسٹر دیوی سامو، کے مندر کے قریب رہتا تھا اور دیوی کا بچا رہی بھی تھا۔ ایک اور بات بھی اس سلسلے میں سنی جاتی تھی اور یہ تھی کہ وہ لوڑھا ساحر روحانیت میں کامل دسترس رکھتا ہے اور اب کوئی خاص علم حاصل کر رہا ہے اس کے ساتھ ہی لوگوں کا خیال تھا کہ ساحر کسی کی تلاش میں رہتا ہے۔ کس کی تلاش میں رہتا ہے؟ یہ کسی کو بھی معلوم نہیں ہو سکتا تھا۔!!

منعقد بارہ سے رات کو اس طرح پورا سارا طریقے پر گھومتے دیکھ کر میرے دل میں اس کا بھید معلوم کرنے کا خیال پیدا ہوا تاہم اس کی خوشخوار آنکھوں کے سامنے اس خیال کو دم توڑتے ہی بنی! اس طرح ایک سال گزر گیا۔ میرے دل میں اپنی خواہش کے پورا کرنے کا خیال کافی قوت حاصل کر گیا!

( ۲ )

ایک دن شام کے وقت میں ساحل دریا پر ایک چٹان سے سہارا لگائے، دُور افق کے آغوش میں آہستہ آہستہ بہتی ہوئی ایک کشتی کو دیکھ رہا تھا۔ سیاہی بتدریج پھیل رہی تھی۔

آسمان کے گوشہ مغرب میں شفق کی سرخیوں کے درمیان ڈوبتا ہوا سورج، ایک خون میں لٹرا بٹور  
سپاہی کی مانند دکھائی دے رہا تھا۔ جو میدان جنگ میں تڑپ تڑپ کر دم توڑ رہا ہو۔ دریا کے  
کنارے پر دیوئی سامو کے مندر کے عقب میں، بلند سوکھے سوکھے درخت ظلمت پوش فضا  
کی لائنا ہیوں میں غائب ہوتے جا رہے تھے۔ تھوڑی تھوڑی دیر کے بعد ایک آدھ کشتی  
ہلکا سا شور پیدا کر کے روانہ ہو جاتی اور جب تک وہ دوسرے کنارے تک پہنچے۔ ملاح  
کے گیت سے فضا میں مترنم ارتعاش جاری رہتا۔ ملا حوں کے گیت سے مجھے ہمیشہ دلچسپی رہی  
ہے اور میں ان کو بڑے شوق سے سنتا رہا ہوں۔ اس وقت بھی ملا حوں کی معصومانہ آواز نہ  
میرے شوق کے لئے سامان تسکین پیدا کر رہی تھی۔ اسی اثنا میں میرے قریب پاؤں کی  
چاپ سنائی دی۔ پھر چوٹوں کی حرکت سے مدہم سا شور کان میں پڑا۔ یہ سمجھ کر کہ کوئی شخص  
دوسرے کنارے کو جا رہا ہے، میں ملاح کے گیت کا منتظر تھا۔ مگر ایک دو منٹ گزر گئے  
اور کوئی آواز سنائی نہ دی۔ میں نے مڑ کر دیکھا۔ ساحل سے کچھ فاصلے پر ایک کشتی بہہ رہی  
تھی اور کشتی میں سے ساحر کی خوفناک، خونخوار آنکھیں گھور گھور کر مجھے دیکھ رہی تھیں۔ میں  
نے نگاہیں دوسری طرف پھیر لیں۔ بوڑھے ساحر کی آنکھوں کی تاب لانا میرے اختیار کی  
بات نہیں تھی۔ کشتی بہتی جا رہی تھی اور اس کے ساتھ ہی میرے دل کی گہرائیوں میں ایک  
جذبہ شدت حاصل کرتا جا رہا تھا۔ وہ جذبہ کیا تھا؟ پر اسرار بوڑھے ساحر کا تعاقب کرتا اور  
اس کا جیسے معلوم کرنا۔ کچھ دیر کے بعد کشتی کنارے پہنچ گئی۔ ساحر اترتا اور ایک طرف چلنے  
لگا۔ دور تاریکی میں وہ سائے کی مانند حرکت کرتا ہوا دکھائی دیا اور پھر نظروں سے اوجھل ہو گیا  
اس کے غائب ہوجانے کے بعد میں مشکل چار پانچ منٹ وہاں کھڑا رہا اور پھر کشتی میں  
بیٹھ گیا اور اسے کھینے لگا۔ تھوڑی دیر کے بعد میں دوسرے کنارے پر پہنچ گیا۔ خوف و لذت  
کاملًا جلا جذبہ، ایک لہر بن کر میرے دل و دماغ میں دوڑ گیا۔ میرے ارد گرد چاند کی مدہم روشنی  
سچائی ہوئی تھی؛ دیوئی سامو کے مندر سے ہنجاریوں کی آواز نکل نکل کر فضا میں گونج رہی

تھی۔ ہر طرف ہیبت و وحایت برس رہی تھی۔ آہستہ آہستہ قدم اٹھاتا ہوا میں مندر کے قریب پہنچا اور دروازے میں سے اندر دیکھا۔ کہ یہہ المنظر بجزاری جلتی ہوتی لکڑیاں ہاتھ میں لئے گا رہے تھے۔ گاتے وقت ان کے پاؤں حرکت کر رہے تھے۔ سامنے ایک چھوٹا سا کمرہ تھا جس میں دیوئی سامو، کی مورتی کا کچھ حصہ نظر آ رہا تھا۔ یکایک میری نظریں ساحر پہ پڑیں، وہ سب سے الگ تھلگ کھڑا دیوئی سامو، کے کمرے کی جانب دیکھ رہا تھا۔

اب گیت ختم ہو چکا تھا۔ اس لئے بجزاری دروازے کے باہر آکر بیٹھ گئے۔ ان کی موجودگی میں میرا اندر جانا ناممکن امر تھا۔ ساحر بھی کہیں غائب ہو چکا تھا۔ دوسرے دن پھر میں اسی وقت وہاں پہنچا گیت جاری تھا۔ دروازے میں جھانک کر میں نے اندر دیکھا۔ ساحر ایک طرف کھڑا تھا۔ کچھ دیر کے بعد حسب معمول بجزاری دروازے کے باہر آکر بیٹھ گئے۔ میں حیران تھا کہ کیا کمرے، جی میں آیا کہ واپس چلا جاؤں، لیکن راز جوئی کا وہ جذبہ جو فطرت انسانی کے ساتھ ایک جزو لاینفک کی حیثیت رکھتا تھا مجھے اندر جانے کی کوشش کرنے پر مجبور کر رہا تھا۔ میں نے دل کھڑا کیا اور مندر کی دیوار کے ساتھ چلنے لگا۔ مشرقی دیوار کے اختتام پر پہنچ کر میرے قدم غور سے دُرک گئے، کیونکہ اس میں ایک چور دروازہ کھلا تھا۔ میں نے جھک کر اندر دیکھا، ایک طرف چراغ جل رہے تھے، اس کے سوا کچھ نظر نہ آیا۔ میں نے دروازے کے اندر قدم رکھ دیا، دماغ میں بھینی بھینی خوشبو آنے لگی۔ چند قدم طے کرنے پر میں ایک ایسی جگہ پر پہنچ گیا، جہاں چھوٹی سی کھڑکی میں سے دیوئی سامو، کی مورتی صاف طور پر نظر آ رہی تھی۔ دیوئی، سنگ مرمر کا ایک نہایت خوبصورت، دلاویز اور حسین و جمیل نسوانی پیکر تھی، جس کے سر پہ، شانوں پہ، پیشانی پہ سنہری بال بکھرے ہوئے تھے۔ ارد گرد چراغ جل رہے تھے۔ فضا میں روشنی کے سیلاب کے اندر عود و عنبر کی لہریں، دھوئیں کے پیچ در پیچ حلقوں میں تیر رہی تھیں۔ مورتی کے پاس کوئی بجزاری نہیں تھا اور میں اس کے خوبصورت پیکر کو دیکھنے میں مشغول تھا کہ ایک طرف سے شعلہ نظر آیا اور پھر کمزور، صغیر اور کولت

زودہ پُجاری کا غمگین چہرہ — پُجاری نے جلتی ہوئی لکڑی مورتی کے پاس فرش پر رکھ دی اور خود اُس کے سامنے کھڑا ہو گیا۔ یکایک اُس کی آنکھوں میں سے آنسوؤں کے قطرے نکل نکل کر، اس کی ڈاڑھی میں غائب ہونے لگے۔ اُس کے لب تھر تھرا نے لگے اور فضا میں اُس کی غمگین، مدہم آواز گونجنے لگی — وہ کہہ رہا تھا۔

”اے خداوندۂ آتش! میں کب تک آنسو بہاتا رہوں گا؟ کیا میری آرزو کبھی

پوری نہیں ہوگی؟ میری ملکہ! مجھ پر رحم کر — رحم کر!“

یہ کہتے ہوئے اُس نے اپنے ہونٹ مورتی کے پاؤں پر رکھ دیئے۔ اُنہیں چوما، پھر اس کے ہاتھوں کو چوما۔ اس کے بعد وہ سجدے میں گر پڑا اور پھوٹ پھوٹ کر رونے لگا۔ اپناک دروازے کے پاس پاؤں کی آہٹ سنائی دی اور چند لمحوں کے بعد بوڑھا ساحر اندر داخل ہوا۔ اُس نے خونخوار نظروں سے ادھر ادھر دیکھا اور جھجک کر اپنا ہاتھ پُجاری کے سر پر رکھ دیا۔ پُجاری نے آنسو بھری آنکھیں اُوپر اٹھائیں اور ساحر کو دیکھنے لگا۔

”اتنی بے تابی درست نہیں۔“ ساحر نے آہستہ سے کہا۔

”یہ بے تابی تو مجھے مار ڈالے گی! آہ میں کیا کروں؟“

”صبر“

”صبر اب مجھ سے نہیں ہو سکتا — نہیں ہو سکتا۔“ اور وہ پھوٹ پھوٹ کر رونے لگا۔

”یہ بے تابی تمہارے ختی میں نقصان دہ ہے۔ اگر اس طرح رو رو کر جان کھو دو گے تو اس

وقت جب تمہاری آرزو پوری ہوگی، کیا کرو گے؟“

”ان الفاظ سے پُجاری کے حسرت انگیز چہرے پر ہلکی سی بشارت دوڑ گئی۔ میری

آرزو پوری ہوگی؟“ اُس نے پوچھا۔

”ہاں، اپنے مقررہ وقت پر!“ ساحر نے جواب دیا۔

”وہ وقت مقررہ ابھی نہیں آیا؟“

”ابھی نہیں! — صبر کر و!“

دونوں خاموش ہو گئے، بوڑھے نے آہستہ سے کچھ کہا جسے میں سن نہ سکا۔ چند لمحے بوڑھا کھڑا اور پھر باہر نکل گیا۔ پٹجاری اُس کے جانے کے بعد دیوی، کے چہرے کو بغور دیکھنے لگا۔ اس کی آنکھوں میں آنسو بھرے ہوئے تھے۔ ”سنہری بالوں والی دوستیزہ — کہاں —؟“ سنہری بالوں والی دوستیزہ! ”اُس نے آہستہ آہستہ کہا — آنسو خشک کئے، اپنی لکڑی کی طرف دیکھا جو جل کر خاکستر ہو چکی تھی، پھر حسرت ناک نظر میں مورتی پر ڈالیں اور فرش پر لیٹ گیا۔

ہر طرف خاموشی، پڑا سراہ خاموشی چھا گئی۔ سنگ مرمر کے چہوتے پر دیوی، ایک خوبصورت دوستیزہ کی مانند دکھائی دے رہی تھی۔ ایسا معلوم ہوتا تھا۔ اُس کی آنکھیں کچھ کھنکھاتی ہیں۔! بن مند سے باہر نکلا اور واپس چلنے لگا۔ یہ خیال کہ پٹجاری سنہری بالوں والی دوستیزہ پر عاشق ہے، میرے ذہن پر مسلط ہو گیا تھا۔ باقی پٹجاری کھلے میدان میں بیٹھے باتیں کر رہے تھے۔ ساحل پر پہنچ کر میں کشتی میں بیٹھ گیا۔ دوسرے کنارے پر میں نے دیکھا کہ ساحر کشتی سے نکل کر ایک طرف چلنے لگا ہے۔

(۳)

گزشتہ واقعے کو گزرے، ایک ہفتہ گزر چکا تھا۔ اس اثناء میں بوڑھے ساحر کو میں نے کہیں بھی نہ دیکھا۔ کئی بار مندر میں گیا۔ پٹجاریوں کی نگاہوں کے سامنے، ان کی نظروں میں چھپ کر میں نے اُسے ڈھونڈا، مگر بے سود۔ معمر ساحر کی غیر موجودگی کوئی معمولی سا واقعہ نہ تھا۔ ہر روز اس سلسلے میں عجیب و غریب افواہیں سننے میں آ رہی تھیں۔ لوگوں کا خیال تھا کہ ساحر کسی ناگہانی موت کا شکار ہو چکا ہے۔ لیکن میں محسوس کر رہا تھا کہ یہ بات حقیقت سے کوسوں دُور ہے۔ خوفناک بوڑھے کی ساحرانہ و پڑا سراہ شخصیت نے میرے دل میں اس درجہ اہمیت حاصل کر لی تھی کہ میں اس کی ہر حرکت کو ایک راز، اس کے ہر فعل کو ایک بھید



اور اس کے ہر کام کو ایک مہم سمجھنے پر مجبور ہو گیا تھا اور اس وقت بھی اس کی غیر موجودگی میری نظروں میں کوئی نہ کوئی راز لے ہوئے تھی۔

اس رات کو، جس کے آخری حصے میں ایک عجیب و غریب واقعہ پیش آیا، میں حسب معمول جلد سو گیا اور جب میری آنکھ کھلی تو فضا میں کہیں کہیں تاریکی پھیلی ہوئی تھی، میرے اعضاء کچھ مضحل سے تھے، اس لئے میں مکان سے نکل کر ساحلِ دریا پر چلنے لگا۔ یہاں تک کہ اپنے مکان سے بہت دور نکل گیا۔ میں واپس آنے کا ارادہ کر رہا تھا کہ اپنے پاس ہی بوڑھے ساحر کو ایک طرف جاتے ہوئے دیکھا اس کے پیچھے ایک نہایت خوبصورت عورت جس کے سنہری بال ہوا کے جھونکوں سے لہرا لہرا کر عجیب منظر پیدا کر رہے تھے، ایک خوبصورت تو اتنا نوجوان کے پہلو میں قدم اٹھا رہی تھی۔ میں نے دیکھا کہ نوجوان مجھے دیکھ کر ٹھٹک گیا ہے اس بوڑھے کو مستفسرانہ نظروں سے دیکھا، جس کے جواب میں ساحر نے دائیں ہاتھ کو جنبش دی اور خوشخوار نگاہوں سے مجھے دیکھا۔ میں نے نظریں دوسری طرف پھیر لیں مگر کھڑا وہیں رہا۔ تینوں چلتے گئے، یہاں تک کہ گنجان درختوں کے پیچھے گم ہو گئے۔

بوڑھا ساحر پہلے ہی میری نظروں میں بہت پورا سرا رہا تھا۔ مگر اس منظر کے بعد تو وہ زیادہ خطرناک زیادہ خوفناک ہستی معلوم ہونے لگا۔ اس کے ساتھ ہی سنہری بالوں والی دو شیزہ کو دیکھ کر، مجھے پہچاری کے یہ الفاظ یاد آگئے۔ ”سنہری بالوں والی دو شیزہ کہاں؟“ میرے دل میں یقین پیدا ہو گیا کہ یہ سنہری بالوں والی دو شیزہ ضرور اس پہچاری کی محبوبہ ہے جسے یہ ساحر کہیں سے لے کر آیا ہے۔ مگر یہ نوجوان؟ اس کا جواب میں کیونکر دے سکتا تھا؟

اب سورج کی شعاعیں بکھرتی جا رہی تھیں۔ رات کے آغوش میں سویا ہوا ہنگامہ انگڑائی لے کر بیدار ہو رہا تھا۔ میں مکان میں آیا، دل میں اضطراب موجزن تھا۔ دوسرے دن بھی میں نے دو شیزہ کو دیکھا اب کے اس کے ساتھ صرف نوجوان تھا جس سے وہ ہنس ہنس کر باتیں

کہ رہی تھی۔ نوجوان نے مجھے مشکوک لگا ہوں سے دیکھا اور منہ دوسری طرف پھیر لیا۔  
دو دن اور گزر گئے، چوتھے دن حسبِ معمول صبح کے وقت میں ساحل پر ٹہل رہا تھا۔  
کہ مجھے دُور دریا میں غوطے کھاتے ہوئے کسی کا ہاتھ دکھائی دیا۔ فنِ شناوری میں مجھے کامل مہارت  
حاصل تھی اور جوانی کے عالم میں یہ فن میرے لئے بہت بڑا ذریعہ تفریح تھا۔ میں نے فوراً  
دریا میں چھلانگ لگا دی اور تیزی سے تیرتا ہوا آگے بڑھنے لگا۔ اگر چند لمحے میں دیر سے پہنچتا  
تو وہ شخص یقیناً ڈوب چکا ہوتا۔ خوش قسمتی سے میں عین موقع پر پہنچ گیا اور کوشش و ممت  
سے اُسے کنارے تک لانے میں کامیاب ہو گیا۔ جب میں نے اس کے چہرے کو دیکھا، میری  
حیرت کی کوئی انتہا نہ رہی کیونکہ یہ وہی شخص تھا جسے میں نے ساحر کے ساتھ اور پھر دو تیز  
کے ساتھ دیکھا تھا۔ کچھ دیر کے بعد جب اس کے ہوش و حواس ٹھکانے لگے۔ اُس نے  
احسان مندانہ نظروں سے مجھے دیکھا۔ ایک وہ وقت تھا کہ اس کی نظروں میں شکوک و شبہات  
کے اثرات تھے اور ایک اب یہ وقت تھا کہ وہ احسان مندی کا اظہار کر رہا تھا۔

”حیران ہوں کہ آپ کا شکبہ کیونکہ ادا کروں؟“ اُس نے کہا۔

”اُس کی ضرورت نہیں۔ میں نے جو کچھ کیا وہ انسانی ہمدردی کا اقتضا ہے۔ آپ اگر میری  
بجائے ہوتے تو یہی کہتے۔“

”یقیناً یہی کہتا۔ لیکن چونکہ اس وقت آپ نے یہ فرض ادا کیا ہے، اس لئے تا دم  
واپس آپ کا شکبہ گزارا رہوں گا۔ آپ نے مجھ پر کتنا بڑا احسان کیا ہے، اس کا اندازہ صرف  
میں ہی لگا سکتا ہوں۔ میرے عزیز محسن! میری موت کے ساتھ ایک اور ہستی بھی بے مراد  
دُنیا سے رخصت ہو جاتی مجھے بچا کر آپ نے دو جانوں کو بچایا ہے!“

”دو جانیں؟“ میں نے متعجبانہ پوچھا۔

”ہاں میرے محسن! اس وقت مجھے جانے کی اجازت دیجئے۔ آپ اپنے دوستکدے کا  
پتہ بتا دیجئے۔ میں دو تین گھنٹے کے بعد آپ کی خدمت میں حاضر ہونے کا شرف حاصل کروں گا“

” آپ بخوشی جاسکتے ہیں۔ رہا میرے مکان کا پتہ، تو وہ دیکھئے۔ بڑا سا مکان ہے، میں نے اپنے مکان کا پتہ بتا دیا اور وہ چلا گیا۔

مجھے اپنے مکان میں پہنچے، ابھی دو گھنٹے ہی گزرے تھے کہ وہ اجنبی — میرے مکان کی طرف آتا دکھائی دیا۔ میں نے نیچے جا کر دروازہ کھول دیا۔ اوپر آ کر ہم دونوں کمرےوں پر بیٹھ گئے۔

” اس وقت میں آپ ہی کا انتظار کر رہا تھا،“ میں نے کہا۔

” لیجئے میں حاضر خدمت ہو گیا۔“ اُس نے مسکرا کر جواب دیا — آپ کے احسانِ عظیم نے مجھے مجبور کر دیا ہے کہ میں آپ کو اپنا سمجھوں۔ اب میرا راز، آپ کا راز اور آپ کا راز میرا راز ہے۔ جس شخص نے میری جان بچا تی ہے، وہ کسی صورت بھی میرے حق میں نقصان پسند نہیں کرے گا۔“

” آپ کی مہربانی ہے جو میرے متعلق آپ یہ خیال رکھتے ہیں۔“ میں نے کہا۔

” میرے محسن! یہ میرا فرض ہے،“ وہ ذرا گھٹرا اور پھر نرم و شیریں آواز میں کہنے لگا — جیسا کہ آپ پر ظاہر ہے۔ میں یہاں بالکل اجنبی ہوں، میں یہاں کیوں آیا؟ اس کا جواب ہی میں آپ کو دینے لگا ہوں — میرا نام شہاب ہے اور شمشاد آباد میرا وطن، پچھن نہایت آرام و آسائش سے گزرا، کیونکہ میرے والد محترم فوج میں ایک بہت بڑے افسر تھے۔ جب میں جوان ہوا تو انہوں نے سپہ سالار سے مخالفت کی بنا پر استعفیٰ دے دیا۔ چونکہ انہوں نے حکومت کی کافی خدمت کی تھی، اس لئے مجھے باسانی فوج میں ملازمت مل گئی اور میں بہت جلد ترقی کر کے، فوج کے ایک دستے کا افسر بن گیا۔ سپہ سالار مجھ پر بہت حیران تھا۔ میں اس کے گھرا کثر جایا کرتا تھا۔ اسی اثنا میں میں نے اس کی اکلوتی لڑکی رحیلہ کو دیکھ لیا۔ عشق کے انہ سے دیوتا نے تیر پھینکا جو میرے دل کو چیرتا ہوا، ایک اور دل کو بھی زخمی کر گیا اور وہ دل — نازک دل رحیلہ، کا تھا۔ عشق چھپانے سے نہیں چھپ سکتا۔ ہماری محبت بھی

بدنام ہو گئی۔ رحیلہ کے رشتہ داروں نے اس امر کو اپنے حق میں ایک "ذلت" سمجھا اور انتہائی کوشش کی کہ رحیلہ کو مجھ سے بدظن کر دیں، مگر ان کی ظالمانہ کوششوں کو ناکامی ہی اٹھانی پڑی۔ ان کی مخالفتوں نے ہماری محبت کی آگ پر تیل کا کام کیا۔ دُنیا میں صرف ایک شخص تھا جس نے ہماری آرزو کی مخالفت نہ کی اور وہ تھا رحیلہ کا والد۔ اُس نے مرتے وقت بھی اصرار کیا کہ مجھے رحیلہ کا رفیقِ زندگی منتخب کر لیا جائے مگر بذخِ رشتہ داروں کی ظالمانہ مخالفت نے ہماری آرزوؤں کی پائمالی ہی کو پسند کیا۔ ہم پر عرصہ حیات تنگ ہو گیا۔ آخر کار میری اور رحیلہ کی صلاح ہوئی کہ ہم دونوں، رات کے وقت شمشاد آباد کو ہمیشہ کے لئے چھوڑ کر کہیں چلے جائیں۔ ہم اس کے لئے موقع کی تلاش میں تھے کہ وہ بوڑھا شخص جسے آپ نے اس دن ہمارے ساتھ دیکھا تھا۔ مجھے تنہائی میں ملا اور کہنے لگا: بیٹا! رحیلہ کے ساتھ جو صلاح تم نے کی ہے وہ نہایت مناسب ہے۔ یہاں تمہاری محبت آہوں اور آنسوؤں ہی میں تڑپتی رہے گی۔"

یہ سن کر مجھے بہت حیرت ہوئی کیونکہ یہ ارادہ میرے اور رحیلہ کے سوا کسی کو بھی معلوم نہیں تھا۔ ہم نے نہایت خفیہ جگہ پر یہ صلاح کی تھی۔ میرے پوچھنے پر اُس نے بتایا کہ وہ ہمارا نہایت ہمدرد ہے اور ہمارے لئے ہر قسم کی قربانی کرنے کے واسطے تیار ہے۔ مختصر یہ کہ رات میرے دروازے پر دُشک ہوئی۔ جب میں نے دروازہ کھولا تو دیکھا کہ بوڑھا کھڑا ہے۔

"تمہاری آرزو کے پورا ہونے کا وقت آ گیا ہے۔ مکان کے عقب میں گھوڑے

کھڑے ہیں۔ رحیلہ بھی آ رہی ہے۔"

یہ سن کر میں سخت متحیر ہوا۔ میں نے سمجھا کہ کوئی خواب دیکھ رہا ہوں۔ چند منٹ کے

بعد رحیلہ آگئی۔

ہم تینوں گھوڑوں پر سوار ہو کر یہاں آ گئے۔ یہ ہے میری زندگی کی داستان!"

” تو آپ کے ساتھ اس دن رحیلہ تھی؟“

” ہاں!“

” اب آپ بوڑھے ہی کے پاس رہتے تھے؟“

” ہاں بوڑھا بہت مہربان ہے — اور خدا کرے مہربان ہی رہے!“

یہ الفاظ سن کر میں بے حد متعجب ہوا۔ شہاب بوڑھے کو مہربان سمجھ رہا تھا، اور میری نظروں میں وہ نہایت خطرناک انسان تھا — چند منٹ خاموش رہنے کے بعد میں نے اس سے پوچھا۔

” تو صبح کا واقعہ کیوں کر پیش آیا؟“

” وہ اس طرح کہ رات میری طبیعت بہت خراب رہی۔ صبح سویرے مجھ سے بوڑھے نے کہا: جاؤ دریا کے کنارے کچھ دیر ٹھل آؤ، میں اور ایک شخص دریا پر آئے، اس آدمی نے جو بوڑھے کا خادم ہے، مجھے کشتی کی سیر کے لئے کہا، مجھے کیا انکار ہو سکتا تھا؟ جب ہماری کشتی منجھار میں پہنچی تو اس آدمی نے چو میرے حوالے کر دیتے۔ میں نے یہ کام تمام عمر نہیں کیا تھا، اس لئے کشتی چکمانے لگی۔ اس نے چو جلدی سے پکڑ لئے — مگر کشتی میں پانی آنے لگا — اور اس کے بعد وہ واقعہ پیش آیا، جو آپ پر ظاہر ہے۔ میرا خیال تھا کہ وہ خادم ڈوب چکا ہے مگر وہ بھی بچ گیا۔“

” اسے تیرنے کا طریقہ معلوم تھا؟“

” میرے پوچھنے پر اس نے بتایا کہ بہت کم!“

اس کے بعد ایک گھنٹہ تک اور باتیں ہوتی رہیں۔ پھر اس نے میرا شکریہ ادا کیا اور ہم نے وعدہ کیا کہ ایک دوسرے کی مدد کرتے ہیں گے اس کے بعد وہ چلا گیا۔!!  
دو تین ملاقاتوں کے بعد ہم ایک دوسرے کے بے تکلف دوست بن گئے۔

(۴)

کس درجہ ہولناک خواب؟ اب بھی مجھے اس کا خیال آتا ہے تو دل لرز جاتا ہے۔ رات کے آخری حصے میں دیکھتا ہوں کہ ساحل دریا پر، ایک شکستہ کشتی میں بیٹھا ہوا ہوں۔ دور سے ایک کشتی تیزی سے آتی ہوئی دکھائی دیتی ہے۔ کشتی میں کون ہے؟ میں یہ نہیں دیکھ سکتا، ہاں آفتاب کی روشنی میں کسی کے سنہری بال چمک رہے ہیں۔ چند منٹ کے بعد کشتی میرے قریب آ جاتی ہے میں دیکھتا ہوں کہ اس میں رجیلہ ایک دلاؤینہ انداز میں بیٹھی ہوئی ہے اس کے چہرے سے یاس و افسردگی کے آثار نمایاں ہیں۔ آنکھوں سے خوف کے اثرات ٹپک رہے ہیں۔ میں اُسے بلانا چاہتا ہوں مگر بلا نہیں سکتا۔ ایک قسم کا خوف میری رگ رگ ریتے ریتے پر طاری ہے۔ ایک طرف شور سنائی دیتا ہے۔ میں اس طرف مڑ کر دیکھتا ہوں، ایک اور کشتی آ رہی ہے۔ اس میں ساعر، بیٹھا ہے جو خونخوار نظروں سے رجیلہ کو دیکھ رہا ہے۔ اس کی کشتی بڑھتی آتی ہے، یہاں تک کہ وہ رجیلہ کی کشتی کے قریب پہنچ جاتا ہے۔ زور سے دھماکے کی آواز آتی ہے۔ میری متحیر نظر میں دیکھتی ہیں کہ ساعر رجیلہ کی کشتی میں کود پڑا ہے۔ رجیلہ ڈر کر ایک کونے میں بکیں زخمی پرندے کی مانند چھپنے کی کوشش کرتی ہے۔ ساعر اپنے بلبے، خوفناک ہاتھ اس کے سینے کی طرف بڑھاتا ہے۔ اور پھر میں دیکھتا ہوں کہ اس ظالم کے طویل، ڈراؤنے اور خون آشام ناخن اس کے سینے کو چیرتے جا رہے ہیں۔ رجیلہ خون میں نثر ابور، تر پتی ہوئی، دردناک آوازیں نکالتی ہوئی دریا میں گم پڑتی ہے۔ میں صبح کر بیدار ہو جاتا ہوں۔

سورج کی حدت بکنار کہ نہیں میرے سینے پر پڑ رہی تھیں۔ صراحی فرش پر گم گم گم گم سے لٹکتے ہو چکی تھی اور میرے دایئیں ہاتھ کی ایک انگلی سے خون بہہ رہا تھا۔ حالت اضطراب میں میرا ہاتھ صراحی سے جا لگا تھا۔ جس سے وہ فرش پر گم پڑی تھی اور میری انگلی بھی زخمی ہو گئی تھی۔ میں نے چار پائی سے اٹھنا چاہا۔ لیکن خوف نے کچھ اس طرح دماغ پرانڈ ڈالا تھا کہ میں خاموش وہیں لیٹا رہا۔ خواب کا ہولناک منظر پھر میری آنکھوں کے سامنے پھرنے لگا۔

کافی دیر تک میں چار پائی پر لیٹا رہا اور معلوم نہیں کب تک لیٹا رہتا کہ کسی نے نیچے دروازے پر دنگ دی۔ میں نے اٹھ کر دروازہ کھولا۔ آنے والا شہاب تھا۔

”میں تم سے ملنے والا تھا۔“ میں نے اضطراب چھپاتے ہوئے کہا۔

”کیوں خیر تو ہے؟“ اُس نے گہرا کر پوچھا۔

”میں نے ایک عجیب خواب دیکھا ہے۔ بہت خوفناک خواب!“

ہم اوپر جا کر بیٹھ گئے اور میں شہاب کو اپنا خواب سُنانے لگا۔ میں جب خواب کا آخری حصہ سُنا رہا تھا تو شہاب کے چہرے کا رنگ متغیر تھا اور وہ نہایت مضطرب دکھائی دیتا تھا۔

”میں اس خوفناک بوڑھے سے بے حد خوف زدہ ہوں،“ میں نے کہا۔ شہاب کی نظر میں صراحی کے بکھرے ہوئے ٹکڑوں پر گڑھی تھیں!

”اگر کو تو اس سلسلے میں ایک عجیب واقعہ سناؤں؟“ میں نے اس سے پوچھا۔ اس نے سر کے اشارے سے آرزو ظاہر کی اور میں نے وہ واقعہ جو دیوی سامو، کے مندر میں پیش آیا تھا، اُسے سُنا دیا۔

”میں خود بھی اس بوڑھے سے ڈرتا ہوں اور حیلہ بھی اس سے خوفزدہ ہے اس نے ہم پر احسان کیا ہے۔ سمجھ میں نہیں آتا، کیا کیا جائے؟“ اُس نے میرے الفاظ سن کر کہا۔

”میں ڈرتا ہوں، مبادا تم پر کوئی ناگہانی مصیبت آجائے۔ پُجاری کے الفاظ سنہری بابل والی دو شہزادہ کوئی گہرا راز اپنے اندر رکھتے ہیں“ میں نے کہا۔

یہ الفاظ سن کر اُس نے سر جھکا لیا اور پھر پلکھت بول اُٹھا گویا اُسے کوئی فراموش شدہ بات یاد آ گئی ہے۔ ”کل شام کو ایک دُبلا پتلا شخص بوڑھے کے پاس آیا تھا جسے دیکھ کر حیلہ ڈر گئی تھی۔ میرا خیال ہے، وہی شخص پُجاری ہو گا۔“

شہاب سے حلیہ پوچھنے پر معلوم ہوا کہ وہ پُجاری کے سوا اور کوئی نہ تھا۔

” تو اس سے کیا کہا؟“ میں نے پوچھا۔

” چند لمبے تو وہ بوڑھے کو خاموشی سے دیکھتا رہا۔ پھر اس نے کہا ”میرے بزرگ! کیا وقت

ابھی نہیں آیا؟“ اور اس کے جواب میں بوڑھے نے بصورتِ انکار سر کو جنبش دی۔ پٹجاری نے

پوچھا ”تو وہ وقت کب آئے گا؟“ اُس کی آواز میں مایوسانہ رنگ غالب تھا۔

بوڑھے نے جواب دیا ”ابھی انتظار کرو۔“ یہ سن کر پٹجاری خاموشی سے چلا گیا۔ رخصت

ہوتے وقت اُس نے ریحیلہ کو عجب انداز سے دیکھا تھا۔

یہ الفاظ سن کر میرے دل میں یقین پیدا ہو گیا کہ بوڑھا کوئی سخت فریب کار از چال چل

رہا ہے جس سے شہاب اور ریحیلہ کی زندگیاں معلوم نہیں، کن خطرات میں پرہا جائیں گی۔

” میں دیکھ رہا ہوں کہ تمہیں مجھ پر کافی اعتماد حاصل ہو گیا ہے اس لئے اب میرا فرض ہے

کہ ہر معاملے میں اپنی صلاحیت و استعداد کے مطابق تمہاری مدد کروں اور ہر ممکن قربانی سے

کام لوں۔ تم مجھے اپنا رفیق صادق پاؤ گے۔“

یہ الفاظ میں نے اس وقت کہے جب وہ جانے کے لئے تیار ہوا۔ اس کے جانے

کے بعد میں خیالات کے ہجوم میں غرق ہو گیا۔ میرے دل میں اس بات کا یقین پیدا ہو

گیا کہ شہاب، کی کشتی اُلٹ جانے کے معاملے میں بھی ساحر کا ہاتھ تھا۔

میری نگاہِ تصور، مستقبلِ قریب کے پردے پر کسی خطرہِ عظیم کا اعلان شعلوں کے

حروف میں پڑھ رہی تھی، ایسا نظر آتا تھا کہ کوئی روح فرساراز منکشت ہونے والا ہے،

کوئی خوف ناک بھید معلوم ہونے والا ہے۔ بوڑھا ایک تو خود اسرار کی دنیا اور پھر تازہ

واقعات کی تجیز و پچیدگیاں! کچھ معلوم نہ تھا کہ کتنا بڑا خطرہ آنے والا ہے۔ خون آلود

افق پر ستارے قیامت خیز شور پیدا کرتے ہوئے ٹکرانے کے لئے ایک دوسرے کی

طرف برق آسا رفتار کے ساتھ بڑھ رہے تھے۔ نتیجہ کیا ہوگا؟ اس خیال سے روح لرز

رہی تھی۔



شہاب کے جانے کے بعد میں نے غسل کیا، لباس بدلا اور اس قسم کے دیگر فرائض انجام دینے میں مصروف تھا کہ شہاب گھبرایا ہوا آیا۔ اس کی سرایمہ صورت دیکھ کر مجھے خطرے کے وقوع پذیر ہونے کا یقین ہو گیا۔

”میں برباد ہو گیا ہوں،“ اس نے یہ الفاظ اس سرسیمگی کے عالم میں کہے کہ میں بے حد ڈر گیا۔

کیا ہوا؟

”رحیلہ — میری رحیلہ وہاں نہیں ہے!“

”کہاں گئی؟“

”اور بھی وہاں کوئی نہیں — رشدی!“

”وہ کہیں سیر کو نہ گئے ہوں!“

”نہیں، رحیلہ میرے بغیر ایک منٹ کے لئے بھی گھر سے باہر نہیں نکلتی۔ کوئی سخت

دھوکا ہوا ہے۔“

”جس چیز کا مجھے ڈر تھا، وہی پیش آئی۔“

”تو اب کیا کیا جائے؟ رشدی!“

”میرے دوست گھبرانے کی ضرورت نہیں۔ میں تمہارے ساتھ چلتا ہوں۔ سب سے پہلے

تمہاری قیام گاہ پر جانا لازم ہے، پھر کہیں اور چلیں گے“ میں نے کہا اور، ہم دونوں مکان سے اتر کر گھوڑوں پر سوار ہو کر لوڑھے کی قیام گاہ کی طرف روانہ ہو گئے۔

آتشیں چہرہ آفتاب، فضا سے بسیط میں، چھوٹے چھوٹے، بھورے بھورے بگولوں کے

درمیان نور کا سیلاب اگل رہا تھا۔ اس کی گرم گرم شعاعیں، ریت کے تودوں پر سنہری

زنجیروں کی مانند چمک رہی تھیں۔ اثنائے راہ میں ہم نے ایک دوسرے سے ایک لفظ

تک نہ کہا۔ یہاں تک کہ ہم ساحر کے فراخ و کشادہ مکان میں داخل ہو گئے۔ سب سے پہلے

ایک کمرے میں گئے۔ شہاب نے اس کے کونے کونے چتے چتے میں متجسسانہ نظریں ڈالیں، مگر

بے سوؤ۔ اس وقت کا منظر عجیب تھا۔ سورج کی کمرہ میں، روشندان میں سے داخل ہو ہو کر اُس کی قطرات آلود پشیمانی پر، اس کے بکھرے ہوئے سیاہ بالوں پر روشنی کے چھوٹے چھوٹے حلقوں میں پڑ رہی تھیں اور وہ آنکھیں پھاڑ پھاڑ کر کبھی ادھر جاتا تھا اور کبھی ادھر، اس کے بعد ہم دوسرے کمرے میں گئے، وہاں سے مایوس ہو کر تیسرے کمرے میں پہنچے، وہاں بھی کچھ نہیں تھا۔ ہم اس میں سے باہر نکلنے لگے کہ شہاب کی نظر کمرے کے آخری گوشے میں ایک چھوٹی سی کھڑکی پر پڑی وہ تیزی سے وہاں پہنچا، دروازے کو دھکیلا، دروازہ کھل گیا۔ اُس نے اندر جھانک کر دیکھا اور تعجباً اندر چلا گیا۔ میں تیزی کے ساتھ اس کے پیچھے پیچھے گیا۔ اب ہم دونوں ایک فراخ کمرے میں تھے۔ ہمارے دل میں یہ خیال تک بھی نہیں آسکتا تھا کہ وہاں بھی کمرہ ہے۔ مذہم سی روشنی وہاں آرہی تھی۔ یکا یک مجھے فرشتہ پر ایک شخص بے حس و حرکت پڑا ہوا نظر آیا، میں اس کے پاس جا کر ٹھٹک کر کھڑا ہو گیا۔ شہاب نے اس کے بازوؤں کو ہلایا اس کے سر کو جنبش دی، مگر فضول، اُس نے کوئی حرکت نہ کی۔ ہم نے سمجھ لیا کہ یہ مار دیا گیا ہے۔ اُسے چھوڑ کر، ہم نے پھر کمرے کو دیکھا۔ شہاب بار بار مجھے چلنے کو کہتا تھا۔ حالات کے روح فرساتی غیر واقعات کے اس صلہ شکن انقلاب نے اس کی عجیب حالت کر دی تھی۔ حیرت مایوسی اور خفگی کے ملے جلے اثرات نے اسے ایک ایسی سطح پر کھڑا کر دیا تھا۔ جہاں انسان سے انتہائی بیہمانہ حرکت کے ارتکاب کا بھی امکان ہو سکتا تھا۔ میں اسے برابر تسلی دے رہا تھا مگر وہ سحر کا تعاقب کرنے پر مہم تھا۔ حالانکہ ہمیں معلوم ہی نہ تھا کہ سحر و جیلہ کو لے کر کہاں گیا ہے؟

”اب کیا ہوگا؟ — وہ شیطان سحر —“ فرطِ خفگی کے باعث وہ فقرہ کھل

نہ کر سکا۔

”ہم اسی شخص کے پاس جاتے ہیں — میرا خیال ہے وہ مردہ نہیں ہے۔“ میں نے

شہاب سے کہا۔

” وہ مُردہ نہیں ہے؟“ شہاب نے متعجبانہ کہا۔

” ہاں، میرا خیال ہے۔“

ہم دونوں پھر وہیں پہنچے۔ وہ شخص بے حس و حرکت پڑا تھا۔ میں نے اُس کے جسم کو جنبش دی اور یہ دیکھ کر مجھ پر مسرورانہ حیرت طاری ہو گئی کہ وہ شخص زندہ ہے۔ کیونکہ اُس نے حرکت کی۔ میں نے اس کے بازوؤں کو زور سے ہلایا۔ کچھ دیر کے بعد اُس نے آنکھیں کھول دیں اور ہمیں حیرت سے دیکھنے لگا۔

” وہ کہاں ہیں؟“ شہاب نے اس کے شانوں کو ہلاتے ہوئے کہا۔

” کون؟“ اجنبی نے پوچھا۔

” رحیلہ — ساحر —“

اجنبی آنکھیں پھاڑ پھاڑ کر شہاب کے چہرے کو دیکھنے لگا۔ دو تین منٹ تک تو وہ شخص ہمارا مطلب نہ سمجھ سکا۔ بے ہوشی کے اثرات ابھی تک اس کے دماغ پر مسلط تھے۔ آخر کار اسے ہوش آیا اور اُس نے آہستہ آہستہ کہنا شروع کیا۔

” میں سب کچھ بتائے دیتا ہوں۔“

” جلدی کہو!“ شہاب نے بے تاب ہو کر کہا۔

” صبح پُجاری آیا تھا۔ دونوں میں کچھ باتیں ہوئیں، جن سے میں نے اندازہ لگالیا کہ وہ

یہاں سے چلے جانا چاہتے ہیں۔ اس کے بعد ساحر نے مجھے بے ہوش کر دیا۔ میرا خیال ہے کہ وہ میرے ہی مکان پر گئے ہیں۔“

” تمہارا مکان کہاں ہے؟“ میں نے پوچھا۔

” وہ — مکان یہاں سے بہت دور ہے۔ جنوبی سمت پہاڑوں کے پہلو میں۔“

یہ سن کر شہاب جلدی سے اُمٹ بیٹھا۔

” ذرا کھٹرو شہاب!“ میں نے اس سے کہا اور اس شخص سے پوچھا۔ تم کون ہو؟ اور

ساحر کے ساتھ تمہارا کیا تعلق ہے؟“

”جس مکان کا میں نے ذکر کیا ہے، میں اس میں رہتا ہوں۔ نادو، میرا نام ہے اور ساحر کا خادم ہوں۔ رات کے ابتدائی حصے میں ساحر مجھے یہاں لے آیا تھا۔ معلوم نہیں، میرے پہل لانے سے اس کا کیا مقصد تھا؟“ میرے سوال پر اس نے کہا:-

”اگر ساحر کو معلوم ہو گیا کہ میں نے آپ کو کچھ بتایا ہے تو وہ یقینی طور پر مجھے ہلاک کر

دے گا۔“

میں نے اُسے تسلی دی اور اخفائے راز کا وعدہ کر کے، ہم نیچے اترے۔ اس شخص نے نیچے آکر ہمیں منزل مقصود کا راستہ بتا دیا اور ہم گھوڑوں پر سوار ہو کر روانہ ہو گئے۔ شام کے وقت کہیں جا کر ہم نے پہاڑوں کے پاس ایک بڑا سا ٹکستہ مکان دیکھا۔ ہم گھوڑوں سے اترے اور اس کا دروازہ ڈھونڈنے لگے۔ کئی منٹ گزر گئے اور ہمیں پُرا سرا مکان کا دروازہ نظر نہ آیا۔ مکان کی دائیں دیوار میں چند گز کے فاصلے پر ایک کھڑکی نظر آ رہی تھی۔ شہاب کے دماغ میں ایک تجویز آئی۔ اُس نے گھوڑا دیوار کے ساتھ کھڑا کیا اور اس پر کھڑے ہو کر زور سے دروازے کو دھکا دیا۔ ایک پٹ کھل گیا۔ پھر دوسرا بھی کھل گیا اور وہ بے دھڑک اندر چلا گیا۔ میں نے بھی اس کی پیروی کی۔

ارد گرد تاریکی چھائی ہوئی تھی۔ میں نے اپنا ہاتھ ایک طرف کو بڑھایا۔ کسی نے مصنوعی سے اسے پکڑ لیا۔ میں نے پکارا ”شہاب!“ یہ دیکھ کر کہ یہ میرا ہاتھ ہے، شہاب نے اُسے چھوڑ دیا اور ہم دونوں ہاتھ میں ہاتھ ڈال لے آگے بڑھنے لگے۔ مجھے ایسا محسوس ہوا کہ ہم نیچے اتر رہے ہیں۔ آخر ہم ایک ایسی جگہ پر پہنچ گئے۔ جہاں ہلکی ہلکی روشنی پھیلی ہوئی تھی۔ یہ ایک نسوانی آہ و زاری کی آواز ہمارے کان میں آئی۔ ”میری رحیلہ“ شہاب نے کہا اور جلدی سے ایک طرف کو چلا گیا۔ مھوڑی دیر کے بعد وہ رحیلہ کا ہاتھ پکڑے ہوئے آگیا۔ بے چاری عورت کا چہرہ مڑبھا چکا تھا۔ آنکھیں فرطِ غم سے اندر دھنسی ہوئی تھیں۔ مشکل ہم اس کھڑکی

تک پہنچے۔ اب نیچے اترنے کا سوال تھا۔ شہاب نے نیچے چھلانگ لگا دی۔ گھوڑے کو دیوار کے ساتھ کھڑا کیا اور اس طرح میں اور ریحیلہ نیچے اترنے میں کامیاب ہو سکے۔ اصرار کمزور کے۔ میں انہیں اپنے مکان میں لے گیا۔ ریحیلہ کا مرجھایا ہوا چہرہ پھر شاداب ہو گیا۔

دو دن گزر گئے۔

ایک دن شام کے وقت ریحیلہ کھڑکی میں سے جھانک رہی تھی کہ وہ لرزتی ہوئی کانپتی ہوئی اپنے محبوب سے جا پٹی۔ خوفناک بوڑھے نے مجھے دیکھ لیا ہے، اُس نے خوف زدہ لہجے میں کہا۔ ہم نے اُسے تسلی دی۔ باوجود انتہائی کوشش کرنے کے ہم ساحر کو کہیں نہ دیکھ سکے۔ چند دن سکون کے ساتھ گزر گئے۔

اسی اثناء میں بد قسمتی سے ریحیلہ بیمار ہو گئی۔ اس کی بیماری کی وجہ وہ خوف تھا۔ جو ہر وقت اس کے دل پر چھایا رہتا تھا۔ ایک دن ہم چند گھنٹوں کے لئے باہر گئے۔ جب واپس آئے تو دیکھا کہ ریحیلہ بستر پر مردہ پڑی ہے۔

( ۵ )

کس قدر تجرّیبخیز کس قدر دردناک واقعہ! دو تین گھنٹے پیشتر، ہم جس گل اندام حسینہ کو چلتے پھرتے، بولتے چالتے دیکھ رہے تھے۔ کتنا ستم تھا کہ اب وہ ہماری نظروں کے سامنے، زندگی کی حرارت سے محروم، بے حس و حرکت پڑی تھی۔ شہاب نے اُسے زور کے ساتھ پکارا۔ اس کے شانوں کو، سر کو، ہاتھوں کو بلایا۔ مگر اب اس کی دماغی مجبوریہ پتھر کی ایک مورتی تھی جس و حرکت سے محروم برف کی ایک ڈلی تھی، خون حیات سے تہی دامن، اس کا سفید چہرہ کوچ کے بازو پر یوں نظر آ رہا تھا۔ گویا گلاب کا ایک افسردہ پھول شاخ نخل سے ٹوٹ کر، ایک خاردار ٹہنی پھاٹکا ہوا ہے۔ وہ رومال جیسے وہ کاڑھ رہی تھی۔ اس کے پہلو میں پڑا تھا۔ کمرے میں سب کچھ اسی حالت میں تھا جس حالت میں ہم چھوڑ گئے تھے۔ کسی قسم کا تغیر، کسی نوع

اُس نے چاروں طرف دیکھا، پھر کہا: "کیا پوچھنا چاہتے ہو؟ مجھے تم لوگوں پر رحم آتا ہے۔"

"ساحر واقعی مرچکا ہے؟"

"ساحر زندہ ہے!"

"اگہ وہ زندہ ہے تو لوگوں نے کس کی نعش دریا کے کنارے دیکھی ہے؟"

"ساحر زندہ ہے!"

"تو خدا کے لئے بتاؤ، رجیلہ کی موت میں اس کا ہاتھ ہے؟"

"رجیلہ۔۔۔"

یہ ایک اس کا چہرہ متغیر ہو گیا۔ اس کی آنکھیں پاس ہی درخت کی ایک ہلتی ہوئی شاخ پر لگی تھیں، بغیر ایک لفظ کے وہ ایک طرف چلا گیا اور غائب ہو گیا۔ میں اُس شاخ کے قریب گیا۔ وہاں کچھ بھی نہیں تھا!

(۶)

نادو، کی گفتگو کا ہر لفظ، ہر حرف میرے لئے ایک ناقابل حل چلیستاں، ایک پڑا سراہہ معتمہ کی حیثیت رکھتا تھا اور تو اور اس کا مٹھٹھک مٹھٹھک کہ باتیں کہتے ہوئے ایک طرف دیکھ کر ایک دم عالم خوف میں خاموش ہو جانا، اور پھر منہ سے ایک لفظ نکالے بغیر تیزی سے چلے جانا کچھ کم تعجب انگیز امر نہیں تھا۔ میں جب اپنے مکان میں پہنچا تو میرے دل پر عجیب کیفیت چھائی ہوئی تھی۔ نادو کے چند الفاظ نے مجھے اس پڑا سراہہ دنیا میں پہنچا دیا۔ جہاں وسیع و غیر محدود فضاؤں میں خوف ناک، بھیانک غیر انسانی صورتیں، شمع خراش شوہ پیدا کرتی ہوتی آگ کے مہیب شعلوں پر رقص کر رہی تھیں۔ میں دوبارہ گھر سے نکل کر ایک دوست کے ہاں چلا گیا اور جب وہاں سے لوٹا تو رات نصف منزل طے کر چکی تھی۔ دلچسپ مشاغل تفریح میں حصہ لینے کی وجہ سے کسی حد تک خوف کے اثرات میرے دل سے دُور ہو چکے تھے اور اس امر کا احساس کیا کہ ایک مبہم خوف سے متاثر ہو کر، رات کے وقت مکان پر جاتے ہوئے

ڈرنا بزدلی ہے، میں تیزی سے قدم اٹھانے لگا۔ ارد گرد چاند کی مدہم روشنی پھیلی ہوئی تھی۔ جہاں تک نگاہ کام کہتی تھی۔ کوئی شخص نظر نہیں آتا تھا۔ سرد ہوا کے جھونکے درختوں سے ٹکڑے ٹکڑے شہ پھیر رہے تھے۔ کہ میں مکان کے قریب آ گیا۔ اب چاند بادل سے نکل آیا تھا۔ اور اس کی روشنی ہر طرف پھیل رہی تھی۔ دفعۃً مجھے اس چیز کا احساس ہوا کہ کوئی میری طرف آ رہا ہے۔ ہلکی سی آواز میرے کان میں آئی۔ میں کمزور دل انسان نہیں ہوں، مگر اس وقت ڈرنے لگا۔ سوچے ہوئے پتوں پر کسی کے چلنے کی آہٹ سنائی دے رہی تھی۔ میں نے اپنا ہاتھ ایک درخت کے تنے پر رکھ دیا اور ادھر ادھر دیکھا مگر کچھ نظر نہ آیا۔ مجھ سے کچھ فاصلے پر رحیلہ کی قبر کا پتھر چمک رہا تھا۔ میں آگے قدم اٹھانے ہی لگا تھا کہ ایک طرف چند گتے کے فاصلے پر ایک سایہ حرکت کرتا ہوا نظر آیا۔ وہ سایہ بائیں طرف تھا گیا۔ یہاں تک کہ میرے سامنے آ گیا۔ چاند کی روشنی میں میں نے دیکھا کہ وہ سایہ انسانی پیکر میں تبدیل ہو گیا ہے میری طرف اس کی پشت تھی۔ اس لئے اس کی صورت نہ دیکھ سکا۔ کچھ دور ایک اور سایہ حرکت کر رہا تھا۔ چند لمحوں کے بعد وہ اس کے قریب آ پہنچا۔ پہلے اس نے رخ بدلا۔ خوف کی لہر سجلی کی سی تیزی کے ساتھ میرے دل و دماغ میں دوڑ گئی۔ میرے سامنے بوڑھا ساحر اور بوجاری کھڑے تھے۔

یہ منظر دیکھ کر میں ڈر گیا اور درخت سے چمٹ گیا۔ ساحر نے آہستہ آہستہ اپنا دایاں ہاتھ بوجاری کے شانے پر مارا اور دونوں میرے گھر کی طرف چلنے لگے۔ کیا ان کا مقصد مجھے ہلاک کرنا ہے؟ یہ خیال میرے دل میں پیدا ہوا اور یہ دیکھ کر کہ میں ان کے قبضے سے باہر ہوں، خوف کا کچھ حصہ زائل ہو گیا۔ رحیلہ کی قبر کے پاس پہنچ کر دونوں ٹھہر گئے۔ بوڑھے نے قبر پر ہاتھ رکھ دیا۔ پھر دونوں رحیلہ کی قبر کے پتھر کو اٹھانے لگے۔ فضا میں ضربوں سے آہستہ آہستہ آواز پیدا ہونے لگی۔ چند منٹ کے بعد قبر کا پتھر ہٹ گیا۔ بوڑھا ساحر قبر میں داخل ہوا۔ بوجاری بھی دہانے پر جھک گیا۔ ایک منٹ اور گزرتا گیا۔ اب ساحر ایک کفن میں ملبوس نعش ہاتھوں پر اٹھائے قبر سے نکل رہا تھا۔ اس رُوح فرسا منظر کو دیکھ کر میرا دل دہل گیا۔ پاؤں لڑکھڑاتے لگے۔

نیم بے ہوشی کی سی کیفیت مجھ پر طاری ہو گئی۔ نیم بے ہوشی کی حالت میں میں نے جو کچھ دیکھا، وہ یہ تھا کہ بجزاری اور ساعر نعلش کو اٹھائے تیزی کے ساتھ جا رہے ہیں۔ اس کے بعد مجھے معلوم نہیں ہوا کہ وہ کہاں غائب ہو گئے۔ کچھ دیر کے بعد مجھے ہوش آیا تو گھر کی طرف جانے کی مجھ میں ہمت نہیں تھی۔ میں واپس چلا گیا۔ ایسا محسوس ہوا کہ ساعر اور بجزاری میرے مکان میں چھپے ہوئے ہیں اور قدم اندر رکھتے ہی مجھے ہلاک کر دیں گے۔

صبح کے وقت جب لوگ چلنے پھرنے لگے میں رحیلہ کی قبر کے پاس پہنچا۔ پتھر اپنی جگہ رکھا ہوا تھا۔ لیکن اس کے نیچے مٹی اٹھری ہوئی تھی۔ یکا یک میری نظر ایک چیز پر پڑی۔ میں نے اسے اٹھا لیا یہ ایک چھوٹا سا ہتھیار تھا۔ رات کا واقعہ جسے میں خواب پریشان سمجھنے لگا تھا۔ اب ”حقیقت“ اختیار کر چکا تھا۔!

(۷)

میرے دل میں رحیلہ کی قبر کھودنے اور رات کے ہولناک واقعے کی تصدیق کا خیال پیدا ہوا مگر ایک مبہم خوف کے زیر اثر میری یہ خواہش پایہ تکمیل تک پہنچنے میں کامیابی میں حاصل نہ کر سکی۔ بوڑھے ساعر کی موت کا یقین آبادی میں ہر شخص کو ہو چکا تھا اور کوئی بھی ایسا شخص نہیں تھا۔ جس نے اس کی موت کی افواہ کے بعد اسے کہیں دیکھا ہو، ان حالات میں لوگوں کے سامنے اس واقعے کا ذکر کر کے قبر کو کھودنا خود کو ہدف تضحیک بنانے کے مترادف تھا۔

دو دن اور گزر گئے اور اس دوران میں میں شش و پنج میں مبتلا رہا۔ اچانک ایک عجیب افواہ میرے کان میں آئی۔ تمام شہر میں دیوی سامو، کے غائب ہو جانے پر اظہارِ تعجب کیا جا رہا تھا۔ یہ واقعہ اپنی نوعیت کے لحاظ سے پہلا واقعہ تھا۔ اس لئے لوگوں کا تعجب برابر بڑھتا جا رہا تھا۔ میں نے مندر میں جانے کا ارادہ کیا اور دن ڈھلے روانہ ہو گیا۔ لوگ برق درجوع جارہے تھے اور ہر شخص اس واقعے پر اپنے اپنے خیال کے مطابق روشنی ڈال رہا تھا۔ عام خیال یہ تھا کہ دیوی سامو، لوگوں کی سیاہ کاریوں کی وجہ سے چلی گئی ہے اور عنقریب کوئی بڑی



مصیبت، کوئی بڑا عذاب نازل ہوگا۔ میں مندر میں گیا۔ جو کچھ سنا تھا، صحیح تھا۔ مورتی غائب تھی۔ پُجاریوں کے چہرے رنج و غم میں ڈوبے ہوئے تھے۔ میں کچھ دیر وہیں کھڑا رہا، پھر مندر سے باہر نکلا اور کشتی میں بیٹھ گیا۔ رات کی تاریکی بتدریج پھیلتی جا رہی تھی۔ ابراہم نو و فضائے بسیٹ پر معموم چاند اس طرح نظر آ رہا تھا، گویا ایک مرجھایا ہوا پھول سہمگیاں موجوں کے تھپیڑے کھاتا ہوا دریا میں بہ رہا ہے۔ میرا دماغ عجیب و غریب خیالات کی آماجگاہ بنا ہوا تھا۔ کتنے ہولناک خواب میں عالم بیداری میں دیکھ چکا تھا۔

کشتی سے اترنے کے بعد بجائے مکان کی طرف جانے کے میں ساحر کے مکان کی طرف روانہ ہو گیا۔ میرے اردگرد تاریکی ہی تاریکی مسلط تھی۔ میں نے جیپی لیمپ نکالا اور اس کی روشنی میں آہستہ آہستہ قدم اٹھانے لگا۔ اب ساحر کا مکان میرے سامنے تھا۔ دروازے کا ایک پٹ کھلا تھا۔ میں ایک لمحہ توقف کے بغیر اندر داخل ہو گیا۔ پہلے زینے پر قدم رکھا، روشنی نظر آئی۔ دائیں طرف دیکھا تو معلوم ہوا کہ ایک سوراخ میں چراغ جل رہا ہے۔ اوپر سے ہلکی سی آواز بھی آ رہی تھی، مگر اس کے باوجود مجھے محسوس ہو رہا تھا کہ اوپر کئی خونخوار ہستیاں چھچھچ کر انسانی زندگی کی مصیبتوں کا تذکرہ کر رہی تھیں۔ پہلے کمرے سے ہو کر میں دوسرے کمرے میں پہنچا اور ایک گوشے میں کھڑے ہو کر چاروں طرف نظر دوڑائی، وہاں کوئی متنفس نہ تھا۔ ایک طرف شمع دان سے روشنی نکل کر کمرے کی فضا میں حلقہ نور بنا رہی تھی۔ آخر میں کھڑکی کے پاس پہنچ گیا۔ کھڑکی کا ایک پٹ کھلا تھا اور اندر سے ایک معموم آواز بلند ہو رہی تھی۔ جہاں میں کھڑا تھا، روشنی کم تھی۔ ڈر ڈر کر، جھجک جھجک کر، سانس کو روکے ہوئے میں نے اپنا چہرہ پٹ کے ساتھ لگا دیا اور اندر دیکھا۔ اُف کس قدر عجیب و غریب منظر!

کمرے کی ایک دیوار کے ساتھ ایک چھوٹے سے چو بی میز کے اوپر دیوی سامو کی مورتی کھڑی تھی۔ اسکے سامنے پُجاری کھڑا تھا۔ اس کا ایک ہاتھ مورتی کے ایک ہاتھ میں تھا اور دوسرا اس کے سینے پر چراغ کی مدام روشنی انہیں احاطہ کئے ہوئے تھی۔ پُجاری کی آنکھوں سے آنسو بہ

رہے تھے اور وہ مغمومانہ آواز میں کہہ رہا تھا۔

”میری دیوی! میں نے پچیس سال تک پُوجا کی۔ دل و جان سے تیری خدمت کی اب وقت آگیا ہے کہ تو میری خدمت کا معاوضہ دے۔ جب میری مراد حاصل ہو جائے گی اس وقت میں کتنا خوش قسمت ہوں گا؟ میری دیوی —! میری سامو!“

اُس نے ہاتھ وہاں سے ہٹا لیا اور مورتی کے پاؤں پر سر رکھ کر آہستہ آہستہ کچھ کہنے لگا۔ دو تین منٹ کے بعد وہ اٹھا، مورتی کے سامنے کھڑا ہو گیا اور مندرجہ بالا الفاظ دہرانے لگا۔ اس کے بعد اُس نے کھڑکی کی طرف دیکھا۔ میں تے چہرہ وہاں سے ہٹا لیا۔ ذرا سی دھمک کی آواز پیدا ہوئی وہ کھڑکی طرف آنے لگا۔ ”بزرگ باپ!“ اس کے لبوں سے یہ الفاظ نکلے اور اس کے ساتھ ہی اس کا پاؤں کھڑکی سے باہر نکلا۔ میں نے دیوار کے ساتھ ساتھ چھپے ہٹنا شروع کیا وہ کھڑکی سے نکل کر ادھر ادھر دیکھنے لگا۔ ”بزرگ باپ!“ اُس نے دوبارہ کہا اور جواب نہ پایا۔ تو قدم اٹھانے لگا۔ میں دروازے پر پہنچ چکا تھا۔ اُسے آتے ہوئے دیکھ کر میں تیزی سے ساتھ دروازے سے نکلا اور بجلت چلنے لگا۔ دروازے تک وہ میرے پیچھے پیچھے آیا مگر مجھے دیکھ نہ سکا۔ دروازے میں سے نکل کر میں مکان کے عقب میں جا پہنچا۔ بسند بادلوں میں پھیکا پھیکا زرد روچاند، کفن میں لپیٹی ہوئی نعش کے چہرے کی مانند دکھائی دے رہا تھا۔ ہر طرف وحشت ناک تاریکی چھائی، مورتی تھی۔ ہوا کے جھونکے ارد گرد کے سوکھے ہوئے سائیں سائیں کہتے ہوئے درختوں سے ٹکڑے ٹکڑے کہ ایک عجیب منظر آنکھوں کے سامنے پیش کر رہے تھے۔ ایسا محسوس ہو رہا تھا گویا فضا بے بسیٹ میں بے تابانہ مضطربانہ چکر لگاتی ہوئی زخم نصیب رُو جیں اپنے دکھوں کی کہانی بیان کر رہی ہیں۔

میں ایک درخت کے نیچے کھڑا ہو گیا۔ چاند بادلوں سے نکل چکا تھا اور اس کی مدھم روشنی پھیل رہی تھی۔ یکایک پاس سے ایک ہلکی سی درد و غم میں ڈوبی ہوئی آواز آئی۔ میں ذرا آگے بڑھا۔ آواز پھر آئی۔ ایسا محسوس ہوا، گویا کوئی سوکھے ہوئے پتوں پر چل رہا ہے۔

ایک فوری جذبے کے زیرِ اثر میں نے چند قدم تیزی سے اٹھائے اور اردگرد دیکھا۔ دریا کے کنارے مٹی کے تودے پر کوئی شخص بیٹھا ہوا تھا۔ اُس نے آنکھوں پر ہاتھ رکھے ہوئے تھے۔ اور سر جھکایا ہوا تھا۔ درخت کے دو تین پتے اس پر گہرے۔ گہرا گہرا اُس نے ہاتھ اٹھا دیئے۔ اس کا چہرہ صاف طور پر نظر آ رہا تھا۔ یہ ناو، تھا۔

میں بجملت اس کے پاس پہنچا اور اس کے شانے پر ہاتھ رکھ دیئے۔ یکایک وہ پیچھے

ہٹ گیا۔

”اب مجھ پر رحم کر دو۔۔۔ رحم!“

”ناو؟“ میں نے کہا۔

”تم کون ہو؟“

یہ منظر دیکھ کر مجھے حیرت ہوئی کہ میں اس کے سامنے کھڑا ہوں، پھر بھی مجھے پوچھ رہا ہے!

”ناو! میں وہی شخص ہوں جو اس دن شہاب کے ساتھ تمہارے پاس آیا تھا اور

اس کے بعد بھی تم سے ملا تھا۔ میرا نام رندی ہے۔ اور تمہاری آنکھوں کو کیا ہوا۔۔۔ آنکھیں

کھولتے کیوں نہیں؟“

”تم نے میری آنکھوں کو دیکھ لیا؟ رندی!“

”آنکھیں کھولتے کیوں نہیں؟“

”میں اندھا کہہ دیا گیا ہوں۔۔۔ میں اب دیکھ نہیں سکتا؟“

”کس نے تم کو اندھا کیا؟“

”اُسی نے۔“

”ظالم ساحر نے؟ افسوس میں کیا دیکھ رہا ہوں!“

”میرے ساتھ تو جو کچھ ہوا، وہ ہوا۔ تم اپنی جان بچاؤ۔ خوفناک ساحر تمہاری تاک میں

ہے۔۔۔ جاؤ اپنی جان بچاؤ!“

” ڈرو نہیں نادو! میں اس ظالم سے سمجھ لوں گا۔“

” کیا کہہ رہے ہو تم — خوفناک ساحر کی طاقتوں سے تم واقف نہیں۔ مجھے اس نے اندھا کر دیا ہے تمہارے ساتھ بھی وہ یہی سلوک کرے گا۔“ یہ کہتے ہوئے اس نے اپنے ہاتھ کھینچ لئے۔

” لیکن تمہارے ساتھ یہ واقعہ پیش کیوں آیا؟“

” اس دن ساحر نے مجھے تم سے باتیں کرتے ہوئے دیکھ لیا تھا — اور ایک آدھ بات بھی سن لی تھی۔ یہ اسی کی سزا ہے، تم اپنی زندگی خطرے میں ڈال رہے ہو۔ جاؤ یہاں سے — ورنہ اسی زمین دوز کرے میں تمہارا بھی یہی حال ہوگا۔“

” یہ تو دریا کا کنارہ ہے۔“ میں نے کہا۔

” دریا کا کنارہ! — آہ کتنی مہیب سزا — آنکھوں سے محروم کر کے، جان لینا۔“

کتنی خوفناک سزا ہے؟“

” نادو! اس ظالم کے مظالم کا خاتمہ ہونے والا ہے، اس کی ہلاکت اب قریب آ چکی ہے۔“

” کیا کہہ رہے ہو تم رشیدی! وہ بے حد ظالم ہے اور نہایت خوفناک طاقتوں کا مالک

ہے۔ تم جاؤ اور اپنی جان بچاؤ۔“

” تمہیں چھوڑ کر تو میں نہیں جاسکتا۔“

” کیا کر و گے، میری طرح اندھا ہونا چاہتے ہو رشیدی! مجھے چھوڑ دو!“

” اور رجبہ —! میں آگے کہتا ہی چاہتا تھا کہ نادو نے میرے الفاظ کاٹ کر کہا۔“

” اس قسم کی باتیں مجھ سے نہ پوچھو!“

” اچھا یہاں کچھ نہ بتاؤ — چلو میرے ساتھ!“

” کہاں؟“

” میرے ہاں!“

” نہیں — یہ نہیں ہوگا۔“

” تمہیں چلنا ہوگا نادو!، یہ کہہ کر میں نے اس کے ہاتھ پکڑ لئے۔ کافی اصرار کے بعد وہ چلنے پر راضی ہوا۔“

(۸)

میں نے ایک ہاتھ میں جلیبی لیمپ اور دوسرے میں نادو کا ہاتھ پکڑا ہوا تھا۔ ہوا کے سرد جھونکے قیامت خیز شور پیدا کرتے ہوئے چل رہے تھے۔ درخت سائیں سائیں کہہ رہے تھے۔ چاند تاریک بادل میں چھپ گیا تھا۔ آسمان کے گوشے میں ایک تنہا ستارہ یوں نظر آ رہا تھا۔ گویا شام صحرا میں دور کسی فقیر کی کٹیہا میں ایک دیا روشن ہے۔ نادو، کو میں ہر قسم کے خطرے سے محفوظ ہونے کا یقین دلانا تھا۔ تاہم وہ سخت خوفزدہ تھا۔ اُسے تسلی دینے کے باوجود مجھے یہ محسوس ہو رہا تھا کہ کوئی بڑی مصیبت ہم پر آنے والی ہے۔ میں اُسے اپنے مکان میں لے جاتا چاہتا تھا مگر وہ کہیں اور جانے پر مُصر تھا۔ میں نے اس کی رائے پر عمل کرنا ہی مناسب سمجھا اور دریا کے دوسرے کنارے اپنے ایک دوست کے مکان میں جانے کا ارادہ کیا ساحل پر کوئی کشتی نظر نہیں آتی تھی۔ اس لئے میں اپنے مکان کی طرف چلنے لگا۔ کیونکہ میری اپنی کشتی مکان کے سامنے بندھی رہتی تھی۔ ابھی تک ہم نے ان پُر اسرار واقعات کے متعلق کچھ نہیں کہا تھا، جو چند دن سے پیش آرہے تھے۔ میں نے نادو کے ہاتھ کو دبایا اور کہا۔

” نادو! تم ساحر کے متعلق کچھ بھی بتانا نہیں چاہتے؟“

” میں کیا بتاؤں؟ تمہیں سب کچھ معلوم ہو جائے گا۔“ ساحر اس قدر خوفناک قوتوں کا مالک ہے کہ انسانی ذہن ان کا تصور بھی نہیں کر سکتا۔ افسوس تم اس کے راستے میں حائل ہو رہے ہو۔ اس کی قوت کے سامنے تمہاری ہستی ایک حقیر تھکے سے زیادہ وقعت نہیں رکھتی۔“

” ممکن ہے ایسا ہو۔“ میں نے کہا۔ ”مگر میں پوچھنا چاہتا ہوں۔ تم اس کا جواب دو!“

” تم خود کو ہلاکت میں ڈال رہے ہو!“

” نا دو! تم یہ الفاظ بار بار کیوں کہہ رہے ہو؟ ساحر نے کئی ہستیوں کو ہلاک کیا ہے۔ اب تم قہر آگیا ہے کہ اس سے بدلہ لیا جائے۔ ہماری قوت حقیر ہونے کے باوجود اس سے انتقام لینے میں کامیاب ہوگی۔ یہ میرا یقین ہے۔“

میں نے پُر جوش لہجے میں کہنا شروع کیا۔ ”میری زندگی کا صرف ایک ہی مقصد ہے، اور وہ بوڑھے ساحر کے پُر اسرار کاموں کو معلوم کرنا۔ لوگوں کو اس پنچہ آہنی سے بچانا۔ کیا تم اس کام میں میری مدد نہیں کر سکو گے؟“

میرے الفاظ سن کر اُس کی حالت میں بھی تغیر پیدا ہوا۔ ”تم جو کچھ کہہ رہے ہو، بالکل درست ہے۔ اتنا خوفناک اور ظالم شخص آج تک دُنیا میں پیدا نہیں ہوا۔“

ان باتوں کو بھوڑو، پہلے مجھے یہ بتاؤ ”رجیلہ کہاں ہے؟“

نادو آہستہ آہستہ کہنے لگا۔ ”میں نے اس دن بھی تمہیں بتانا چاہا تھا کہ ”رجیلہ“ مری نہیں۔ وہ ابھی زندہ ہے اس کے ساتھ کیا سلوک ہوگا۔ یہ میں نہیں جانتا، جس دن سے ساحر نے میری آنکھیں نکال دی ہیں، اس دن سے میں کچھ بھی نہیں دیکھ سکا، لیکن ایک بات ضرور ہے۔

رجیلہ کی زندگی محفوظ ہے!“

”ہاں!“

”اور محفوظ ہی رہے گی؟“

”اس کے متعلق میں کچھ نہیں جانتا...“

”اور یہ واقعات جو اس کے ساتھ پیش آئے، کیا راز اپنے اندر رکھتے ہیں؟“

صرف ایک راز۔ اور وہ یہ ہے۔ بوڑھا ساحر مدت سے ”سنہری بالوں والی دو شیرہ کو“ تلاش کر رہا تھا۔ اُسے ”رجیلہ“ نامی، نگر شہاب کے ساتھ۔ دو شیرہ کو شہاب سے علیحدہ کرنے کے واسطے جو کچھ اُس نے کیا، تم اس سے بے خبر نہیں ہو۔ شہاب کی کشتی کا الٹ جانا، ”رجیلہ“ کو پہاڑوں

والے مکان میں لے جانا، پھر اُسے مردہ بنا دینا، اور آخر میں اُسے قبر سے نکالنا، یہ تمام واقعات شہاب سے رجیلہ کو جدا کرنے کی ہولناک کوششیں تھیں۔“

” اور اب وہ کہاں ہے؟“

” ایک علیحدہ مکان میں — جس کی تمہیں خبر نہیں، اور نہ جس کی تجھے خبر ہے!“

” تمہیں اس کی خبر نہیں؟“

” بالکل نہیں — اسے ساحر کے مکان سے لے گئے تھے۔ کہاں؟ یہ میں نہیں جانتا،“

” وہ پہاڑوں والے مکان میں ہوگی!“

” نہیں — اس کی وجہ یہ ہے کہ تم نے اُسے دیکھ لیا ہے — ساحر کسی کو اپنے کاموں میں نخل نہیں دیکھ سکتا۔ جو شخص نخل ہوتا ہے یا تو اُسے مار ڈالتا ہے یا بالکل علیحدہ کر دیتا۔“

” تو بتاؤ کہ رجیلہ مر گئی تھی، پھر قبر سے نکال کر اُسے زندہ کیونکہ کیا گیا، اتنا عرصہ کیا وہ بے ہوش ہی پڑی رہی؟“

” نہیں، وہ بے ہوش نہیں تھی، مردہ تھی۔ اس کی رُوح ساحر نے نکال لی تھی — اور پھر قبر سے نکلنے کے بعد اُسے زندہ کر دیا گیا — ساحر اسی قسم کی خوفناک قوتوں کا مالک ہے!“

اس سے مجھے سخت حیرت ہوئی۔ یہ بات کبھی میرے وہم و گمان میں بھی نہیں آ سکتی تھی۔ یہ واقعہ سن کر میرے دل و دماغ پر خوف طاری ہو گیا۔ لیکن میں نے دل کٹہہ اکہ کے کہا۔

” تم مجھ سے کچھ چھپا رہے ہونا دو!“

” نہیں، ابھی کشتی نہیں آئی؟“

” بس چند قدم اور چلو۔“

اپنا کب مجھے پاؤں کی آہٹ سنائی دی۔ میں نے دائیں طرف دیکھا۔ وہاں کچھ بھی نظر نہیں آتا تھا۔

” وہ آگیا —؟“ نادر نے میری خاموشی اور مضطربانہ حرکت سے اندازہ لگا کر گہرائے

ہوئے کہا۔

”یہاں تو کوئی بھی نہیں۔ حوصلہ رکھو!“

ہم چلنے لگے۔ چند قدم طے کر کے میں نے پھر اپنی دائیں طرف دیکھا۔ چند ساتے حرکت کرتے ہوئے نظر آئے مگر اتنی جلدی غائب ہو گئے کہ میں نے اس منظر کو آنکھوں کا دھوکا سمجھا۔ چونکہ کشتی کے پاس پہنچ چکے تھے، اس لئے اس میں بیٹھ گئے اور کشتی چلنے لگی۔ ایک مبہم خوف میرے دل پر چھا چکا تھا اور میں محسوس کر رہا تھا کہ کوئی بڑی مصیبت ہم پر ٹوٹنے والی ہے۔ میں نے پیچھے مڑ کر دیکھا۔ ہمارے پیچھے ایک اور کشتی آرہی تھی۔ جس خطرے کا اندیشہ تھا، وہ پیش آرہا تھا۔

”تم خاموش کیوں ہو گئے؟“ نادو نے پوچھا۔

”کوئی خاص بات نہیں!“

”تم مجھ سے کچھ بھپانا چاہتے ہو۔ یہی بات ہے نا؟“

کشتی قریب آتی جا رہی تھی اور میرا ڈر بڑھتا جا رہا تھا۔

”بھئیے کیوں نہیں بتاتے رشدی! کیا معاملہ ہے؟“

”تم کیا پوچھنا چاہتے ہو؟“

”جو معاملہ ہے۔ میں نے تم سے پہلے کہہ دیا تھا کہ خطرہ آنے والا ہے، تم نے میری

بات نہ مانی!“

”ایک کشتی آرہی ہے، حوصلہ رکھو، میں مقابلہ کروں گا!“

”تم مقابلہ نہیں کر سکتے!“

اب ہماری کشتی وسط دریا میں پہنچ چکی تھی۔ ہماری اور دوسری کشتی کے درمیان

تین چار گز کا فاصلہ تھا۔

”نادو!“ میں نے اس کے شانے جھنجھوڑتے ہوئے کہا ”مصیبت آگئی ہے لیکن میں



اس کا مقابلہ کروں گا! کیا تم میری آخری آرزو پوری کرو گے؟“

”کیا؟ — کہو!“

”رحیلہ کہاں ہے؟“

”پہاڑوں والے مکان میں —“

”اُس کے ساتھ کیا ہوگا؟“

”اس کی زندگی سخت خطرے میں ہے۔ کل نصف رات کو اس کا دل —“

یہ ایک ایک بہت بڑا پتھر ہماری کشتی میں گرا اور اس کی آواز پتھر کی دھمک میں ڈوب گئی! پیشتر اس کے کہ وہ الفاظ دوبارہ کہتا، دو لچیم شخص پُجاری اور ساحر کو ڈکڑہماری کشتی میں آگئے میں تیزی سے اٹھا۔ اندھے کی حالت اُس وقت قابلِ رحم تھی۔ اُس نے اپنے ہاتھ اوپر اٹھائے ہوئے تھے۔ وہ اُس کی طرف آگے بڑھے، میں بھی آگے بڑھا۔ ایک لچیم و شخم شخص نے زور کے ساتھ میرے سینے پر گھونسا مارا۔ میں لڑکھڑا کر گہرے پڑا، پھر اٹھا۔ مگر دوسری بار بھی میرا یہی حشر ہوا اب میں نے مقابلہ کرنا مناسب نہ سمجھا۔ میرے منہ میں خون آگیا تھا، آنکھوں کے سامنے اندھیرا چھا رہا تھا۔ — مُردے کی مانند میں تختے پر بے حس و حرکت پڑ گیا۔ انہوں نے کشتی اُلٹ دی۔ میں پانی کے میچے جانے لگا۔ نیم بے ہوشی کی کیفیت تو مجھ پر طاری تھی، مگر اپنی موجودہ حالت کا اندازہ لگانے سے میں قاصر نہ رہا۔ میں نے ڈبکی لگائی اور دُور جا کر انتہائی کوشش سے آہستہ آہستہ تیرنے لگا۔

(۹)

جب میں کنارے پر پہنچا، میرا جوڑ جوڑ، عضو عضو ٹوٹ رہا تھا۔ سینے میں ناقابلِ برداشت درد محسوس ہو رہا تھا اور پاؤں کا تو یہ حال تھا کہ ایک قدم اٹھانا دو بھر تھا۔ سر کے کچلے حصے میں چپو کے لگنے سے سخت چوٹ آئی تھی اور ابھی تک زخم میں سے خون بہ رہا تھا۔ میں نے رومال زخم پر باندھ دیا اور ایک بڑے سے پتھر کے ساتھ سہارا لگا کر بیٹھ گیا۔ کافی دیر تک میں وہیں

بیٹھا رہا۔ پھر اٹھا اور بڑی مشکل سے قدم اٹھانے لگا۔ حالت یہ تھی کہ ایک ایک قدم پر محسوس ہوتا تھا کہ کسی نے دماغ پر نشتر چھبوا دیا ہے۔ آخر کار بدقت تمام گھر پہنچا اور پہنچتے ہی لیٹ گیا۔ درد لمحہ بہ لمحہ بڑھتا جا رہا تھا۔ یہاں تک کہ فرطِ نقاہت اور شدتِ درد سے مجھ پر بے ہوشی طاری ہو گئی۔ کچھ دیر بعد بے ہوشی تو دور ہو گئی لیکن درد میں کوئی کمی واقع نہ ہوتی۔ پہلو بدلنا بھی میرے لئے مشکل ہو گیا۔ ایسا محسوس ہوتا تھا گویا جسم آتشیں زنجیروں سے جکڑ دیا گیا ہے۔ تمام دن اسی حالت میں گزرا۔ شام کے وقت میں کہیں حرکت کرنے کے قابل ہو سکا۔ گزشتہ واقعات ایک ایک کہہ کے نگاہوں کے سامنے پھرنے لگے۔ بالخصوص بد نصیب اندھے کی دردناک موت کا واقعہ دل کو بے قرار کرنے لگا۔ کافی دیر تک میں مستغرق رہا۔ یکایک رنارو، کے آخری الفاظ میرے کانوں میں گونجنے لگے۔ رحیلہ کی پڑا سہرا نہ زندگی کا سوال میرے پیش نظر تھا۔ ممکن ہے، رحیلہ زندہ ہو۔ پھر اُسے پہچانا میرا فرض نہیں ہے؟ یہ سوال میرے دل میں پیدا ہوا۔ مگر اس حالت میں ساء کے مکان میں جانا اور ساحر کے کام میں مداخلت کرنا اتھاتی مصیبت کو دعوت دینے کے مترادف تھا۔ تاہم ایک جذبہ تھا۔ جو مجھے ہر مصیبت، ہر تکلیف برداشت کرنے پر آمادہ کر رہا تھا اور وہ جذبہ تھا رازہ جوئی کا۔ اس کے علاوہ رحیلہ کی زندگی پہچاننے کی تمنا بھی میری سعی و تجسس کو تقویت دے رہی تھی۔ میں بستر سے اٹھا اور مکان کے نیچے آیا۔ گھوڑے کی لگام پکڑی اور اس کے ساتھ آہستہ آہستہ چلنے لگا۔ چاند آسمان پر چمک رہا تھا۔ ہر طرف خاموشی چھائی ہوئی تھی۔ ہوا بھی تھم گئی تھی۔ میں گھوڑے کی پشت پر بیٹھ گیا۔ اور روانہ ہو گیا۔

ایک مضبوط ارادے کی قوت، ایک قوی جذبے کی طاقت، جسمانی تکلیفوں اور دنیاوی کسٹمکشنوں کے اثرات، مختصر سی دیر کے لئے ضرور زائل کر دیتی ہے۔ اس وقت میرا بھی یہی حال تھا۔ رازہ جوئی کا جذبہ، رحیلہ کی زندگی پہچاننے کا خیال میرے دل و دماغ پر پوری قوت کے ساتھ چھایا ہوا تھا۔ جسمانی تکلیف، اس خطرناک اقدام کا ہولناک انجام، بوڑھے ساحر کی ہیبتناک

شخصیت کی ہیبت خیزیاں، الغرض میں ان تمام چیزوں سے بے پروا ہو گیا تھا۔ فضا میں  
 میرے گھوڑے کی ٹاپوں کی آواز گونج رہی تھی۔ آخر کار میں منزل مقصود تک پہنچ گیا۔  
 پہاڑوں کے پاس ساحر کا مکان کھڑا تھا۔ میں نے گھوڑا درخت سے باندھ دیا۔ اب مشکل  
 یہ تھی کہ اوپر کیونکہ جاؤں؟ گھوڑے کو دیوار کے ساتھ کھڑا کر کے کھڑکی کی راہ سے اندر  
 داخل ہونے کا خیال میرے دل میں پیدا ہوا مگر ایک مبہم سا خوف دل پر طاری ہو گیا۔ بغیر  
 کچھ معلوم کئے خطرے میں پڑنا مناسب معلوم نہیں ہوتا تھا۔ پھر خیال آیا کہ اُس دن شہاب  
 نے بھی یہی اقدام کیا تھا، تاہم اس اقدام کے پس منظر کوئی اور جذبہ تھا۔ عشق کے رستے میں  
 عقل کی پختہ کاری اور دورانِ اندیشی کو ذرہ بھر اہمیت حاصل نہیں ہے۔ میں اسی کشمکش میں مبتلا  
 تھا کہ میرے پاس سے کوئی گزرا۔ میں درخت کی اوٹ میں ہو گیا۔ کچھ دُور جا کر اُس نے چند پتے  
 اٹھائے اور پھر واپس چلنے لگا۔ میں اسے دیکھنے لگا۔ وہ مکان کے عقب میں چلا۔ چند قدم طے کر کے  
 میں بھی وہاں پہنچ گیا۔ جہاں سے اُسے بخوبی دیکھ سکتا تھا۔ وہ آدمی ایک بڑی سی چٹان کے  
 پیچھے غائب ہو گیا۔ کچھ دیر میں وہاں کھڑا رہا پھر آہستہ آہستہ چٹان کی طرف چلا مجھے یقین تھا کہ اس  
 چٹان کے پیچھے مکان کو جانے کا راستہ ہے۔ چٹان کے پاس پہنچ کر میں جھکا، راز جوئی کے  
 جذبے نے اُکسایا اور میں چٹان کے پیچھے جا کر سیڑھیوں سے نیچے اترنے لگا۔ چار پانچ سیڑھیوں  
 کے بعد میں گھپ اندھیرے میں تھا۔ میں نے جیبی لمپ کو روشن کیا۔ یہ ایک زمین دوز کمرہ تھا۔  
 جس کے وسط میں بڑے بڑے ستون کھڑے تھے۔ میں آگے بڑھتا گیا اور جیسے جیسے آگے بڑھتا  
 جاتا تھا، جگہ زیادہ فراخ ہوتی جاتی تھی۔ حیران تھا کہ یہ کونسی جگہ ہے۔ آخر کار پلٹا اور دیوار کے  
 ساتھ ساتھ واپس آنے لگا۔ ایک جگہ پہنچ کر کافی روشنی دکھائی دی۔ وسط میں ایک خلاء سے  
 روشنی آ رہی تھی۔ میں نے سمجھ لیا کہ مکان کے نیچے کی جگہ ہے۔ اسی اثنا میں میری نظر ایک  
 اُوپچی سی جگہ پر پڑی۔ جلدی سے وہاں پہنچا، معلوم ہوا کہ یہ چبوترہ ہے اور اس کے بعد سیڑھیوں  
 چبوترے پر پہنچ کر میں نے سیڑھی پر قدم رکھ دیا۔ دل دھڑکنے لگا! میں نے دل کٹا کیا

اور چڑھنے لگا۔ یہاں تک کہ آخری پڑھی پڑھ پہنچ گیا۔ آگے ایک چھوٹا سا کمرہ تھا۔ میں نے ادھر ادھر دیکھا۔ وہاں کوئی بھی نہیں تھا۔ دیوار میں ایک دیباچل رہا تھا۔ آگے نشیبی راستہ تھا۔ دائیں طرف ایک اور کمرہ تھا۔ دروازے میں سے جھانک کر میں نے دیکھا، اندر سے ساحر کی آواز آرہی تھی۔ کمرے کے ایک گوشے میں روشنی تھی اور باقی حصہ نیم تاریکی میں تھا۔ جس گوشے میں روشنی تھی، وہاں دیوبی سامو، کی مورتی رکھی ہوئی تھی اور پہجاری اس کے سامنے سجدے میں گمراہ ہوا تھا۔ میں نے جرات کر کے دروازے میں قدم رکھا اور دیوار کے ساتھ لگ کر کھڑا ہو گیا۔ میری نظر ایک گوشے میں گئی۔۔۔ اور ایسا محسوس ہوا گویا میں کوئی وحشت ناک خواب دیکھ رہا ہوں۔ دیوار کے ساتھ رحیلہ کا مرجھایا ہوا چہرہ نظر آ رہا تھا۔ میں نے اُس پر نگاہیں گاڑ دیں۔ آہستہ آہستہ اُس نے اپنا ہاتھ پیشانی پر رکھا۔ میں قدم آگے بڑھانے ہی لگا تھا کہ ساحر کی خونخوار نظریں میری آنکھوں کے سامنے آگئیں وہ ایک طرف کھڑا تھا۔ خوف سے میں بے حس و حرکت کھڑا ہو گیا۔

آہ فطرتِ انسانی کی کمزوری!

رحیلہ کا چہرہ چھپ گیا۔ روشنی زیادہ مدہم ہو گئی۔ میں نے اُسے دیکھنے کی کوشش کی مگر بے سود! پہجاری اٹھا اور یہ الفاظ اُس کے لبوں سے نکلنے لگے۔

”میری سامو، اب وقت ہے کہ میری آرزو پوری ہو میری سامو! سامو!“

یہ کہتے ہوئے وہ مورتی کے پاؤں سے چمٹ گیا۔ چند لمحوں کے بعد ساحر، مورتی کے

پاس آیا اور اُس نے آہستہ سے کہا: ”بیٹا!“ یہ سن کر پہجاری اٹھ بیٹھا۔

”تمہاری آرزو پوری ہونے والی ہے۔ خاموش کھڑے رہو!“

”میری آرزو۔۔۔ میری آرزو پوری ہو جائے گی۔“

پہجاری نے مورتی پر نگاہیں گاڑ دیں اور خاموش ایک طرف کھڑا ہو گیا۔ ساحر تارک

گوشے میں چلا گیا۔ دو منٹ تک خاموشی طاری رہی۔ پھر فضا میں ایک ہلکی سی چیخ گونجی۔ پہجاری

سجدے میں گمراہ ہوا تھا اور اس کی ہلکی ہلکی آواز فضا میں گونج رہی تھی، مگر چیخ؟ میں کچھ نہ

سمجھ سکا۔

ساحر، ہاتھوں میں کچھ لئے ہوئے موڑتی کے پاس آیا۔ میں نے دیکھا کہ اس کے ہاتھوں میں پتے ہیں اور ان پر کوئی سُرخ سی چیز با  
پُجاری زور زور سے کچھ کہنے لگا۔ اس کے الفاظ میری سمجھ سے باہر تھے۔ پھر وہ اٹھا اور  
انگلیٹھی میں سے جلتی ہوئی لکڑیاں لے کر موڑتی کے سامنے کھڑا ہو گیا۔ موڑتی کے چہرے کے  
آگے دھواں اور شعلے تھے!! میں دو قدم آگے بڑھا۔ اب ساحر اور پُجاری کی خوفناک آوازیں  
گونجنے لگیں۔ میرے دل پر خوف طاری ہو گیا۔ دونوں کے ہاتھ پڑا سرار حرکت کرنے میں مشغول تھے۔  
وہ حرکت کیا تھی؟ دھوئیں اور شعلوں کی وجہ سے میں نہیں دیکھ سکتا تھا۔ پُجاری نے لکڑیاں  
انگلیٹھی میں رکھ دیں اور پھر واپس آ کر ساحر کے ساتھ کھڑا ہو گیا۔ چند لمحے کھڑے رہنے کے بعد  
دونوں سجدے میں گم ہو گئے۔ اس کے بعد جو منظر میں نے دیکھا وہ دم واپس تک بھی نہیں  
بھول سکتا۔ اُف کس قدر دہشت ناک واقعہ!!

موڑتی میں ذرا سی حرکت پیدا ہوئی۔ اس کے بازو آہستہ آہستہ اوپر اٹھنے لگے۔ فرط خوف سے  
میں کانپنے لگا۔ پُجاری جلدی سے اٹھا۔ اس کے لبوں سے نعرہ مسرت بلند ہوا اور وہ پڑا سرار  
موتی سے لپٹ گیا۔ میں نے اپنی آنکھوں کو ملا کہ کہیں خواب تو نہیں دیکھ رہا مگر یہ خواب  
نہیں تھا۔ میری زندگی کا سب سے زیادہ تھیرنا، سب سے بڑھ کر حیرت خیز واقعہ میری  
آنکھوں کے سامنے ہو رہا تھا۔

موڑتی برابر حرکت کر رہی تھی۔ اس کی آنکھوں میں چمک پیدا ہو رہی تھی۔ اس کے لبوں  
کو حرکت ہوتی اور فضا میں ایک شیریں آواز گونج اٹھی۔

فرط خوف و حیرت سے میرے پاؤں لڑکھڑانے لگے ہیں دیوار کے ساتھ سہارا لگا کر کھڑا ہو  
گیا۔ دل زور زور سے دھڑک رہا تھا۔ ایسا محسوس ہوتا تھا کہ وہ ہیبت ناک انسان، جسے دنیا ساحر  
کہتی ہے۔ میرے دل کی دھڑکن کو سُن رہا ہے اور ابھی اس کے خوشخوار بچے میرے سینے کی طرف

بڑھیں گے۔

بجاری جلتی ہوئی لکڑیاں اٹھائے رقص کر رہا تھا۔ کمرے میں روشنی پھیلتی جاتی تھی۔ میری زندگی انتہائی خطرے میں تھی اور یہ احساس برابر بڑھتا جا رہا تھا۔ یکا یک مجھے محسوس ہوا کہ میں گم رہا ہوں۔ دھم کی آواز آئی۔ اور پھر۔۔۔ ساعر کی خوف ناک، خونخوار نظریں میرے چہرے کے قریب تھیں۔ اُس نے مجھے پاؤں کی ٹھوکہ پس لگائیں اور گریختے ہوئے لہجے میں کچھ کہا، اس کے بعد کئی طاقتور ہاتھوں نے مجھے پکڑ لیا اور لے جانے لگے۔ میں بے ہوش ہو گیا۔!

جب میں ہوش میں آیا تو دیکھا کہ اس مکان کے نیچے ستون کے ساتھ مضبوط ریسے سے باندھ دیا گیا ہوں۔ اوپر خلا میں سے روشنی میرے پاس منحصر سی جگہ پر پڑ رہی تھی۔ باقی حصہ تاریکی میں تھا۔ سامنے کے ستون ہیبت ناک اثر دہوں کی مانند پھینکارتے ہوئے معلوم ہو رہے تھے۔ میرا جسم اس مضبوطی اور سختی سے جکڑا گیا تھا کہ فدا سی حرکت بھی نہیں کر سکتا تھا۔ کس قدر مہیب سزا تھی۔ میں نے نظریں اوپر اٹھا کر خلا کو دیکھا۔ ساعر کی خونخوار، خوف ناک آنکھیں چمک رہی تھیں۔ بلعون انسان! میرے کام میں مداخلت کرنے کی یہ سزا ہے! اُس نے گم جیتی ہوئی آواز میں کہا۔ میں نے نظریں جھکا لیں اور اپنے آپ کو مطعون کرنے لگا کہ کیوں یہ اقدام کیا؟

بھوک اور پیاس کی شدت، فرط لقاہت اور اپنے درد ناک انجام کا تصور، آہ اس وقت میں کتنی مصیبت میں تھا؟ قلم اس وقت کی مصیبت کا اظہار کرنے سے قاصر ہے!

وقت گزرتا گیا اور تکلیف بڑھتی گئی۔ دل چاہتا تھا کہ موت جلد آجائے تاکہ اس ناقابل برداشت مصیبت سے نجات ملے۔ اب بھی اس حالت کا خیال کرتا ہوں تو بے اختیار کانپ جاتا ہوں۔ ساعر بار بار آکر خلا میں سے مجھے خوف ناک انجام کی خبر دیتا۔ میں کہتا چاہتا کہ مجھے ہلاک کر دے۔ میری زبان سے ایک لفظ بھی نہ نکلتا تھا۔

اب دن ہے یا رات، میں یہ امتیاز کرنے سے قاصر تھا۔ ہر آنے والا میری تکلیف میں اضافہ کر رہا تھا۔ اس وقت جب کہ مجھے محسوس ہو رہا تھا کہ ایک دو منٹ کے بعد میرا خاتمہ

ہو جائے گا۔ ایک، نرم و نازک ہاتھ میرے شانے پر لگا۔ دو تین لمحوں کے بعد ایک حسین پیکر میرے سامنے تھا۔ یہ حسین پیکر دیوی سامو تھی۔ زندہ حسین و جمیل عورت!!

”تم کتنی مصیبت میں ہو؟“ اُس نے پتھر بن آواز میں کہا۔

میں نے اپنی زبان باہر نکالی وہ وہاں سے چلی گئی۔ چند منٹ کے بعد واپس آئی۔ اس کے ایک ہاتھ میں گلاس تھا اور دوسرے میں جلتی ہوئی لکڑی۔ گلاس اُس نے میرے منہ سے لگا دیا۔

مجھ میں ذرا سی قوت پیدا ہوئی۔ پھر اُس نے جلتی ہوئی لکڑی سے میرے رتے کو آگ لگا دی۔

دو تین منٹ کے بعد میں آزاد تھا اور وہ سنہری بالوں والی حسین و جمیل لگنے پر اسرار عورت مسکرا کر مجھے دیکھ رہی تھی۔

”سامو! سامو!!“

پجاری کی آواز اُوپر سے آئی۔ سامو چلی گئی۔ میں باہر نکلا اور چلنے لگا۔

گھوڑا بھوکا پیاسا، درخت کے ساتھ بندھا تھا۔ میں نے اُسے کھولا۔ اس خیال سے کہ کہیں ساحر دیکھ نہ لے اور میں پھر کسی جانگداز مصیبت میں گرفتار نہ ہو جاؤں، میں گھوڑے کی پشت پر بیٹھ گیا۔ کافی دُور جانے کے بعد میں اُترا۔ گھوڑے کو چستے میں سے پانی پلا یا اور پھر روانہ ہو گیا۔ جب میں گھر پہنچا میرے ریشے ریشے اور رگ رگ میں درد کی لہریں اُٹھ رہی تھیں۔ تمام جسم میں جکڑے رہنے کی وجہ سے سخت تکلیف ہو رہی تھی۔ سینے پر تو ہاتھ بھی نہیں رکھا جاتا تھا۔ سر سے خون بہ رہا۔ گھر گھر دن پڑھ گیا تھا۔ ایک دوست کی تیمارداری نے مجھے مرتے مرتے بچا لیا۔ چند دن گزر جانے کے بعد کہیں جا کر میں چلنے پھرنے کے قابل ہو سکا۔ جسمانی تکلیف میں تو کمی واقع ہوئی مگر ذہنی اضطراب لمحہ بھر بھی چین لینے نہیں دیتا تھا۔ واقعات نے کچھ اس طرح کی صورت اختیار کر لی تھی کہ میں عجیب کشمکش میں گرفتار تھا۔ حیرت خیز واقعات میری آنکھوں کے سامنے پیش آچکا تھا۔ اور سب سے بڑھ کر حیرت ناک واقعہ دیوی سامو کا زندہ ہونا تھا۔ ایک بے جان، بے حس و حرکت سنگِ مرمر کی ٹورتی کا چلنا، پھرنا اور بولنا چالنا اور

مسکراتا۔ اُف کتنا تعجب خیز امر تھا۔ اس کے ساتھ ہی مجھے اس بات کا بھی یقین ہو گیا کہ ساعر ایسی خوفناک قوتوں کا مالک ہے جنہیں انسانی ذہن تصور میں بھی نہیں لاسکتا۔ میں دیر تک انہی خیالات میں غرق رہا۔ جب رات کے وقت بستر پر سویا تو یہی واقعات آنکھوں کے سامنے پھرنے لگے۔ ایک واقعہ تو بار بار میرے ذہن میں آتا۔ بار بار ذہن میں آکر بے تاب کرتا اور وہ واقعہ اس وقت پیش آیا تھا جب کہ میں زندگی اور موت کے درمیان لٹک رہا تھا، یعنی سامو کا مجھے پانی پلانا، میرے رستے کو جلانا اور میری زندگی بچانا۔! جب اُس نے گلاس میرے مُنہ سے لگایا تھا، اس وقت وہ کتنی خوبصورت، کتنی حسین معلوم ہو رہی تھی۔

سامو —!

حُسن ترین عورت، مگر اس کے ساتھ نہایت پڑا سرا۔! جب اُس نے میرے شانے پر ہاتھ رکھ کر، مجھے سیاہ لابی لابی پلکوں کے پیچھے مسکراتی ہوئی آنکھوں سے دیکھا تھا تو ایک عجیب کیفیت مجھ پر طاری ہو گئی تھی۔ اُس کے سُرخ رخساروں پر پکھرے ہوئے سنہری بال کتنے دلآویز منظر آنکھوں کے سامنے پیش کر رہے تھے؟ مجھے شاید اس پڑا سرا عورت سے محبت ہو گئی ہے۔ میں نے دل میں کہا اور بے تاب ہو کر کروٹ بدلی۔ سامو کا مُسکراتا ہوا چہرہ میری نظروں کے سامنے تھا۔

ایک دن گزر گیا لیکن یہ عجیب و غریب جذبہ میرے دل کی گہرائیوں میں ترقی کرتا گیا مجھے یقین ہو گیا کہ یہ بے تابی سامو کی محبت کے باعث ہے لیکن جب یہ خیال آتا کہ چند دن ہی ہوتے مرنے مرنے بچا ہوں اور دیوی سامو کا زندہ دیکھنا بھی فریب نظر ہے تو ذہن گنہ گشتہ واقعات دہرانے لگا۔ بار بار غور کرتے اور دہرانے کے بعد بھی میں اس خیال کو رو نہ کر سکا۔ کہ سامو کو میری نظروں نے زندہ دیکھا ہے۔ رحیلہ کے ساتھ کیا کیا کیا؟ شاید یہ رحیلہ ہی ہو، مگر رحیلہ اور سامو کی صورتوں میں بہت فرق ہے۔ گودونوں کے بال سنہری تھے، تاہم ان میں کسی قسم کی منشا بہت نہیں تھی۔ اچانک مجھے وہ الفاظ یاد آگئے جو اندھے نادونے کشتی میں کہے تھے: رحیلہ کا دل، افسوس میں آگے



کچھ نہ سُن سکا معلوم نہیں یہ کتنا بڑا راز تھا۔ بچپن میں میں نے سنا تھا کہ انسانی دل دیوی کے سامنے پیش کرنے سے آرزو پوری ہو جاتی ہے اور یہاں کونسی آرزو تھی، دیوی کا زندہ ہونا۔! ممکن ہے رجیلہ کا دل سامو کے سامنے پیش کیا گیا ہو اور وہ اُسی دل کی گہری حیات سے زندہ ہو گئی ہو! یہ خیالات ایک ساتھ میرے دماغ میں آئے۔ اسی عالم استغراق میں میں سو گیا۔ صبح اُٹھا تو وہی خطرناک جذبہ کافی ترقی حاصل کر چکا تھا اور وہ جذبہ کیا تھا؟ سامو کی محبت! یہ سامو کی محبت ہی تھی، جس نے مجھے اس مہلک مقام پر جانے کے لئے اکسایا۔ میں گھوڑے پر سوار ہو کر روانہ ہو گیا۔

سُورج غروب ہو رہا تھا۔ جیب میں ساحر کے مکان کے پاس پہنچا۔ ابھی گھوڑے کو باندھ رہا تھا کہ میری نظروں نے دُور ایک شعلہ دیکھا۔ میں وہیں کھڑا ہو گیا۔ ایک دو منٹ کے بعد سامو جلتی ہوئی لمبی لمبی لکڑیاں ہاتھوں میں اُٹھائے، اُچھلتی کودتی سامنے کے میدان میں آگئی۔ میں آگے بڑھ کر جھاڑیوں کے پیچھے کھڑا ہو گیا۔ حسین ساحرہ عجیب انداز میں رقص کرنے لگی تھی وہی دیر کے بعد ٹھہر گئی۔ اُس کی لکڑیاں آدھی سے زیادہ جل چکی تھیں۔ مجھ سے چند گز کے فاصلے پر دائیں جانب آگ بلند ہوئی۔ میں حیران تھا کہ کیا ماجرا ہے کہ وہاں سے پُجاری جلتی ہوئی لکڑیاں لئے آگے بڑھا۔ سامو نے وہ لکڑیاں پھینک دیں اور دوسری لکڑیاں پکڑ کر اپنے شغل میں مشغول ہو گئی۔ کیسا عجیب نظارہ تھا۔ جو شخص خود جلتی ہوئی لکڑیاں اُٹھا کر عبادت کے طور پر دیوی کے سامنے ناپاکرتا تھا۔ اب اُس کے سامنے اس کی معبودہ اُسے خوش کرنے کے واسطے ناپاچ رہی تھی۔

وہ لکڑیاں بھی نصف سے زیادہ جل گئیں۔ اُس نے لکڑیاں پھینک دیں اور مسکراتی ہوئی پُجاری کی طرف آئی۔ پُجاری نے آگے بڑھ کر اُسے آغوش میں لے لیا۔

”میری محبوبہ سامو!“ پُجاری کے لبوں سے نکلا اور اُس کے ہونٹ سامو کے ہونٹوں

کی طرف بڑھنے لگے۔

سامونے اپنے ہونٹ علیحدہ کر دیتے۔ اس کے چہرے پر آزر دگی کے آثار نمایاں تھے۔  
پنجاری نے ہاتھ چھوڑ دیئے۔ ہلکی سی شیریں آواز مجھے یہ کہتے ہوئے سنائی دی۔

”لوڑھے ہونٹ!“

ساتو، ایک طرف کوچلنے لگی پنجاری بھی اس کے پیچھے روانہ ہو گیا وہ چلنے لگے اور میں جھاڑیوں  
میں سے نکل کر انہیں دیکھتا رہا۔ جب وہ نظروں سے اوجھل ہو گئے تو میں نے ادھر ادھر دیکھا۔ سامنے  
کا منظر دیکھ کر میرا دل لرز گیا۔ سامر خوفناک نظروں سے میری طرف دیکھ رہا تھا میں بجلی کی سی تیزی کے  
ساتھ پیچھے ہٹا۔ گھوڑے کو کھولا اور اس پر سوار ہو کر روانہ ہو گیا۔

مکان کے قریب آ کر میں گھوڑے سے اُترا اور چلنے لگا۔ یکا یک رحیلہ کی قبر کے پاس مجھے  
اُبھری ہوئی کوئی چیز دکھائی دی۔ عجلت وہاں پہنچا۔ رحیلہ کی قبر کا پتھر علیحدہ کھڑا کیا ہوا تھا۔  
اینٹیں اکھڑی ہوئی تھیں۔ میں نے قبر کے اندر دیکھا، وہاں چند اینٹوں کے سوا اور کچھ بھی نہیں تھا۔  
دوسرے دن شام کے وقت میں ایک جنر نے اختیار کے زیر اثر جلدی جلدی قدم اٹھاتا ہوا  
رحیلہ کی قبر کے پاس پہنچا۔ وہ اُسی حالت میں تھی جس حالت میں میں ایک دن پیشتر اُسے دیکھ چکا  
تھا۔ پتھر ایک طرف پڑا تھا۔ اکھڑی ہوئی اینٹیں دوسری جانب اور اُن کے درمیان ایک خوفناک گڑھا۔  
میں نے جی پی لیمپ روشن کر کے نہایت احتیاط کے ساتھ اس پر اسرا کر گڑھے میں نظر ڈالی۔ اینٹوں  
کے علاوہ درخت کے چند پتے بھی نظر آ رہے تھے۔ ان کے سوا وہاں کچھ نہیں تھا۔ چند منٹ وہیں  
کھڑا رہا، ہجوم خیالات میں غرق۔ حیرت ناک واقعات کے تسلسل نے مجھے اس مقام پر پہنچا دیا  
تھا، جہاں تھیر زلے سے تھیر زلے واقعی بھی انسانی ذہن پر زیادہ اثر نہیں ڈال سکتا میں نے  
کیا کچھ نہیں دیکھا تھا۔ بے جان، بے حس و حرکت سنگ مرمر کی مورتی کا زندہ ہونا، مدفون  
نعش کا قبر میں سے لے جایا جانا۔ اور ابھی مجھے محسوس ہو رہا تھا کہ اُن سے بڑھ کر تعجب انگیز و  
مجرب العقول واقعات رونما ہونے والے ہیں۔

جب کافی تاریکی پھیل گئی تو میں آہستہ آہستہ قدم اٹھاتا ہوا مکان کو چلنے لگا۔ ہوا کے

تیز و سرد جھونکے درختوں سے ٹکرا کر اس طرح شور پیدا کر رہے تھے۔ گویا ایک زخمی شیرنی مسموم تیر پہلو میں لئے چنگھاڑ رہی ہے۔ فضائے بسیط میں سیاہ بادل مصر قدیم کے حبشی غلاموں کی مانند وحشیانہ رقص کر رہے تھے۔ ایک سیاہ بادل کے پاس مڑجھایا ہوا افسردہ چاند اس طرح نظر آ رہا تھا گویا ایک بد قسمت عورت ماتمی لباس میں بلبوس ہاتھوں میں چراغ پکڑے، رات کی تاریکی میں مٹو کریں کھاتی ہوئی، گمہ تی پڑتی، اپنے شوہر کے مرقد کی طرف جا رہی ہے۔

میں گھر جا کر کھڑکی کے پاس بیٹھ گیا اور باہر دیکھنے لگا۔ وہاں بیٹھے ہوئے مٹوڑی ہی دیر گزری تھی کہ میرے دل میں ساحر کے مکان میں جانے کی آرزو پیدا ہوئی۔ سامو کا حسین و جمیل دلاویز اور سحرنا چہرہ میری آنکھوں کے آگے پھرنے لگا۔ میں بعجلت مکان سے نیچے اتر آیا اور گھوڑے پر سوار ہو کر ساحر کے مکان کی طرف روانہ ہو گیا۔ یہ عجیب بات تھی کہ جب میں ساحر کے مکان سے کچھ فاصلے پر گھوڑے سے اتر رہا تھا، اس وقت یہ خیال کہ آج کی رات ایک ہولناک ترین واقعہ رونما ہونے والا ہے یقین کی قوت حاصل کر چکا تھا۔ مکان کے پہلو میں عظیم الہیاء پہاڑ بزدبان خاموشی میرے یقین کی تائید کر رہے تھے۔ گھوڑے کو باندھ کر میں مکان کے عقب میں پہنچا۔ ابھی چٹان کے پاس بھی نہیں پہنچا تھا کہ پاس ہی میری نگاہوں نے کسی شخص کو دیکھا۔ میں ایک طرف ہو گیا۔ اس شخص کا چہرہ دوسری طرف تھا۔ یکایک اُس نے میری طرف رخ کیا۔ میں نے چاند کی مدھم روشنی میں دیکھا کہ وہ شہاب ہے۔!!

قریب جا کر میں نے اُس کے شانے پر ہاتھ رکھ دیا۔

”شہاب!“

شہاب نے میری طرف دیکھا۔ غصے سے اُس کی آنکھیں خونفشاں نظر آ رہی تھیں۔

”رشدی! تمہیں کچھ خبر ہے؟“ اُس نے بلند آواز سے کہا۔

”آہستہ سے بولو“ میں نے اُنکی لبوں پر رکھتے ہوئے کہا۔ موقع کی نزاکت کا خیال رکھنا چاہیے۔“

”تم نہیں جانتے، کیا ہوا ہے؟“

” کہو، کوئی اور گل کھلا ہے؟“

” اس قدر ظلم —؟“

” مجبوریہ کی موت انسان کے لئے سب سے بڑا ظلم ہے!،“

” یہی نہیں بلکہ اس کی نعش بھی قبر میں نہیں ہے — سنتے ہو رشتہ دار!،“

تم نے اس کی قبر کھودی ہے؟ میں نے متعجبانہ پوچھا۔

” ہاں سخت بے تاب ہو کہہ میں اس کی قبر پر گیا اور اس کی قبر کھود ڈالی — مگر اس کی نعش

— اس کی نعش کہاں گئی — اُسے کون لے گیا؟“

میں نے اسے ساحر کے پاس زندہ دیکھا ہے، میں نے بے اختیار ہو کہہ کہہ دیا۔ دفن

کہنے کے بعد اُسے زندہ تو میں نے دیکھا تھا۔ مگر کیا وہ اس وقت بھی زندہ تھی؟ اس کے

متعلق مجھے کیا خبر ہو سکتی تھی؟

” زندہ — کون؟ میری رحیلہ؟“ یہ کہتے ہوئے شہاب مجھے آنکھیں پھاڑ پھاڑ کر دیکھنے لگا۔

ابھی سب کچھ معلوم ہو جائے گا!،“

” کیا —؟“

” اتنا مضطرب ہونے کی ضرورت نہیں ہے، شہاب!،“

شہاب دیوانوں کی طرح مکان کی طرف جانے لگا۔

” شہاب!، میں نے جلدی سے اس کا یا زو پکڑ لیا“ مکان میں جانے کا راستہ بھی تمہیں

معلوم ہے؟“

” اس کی ضرورت بھی کیا ہے؟ میں اندھ چلا جاؤں گا — کسی نہ کسی طرح!،“

” ذرا ٹھہرو مجھے راستہ معلوم ہے۔ صبر سے کام لو، ورنہ بنا بنایا کھیل بگڑ جائے گا،“

” تو چلو —!،“

اس وقت شہاب کی عجیب حالت تھی۔ میں نے اس کا ہاتھ پکڑ لیا اور چٹان کے عقب

میں جا کر ٹھہر گیا۔ لیمپ روشن کیا اور اس کے آگے بیٹری پر قدم رکھ دیا۔ اضطراب و سبجان کے باعث وہ بار بار مجھ سے آگے بڑھنے کی کوشش کرتا اور تیزی سے چلنے کے لئے کہتا۔ بیٹری کے بعد اب زمین دوز کمرہ آچکا تھا۔ ہم دونوں ساتھ ساتھ چلنے لگے۔ کافی دور تک چلے گئے۔ مگر اوپر جانے کی بیٹریاں نہ ملیں۔ افسوس میں راستہ بھول گیا تھا۔ ہمارے آگے روشنی کا مدھم سا حلقہ نور نظر آ رہا تھا اور دائیں بائیں خوفناک تاریکی ہیبت ناک خاموشی!

شہاب نے اپنا ہاتھ چھڑانے کی کوشش کی مگر میں نے اسے مصنوعی سے پکڑے رکھا۔ آخری حد تک پہنچنے کے بعد ہم دونوں مرے۔ ایک ایک طرف روشنی نظر آئی۔ شہاب اپنا ہاتھ چھڑا کر جلدی سے وہاں پہنچا۔ میں بھی اس کے پیچھے وہاں گیا۔ ہم دونوں فلا کے نیچے تھے۔ وہی جگہ جہاں مجھے ستون کے ساتھ جکڑ کر باندھ دیا گیا تھا اور جہاں میری نگاہوں نے ایک خواب جھیل کو انسانی پیکر میں دیکھا تھا۔ مجھے قریب ہی ستون کے پاس کوئی چیز پڑی ہوئی دکھائی دی۔ میں فوراً اس کے پاس پہنچا اور جیسی لیمپ کی روشنی میں ایک نہایت لرزہ خیز منظر دیکھا۔ رحیلہ کی نعش خاک پر پڑی تھی۔ اس کے سینے میں بڑا سا شگاف تھا۔ کس قدر بولناک منظر!!

شہاب دیکھتے ہی نعش سے لپٹ گیا۔

اس منظر نے تمام بھری ہوئی کرہلیوں کو ملا دیا۔ ساعر کو رحیلہ کی نہیں، رحیلہ کے دل کی ضرورت تھی۔ کشتی میں اندھا نادو، ماہی کہتا چاہتا تھا۔ اس بد نصیب عورت کے دل ہی نے بے جان مورتی میں زندگی پیدا کی تھی۔ میں نے شہاب کے شانے پر ہاتھ رکھا۔ وہ برابر اپنی مردہ محبوبہ کی بے نور مگر حسرت بدامن آنکھوں کو دیکھ رہا تھا۔

» بد نصیب دوست! اٹھو، قسمت کو یہی منظور تھا۔ «

شہاب نے پیٹی پیٹی نظروں سے مجھے دیکھا اور خاموش رہا۔

» شہاب! اب اٹھو۔ قسمت نے ہمیں کیا کچھ نہیں دکھایا؟ «

” میری رحیلہ کی نعش — سینہ —؟“

” ہاں یہ میں بھی دیکھ رہا ہوں، تمہاری مجبورہ مر گئی تھی — اور اب بھی وہ مردہ حالت میں ہے“

یہ تمام کارروائی اس شیطان کی ہے — میں اس کی ہڈیاں چبا ڈالوں گا! — اس کی  
خونقشاں آنکھیں چمکنے لگیں اور اُس نے نعش کو اٹھالیا۔ ”میں ابھی اس کے ٹکڑے ٹکڑے سے کدوں گا۔  
اننا ظلم —؟“

میں نے اس کا دامن پکڑا، مگر وہ دامن چھڑا کر تاریکی میں غائب ہو گیا۔ پھر دھم کی سی  
آواز آئی۔ میں نے سمجھا، وہ گر پڑا ہے۔ اس لئے اس طرف بڑھنے لگا۔ ابھی چند قدم ہی اٹھائے  
تھے کہ ایک دم دھم دھم کی سی آوازیں آنے لگیں۔ یکا یک میں لجم و شخم آدمیوں کی گرفت میں  
جکڑا ہوا تھا۔ چار پانچ آدمی اور آ رہے تھے۔ وہ مصنوعی کے ساتھ پکڑ کر مجھے لے جانے لگے۔  
موت کی ہولناک تصویر میری آنکھوں میں پھرنے لگی۔ سیرٹھیاں چڑھنے کے بعد میں ساحر کی  
خونخوار نظروں کے سامنے تھا۔ خلا کے پاس ساحر کھڑا تھا اور اس کے پاس پجاری خلا  
میں دیکھ رہا تھا۔

” کیوں بدتخت انسان! تو ابھی زندہ ہے؟“ ساحر نے مجھے دیکھ کر کہہ جتی ہوئی آواز  
میں کہا۔

” میری آخری آرزو؟“ پجاری نے ملتجبانہ نظروں سے ساحر کی طرف دیکھتے ہوئے کہا۔  
” ہاں!“ یہ کہہ کر ساحر نے اپنا دایاں ہاتھ اُس کی پشت پر رکھ دیا۔ ”تمہاری آخری آرزو  
کے پورا ہونے کا وقت آ گیا ہے۔“

پھر اُس نے گھور کر مجھے دیکھا۔ ”حقیر سہتی! یہاں آ کر بیٹھ جا۔“

یہ سن کر میں کرسی پر بیٹھ گیا۔ خوف نے میرے لب سے سی دیئے تھے۔ پجاری لپچاتی

ہوئی نظروں سے میرے بازوؤں اور سینے کو دیکھنے لگا۔

” میری آخری آرزو —“

وہ ابھی فقرہ ختم کرنے بھی نہیں پایا تھا کہ شہاب کو تین چار آدمی پکڑے ہوئے اوپر لے آئے۔

”تم پھر آگے شہاب! تمہاری رحیلہ مرچکی ہے اور یہ صدمہ تمہارے لئے کافی تھا۔ مگر تم اپنی جان بھی گنوا نا چاہتے ہو۔ آج تمہاری یہ آرزو بھی پوری کر دے جائے گی۔“

”شیطان! کیسے۔۔۔! شہاب نے غصے سے لرزتی ہوئی آواز میں کہا۔

ساحر نے خونخوار نظروں سے اُسے دیکھا اور کہا ”خاموشی سے یہاں کھڑے رہو۔ تمہارا خاتمہ قریب ہے۔“

”میرا خاتمہ کرنے سے پہلے میں تمہاری ہڈیاں چبا ڈالوں گا، شیطان!“

”تم خاموش نہیں ہو گے؟“

”نہیں!“

”اتنی جرات! تم میری طاقتوں سے واقف نہیں ہو؟“

”واقف ہوں اور انہیں مٹا دینے کے لئے آیا ہوں بے رحم، سٹاک، شیطان!“

”اس کی سزا یہ ہے کہ تمہارے جسم میں ایک غیر رُوح داخل کی جائے گی اور تمہاری رُوح

ہمیشہ کے لئے فضا میں غم سے جلتی رہے گی۔“ ساحر نے گہج گہج کہا اور ایک آدمی کی طرف

اشارہ کیا۔ وہ باہر چلا گیا اور جب آیا تو اُس کے ہاتھوں میں مضبوط رستے اور سلاخیں تھیں۔

ان آدمیوں نے شہاب کو کمرسی پر بٹھا کر رسی سے اس طرح جکڑ دیا کہ وہ حرکت بھی نہیں کر

سکتا تھا اور مجھے انہوں نے کمرے کے ایک گوشے میں ایک موٹے سے ستون کے ساتھ

باندھ دیا، ساحر، نے مجھے دیکھتے ہوئے سلاخیں میرے قریب ہی رکھی ہوئی انگلیٹھی میں ڈال

دیں اور مجھ سے مخاطب ہو کر کہا۔ ”تم نے کئی دفعہ میرے کاموں میں مداخلت کی اور میری سزا

سے بچتے رہے، مگر آج کوئی طاقت بھی تمہیں میرے ہاتھ سے نہیں بچا سکے گی۔ تھوڑی دیر کے

بعد تم ہمیشہ کے لئے اندھے ہو جاؤ گے!“

اس کے بعد ساعر، نے خلا کے قریب ایک چھوٹی سی میز رکھ دی۔ اس کے اوپر دو شیشے کے ظروف رکھے ہوئے تھے۔ پُجاری اس تمام کارروائی کو نہایت دلچسپی کے ساتھ دیکھ رہا تھا۔ بعد ازیں ساعر کے حکم سے اُس کے تمام خادم باہر نکل گئے۔ ساعر نے دروازہ بند کر دیا اور کُنڈی لگا دی۔

میرے قریب سلاخیں آگ میں تپ رہی تھیں۔ اپنی نہیب ترین سزا کا تصور کر کے میں اپنی حرکت پر تکتھانے لگا۔ پُجاری بھی کمرہ سی پر بیٹھ گیا۔ اس کی آنکھیں چمک رہی تھیں۔ یکایک ساعر نے بڑبڑاتے ہوئے اپنے بازو اوپر اٹھائے۔ سغلہ طراز خوشخوار نظروں سے شہاب کو دیکھا۔ پھر اس کے سینے پر دونوں ہاتھ رکھ دیتے۔ میں نے دیکھا کہ شہاب کے چہرے پر مُردنی چھا رہی ہے۔ ساعر نے ایک طرف اٹھایا اور اس کا ڈھکنا اٹھا کر شہاب کے قریب لے آیا۔ پھر ڈھکنا اس پر رکھ کر طرف کو میز پر رکھ دیا۔

میری متحیر نظروں نے دیکھا کہ طرف کے اندر مختصر سا دھواں تیز رہا تھا اور شہاب بالکل لے جس و حرکت، بے جان، مُردہ، کمرہ سی پر پڑا ہے۔ یہی کارروائی اُس نے پُجاری کے ساتھ بھی کی۔

میز کے اوپر دو ظروف پڑے تھے، جن میں دو انسانوں کی رُو عین مقید تھیں۔ ساعر، کی پیشانی پر پسینہ آ گیا تھا۔ آنکھیں زیادہ خوفناک ہو گئی تھیں۔ اُس نے پیشانی پر ہاتھ پھیرا۔ پھر اس کا ہاتھ ایک طرف کی طرف بڑھا۔ طرف اٹھا کر وہ شہاب کے جسم کے قریب لایا۔ اس کا ڈھکنا اٹھا دیا اور پھر۔!

شہاب کے چہرے پر ذرا سی سُرخی دوڑنے لگی۔ ساعر کا چہرہ خوشی سے دمک اٹھا اور وہ جلدی جلدی شہاب کا رستہ کھولنے لگا۔ رستے سے جکڑے ہوئے انسان کے چہرے سے مُردنی جا چکی تھی۔

”لو میں نے تمہاری آخری آرزو بھی پوری کر دی۔ سامو کا حُسن و شباب لوٹو، یہ



کہتے ہوئے اس نے شہاب کو بالکل آزاد کر دیا۔ شہاب کے بازوؤں میں حرکت ہوئی۔ اس کا  
چہرہ متغیر ہونے لگا۔

چند لمحوں کے بعد اس کی آنکھیں مٹرخ ہو گئیں اور وہ ایک دم ساحر پر چھپٹا۔  
”شیطان، ذلیل!“ ساحر چھپے ہٹنے لگا مگر شہاب کے ہاتھ اس کی گردن تک پہنچ  
چکے تھے۔ دونوں گتھم گتھا ہو گئے۔ ساحر اس کی گرفت سے نکلنے کی کوشش کرنے لگا۔ شہاب  
کی گرفت ذرا ڈھیلی ہوئی۔ مگر پھر اس نے گردن دبوچ لی۔ گتھم گتھا حالت میں وہ میرے قریب  
آگئے۔ ساحر کی پتلیاں نکلنے لگیں۔ شہاب کی ٹانگ انکبٹھی میں چلی گئی۔ تمام آگ بجھ گئی۔ اور  
اُس کے کپڑوں کو آگ بھی لگ گئی، مگر اُس نے ساحر کی گردن نہ چھوڑی۔ ساحر نے آخری بار  
زور لگایا۔ مگر بے سود۔ شہاب کی انگلیاں اس کی گردن میں دھنس گئی تھیں۔ ساحر کی تمام  
جدوجہد ختم ہو چکی تھی۔ وہ لٹ کھڑا آیا۔ شہاب پیچھے ہٹا اور خلائ میں گر پڑا۔ زور سے دھم  
کی آواز پیدا ہوئی۔!

اب بوڑھا ساحر۔ مردہ میرے سامنے پڑا تھا۔

میں اپنی جان بچانے کے لئے سوچنے لگا۔ ایک خیال میرے دماغ میں پیدا ہوا۔ لکڑی کا  
ایک جلتا ہوا ٹکڑا میرے پاؤں کے پاس آپڑا تھا۔ میں نے بڑی مشکل کے ساتھ اسے  
پاؤں کی انگلیوں میں دبا کر کھڑا کیا۔ اُس کا جلتا ہوا سر اسے تک پہنچ گیا۔ رستہ جلنے لگا۔  
دروازے پر کسی نے زور سے دھمک دی اور ساتھ ہی آواز آئی۔ دروازہ کھولو۔!  
میں نے آواز پہچان لی۔ یہ آواز اُسی عورت کی تھی جو چند دن پیشتر دیوبی سامو کی بے جان  
مورتی تھی!

آخر کار میں آزاد ہو گیا۔ میں نے جلدی سے دروازہ کھولا۔ سامو اندر آگئی۔ یکایک  
اُس کی نظر مردہ پجاری پر پڑی وہ تیزی کے ساتھ وہاں پہنچی اور اس پر جھبک گئی۔  
”میرے محبوب!، سامو نے شیریں آواز میں کہا۔

مردہ کیا بول سکتا تھا۔ یکایک میں نے دیکھا کہ ایک طرف سے دھوئیں کے بادل اٹھ

رہے ہیں۔

”میرے محبوب! سامونے دوبارہ کہا۔“ تم بولتے کیوں نہیں؟

مردہ بے حس و حرکت پڑا تھا۔

”اوہ! تمہارا جسم سرد ہے، حس و حرکت، مردہ — آہ یہ کیا ہو گیا۔“

”اس کی جان نکل چکی ہے۔“ میں نے نزدیک آکر کہا۔ اس نے آنسو بھری آنکھیں

میری طرف اٹھائیں اور خاموشی کے ساتھ پجاری کا سر اپنے زانو پر رکھ لیا اور سسکیاں

بھری بھر کر رونے لگی۔ اس کے دلاویز رخساروں پر بہتے ہوئے موٹے موٹے آنسوؤں کا

عینناک منظر اب تک میری آنکھوں کے سامنے پھرا رہا ہے۔

”میرے محبوب! تم مردہ — بے جان!“

ایک طرف سے آگ کے شعلے بلند ہو رہے تھے۔ دھوئیں کے بادل مکرے کی فضا

میں منڈلا رہے تھے

”سامو! میں نے گھبرا کر کہا۔“ مکان میں آگ لگ گئی ہے۔“

وہ بغیر میری طرف دیکھے، سسکیاں بھر کر روتی رہی۔ ”میرے محبوب!“ بار بار اس

کے لبوں سے نکلتا تھا۔ ”سامو! تم کیا کر رہی ہو، مکان میں آگ لگ گئی ہے۔ اٹھو!“ یہ کہتے

ہوتے میں نے اس کی طرف ہلکا سا ہلکا سا دیا۔ اس نے میرا ہاتھ جھٹک دیا۔ میں اپنے محبوب کے ساتھ

مروں گی۔“

”نہیں تم ایسا نہیں کر سکتیں۔ یہاں ایک لمحہ بھی ٹھہرنا ہلاکت کو دعوت دینا ہے۔“

اٹھو سامو!“

”نہیں، میں نہیں جاؤں گی۔ تم جاؤ، میرا محبوب مر چکا ہے۔ اس کے بغیر میں

زندہ نہیں رہ سکتی — تم جاؤ۔“

یہ سُن کر میں نے آفری بار اُس کی طرف ہاتھ بڑھایا، مگر اُس نے اب کے بھی میرا ہاتھ  
 جھٹک دیا۔ اس کے سنہری بالوں میں آگ لگ چکی تھی۔ مگر اس کا پیارا، حسین و جمیل چہرہ مُرہ  
 پُجاری کے چہرے پر سھکا ہوا تھا۔ بالوس ہو کر میں دروازے سے نکلا۔ آگ یہاں بھی پہنچ  
 چکی تھی۔ کھڑکی کے پاس پہنچ کر میں نے نیچے پھلانگ لگا دی نیچے پہنچ کر مجھے معلوم ہوا کہ پُجاری  
 کی رُوح طرف میں بند تھی۔ مگر اس وقت کیا ہو سکتا تھا؟ پانی سر سے گزر چکا تھا۔  
 آگ کے خوفناک اور آتشیں شعلے لرزہ خیز آواز پیدا کرتے ہوئے مکان کو بڑی تیزی  
 کے ساتھ نکل رہے تھے اور میں ایک ٹیلے پر کھڑا یہ منظر دیکھ رہا تھا۔  
 آگ بڑھتی جا رہی تھی۔ دھوئیں کے سائے اس طرح زمین پر نظر آ رہے تھے۔ گویا بھوت  
 موت کی وادی میں وحشیانہ رقص کر رہے ہیں۔

میں سوچنے لگا کہ اگر ساحر غلطی نہ کرتا اور شہاب کے پیکر میں پُجاری ہی کی رُوح داخل  
 کر دیتا تو پھر؟ میں دُنیا کی سب سے بڑی نعمت، بصارت سے محروم ہو کر، موت کے  
 آہنی پنچے میں گم قمار ہو جاتا۔ مگر قسمت کو کچھ اور ہی منظور تھا۔ کچھ دیر کے بعد مکان کی بجائے  
 راکھ اور اینٹوں کے تودے، جلے ہوئے ستون اور کہیں چھوٹی چھوٹی دیواریں نظر آ رہی  
 تھیں۔ آہ! سب کچھ جل چکا تھا۔

# چاہِ بابل

## ہاروت ماروت کی داستان

مکرم دوست —!

مکمل پانچ ماہ کی خاموشی کے بعد ایک تازہ ”رومان“ بھیج کر اپنی زندگی کا ثبوت دے رہا ہوں۔ اس مدت میں مجھے کن کن صبر آزمایا مرحلے سے گزرنا پڑا۔ کیسے کیسے حوصلہ فرسا واقعات سے میری ہمت کو دوچار ہونا پڑا؟ یہ ایک لمبی داستان ہے، ایک طویل قصہ ہے، جسے تمام و کمال بیان کرنا ناممکن بھی ہے اور نامناسب بھی۔ مختصر یہ کہ اس وقت جب کہ کافی تنگ و دو، جدوجہد اور اُمید و بیم کے بعد میرے دل و دماغ کو سکون میسر ہوا ہے۔ میں اپنے ذہن میں بے شمار ”تازہ رومان“ موجود پاتا ہوں۔ یہ رنگین و دلآویز ”رومان“ سننے کے لئے تم بیتاب ہو گے؟ مگر دوست! میں سب کچھ ایک ہی بار کیونکر بھیج سکتا ہوں۔ اور شاید تم خود بھی اسے مناسب نہ سمجھو۔ تمام رومان یکے بعد دیگرے تمہارے پاس پہنچ جائیں گے جس دلچسپی کے ساتھ میں اس سلسلے میں اپنا فرض ادا کر رہا ہوں کیا اس سے وعدہ شکنی کا احتمال ہو سکتا ہے؟

میرے عزیز دور افتادہ دوست! میرے لئے صحرے کے ذرے ذرے میں ایک تھیرا دُنیا آباد ہے۔ پہاڑ مجھے فطرت کی عظمت و جبروت کا ہیبت ناک راگ سناتے ہیں۔ صحرا کی وسعتیں قدرت کی بھیب و لامحدود قوتوں کا پتہ دیتی ہیں۔ ریت کے طوفان کھروبر پر

حکومت کرنے والی ہستی، کی عظمت و جلال کا مظاہرہ کرتے ہوئے ہر طرف چھا جلتے ہیں صبح کے وقت سورج کی اولین معصوم شعاعیں، ریت کے تودوں کی جبین پر ناچ ناچ کرے ایک دلنواز نغمہ میری رُوح کو سناتی ہیں اور ہنگامِ شام اُونچے اُونچے، سوکھے درخت سسکیاں بھر بھر کرے، کائنات کی دُکھ بھری کہانی سناتے ہوئے تاریکی میں غائب ہو جاتے ہیں۔ میرے پیارے دوست! میں کیسی عجیب و غریب دُنیا میں سانس لے رہا ہوں میری زندگی کیسے کیسے ہو ٹھہرا یا تھیرا واقعات سے گزرا، یہی ہے؟ تم تصور میں بھی ان کا اندازہ نہیں لگا سکتے۔ صحرا کی دُنیا کے اسرار و رموز صحرا نورد ہی کا دل جلنے!

جیسا کہ میں گزشتہ خطوط میں بتا چکا ہوں، صحرا کی زندگی مسرتوں اور مصیبتوں کا ایک عجیب و غریب مجموعہ ہے۔ اس میں مسرتیں ہیں تو بے شمار، مصیبتیں ہیں تو بے پایاں، اور میں انہی بے شمار مسرتوں اور بے پایاں مصیبتوں میں زندگی گزار رہا ہوں۔

گزشتہ مہینے میں، جہاں میں نے کئی حضرات کا سامان کیا۔ وہاں ایک خاص تکلیف بھی اُٹھانی پڑی۔ حضرات کے اظہار کی ضرورت نہیں سمجھتا کیونکہ صحرا میں رہ کر زندگی کو محفوظ سمجھنا ایک خوفناک غلط فہمی ہے اور ویسے بھی مستقبل قریب میں میرے بھئیے ہوئے ”رومان“ پڑھ کر تم ایک حد تک اُن کا اندازہ لگا سکو گے! اب رہ گیا ایک خاص تکلیف کا ذکر، تو سنو! تم جانتے ہو، میرا پیارا ہمسفر آغا ہر آم ایک بوڑھا آدمی ہے۔ نوجوانانہ ہمت کے باوجود اُس کے قوارمزور و مضحمل ہیں۔ جو صحرائی زندگی کی مصیبتوں کا بخوبی مقابلہ نہیں کر سکتے۔ یہی وجہ ہے کہ اُس کے آرام کی خاطر بعض اوقات میں کئی دن ایک ہی جگہ قیام رکھتا ہوں، مگر میری ادنیٰ اسی احتیاط ان مصیبتوں کو نہیں روک سکتی۔ اس معمولی سی کوشش سے میرا بوڑھا ہمسفر اتعداد تکلیفوں سے کیونکہ محفوظ رہ سکتا ہے؟

پچھلے دنوں تھکاوٹ کے باعث وہ بُخار میں مبتلا ہو گیا اور اس پُستیزاویہ کہ پاؤں کا زخم جو قزلباشوں کا منہل ہو چکا تھا، بد قسمتی سے خطرناک صورت اختیار کر گیا۔ مجھے اپنے سامنے سے

بے حد محبت ہے اس کی شیریں کلامی میر سے لئے اپنے اندر غاص دلچسپی کا سامان رکھتی ہے اور اس کی جواں ہمئی استقامتِ طبع اور مستقل مزاجی ہر لحاظ سے قابلِ تعریف و احترام! اس لئے اُسے تکلیف میں دیکھ کر میر سے دل کو بہت تکلیف ہونے لگتی ہے۔ وہ ہر وقت خیمے میں لیٹا رہتا تھا اور میں اس کی تیمارداری میں ہمہ تن مصروف! یہاں معالج اور دوائیں کہاں؟ اس دُنیا میں بوٹیوں کا استعمال ہی غنیمت ہے۔ میں نے بھی اس کے زخم کے ساتھ یہی سلوک کیا۔ قدرت نے میری حقیر مساعی کو نواز اور وہ رُو بہ صحت ہونے لگا۔ آغا بہرام اگرچہ بوڑھا اور کمزور ہے، مگر میر سے دوست! سچ کہتا ہوں، انتہائی تکلیف کے عالم میں بھی میں نے اُس کے لبوں پر مسکراہٹ دیکھی۔ ایک دفعہ تو اس کی حالت اتنی خطرناک ہو گئی کہ میں اُس کی زندگی سے مایوس ہو گیا۔ اُس نے میری مایوسانہ حالت کو دیکھا اور مجھے تسلی و تشفی دی۔ اس وقت مجھے حیرت ہوتی تھی کہ یہ بوڑھا انسان جو قبر کے بالکل قریب پہنچ گیا ہے، کیونکر اپنے ہوش و حواس کو قائم رکھ سکا ہے؟ بہر حال اب اُسے صحت حاصل ہو گئی۔ ایسے حوصلہ مند شریکِ سفر پر کسے فخر نہ ہوگا۔؟

مندرجہ بالا سطور میں تو میں نے اپنے متعلق بہت کچھ بنا دیا۔ اب تازہ "رومان" کے متعلق کچھ نہ سنو۔ یہ تو تم سمجھ گئے ہو گے کہ یہ ان تین داستانوں میں سے آخری داستان ہے جو بوڑھے کے توسط سے ہمیں حاصل ہوئیں۔ وادی نیل کی خون آشام ساحرہ کاروانِ محبت تم سن چکے۔ اب وادی فرات کی حسین قاتلہ کی داستانِ عشق بھی سن لو۔ "بابل" کے متعلق تم نے تو ارتخ میں بہت کچھ پڑھا ہوگا اور شاید میری طرح یہ پڑا سرار نام لیتے ہوئے تم بھی اپنے دل میں ایک عجیب کیفیت محسوس کرتے ہو گے!

میں جب اس کا خیال کرتا ہوں تو میرے تصور کی نگاہوں کے سامنے ماضی کے بحرِ بے پایاں کی سطحِ پیدائش ایسا شہر نمودار ہو جاتا ہے، جس کے اوپنے اوپنے مہبت ناک یمنار، پڑا سرار باغ اور شاندار معبد ہزاروں سال پیشتر کی انسانی زندگی کے حالات سناتے ہیں۔ "بابل" انسانیت کا اولین گہوارہ، جہاں دُنیا سے قدیم کا قاہرہ اعظم سکندر سور ہا ہے۔ جہاں

فرات کے کنارے یہودی ولی خدر ابدی خواب میں محو ہے، جہاں نرود نے خدائی کا دعویٰ کیا، پھر انتہائی ذلت کے عالم میں موت کے گھاٹ اُتر گیا۔ جہاں اپنی محبوبہ "اشارت" کے لئے ایک قاہر بادشاہ "بنو کد نذر اعظم" نے معلق باغات لگوائے۔ بابل — جہاں عیاش بادشاہ "بلیشفر" کے شاہانہ غرور نے شاندار مگر آخری بزم عشرت میں "مقدس پیالوں" کی توہین کی۔ بابل — جہاں عیش پرست بادشاہ ہیروڈ نے اپنی سوتیلی بیٹی "سلومی" کے سحرزاحن پر عاشق و محبت کا شہر — بابل — دُنیا کے ایک گوشے میں کھنڈروں کی صورت میں عظمت پیشیں پر ماتم کرتا ہوا، بد نصیب بابل — آہ میرے دوست! اس وقت میرے دل کی عجیب کیفیت ہے!

زمانہ ابتدائے آفرینش سے ہاتھوں میں زلزلے، سیلاب اور آگ کے آتشیں شعلے لئے، شاندار شہروں کو اپنی ایک ہی ٹھوکر سے تباہ کرتا ہوا، متمدن ملکوں کو حقیر سے حقیر حملے میں کھنڈر بناتا ہوا، آبادیوں کو صحرا اور جنگلوں کو بحری خطوں میں تبدیل کرتا ہوا ناقابل تصور عجلت کے ساتھ بجاگتا چلا جا رہا ہے۔ کیا یہ ممکن نہیں کہ بابل و نینوا کی طرح موجودہ متمدن و مہذب شہر برباد ہو جائیں، یہ ہولناک صحرا، جس کے ہر گوشے میں تمہارا صحرا نورد دوست تمہیں خط لکھ رہا ہے۔ آبادی میں تبدیل ہو جائے اور تمہارا حسین و جمیل شہر ایک ہولناک صحرا؟ دنیا میں ایسا ہوتا رہا ہے اور ایسا ہوتا رہے گا۔

خیر میرے دوست! آج تمہیں اس طلسم و جادو کی سرنہ میں (جسے بابل کہتے ہیں) کی خون آشام سینہ کی دردناک نگرہ دل آواز داستانِ محبت سناتا ہوں۔ پہلی داستانوں کی طرح کہنے والے نے اس میں حصہ نہیں لیا۔ یہ ایک داستان ہے، کسی کی زبانی سُنی ہوئی اور کسی کے قلم سے لکھی ہوئی۔ بوڑھے نے اسے کہاں سے حاصل کیا اور کیونکہ کیا؟ یہ میں نہیں جانتا۔ مجھے ایسا محسوس ہوتا ہے کہ بوڑھا اب بھی میرے پہلو میں بیٹھا ہوا اسے پڑھ رہا ہے — اچھا اب رخصت!

تمہارا اپنا "صحرا نورد"

(۱)

مرزہ میں بابل کے ذرے ذرے پر مسرورانہ کیفیت چھائی ہوئی تھی۔ ہر شخص کا چہرہ قرط مسرت سے سُرخ تھا۔ ہر جگہ نہایت فراخ دلی کے ساتھ دادِ عیش دی جا رہی تھی۔ دلیا کی سطح پر بہتی ہوئی کشتیوں کی مانند، فضا میں منڈلاتے ہوئے، رنگ برنگ کے بادل گرج گرج کر زمین والوں کو عیش پرستی کی صلوات عام دے رہے تھے اور زمین والے ان کا پیغام سن سن کر اس طرح مشغول ہو و لعب تھے، گویا ان کی زندگی سے زندگی کے تمام فرائض کی پابندی ہٹا دی گئی ہے۔

بات دراصل یہ تھی کہ چند سال پیشتر اہل بابل نے ایک بہت بڑی مصیبت سے نجات پائی تھی۔ اور اُس دن اُسی کی مسرور یاد میں ہر جگہ بنیم عشرت قائم تھی۔ یہ مصیبت کیا تھی؟ اس کی تفصیل یہ ہے۔ کچھ عرصہ ہوا، لگاتار بارش اور دریا سفرات کی ہولناک طغیانی نے مل کر شہر کے بیشتر حصے کو پانی میں غرق کر دیا۔ دیوتاؤں کے آگے گڑ گڑا گڑا گڑا کر دے دے مانگنے کے باوجود بارش کے زور میں ذرہ بھر کمی واقع نہ ہوئی۔ ماہرینِ سحریات کی مسلسل ساحرانہ کوششوں کے باوصف طغیانی میں کوئی فرق پیدا نہ ہو سکا۔ اس عالمِ سرسیمگی میں لوگوں سے جو کچھ بن بڑا، کیا، مگر انہیں اس بات کا پورا یقین ہو گیا تھا کہ عنقریب وہ موت کے ظالم پنجے میں گرفتار ہوں گے۔ بلند، عالی شان عمارتیں منہدم ہو رہی تھیں اور ان کے مالک ہرنوں کی طرح، جو شکاری کو دیکھ کر، اپنی جان بچانے کے لئے انتہائی تیزی کے ساتھ بھاگنے لگتے ہیں، ادھر سے ادھر، ادھر سے ادھر دوڑتے پھر رہے تھے۔ یکایک "رب الشمس" کے مند "عیسیر" کی ایک معمولی سی کاہتہ "مفتی" نے اعلان کیا کہ وہ لوگوں کو اس مصیبتِ عظمیٰ سے بچا سکتی ہے۔ ڈوبتے کو تنگے کا سہارا، لوگ اس کی طرف متوجہ ہو گئے۔ وہ ایک بلند مینار پر چڑھ گئی اور اس کے ساتھ ہی پانی کے زور میں کمی ہونے لگی۔ اس کے بعد لوگوں کی مسرور حیرت زدہ نظریں دیکھ رہی تھیں کہ بارش ختم گئی اور سیلاب رُک گیا ہے۔ صاف ظاہر ہے کہ "بابل" کی اس مصیبت کو دور کرنے والی "کاہتہ" ہی تھی۔ اس لئے جیب وہ مینار سے نیچے اترتی تو لوگ اُس کی بے حد عزت کرتے لگے۔ آہستہ آہستہ ان کے عقیدت مندانہ جذبات میں ترقی ہوتی ہو گئی۔ یہاں تک کہ موت کے بعد اُسے



”ربہ مفی“ اور ”مادرِ بابل“ کے ناموں سے یاد کیا جانے لگا۔ چونکہ اس دن اہل بابل نے موت کے خوفناک چنگل سے رہائی حاصل کی تھی، اس لئے اس خوشی میں داو عیش دے رہے تھے۔ مغربیوں نے غریبانہ طور پر بزمِ عشرت قائم کر رکھی تھی اور طبقہ امرا نے وسیع پیمانے پر۔

بابل کے دولت مند تاجرا عماس، نے اپنے اجاب ورققار کو مدعا کیا ہوا تھا۔ اس کے وسیع اور شاندار مکان سے ملحق ایک بہت بڑے میدان میں عیش پرستی کا مظاہرہ کیا جا رہا تھا۔ بے شمار غلام شراب ناپ سے بھرے ہوئے ٹمکے اٹھائے لوگوں میں گھوم رہے تھے۔ جہاں کہیں انکلی کا اشارہ ہوا، ایک غلام بھڑکیا اور شراب سے بھرا ہوا جام اشارہ کرنے والے کے سامنے پیش ہوا۔ پینے والے نے آدھا پیا اور آدھا کپڑوں پر گرا کر خالی جام کو بے پروائی سے پھینک دیا۔ غلاموں کے ساتھ ساتھ حسین و جمیل خادما تیں سنہری طشتوں میں طرح طرح کے لذیذ خوشنما پھل لئے دلربا یا تہ ادک کے ساتھ عیش پرستوں کو دیکھتی، نیشیں آواز میں ”ربہ مفی“ کی تعریف کے دلنواز گیت گاتی ہوتی، لہراتے ہوئے رنگیں پھر پیروں کی مانند پھر رہی تھیں۔ فضا میں قمقمے بلند ہو رہے تھے اور ہر طرف شورِ نوشا نوش بہا تھا۔

ایک طرف سنگ مرمر کی سیڑھیوں کے اوپر، سنگِ احمر کی نشست گاہ پر کاہن اور بوجاری بیٹھے تھے۔ ان کی عیش پرستی کا انداز ہی نہر الا تھا۔ تروتازہ پھل اور اعلیٰ سے اعلیٰ قسم کی شراب سے برتر نظروں نہیں ان کے سامنے رکھے ہوئے تھے اور وہ تہایت سنجیدگی کے ساتھ ”ربہ مفی“ کی تعریف کے گیت گارہے تھے۔ ان کے درمیان ”ربہ مفی“ کا حسین و جمیل مجسمہ ایسا وہ تھا، جسے وہ یارِ عقیقہ تمدانہ نگاہوں سے دیکھ رہے تھے۔ بعض شراب اور پھل دونوں سے لطف اندوز ہو رہے تھے، اور دونین عیش پرست انسانوں کی اجمتہ حرکات کی طرف اشارہ کر کے مسکرا رہے تھے۔ سارا دن کھیل تماشے ہوتے رہے۔ شہر کی مشہور و معروف رقاصاؤں نے استادانِ رقص کے معنیوں نے طرح طرح کے گیت گائے۔ الغرض ہر قسم کی رنگ رلیاں ہوتی رہیں۔ دن کے اختتام پر سب سے بڑھ کر شاندار پروگرام ہونے والا تھا اور لوگ اسی پروگرام کا بیتا با تہ انتظار کر رہے تھے کہ ایک مجمع پر ایک تازہ مسرت کی لہر دوڑ گئی۔ لوگوں کی نگاہیں میدان کے جنوبی حصے کے ایک بلند چو تڑے کی جانب اٹھیں۔ چو تڑے

پر ”ربہ متقی“ کا مجسمہ ایستادہ تھا اور اس کے قریب ایک اور رنگین مجسمہ۔ فضا میں مسرت کے نعرے گونجنے لگے۔  
 کاہن اپنے شغل میں مصروف تھے اگرچہ ان میں سے چند ایک کن اھیوں سے اس طرف بھی دیکھ رہے تھے۔  
 یہ ایک رنگین مجسمے کو حرکت ہوئی چند لمحوں کے بعد مجمع کے سامنے بائبل کی سب سے بڑی رفاصہ حسین و جمیل  
 ”سمیرا“ رقص کرنے لگی۔ ساحرانہ انداز میں ناچتی ہوئی وہ یوں نظر آتی تھی۔ گویا چاند کی آغوش میں بادہ احرار کی  
 ایک موج پر کیف اچھل رہی ہے یا طلسماتی فضا میں ایک زندہ نغمہ تیر رہا ہے۔

رفا صہ سمیرا، بائبل کی سب سے بڑھ کر مشتاق رفاصہ تھی وہ زمین پر رقص کرتی تھی اور اس کی محبت  
 لوگوں کے دلوں میں رقصاں — وہ اس وقت بھی رقص کر رہی تھی اور اس کے پاؤں کی ہر ایک جنبش کے  
 ساتھ دلوں کی دھڑکن میں ترقی ہو رہی تھی۔ رقص ختم ہو گیا۔ رفاصہ نگاہوں کے مجوم میں ایک شاندار جگہ  
 پر بیٹھ گئی۔ میزبان نے اعلان کیا کہ رفاصہ مجمع میں سے ہر ایک کو اپنے ہاتھ سے شراب کا جام دے گی یہ  
 مژدہ دلنواز سنتے ہی مجمع کی رگوں میں مسرت کی لہر دوڑ گئی۔ رفاصہ مسکراتی ہوئی اٹھی اور لوگوں کو دیکھنے لگی  
 دلوں کی عقیدتوں کا مجوم آنکھوں میں مچلنے لگا، مگر کاہنوں کے چہروں پر غصے کے آثار نمودار تھے۔  
 رفاصہ سمیرا جو لاکھوں دلوں پر حکمران تھی۔ ان کے نزدیک فاحشہ عورت سے زیادہ حیثیت نہیں رکھتی تھی۔  
 انہوں نے گھور کر میزبان کی طرف دیکھا اور میزبان نے منہ دوسری طرف پھیر لیا۔

خادما میں شراب سے بھرے ہوئے ظروف اور جام اٹھا کر اس کے ساتھ چلنے لگیں۔ جس طرف جام  
 جاتا تھا، پیاسی نظریں اٹھ کر رفاصہ کے چہرے پر گم جاتی تھیں۔

اب کاہن باقی رہ گئے تھے۔ رفاصہ معرورانہ انداز میں سیڑھیوں پر چڑھنے لگی۔ کاہنوں کے چہروں پر  
 غصہ اور کراہت کے آثار پیدا ہوئے اور ان میں سے ایک بوڑھے کاہن نے جس کا نام ”امراہیل“ تھا۔  
 اور جو رب الشمس، کا کاہن تھا، حقارت سے منہ دوسری طرف پھیر لیا۔ رفاصہ نے یہ توہین انگریز منظر دیکھا  
 تو سب سے پہلے اس کی طرف بڑھی — اور جام اس کی طرف بڑھایا۔

”میں ایک ذلیل فاحشہ عورت کے ہاتھوں سے جام پیوں؟ یہ کہتے ہوئے کاہن نے جام پرے  
 پھینک دیا۔ رفاصہ کا چہرہ غصہ سے سرخ ہو گیا۔ اس کی آنکھوں سے چنگاریاں نکلنے لگیں اس کے دل

میں بھی یہ خیال نہیں آسکتا تھا کہ کوئی شخص اس کے ساتھ ایسا ذلت انگیز سلوک کر سکتا ہے۔ تمام مجمع بہوت و ششدری اس منظر کو دیکھ رہا تھا۔

” اتنی جرات بوڑھے گدھے؟“ رفاصہ نے خشناک نظروں سے بوڑھے کاہن کو دیکھتے ہوئے کہا۔

” رب الشمس کی تم پر لعنت! “ کاہن نے کمر خست آواز میں کہا۔

رفاصہ کے تن بدن میں آگ لگ گئی۔ بوڑھے کتے، اس نے گم جہتی ہوئی آواز میں کہا اور

بوڑھے کے سفید بالوں کو پکڑ لیا۔ بوڑھا اٹھنے لگا۔ مگر اس سے پیشتر کہ وہ کھڑا ہو یا بال چھڑائے رفاصہ

نے اسے زور سے دھکا دیا اور کمزور بوڑھا جسم لڑھکتا ہوا سیڑھیوں سے گرتے لگا۔

کاہن بے حس و حرکت کھڑے تھے۔ انہیں کبھی یقین بھی نہیں آسکتا تھا کہ ان کے معزز ساتھی کے

ساتھ ایسا سلوک بھی ہو سکتا ہے!

(۲)

تمام مجمع پر ایک ناقابل بیان سنسنی چھا گئی۔ جبرت میں ڈوبی ہوئی نظریں تھیں، جو نعرش پر گڑھی

تھیں۔ تانسف میں غرق نگاہیں تھیں، جو آنے والی مصیبتِ عظمیٰ کا اعلان کر رہی تھیں۔ عیش و عشرت

کے ولولے کسی عنقریب آنے والی مصیبت کے تصور کے سائے میں دم توڑ رہے تھے۔ لوگوں کو محسوس

ہو رہا تھا کہ نعرش کے پھٹے پھٹے خوفناک دیدوں میں سے ایک عظیم مصیبت، ایک بہت بڑی تباہی جھانک

رہی ہے۔ مرحوم کاہن کی بوڑھی بیوی شمرطی، غم اندوز نظروں سے اپنے بے جان خاوند کو دیکھ رہی تھی۔

رفاصہ نے ادھر ادھر نظر ڈالی اور خاموشی کے ساتھ ایک طرف چلنے لگی۔ کاہنوں نے لاش کو اٹھایا اور

بیزبان کے گھر کی طرف لے چلے۔ مجمع میں سے کئی لوگ ان کے ساتھ شامل ہو گئے اور باقی اس واقعے

پر اظہارِ خیال کرنے لگے۔ ہر ایک کو یقین تھا کہ اہل بابل، پر کوئی مصیبت آنے والی ہے۔ بزمِ عشرت

میں ایک کاہن کی ہلاکت اور وہ بھی ایسی ذلت کے ساتھ یقیناً ایک غیر معمولی واقعہ تھا۔ بعض افراد کے

دلوں میں رفاصہ کے خلاف غصے کی آگ بھڑک رہی تھی اور یہ وہ تھے، جنہیں اس ساصرہ جمیل نے

کبھی قابلِ التفات نہیں سمجھا تھا، مگر بیشتر تعداد ان لوگوں کی تھی جو اس واقعے کو اتفاقی امر کہتے تھے۔

ان کا خیال تھا کہ کاہن نے رقاہہ کی سخت توہین کی تھی۔ جس کے جواب میں اُس نے بھی کاہن کی بے عزتی کی ہے۔ رقاہہ کا ارادہ اُسے ہلاک کرنے کا نہیں تھا۔ وہ ایک مغرورانہ سلوک کا جواب مغرورانہ میں دینا چاہتی تھی۔ یہ سب کچھ تھا، مگر اس کا کیا علاج کہ بزمِ محشر میں کاہن ہلاک ہو گیا تھا؟ ہاروت، بابل کا ایک حسین و جمیل نوجوان، میدان کے گوشے میں اپنے ساتھی سے اس حادثے کے متعلق گفتگو کر رہا تھا اس کا ساتھی کہہ رہا تھا۔

» ایک دفعہ جب بزمِ عیش میں کاہن کو ہلاک کیا گیا تھا تو ایک زلزلہ آیا تھا۔ اب دیکھئے غریب لوگوں پر کیا مصیبت ٹوٹتی ہے!«

ہاروت نے اپنے ساتھی کو عجیب انداز سے دیکھا اور خاموش رہا۔

» رقاہہ کی تکابوٹی کر دینی چاہیے۔« اُس کے ساتھی نے غضب ناک لہجے میں کہا۔

» اس کا کیا تصور؟« ہاروت نے پوچھا۔

» تصور؟ اُس نے معذرت الشمس کے کاہن کو انتہائی بے عزتی کے ساتھ ہلاک کیا ہے!«

» مگر رقاہہ کا ارادہ اُسے ہلاک کرنے کا نہیں تھا اور یہ بھی دیکھو، کاہن نے اس کی کتنی بے عزتی کی!«

اس کے ساتھی نے معنی خیز نظروں سے ہاروت کو دیکھا اور کہنے لگا۔ » میں جانتا ہوں جس جذبے

کے زیر اثر تم کہہ رہے ہو۔ نگہ یاد رکھو، رقاہہ کی صرف حمایت کرنے سے تم اُس کا التفات حاصل

نہیں کر سکتے۔ اُس کے دل میں گھر کرنے کے لئے تمام بابل کے بلکہ تمام دُنیا کے مال و زر کی

ضرورت ہے۔«

ہاروت کے چہرے پر بالواسانہ اثرات چھا گئے۔ وہ اپنے قریب رکھے ہوئے پودے کو دیکھنے

لگا گذشتہ واقعات اُسے یکے بعد دیگرے یاد آتے لگے وہ کئی بار دسمیرا کی بارگاہ میں حاضر ہوا مگر

رقاہہ نے کبھی بھی اس کی طرف توجہ نہ کی تھی۔ امراءِ جواہرات کی چمکتی ہوئی زبان سے اظہارِ محبت

کرتے تھے اور ایسا اوقات ساحرۂ بابل کی توجہ حاصل کرنے میں کامیاب ہو جاتے تھے۔ مگر ہاروت

ایک غریب نوجوان کبھی اتنا خوش قسمت نہ ہو سکا۔ اس کے دل کی پیاس کبھی بھی نہ بجھ سکی۔ اس

کا ساتھی چلا گیا۔ مگر وہ اپنے خیالات میں غرق وہیں کھڑا رہا۔ پھر کچھ دیر کے بعد میدان کے دوسرے گوشے کی طرف چلنے لگا۔ لوگ برابر چہ میگوئیاں کر رہے تھے۔ کوئی آنے والی مصیبت کا تذکرہ کر رہا تھا اور کوئی رفاصہ کے حسن و جمال کی تعریف میں مشغول۔

ہاروت سیڑھیوں کے اوپر چڑھ گیا اور اس جگہ کھڑا ہو گیا، جہاں رفاصہ نے بوڑھے کا ہن کو دھکا دیا تھا۔ کاہن کی موت کا واقعہ اس کی نظروں کے سامنے پھرنے لگا۔

رفاصہ مغرورانہ انداز میں بوڑھے کو دکھتی ہوئی کس قدر خوبصورت دکھائی دیتی تھی۔

یہ ایک ایک چہرے نے اس کی توجہ کو اپنی طرف کھینچ لیا۔ بوڑھا کاہن ”شمیل“ اس کے قریب آہستہ آہستہ چل رہا تھا۔ ہاروت نے سیڑھیوں سے نیچے اترنے کا ارادہ کیا مگر نہ معلوم کونسی قوت تھی، کونسا جذبہ تھا جس سے بڑھنے پر مجبور کر رہا تھا۔ اس کے قدم آگے اٹھنے لگے، یہاں تک کہ وہ اس جگہ پہنچ گیا، جہاں سے سیڑھیاں کافی فاصلے پر تھیں۔

چاندنی میں سائیں سائیں کہتے ہوئے اونچے اونچے درخت یوں دکھائی دیتے تھے، گویا ارواحِ خبیثہ قطار اندر قطار کھڑی موت کا راگ الاپ رہی ہیں۔

”ہاروت! یہ ایک اس کے قریب سے ایک شیزیل آواز آئی۔ اس نے دائیں جانب دیکھا رفاصہ ایک درخت کے پاس کھڑی تھی۔

”ہاروت!“ رفاصہ نے دوبارہ آواز دی۔ وہ مبہوت و ششدر اس کے قریب پہنچا۔

”کاہن مر گیا تھا؟“ رفاصہ نے پوچھا۔ اس کی آنکھوں میں حقارت انگیز تبسم موجزن تھا۔

”ہاں۔۔۔ اس کا سر بھٹ گیا تھا۔“

”اوہ۔۔۔ مگر میں ان چیزوں سے نہیں ڈرتی، وہ کون تھا میری تو بہن کہنے والا۔ بوڑھا گدھا، اس کی موت اتفاقی امر ہے۔“

”اتفاقی امر؟۔۔۔ کیا تم ان پاگلوں کی طرح مجھے قصور وار نہیں گمراہ رہے؟ میں تم سے بہت خوش ہوں۔ یہ احمق لوگ کچھ بھی نہیں جانتے۔“

ہاروت اُس کے دلاؤ بیترہ چہرے کو بغور دیکھ رہا تھا۔

”کاہن نے سخت غلطی کی تھی!“ ہاروت نے زوردار لہجے میں کہا۔

”تم بہت اچھے ہو ہاروت! شاید میں نے پہلے بھی تمہیں کئی بار دیکھا ہے؟“

”مگر توجہ کبھی نہیں کی — شاید میں توجہ کے قابل ہی نہیں تھا۔“

رقاصہ خاموش رہی اور کاہن کے اُن سفید بالوں کو جو ابھی تک اُس کے ہاتھ میں تھے،

درخت کی ایک پتلی سی شاخ کے گمہ دلپٹنے لگی۔

”آؤ ذرا وہاں چل کر بیٹھیں،“ رقصہ نے کہا اور دونوں کچھ دُور ایک چھوٹے سے تالاب کے

کنارے بیٹھ گئے۔ ہاروت کا دل شدت سے دھڑک رہا تھا۔

”اگر میرے اختیار میں ہو تو ان ذلیل کاہنوں کو موت کے گھاٹ اُتار دوں — یا گل انسان!“

رقاصہ نے کہا۔

”مگر دیوتاؤں کا تر و غضب؟“

”دیوتاؤں کا تر و غضب —؟ میں دیوتاؤں سے سخت بیزار ہوں۔“

ہاروت حیرت سے اُسے دیکھنے لگا۔

”مگر چھوڑو اس قصے کو! میں تمہیں ایک گیت سُنتی ہوں۔“ چند لمحے بعد رقصہ کی دلنواز آواز

گوئی تھی۔ اس وقت ہاروت کا دل و دماغ نشے کی لہروں میں ڈوبا ہوا تھا — اچانک وہ خاموش

ہو گئی۔ درخت کے قریب، جہاں ہاروت نے رقصہ کو کھڑے دیکھا۔ کاہن شیمیل، ان کی طرف

پشت کئے کھڑا تھا۔

”کاہن ہے؟“ رقصہ کے لبوں سے نکلا۔

”ہاں — کاہن شیمیل۔“

”یہاں کیا کر رہا ہے؟“

”معلوم نہیں!“ یہ کہہ کہہ ہاروت اٹھا اور وہ پائوں ادھر جانے لگا۔ کاہن شاخ پر ہاتھ

رکھ کر امراتیل کے لپٹے ہوتے سفید بالوں پر نظریں جماتے کھڑا تھا۔ چند لمحوں کے بعد اُس نے آسمان کی طرف دیکھا اور پھر مڑ کر ہاروت کو دیکھنے لگا۔

” کہاں گئی ہے وہ رفاصہ؟“ شمیل نے کہا، اُس کی آنکھیں غصے سے سُرخ تھیں۔ یہاں اُس نے محترم کاہن کے بال لپیٹ دیئے ہیں اور میری نظریں چاہ بایل کے پاس اُس کے بالوں کو ایک شاخ سے لپٹے ہوئے دیکھ رہی ہیں۔“

ہاروت کانپ گیا چاہ بایل کے پاس درخت کی شاخ سے اس شخص کے بال لپیٹے جاتے تھے، جو بایل کا سب سے بڑا مجرم ہوتا تھا اور جسے کنوئیں میں ڈال کر انتہائی ذلت و مصیبت سے مارا جاتا تھا۔

” فاحشہ عورت! کاہن نے کہا اور چلنے لگا۔ ہاروت وہیں کھڑا تھا، متحیر و مبہوت۔  
 ” چلا گیا ذلیل گدھ؟“ یہ آواز رفاصہ کی تھی۔ ہاروت نے مڑ کر دیکھا، رفاصہ اس کے قریب کھڑی تھی، مگر اب اس کے چہرے پر خوف و دہشت کے آثار نمایاں تھے۔  
 ” میرے مکان تک میرے ساتھ چلو گے؟“ اُس نے پوچھا۔  
 ” بسرو چشم!“

یہ کہہ کر ہاروت نے اُس کا ہنرم، پیارا ہاتھ اپنے ہاتھ میں لے لیا اور دونوں چپ چاپ چلنے لگے

( ۳ )

آبادی سے دُور، ایک اُجاڑا اور ویران مقام پر ہاروت متفکراً نہ سر جھکائے چلا جا رہا تھا ایک عجیب غلطی اس کی رُوح پر، اور ایک خاص بے چینی اس کے دل پر مستط تھی۔ شام ہو چکی تھی۔ گوشہِ مغرب میں شفق کی سُرخئی میں تہمتے ہوئے، آفتاب کے قریب ایک سیاہ ابد پارہ اس طرح نظر آ رہا تھا۔ گویا کوئی خونخوار گدھ لاش کے ارد گرد منڈلا رہا ہے، تاریکی بڑھتی جا رہی تھی، ہاروت مٹی کے ایک تودے پر دایاں ہاتھ رکھ کر بھٹ گیا اور مضطربانہ ایک طرف دیکھنے لگا۔ اپنے قریب ہی روشنی کا ایک مختصر سا مضمحل سا حلقہ دیکھ کر اُس نے تودے سے ہاتھ اٹھایا اور جدھر سے روشنی

آ رہی تھی، ادھر دیکھنے لگا۔ چند لمحوں کے بعد مرحوم کاہن امرائیل کی ضعیف بیوی شمرطی، ہاتھ میں مشعل لئے اس کے سامنے کھڑی تھی۔ دونوں نے ایک دوسرے کو دیکھا۔ ہاروت کی نگاہیں دلی پے عینی کی غمازی کر رہی تھیں۔ اس کے برعکس بوڑھی عورت کی آنکھوں میں ایک خاص جذبہ موجزن تھا۔

”میں بڑی دیر سے تمہارا انتظار کر رہی ہوں، بوڑھی کاہنہ نے مشعل کو دوسرے ہاتھ میں لیتے ہوئے کہا۔

”اس کا مطلب ہے کہ بہت جلد آگئیں؟“

”بہ بھی ہو سکتا ہے۔“

اس کے بعد چند لمبے خاموشی رہی۔ پھر کاہنہ نے متحسنا ارد گرد دیکھا اور کہنے لگی۔ ہاروت! میں نے تمہیں ہمیشہ اپنا بیٹا سمجھا ہے اور جانتے ہو میں نے تم پر کتنے احسان کئے ہیں؟“

”میں جانتا ہوں۔“

گنہ شتہ مصیبت میں جب کہ ادھا شہرتیہ ہو گیا تھا، میں نے ایک معرّزہ آدمی کو بالوس کہہ کے معبد میں تمہیں پناہ دی تھی۔ یہ میں نے اپنا فرض ادا کیا تھا۔ اب میں چاہتی ہوں کہ تم بھی اپنا فرض ادا کرو!“

”کو نسا فرض؟“ میں بسرو چشم حاضر ہوں، کہو!“

بوڑھی عورت نے گھور کر دیکھا۔ تمہیں وہ دن یاد ہے، جب فاحشہ سمیرا نے بزرگ امرائیل کو نہایت بے عزتی کے ساتھ ہلاک کیا تھا۔ محترم کاہن نے فاحشہ عورت کے جام کو ٹھکرا دیا تھا اور ایسا کہنا اس پر واجب تھا۔ تم جلتے ہو، رقاہہ کتنی ذلیل عورت ہے۔ اس لئے رب الشمس کا کاہن اُسے کیونکہ عزت بخش سکتا تھا۔ شمرطی کی آنکھیں سرخ ہو گئیں۔ اس کے بوڑھے، کمزور ہاتھ فرطِ خفگی سے لرزنے لگے۔ ”کاہن کیا، کوئی معرّزہ آدمی بھی اُسے منہ لگانا پسند نہیں کرے گا۔

مگر اس دن فاحشہ عورت نے انتہائی بے عزتی کے ساتھ محترم کاہن کو ہلاک کر دیا اور لوگ خاموشی سے یہ توہین ایگز منظر دیکھتے رہے۔ گویا وہ چلنے سے معذور نہ تھی کتنے ہیں میرے بیٹے!



کیا اس وقت لوگوں کا فرض نہیں تھا کہ رقاہ کی بوٹیاں نوچ لیتے۔ لیکن افسوس! سب خاموش رہے۔ ان کتوں نے اُسے کوئی سزا نہ دی، اور آج رقاہ بدستور اہل بابل کی جوانی اور دولت پر تباہی لا رہی ہے۔“

بوڑھیلکے جا رہی تھی اور ہاروت اُس کے پڑے غضب پھرے پر نظر بس جھٹکے کھڑا تھا۔  
 ”لوگوں نے اُسے عیش کرنے کے لئے چھوڑ دیا مگر میں مرحوم کاہن کی بیوی اُسے زندہ نہیں دیکھ سکتی۔“ یہ الفاظ شمرطی نے ہاروت کے شانوں کو جھجھورے ہوئے کہے۔ بہادر بیٹے، تم بھی تعجب کرنے لگے۔ اپنے شوہر کا انتقام لینا کوئی تعجب خیز بات نہیں۔ بابل کو ایک ذلیل ساحرہ کے وجود سے پاک کرنا کوئی حیرت انگیز بات ہے؟“

”کہوں نہیں؟“ ہاروت کے لبوں سے بے ساختہ نکلا۔

”تم بھی دیوانے ہو گئے بیٹے؟“

”میں دیوانہ نہیں، مگر تمہاری باتیں دیوانوں کی سی ہیں۔ رقاہ کے اقتدار سے بے خبر ہو۔“  
 یہ اقتدار سراسر اب سحر سے زیادہ حیثیت نہیں رکھتا۔ کون کہہ سکتا ہے کہ اہل بابل کے لئے وہ دنیا کی سب سے بڑی مصیبت نہیں؟ کتنے نوجوانوں کو اس نے انتہائی سنگدلی کے ساتھ ہلاک کیا؟ کتنے معزز انسانوں کی توہین کی؟ اور تو اور رب اعظم کا عزم کاہن بھی بے عزتی کے ساتھ اس کے ہاتھوں مارا گیا۔“

”رقاہ کاہن کو ہلاک کرنا نہیں چاہتی تھی۔ یہ مجھے اُس نے خود بتایا تھا۔ اور میں جانتا ہوں

یہ درست ہے۔“

بوڑھیلکے نے خشمناک نظروں سے ہاروت کو دیکھا اور خفگی انگیز لہجے میں کہنے لگی۔ ”اُس نے تم کو دھوکا دیا ہے۔ تم اس کی میٹھی میٹھی باتوں کے جال میں پھنس گئے ہو۔ یہی وجہ ہے کہ تم ایسی باتیں کہہ رہے ہو۔ رقاہ کے قبضے میں دو خوفناک ہتھیار ہیں۔ ایک اُس کا حُسن اور دوسرا اقتدار اور وہ ان ہتھیاروں سے مسلح ہو کر ہر انسان پر حملہ کرتی ہے۔ تم پر بھی اُس نے حملہ کیا اور تم نے شکست

کھائی — یہی بات ہے نا؟“

”تم غضب ناک کیوں ہو گئیں، معززہ ماں؟“

کاہنہ کے چہرے کا رنگ بدل گیا اور وہ نرم لہجے میں کہنے لگی ”میں غضب ناک نہیں ہوں۔ مگر تمہاری سادہ لوحی پر غصہ آتا ہے۔ اُس نے تم سے دو تین بیٹھی بیٹھی بانیں کیں اور تم اس کے ہو گئے۔ میرے عزیز بیٹے! رفاصہ ہزاروں انسانوں کی قائلہ ہے۔ تم سب کچھ جانتے ہو مگر اسجان بنتے ہو۔ کون ہو قوف اپنے قابل احترام کاہن کے مقابلے میں ایک ذلیل عورت کو ترجیح دے گا؟ اگر تمہارے دل میں میری عزت ہے۔ رب انٹمس کے کاہن کا احترام ہے تو اس فاحشہ عورت کو موت کے گھاٹ اتارنے میں میری مدد کرو۔“

”مگر — ا،“ ہاروت نے متعجبانہ کہا۔

”تم ایک بہادر انسان ہو۔ اس لئے ایک بہادر انسان کی طرح ایک کمزور ضعیف عورت کی مدد کرو!“

”میں کیا کہہ سکتا ہوں؟“

”میں بتاتی ہوں، رفاصہ نے انتہائی بے عزتی کے ساتھ کاہن کو ہلاک کیا تھا۔ اس لئے اُسے بھی سخت بے عزتی کے ساتھ مارنا چاہیے۔ ایک معمولی سا کام کرنے سے اس کی ذلت انگیز موت کا سامان پیدا ہو سکتا ہے!“

شمرطی خاموش ہو گئی۔ ہاروت کو ایسا محسوس ہوتا تھا کہ قریب ہی آتیشیں شعلے بھڑک رہے ہیں، جن کی خوفناک آواز متواتر اُس کے کانوں میں آرہی ہے۔

کاہنہ نے اپنے دونوں ہاتھ اُس کے کندھوں پر رکھ دیئے ”مادرِ یابل“ کی یاد کے دن اُس نے میرے محترم شوہر کو ہلاک کیا تھا اور مادرِ یابل ہی کا غیظ و غضب اُسے ذلت کی موت مار سکتا ہے ہمیں صرف اُسی کے سینے سے ”نثارہ“ لاکر رفاصہ کے مکان میں رکھ دینا ہے۔“

ہاروت کانپ گیا۔ بوڑھی کاہنہ کتنے خوفناک الفاظ اپنی زبان سے نکال رہی تھی؟ نثارہ نخل کا ایک ٹکڑا تھا، جس میں نہایت قیمتی موتی اور جواہرات جڑے ہوئے تھے اور یابل کے معزز

تم بن آدمی کے مرنے پر اس کے سینے پر رکھا جاتا تھا۔ یہ اس بات کی علامت تھی کہ ربّ الشمس نے اس پر انتہائی مہربانی کی ہے۔

”میری تجویز کو سن لیا تم نے؟“

”اس قدر خوفناک کام؟“

”اسی طریقے سے وہ ذلت کے ساتھ مر سکتی ہے۔“

”لیکن ربّ مہفی کے سینے سے تمہارے لانا کتنا بڑا جرم ہے۔ بابل میں سب سے بڑا جرم!“

”اسی لئے تو میں کہہ رہی ہوں تمہارے، اٹھا کہہ ہم رفاصہ کے مکان کے ایک محفوظ گوشے میں

رکھ دیں گے اور لوگوں کو خبر نہ دیں گے کہ یہ مہفی کا تابوت کھلا ہوا پایا گیا ہے اور کسی طریقے سے

کاہنوں کو بھی بتا دیں گے کہ تمہارے رفاصہ کے مکان میں ہے۔ یقیناً جرم کی مرتکب فاحشہ عورت سمجھی

جلتے گی اور پھر۔۔۔ میری آرزو پوری ہو جائے گی!“

ہاروت پھٹی پھٹی نظروں سے کاہنہ کو دیکھتے لگا کس درجہ خوفناک اور لرزہ خیز تجویز اس کے فہن

میں آئی تھی؟

”اگر چوری کرتے ہوئے ہم پکڑے گئے تو؟“

”یہ کبھی نہیں ہو سکتا۔ بیجاری اور کاہن معبد کے عقب میں سوتے ہیں۔ ایک آدھ بیجاری باہر

آیا تو کیا؟ تمہارے بازوؤں میں کافی قوت ہے اور یہ بھی سنو۔ میں آتے سے پیشتر ستاروں کی زبانی

آنے والے واقعہ کی اطلاع پا چکی ہوں۔ بابل میں کوئی اہم واقعہ ہونے والا ہے۔ اس کا مطلب

رفاصہ کی موت نہیں تو اور کیا ہے؟ تم صرف اپنے ہاتھوں کو حرکت دو۔ پھر دیکھو کیا ہوتا ہے۔

میں کمزور و ضعیف عورت ہوں، میرے بازوؤں میں طاقت نہیں اور اس کام کے لئے طاقت کی

ضرورت ہے۔ کیا سوچ رہے ہو میرے بیٹے، بیکیس بوڑھی عورت کو مدد نہیں دو گے؟ چپ کیوں ہو۔؟

کاہن شمیل کی پیشین گوئی کے الفاظ ہاروت کے کالوں میں گونجنے لگے۔

”تم انکار کرتے ہو؟ میرے احسانات بھول گئے۔۔۔ محترم کاہن کی عزت تمہارے دل

سے جاتی رہی؟“

” نہیں!“

” تو پھر لیت و لعل کا مطلب؟ شاید تم پر رفاصہ کا جادو چل گیا ہے۔ مگر عورت نے بھولے

بھلے انسان کو اپنے جال میں پھانس لیا ہے؟“

” نہیں!“

” تو چلتے کیوں نہیں میرے عزیز بیٹے! رفاصہ کسی کی نہیں بنتی، ہزاروں کے ساتھ اُس نے

محبت کا اظہار کیا، مگر تھوڑے ہی دنوں بعد انہیں ہلاک کر دیا۔ ان لوگوں کی مثال تمہارے سامنے

موجود نہیں؟“

” مگر یہ تو سوچو، کتنا خوفناک جرم؟“

” اس خوفناک جرم کی وہ ترکیب ہوگی!“

” لیکن دیوتاؤں کا غضب ہم پر بھی نازل ہوگا۔“

” نہیں ہرگز نہیں، ہم ایک قابل احترام انسان کا بدلہ لے رہے ہیں۔ ہم لوگوں پر یہ ظاہر کر رہے

ہیں کہ رب اللہ کے کاہن کو بے عزتی کے ساتھ ہلاک کرنے والا خود انتہائی بے عزتی کے ساتھ

ہلاک ہو جاتا ہے سمجھ گئے، آدمیرے ساتھ۔ افسوس میرے کمزور بازو!“

کاہن نے ہاروت کا ہاتھ پکڑا اور چلنے لگی۔ بوڑھیلکے آخری الفاظ نے اُس پر بہت اثر کیا

تھا۔ واقعہ رفاصہ نے ہزاروں کو تباہ کر دیا تھا اور اب اپنی محبت کا انجام بھی ہاروت کی آنکھوں

کے سامنے پھرتے لگا تھا۔

آسمان پر چاند چمک رہا تھا۔ دونوں کے قدم آگے بڑھنے لگے۔ یہاں تک کہ وہ ’ربہ مفی‘ کے معبد

کے قریب پہنچ گئے۔ کاہنہ تیزی سے ایک طرف گئی اور پھر جلدی سے واپس آکر کہنے لگی۔ پجاری

اور کاہنہ سوئے پڑے ہیں، چلو آگے چلیں۔“

دونوں معبد میں داخل ہو گئے۔ کاہنہ آگے آگے جا رہی تھی اور ہاروت اس کے پیچھے پیچھے

آہستہ آہستہ دونوں سیڑھیوں سے اترے اور چند قدم ہی چلے ہوں گے کہ ان کے سامنے مضبوط دروازہ آگیا۔ کاہنہ نے مشعل آگے بڑھائی اور ہاروت کو دیکھ کر بڑی حیرت ہوئی کہ قفل کھلا پڑا ہے۔ اُس نے دروازے کو حرکت دی اور ایک پٹ کھل گیا۔ وہ اندر داخل ہوئے۔ چند قدم کے فاصلے پر تابوت نظر آ رہا تھا۔ کاہنہ نے بعجلت اس کا ڈھکنا اٹھانے کی کوشش کی، مگر اس میں ذرہ بھر جنبش بھی پیدا نہ ہو سکی۔ ہاروت خاموش و ساکت کھڑا تھا اور مشعل کی روشنی میں کاہنہ کی چمکتی ہوئی آنکھوں کو دیکھ رہا تھا۔

” عزیز بیٹے! کیا سوچ رہے ہو، ہاتھوں کو حرکت دو! “

ہاروت نے تابوت کی طرف ہاتھ بڑھائے اور زور لگا کر اُسے اٹھانے لگا۔ کاہنہ نے جلدی سے تابوت میں ہاتھ ڈالا اور یک لخت اُس کی آنکھیں کھلی کی کھلی رہ گئیں۔

” یہ کیا ہاروت؟ “

ہاروت نے تابوت میں نظر ڈالی مشعل کی روشنی میں نعش کا سینہ ننگا نظر آ رہا تھا۔

” شمارہ کدھر گیا؟ “

دونوں حیرت سے ایک دوسرے کو دیکھنے لگے۔

” یہاں زیادہ دیر بٹھرنا مناسب نہیں۔ جلدی چلو ورنہ ہمیں مجرم سمجھا جائے گا، “ ہاروت نے گھبرا کر کہا۔

” مگر شمارہ! “ یہ کہتے ہوئے کاہنہ نے نعش کے سینے کو ٹٹولنا شروع کیا۔ مگر وہاں کچھ بھی نہیں تھا۔

” چلو جلدی یہاں سے نکلو، “ ہاروت نے کہا۔

” یہ غضب ہو گیا، “ کاہنہ کے چہرے پر یووسی کے اثرات نمایاں تھے۔

ہاروت نے ڈھکنا بند کر دیا۔ دونوں باہر نکلے۔ چاند ہر طرف مدہم روشنی پھیلا رہا تھا۔ ہاروت

تیزی کے ساتھ ایک طرف چلنے لگا۔ کاہنہ دوسری جانب آہستہ آہستہ بالوساتہ قدم اٹھانے لگی۔

(۴)

ہاروت جب گھر پہنچا، رات کا کافی حصہ گزر چکا تھا۔ تھکاوٹ کے باوجود وہ کھڑکی کے پاس بیٹھ گیا۔ اس کی نگاہوں کے سامنے گھناؤنے درختوں کے پاؤں میں جھیل "یلہورا" کا صاف پانی ایک سفید لکیر کی طرح چمک رہا تھا۔ ادھر سیاہ بادلوں میں گھرا ہوا مضمحل چاندیوں نظر آتا تھا۔ گویا ایک حسین شہزادی قید خانے میں دکھ بھری زندگی گزار رہی ہے۔ فضا پر ایک سحر آلود کیفیت چھائی ہوئی تھی۔ ہاروت کے ذہن میں تفکرات کا ہجوم بے قرار تھا۔ شمارہ کی پڑاسراہ عدم موجودگی کے واقعے کے گرد اس کے خیالات گھوم رہے تھے۔ آخر اسے کون لے گیا اور کیوں؟ میں حقیقتاً رہ مہنی کے بعد میں پہنچا تھا؟ یہ سوالات یار بار اس کے دماغ میں آتے تھے۔ آخر خیالات کا سلسلہ ٹوٹا اور سونے کی غرض سے اٹھا کر اسے اپنے مکان کے قریب ہی ایک عورت نظر آئی۔ وہ اس کی حرکات و سکنات کو دیکھنے لگا۔ اجنبی عورت اس کے مکان کے نیچے پہنچی اور دروازے کو دستک دینے لگی۔ "ممکن ہے یہ کاہنہ کی طرف سے آئی ہو،" اور اسی خیال کو دل میں لئے ہوتے وہ میٹر پھیوں سے اُترا اور دروازے کو کھول دیا۔ عورت نے غور سے اس کی طرف دیکھا اور کہا "ہاروت تمہارا نام ہے؟"

"ہاں!" ہاروت نے جواب دیا۔

"میں دو بار یہاں آچکی ہوں۔ کل قصرِ حمز میں آتا۔"

"کیوں؟"

"سمیرا نے بلایا ہے۔ اور کیا،" یہ کہہ کر اجنبی عورت نے مسکرا کر اسے دیکھا۔

"مگر تم کون ہو؟"

"میں سمیرا کی خادمہ،" وہ دو بارہ مسکراتی اور چلنے لگی۔ ہاروت اُوپر آگیا اور کھڑکی میں سے باہر کا منظر دیکھنے لگا۔ سمیرا کی خادمہ ایک سائے کی طرح جھیل کے پل پر سے گزر رہی تھی۔ جب سے اُس نے رفاصہ کا نام سنا تھا۔ اس کے دل میں گدگدی سی ہورہی تھی۔ گزشتہ واقعات تصویروں کی مانند اس کی آنکھوں کے سامنے آنے لگے مگر جب وہ رفاصہ کا سلوک یاد کرتا، اُسے رفاصہ کی محبت

کا یقین ہو جاتا۔ تمام رات گونا گوں خیالات اُس کے دماغ میں آتے رہے۔ صبح جب کہ سورج طلوع بھی نہیں ہوا تھا۔ اُس نے اپنا بہترین لباس پہنا اور قصرِ حمز میں کی طرف روانہ ہو گیا۔ یہ خیال کر کے کہ علی الصبح پہنچ جانا۔ شاید رفاصہ کی طبیعت پر ناگوار گزرتے، اُس نے وہ راستہ بکھڑا جو دوسرے راستوں سے لمبا تھا۔ جیسے جیسے منزل مقصود آتی جاتی تھی، اُس کے دل کی دھڑکن تیز ہوتی جاتی تھی۔ قصرِ حمز میں کے دروازے پر پہنچ کر اُسے ایسا محسوس ہوا کہ وہ کسی پڑا سراہ عمارت میں داخل ہو رہا ہے۔ اب سورج طلوع ہو چکا تھا اور اس کی شعاعیں قصرِ حمز میں کی مٹرخ اوپچی اوپچی دیواروں پر نقش و نگار بنا رہی تھیں۔ دروازے کی دونوں جانب محافظ دیوتا کے سبگن محسوس تھے۔ یہ ایک قسم کے پرداریل تھے۔ جن کے چہرے انسانوں کے سے تھے وہ ایک محسوس کے قریب کھڑا ہو گیا۔ کچھ دیر وہاں کھڑا رہا، پھر ایک فوری جذبے کے زیر اثر اندر داخل ہو گیا۔ دروازے سے چند گز کے فاصلے پر سیڑھیاں تھیں پھر ایک بڑا میدان، جس کے وسط میں رب الشمس کا عظیم الشان مجسمہ نصب تھا۔ اس کے دائیں بائیں مکرے تھے۔ وہ میدان میں پہنچ گیا۔ اس جگہ وہ کئی بار آچکا تھا۔ مگر یہاں سے آگے کبھی نہیں جاسکا تھا۔ وہ آگے بڑھنا چاہتا تھا کہ وہی خادمہ جو اُسے رات کو ملی تھی اس کے پاس آئی۔ ”تم اتنی جلدی آگے؟“ خادمہ نے متحیرانہ کہا۔

”اوسمیرے ساتھ“ یہ کہہ کر خادمہ چلتے لگی اور اس کے ساتھ ہاروت بھی روانہ ہو گیا۔ وہ اُسے ایک کمرے میں لے گئی۔ ”سمیرا تم کو خود بلا لے گی۔ تم بہت جلد آگے ہو“ اتنا کہہ کر خادمہ چلی گئی۔ ہاروت خیالات کے بحوم میں غرق کرے میں ٹہلنے لگا۔ اچانک اُسے قریب ہی سے رفاصہ کی دلنواز آواز سنائی دی۔ اس کا سلسلہ خیالات ٹوٹ گیا۔ دل دھڑکنے لگا۔ کئی لمحے گزر گئے مگر وہاں کوئی نہ پہنچا۔ اسی اثنا میں دوسرے کمرے سے شور سنائی دیتے لگا۔ وہ دیوار سے لگ کر کھڑا ہو گیا۔ ایک کہ خست آواز کہہ رہی تھی۔

”یہ موتی — تمہارے دشمن ہیں۔“

”میرے دشمن؟“ یہ آواز رفاصہ کی تھی۔

”میرے دشمن، کون؟“

”اس کا جواب آنے والے واقعات دیں گے۔ یہ وہی کرخت آواز تھی۔“

”مجھے بتاؤ۔ میں ان کے ٹکڑے ٹکڑے کر کے گدھوں کے سامنے پھینک دوں!“

اب وہاں کھڑا رہنے کی ہاروت میں تاب نہ تھی۔ وہ مکرے سے باہر نکلا اور دوسرے مکرے کے دروازے سے اندر جھانکا۔ مکرے کے وسط میں کاہن کے لباس میں ایک شخص کھڑا تھا، جس کے ہاتھ میں ایک بڑا سا پیالہ تھا۔ اس کے پہلو میں رقا صہ کھڑی تھی۔ دونوں بغور پیالے کو دیکھ رہے تھے اس سے پیشتر کہ رقا صہ کی نظر اس پر پڑے، کسی نے اس کے شانے پر ہاتھ رکھا، اُس نے مڑ کر دیکھا۔ وہ خادمہ خشمگیں نظروں سے اُسے دیکھ رہی تھی۔

”تم مکرے سے باہر کیوں آگئے۔؟“ خادمہ نے اُس کا ہاتھ پکڑ کر تھپتھپے جلتے ہوئے کہا

”سمیرا نے تمہیں دیکھ تو نہیں لیا؟“

”نہیں!“ ہاروت نے جواب دیا۔

یہ ایک خادمہ کا چہرہ خوف سے پیدا پرٹ گیا۔ اس کے ہونٹا مرغش ہوتے ہوتے رہ گئے۔

قدموں کی آہٹ سنائی دی۔ اس کے ساتھ رقا صہ ہاروت کے سامنے موجود تھی۔

”تم آگئے ہاروت! رقا صہ نے سٹیریں آوانیوں میں کہا۔“

”ہاں میں سویرے آگیا ہوں۔“

”نہیں۔ تم بالکل وقت پر آئے ہو۔“ ”ہاں رطیس،“ رقا صہ نے خادمہ کو مخاطب کر کے

کہا۔ ”ہاروت کو میرے مکرے میں لے جاؤ۔“

یہ کہہ کر وہ پھر اسی مکرے میں چلی۔ خادمہ نے ہاروت کو چلنے کا اشارہ کیا اور دونوں

قدم اٹھانے لگے۔ رقا صہ کی دلتواڑ آواز ہاروت کے کانوں میں گونج رہی تھی اور اس کی محبت

پاش لگا ہیں اس کے خیالات کی دُنیا پر نشہ برسا رہی تھیں۔ زندگی میں دوسری بار سمیرا نے توجہ کی تھی۔

اور وہ خود کو بہت خوش قسمت سمجھنے لگا تھا۔ خادمہ اُسے ایک نہایت شاندار آراستہ و پیراستہ مکرے



میں چھوڑ کر چلی گئی۔ ہاروت نے تیکے پر سر رکھا اور نیم دراز ہو گیا سکرہ اپنی جاذبیتوں کے لحاظ سے ایک خواب جمیل بنا ہوا تھا۔

ہاروت کے قریب ایک ریشمیں گدیہ پڑا ہوا تھا۔ غیر ارادی طور پر اس کا ہاتھ گدیے کو لگا جو اپنی طرف سے ہٹ گیا۔ یہ ایک فرط حیرت سے اس کی آنکھیں پھیل گئیں۔ اور جلدی سے اٹھ بیٹھا اس کی مہوت و ششہ رنگا ہن مادرِ بابل، کا شمارہ دیکھ رہی تھیں۔ وہ چند لمحے آنکھیں پھاڑ پھاڑ کر اس پر اسرارہ چیز کو دیکھتا رہا، پھر اُسے ہاتھ میں اٹھا لیا۔ ”یہ کام شمرطی کا ہے!“ یہ خیال سبکی کی تیزی کے ساتھ اس کے ذہن میں آیا اور ساتھ ہی رقا صہ کا مسکراتا ہوا چہرہ اس کی آنکھوں کے سامنے پھرنے لگا۔ اس وقت رقا صہ بابل کی حسین ترین ممتول ترین — عورت کی ذلت انگیز موت کا سامان اس کے ہاتھ میں تھا۔ اُس نے بے اختیارانہ شمارہ کو تہہ کیا اور جیب میں ڈال لیا۔ خیالات و تفکرات کا بے پناہ، نجوم اُس کے ذہن میں بے قرار ہو گیا۔ اسی کشمکش میں کچھ دیر گزر گئی۔ اُس نے آنکھیں اٹھائیں تو اپنے پاس رقا صہ کو کھڑے ہوئے پایا۔

”کس خیال میں غرق ہو ہاروت؟“ رقا صہ نے مسکرا کر کہا۔

”کسی خیال میں نہیں!“ ہاروت نے کہا اور رقا صہ کے چہرے کا جائزہ لینے لگا۔ وہاں خوف کا

کوئی اثر نہیں تھا۔ رقا صہ بیٹھ گئی اور گدیے کو زانو پر رکھ لیا۔

”جس دن وہ — پلید کا ہن مرا تھا، تم نے مجھ سے ہمدردی کی باتیں کی تھیں۔ اور میں بہت

خوش ہوتی تھی۔ میں چاہتی تھی کہ تمہیں بھی خوش کروں۔ اس لئے آج بُلا یا ہے۔“

”تمہاری توجہ مجھے خوش کرنے کے لئے کافی ہے۔“

”یہ کہنے کی کیا ضرورت ہے!“ یہ کہتے ہوئے اُس نے گلے سے موتیوں کا ہارا اتارا اور ہاروت

کے ہاتھوں پر رکھ دیا۔ یہ لے لو۔“

”مجھے اس کی ضرورت نہیں۔“

”مگر میری خوشی — ہاروت!“

”آخر یہ کیوں؟ میں صرف تمہاری توجہ چاہتا ہوں۔“

”توجہ کی یہ بھی ایک صورت ہے۔“

”مگر ایسی مہربانی خادموں سے کی جاتی ہے!“

”اوہ تمہیں بہت غلط فہمی ہوئی۔ میں، اور تمہیں خادم سمجھوں، کتنی افسوسناک بات

ہے؟۔۔۔ میری خاطر تم یہ لے لو۔“

ہاروت کو لینے کے سوا اور کوئی چارہ نہ تھا۔

”میں تمہیں بہت پسند کرتی ہوں۔ تم یہاں ضرور آیا کرو۔“ رقا ص نے مسکرا کر کہا۔ ”آیا

کر گے؟“

”ہاں!“

ہاروت کو ایسا محسوس ہوا گویا وہ نور نگہت کی دُنیا میں پہنچ گیا ہے۔ رقا صہ کی مسکراتی ہوئی

بڑی بڑی خوبصورت آنکھوں سے نشے کی لہریں اٹھ اٹھ کر ہاروت کے دل کی فضاؤں میں تیر

رہی تھیں۔

”بہت کم شخصوں نے میرے دل کو متاثر کیا ہے۔ مگر یہ اثر بھی دیر پا ثابت نہ ہو سکا۔“

رقا صہ نے سلسلہ گفتگو جاری رکھتے ہوئے کہا۔

”کیوں؟ بابل میں تو بڑے بڑے حسین و جمیل اور دولت مند آدمی موجود ہیں۔“

”ہاں ایسے آدمیوں کی کمی نہیں، مگر ان خصوصیتوں نے میرے دل پر کوئی اثر نہیں کیا ہے

میں کچھ اور چاہتی ہوں۔“

”وہ کیا ہے؟“ ہاروت نے متعجبانہ کہا۔

”یہ میں خود بھی اچھی طرح نہیں بتا سکتی۔“

”تو ایسا انسان تمہیں نہیں ملا جو۔۔۔“

دونوں کی نگاہیں متصادم ہوئیں۔

” مل گیا ہے۔“ یہ کہتے ہوئے رقا صہ کی آنکھوں میں مسکراہٹ کی لہریں تیرنے لگیں۔  
 ” وہ کون ہے؟“ ہاروت نے پوچھا۔ اس کے لہجے میں مسرت آمیز اضطراب موجزن تھا۔  
 رقا صہ نے مسکراتی ہوئی نظروں سے نوجوان کو دیکھا اور اس کا چہرہ ہاروت کے قریب آ گیا۔ ” وہ تم ہو!“  
 رقا صہ کے لبوں سے نکلا۔

” میں۔۔۔ ہاروت کے جذبات میں گدگدی ہونے لگی۔ تم مجھے اپنا سچا عاشق پاؤ گی۔ سمیرا میری  
 سمیرا۔“ اور پھر دھڑکے ہوئے دلوں کے تاروں سے محبت کا نغمہ لرز لرز کر، لہرا لہرا کر اٹھا۔ اور نوٹوں  
 کے تصاویر جمیل میں تبدیل ہو گیا۔

” کاش ہماری محبت ہمیشہ قائم رہے!“ ہاروت نے کہا۔

” سمیرا کی محبت تغیر پذیر ہونا نہیں جانتی!“

” مگر آج تک تم نے ہزاروں۔۔۔“

” میں نے ان سے محبت نہیں کی۔“ رقا صہ نے ہاروت کے الفاظ کاٹ کر کہا۔ ” وہ میری محبت  
 کے قابل ہی نہ تھے۔“

یہ ایک ہاروت کو سینے میں چھین سی محسوس ہوئی۔ اور اُسے فوراً شمارہ کا خیال آیا، کیونکہ اس  
 خوفناک چیز کے موتی اُس کے سینے میں چھب چھب کر اُسے موقع کی نزاکت کا احساس دلا رہے تھے۔

” میں اب جاتا ہوں۔“ ہاروت نے کہا اور اٹھ بیٹھا۔

” میں تمہیں روک نہیں سکتی۔۔۔ تم جس وقت چاہو، یہاں آ سکتے ہو۔“

ہاروت کمرے سے نکلا اور چلنے لگا۔ قصرِ احمر میں سے نکل کر وہ ابھی قریب ہی ایک باغ میں  
 پہنچا تھا کہ اُس نے دیکھا، ایک جسم کے نزدیک مشہور رقا صہ ز موت کھڑی ہے اور اس کے پہلو  
 میں دولت مند نوجوان ہاروت نظر آ رہا ہے۔ وہ نیزی سے ایک طرف چلنے لگا۔ راستے میں  
 اُس نے سنا کہ ماویہ بابل کا شمارہ چوری ہو گیا ہے۔

( ۵ )

تمام شہریں یہ تحیرنا خیر آگ کی طرح پھیل چکی تھی کہ مادرِ بابل کا مقدس شمارہ، چوری ہو گیا ہے چور کون ہے؟ اس کے متعلق مختلف افواہیں تھیں جس دن ہاروت شمارہ لے کر قصرِ احمر سے نکلا تھا۔ اس دن رقاہ کے خلاف شہر بھر میں غصے کی آگ بھڑک رہی تھی، کیونکہ لوگوں کو یقین دلایا گیا تھا کہ رقاہ جو ثابت ہو گئی ہے۔ مگر جب کاہنوں کو قصرِ احمر کا گوشہ گوشہ چھانسنے کے باوجود شمارہ کا نشان تک نہ ملا تو بڑی شد و مد کے ساتھ اس خبر کی تہ دید ہونے لگی۔ اس قسم کی افواہیں غلط ہوتے ہوئے بھی ایک مدت تک لوگوں کے دل و دماغ کو متاثر کرتی رہتی ہیں۔ اس لئے شہر کے بعض حلقوں میں یہ بات بدستور مشہور تھی کہ چور رقاہ کے سوا اور کوئی نہیں۔ ہر روز کاہن کسی نہ کسی بہانے قصرِ احمر میں جا کر مختلف ذرائع جستجو کو بروئے کار لاکر گم شدہ شے کو ڈھونڈتے تھے اور ہاروت سب کچھ دیکھ رہا تھا، سب کچھ سن رہا تھا۔ مگر اس کا دل بالکل مطمئن تھا۔ وہ بخوبی جانتا تھا کہ رقاہ پر یہ الزام ذرہ بھر صداقت حاصل نہیں کر سکتا۔ وہ چیز اس کی ذلت انگیز موت کا سامان لے کر آج سے دو دن پیشتر اس کے تیکے کے نیچے پڑی تھی، آج ایک اجاڑ اور بیا بان جگہ پر ایک سنگ گراں کے نیچے پوشیدہ ہے اور اس کا علم اس کے سوا بابل میں کسی کو بھی نہیں — کسی کو بھی نہیں ہو سکتا۔

شام ہو چکی تھی۔ لوگ بازاروں میں شمارہ، کی عدم موجودگی کے لرزہ خیز واقعے پر اظہارِ خیالات کر رہے تھے۔ ہاروت بھی ایک بار ورتق بازار میں کھڑا، ایک گروہ کی باتیں سن رہا تھا۔ ایک کہہ رہا تھا۔  
 ” آج تک اتنا لرزہ خیز واقعہ تمام بابل میں نہیں ہوا۔ دیکھ لینا، مجرم عنقریب ذلت کی موت مرے گا۔“

دوسرے کی رائے تھی: میرے خیال میں تو چور رقاہ کے سوا اور کوئی نہیں۔ دولت کی ترقی کے ساتھ انسان کی ہوس میں بھی ترقی ہوتی جاتی ہے۔ شمارہ پر بے شمار قیمتی موتی اور جواہرات لگے ہیں۔“

تیسرے کا خیال تھا: ” مگر رقاہ کو دولت کی کیا ضرورت۔ اس کے پاس بے شمار دولت ہے۔“

ہاروت نے آگے قدم اٹھایا۔ اس کے دماغ میں ایک اور خیال پیدا ہوا۔ ”ممکن ہے رقاہ نے خود چوری کی ہو،“ اتنا خیال کرتے ہی اس کے دل میں ایک نئی کشمکش اور نئی الجھن پیدا ہو گئی۔ واقعی یہ بات ابھی تک اُس کے ذہن میں نہیں آئی تھی۔ مگر بہت جلد اس کی رائے بدل گئی۔ وہ چلتا گیا۔ یہاں تک کہ آبادی سے دوڑا ایک کھنڈر کے قریب پہنچ گیا۔ وہاں پہنچ کر وہ واپس جاتے کا ارادہ کر رہا تھا کہ کسی نے اس کے شانے پر ہاتھ رکھ دیا۔ اُس نے مڑ کر دیکھا تو اپنے سامنے بوڑھی شمرطی کو موجود پایا۔

”سنو، شہر میں کیا ہو رہا ہے؟“ کاہنہ نے ہاروت کی آنکھوں میں آنکھیں ڈال کر کہا۔  
 ”ہاں، کتنا عجیب واقعہ!“

”تمہیں یقین ہے کہ شمارہ رقاہ ہی نے چرایا ہے؟“ شمرطی نے پوچھا۔  
 ”ہرگز نہیں!“

”مگر مجھے یقین ہے۔ اپنی دلچسپیوں کو قائم رکھنے کے لئے اُسے دولت کی اذ حد ضرورت ہے۔ اور اس ذریعے سے بے شمار دولت اُس کے قبضے میں آسکتی ہے۔ دیکھ لینا فاحشہ عورت عنقریب چاہ بابل میں دم توڑ رہی ہوگی!“  
 ہاروت نے غور سے کاہنہ کو دیکھا۔ بڑھیا کی آنکھوں میں شرارت آمیز مسکراہٹ نمودار تھی۔  
 ”شمرطی!“

”کہو، کیا بات ہے؟“

”سچ سچ بتاؤ، یہ واقعہ کیا ہے؟“

”کون سا واقعہ میرے بیٹے! جو مجھے معلوم ہے، میں وہ ضرورتاً دوں گی۔ دُنیا میں صرف تمہیں میرے ہمارا ہو۔“ یہ الفاظ شمرطی نے بڑے ہمدردانہ لہجے میں کہے۔

”وہ واقعہ کیا ہے انمارہ اس کے ہاں تمہیں لے کر گئی تھیں۔ اور مجھے دھوکا دیا تھا۔ یہ الفاظ سنتے ہی کاہنہ نے ہاروت کو متعجبانہ دیکھا اور اس کے قریب تر ہو گئی۔

”کیا کتنا چاہتے ہو۔ کیا مطلب ہے تمہارا؟“ کاہنہ نے سرگوشی کے لہجے میں کہا۔  
 ”میں پوچھتا ہوں کہ تمہارے تم نے تابوت سے نکالا اور پھر اسے قصرِ حرم میں لے گئیں؟“  
 ”یہ کیونکہ ہو سکتا ہے میرے بیٹے؟ اگر میں یہ کام خود کر سکتی تو ہرگز تمہیں مدد کے لئے نہ کہتی۔  
 کیا پتہ ہمارے جانے سے پہلے ہی رقاہ نے تمہارا چرّا لیا ہو۔“

”یہ بات ماننے کے لئے میں ہرگز تیار نہیں ہوں۔ رقاہ کو تمہارا چرّانے کی کوئی ضرورت نہیں  
 تھی تمہیں نے تمہارا چرّا یا اور اسے رقاہ کے کمرے میں رکھ دیا تاکہ وہ ذلت کی موت مرے۔  
 مگر یاد رکھو! تم اپنے ذلیل مقصد میں کبھی کامیاب نہیں ہو سکتیں۔“  
 ”تمہیں کیا ہو گیا ہے میرے عزیز بیٹے! تم کیا کہہ رہے ہو؟“  
 ”میں تمہیں اچھی طرح جان چکا ہوں۔ پہلے تم نے رقاہ کی ذلت آفریں موت کا سامان پیدا کیا۔  
 اور پھر مجھے تختہ مشق بنانے کی کوشش کی۔“

کاہنہ متحیر و ششدر رنگا ہوں سے ہاروت کو دیکھ رہی تھی۔ وہ کہے جا رہا تھا: تم نے  
 اپنی طرف سے کوئی کسر اٹھا نہیں رکھی، لیکن تم اپنے مقصد میں کبھی بھی کامیاب نہیں ہو سکو گی!“  
 ”تمہارا“ رقاہ کے کمرے میں ملا ہے؟“ کاہنہ نے پوچھا۔  
 ”بیڑی بھولی بھالی ہو تم۔“

یہ کہہ کر ہاروت چلنے لگا۔ شمرطی نے اس کا ہاتھ پکڑ لیا۔ میرے بیٹے، ذرا اٹھو!“  
 ”تم جو کچھ کتنا چاہتی ہو، میں وہ اچھی طرح جانتا ہوں۔“

”میرے بیٹے! میرا ذرا بھر خیال بھی تمہارے دل میں نہیں۔ میرے احسانات کو بھول گئے؟  
 میں ان احسانات کا بدلہ ضرور دوں گا۔ مگر یہ بھی سوچو کہ ایک دفعہ تم نے مجھے موت سے  
 بچانے کی کوشش کی اور دوسری دفعہ مجھے ذلت انگیز موت کے غار میں دھکیل دیا۔  
 تمہارا کی چوری؟“

”تمہاری غلط فہمی بہت جلد دور ہو جائے گی۔“ شمرطی فدا مٹھری، پھر کہنے لگی۔ ”میرے

بیٹے! تمہیں مادرِ بابل کے عزایاں سینے کی قسم، تجھے اس کا جواب دوا!

”کس کا؟“

”یہ تم کیونکہ کہہ سکتے ہو کہ تمہارے میں نے رقاہ کے مکرے میں رکھ دیا اور پھر بھی میں اپنے

مقصد میں کامیاب نہیں ہو سکتی!“

”کیا تم نے تمہارے چہرے اس کے مکرے میں نہیں رکھا؟“

”فرض کر لیا یہی بات ہے۔ پھر۔“

”تو اس کا بھی یقین کر لو کہ تم اپنے ذلیل مقصد میں کبھی بھی کامیاب نہیں ہو سکتیں!“

”اور رقاہ کو اس کی ذلت انگیز موت سے بچانے والے تم ہو؟“

”ہاں۔۔۔ کوئی بھی اس کی طرف میلی آنکھ سے نہیں دیکھ سکتا۔“

”تم نے اُسے انتہائی ذلت سے بچایا، مگر جب تک تمہارے غائب ہے، رقاہ ملزمہ ہی سمجھی

جاتے گی۔“

شمرطی نے نورت سے ہاروت کو دیکھا اور تیزی کے ساتھ ایک طرف روانہ ہو گئی۔ ہاروت

سر جھکائے کھڑا تھا۔ یقیناً اُس نے رقاہ کو موت کے منہ سے بچایا تھا مگر لوگوں کا شک کیونکہ دُور

ہو سکتا تھا؟ ”کیا یہ نہیں ہو سکتا کہ تمہارے، مادرِ بابل کے سینے پر رکھ دیا جائے؟“ یہ خیال آتے

ہی اس کے دل میں مسترت کی لہر دوڑ گئی۔ دُور رہ مئی، کامجد گنجان درختوں کے عقب میں کھڑا

برنہ بان حال اس کی تابد کر رہا تھا۔ یکایک اُسے ایسا محسوس ہوا کہ کوئی سایہ کھنڈر سے نکل کر

ایک طرف چلا گیا۔ اُس نے ادھر ادھر دیکھا مگر وہاں کوئی شخص نظر نہیں آتا تھا۔ اس چیز کو وہم پرچمول

کہے وہ دائیں طرف چلنے لگا۔ جب وہ سوچتا کہ یہ تکلیف وہ رقاہ کے لئے اٹھا رہا ہے تو اس کا

دل جذبہ مسترت سے برنہ ہو جاتا اور وہ سرورانہ قدم اٹھانے لگتا۔ راستے میں کئی بار اُسے احساس

ہوا کہ کوئی سایہ اُس کا تعاقب کر رہا ہے۔ لیکن جب غور سے دیکھتا تو کوئی دکھائی نہ دیتا۔

نصف رات گزر چکی تھی۔ جب وہ منزل مقصود پر پہنچا۔ اُس نے چھوٹے سے چشتے کے

کنارے پڑے ہوئے سنگِ گراں کو ہٹایا اور زمین کو کھودا۔ اب اس کے ہاتھ میں مادرِ بابل کا مقدس  
 شمارہ چاند کی مدھم روشنی میں چمک رہا تھا۔ ایک سایہ نے اس کے قریب حرکت کی، وہ ذرا جھجکا۔  
 یکایک ایک بڑا سا پتھر اس کے سر پر آکر پڑا، اور وہ گر پڑا۔ عالمِ بے ہوشی میں اُسے یہ محسوس ہو  
 رہا تھا کہ کوئی اس کے ہاتھ سے شمارہ چھین رہا ہے۔

(۶)

دریائے فرات کے کنارے ہزار ہا لوگ انبوه در انبوه کھڑے مضطرب و بے قرار نگاہوں سے  
 دُور اُفق پر دو سنہری، متحرک نقطوں کو دیکھ رہے تھے۔ سُوچ نکل آیا تھا اور اس کی کمرے پانی کی  
 سطح پر رقص کرتی ہوئی یوں نظر آرہی تھیں، گویا میتائے نیلگوں میں شراب کی موجیں چل رہی  
 ہیں۔ اب وہ سنہری نقطے دو بحروں کی صورت میں تبدیل ہو گئے تھے اور تیزی سے کنارے  
 کی طرف آرہے تھے۔ جیسے جیسے وہ قریب آتے جاتے تھے، تماشا بینوں کی بے قراری و بیتابی  
 میں اضافہ ہوتا جا رہا تھا۔ چند منٹ کے بعد ایک بحرا، جو دوسرے بحرے سے بہر لحاظ حسین و دلآویز  
 تھا، کنارے پر آگیا۔ اور اس میں سے بابل کی سب سے زیادہ حسین و جمیل عورت سمیرا، مسکراتی ہوئی باہر  
 نکلی۔ لوگ ایک طرف ہٹنے لگے۔ اس کے لئے راستہ بنایا جا رہا تھا۔ سمیرا نے مڑ کر حقارت انگیز نظروں سے  
 دوسرے بحرے کو دیکھا، جو کنارے کے بالکل قریب آگیا تھا۔ ہجوم میں سے کچھ لوگ اس کی طرف  
 پلکے۔ ایک خاص دلربا یا نہ انداز میں ز مورت، دوسرے بحرے سے نکلی۔ دونوں رقاصوں کی نظریں  
 چار ہوئیں۔ دونوں کی نگاہیں مسکراتی ہی تھیں۔ مگر سمیرا، کی مسکراہٹ کے پیچھے حقارت کا جذبہ  
 کار فرما تھا۔ اور ز مورت کے تبسم میں حسد و بغض کو وٹھیں لے رہا تھا۔

ہاروت بابل کا حسین و دولت مند نوجوان راستے سے لوگوں کو ہٹاتا ہوا ز مورت کے قریب  
 پہنچا اور ٹھیک کر اس کے کان میں کچھ کہا۔ ز مورت کا چہرہ خوشی سے دمک اُٹھا۔ سمیرا اب بھی  
 مسکراتی ہوئی نگاہوں سے یہ منظر دیکھ رہی تھی۔ جب ہاروت اور اس کی محبوبہ چلے گئے تو وہ  
 بھی ہجوم کے سمت میں ایک موجِ رنگین کی طرح بڑھی اور غائب ہو گئی۔



ماروت وزمورت جب کمرے میں پہنچے۔ ان کے دل دھک دھک کر رہے تھے۔ دونوں کی نظر میں بیتا بانہ ایک دوسرے کو دیکھ رہی تھیں اور دونوں کی ہر ہر ادا ہر ہر حرکت سے دلی اضطراب مترشح تھا۔ زمورت قالین پر بیٹھ گئی اور اس کے پہلو میں ماروت بھی بیٹھ گیا۔ خادمہ نے شربتِ خوش رنگ سے بریز دو جام ان کے آگے رکھ دیئے اور خود موڈ بانہ کھڑی ہو گئی۔ زمورت نے آنکھ کے اشارے سے اُسے باہر جانے کا حکم دیا، جب وہ چلی گئی تو اُس نے ایک گلاس اٹھا کر ماروت کے لبوں سے لگا دیا۔ جسے ماروت نے تین چار گھونٹوں میں خالی کر دیا۔

”میرا دل بہت بیتا ہے۔ اب راز بتاؤ!“ رفاصہ زمورت نے کہا۔

ماروت نے خالی گلاس قالین پر رکھ دیا اور لبوں سے ایک لفظ کے بغیر جیب میں ہاتھ ڈالا اور جب اُسے نکالا تو اس میں ماوریا بل کا شمارہ نظر آ رہا تھا۔ زمورت کے منہ سے فرط حیرت کے عالم میں ہلکی سی چیخ نکلی۔ اُس نے شمارہ ہاتھ میں لے لیا اور مستفسرانہ ماروت کو دیکھنے لگی۔

”یہ سب تمہارے لئے ہے!“

”میں جانتی ہوں۔ مگر،“

”یہ پوچھنا چاہتی ہو کہ میں اسے کیونکر حاصل کر سکا؟“

”ہاں!“

”کل رات کا واقعہ ہے۔ میں ناناخا، کے کھنڈر کے قریب سے گزر رہا تھا کہ دیکھا۔ ہاروت مرحوم امراتیل کی بیوی شمرطی کے ساتھ آہستہ آہستہ بائیں کمرہ رہا ہے۔ میرا ہاتھ اٹھانے کا اور میں دیوار کے پیچھے چھپ گیا۔ اگرچہ میں ان کی زیادہ گفتگو نہ سن سکا مگر مجھے یہ معلوم ہو گیا کہ شمارہ کے غائب کرنے میں ہاروت کا ہاتھ ہے۔ جب شمرطی چلی گئی تو میں وہیں کھڑا ہاروت کی نقل و حرکت کو دیکھتا رہا۔ وہ آبادی کی طرف جانے کی بجائے جنگل کی طرف چلا۔ میں بھی اس کے پیچھے پیچھے چلنے لگا۔ یہاں تک کہ وہ ایک نہایت ویران جگہ پر پہنچ گیا۔ اس نے ایک بڑے سے پتھر کو ہٹایا، زمین کو کھودا اور اس میں سے ایک چیز نکالی۔ یہ چیز شمارہ کے سوا اور کچھ نہ تھی۔“

”نثارہ:، زمرت نے متیجہ انہ کہا۔ اُس کے ہاتھ میں کیونکر آیا؟— اُسے وہاں جا کر کون

رکھ آیا؟“

”معلوم نہیں، آج کل سمیرا، ہاروت پر نظر توجہ کر رہی ہے۔ ممکن ہے اس کے کمرے میں

ہاروت نے نثارہ کو دیکھ لیا ہو اور اُسے اٹھا کر خود ہی اُجاڑ جگہ پر رکھ دیا ہو، یا یہ کام رفاصہ کے

ایہا سے ہوا ہو۔“

”جبرت ہے!“

”خیر تم سنو، جیب میں تے ہاروت کے ہاتھوں میں نثارہ کو دیکھا تو فوراً موقع سے فائدہ

اٹھایا۔ پھر اُس کے سر پر مارا جس سے وہ مر گیا اور نثارہ میرے قبضے میں آ گیا۔“

”تم بڑے خوش نصیب محبوب ہو!“ یہ کہتے ہوئے زمرت نے اپنی مرمریں باہیں ماروت

کی گردن کے گرد حائل کر دیں۔

”یہ سب کچھ میں نے تمہارے لئے کیا ہے!“

”اس میں کیا شک ہے میرے محبوب! تم کتنے اچھے ہو۔ ریتِ اشمس کی عظمت ہمیشہ ہماری

محبت کو قائم رکھے!“

”اب پھر تم؟“

”ہاں، زمرت نے اُس کے الفاظ کاٹ کر کہنا شروع کیا۔ پہلے کی طرح سمیرا کی ذلت انگیز

موت کا سامان اُس کے کمرے میں کسی محفوظ جگہ پر رکھ آؤں گی۔ آج شام کو میں اپنا فرض ادا

کر دوں گی اور کل صبح اس کی ذلت انگیز موت اپنا فرض ادا کر دے گی!“

”شام کو جاؤ گی؟“

”ہاں یہ بہترین موقع ہے۔“

”سخت احتیاط کی ضرورت ہے۔“

”پہلے میں نے احتیاط نہیں کی تھی؟— بنا بنایا کام ہاروت نے بگاڑ دیا۔ مرقار!“

” لیکن اب بہت زیادہ احتیاط کی ضرورت ہے۔“

” یہ مجھ پر چھوڑو۔ میں سب کچھ ٹھیک کر لوں گی۔ آہ میرے محبوب! وہ وقت کتنا خوشگوار

ہوگا، جب میں بابل کی سب سے بڑی رفاقتوں کی اور تم میرے محبوب! “

” تو اب میں تمہارا محبوب نہیں یا ابھی تک مردہ ہاروت ہی کو اپنا محبوب سمجھ رہی ہو۔“

” اس مردار کا ذکر چھوڑو اور یہ گلاس پی لو۔“

” تم نہیں پیو گی؟ “

” نہیں میرا دل آنے والی مسرت کی شراب سے سرشار ہے! “

” کہیں اب کے بھی کام نہ بگڑ جائے! “

” اب ایسا نہیں ہو سکتا۔ ہاروت مردہ پڑا ہے۔“

دونوں کے چہرے سرخ تھے۔ زمرورت نے جام اٹھا کر ہاروت کے لبوں سے لگا دیا۔

( ۷ )

آفتاب نصف النہار پر پہنچ چکا تھا۔ کاہنِ حمور، اپنے کمرے میں سنگِ مرمر کی میز کے اوپر رکھے ہوئے ایک بڑے سے پیالے کو بنظرِ غور دیکھ رہا تھا۔ پیالہ شفاف و مصفا پانی سے لبریز تھا۔ جس کی سطح پر مختلف رنگ و شکل کے متعدد موتی چمک رہے تھے۔ ان میں سے ایک موتی، جو سب سے بڑا تھا، اپنے اندر خاص جاذبیت لئے ہوئے تھا۔ کمرے کے تمام دروازے اور کھڑکیاں بند تھیں۔ صرف ایک روشندان کھلا تھا، جس میں سے ہوا کے جھونکے ہلکی سی سرسراہٹ پیدا کرتے ہوئے اندر آئے۔ دیواروں پر لٹکتے ہوئے سیاہ پردوں کو جھبش دے رہے تھے۔ بچھت سے بڑا سا شمدان لٹک رہا تھا، جس کی روشنی فضا پر چھانی ہوئی تھی۔ کاہن کا سر جھبکا ہوا تھا اور آنکھیں پیالے کی سطح پر جمی تھیں۔ لمحہ بہ لمحہ، لختہ بہ لختہ اس کی محویت بڑھتی جاتی تھی۔ یہ ایک دروازے کو دنگ ہوئی کاہن نے پیالے سے نظریں ہٹائیں اور دروازے کی طرف دیکھنے لگا۔ دروازے کا ایک پٹ کھلا اور رفاقت سمیرا

مضطربانہ اندر داخل ہوئی۔

”اب کیا ہے کاہن؟“ اس نے گھرائی ہوئی آواز میں کہا۔

”دیکھ لو،“ یہ کہہ کہہ کاہن پیالے پر جھک گیا۔ رقا صہ اس کے پہلو میں کھڑی ہو گئی۔ دونوں کی اضطراب درآغوش نگاہیں پیالے کی سطح پر عجیب و غریب منظر دیکھنے لگیں۔ کاہن کے لبوں کو حُش ہوتی اور وہ کچھ پڑھنے لگا۔ پانی کی سطح پر سیاہ دھبے نمودار ہو گئے۔ دونوں کا اضطراب بڑھنے لگا۔

”دیکھ لیا؟“ کاہن نے کہا۔

”تین دشمن؟“

”ہاں! وہ ذرا ٹھہرا اور پھر کہنے لگا۔ ان میں سے ایک کسی نہ کسی بات میں تم سے غیر معمولی

مشابہت رکھتا ہے!“

پھوٹے پھوٹے موتی بڑے موتی کے بالکل قریب آگئے اور وہ تاریکی میں ڈوبنے لگا۔

”بہت بڑی مصیبت اور عنقریب!“

”عنقریب؟“ رقا صہ کے لبوں سے نکلا۔

”عنقریب — دیکھو تمہارا موتی کس طرح تاریکی میں ڈوب رہا ہے!“

”میں انہیں نیست و نابود کر دوں گی!“

”مگر وہ معمولی نہیں، بہت خطرناک دشمن ہیں!“

”کون ہیں یہ مردود کتے؟“

کاہن نے اس کا کوئی جواب نہ دیا۔ وہ خاموشی سے موتی کو دیکھ رہا تھا۔ رقا صہ کی آنکھوں سے چنگاریاں نکل رہی تھیں۔

”دُپنا کی کوئی طاقت میرا بال بیکا نہیں کر سکتی!“

اس کے جواب میں کاہن نے غور سے رقا صہ کے چہرے کو دیکھا اور خاموش رہا۔

”موتی نصف سے زیادہ تاریکی میں ڈوب چکا ہے!“ رقا صہ نے آنکھیں پھاڑ پھاڑ کر

اپنے غرق ہوتے ہوئے موتی کی طرف دیکھ کر کہا۔

” اور ابھی ڈوبتا جا رہا ہے۔ کیا خبر ہے۔“

” دشمن کی کوششیں قریباً قریباً کامیاب ہو چکی ہیں۔“

” اس میں کیا شک ہے! رب الشمس تم پر رحم کرے!“

اب موتی کا بہت کم حصہ تاریکی سے باہر نظر آ رہا تھا۔ دونوں کی نگاہیں اس پر گڑھی تھیں۔

کئی منٹ گزر گئے اور منظر میں کسی قسم کا تغیر پیدا نہ ہوا۔

” اتنا خوفناک منظر ہے“ کاہن نے کہا۔ تمہاری زندگی انتہائی خطرے میں ہے۔“

” میں دیکھ رہی ہوں، مگر کاہن! اس کی آواز پر جوش ہو گئی تھی۔ وہ ذلیل کتے ایک

دوسرے کے ٹکڑے ٹکڑے کر دیں گے!“

” ایسا ممکن ہے۔ مگر دشمن معمولی دشمن نہیں، اور دیکھ لو، ان کی کوششوں نے کہاں تک

کامیابی حاصل کر لی ہے!“

” کامیابی۔۔۔ یہ کوئی کامیابی نہیں!“

” تو پھر کامیابی کیا ہو سکتی ہے۔؟ مگر گھبرانے کی قطعاً ضرورت نہیں۔“

” میں اور گھبراؤں۔؟ ایسا کبھی نہیں ہو سکتا۔ ایسا کبھی نہیں ہو گا۔“

یہ کہہ کر قاصد دروازے کی طرف بڑھی۔ جلدی سے اُسے کھولا اور باہر نکل گئی۔ کاہن نے

ایک سیاہ پردہ پیالے پر ڈال دیا اور اپنا دایاں ہاتھ سر پر رکھ کر متفکرانہ انداز میں کھڑا ہو گیا۔

( ۸ )

ماروت اپنے عالی شان مکان کے عقب میں، باغیچے کے آخری گوشے میں بیٹھا ہوا کچی اینٹ

پر پتھر کے ایک ٹکڑے کے ساتھ مختلف قسم کی چھوٹی چھوٹی شکلیں بنا رہا تھا۔ قریب ایک مشعل

رکھی ہوئی تھی، جس سے روشنی کا مختصر سا حلقہ نور لہر رہا تھا۔ ماروت کی نگاہیں اینٹ کی مختلف

شکلوں پر جمی تھیں اور اس کا دل آنے والی مسرتوں کے دلاویز نشہ ریز تصور کے گوارے میں

جھول رہا تھا۔ یہ عجیب و غریب چھوٹی چھوٹی شکلیں ایک لہرزہ خیز اور خوف آور راز کا انکشاف اپنے سینے میں لئے ہوئے تھیں۔ یہ لکیریں جہاں ایک طرف بابل کی سب سے زیادہ حسین و جمیل عورت، سب سے بڑھ کر ماہر فن رقاصہ کی ذلت انگیز موت کا اعلان کر رہی تھیں، وہاں زمرورت، کی بہت بڑی آرزو کے پورا ہونے کا مژدہ جانفزا بھی ستا رہی تھیں۔

جو کچھ لکھتا تھا، وہ لکھ کر باروت نے پتھر کے ٹکڑے کو ایک طرف رکھ دیا اور لگا پین اینٹ پر جائے زیر لب بولنے لگا۔

” تمہارے رقاصہ سمیرا، ہی نے چرایا ہے اور اس کا ثبوت یہ ہے کہ وہ اس وقت اس کے خاص کمرے میں ایک سہری گدیے کے نیچے پڑا ہوا ہے۔“

اب اس نے دوسری اینٹ اٹھائی اور اس پر بھی یہ عبارت لکھ دی۔ جب یہ کام ختم ہو گیا تو اس نے دونوں اینٹوں کو اپنے سامنے رکھ دیا اور ٹھوڑی کو دائیں ہاتھ کی ہتھیلی پر رکھ کر سوچنے لگا ایک اینٹ اس نے پوشیدہ طور پر رہ مٹی کے کاہن اعظم کے پاس پہنچائی تھی اور دوسری شاہی محل میں امید کی روشنی اس کی آنکھوں میں چمک رہی تھی اور وہ خسوس کر رہا تھا۔ ایک ایک ارادہ یقیناً کامیاب ہو گا اس نے اپنی دائیں طرف دیکھا جہاں ایک سہری تھیلا چمک رہا تھا۔ ایک ایک اس کے کان میں خادم کی آواز آئی۔ اس نے سامنے دیکھا۔ چند گز کے فاصلے پر پودے کی مٹنی پکڑے اس کا غلام کہہ رہا تھا۔

” رقاصہ سمیرا آتی ہے!“

” کیا کہا؟“

” رقاصہ سمیرا آتی ہے اور آپ سے ملنا چاہتی ہے۔“

خادم کی اس مداخلت پر اسے غصہ تو بہت آیا کیونکہ اس نے منع کر رکھا تھا کہ کوئی بھی وہاں نہ آئے مگر جب اس نے رقاصہ کی آمد کی خبر سنی تو مستحجبانہ خادم کو دیکھنے لگا۔ رقاصہ کی اس سے کبھی گفتگو نہیں ہوئی تھی۔ وہ زمرورت کا عاشق تھا اور اسی کا عاشق رہنا چاہتا تھا۔ وہ

ابھی سوچ رہا تھا کہ کیا کہے کہ دُور سے رقصہ سمیرا کی شیریں آواز آئی۔

”ماروت! تم کہاں ہو؟“

ماروت نے بےجالت پھولوں اور ٹہنیوں کو توڑا اور انہیں اینٹوں پر ڈال دیا۔ رقصہ

تیزی سے چل کر اس کے قریب آگئی۔

”کیا کہہ رہے ہو ماروت؟“

ماروت کھڑا ہو گیا۔ دونوں کی نگاہیں متصادم ہوئیں۔

”تم میری آمد پر حیران ہو رہے ہو شاید؟“ رقصہ نے مسکراتے ہوئے کہا۔ ماروت

چپ چاپ کھڑا تھا۔

”بات بھی حیران ہونے کی ہے۔ آج پہلی دفعہ یہاں آئی ہوں۔“

”اور اس وقت میں کسی سے ملنے کے لئے تیار بھی نہیں!“

”یہ عجیب قسم کی مہمان نوازی ہے ماروت!“

”درست ہے۔ مگر اس وقت مجھے بہت ضروری کام انجام دینا ہے!“

”اوہ بہت ضروری کام۔ تاہم میرا خیال ہے کہ بابل کی سب سے بڑی رقصہ کا احترام

اس سے زیادہ ضروری ہے۔“

”اس قسم کی باتوں کی ضرورت نہیں!“

”شاید اس وقت تم رب الشمس کو مہمان بنانا بھی گوارا نہ کرو؟“ سمیرا نے یہ الفاظ خاص

انداز میں کہے۔

”ایسا ہو سکتا ہے!“

”تم ناراض ہو تو میں چلی جاتی ہوں۔ بابل کے امراء و وزراء تو میری ایک نظر کو ترس

رہے ہیں اور تم مجھے ٹھکرارہے ہو، کیا یہ عجیب بات نہیں؟“

ماروت نے اُسے پر غضب نظروں سے دیکھا اور چپ رہا۔

” تمہارے اس سلوک پر مجھے۔“

” آخر تم کہنا کیا چاہتی ہو؟“ ماروت نے اس کے الفاظ کاٹتے ہوئے کہا۔

” یہ بھی کوئی راز ہے؟“

” راز نہیں تو اور کیا ہے؟“

” تم اسے راز اس لئے سمجھے ہو کہ تم نے مجھے سمجھا نہیں — آہ ہاں میں کسی نے بھی مجھے نہیں

سمجھا۔ یہ کتنی تاسف خیز بات ہے؟“

ماروت نے غور سے رفاصہ کے چہرے کو دیکھا۔

” مجھے سمجھنے کے لئے ایک خاص دل، ایک خاص دماغ کی ضرورت ہے اور یہ دونوں چیزیں میں

نے کسی شخص میں آج تک نہیں پائیں!“

” سمیرا! میں زیادہ وقت ضائع نہیں کر سکتا!“

” مگر خوبصورت نوجوان! میں ایک راز تمہیں بتانے آئی ہوں!“

” کیا راز؟“

” بیٹھ جاؤ۔“ سمیرا نے اس کا ہاتھ پکڑا اور دونوں بیٹھ گئے۔ ماروت کے دل میں نشے کی ایک

لہر دوڑ گئی!

” کیا راز؟“ ماروت نے دوبارہ پوچھا۔

” سب سے بڑا راز یہ ہے کہ میں تمہارے پاس آئی ہوں — اور دوسرا راز یہ کہ میں نے

اپنے دل کی بات تمہیں بتا دی۔“ یہ کہتے ہوئے رفاصہ اس کے بالکل قریب ہو گئی اور نوجوان اس کی گہمی تنفس محسوس کرنے لگا!

” بس یہی بتانے آئی ہو؟“ ماروت نے پوچھا۔

” اس کے سوا اور بھی!“

” وہ کیا؟“



” وہ — سن کہہ کیا کہو گے؟“

ماروت کا رنگ متغیر ہونے لگا۔ رفاصہ کی گہری تنفس اس کے جذبات میں گدگد سی پیدا کر رہی تھی۔

” میں تمہیں سمجھنا چاہتا ہوں سمیرا!“

” کیا بھی نک نہیں سمجھے؟ ماروت، میرے ماروت!“

ماروت نے گھور کر سمیرا کے چہرے کو دیکھا۔ چند لمحوں کے بعد رفاصہ کے ہاتھ ماروت کی گردن کے گمہ و حائل ہو گئے۔

” میری رفاصہ! آج سے تم میری ہو!“

” تمہاری!“ رفاصہ نے ہلکا سا قہقہہ لگاتے ہوئے کہا۔ مگر وہ حسد کی آگ میں جلتی ہوتی کیڑی رفاصہ!“

” زمرت؟“

” ہاں — وہ ہماری محبت کب برداشت کرے گی؟“

” اس کا خیال چھوڑ دو — وہ کچھ بھی نہیں کر سکتی!“

” سمیرا خاموش رہی۔ پھر کہنے لگی۔ ”میرے ماروت! اگر میں بابل کے تمام امیروں کو چھوڑ کر اپنا آپ تمہارے سپرد کر دوں تو کیا تم ایک ہستی کو بھی میرے لئے نہیں چھوڑو گے؟“

” میں نے آج سے اُسے چھوڑ دیا ہے!“

” تاہم اس کا وجود ہمارے محبت کے راستے میں حائل رہے گا۔ وہ کبھی بھی برداشت نہیں کرے گی کہ میں تم سے محبت کروں یا تم مجھے چاہو!“

” اگر یہ بات ہے تو میں اس کی زندگی ختم کر دوں گا!“

رفاصہ کی آنکھیں چمکنے لگیں۔ ماروت! میں نے کہا تھا کہ مجھے سمجھنے کے لئے ایک خاص دل دماغ کی ضرورت ہے اور یہ دونوں چیزیں تم میں موجود ہیں۔ تم کتنے خوش قسمت ہو میرے محبوب!

کاش تم میرے ہی رہو!“

”تمہیں اس میں کیا شک ہے؟“

”جب تک وہ کبڑی رقا صد زندہ ہے، مجھے اپنی اور تمہاری زندگی کا خطرہ رہے گا۔“

”میں اس کی زندگی ختم کر دوں گا۔ میری محبوبہ!“

رقا صد نے اپنا سر روت کی گود میں رکھ دیا۔ ”میں ہمیشہ تمہاری رہوں گی۔ ہمیشہ!“

کچھ دیر گزر گئی، رقا صد تڑپ کر اٹھی۔ ”میں جاتی ہوں، جس وقت چاہو، میرے پاس آؤ۔“

میرے محبوب!“

”میں آج بہت خوش ہوں۔“ ماروت نے مسرورانہ لہجے میں کہا۔

رقا صد باعینچے سے باہر تھکی اور چلنے لگی۔ اس کی آنکھوں سے آنسوؤں کے دو قطرے

نکلے اور رخساروں پر بہنے لگے۔

سیر ماروت کو ایک عجیب عالم میں چھوڑ کر، اپنی اداؤں کی ساحرانہ دلاویزیوں اور اپنے

حسنِ خونِ آشام کی تمام اداؤں کے ساتھ جا چکی تھی۔ حسنِ پرست نوجوان کے لبوں سے جن پر ابھی

ابھی دونازک اور گلاب آسا ہونٹوں نے محبت کے شکرہ پاش جذبے کو ایک مہکتے ہوئے خواہگو

نقش کی صورت میں ثبت کیا تھا، نشہ ولذت کی لہریں اٹھ اٹھ کر اس کے دل و دماغ کی فضاؤں

میں تیر رہی تھیں۔ اور وہ اسی پر نشہ کیفیت میں رہنا چاہتا تھا، اسی پر نشہ کیفیت میں کھوجانا چاہتا

تھا۔ ضرورت کی محبت اس کے لئے خواب و خیال بن چکی تھی۔

انسانی زندگی جلدی متغیر ہو جاتی ہے جس محبوبہ دلنواز کے واسطے ماروت نے اپنی زندگی

خطرے میں ڈالی تھی، اب اس کی جان لینے کا خیال اس کے ذہن میں قوت حاصل کر رہا تھا اور

جس ہستی کی ذلت انگیز موت کا سامان پیدا کرنے میں وہ مسرت محسوس کرتا تھا، اب اس پر جان

دینے کے لئے بھی تیار تھا۔ حالات کی گردش پر ناچتی ہوئی انسان کی مجبور و مقہور زندگی استقامت

بطع کا دعویٰ کرتے ہیں کہاں تک حق بجانب ہے؟

ماروت نے مضطربانہ پھولوں اور پتوں کو مٹایا اور دونوں اینٹیں اٹھا کر انہیں زور سے زمین پر دے مارا۔ اینٹیں بے شمار چھوٹے چھوٹے ٹکڑوں میں تقسیم ہو کر گھاس پر نظر آنے لگیں۔ اس کام سے فراغت حاصل کرنے کے بعد وہ اپنے مکان کے اندر گیا۔ چند منٹ گزر گئے۔ پھر مکان سے نکلا اور اپنی سابق مجبور کے مکان کی طرف چلنے لگا۔ وہاں پہنچ کر خادماؤں کی زبانی معلوم ہوا کہ زمورت کہیں باہر چلی گئی ہے۔ اتنا سنتے ہی اُسے محسوس ہوا کہ اس کے سینے میں آتشیں شعلہ بھڑک رہا ہے وہ تیزی سے نیچے اُترا اور ایک طرف روانہ ہو گیا۔ اس وقت اس کا ذہن عجیب عجیب خیالات کی جواں لگاہ بنا ہوا تھا اور جیسے ہی 'قصرِ احمر' کے قریب آیا، اس کا دل زور سے دھڑکنے لگا۔

ہوا کے تیز بھونکے تیزی سے چل رہے تھے۔ فضا میں ایک شوق برپا تھا۔ ماروت دروازے پر پہنچ گیا۔ اچانک اُسے قریب ہی تمقہوں کی آواز آئی۔ وہ دیوار کے ساتھ لگ گیا۔ چند شخص گئے۔ مگر بہت جلد واپس آ گئے۔ اب ماروت نے اندر قدم رکھا۔ پہلی سیڑھی پر پہنچتے ہی اُسے محسوس ہوا کہ کوئی پرندہ اس کے نزدیک پھڑ پھڑا رہا ہے، وہ ٹھٹھک گیا۔ یکایک اس کا دل زور سے دھڑکنے لگا۔ زمورت اس کے قریب کھڑی ہوئی ایک زخمی چیل کو دیکھ رہی تھی۔ جو فرش پر خون میں شرابور پڑی تھی۔ زمورت کے چہرے کا رنگ زرد تھا۔ دونوں کی نگاہیں چار ہوئیں۔ زمورت اس کے قریب آ کھڑی ہوئی۔

” بہت بڑا شگون، میرے محبوب!“ اُس نے کہا۔

ماروت خاموش کھڑا تھا۔

” اچھا ہوا جو تم آ گئے۔ میں ڈر رہی ہوں۔ زخمی چیل —“

ماروت اب بھی خاموش تھا۔

” تم بولتے کیوں نہیں — میں اپنا فرض ضرور انجام دوں گی — تمہارے آنے سے

میرا خوف جاتا رہا ہے۔“

ماروت قبض میں ہاتھ ڈال کر سینے کے پاس کوئی چیز ٹوٹنے لگا۔

” تم باہر چلے جاؤ، دروازہ ابھی بند ہو جائے گا۔ اس طرح گھوڑ کیوں رہے ہو میرے محبوب! “  
 اتنا کہہ کر وہ سیڑھیوں پر چڑھنے لگی۔ ماروت جلدی سے اس کے قریب پہنچ گیا اور ایک ہاتھ سے اس کا  
 بازو پکڑ لیا۔ زہورت بہوت و تشدد اسے دیکھنے لگی۔ دونوں لمحے گزر گئے۔ یکایک ماروت کے  
 دوسرے ہاتھ میں خنجر چمکا اور زہورت کی پشت میں پیوست ہو گیا۔ بد نصیب رفاصہ کے منہ سے  
 ہلکی سی چیخ نکلی اور ایک زخمی پرندے کی طرح جو بالکل کمزور اور لاچار ہو کر خود کو شکاری کے  
 حوالے کر دیتا ہے اس نے زندگی کی حرارت سے محروم ہوتے ہوئے جسم کو ماروت کے بازوؤں  
 کے سپرد کر دیا۔

” آہ ماروت! “ یہ الفاظ اس کے لبوں سے نکلے اور یہ آخری الفاظ تھے۔ زخمی چیل تر پتے تر پتے  
 ماروت کے پاؤں پر آپڑی تھی اور دردناک آواز پیدا کر رہی تھی۔ زہورت کے جسم نے آخری حرکت  
 کی اور ٹھنڈا ہو گیا۔ اس کی حسین و جمیل آنکھیں جو ہر طرف نشہ بکھیرتی تھیں، ہمیشہ کے لئے بند ہو چکی  
 تھیں۔ اس کا خمبلیں، گداز اور خون میں شراپور جسم ماروت کے بازوؤں پر پڑا تھا۔ ہوا کی تیزی و  
 تندہی میں کافی فرق آگیا تھا۔ معنوم چاند مسرت سے اس منظر کو دیکھ رہا تھا۔ ماروت بے جان جسم  
 کو بازوؤں پر اٹھائے دروازے سے باہر نکل کر دریائے فرات کی طرف چلنے لگا۔ چند منٹ کے بعد  
 وہ اپنی منزل مقصود پر پہنچ چکا تھا۔ اس نے خنجر لاش کی پشت سے نکالا اور اسے ایک طرف رکھ  
 دیا۔ پھر پانی میں کافی دور جا کر لاش کو پھینک دیا۔ خنجر کو دھویا اور اسے قبائیں چھپا لیا۔ درختوں کی  
 لمبی لمبی شاخیں سانپوں کی طرح لہرا رہی تھیں۔ ہر طرف سناٹا چھا گیا۔ ماروت نے ایک نظر پانی پر  
 ڈالی اور پھر اپنے مکان کی طرف روانہ ہو گیا۔

( ۹ )

صبح جب سورج نکل چکا تھا۔ ماروت کو قد سے ہوش آیا۔ فرط درد سے اس کا دماغ قریباً سن  
 ہو چکا تھا اور اعضاء مضحل، بمشکل سر اٹھا کر اس نے اپنے ارد گرد تھکی ہوئی حیرت زدہ نظر ڈالی  
 اور اپنا دایاں ہاتھ سر پر رکھ دیا۔ سر کے زخم سے خون بہہ بہہ کر اس کے چہرے، گردن اور کپڑوں پر

جم گیا تھا۔ چند لمحے اسی حالت میں رہنے کے بعد وہ اٹھ کر کھڑا ہو گیا۔ مگر خون کے زیادہ بہہ جلتے سے بے حد کمزور ہو چکا تھا، اس لئے لڑکھڑایا اور اس کا زخمی سر پھر پتھر سے لکڑیا اور پہلے سے بھی زیادہ درد محسوس کر کے وہ بے ہوش ہو گیا۔ کافی دیر تک اُسے مطلقاً ہوش نہ آیا اور جب ذرا ہوش آیا تو خیالات کی رواں ساری نگاہوں کے سامنے عجیب و غریب مناظر لانے لگی۔ وہ نیم بے ہوشانہ حالت میں محسوس کر کے لگا کہ اس کے ارد گرد گدھ منڈ لائے ہیں اور وہ ایک طرف جا رہا ہے۔ یہاں تک کلاس کی جگہ پہنچ گیا ہے۔ جہاں ایک سٹری ہوئی بدبودار عریاں لاش پڑی ہے۔ گدھ اپنی نوکدار تیز چونچوں سے اُسے نوج نوج کر کھا رہے ہیں اور فضا میں ان کی خوفناک چیخ پکار گونج رہی ہے۔ یہ منظر دیکھ کر وہ تیزی سے قدم اٹھانے لگتا ہے۔ یکا یک اس کے سر پر کوئی چیز آ کر گرتی ہے۔ وہ اُسے دیکھتا ہے۔ یہ ایک خون آلود گوشت کا ٹکڑا ہے۔ خوف و دہشت سے اُس کا برا حال ہو جاتا ہے اور وہ اپنی رفتار میں تیزی پیدا کر لیتا ہے۔ فضا میں جا بجا چیل اور گدھا اڑ رہے ہیں اور ان کے ارد گرد سیاہ ابر پارے غار کی تاریک فضا میں منڈ لاتے ہوئے چمکاڑوں کی طرح نظر آ رہے ہیں اب وہ ایک غار کے منہ پر کھڑا ہے۔ ایک سیاہ بلی اس پر جھپٹتی ہے، وہ پیچھے ہٹ کر ہاتھ آگے بڑھا کر اُس کا مقابلہ کرتا ہے۔ مگر لڑکھڑاتا ہے اور گدھ پڑتا ہے۔ اُسے اپنے سینے پر بوجھ اور گردن میں شدت کا درد محسوس ہوتا ہے۔ اس کی نیم کشادہ آنکھیں دیکھتی ہیں کہ وہ سیاہ بلی اس کی چپاتی پر بیٹھ کر اس کی گردن کا خون چوس رہی ہے۔ وہ چیخ مار کر اٹھنا چاہتا ہے۔ مگر بلی کے تیز و ظالم ناخن اس طرح اس کے سینے میں پیوست ہو گئے ہیں اور کمزوری اس قدر ہے کہ وہ ذرہ بھر حرکت نہیں کر سکتا۔ اس کے کانوں میں چڑچڑ کی آواز آتی ہے اور نظروں کے سامنے بلی کی خوفناک و شعلہ فشاں آنکھیں۔ اپنی موت کا اُسے پورا یقین ہو جاتا ہے۔ اسی اثناء میں اس کے ہاتھ ایک اکڑی ہوئی چیز پر پڑتے ہیں۔ پھر خود میں زندگی کی حرارت محسوس کر کے آنکھیں کھول کر وہ اپنے پہلو کی طرف دیکھتا ہے۔ یہ ایک عریاں سینہ ہے۔ اس کے ساتھ ہی اس کی نگاہوں کے سامنے ریہ مٹی، کاعریاں سینہ آ جاتا ہے۔ وہ کانپ کر، ڈر کر اٹھ بیٹھتا ہے۔

جب تک رہ پوری طرح ہوش حاصل نہ کر سکا۔ اسی قسم کے خوفناک تصورات اس کے ذہن میں آتے رہے۔ اسی قسم کے لرزہ خیز مناظر اس کی نگاہوں کے سامنے پھرتے رہے۔ کئی گھنٹے گزرنے کے بعد اُسے ہوش آگیا اور آنکھیں پھاڑ پھاڑ کر ادھر ادھر دیکھنے لگا۔ آخر اُٹھ کر آہستہ آہستہ چل کر وہ چٹھے کے کنارے پہنچا، زخم کو دھویا اور قمیص کا دامن پھاڑ کر اس پر باندھ دیا۔ گزشتہ واقعات اس کی نگاہوں کے سامنے پھرنے لگے۔ اُسے محسوس ہونے لگا کہ ان واقعات کی تہ میں کسی دیوتا کا ہاتھ کام کر رہا ہے۔

سُورج کے غروب ہوتے ہی ہر طرف تاریکی پھیلنے لگی۔ درخت سائیں سائیں کرنے لگے۔ وہ چٹھے کے کنارے لیٹ گیا۔ رقا صد سمیرا کا دلاؤ نیزہ چہرہ اس کے سامنے پھرنے لگا اور اس کی تکلیف بہت حد تک دُور ہو گئی۔ وہ محسوس کرنے لگا کہ وہ رقا صد کی مسکراتی ہوئی آنکھیں جن میں محبت کوٹ کوٹ کر بھری ہوئی ہے، اس کی طرف دیکھ رہی ہیں۔ وہ ہاتھ بڑھا کر اس کے چہرے کو اپنے چہرے کو اپنے چہرے کے قریب لے آتا ہے۔ رقا صد کی محمود نگاہیں میں معطر زلفیں اس پر نشہ کی سی کیفیت طاری کر دیتی ہیں۔ یہ تو رات کے حصہ اول کے تصورات تھے۔ اس کے بعد پھر وہی خوفناک دہشت انگیز اور لرزہ خیز مناظر اس کے سامنے پیش ہونے لگے۔ منڈلاتی ہوئی، چیختی، موئی، لاش کو ٹکڑے ٹکڑے کرتی ہوئی گدھیں، سیاہ بلی کی شعلہ فشاں آنکھیں، اس کے سینے کی طرف بڑھتے ہوئے لمبے لمبے تیز ناخن، ربا مقلی کا عریاں سینہ، یہ سب لرزہ خیز مناظر کسی صورت بھی اس کی نگاہوں سے دُور نہیں ہوتے تھے۔ آخر کار وہ یحیح کر اُٹھ بیٹھا۔ آسمان پر منحل چاند دم توڑتے ہوئے وحشی جانور کی بے نور آنکھ کی طرح نظر آ رہا تھا۔ اس کے قریب ایک برگ و بار درخت کی سوکھی سوکھی ٹہنیاں مٹی کے تودے پر پڑی ہوئی یوں دکھائی دیتی تھیں، گویا موت اپنے مجبور و بیکس شکار پر ہاتھ رکھ کر اپنی طاقت و قوت پر فخر کر رہی ہے۔ ندی کا بانی ساحل سے ٹکرا ٹکرا کر یوں شور پیدا کر رہا تھا، گویا اراج حیدرہ ایک سا تھرچ تھرچ کر غار کے منہ سے نکل رہی ہیں۔ اس کے جوڑ جوڑ میں سوئیاں سی چبھ رہی تھیں۔ آخر کار رات جیب دم توڑنے لگی تو اس کی آنکھوں میں نیند آگئی اور وہ لیٹ کر سو گیا۔ جیب اس

کی آنکھ کھلی، سورج کی تیز شعاعیں اس کے چہرے پر چبھ رہی تھیں۔ بھوک اور پیاس سے اس کا  
 بڑا حال تھا۔ پیاس کا علاج تو بالکل سہل تھا مگر بھوک دُور کرنے کا کیا انتظام ہو سکتا تھا؟ پہلے سیر ہو  
 کہ اس نے پانی پیا اور پھر قدم اٹھانے لگا۔ اُسے معلوم نہ تھا کہ کدھر جا رہا ہے۔ آخر جب بہت دُور چلا  
 گیا تو اُسے معلوم ہوا کہ غلط راستے پر چل رہا ہے۔ اب سورج غروب ہو چکا تھا اور شام کی تاریکی  
 ہر طرف پھیل رہی تھی۔ وہ واپس چلنے لگا مگر تاریکی میں قدم اٹھانا قریباً ناممکن تھا۔ وہ ایک پہاڑ کے  
 دامن میں لیٹ گیا اور کھڑیاں گننے لگا۔ تمام رات بے خوابی میں گزر گئی۔ صبح اٹھ کر اُس نے پھر چلنا  
 شروع کر دیا۔ سمیرا کا پیرا چہرہ اس کی نگاہوں کے سامنے پھرنے لگا اور اس منظر نے اس کی تکلیف  
 میں بہت حد تک کمی کر دی۔ شام کے وقت وہ اس جگہ پہنچ گیا، جہاں سے شہر کی فیصل نظر آ رہی  
 تھی۔ اس کے قدم تیزی کے ساتھ اُٹھنے لگے۔ کچھ دیر بعد اُسے محسوس ہوا کہ اس کے پاؤں پانی  
 میں جا رہے ہیں۔ واقعہ یہ تھا کہ دریائے فرات میں طغیانی آگئی تھی اور یہ اس کا اترہ تھا۔ قریب  
 ہی جھاڑی کے پاس لومڑی کی آنکھیں چمک رہی تھیں۔ وہ جھاڑی کے قریب پہنچ گیا۔ اس کے  
 سامنے ہڈیاں، جن پر تھوڑا تھوڑا گوشت چمٹا ہوا تھا، پڑی تھیں۔ یہ ایک فرط حیرت سے اس کا  
 مُنہ کھل گیا۔ ہڈیوں کے پاس 'نار بابل' کا مقدس شمارہ پڑا تھا۔ وہ خوف سے لرزنے لگا۔ تصور نے  
 اس کے سامنے رہ مئی کے عریاں سینے کا منظر پیش کر دیا۔ اس نے شمارہ اٹھایا اور اُسے تہہ کر کے  
 اندر سینے کے ساتھ باندھ لیا۔

(۱۰)

رقاصہ سمیرا کے حُسن کی سحر طرازیوں، کمر شمشادوں اور عشوہ نمایوں نے ماروت کے را  
 پر اس درجہ اثر کیا تھا کہ وہ ایک لمحہ بھی اس کے بغیر نہیں رہ سکتا اور وہ اس وقت بھی،  
 جبکہ سورج غروب ہو رہا تھا، دریائے فرات کے کنارے رقصہ کے ہانچ میں ایک دلکش وزنگین  
 قالبین پر بیٹھا ہوا اپنی نئی محبوبہ کا انتظار کر رہا تھا۔ کچھ دیر کے بعد رقصہ ایک کنج سے ہرنی کی  
 طرح نکلی اور اُس کے قریب آکر کھڑی ہو گئی۔

” تم کیا جانو میں تمہارے لئے کتنا بے قرار رہتا ہوں؟“ ماروت نے لُسے پریم بھری نظروں

سے دیکھ کر کہا۔

” میں اچھی طرح جانتی ہوں!“

” اس کا ثبوت؟“

” دیکھ لو، میں اپنے بے شمار چاہنے والوں کو چھوڑ کر تمہارے پاس آگئی ہوں۔ اس سے بڑھ کر

بھی کوئی ثبوت ہو سکتا ہے؟“

” تمہارے چاہنے والے ہم بھوکے کتے!“

رقاصہ نے منہ پھیر لیا، شاخوں سے چند پھول توڑے اور انہیں ماروت پر گمراہ دیا۔

” آج تو تم مجھے دیوتا بنا رہی ہو!“ ماروت نے ہنس کر کہا۔

” میرے باغ میں بے شمار خوبصورت پھول ہیں — ایک قسم کا پھول تو بے حد دلآویز ہے“

” وہ کونسا پھول ہے؟“

” اگر تم کہو تو تمہارے لئے ایک پھول لاؤں؟“

” میں ہر پھول کی خصوصیت سے واقف ہوں۔“

” مگر اس پھول کی خصوصیت سے تم واقف نہیں ہو۔“

یہ کہہ کر رقصہ اٹھٹی اور تیزی سے ایک طرف غائب ہو گئی۔ باغ کے ایک گوشے میں اس کا

خادم ہاتھ میں ایک پیالہ لے کھڑا تھا جس میں پانی کی سطح پر ایک بڑا سا پھول تیر رہا تھا۔ رقصہ

کو اپنی طرف آتے دیکھ کر خادم دو قدم آگے بڑھا اور ہاتھ بڑھا کر پیالہ اس کے قریب کر دیا۔

رقاصہ نے اچھٹی ہوتی نظر پیالے پر ڈالی، پھول کو کپڑا اور واپس ماروت کے پاس آ کر بیٹھ گئی۔

” اس میں کیا خصوصیت ہے؟ خوبصورت تو بہت ہے!“

” خوبصورتی ہی اس کی خصوصیت نہیں۔“ یہ کہتے ہوئے رقصہ اس کے پہلو میں بیٹھ گئی۔

ماروت نے اس کے زانوں پر سر رکھ دیا اور اس کے چہرے پر بکھری ہوئی سنہری زلفوں سے



کھینے لگا۔

”سمیرا! مجھے وہ نغمہ نہیں سناؤ گی جو اُس دن تم نے تاجر دیمانوس، کے ہاں گایا تھا؟“  
 ”وہ نغمہ — ہاں سُنو!“ رفاصہ کے لبوں سے ایک نہایت دلآویز نغمہ نکل کر فضا میں تیرنے لگا۔ ماروت ٹٹکنکی ہاندھے اس کے چہرے کو دیکھ رہا تھا۔ رفاصہ کے ہونٹ نازک پتی کی طرح جنبش میں تھے۔ وہ بھیگا ہوا پھول کبھی ماروت کے کانوں پر رکھتی اور کبھی اس کی آنکھوں پر، نوجوان کے چہرے پر جا بجا قطرے چمک رہے تھے۔ تھوڑی دیر کے بعد رفاصہ چُپ ہو گئی۔

”خاموش کیوں ہو گئیں؟“ ماروت نے قدرے بے قرار ہو کر کہا۔

”اس لئے کہ جو کچھ مجھے کرنا تھا، وہ کر چکی ہوں!“

”کیا کرنا تھا تمہیں — یہ میری آنکھوں اور کانوں میں درد سا کیا ہونے لگا ہے — تم گلے جاؤ میری محبوبہ!“

”میں قدرے تھک گئی ہوں — اپنا سر اٹھانا!“

”یہ میری زندگی کے زریں لمحات ہیں —“

”میں تھک گئی ہوں — سر اٹھانا!“

رفاصہ نے اُس کا سر اٹھایا اور گھاس پر رکھ دیا۔

”درد تمہاری کیوں کرتا جاتا ہے — اور اس کے ساتھ۔“

”مگر یہ کیا — اندھیرا — اُف میرا دماغ پھٹا جاتا ہے سمیرا — سمیرا!“

سمیرا دوڑ جا کر کھڑی ہو گئی اور وہیں سے کہنے لگی: ”کیا تمہارا خیال تھا۔ میں تم سے محبت

کرتی ہوں — بد بخت انسان؟“

”سمیرا! مجھے دھوکا دیا؟“

”مجھے جو کچھ کام لینا تھا، وہ تم سے لے لیا۔“

”اس قدر دھوکا — میں اندھا ہو رہا ہوں — ذلیل عورت!“

” میں نے کچھ نہیں کیا ماروت! یہ پھول کی خصوصیت ہے۔“

” مگر تم بھی زندہ نہیں رہ سکتیں!“ یہ کہہ کر ایک زخمی درندے کی طرح وہ بھاگا مگر ایک درخت سے ٹکرا کر گر پڑا۔ اس کے منہ، آنکھوں اور کانوں سے خون بہنے لگا۔ رقا صہ آہستہ آہستہ چلتی ہوئی اس کے قریب پہنچی اور جھک کر اُسے دیکھنے لگی۔ ماروت ٹھنڈا ہو چکا تھا۔ رقا صہ نے تالی بجائی۔ فوراً دو تین ملازم آئے اور ماروت کو اٹھا کر لے جانے لگے۔ ان کے جانے کے بعد وہ پیشانی پر ہاتھ رکھ کر معمومانہ کھڑی ہو گئی۔ اس کی آنکھوں سے آنسو بہنے لگے۔ فضائل نگہت باغوش بھونکے چل رہے تھے۔

( ۱۱ )

ماروت نے غصے سے درخت کی ایک جھکی ہوئی شاخ کو توڑ ڈالا اور اپنا ہاتھ مٹی کے تودے پر رکھ کر کھڑا ہو گیا۔ پہلے تو اُسے محسوس ہوا گویا اُس نے ایک بھیانک اور خوفناک خواب دیکھا ہے۔ مگر جب بیداری کا احساس ہوا تو اس کے جسم کا ذرہ ذرہ، عضو عضو اور ریشہ ریشہ غم و غصہ کی آگ میں جلنے لگا۔ اپنی محبوبہ کی گود میں دشمن کے سر کو دیکھنا کتنا روح فرسا، زندگی کش اور جگر گدازہ منظر ہے اور یہ منظر اُس کی آنکھوں نے ابھی ابھی ابھی دیکھا تھا۔ یہ دوسرا موقع تھا کہ اُس نے عورت کے ہاتھوں شکست کھائی تھی۔ پہلی دفعہ شکست دینے والی زمرت تھی۔ زمرت جو چند سال پیشتر اس کی محبوبہ تھی اور جو اُسے یک لخت چھوڑ کر ماروت کی طرف متوجہ ہو گئی تھی۔ اور اب شکست دینے والی وہ عورت تھی۔ جس کی قریب کاری کا خیال بھی اس کے ذہن میں نہیں آ سکتا تھا۔ عجیب بات یہ تھی کہ اس کا پہلا رقیب — اب بھی اس کا کامیاب رقیب تھا۔ ممکن تھا وہ یاغ کی طرف لوٹ جاتا۔ اور کوئی خطرناک اقدام کر دیتا کہ کسی نے اس کے شانے پر ہاتھ رکھ دیا اور اس کے ساتھ ہی اس کے کانوں میں آواز آئی۔

” کیوں ماروت! اپنی محبوبہ کی محبت کا اندازہ لگانا چاہتے ہو؟“

ماروت نے اپنی دائیں طرف دیکھا۔ کاہنہ طنز آمیز نظروں سے اُسے دیکھ رہی تھی۔

”رقاصہ سمیرا کے جال میں پھنس کر تم نے مجھے سخت مایوس کیا، مگر آج تمہیں معلوم ہو جائے گا کہ جس طرح بھینھناتی ہوئی مکھیاں زخم پر بیٹھنے کے لئے بے تاب ہوتی ہیں، اسی طرح رقصہ سمیرا بھی صرف دولت کے لئے بیقرار ہے۔ تم نے کچھ سنا؟ تمہاری سمیرا تمہارے دشمن ماروت کی محبوبہ بن چکی ہے۔“

یہ الفاظ سونیاں بن کر ہاروت کے دل میں چٹھے۔

”اگر میں تم کو اس کا ثبوت بھی —“

”مجھے سب کچھ معلوم ہو گیا ہے!“

”اور پھر بھی — ہاروت تمہیں کیا ہو گیا ہے؟“

اس کے جواب میں ہاروت نے گھور کر کاہنتہ کی طرف دیکھا۔

”کیا اب بھی تم اس ذلیل عورت سے انتقام نہیں لو گے؟ سوچو کس طرح اُس نے محترم کاہن کو بے عزتی کے ساتھ ہلاک کیا اور پھر کس طرح تمہاری محبت کو ظالمانہ فریب دیا۔ بے وقوف نوجوان! کیا تمہاری رگوں میں خون نہیں کھولتا؟ تمہارے ہاتھ اس مکار عورت کی گردن دبوچنے کے لئے بے قرار نہیں؟ میں بوڑھی عورت ہوں، مگر اس کا فریب دیکھ کر میری بوڑھی رگوں میں بھی غم و غصہ کی لہریں دوڑ رہی ہیں مگر تم خاموش کھڑے ہو!“

ہاروت کے سامنے خون اُچھلنے لگا اور اُس کے قدم خود بخود اٹھنے لگے۔

”مگر ٹھہرو میرے بیٹے!“ اب اس کا لہجہ نرم تھا۔ ”مجھلت سے کام نہ لو۔ پہلے میری بات کا

جواب دے لو۔“

”مجھے چھوڑ دو — چھوڑ دو منحوس عورت!“

”صرف چند لمحے ٹھہرو! ابھی میرے بوڑھے ہاتھ تمہارے ساتھ اس ذلیل رقصہ کی گردن کو دبوچ رہے ہوں گے۔ میں تم سے سچ کہتی ہوں — رب الشمس کی قسم کھا کر کہتی ہوں — مگر پہلے ایک بات کا جواب دو۔ کیا تم یہ نہیں چاہتے کہ تمہیں دھوکا دینے والی عورت بائبل کی

ذلیل ترین موت مرے! یقیناً تمہاری یہ خواہش ہے!

ہاروت کے قدم رُک گئے رکابنہ کے کمزور ضعیف ہاتھوں نے اس کے بازوؤں کو اس طرح پکڑ رکھا تھا، گویا سانپ درخت کی موٹی موٹی ٹہنیوں سے چمٹے ہوئے ہیں۔

”رب الشمس کی قسم! ہم رقاصہ کو ذلیل ترین موت ماریں گے، مگر یہ اس وقت ہو سکتا ہے جب

نثارہ۔“

”نثارہ؟“ ہاروت کے لبوں سے نکلا۔ فرطِ غم و غصہ سے اسے یہ خبر بھی نہ رہی تھی کہ نثارہ،

اس کے سینے کے ساتھ بندھا ہوا ہے۔ وہ اس حالت میں سمیرا سے ملنا نہیں چاہتا تھا لگہ بد قسمتی سے وہ ربہ مہنی کے معبد کی طرف اس راستے سے جا رہا تھا جہاں رقاصہ کا باغ تھا اور غیر ارادی طور پر اس کی نگاہوں نے یہ رُوح فرسا منظر دیکھ لیا تھا۔

”تمہیں سب کچھ معلوم ہے میرے بیٹے! پھر بتانے سے کیوں دریغ کرتے ہو۔ کیا اس ذلیل

سلوک پر بھی سمیرا سے سلوک کرتے رہو گے؟ اگر یہ بات ہے تو تم انتہائی بے غیرت انسان ہو!“

”خاموش رہو۔“

”میرا گمان بالکل درست ہے، تمہارے عینو عینو میں غصے کی آگ بھڑک رہی ہے، اور ایسا

ہونا بھی چاہیے!“

”نثارہ موجود ہے۔“ یہ سن کر کابنہ کی آنکھیں فرطِ مسرت سے چمک اُٹھیں۔ ”کہاں ہے؟“

”میرے پاس!“

”تو دے دو۔“ میرے عزیز بیٹے!“

ہاروت نے بے اختیار ہو کر نثارہ نکال کر اس کے سامنے رکھ دیا۔ اندھیرے میں اس کے

موتی چمکنے لگے۔ کابنہ نے نثارہ جلدی سے اٹھایا اور کہا: کل صبح رقاصہ کی زندگی ختم ہو جائے گی۔

میرے پیارے بیٹے رب الشمس تم پر ہمیشہ خوش رہے گا۔ چلو اب گھر چلیں!“

”میں گھر نہیں جاؤں گا!“

” میرے عزیز بیٹے! سب کام میرے سپرد کر دو — تم اپنے گھر جاؤ! صبح دیکھنا کیا ہوتا ہے“  
 ” کاہنہ نے اس کا ہاتھ پکڑ لیا اور دونوں اندھیرے میں ایک طرف غائب ہو گئے۔“

(۱۲)

آج پھر عیش پرست دولت مند تاجر عمانوس، نے اپنے اجاب و رفقاء کو محفل عشرت میں مدعو کیا تھا۔ وسیع میدان میں انسانی زندگی عمِ امروز کو بالکل فراموش کر کے فکرِ فردا سے یکسر بے نیاز ہو کر جی کھول کر دادِ عیش دینے میں مصروف تھی۔ طرح طرح کے کھیل کود ہو رہے تھے۔ بے درپے شراب کے جام چل رہے تھے اور رنگ رلیاں منائی جا رہی تھیں۔ مسرتوں، خوشیوں اور عیش پرستیوں کے ہجوم میں صرف چند چہرے ایسے نظر آتے تھے۔ جو مضطرب و بے قرار تھے۔ مضطرب و بے قرار چہروں والے کون تھے؟ ہاروت، شمطلی اور کاہن شمیل۔ ہاروت دو ایک گوشے میں کھڑا ملکئی باندھے رقاصہ سمیرا کو دیکھ رہا تھا۔ کاہن شمیل اور شمطلی رقاصہ سے کچھ فاصلے پر کھڑے سرگوشی کر رہے تھے۔

کچھ دیر بعد میدان کا درمیانی حصہ خالی کر دیا گیا اور رقاصہ سمیرا نے اپنا بہترین رقص شروع کیا۔ لوگوں پر جادو سا چل گیا۔ رقص کے دوران میں رقاصہ کی نگاہیں ہاروت کی نگاہوں سے میں تھوڑی دیر بعد اس نے رقص ختم کر دیا اور ایک گوشے کی طرف چلی گئی۔ پھر دُور پر دُور چلنے لگا۔ مگر اب کئی لوگ شمطلی اور کاہن شمیل کے ارد گرد کھڑے ہو گئے تھے۔ ہاروت اس منظر کو دیکھ رہا تھا۔ چند لمحوں کے بعد وہ آہستہ آہستہ چلتا ہوا سیڑھیوں پر چڑھ کر اس جگہ کھڑا ہو گیا جہاں رقاصہ سمیرا نے چند دن پیشتر کاہن امراہیل کو دھکا دے کر ہلاک کیا تھا۔ وہ کھڑا ہوا اپنے خیالات میں غوطھا کر قریب ہی سے نیشیں آواز آئی۔

” ہاروت!“

ہاروت نے پلٹ کر دیکھا۔ رقاصہ سمیرا اس کے قریب کھڑی تھی۔

” تم ہو مکار عورت!“

رقاصہ نے مستحیرانہ ہاروت کو دیکھا۔

”میں سمجھی نہیں۔“

”ابھی سمجھ جاؤ گی!“

”آج تم مغرور لہجے میں بول رہے ہو ہاروت! کیا بات ہے؟“

”ابھی گھبرا گئیں، وہ ذلت۔“

”ذلت؟ کونسی ذلت — تمہارا دماغ چل گیا ہے!“

”یہی سمجھ لو!“

”ہاروت! شاید تم بھول گئے ہو کہ میں کون ہوں؟“

”میں جانتا ہوں تم کون ہو — اور یہ بھی جانتا ہوں کہ ابھی کیا بن جاؤ گی!“

”میں کیا بن جاؤں گی؟“

”ابھی ظاہر ہو جاؤ گی، تم نے مجھے انتہائی ذلیل فریب دیا۔ اب میرے انتقام کے لئے تیار

رہو۔“

”میں نے کونسا انتہائی ذلیل فریب دیا؟“

”کیا تم نے مجھے نہیں کہا تھا کہ ہمیشہ تمہاری رہوں گی؟“

”تو اب بھی میں یہ کہتی ہوں میرے ہاروت! میں تمہاری ہوں — ہمیشہ تمہاری رہوں گی!“

”ماروت کے لئے کون ہے، کس کا دل، کس کا جگر اس کے لئے وقف ہے؟“

”ماروت —؟ اول تو میں اُسے اپنا دشمن سمجھتی ہوں، اور دوسری بات یہ ہے کہ وہ

مرچکا ہے!“

ہاروت نے گھور کر رقصہ کو دیکھا ”مرچکا ہے؟“

ہاں، اس کی لاش میرے باغ میں دفن ہے۔ اگر تم دیکھتا چاہو، تو ابھی دیکھ لو۔“

”کیا کہہ رہی ہو تم — میں نے کل اس کو تمہاری گود میں دیکھا ہے!“

رقاصہ نے اپنے بازو ہاروت کی گردن میں حائل کر دیئے اور کہنے لگی میرے ہاروت! تمہیں سخت غلط فہمی ہوتی ہے۔ میں ہاروت کو اپنے جال میں گمراہ کرنا چاہتی تھی۔ کیونکہ اس کے ہاتھوں مجھے اپنی سب سے بڑی دشمن زمرت کو ہلاک کر وانا تھا اور میں اس مقصد میں کامیاب ہو گئی ہوں اس وقت دونوں مردہ ہیں!“

”زمرت بھی؟“

”زمرت بھی ہلاک ہو چکی ہے اور اُس کا ذلیل چاہنے والا بھی۔ بس اتنی سی بات پر تم نے

اتنا قابلِ نفرت لہجہ اختیار کیا؟“

ہاروت کو ایسا محسوس ہوا کہ کوئی بلند عمارت دھم سے گر کر منہدم ہو گئی ہے۔ ان سے

کچھ فاصلے پر سیڑھیوں کے نیچے لوگ سر اسبیگی کے عالم میں ادھر ادھر پھر رہے تھے۔

”اب تک میں نے تم سے محبت کی — اور تمہیں سے محبت کرتی رہوں گی۔“ رقصہ نے کہا۔

لوگوں کی نظر بن گھور گھور کر انہیں دیکھ رہی تھیں۔ رقصہ نے ہاروت کا ہاتھ پکڑ لیا۔

”سوچ رہے ہو؟ میری بات پر اعتبار نہیں؟“

”یہاں سے چلو۔ لوگ ہمیں گھور گھور کر دیکھ رہے ہیں۔“ ہاروت نے کہا۔ اور رقصہ کا ہاتھ

پکڑ کر تیزی سے چلنے لگا۔ اب وہ اُس جگہ پہنچ چکے تھے۔ جہاں سمیرا نے درخت کی ٹہنی سے

کاہن امرائیل کے بال باندھے تھے۔ بال ابھی تک موجود تھے۔ ہاروت نے شاخ کو —

شاخ پر لپٹے ہوئے بالوں کو دیکھا اور کاہن کی خوفناک پیشین گوئی اس کے کانوں میں گونجنے لگی۔

”تم خوفزدہ کیوں ہو ہاروت؟“

”خوفزدہ —؟ ہاں۔“

”وہ کیا ہے۔ کاہن کے بال — رقصہ نے ڈر کر اپنا چہرہ ہاروت کے بازو کے

قریب کر دیا۔

”سمیرا چلو — سخت خطرہ ہے!“

” خطرہ کونسا — لوگوں کو ماروت کی ہلاکت کا پتہ نہیں چل سکتا۔ اس کی لاش اسی وقت دفن کر دی گئی تھی!“

” یہ کیا — لوگ آرہے ہیں۔ جلدی چلو سمیرا۔“

” تم ڈرتے کیوں ہو؟ فکر کی کوئی بات نہیں۔“

” تم انتہائی خطرے میں ہو میری سمیرا — انتہائی خطرے میں۔ ماورِ بابل کے شمارہ، کی

چوری کا الزام تم پر لگایا گیا ہے!“

” یہ محض افواہ ہے۔ اس کی تم فکر نہ کرو۔“

” مگر یہ الزام ثابت ہو جائے گا۔ شمارہ، تمہارے کمرے ہی سے برآمد کیا گیا ہے۔ کتنا بڑا ظلم!“

رقاصہ ایک بُت کی طرح خاموش، ساکت و صامت کھڑی ہو گئی۔ اس کے چہرے کا رنگ

پیلا پڑ گیا تھا۔

” میری سمیرا! چلو اب جان بچائیں۔ بابل کے بھڑیے، ہمیں زندہ نہیں دیں گے۔“

سمیرا ساکت و صامت کھڑی تھی۔

” میں تمہیں کیونکہ تباؤں کہ اس ظلم میں میں نے سب سے بڑا حصہ لیا ہے!“

” تم تے — ہاروت؟“

” ہاں سمیرا! غلط فہمی نے ہمیں موت کے غار میں دھکیل دیا ہے!“

رقاصہ کی آنکھوں تلے اندھیرا اچھا گیا۔ لوگوں کا شور اب بڑھ گیا تھا اور چند تو ان میں سے

قریب بھی پہنچ گئے تھے۔

” چلو سمیرا!“

مگر سمیرا نے کوئی حرکت نہ کی۔

” ذیل چور پر لعنت، کہتے ہوئے لوگ ان کے ارد گرد کھڑے ہو گئے۔ کاہن شمیل کے

ہاتھ میں شمارہ، چمک رہا تھا۔



”بدبخت رقاہ تو نے مقدس شمارہ چرایا ہے!“ یہ آواز کاہن شمیل کی تھی۔  
 رقاہ صاب بھی خاموش بے جان مورتی کی طرح کھڑی تھی۔ ہاروت نے اس کے دونوں  
 ہاتھ پکڑے ہوئے تھے۔

”تو شمارہ کی چور ہے ذلیل ترین عورت!“ یہ الفاظ کہنے والی شمرلی۔  
 مجمع رقاہ کی طرف بڑھنے لگا۔

”وہیں بھڑو۔“ ہاروت نے گرج کر کہا۔ شمارہ اس نے نہیں چرایا۔“  
 ”تم کون ہو؟ مجمع سے غضب ناک آوازیں آئیں ”چوری ثابت ہو چکی ہے۔“  
 ”خبردار! آگے کوئی نہ بڑھے۔ چوریہ نہیں۔ میں ہوں۔ ہاروت!“  
 مجمع میں سے تہمتے کی آواز آئی۔

”پاگل نہ بنو، بیٹے!“ یہ آواز شمرلی کی تھی جو اس نے ہاروت کو مخاطب کر کے کہی تھی۔  
 ”چور کو چاہے بابل کی طرف لے چلو۔“ غضب ناک آوازیں کہتی ہوئی سنائی دیں۔  
 ہاروت نے رقاہ کو بازوؤں پر اٹھالیا۔ رقاہ نے اشک بھری آنکھوں پر ہاتھ  
 رکھ دیئے اور گلوگیر آواز میں کہا۔

”بچھے چھوڑ دو۔ ہاروت!“

”چور رقاہ کو پکڑتے کیوں نہیں؟“ یہ الفاظ سننے ہی مجمع بجلی کی سی تیزی کے ساتھ  
 بڑھا اور دونوں پر ٹوٹ پڑا۔ چند لمحے بعد ایک طرف کاہن شمیل اور شمرلی نے رقاہ کے  
 سنہری بالوں کو پکڑا ہوا تھا اور دوسری طرف چند آدمیوں نے ہاروت کو جکڑا ہوا تھا۔  
 ”اب انتظار کس کا ہے؟ مجمع میں سے آوازیں آئیں۔ کاہن اور شمرلی نازنین رقاہ  
 کو بالوں سے پکڑ کر گھسیٹنے لگے۔ وہ منظر کس قدر دردناک تھا۔ رقاہ صبح رہی تھی۔

ہاروت نے اپنے آپ کو چھڑالیا اور تیزی سے سمیر کے پاس پہنچا۔ کاہن کو ایک طرف  
 گرایا اور شمرلی کے سینے پر اس زور سے گھونسا مارا کہ وہ لٹک کر گر گئی اور وہیں ٹھنڈی ہو

گئی۔ مجمع مغلوب الغضب ہو کر ہاروت پر ٹوٹ پڑا۔ بہادر نوجوان اب بھی وحشی انسانوں کا مقابلہ کر رہا تھا۔ اُس نے رقاصہ کو اٹھایا مگر کسی نے اس کے سینے میں خنجر گھونپ دیا۔ اُس نے ایک ہاتھ خنجر پر رکھ دیا اور دوسرا اپنی محبوبہ پر۔ مگر یہ حالت زیادہ دیر تک قائم نہ رہ سکی۔ لوگوں نے اُسے دھکا دے دیا، گھر وہ اٹھا، سینے سے خنجر نکالا اور اپنی محبوبہ کی طرف قدم اٹھایا مگر ہوش ہو کر گھر پڑا۔ اس کی محبوبہ کی چینیں اس طرح اس کے کانوں میں آرہی تھی۔ گویا کوئی بہت دور غار میں سے چلا رہا ہے۔

کئی گھنٹوں کے بعد اُسے ہوش آیا۔ وہ تیزی سے اٹھا۔ ارد گرد دیکھا۔ قریب ہی شمرطی کی لاش پڑی تھی۔ لوگ اس کی محبوبہ کو لے جا چکے تھے۔ وہ بے تابانہ عمانوس کے اصطبل میں پہنچا۔ اور گھوڑے پر چڑھ کر چاہ بابل کی طرف روانہ ہو گیا۔

چاہ بابل کے قریب کوئی آدمی نظر نہیں آتا تھا۔ وہ بعجلت گھوڑے سے اُتر اور چاہ بابل کی سلاخیں پکڑ کر کھڑا ہو گیا۔ یہ ایک اس کی نظر پاس ہی ایک شاخ پر پڑی۔ جس کے ساتھ رقاصہ کے سنہری بالوں کا گچھا لٹک رہا تھا۔

سلاخوں کے ساتھ پیشانی لگا کر اُس نے آواز دی ”سمیرا!“

”ہاروت!“ نیچے سے رقاصہ کی کمزور آواز آئی۔ ہاروت کے مضطرب ہاتھ سلاخوں کو اپنی طرف کھینچنے لگے، مگر ان میں ذرہ بھر جنبش پیدا کرنا بھی انسانی طاقت سے باہر تھا۔ ہاروت! کنوئیں کی تہ سے دوبارہ آواز آئی۔

ہاروت نے زخمی بازوؤں سے سلاخوں کو توڑنے کی کوشش کی۔ اس کا نتیجہ یہ ہوا کہ اس کے سینے کا زخم زیادہ پھٹ گیا۔ اُس نے آخری بار زور لگایا اور پیکرِ مردہ ہو کر گھر پڑا۔

کنوئیں کی تہ سے رقاصہ کی کمزور، ہلکی ہلکی آواز — ہاروت! ہاروت! کہتی ہوئی آرہی تھی۔

# سبیلِ حوادث

میرے دوست —!

مجھے اعتراف ہے کہ اب کے میں نے وعدہ ایفائی میں کسی قدر تاخیر سے کام لیا ہے۔ تمہیں اس کے متعلق شکایت ہوگی اور شکایت ہونی بھی چاہیے کیونکہ جیسا کہ تمہاری تحریروں سے مترشح ہے۔ تمہیں میرے بھجے ہوئے رومانوں، سے بہت دلچسپی ہے اور جن چیزوں سے دلچسپی ہو ان کے حصول میں معمولی سی تاخیر بھی ناخوشگوار ہوتی ہے۔ میں خوب جانتا ہوں۔ تمہاری شکایت بجا ہے۔ مگر دوست یہ بھی دیکھو میں کہاں ہوں اور کن حالات میں زندگی بسر کر رہا ہوں؟ تم شہر میں ہو جہاں ہر سہولت کا میسر آ جاتا ایک ایسا امر ہے جسے شہری زندگی کا ادنیٰ ترین کہہ سکتے ہیں۔ میں صحرا میں ہوں جہاں ہر ضرورت کا پورا ہو جانا ایک ایسی چیز ہے۔ جس کا تصور بھی صحرائی زندگی کے ذہن میں نہیں آسکتا۔ اس صورت حالات میں میری طرف سے ہر قسم کی معذرت تمہاری قبولیت کے شرف سے کیوں محروم رہے؟

میں نے گزشتہ خط میں لکھا تھا کہ میرا رفیق سفر آغا بہرام پاؤں کے زخم کی وجہ سے چلنے پھرنے سے معذور ہے اور اس کے ساتھ میں نے یہ بھی تحریر کیا تھا کہ تادم تحریر وہ رو بھرت ہے۔ میں سمجھتا تھا کہ اب غدشے کی کوئی بات نہیں مگر تقدیر جو ہر قدم پر انسان کی مکرور زندگی اور اس کی حقیر کوششوں کا فراق نہ اڑائے، تقدیر کیونکر کہلائی جاسکتی ہے؟ بد قسمتی سے میرا رفیق بیمار ہو گیا۔ ایسے موقع پر میری پریشانی کا کیا عالم ہو سکتا ہے؟ یہ تم بخوبی جانتے ہو، خدا خدا کر کے اب اس کی حالت درست ہو گئی ہے۔ گزشتہ دنوں میں جب کہ ہم ہر وقت ایک جگہ بیٹھے رہتے

تھے۔ تمہاری دلچسپی کا سامان وافر پیدا ہوتا رہتا تھا۔ آغا بہرام نے کئی رومان مجھے سنائے ہیں اور ہر رومان نہایت دلچسپ، نہایت دلآویز۔

میرا ہمسفر جیسا کہ تم جانتے ہو، مجھ سے زیادہ "رومان" کا دلدادہ ہے اور یہ اسی شیفتگی و دلدادگی کا نتیجہ ہے کہ میں آج ایک دلآویز "رومان" بھیج رہا ہوں۔ آغا بہرام کا بیان ہے کہ عالم شباب میں وہ ہر روز شام کو اپنے مکان سے کچھ دور ایک شاداب وادی میں جایا کرتا تھا۔ وہاں ایک بوڑھا مطرب اُسے اور اُس کے ساتھیوں کو عجیب و غریب داستانیں سنایا کرتا تھا۔ آغا بہرام نے ان میں سے سات داستانیں مجھے سنادی ہیں اور میں یقین و اثق کے ساتھ کہہ سکتا ہوں کہ یہ تمام کی تمام میرے بھیجے ہوئے "رومانوں" سے زیادہ دلچسپ ہیں۔ امید ہے۔ تمہارا ذوقِ مسلم بھی میری مانند کمرے گا۔ آج پہلی داستان بھیج رہا ہوں۔ اس طرح باقی چھ داستانیں بھی تمہارے پاس پہنچ جائیں گی۔

یہاں تک جو کچھ میں نے لکھا ہے، وہ میرے متعلق بھی ہے اور تمہارے متعلق بھی۔ اب جو لکھتا ہوں اس کا تعلق میری ذات سے ہے۔ میرے دورِ افتادہ دوست! تمہیں کیونکہ بتاؤں کہ میں کیا محسوس کرتا ہوں! میرے کیا احساسات ہیں۔ تمہارا ذہن ان کا احاطہ کرنے سے قاصر ہے اور کیوں نہ قاصر ہو۔ میرے اور تمہارے درمیان ایک دُنیا حائل ہے۔ تم کائنات کے ایسے خطے میں ہو جو شہر ہے، جہاں زندگی بجلی کے زنگین قمقموں، آبادی کے مختلف ہنگاموں اور تہذیب و تمدن کی گونا گوں برکتوں میں قہقہے لگا رہی ہے اور میں کمرہ ارض کے ایسے گوشے میں ہوں جو صحرا ہے۔ جہاں زندگی سورج، چاند اور ستاروں سے چمکتی ہوئی فضا میں ایک رومانی خواب، بنی ہوئی ہے۔ فرق ظاہر ہے ہر روز طویل نگر و دلچسپ مسافت کے بعد جب ہم شبِ بوسری کے لئے ایک جگہ خیمہ زن ہوتے ہیں تو وہیں صحرا کی لامحدود فضا میں دور کہیں نہ گاہیں جا کر خود کو ایک ایسی کیفیت کے حوالے کر دیتا ہوں، جس کا تجزیہ میری قوتِ تخریر اور وسعتِ زبان سے باہر ہے۔ مغرب کی جانب جب تاریکی شب اپنے لیے بے خوفناک ناخوں سے آفتاب کے سینے کو چیر ڈالتی ہے اور

پھر اس کی آغوشہ بخون نغش کو اپنے دامن میں چھپا لیتی ہے تو میں حیران ہوتا ہوں کہ یہ صحرا کی دُنیا کیسی دُنیا ہے۔ یہاں آبادی نہیں، پھل دار درخت نہیں، شہر کے ہنگامے نہیں، مگر اس کے باوجود اس میں اتنی جاذبیت کیوں ہے۔ یہ دُنیا، یہ ہر طرف پھیلے ہوئے، چمکتے ہوئے ذراتِ ریگ کی دُنیا، یہ بڑے بڑے دہشت انگیز، دہشت ناک تو دُور کی دُنیا، یہ سوکھے سوکھے، بلے بلے، بے برگ و بار درختوں کی دُنیا، کیوں اس قدر رومان پرور، کیوں اس درجہ حسین دنیائے؟ میری زندگی دُنیا کے رومان کا ایک سحر آلود خواب بن جاتی ہے۔ دل سے پوچھتا ہوں، ان ذروں کے سینے پر کیا کچھ دم ہوا ہوگا؟ عشق و محبت کے کیسے کیسے خوفناک کھیل کھیلے گئے ہوں گے۔ جان پارسی کے کون کون سے مظاہرے کئے گئے ہوں اور پھر موت کے پنجے میں کس کس اذیت سے انسانوں نے جان دی ہوگی۔ یہاں تک میرے سامنے عالم تصور میں عجیب عجیب مناظر رونما ہوتے ہیں اور میں گھنٹوں خاموش، بے حس و حرکت بیٹھا رہتا ہوں میرے دل میں ایک آرزو پیدا ہوتی ہے۔ کہ کاش اس صحرا، وحشت و دہشت کو پلٹنے والی اس مہیب دُنیا میں حُسن و عشق کا ایک ایسا خونی کھیل بھی کھیلا جاتے جس میں ”سرسر“ کے فرائض میں ادا کروں اس وقت جب کہ حُسن کی نگاہیں میرے عشق جنوں پر و سر پر مہربان ہو جائیں گی۔ میں اپنی زندگی کو حقیقی معنوں میں زندگی سمجھوں گا۔ انہی خیالات کے طلسم میں میں محسوس کرتا ہوں کہ میرا سر ایک نازنین کی آغوش میں ہے۔ یہی خواب تمام رات میرے دل و دماغ پر چھایا رہتا ہے۔ یہاں تک کہ میری آنکھ کھل جاتی ہے۔ میں دیکھتا ہوں کہ رات کی بلکہ چاند کی بجھی ہوئی مشعل ہاتھ میں لئے عدم کے غار میں داخل ہو رہی ہے۔ پھر ہمارا سفر شروع ہوتا ہے۔ وہ سفر جسے کبھی بھی ختم نہیں ہونا چاہیے۔

جوش جنوں میں میں نے بہت کچھ لکھ دیا ہے۔ اب میں پھر رومان کی طرف متوجہ ہوتا ہوں اگر مجھ سے پوچھا جائے کہ انسان کا سب سے بڑا دشمن کون ہے؟ تو میں ذرہ بھر تامل کئے بغیر کہہ دوں گا۔ ”انسان“ کون شخص اس سے انکار کر سکتا ہے کہ انسانیت کی چھاتی پر انسانوں ہی نے چر کے لگائے ہیں عظمت کی تباہ کاریاں انسانوں کے خون کی ندی بہانے پر ہی اکتفا کرتی ہیں۔ مگر جب انسان

کی اپنی بربریت انسانوں کا خون بہانے پر تُل جاتی ہے تو دنیا کے ہر گوشے میں خون کے دریا بہنے لگتے ہیں۔ تاریخ کے اوراق پلٹو، تمہیں معلوم ہو جائے گا کہ طاقتور اور کمزور انسانوں میں کیا کچھ ہوتا رہا ہے۔ سنگدل فتح یابوں اور بد نصیب مظلوموں نے کونسا نظارہ پیش کیا ہے اور پھر ہمدرد افواج نے تمدن ممالک کے ساتھ کیا کچھ کیا ہے؟ کیا تم اس حقیقت کو جھٹلا سکتے ہو کہ فتح کی صبح اس وقت نمودار ہوتی ہے۔ جب بے شمار انسانوں کی قیمتی زندگیاں موت کی تاریکی میں ترپ ترپ کر کے ٹوڑ دیتی ہیں یا تم اس امر سے انکار کر سکتے ہو کہ صرف ایک انسان کی عظمت کے چراغ کو روشن کرنے کے لئے لاتعداد انسانوں کے خون کو تیل بنا دیا جاتا ہے؟ ابتدائے آفرینش سے انسان انسانوں کے خون سے ہوئی کھلتے چلے آ رہے ہیں۔ تخلیق کائنات سے لے کر اب تک انسانوں، ہی کے ظلم کا میل بے پایاں انسانیت کے زخمی سینے سے نکلا رہا ہے اور ہمیشہ سے بربریت کے علمبردار انسان بے گناہ انسانوں کی خونچکاں لاشوں کو روندتے ہوئے فتح کے دروازے تک پہنچے ہیں چنگیز، ہلاکو، ہسکندر، ہملکار، ہنی یال، بخت قصر، طیطس، سبزر، تیمور اور نادر موت کی آگ کے خوفناک شعلے، تباہی کے سمندر کے سمیگیں طوفان اور بربادی کی آندھی کے ہلاکت باغوش بھونکے بن کر آباد و شاداب کمرہ ارض پر آئے اور شہروں کو خاکستر کے توڑے، آبادیوں کو لوق و دق صحرا اور بارونق ملکوں کو ہولناک قبرستان بنا کر عدم آباد کو چلے گئے۔ ہن قوم نے بھی اپنی ”ظالمانہ شوکت“ کا مظاہرہ کیا تم اس قوم کے حالات سے بخوبی واقف ہو۔ یہ خانہ بدوش قوم ۲۰۴۷ سے ۵۵۷ عتک یورپ اور ایشیا کے مختلف ممالک میں اپنے وحشیانہ مظالم سے انسانیت کو کچلتی رہی۔ جیسا کہ تمہیں خبر ہے یہ قوم دو فرقوں میں تقسیم ہو گئی تھی۔ ایک فرقر یورپ کے براعظم میں داخل ہوا اور قصر ڈہلیز“ کی زیر قیادت دریائے واکا اور دریائے ڈینیوب کے درمیان پھیلتا رہا۔ ویلنیز“ کے بعد ”مہرگلا“ نے اس کی قیادت کی عنان اپنے ہاتھ میں لی اور اسے اتنا طاقتور بنا دیا کہ رینونا اور قسطنطنیہ کے دربار اس کے جنگجو جملوں سے خائف تھے۔ دوسرا فرقہ (سفید ہن) جو ایشیا میں داخل ہوا، زیادہ عرصے تک ظلم و ستم کرتا رہا۔ ”ترمان“ اور ”مہرگلا“ کے مظالم تاریخ کبھی فراموش نہیں کر سکتی۔ یہ ”رومان“ جو

میں بھیج رہے ہوں، اس زمانے سے تعلق رکھتا ہے جب کہ ایک ظالم و طاقتور من "بلا میز" نے ایران کے سرحدی صوبے "بلخ" پر قبضہ کر رکھا تھا اور اہل بلخ پر عرصہ جیات تنگ ہو چکا تھا۔ اپنی عادت کے مطابق میں نے اس میں کہیں کہیں تغیر و تبدل کر دیا ہے اور اس سے میرا مطلب دلچسپی میں "اضافہ" ہے۔ دوسرا "رومان" مستقبل قریب میں بھیجوں گا۔

مہارا "صحرا نورد"

(۱)

بوڑھا "نادر" اپنی ہشت سالہ بچی "شیزس" کی انگلی پکڑے "بلخ" کے جنوبی حصے کے وسیع میدان میں آہستہ آہستہ قدم اٹھائے چلا جا رہا تھا۔ ہر طرف ویرانی کا دور دورہ تھا۔ ادھر مغربی آسمان کے ہونٹ آفتاب جہاں تاب کے خون جیات کا آخری قطرہ تک چوس چکے تھے اور ادھر دن کی آخری مضمحل روشنی تاریکیوں کے عفریتی چنگل میں سسک سسک کر دم توڑ رہی تھی۔ ہوا کے جھونکوں سے مل کر سائیں سائیں کی آواز پیدا کرتے ہوئے درخت تاریکی کے اس سمندر میں آہستہ آہستہ ڈوبتے جا رہے تھے۔ اس ہولناک سماں میں نادر اور شیزس گھر کی طرف رواں تھے۔

بوڑھا نادر ایک غریب نقاش تھا۔ جو ہر روز صبح سے لے کر شام تک، اپنے گھر سے بہت فاصلے پر ایک چھوٹی سی دوکان میں یہ تنوں پر نقاشی کیا کرتا تھا۔ یہ کام جہاں اس کے لئے ذریعہ معاش تھا، وہاں سامان دلچسپی بھی تھا۔ کبھی کبھی وہ اپنی اکلوتی بچی — اپنی آنکھوں کے روشن تارے "شیزس"، کو بھی دوکان پر لے آتا تھا۔ آج بھی شیزس دن بھر دوکان پر رہی تھی اور اب باپ کے ساتھ گھر کو جا رہی تھی۔ جیسے جیسے وہ آگے بڑھتے جا رہے تھے، تاریکی مہیلتی جاتی تھی۔ ایک چھوٹی سی ندی کے قریب پہنچ کر شیزس نے اپنی پیشانی پر بکھرے ہوئے بالوں کو تھمے ہٹاتے ہوئے باپ کو اس انداز سے دیکھا، گویا کچھ پوچھ رہی ہے۔ بوڑھے نادر کے ہونٹوں پر تبسم کی لہریں اس طرح نمودار ہوئیں، گویا گدے پانی کی سطح پر سورج کی آخری شعاعیں لہر رہی ہیں۔ اُس نے کھٹ کر اپنا دوسرا ہاتھ اُس کے سر پر رکھ دیا اور شفقت انگیز لہجے میں پوچھا:

” کیوں شیریں! تمھک گئی ہو؟“

” نہیں آتا، ننھی شیریں نے مدھم آواز میں جواب دیا۔ ”مجھے ڈر لگتا ہے۔“

” ڈر کس کا بیٹی! یہاں کون ہے؟“

بیچی باپ سے لگ کر کھڑی ہو گئی اور اُس کے لبوں سے نکلا ”ہن آتا۔“

” یہاں ہن کہاں؟ پاگل ہو گئی ہے بیچی!“ بوڑھا ذرا بھٹرا اور پھر کہنے لگا۔ جلدی چلو، امی

تمہاری منتظر ہوگی!“

دونوں چلنے لگے۔ بوڑھے نادر کی رفتار اب پہلے کی نسبت تیز ہو گئی تھی اور ننھی شیریں

بار بار اپنی پیشانی اور رخساروں پر بکھرنے والے بالوں کو ہٹاتے ہوئے باپ کے قدموں کے

ساتھ قدم ملا رہی تھی۔ ابھی وہ تھوڑی دُور گئے ہوں گے کہ اُن کے پاس سے ایک سایہ گزرا۔

ننھی شیریں باپ سے چمٹ گئی۔

” کیا ہوا؟“ بوڑھے نادر نے پوچھا۔

” وہی ہن۔“

” تم تو خواہ مخواہ ڈر رہی ہو، نادر نے پیشانی پر ہاتھ رکھ کر بھنویں سکیڑتے ہوئے

ادھر ادھر دیکھ کر کہا۔ ”یکنے، ذیل، بد فطرت ہن یہاں نہیں آسکتے، چلو!“

بیچی خاموش رہی۔ اس طرح باپ سے چمٹی ہوئی وہ یوں نظر آ رہی تھی گویا ایک چھوٹا سا

پودا ہوا کے تند جھونکوں سے تابِ مقابلہ نہ لاکر ایک سوکھے درخت کے ساتھ لگ گیا ہے۔

بیچی کے لبوں سے ملکی سی چیخ نکل گئی۔ اُس کے قریب دو خونک آنکھیں چمک رہی تھیں بوڑھے

نقاش نے بیچی کو گود میں اٹھالیا۔ وہ صورتِ حالات سے واقف نہ تھا۔

ہوا میں اب زیادہ تندی، زیادہ تیزی پیدا ہو گئی تھی۔ آسمان پر کہیں کہیں ستارے چمک

رہے تھے۔ بوڑھا نادر تیزی سے قدم اٹھانے لگا۔ ایک بوڑھا، دوسرے دن بھر کی تھکاوٹ،

کچھ دُور جا کر اس کے قدم ہلکے پڑ گئے۔ ننھی شیریں آنکھیں بند کئے باپ کے سینے سے چمٹی ہوئی تھی۔



” تم تو — یونہی ڈر جاتی ہو شیریں!“ نادر نے کسی قدر ہانپتے ہوئے کہا۔  
 شیریں نے یہ سن کر آنکھیں کھول دیں۔ مگر خاموش رہی۔ بوڑھا چلتا گیا۔ یہاں تک کہ ایک  
 ٹوٹے پھوٹے مکان کے پاس پہنچ گیا۔ اس نے پچی کو گود سے اُتار اور اس کی اُنکلی پکڑ کر مکان کے  
 دروازے کی طرف چلتے رگا۔ دروازہ کھلا تھا۔ نادر کی آنکھوں میں آثارِ حیرت پیدا ہوئے اور اس نے  
 دھڑکتے ہوئے دل کے ساتھ اندر قدم رکھا۔ شیریں نیزی سے اندر چلی گئی اور اس کی امی! امی!“  
 کہتی ہوئی آواز فضا میں گونجنے لگی۔ اندر قیامت کا اندھیرا تھا۔

” سائہ!“ بوڑھے نے دیوار کے ساتھ ساتھ چلتے ہوئے بلند آواز میں کہا۔ اس کے ساتھ ہی  
 شیریں کی آواز آئی: ” امی! تو کہاں ہے؟“ چند لمحوں کے بعد نادر نے پھر ”سائہ“ کہتے ہوئے  
 آواز دی مگر اس کے جواب میں بھی امی تو کہاں ہے؟“ سنائی دیا۔

نادر کا دل زور زور سے دھڑک رہا تھا اور اس کے ناخن دیوار کی کچی مٹی میں دھنستے جا  
 رہے تھے۔

” شیریں! تو دیا کیوں نہیں جلاتی؟“ نادر نے کہا اور دیوار سے ہٹ کر ایک طرف چلے گا۔  
 یہ ایک اس کا پاؤں کسی چیز سے ٹکرایا۔ پیچھے ہٹا اور شیریں کو آواز دی: ” کہاں ہو تم شیریں!  
 جلدی دیا جلاؤ!“

تاریک فضا میں ”کھر کھر“ کی آواز پیدا ہوئی۔ نقاش آگے بڑھا۔ اُسے ایسا محسوس ہوا  
 گویا کسی سزم چیز پر کھڑا ہے۔

نقشہ شیریں دیا لئے ہوئے آئی۔ فضا میں روشنی کا ننھا سا دائرہ تاریکی کے جیڑوں میں  
 تھر تھرنے لگا۔

” امی کہاں ہے ابا!“ شیریں نے گھرائی ہوئی آواز میں پوچھا۔ یہ ایک اس کی نگاہیں باپ  
 کے پاؤں پر جم کر رہ گئیں۔ منہ کھل گیا اور ہاتھ تھر تھرانے لگے۔ نادر نے اپنے پاؤں کی طرف  
 دیکھا۔ اس کا چہرہ زرد پڑ گیا۔ وہ اپنی خون آلود بیوی کے بیٹے پر کھڑا تھا!

بچہ کے ہاتھ سے چراغ گمہ پڑا اور وہ "امی" کہتی ہوئی ماں کی نعش سے چمٹ گئی نادر  
 بعجلت نعش سے اُتتا اور بیوی کے خون میں بھیگے ہوئے بالوں پر ہاتھ پھیر کر کہنے لگا "ساترہ ایکہ ہوا  
 تمہیں — تم — تم —" اس کی آواز بچہ کی دردناک چیخوں میں ڈوب گئی۔ کتنا دردناک سماں تھا۔  
 اندھیرے میں باپ بیٹی کے ہاتھ بے حس و حرکت اور خون میں شربالور جسم سے مَس کر رہے تھے۔  
 یکایک دروازے سے روشنی نمودار ہوئی۔ ایک شخص متشعل لئے ہوئے اندر داخل ہوا۔ نوار کے  
 چہرے پر خستونت کے آثار بدرجہ اتم نمایاں تھے اس درد انگیز نظارے کو دیکھ کر اُس نے زور سے  
 قہقہہ لگایا اور کہتے آواز میں کہا۔ کیوں بوڑھے نقاش! ہن قوم کا ظلم دیکھ لیا؟  
 باپ بیٹی کی نگاہیں اس پر پڑیں۔ خوفزدہ بچہ کا سر جھک کر مردہ ماں کے سر کے ساتھ  
 لگ گیا۔ نادر کی آنکھیں سرخ ہو گئیں۔

”یاد ہے بوڑھے نقاش! تم نے ابھی ابھی ہنوں کو ذلیل، کمینہ اور بد فطرت کہا تھا!“ آنے  
 والے نے گرج کر کہا۔

”تم ہو کون؟“ نادر نے غصے سے لہرتی ہوئی آواز میں جواب دیا۔ ”کمینے، پاجبی، ظالم!“  
 ”اتنی جرات؟“ نوار نے گرج کر کہا۔  
 ”یہ ظلم کرتے ہوئے تیرے ہاتھ ٹوٹ نہ گئے — مردود!“ یہ کہتے ہوئے نادر کھڑا ہو گیا۔  
 ”ایک سزا تیرے لئے کافی نہیں۔ اس لئے دوسری سزا دیتا ہوں،“ ہن نے یہ کہا اور  
 تیزی سے آگے بڑھ کر شیریں کو اٹھایا۔ نادر کو ایسا محسوس ہوا، گویا کوئی اس کا دل نکال  
 رہا ہے۔ وہ بجلی کی سی تیزی کے ساتھ ہن کی جانب بڑھا۔ باہر سے آیا آتا کہتی ہوئی شیریں  
 کی آواز آ رہی تھی۔ نادر پد راہ مجتہد کی دیوانگی میں عجلت کے ساتھ باہر نکلا۔ اچانک  
 اس کا پاؤں کسی چیز سے ٹکرا یا اور وہم سے گمہ پڑا۔ اس کا سر بھٹ گیا۔ جسم پر کئی زخم آئے  
 اُس نے اُٹھنے کی کوشش کی مگر بے سود، اُسے محسوس ہوا کہ کسی نے اُس کے سینے پر ہاتھ رکھ  
 دیا ہے۔

شیریں نے دو تین بار کمزور، خوفزدہ اور لرزتی ہوئی آواز میں "ایا ابا، پکارا اور پھر خوف  
 و ہشت سے بے ہوش ہو گئی۔ ظالم ہن اسے اپنی گود میں اٹھائے گھوڑے کے قریب پہنچا اور بعجلت  
 اس پر بیٹھ گیا، گھوڑا ہنہنایا اور روانہ ہو گیا۔ معصوم بچی کا بے حس و حرکت جسم ہن کے آہنی بازوؤں  
 میں جکڑا ہوا یوں معلوم ہوتا تھا۔ گویا ایک مردہ پرندہ ہے، جسے پانی کی لہریں بہائے لے جا رہی  
 ہیں۔ گھوڑا سلائیں سائیں کرتے ہوئے درختوں میں سے گزرتا، تاریکی کی کثیف چادر کو چیرتا، اٹا چلا  
 جا رہا تھا۔ یہاں تک کہ ایک طرف لمبی لمبی سلاخیں نظر آنے لگیں۔ ہن نے ادھر نگاہیں جمادیں۔ یہ ایک  
 اس کے چہرے کا رنگ متغیر ہو گیا۔ اس نے گھوڑے کو بھٹرایا نیچے اترتا اور سلاخوں کی طرف چلنے  
 لگا۔ سلاخوں کے قریب ایک سایہ حرکت کر رہا تھا۔ چند لمحوں کے بعد اس کے سامنے ایک بوڑھی  
 عورت، ایک ہاتھ میں مشعل پکڑے اور دوسرا سلاخوں پر رکھے کھڑی تھی۔ ہن کی آنکھیں خون آلود  
 ہو گئیں اور اس نے بڑھیا کے شانے جھنجھوڑتے ہوئے گرج کر کہا "شمسہ!"

بڑھیا کے ہاتھ سے مشعل گر پڑی اور اس کا بدن لرزنے لگا۔ بد سخت! تجھ میں اتنی جرات آ  
 گئی؟" ہن نے مشعل پر پاؤں رکھے ہوئے کہا۔

شمسہ ایک طرف ہٹ گئی۔ اور آنکھیں پھاڑ پھاڑ کر کبھی سلاخوں کو، اور کبھی خونخوار ہن کو  
 دیکھنے لگی۔

"بولتی کیوں نہیں؟" ہن نے غضب ناک آواز میں پوچھا۔

"خونخوار شیر کے سامنے کیا بولوں؟" بوڑھی عورت نے کمزور آواز میں جواب دیا۔

"تو بول نہیں سکتی، مگر خونخوار شیر کو دھوکا دینا چاہتی ہے؟"

"یہ دھوکا نہیں۔ یہ ہرگز دھوکا نہیں۔ آپ فرمائیں۔ اگر آپ سے آپ کا لخت جگر

پھین لیا جائے تو آپ کیا کریں گے۔ میری طرح بے تاب نہیں ہوں گے؟" بڑھیا نے  
 غمگین آواز میں پوچھا۔

"قاموش! قریب کار عورت! اپنے خاوند اور بیٹے کی طرح تو بھی سازش کر رہی ہے!"

”یہاں کونسی سازش ہو سکتی ہے؟“

”تو پھر؟“

”تو پھر — پھر سوچئے، بیوی اپنے شوہر کو کیونکہ چھوڑ سکتی ہے؟ ماں اپنے بیٹے سے کیسے

علیحدہ ہو سکتی ہے؟“

”اگر تو سازش نہیں کر رہی تو پھر رات کی تاریک میں یہاں آنے سے مقصد؟“

”اس لئے کہ میں ایسا کر تے پر مجبور ہوں۔ ان لمبی لمبی سلاخوں کے پیچھے میرا دل اور جگر ہے۔“

”تو اس وقت کیا کرے گی۔ جب تیرے دل اور تیرے جگر کو ٹکڑے ٹکڑے کر دیا جائے گا؟“

شمسہ کے لبوں سے چیخ نکلی۔ اُس نے انگلی اپنے ہونٹ پر رکھ دی اور قد آگے بڑھ

کر بولی ”نہیں ایسا نہیں ہو سکتا۔“

”ایسا نہیں ہو سکتا — کیوں؟ سازشیوں کی ستراموت ہے اور تمہارا خاوند اور بیٹا سازش

کے جرم میں یہاں قید ہیں!“

”انہوں نے قطعاً سازش نہیں کی!“

”انہوں نے سازش نہیں کی مگر انہوں نے سازشیوں کا ساتھ ضرور دیا اور یہی ان کی ستر

ہے۔ اب زیادہ بولنے کی ضرورت نہیں — پکڑو اسے۔“ ہن نے بچگی کی طرف اشارہ کرتے

ہوئے کہا۔

”بڑھیا کے ہاتھ بچگی کی طرف اٹھنے لگے اور دو تین لمحوں میں وہ اس کی گود میں تھی۔ ہن

ایک طرف چلا گیا۔ بوڑھیا کی نگاہیں سلاخوں پر جمی تھیں۔ ہوا کے تیز و تند جھونکے چل رہے تھے۔

آسمان پر چاند خزاں رسیدہ درخت کے ایک زرد پتے کی مانند نظر آ رہا تھا۔ ایک دامن کے

بعد ہن گھوڑے کی رگام پکڑے آگیا اور شمسہ کو غضب ناک نگاہوں سے دیکھ کر چلنے لگا۔ بوڑھیا

بھی اس کے پیچھے پیچھے آہستہ آہستہ قدم اٹھانے لگی۔ تھوڑی دُور جانے کے بعد بوڑھیا نے

پہلی بار شمسہ کے چہرے کو دیکھا اور دو بڑے بڑے آنسو اُس کی آنکھوں سے نکل کر شمسہ پر گرے

”جلدی کیوں نہیں چلیتیں بدبخت!“ ہن نے مڑ کر کہہ جتی ہوئی آواز میں کہا۔ بوڑھیا کی رفتار میں تیزی آگئی۔

اسی اٹار میں شیشے نے آنکھیں کھول دیں۔ ہلکی سی آواز۔ ابا کہتی ہوئی اُس کے لبوں سے نکلی۔ شمسہ نے بنیاب ہو کر اُسے اپنے سینے کے ساتھ لگایا۔

”کیا ہو رہا ہے بوڑھیا!“ ہن نے پٹ کر پوچھا۔

”بچی!“ اس سے آگے بوڑھیا کچھ نہ کہہ سکی۔

”ہوش میں آگئی ہے؟“

”ہاں اور پکار رہی ہے ابا!“

یہ سنتے ہی شیشے پینچ پینچ کر پکارنے لگی۔ ابا! امی! امی! امی!

ہن کے لبوں پر تبسم کی لہریں پیدا ہوئیں۔ اُس نے لمبا سانس لیا اور تیزی سے چلنے لگا۔ کچھ دیر گزرنے پر وہ ایک مکان کے دروازے پر کھڑے تھے۔ ہن نے دروازے پر دستک دی چند لمحوں کے بعد دروازہ کھل گیا۔

”اس بدبخت بوڑھیا کا کیوں خیال نہیں رکھتیں؟“ ہن نے دروازے میں سے اندر دیکھتے ہوئے کہا۔

”شمسہ!“ اندر سے کہتے آواز آئی اور اس کے ساتھ ہی ایک کہہ بہہ المنظر عورت دروازے پر اکھڑی ہوئی۔

”یہ دوسری طرف سے نکل گئی ہوگی بدبخت کہیں کی!“ اسی عورت نے کہا۔

”مگر تمہیں احتیاط رکھنی چاہیے مہتری!“

”اس کی گود میں یہ کون ہے؟“

”ایک باغی کی بیٹی!“ ہن نے کہا اور گھوڑے کی لگام پکڑنے سے ایک طرف چلا گیا۔ شمسہ اندر

داخل ہوئی۔ شیشے زور زور سے چیخنے لگی۔ مگر جو نہی دو خٹناک گھورتی ہوئی آنکھوں کو دیکھا۔

اس کی آواز رک گئی۔ جیسے کسی نے اس کا گلا دیوچ لیا ہو۔

”تو اپنی حرکتوں سے باز نہیں آئے گی ٹوٹری؟ اگر یہی حالت رہی تو مجھے سختی کرنی پڑیگی!“  
کمریہ المنظر عورت نے کہا۔

شمسہ نے لمبی آہ بھری اور شیریں کو بلیگ پر لٹا کر ایک گوشے میں کھڑی ہو گئی۔  
”اسے اپنے ساتھ لے جا، یہاں اس کی ضرورت نہیں، بد نخت بوڑھیا!“

یہ سن کر شمسہ نے مہوت و خوفزدہ بچی کو پھر گود میں اٹھالیا۔ اور دوسرے حکم کا  
انتظار کرنے لگی۔

”جادفع ہوا!“

یہ سن کر وہ شیریں کو اٹھائے کرے سے باہر نکل گئی۔

چند لمحوں کے بعد ہر طرف تاریکی چھا گئی۔ شمسہ شیریں کو لئے ہوئے ایک چھوٹے سے کمرے  
میں آئی۔ بچی نے ہلکی سی چیخ رگائی اور شمسہ کے بازوؤں کو زور سے پکڑ لیا۔

”ڈر کیوں رہی ہے بچی! اب تو ظالموں کے پنجے میں نہیں، بوڑھی شمسہ نے خوفزدہ شیریں  
کے سر پر مادرانہ شفقت سے ہاتھ پھیرتے ہوئے کہا۔ ایک دو منٹ کے بعد شیریں کو ہلکی سی روشنی  
نظر آئی اور وہ آنکھیں پھاڑ پھاڑ کر اس کی طرف دیکھنے لگی۔ شمسہ نے شیریں کو ایک ٹوٹی پھوٹی  
چارپائی پر لٹا دیا اور بتی جو ایک گوشے میں جل رہی تھی، اٹھلائی اور اسے چارپائی کے قریب  
لکڑی کے میز پر رکھ دیا اور پھر شیریں کو شفقت آمیز نگاہوں سے دیکھتے ہوئے بولی۔ ”تو کون ہے  
بچی؟“

”ابا کہاں ہے؟“ خوفزدہ بچی نے اس کے جواب میں کہا۔

”ظالم تجھے تیرے ابا سے چھین کر لایا ہے!“

یہ سن کر شیریں کی مہوت و شمسہ زنگا ہیں شمسہ پر پڑیں اور اس کے سامنے وہی خوفناک  
منظر بھرنے لگا۔ جو اس نے کچھ دیر پہلے دیکھا تھا۔ اس کی ماں خون میں شرابور — اور اس کا باپ

مردہ ماں کے سینے پر پاؤں رکھے۔ کھڑا ہے۔ وہ مضطربانہ اٹھ بیٹھی اور چارپائی سے نیچے اترنے ہی لگی تھی کہ شمسہ نے اُسے پکڑ لیا۔

” حوصلہ کمہ و میری بچی! صبر کے سوا کوئی چارہ نہیں! بھابھ بڑھیا نے آنسو ضبط کرتے ہوئے کہا۔

” میں کہاں آگئی ہوں؟ آبا، امی کہاں ہیں؟“ شیریں نے پہلی بار شمسہ کو مخاطب کر کے کہا۔

” تو میرے پاس ہے بچی!“

” مگر میرا آبا، میری امی؟“

شمسہ نے شیریں کو بے تاب ہو کر گلے سے لگا لیا۔ اُس کی آنکھیں آنسوؤں سے تر ہو گئیں۔

اتنے میں باہر سے زور کی آواز آئی، جیسے آہنی دروازے کو زور سے بند کیا گیا ہے۔ شمسہ آنسو

پونچھنا چاہتی تھی لیکن اس کا ہاتھ چہرے کے پاس آ کر رُک گیا اور ایک ٹھنڈی آہ بھر کر اُس نے

آنکھیں بند کر لیں۔ چند لمحے بالکل خاموشی طاری رہی۔ پھر شمسہ نے شیریں کو دوبارہ چارپائی پر

لٹا دیا اور خود بھی لیٹ گئی۔

موم بتی کی روشنی آہستہ آہستہ کم ہوتی جا رہی تھی۔ ایسا معلوم ہوتا تھا کہ تاریکی کا اثر دہلوشی

کے مختصر سے، مدہم سے حلقے کونگلتا جا رہا ہے۔ دونوں مظلوم بہتیاں چُپ چاپ، بے حس و

حرکت لیٹی رہیں، یہاں تک کہ سسکتے ہوئے شعلے نے دم توڑ دیا۔

” اب سو جاؤ بچی!“ شمسہ نے شیریں کی پیشانی پر ہاتھ رکھتے ہوئے کہا۔ ” میں تجھے ظالموں

کے پنجے سے نکالنے کی کوششیں کروں گی۔“

شمسہ کا خیال تھا کہ بچی اس دلا سے سے خاموش ہو کر سو جائے گی، مگر جیب اُس نے

دیکھا کہ شیریں سسکیاں بھر رہی ہے تو اُس کا دل بھی بھر آیا۔ غم و غصہ کا وہ طوفان جو اس

کے سینے میں موجزن تھا، آنسوؤں کا سیلاب بن کر آنکھوں کی راہ سے نکلنے لگا۔ شیریں کو قدرے

تسلی ہوئی اور وہ شمسہ کے بازو پر سر رکھ کر خاموش ہو گئی۔ تمام رات ایک لمحے کے لئے بھی

اُس کی آنکھوں میں نیند نہ آسکی۔ کبھی وہ محسوس کرتی کہ گھر میں داخل ہو رہی ہے۔ یکایک

اجی کہتی ہوتی آواز اُس کے منہ سے نکلتی اور بے چاری شمسہ اٹھ کر اُسے پیار دلا سہ دیتی۔ پھر وہ دیکھتی کہ ظالم ہن تیزی کے ساتھ اُس کی جانب بڑھ رہا ہے۔ اس پر وہ شمسہ سے چمٹ جاتی۔ غرض اس کشمکش میں رات ختم ہو گئی۔ صبح شیریں کے سر میں سخت درد ہو رہا تھا۔ آنکھوں میں نشتر سے چمچ رہے تھے۔ شمسہ نے اُسے کمرے میں رہنے کے لئے کہا اور خود باہر نکل کر اپنے فرالض ادا کرنے لگی۔ ہن کے گھر میں شمسہ کی حیثیت ایک ذلیل خادمہ کی سی تھی اور ہن اور اس کی بیوی کے ہر سخت سے سخت حکم کے آگے سر تسلیم خم کرنا اس کا فرض!

اس دن موقع پا کر کئی بار شمسہ شیریں کے پاس آئی اور اُسے تسلی دے کر چلی گئی۔ مظلوم بیچی کی جدید زندگی کا یہ پہلا دن تھا۔ اسی طرح دن پر دن گزرنے لگے۔

بیکس پرندہ جب دیکھتا ہے کہ اس کے پھڑپھڑانے سے آہنی پنجرے اور آہنی پنجرے سے زیادہ سخت دل والے صیبا د پر کچھ اثر نہیں ہوتا تو ایک حد تک اپنے "قید خانے" سے مانوس ہو جاتا ہے۔ یہی حالت شیریں کے ساتھ بھی پیش آئی۔ وقت کے ساتھ ساتھ اس کا زخم دُروں بھی مند مل ہوتا گیا اور حیب اُس نے ہن کی زبانی سنا کہ اس کا باپ بھی مر چکا ہے۔ قور ہی سہی امید بھی اُس کے دل سے نکل گئی اور وہ پے در پے مظالم برداشت کرتی، بار بار مصیبتوں کی ٹھوکریں کھاتی زندگی بسر کرنے لگی۔ اس طرح تین سال گزر گئے۔

اس عرصے میں شمسہ نے شیریں کو اپنے اور ہن کے تمام حالات سنا دیئے تھے۔ شیریں کو معلوم ہو چکا تھا کہ شمسہ بلخ کے ایک اعلیٰ خاندان سے تعلق رکھتی ہے اور اس کا شوہر اور بیٹا سازش کے جرم میں گرفتار کر لئے گئے ہیں اور وہ ہن کے ہاں ایک ذلیل خادمہ کی حیثیت سے زندگی بسر کر رہی ہے، کیونکہ وہ ایسا کہنے پر مجبور ہے۔ شیریں یہ بھی جان گئی کہ جس ہن کے ہاں وہ اور شمسہ مصائب انگیز زندگی بسر کر رہی ہیں، سلطنت کا بہت بڑا رکن ہے۔ اس کا کام سازشیوں اور باغیوں کو کیفر کردار تک پہنچانا ہے اور اس کا نام "دریاس" ہے۔ شمسہ کو شیریں سے مادرانہ محبت ہو گئی تھی اور اسی مادرانہ محبت کا نتیجہ تھا کہ مظلوم لڑکی



زندہ تھی۔ ورنہ پے در پے صدمات و مصائب کے حملے اس کی کمزور و نحیف زندگی کے پودے کو اکھاڑ پھینکے۔

ہن ظالم تھا مگر اس کی بیوی ظلم کرنے میں اس سے بھی دو قدم آگے تھی۔ کوئی دن ایسا نہ جاتا تھا، جس دن وہ شمسہ اور شیریں کو سپیٹی نہ ہو۔ اس ظالمانہ سلوک، اس بے رحمانہ برتاؤ کے باوجود دونوں خادما تیں وہاں رہنے پر مجبور تھیں۔

( ۲ )

ہن ”دریاس“ کے عقب میں ایک بہت لمبا چوڑا دریا تھا۔ شمسہ اور شیریں موقع پا کر اسی دریا کے کنارے پہنچ کر دکھ سکھ کی باتیں کیا کرتی تھیں۔ شیریں کو پڑھتے کا شوق بھی ہو گیا تھا اور وہ وہیں بیٹھ کر شمسہ سے سبق بھی لے لیا کرتی تھی۔ اس دن وہ کام کرنے کے بعد جب حسب معمول ساحل پر پہنچی تو شمسہ کو مٹی اور ریت کے تودے پر ملول و نمگین بیٹھے ہوئے دیکھا۔

”کیوں امی! آج مجھے خبر کتنے بغیر یہاں پہنچ گئیں؟“ شیریں نے شمسہ کے قریب پہنچ کر اس کے شانے پر ہاتھ رکھتے ہوئے کہا۔

”میرا دل بہت گھرا رہا تھا، شمسہ نے جواب دیا۔

”تو میرا دل کب وہاں لگا رہتا ہے؟“

یہ سن کر شمسہ کی آنکھیں تر ہو گئیں۔ اس نے آنسو پونچھے اور شیریں کو اپنے پہلو میں بیٹھنے کا اشارہ کیا۔

”امی معلوم ہوتا ہے، آج کوئی خاص بات ہے، ورنہ تم یہاں تنہا نہ آتیں۔ کو قید یوں کا کیا حال ہے؟“ شیریں نے پوچھا۔

”میں وہیں سے آرہی ہوں، بے چارے سوکھ کر کانٹا ہو گئے ہیں۔ ایک تو قید، دوسرے ظالموں کی وحیانیہ زد و کوب۔ سوکھ کر کانٹا نہ ہوں تو اور کیا ہوں؟“

”اتنے مظالم تو آج تک کسی نے نہیں توڑے۔ یہ ہن انسان نہیں، وحشی درندے ہیں۔“

شیزس نے آہ بھر کر کہا۔ دونوں خاموش ہو گئیں۔ شیزس کے ہاتھ کا سایہ پانی کی سطح پر لرز رہا تھا۔ اس سائے میں ایک لکڑی، جس کا کچھ حصہ ریت میں دھنسا ہوا تھا، پانی سے قوت آزماتی کر رہی تھی۔ شمس کی نگاہیں اس پر جم کر رہ گئیں اور وہ غمگین آواز میں کہنے لگی۔ میں نے آہنی سلاخوں کے نیچے اپنے عزیز شوہرا اور اپنے پیارے بیٹے کو دیکھا۔ وہ پہچانے بھی نہیں جاتے تھے۔ چند لمحے میں ان جلتی جاگتی لاشوں کو دیکھتی رہی۔ پھر کسی نے مجھے دھکا دیا اور میں وہم سے گم پڑی۔ جب اٹھی تو وہ جا چکے تھے۔“

”تم گم پڑی تھیں امی!“ شیزس نے گہرائی ہوئی آواز میں پوچھا اور شمس کے زخمی ہاتھ کو دیکھنے لگی۔ ظالم، سفاک۔“ اس کے لبوں سے نکلا۔

”کیوں نہ گرتی۔“ شمس نے کہنا شروع کیا۔ ”آخر“ — وہ ایک دم رک گئی۔ پانی کی رو مکرور لکڑی کو بہا کر لے جا چکی تھی۔

”ہم بے کسوں پر کتنے ظلم ہوتے ہیں!“ شیزس نے معموانہ آواز میں کہا اور اس کی آنکھیں آنسوؤں سے تر ہو گئیں۔

”ظالم ظلم نہ کریں تو اور کیا کریں؟“ شمس نے کہا۔

”تو امی! وہ معافی کیوں نہیں مانگ پنتے؟“

”وہ ایسا کرنا نہیں چاہتے — وہ ایسا ہرگز نہیں کریں گے۔ کیونکہ وہ سمجھتے ہیں کہ معافی مانگ

کر ظالم حکومت کا ساتھ دینا وطن کے ساتھ غداری کرنا ہے۔“

”اس طرح ایڑیاں رگڑ رگڑ کر جان دے دیں گے؟“

”وہ کہتے ہیں جان دے دیں گے مگر اصول کو نہیں چھوڑیں گے۔“ شمس نے کسی قدر پرپوش

لہجے میں جواب دیا۔

”اصول... بصیبتیں... جان... مگر امی! یہ ظالم ہیں تو کبھی رحم نہیں کریں گے۔“

”وہ حکومت کے دل میں رحم پیدا کرنے کے لئے قربانیاں نہیں کر رہے!“

” تو پھر اور کس لئے؟“ شیریں نے حیرت زدہ لہجے میں پوچھا۔

” اصول کے لئے!“

” کونسا اصول؟“

” وطن پرستی!“

” لیکن امی! تم نے تو کئی بار ظالم دریا سے قیدیوں پر رحم کرنے کی درخواست کی ہے!“

” کیونکہ..... کیونکہ..... اس ظالم نے کہا تھا۔ اگر تو خاد مہر بن کہ میرے ہاں رہے تو میں تیرے

بیٹے اور شوہر کو رہا کر دوں گا!“

” اور میں نے اپنا وعدہ پورا کر دیا ہے!“ قریب سے کہہ خت آواز آئی۔ شیریں بے اختیار شمسہ سے چپٹ گئی۔ دونوں کی خوفزدہ نگاہوں نے دیکھا کہ دریا سے ان کے قریب کھڑا غضب ناک نگاہوں سے انہیں دیکھ رہا ہے۔

” سنا تم نے! میں نے اپنا وعدہ پورا کر دیا ہے، تمہارا شوہر اور بیٹا ہمیشہ کے لئے آزاد ہو گئے ہیں۔“ دریا سے بلند آواز میں کہا۔

” آزاد ہو گئے ہیں۔“ شمسہ نے متحیرانہ پوچھا۔

” ہاں میں نے انہیں قید حیات سے آزاد کر دیا ہے، یہ کہہ کہہ دریا سے نے حقارت انگیز قہقہہ لگایا اور اپنے ہاتھ میں چابک گھمانے لگا۔ شیریں خوف سے لرزنے لگی۔ مگر شمسہ بے حس و حرکت نظر آرہی تھی!

” معلوم ہوتا ہے تم بھی قید حیات سے آزاد ہونا چاہتی ہو،“ دریا سے نے آگے بڑھ کر کہا۔ تم سمجھتی

ہو۔ میں تمہاری حرکتوں سے ناواقف ہوں، حالانکہ۔“

” وہ مر گئے؟“ شمسہ نے کانپتی ہوتی آواز میں پوچھا۔

” تو اور کیا وہ زندہ رہتے، مگر تمہارے لئے کیوں زندگی ناقابل برداشت ہو چھ بن رہی ہے؟“

یہ کہتے ہوئے دریا سے نے ہاتھ کو حرکت دی۔ چابک میں سے ”شار“ کی سی آواز پیدا ہوئی اور اس کے

ساتھ ہی بوڑھی عورت کے چہرے پر نیلا نشان پڑ گیا۔ شیریں پھٹی پھٹی نظروں سے سامنے کھڑے ہوئے جلا د کو دیکھ رہی تھی۔ ظالم ہن کے ہاتھ کو دوبارہ حرکت ہوئی اور شیریں کے لبوں سے دردناک چیخ نکل کر فضا میں تھر تھرائی۔

”اب اٹھتی ہو یا یہیں مرنا چاہتی ہو؟“ دریا س نے گرج کر کہا اور چابک کو گھمانے لگا۔ شمسہ اور شیریں اٹھیں اور چلنے لگیں۔ شیریں کے قدم بلدی اٹھ رہے تھے۔ لیکن شمسہ آہستہ آہستہ چل رہی تھی۔

تمام رات بد نصیب بوڑھیا خاموش رہی۔ شیریں نے کئی بار بلایا مگر اس کے لبوں سے ایک لفظ تک بھی نہ نکلا۔ صبح اٹھی اور حسب معمول کام سرانجام دینے لگی۔ ایسا معلوم ہوتا تھا کہ اس کو کوئی واقعہ پیش ہی نہیں آیا۔ شام کے قریب شیریں اپنی کوکھڑی میں پہنچی۔ اور چار پائی پر بیٹھتے ہوئے اُسے چند ہی منٹ گزرے تھے کہ شمسہ آگئی اور آتے ہی مادرانہ شفقت سے شیریں کی پیشانی پر حوم کر کے کہنے لگی۔ ”میری بیٹی! میرا کہا مانو گی؟“

”ہاں امی! — کہو — تمہاری خوفناک خاموشی سے تو میں بہت مایوس ہو گئی تھی۔“  
”مجھے اس کا افسوس ہے کہ تم مہری خاموشی سے رنجیدہ ہو تیں۔ مگر میں کیا کرتی۔ حل ہی بات کرنے کو نہیں چاہتا تھا۔“

”اب وہ بات بتاؤ امی!“

”سنو میری بیٹی! شمسہ نے محبت بھر سے لہجے میں کہنا شروع کیا۔ اس وقت سور ہو نصف رات گزرنے پر میں تمہیں جگا دوں گی اور تم بغیر کسی خدشے کے یہاں سے چلی جانا۔“  
”میں چلی جاؤں اور تم؟“ شیریں نے حیرت زدہ لہجے میں کہا۔

”میں جو کہتی ہوں سنتی جاؤ۔ پھلی طرف کا دروازہ کھلا ہوگا۔ تم اس میں سے گتہ رکھ کر دریا کے کنارے اس جگہ پہنچ جانا جہاں ہم کل بیٹھے تھے، سمجھ لیا نا؟ وہاں ایک کشتی آئے گی، تم اس میں بیٹھ جانا، ملاح تمہیں اپنے گھر لے جائے گا۔ بھراؤ نہیں بیٹی! میں نے سب انتظام کر لیا ہے۔“

” مگر تم؟“

” میں نے اپنا انتظام بھی کر لیا ہے، تم میری فکر نہ کرو!“

” تو تم میرے ساتھ کیوں نہیں چلو گی! — یہ ظالم، خونخوار ہیں —“

” سب انتظام ٹھیک ہے میں تمہارے ساتھ نہیں جاؤں گی۔ علیحدہ جاؤں گی!“

” مگر میں تمہارے بغیر کیا کروں گی امی؟“

” تم خواہ مخواہ گھبرا رہی ہو — پہلے یہاں سے تو نکلو، بعد میں اور چیزیں بھی دیکھ لی جائیں گی۔“

دیکھو میری بات کو بھولنا نہیں —“

شیریں خاموش رہی۔

” میری بیٹی! تم مجھے امی کہتی ہو — کیا اپنی امی کا کہنا نہ مانو گی؟“

” مانو گی! ضرور مانوں گی!!“

” پھر رات کو تیار رہنا۔“ یہ کہہ کر شمسہ باہر نکل گئی۔ شیریں لیٹنے کو تو چار پائی پر لیٹ گئی۔ مگر

نیند کہاں؟ رہ رہ کر اُسے خیال آتا تھا کہ شمسہ کیا چاہتی ہے؟ اس کا انجام کیا ہوگا؟ بہت دیر تک

اس قسم کے پریشان خیالات اس کے داغ میں آتے رہے اور جب اس کی آنکھ کھلی تو اُسے محسوس

ہوا کہ کوئی اُسے ہلا رہا ہے۔ وہ جلدی سے اٹھ بیٹھی۔

” شیریں! جاؤ جو میں نے کہا ہے وہی کرو۔“ یہ شمسہ کی آواز تھی ”جلدی کرو!“ یہ کہہ کر شمسہ نے

شیریں کی پیشانی پر بوسہ دیا۔

دیوار کے ایک بڑے سے سوراخ میں سے چاند کی روشنی اندر آرہی تھی۔ اس روشنی میں شیریں

نے دیکھا کہ شمسہ کی آنکھیں سرخ ہیں۔ چہرہ کسی قدر خوفناک ہو گیا ہے۔ وہ کچھ سہم سی گئی۔

” اب تم جاؤ!“ شمسہ نے آخری بار کہا۔

شیریں کو ٹھٹھری میں سے نکلی اور دبے پاؤں چلتی ہوئی دروازے تک پہنچی۔ دروازہ کھلا تھا۔

وہ اس میں سے گزری اور دریا کے کنارے پہنچ گئی۔ وہاں بیٹھے اُسے ابھی تلوڑی دیر ہی گزری تھی۔

کہ اس نے دریا کی سطح پر بے شمار سائے لڑتے ہوئے دیکھے۔ سر اٹھایا اور اُد پر دیکھنے لگی۔ دھوئیں کے بادل ہوا کے تیز و تند جھونکوں کی سیڑھیوں کو نہایت تیزی کے ساتھ طے کرتے ہوئے فضا کی لامحدود وسعتوں میں تحلیل ہو رہے تھے۔ شیریں نے پلٹ کر دیکھا۔ ناگاہ اس کی نظر ہن کے مکان پر پڑی اور یہ دیکھ کر اُس کی حیرت کی کوئی انتہا نہ رہی کہ ہن کا مکان جل رہا ہے۔ وہ مکان کی طرف دوڑی اور اس کے قریب پہنچ کر ایک طرف کھڑی ہو گئی۔ مکان دھڑا دھڑا جل رہا تھا۔ وہ حیران تھی کہ یہ ماجرا کیا ہے۔ مکان میں کس نے آگ لگائی؟ ہن اور اس کی بیوی کہاں ہیں۔ شمسہ کدھر گئی۔ کیا اندر تو نہیں جل رہے۔ اس خیال کے آتے ہی مسرت کی ایک ہلکی سی لہر اس کے دل میں دوڑ گئی۔ مگر جب اُس نے سوچا کہ شمسہ بھی نذرِ آتش ہو جائے گی تو اس کے چہرے پر حزن و ملال کے اثرات چھا گئے۔ وہ دو قدم آگے بڑھی۔ یہ ایک دروازے کا ایک پٹ کھلا۔ ہن کا گھبراہٹا ہوا سرا سیمہ چہرہ نظر آیا۔ اور اس کے ساتھ ہی شمسہ کی صورت دکھائی دی۔ پھر پٹ بند ہو گیا۔ یہ سب کچھ دو تین لمحوں میں ہوا۔ پھر بلند آوازیں سنائی دینے لگیں۔ شیریں حیران و سرابمہ کھڑی تھی۔ اس کے سامنے چند قدموں کے فاصلے پر آگ کے شعلے خوفناک دیووں کی مانند ہر ایک چیز کو چٹخ چٹخ کر اپنے آتشیں جبرٹوں میں نکلنے، دھوئیں کے کثیف بادل اُگلتے مکان کو خاکستر کی صورت میں تبدیل کر رہے تھے۔ شیریں تھوڑی دیر وہاں کھڑی اور پھر ساحل کی طرف روانہ ہو گئی۔ دُور پانی کے سینے پر ایک کشتی نظر آرہی تھی۔ شیریں نے ایک طرف کھڑے ہو کر اپنی نگاہیں اس پر جمادیں۔ کشتی کچھ دیر کے بعد ساحل سے آگئی اس میں سے ایک آدمی نکل کر شیریں کی طرف آنے لگا۔

”شمسہ تے تمہیں کو میرے ساتھ چلنے کے لئے کہا تھا؟“ اُس نے پوچھا۔

”ہاں!“ شیریں نے جواب دیا۔

”تو پھر چلو!“ اجنبی نے کشتی کی طرف چلتے ہوئے کہا۔ شیریں نے آخری بار ہن کے مکان کی طرف دیکھا۔ فضا میں کہیں کہیں دھوئیں کے بادل لہرا رہے تھے۔ شاید مکان جل چکا تھا۔ ایک لمبی آہ اُس کے مُتہ سے نکلی اور وہ چپ چاپ کشتی میں بیٹھ گئی۔ اجنبی نے چوڑوں کو حرکت دی اور کشتی

سینہ آب پر چلنے لگی۔

( ۳ )

کشتی بے چلی جا رہی تھی اور شیریں سیاہ فام اجنبی کے سامنے بیٹھی ہوئی پانی کی لہروں کو دیکھ رہی تھی۔ ہوا کا جھونکا چلتا تھا اور چمکتے ہوئے پانی میں ایک عجیب و غریب موج پیدا ہو جاتا تھا۔ اس وقت ایسا معلوم ہوتا تھا کہ شیشے کی چھوٹی چھوٹی شفاف صراحیوں میں گھلی ہوئی چاندی چھلک رہی ہے۔ کائنات اس طرح خاموش، اس طرح بے حس و حرکت تھی، گویا خواب دیکھ رہی ہے۔ اجنبی نے چند لمحے شیریں کے چہرے پر نگاہیں جمائے رکھیں۔ پھر اپنی کہخت آواز میں پوچھا۔

”گھر تو نہیں رہی ہو بیٹی!“

”میں گھراؤں تو کیا ہے، نہ گھراؤں تو کیا ہے؟“ شیریں نے بدستور لہروں کو دیکھتے ہوئے کہا۔  
 ”حوصلہ کرو بیٹی! اب تو ہن کے قبضہ میں نہیں ہے“ اجنبی نے ڈاڑھی کو کھجلائے ہوئے کہا۔  
 شیریں خاموش رہی۔ اس کی نگاہیں اٹھیں اور ساحل کے قریب، سطح آب پر لہرتے ہوئے درختوں کے سایوں کو دیکھنے لگیں۔ دھوئیں کے کثیف ہادل اس کی نگاہوں کے سامنے لہرائے پھر شعلوں کی ایک چادر پھیل گئی۔ اس میں من اور شمس کے چہرے ایک لمحے کے لئے نظر آئے اور پھر یہ منظر غائب ہو گیا۔ شیریں نے ٹھوڈی تھیلی پر رکھ دی اور پہلی بار غور سے اجنبی کے چہرے کو دیکھا۔ اجنبی شکل و شبہت سے بلخی تھا، اگہ چہ اس کا چہرہ ایک حد تک خوفناک تھا۔ کچھ دیر بعد کشتی کنارے سے جا لگی۔ دونوں ساحل پر آئے۔ اجنبی آگے آگے چلنے لگا اور شیریں اس کے پیچھے پیچھے قدم اٹھانے لگی۔ چند منٹ کے بعد وہ ایک شکستہ مکان میں پہنچ گئے۔ اجنبی نے شیریں کو ایک ٹوٹی بھوٹی سی چارپائی پر سو جانے کے لئے کہا اور کوٹھڑی سے نکل گیا۔ شیریں چارپائی پر لیٹ گئی تاکہ نیند کہاں؟ صبح ہوئی، اس کے جسم کا ہر عضو دکھ رہا تھا۔ سر میں شدت کا دور تھا۔ اس نے چارپائی سے اٹھنے کی کوشش کی مگر اٹھ نہ سکی۔ آدھ گھنٹے کے بعد ایک بوڑھیا اس کے لئے معمولی سا کھانا لائی، جسے کھا کر اس کے بدن میں بولنے کی قوت پیدا ہوئی اور اس نے بوڑھیا سے پوچھا۔

”آپ کون ہیں — اور میں کہاں ہوں؟“

”تم ہمارے گھر میں ہو، اور میرا بیٹا رات تمہیں لایا تھا،“

”وہ تمہارا بیٹا ہے؟“

”ہاں، اب تو یہاں خوشی خوشی رہو۔“

”جب میں آئی ہوں تو رہنا ہی ہوگا!“ شیریں نے جواب دیا۔ چند لمحوں کے لئے خاموشی چھا

گئی۔ پھر شیریں نے پوچھا۔ ”آپ لوگ ملاح ہیں؟“

”ہاں بیٹی! — ہمارے باپ دادا بھی ملاح تھے۔“

”شمسہ آپ کی رشتہ دار تھی؟“

”کیوں اُس نے تمہیں نہیں بتایا؟“

”نہیں، اس کا موقعہ نہیں ملا!“

”ٹھیک ہے، کیونکہ موقعہ مل سکتا تھا؟“ بوڑھی نے سرد آہ بھر کر کہا۔

”دور کی رشتہ دار تھی؟“ شیریں نے دوبارہ استفسار کیا۔

”ہاں بیٹی، دور ہی کی رشتہ دار ہے۔“

اس کے بعد چند باتیں کر کے بوڑھی چلی گئی اور شیریں چار پائی کے قریب کھڑکی میں سے

باہر دیکھنے لگی۔ دور تک ہرے ہرے کھیت لہرا رہے تھے۔ عورتیں بھیڑوں کو لئے جا رہی تھیں۔

ایک طرف چند گھوڑے کھڑے تھے۔ وہ دیر تک ان مناظر کو دیکھتی رہی اور معلوم نہیں کب تک

دیکھتی رہی کہ وہ بوڑھی پھر آگئی اور اس سے باتیں کرنے لگی۔ شیریں نے محسوس کیا کہ بوڑھی کی

باتیں ہمدردانہ رنگ لئے ہوئے ہیں۔ اس وقت وہ خوف و دہشت جو اس کے دل و دماغ پر

چھایا ہوا تھا۔ ایک حد تک دور ہو گیا۔ وہ گھر والوں کے ساتھ بے تکلف ہونے لگی۔ گھر میں تین

انفراد تھے۔ ایک بوڑھی، دوسرا اس کا بیٹا، تیسرا ایک ایسا شخص تھا جسے بوڑھی اپنا رشتہ دار

بتاتی تھی اور جو شکل و صورت سے ظالم معلوم ہوتا تھا۔ شیریں اس سے خوف کھاتی اور حتی الامکان



اس کے ساتھ بات کرنے سے احتراز کرتی، مگر اس کی خواہش کہاں تک کامیاب ہو سکتی تھی؟ وہ شخص گھر میں رہتا تھا۔ نہ صرف یہ بلکہ بوڑھیا اور اُس کا بیٹا اس سے کسی قدم مرعوب بھی تھے۔ وقت گزرتا جاتا تھا اور اس کے ساتھ تیزیں بھی جوان ہوتی جا رہی تھی۔ ہن کے مکان سے آئے ہوئے اُسے دو سال گزر چکے تھے اور اب اس کی عمر چودہ سال کے قریب تھی۔ کئی بار اُس نے ارادہ کیا کہ وہاں سے بھاگ جائے، مگر پھر سوچا کہ کسی ہن کے قبضہ میں چلی گئی تو پھر کیا ہوگا۔ یہی خیال تھا، جو اس کے راستے میں حائل تھا!

ایک رات بوڑھیا کا بیٹا اور دوسرا شخص بہت دیر سے آئے۔ بوڑھیا سو رہی تھی۔ مگر تیزیں جاگ رہی تھی۔ مگر چہ اُس کی آنکھیں بند تھیں۔ دونوں آہستہ آہستہ بائیں کمرے لگے۔

اب وقت آگیا ہے کہ اس کا سودا کر دیا جائے!

”جیسی تمہاری مرضی!“ یہ بوڑھیا کئی بیٹے کی آواز تھی۔

”میرا خیال ہے پیسوں یہ کام کر دیا جائے۔“

”بہتر ہے، مگر کہاں؟“

”کہاں؟ اس کا فیصلہ مجھ پر چھوڑ دو۔ اس قسم کا کام تو میرے لئے اتنا آسان ہے جتنا بہاؤ کے ساتھ کشتی لے جانا۔ اور تم کیا سوچ رہے ہو؟“

”کچھ نہیں!“

”پھر بھی!“

”ہم اسے اپنے پاس ہی کیوں نہ رکھیں؟“

دوسرے نے قہقہہ لگایا۔ ”سٹھیا تو نہیں گئے بد معاش! ایسا کبھی نہیں ہو سکتا!“

”تو پھر مال ہاتھ آنے دو۔ لڑکی خوبصورت ہے، خوب مال ملے گا!“

تیزیں کے سینے میں دل تڑپنے لگا، وہ چاہتی تھی کہ اسی وقت اس کے پردگ جائیں اور وہ کہیں اڑ جائے۔ اڑ کر کہیں اور پہنچ جائے جہاں ظالم انسانوں کا وجود ہی نہ ہو۔

دو تین منٹ اور گفتگو کرنے کے بعد ملاح سو گئے۔ اُس نے آہستہ سے سانس روک کر پہلو بدلا اور موجودہ حالات پر غور کرنے لگی۔

صبح بڑھیا اُس کے لئے طرح طرح کے کپڑے لے آئی اور اُسے ہنس ہنس کر پہننے لگی تیسریں نے خوشی کے اظہار کی کوشش کی تاکہ ان کو یہ معلوم نہ ہو جائے کہ وہ ان کے ظالمانہ ارادے سے مطلع ہو چکی ہے۔ تمام دن ان کے ذہن میں یہ خیال پرورش پاتا رہا کہ وہ کیوں نہ بھاگ جائے اس طرح کم از کم فروخت ہونے سے تونج جائے گی۔ مبادا اس کا مالک کوئی ہن ہو۔ ہنوں سے وہ بے حد خوف زدہ تھی۔!

شام کے وقت اس کے ڈرار کا ارادہ عزم صمیم کی قوت حاصل کر چکا تھا۔ دونوں ملاح ابھی نہیں آئے تھے بڑھیا لیٹ چکی تھی۔ اس نے موقع کو غنیمت جانا چپکے سے باہر نکلی اور تیزی سے چلنے لگی۔ تار کی بڑھی جا رہی تھی اور اس کے ساتھ اس کی رفتار میں بھی ترقی ہو رہی تھی۔ بہت دُور چلنے کے بعد تھک کر وہ ایک چستے کے کنارے لیٹ گئی، تاکہ اس خیال سے کہ کہیں ظالم ملاح وہاں نہ پہنچ جائیں، وہ جلد اٹھ بیٹھی۔ اور پھر چلنے لگی۔ یکایک ایک آواز اس کے کان میں آئی۔ اُس نے ادھر ادھر دیکھا لیکن کوئی نظر نہ آیا۔ وہ ٹھہر گئی اور آواز کا انتظار کرنے لگی۔ ایک دو منٹ کے بعد وہی آواز پھر آئی۔ وہ تیزی کے ساتھ اس طرف بھاگی۔ کچھ دیر بعد اس نے ذرا فاصلے پر ایک بوڑھے کو دیکھا۔ جو ایک ہاتھ میں دف اور دوسرے ہاتھ میں لاکھٹی پکڑے آہستہ آہستہ چل رہا تھا۔ تیسریں کو معلوم ہو گیا کہ بوڑھا اندھا ہے۔ رحم کا جذبہ اس کے دل میں موجزن ہوا۔ وہ بوڑھے کے قریب پہنچی اور اپنا ہاتھ اس کی لاکھٹی کی جانب بڑھایا۔ یکایک اُسے ایک طرف گہرے دوغبار اڑتا دکھائی دیا۔ پھر دفعۃً گھوڑوں کی گدیں نمودار ہوئیں۔ وہ اندھے سے کچھ کہنا چاہتی تھی کہ اس کے لبوں سے ہا، کی سی آواز پیدا ہوتی اور وہ ایک طرف بھاگنے لگی اور کچھ دُور جا کر ایک بدخت کے پیچھے چھپ گئی۔

کافی دیر گزر گئی۔ اُس نے دیکھا کہ گھوڑے گزر رہے ہیں۔ وہ وہاں سے نکلی اور تیزی کے ساتھ

قدم اٹھانے لگی۔ اندھے بوڑھے کا چہرہ اس کی نگاہوں کے سامنے پھر رہا تھا۔ چلتے چلتے اس نے دیکھا کہ قریب ہی کوئی شخص حرکت کر رہا ہے وہ بعجلت وہاں پہنچی اور حسرت انگیز نظروں سے دیکھا کہ بوڑھے کی خون میں نثر ابرو لاش پڑی ہے مگر اس کے دائیں ہاتھ کی انگلیاں آہستہ آہستہ دف پر حرکت کر رہی ہیں۔ میٹریس نے جھک کر دیکھا۔ دف پر مٹریس نشان نظر آئے، وہ خون آلود نعش کے پاس بیٹھ گئی۔ اندھے کا جسم بالکل سرد ہو چکا تھا۔ میٹریس نے اُسے ہلایا مگر بے سود۔ اس کی آنکھوں میں آنسو بھر آئے اور دل میں غم و حسرت کا طوفان موجیں مارنے لگا۔ چند لمحے وہ وہیں بیٹھی رہی۔ پھر اٹھی اور ایک طرف قدم اٹھانے لگی۔ یہ ایک اُس کی نگاہیں دف پر پڑیں۔ وہ بے اختیار نعش کے پاس دوبارہ پہنچی۔ آہستہ سے دف کو اٹھایا۔ یا اس انگیز نگاہیں نعش پر ڈالیں اور چلنے لگی۔ ایک تو تھکاوٹ اور اس پر بھوک مستزاد۔ کچھ دیر چلنے کے بعد وہ نڈھال ہو کر ایک چشمے کے کنارے بیٹھ گئی اور اپنے پاؤں پانی میں ڈال دیئے۔

چاند کی شعاعیں درختوں سے چھن چھن کر اس پر گہر رہی تھی۔ ہر طرف خاموشی چھائی ہوئی تھی۔ وہ دف کو دیکھنے لگی۔ دف پر خون کے نشان نظر آ رہے تھے۔ یہ ایک اس کی مہوت و شند نگاہوں نے دیکھا کہ وہ خون کے نشان ایک لفظ کی صورت اختیار کر چکے ہیں۔ ”وطن“ کئی لمحے وہ حیرت سے اس لفظ کو دیکھتی رہی اور اس کے لبوں سے آہستہ آہستہ ”وطن وطن“ کہتی ہوئی آواز نکلتی رہی۔ اب اس کی سمجھ میں آیا کہ بوڑھے اندھے کی انگلیاں دف پر کیوں حرکت کر رہی تھیں۔ ایک مسرت انگیز اضطراب اس کے دل میں پیدا ہو گیا۔ اُس نے اپنے پاؤں پانی سے نکال لئے اور درختوں کی قطار کے پیچھے مکانات کو دیکھنے لگی وہ حیران تھی کہ کدھر چلتے اور کدھر نہ جلتے۔ اسی اتنا میں قریب سے آواز آئی۔

”کون ہو تم؟“

میٹریس نے سر اٹھا کر ایک طرف دیکھا۔ اس کے سامنے ایک نحیف و نزار شخص کھڑا تھا۔  
”ایک مصیبت زدہ لڑکی ہوں۔“ میٹریس نے زمین پر نگاہیں گاڑتے ہوئے کہا۔

” مصیبت، مصیبت، ہر جگہ مصیبت۔“ اُس نے قدرے جوش سے کہا۔ ”زندگی میں مصیبتوں کے سوا اور کچھ بھی نہیں!“

وہ شخص شیریں کے پاس پہنچا۔ عورت سے اس کے چہرے کو دیکھا اور ہمدردانہ لہجے میں کہنے لگا۔

” گھر کہاں ہے تمہارا؟“

” میرا کوئی گھر نہیں!“

” تو پھر؟“

” اگر کوئی گھر ہوتا تو پھر مصیبت زدہ کیوں ہو سکتی تھی؟“

” تو اب کہاں رہتی ہو؟“

” کبھی کہیں — کبھی کہیں۔“ یہ کہتے ہوئے شیریں کی آنکھوں میں آنسو بھر آئے۔ اس شخص نے

پیار اور شفقت سے اپنا ہاتھ اس کے سر پر رکھ دیا اور کہنے لگا۔

” تو چلو میرے گھر میں!“

شیریں نے ممنونانہ اُسے دیکھا — اور ساتھ چلنے لگی۔ کچھ دیر کے بعد وہ ایک ٹوٹے

پھوٹے مکان میں نفی اور اُس کا حُسن اس کے سامنے بیٹھا تھا۔

” بھوکے ہو تم کیا؟“

” ہاں!“ شیریں نے اپنے حُسن کے استفسار پر کہا۔

اس شخص نے معمولی سا کھانا اُس کے سامنے رکھ دیا جسے کھا کر شیریں اپنی داستانِ حیات

سُننے کے قابل ہو سکی۔ وہ شخص بڑی ہمدردی کے ساتھ اس کی مصیبتوں کی کہانی سُنتا رہا۔

شمسہ کے بعد پہلا شخص تھا، جس نے اس کے ساتھ واقعی ہمدردانہ سلوک کیا تھا اور جس کی

طرف اس کا دل بے اختیار کھنچا جاتا تھا۔ آدھی رات تک وہ باتیں کرتے رہے۔ اُس شخص نے

بتایا کہ وہ بلجی ہے اور ہنوں کے مظالم کا شکار۔ اس کا نام ”شمس“ ہے اور پیشہ ”ماہی گیری“

انہی باتوں میں نصف سے زیادہ رات گزرتی۔ پھر شیریں تھکاوٹ سے بخور ہو کر سو گئی۔

شیریں کو شمدس کے ہاں آئے ہوئے ایک ہفتہ گزر چکا تھا۔ اس عرصے میں لمحہ بھر کے لئے بھی اُس نے گھر سے باہر قدم رکھنے کی جرأت نہ کی۔ وہ ڈرتی تھی، مبادا پھر مصائب میں گرفتار ہو جائے۔ ایک دن وہ دف پر نظر میں جمائے بیٹھی تھی کہ اچانک ایک خیال اس کے دل میں پیدا ہوا، اور اُس نے دف بجا کر گانا شروع کر دیا۔ نہ معلوم کیوں اُسے اپنی آواز میں اتنی جاذبیت محسوس ہوئی کہ دین تک گانے کے باوجود اس کی تشنگی دُور نہ ہوئی۔ اس کے بعد ہر روز وہ کئی کئی گھنٹے اس شغل میں غور ہنسنے لگی۔ حسبِ معمول وہ ایک شام دف بجا بجا کر گارہی تھی کہ شمدس، گھر آیا اور چپکے سے

اس کا گانا سنتا رہا۔ شیریں نے جو تہی اُسے دیکھا، گانا بند کر دیا۔

”گاتی رہو شیریں! خاموش ہو گئیں؟ شمدس نے مسکرا کر کہا۔

شیریں نے شرما کر مٹہ دوسری طرف پھیر لیا۔

”مجھے معلوم نہ تھا، تم میں اتنی بڑی خوبی موجود ہے!“ شمدس نے آگے بڑھ کر کہا۔

”کونسی خوبی چچا؟“

”تمہاری آواز بے حد پیاری ہے۔ اگر تم چاہو تو اس آواز سے بہت فائدہ اٹھا سکتی ہو،“

”فائدہ؟“ شیریں کے لبوں سے نکلا۔ اُس نے دف کو گود میں رکھ لیا۔ ”وطن“ کا لفظ اس کی

ننگا ہوں کے سامنے پھرتے لگا۔

”تم بالوس — ہو گئیں شیریں!“ شمدس نے قدر سے بے چینی سے کہا۔

”چچا! ہن ہمارے وطن پر کتنا ظلم کر رہے ہیں۔“

”ظالم لوگوں کا یہی کام ہے، اس میں تعجب کی کونسی بات ہے؟“

”تو یہ ظلم کیسے تک ہوتا رہے گا؟“

”جب تک ہن ہم پر حکمران ہیں۔“ یہ کہتے ہوئے شمدس نے آہ بھری۔ ”ہمارا بد نصیب وطن

خون میں نہا رہا ہے۔“

”وطن!“ شیریں نے کہا اور اس کی نکا ہیں دف پر جم گئیں۔ خون میں لکھا ہوا لفظ ”وطن“ شعلے

کی مانند اس کے سامنے پھرنے لگا۔ ایک آنسو اس کی آنکھوں سے نکلا اور دف پر گہرے پڑا تھوڑی دیر کے بعد شمس چلا گیا۔

اب تاریکی پھیل چکی تھی۔ اس لئے اُس نے دیا جلا یا اور چار پائی پر بیٹھ کر شمس کے الفاظ پر غور کرنے لگی۔

”اگر میں چاہوں تو اپنی آواز سے بہت فائدہ اٹھا سکتی ہوں، اس کا کیا مطلب ہے؟“ اس کے دل میں سوال پیدا ہوا ”میری آواز بہت اچھی ہے، مگر اس سے فائدہ کیونکر اٹھاؤں؟“ بازار میں گویئے گا گا کر کافی رقم پیدا کر لیتے ہیں تو میں کیوں نہ —؟“ اُس کے ہرے پر سرخی چھا گئی۔ اُس نے ادھر ادھر دیکھا۔ دیئے کی روشنی کے باوجود گھر میں کافی تاریکی پھیلی ہوئی تھی۔

”چچا کی محدود آمدنی میرے اخراجات کی قبیل نہیں ہو سکتی۔ میں آخر کیوں اس پر بوجھ بنوں، میں خود دولت پیدا کروں گی۔ مگر ہن —؟“ اس کا دل لرز گیا، لیکن ایک غیر معلوم قوت نے اس کا دل بڑھایا اور وہ پھر دف پر گھانے لگی۔

جب شمس آیا تو اُس نے اپنے ارادے کا تذکرہ اس سے کیا۔

”تم ضرور اپنی آواز سے فائدہ اٹھاؤ گی!“ شمس نے خوش ہو کر کہا۔

”ہاں چچا — کل سے کام شروع کر دوں گی!“

”اتنی جلدی کی کیا ضرورت ہے — چند دن اور ٹھہر جاؤ۔“

”نہیں چچا! اب میں بلا خوف کا سکتی ہوں، کل دیکھوں گی کیا ہوتا ہے۔“

یہ خیال لئے ہوئے وہ سو گئی اور خواب میں دیکھنے لگی کہ بازاروں میں دف بجا بجا کرے گا

رہی ہے۔

(۴)

شیز نے دف بجا بجا کرے بلخ کے بازاروں میں گانا شروع کر دیا۔ پہلے پہل چاب و خوف نے

قدم قدم پر اس کے ارادے کو شکست دی لیکن چند دن کے بعد اس کے اندازِ نغمہ سرائی کو اتنی

مقبولیت، اتنی کامیابی حاصل ہوئی کہ وہ جہاں بٹھڑکے گئے، لوگ جوق در جوق اس کے گمہ آ  
 کھڑے ہوتے اور جب وہ گھر پہنچتی تو طرح طرح کے سکوں کا انبار اس کے دامن میں ہوتا اس طرح  
 آہستہ آہستہ اس کی شہرت بڑھتی جا رہی تھی۔ نہ صرف شہرت بلکہ اس کی دولت میں بھی تخیل انگیز  
 اضافہ ہو رہا تھا۔

بے شمار جانگداز مصائب کے بعد زندگی نے اپنا روشن رخ اُس کے سامنے پیش کیا تھا۔  
 تاہم ایک غیر محسوس غلش اس کے دل و دماغ پر طاری رہتی اور مسلسل کوشش کے باوجود اس غلش کی  
 نوعیت کونہ سمجھ سکی۔ وہ صرف اتنا جانتی تھی کہ اس کا دل بے قرار ہے۔ ہر وقت بے قرار ہے!  
 آج بھی وہ بیٹھی اس بے قراری کی نوعیت پر غور کر رہی تھی۔ فضا میں اودی اودی، نیلی نیلی  
 بدلیاں طرح طرح کی شکلیں اختیار کر کے ہوا کے آغوش میں اڑی چلی جا رہی تھیں۔ شہر کی نگاہیں  
 دُور ایک درخت پنجمی تھیں، جس کے اوپر ایک چیل منڈلا رہی تھی۔ سوچتے سوچتے اس کے خیالات کا رخ  
 گزشتہ واقعات کی طرف پھر گیا۔ سب سے پہلے اس کی نگاہوں کے سامنے وہ زمانہ آیا۔ جب وہ  
 ننھی بچی تھی اور پیارے والدین کے زیر سایہ معصومانہ مسرتوں سے لبریز زندگی بسر کر رہی تھی۔ یہ زمانہ  
 اس کی زندگی کا مسرور ترین زمانہ تھا۔ اس زمانے کا ایک ایک واقعہ اُسے یاد آیا۔ ایک ایک واقعہ  
 یاد آ آ کر اس کے دل میں جھکی لی۔ اس کے بعد من کے مکان کے چلنے کا منظر اُس کے سامنے آیا، اور وہ  
 حور کمر نے لگی۔ بہن کے مکان کو کس نے آگ لگائی؟ سوچتے سوچتے بجلی کی مانند ایک خیال اس کے  
 ذہن میں آیا۔ بوڑھی شمسہ پر انتہائی ظلم کئے گئے۔ اس کی تمام اُمیدوں کو خاک میں ملا دیا۔ دنیا میں اس کا  
 کوئی سہارا نہ رہا۔ اس لئے اُس نے ظالموں سے انتقام لیا۔ کتنا خوفناک انتقام! مکان کو آگ لگا  
 دی، اور خود بھی ستمگروں کے ساتھ آگ میں جل گئی۔ ظالموں سے انتقام لینے کے لئے سردھڑکی بازی  
 لگا دینی چاہتے۔ مگر میں۔۔۔ میں تو ظلم برداشت کرتی رہی۔ بُز دل۔۔۔ میں بُز دل ہوں۔“  
 یہ خیال تھا۔ جو اس کے دل و دماغ پر چھا گیا۔ اُسے اپنے آپ سے شرم غسوس ہونے لگی۔  
 اسی اثنا میں اس کی نگاہ دف پر پڑی، جو چند قدم کے فاصلے پر لٹک رہی تھی۔ دھوئیں کا باد اس

پہر منڈلا رہا تھا اور اس میں سے سُرخ نشان نظر آ رہے تھے۔ معاً اس کا ذہن دف پر لکھے ہوئے لفظ  
”وطن“ کی طرف منتقل ہو گیا۔

”وطن، وطن!!“ آہستہ آہستہ اس کے لبوں سے نکلا۔ آج وطن ہنوں کے مظالم کا شکار ہے  
مگر کب تک شکار رہے گا؟ کیا معلوم؟ بالوسی میں اُس نے اپنی آنکھیں بند کر لیں۔ رات کو جب  
لیٹی تو اس کی بے قراری بڑھ چکی تھی۔ مگر اب بھی وہ اس بے قراری کی نوعیت سے ناواقف تھی۔  
سوتے میں اُس نے دیکھا کہ ایک طویل و عریض میدان میں کھڑی ہے۔ ایک طرف بڑی اونچی  
دیوار ہے۔ یکا یک اُفق سے سُرخ آندھی اُٹھتی ہے اور دیوار کی جانب بڑھتی جاتی ہے۔ یہاں تک  
کہ اس کے بھونکنے دیوار سے ٹکرنے لگتے ہیں۔ یہ عجیب بات ہے کہ جب اس کے بھونکنے ٹکرنے  
ہیں تو دیوار پر جا بجائون کے سُرخ نشانات پڑ جاتے ہیں۔ یکا یک وہ دیکھتی ہے کہ میدان کے ایک  
حصے میں بے شمار زخمی انسان تڑپ تڑپ کر جان دے رہے ہیں۔ ان کے لب ہل رہے ہیں اور کہہ  
رہے ہیں ”تلم ہمیشہ رہیں گے۔ وطن یا مال ہوتا ہے گا“ اب شیریں سمجھتی ہے کہ آندھی کے دامن  
میں انہی بد قسمت زخمی انسانوں کا خون ہے جس سے وہ دیوار پر نقش نگاہ کر رہی ہے۔ تھوڑی  
دیر بعد سیاہ بادل ہر طرف چھا جاتے ہیں۔ یہ خوفناک خواب دیکھ کر وہ ڈر گئی اور ہلکی سی  
چیح اس کے لبوں سے نکل گئی۔ شمس چراغ لے کر سر ہانے آیا۔ شیریں کی نگاہ سب سے پہلے  
جس پہ پڑی، وہ دف تھی۔ جسے اُس نے سر ہانے رکھ دیا تھا۔  
”کیوں بیٹی! کیا ہوا؟“ شمس نے محبت انگیز لہجے میں کہا۔  
”کچھ نہیں۔ کچھ نہیں!!“ شیریں نے آہستہ سے کہا۔  
”شاید ڈر گئیں!“

”میں ڈر گئی۔ ہاں۔ لیکن فکر نہ کرو اب میری حالت ٹھیک ہے!“  
شمس نے تسلی دینے کے بعد چراغ اُس کے سر ہانے رکھ دیا اور چلا گیا۔ رات کا بقیہ حصہ  
پریشان خیالات کی نذر ہو گیا۔ صبح اُٹھ کر اُس نے دف اُٹھائی اور بازار کو چلی گئی۔ کچھ دیر بعد اُس



کی طبیعت یسزا رہو گئی اور وہ واپس گھر آنے لگی۔ ابھی وہ چند قدم ہی چلی ہو گی کہ کسی نے اُسے آواز دی۔ ”مطر بہ!“

وہ رُک گئی، مُڑکھ کر دیکھا۔ ایک شخص اس کی طرف آ رہا تھا۔ شیریں نے اس کی طرف دیکھا، گویا پوچھ رہی ہے۔ ”کیا بات ہے؟“ وہ شخص اس کے بالکل قریب آ گیا اور دف کو غور سے دیکھنے لگا۔

”کل سہی، آج میری طبیعت خراب ہے!“ شیریں نے کہا۔

”میں گانا سُنانا نہیں چاہتا۔“

”تو پھر؟“ شیریں نے متعجبانہ کہا۔

”یہ دف تم نے کہاں سے لی؟ اس شخص نے دف کی طرف اشارہ کرتے ہوئے کہا۔“

”یہ میں نے کہاں سے لی۔ آپ کو پوچھنے کا کیا حق ہے؟“

”حق ہے، جی تو پوچھ رہا ہوں!“

”میں نہیں سمجھی آپ کو اس قسم کا کوئی حق ہے!“

”شاید حق نہ ہو، لیکن بتانے میں تمہارا کیا حرج ہے؟“

”اسے میں نے خریدا تھا!“ شیریں نے جواب دیا۔

”خریدا تھا! کہاں سے؟“

”یہ مجھے یاد نہیں رہا، کہیں سے خریدا ہوگا آج!“

”تو کیا آپ یہ دف مجھے قیمتاً نہیں دے دیں گی۔؟ میں حسبِ منشا قیمت ادا کروں گا۔“

اُس شخص نے کہا۔

”نہیں یہ مجھے بہت عزیز ہے!“

”اور مجھے تم سے بڑھ کر عزیز ہے!“

دونوں کی نگاہیں ملیں۔ اجنبی کی نگاہیں ”یقین“ کا جذبہ لئے ہوئے تھیں اور شیریں کی نظریں

حیرت کے آثار! دو تین لمحے دونوں ایک دوسرے کو دیکھتے رہے!

” شاید اب تم کو کوئی اعتراض نہ ہو! “ اس شخص نے کہا۔

” ہے اور رہے گا! “ یہ کہہ کہہ شیریں نے قدم اٹھائے اجنبی کے چہرے پر بالوسی چھا گئی۔ شیریں

کے قدم رُک گئے۔

” میں آپ کو یہ دف دینے کے لئے تیار ہوں، مگر ایک شرط پر! “

” کہو! “ اس شخص نے بے تابانہ پوچھا۔

” آپ کو یہ بتانا ہوگا کہ یہ دف آپ کو کیوں عزیز ہے؟ “

” صرف یہ پوچھنا چاہتی ہو؟ “

” ہاں! “

اجنبی نے کچھ سوچا، غور سے شیریں کے چہرے کو دیکھا اور کہا۔ ” میرے ساتھ چلو۔ میں تمہیں

سب کچھ بتا دوں گا! “

شیریں بھجکی۔ مگر پھر اجنبی کے ساتھ چلنے لگی۔ ایک جذبہ بے اختیار کشاں کشاں اُسے لئے

مار رہا تھا۔

بھوڑی دیر کے بعد دونوں ایک ویران مقام پر پہنچ گئے۔ اجنبی کے قدم رُک گئے اور وہ

ایک ٹوٹی پھوٹی دیوار کے پاس کھڑا ہو گیا۔ شیریں بھی اس کے قریب آ کر ہٹ گئی۔

” تم نے مجھ سے پوچھا تھا کہ یہ دف مجھے کیوں عزیز ہے؟ “

” ہاں میں یہی پوچھتی ہوں۔ اگر آپ نے حقیقت کا اظہار کر دیا تو میں یقیناً یہ آپ کو دے

دوں گی! “ شیریں نے کہا اور اجنبی کے چہرے کو دیکھنے لگی۔ اجنبی چند لمحوں خاموش رہا۔ پھر کہنے لگا۔

” راز کے انکشاف پر ممکن ہے، تم مجھے نقصان پہنچا سکو، مگر میں اس کی پروا نہیں کرتا۔ “

” میں آپ کو نقصان پہنچانے کا خیال بھی دل میں نہیں لاسکتی۔ “

” مجھے اس کا یقین ہے۔ تم میرے پیارے وطن ہی کی خاک سے پیدا ہوئی ہو اور یہ راز تمہارے

وطن کی حرمت ہی سے تعلق رکھتا ہے۔ شاید میرے الفاظ سن کر تمہارے دل میں وطن پرستی کا

جذبیہ پیدا ہو جائے اور تم اپنے ہموطنوں کی مدد کر سکو!“  
 ”تو کو، مجھے تمہاری خاموشی مضطرب کر رہی ہے۔“ شیئرز نے مضطربانہ کہا۔ اجنبی نے ایک  
 لمبی آہ بھری اور کہنے لگا۔

”ہمارا عزیز وطن اس وقت دنیا کی ظالم ترین قوم کے وحشیانہ مظالم کا تختہ مشق بنا ہوا ہے  
 اور ظالم حکومت کی قہر مانی طاقتیں بڑھتی جاتی ہیں اور ادھر مظلوم اہل بلخ کی مظلومیت میں ترقی  
 ہوتی جاتی ہے۔ خود سوچو اگر اہل وطن کے دل سے وطن پرستی کا جذبہ مفقود ہو جائے تو پھر حکومت  
 کے ظلم و ستم کیا معنی رکھتے ہیں؟“

شیئرز نے مستفسرانہ اجنبی کو دیکھا اور خاموش رہی۔ اجنبی کہتا گیا۔

”چند سال پیشتر جبکہ اہل بلخ کے دل میں یہ یقین پیدا ہو چکا تھا کہ وہ ظالم ہنوں کے مظالم  
 برداشت کرنے کے لئے ہی پیدا ہوئے ہیں۔ ہم میں سے ایک شخص اٹھا اور اس نے اہل بلخ کے  
 سینوں میں سوتے ہوئے جذبہ وطن پرستی کو جھنجھوڑ جھنجھوڑ کر بیدار کرنا چاہا۔ اسی طرح قابل احترام  
 فرض کو پورا کرتے ہوئے پہلے اپنی آنکھیں اور پھر اپنی جان دے دی۔ یہ دف اسی شخص کی ہے!“  
 ”کون اندھا بوڑھا؟“ شیئرز نے سوال کیا۔

”اندھا بوڑھا۔۔۔ ہاں وہی محترم انسان!“

شیئرز کی نگاہوں کے سامنے اندھے کی موت کا منظر پھر نے لگا۔

”تم کچھ سوچ رہے ہو؟“ اجنبی نے پوچھا۔

”نہیں۔۔۔ مگر تم کہتے جاؤ!“

”میں نے بتایا کہ دف اس جاں نثارِ وطن کی ہے، اس لئے ہر خیبِ وطن کو اس سے محبت

ہے اور۔۔۔“

”وہ کون تھا؟“ شیئرز نے اس کے الفاظ کاٹتے ہوئے کہا۔

”ایک محبِ وطن!“ اجنبی نے شیئرز کے ہاتھ سے دف لیتے ہوئے کہا۔

” ایک محب وطن — مگر کون؟ “ شیریں کے لبوں سے نکلا۔

” میری اس سے سب سے پہلی ملاقات عجیب طریقے پر ہوئی تھی۔ میں شام کی تاریکی میں گھر واپس آ رہا تھا کہ ایک ٹوٹے پھوٹے مکان سے دردناک آوازیں میرے کان میں آئیں۔ میں اس طرف بھاگا اور ابھی کچھ فاصلے پر تھا کہ کسی نے مجھ پر حملہ کیا۔ میری پشت پر گہرا زخم آیا اور میں گم پڑا۔ چند منٹ کے بعد کوئی مجھ سے ٹکرا یا اور پھر مجھ پر گم پڑا۔ کافی دیر گزر گئی۔ یکایک میرے کان میں مدہم سی آواز آئی ”میریں شیریں!“

” بیٹی شیریں؟ “ شیریں نے مضطربانہ پوچھا۔

” ہاں — میں ناقابل برداشت درد کے باوجود اٹھنے لگا۔ اپنے سینے پر پڑے ہوئے بوجھ کو ہٹایا۔ پھر آواز آئی — شیریں!“

شیریں کا رنگ متغیر ہونے لگا۔ سانس رُک گیا اور وہ اجنبی کے بالکل قریب ہو گئی۔ اجنبی کے جا رہا تھا۔

” میں نے دیکھا کہ ایک شخص مجھ پر گم پڑا ہے۔ میں نے اسے آہستہ آہستہ اٹھایا اور سہارا دے کر بٹھایا۔ میں نے دیکھا کہ یہ ایک شخص ہے اور بار بار میری شیریں، میری شیریں پکار رہا ہے۔ کچھ دیر کے بعد جب اُسے ہوش آیا تو اُس نے بتایا کہ ظالم ہن نے اُس کی بیوی کو ہلاک کر دیا ہے۔ نہ صرف یہ بلکہ اس کی بیٹی کو بھی لے گیا ہے!“

” اُس کا نام ’نادر‘ تھا۔ اگرچہ وہ شہر میں اندھے گویئے کے نام سے مشہور تھا۔“ اجنبی نے جواب دیا۔

” نادر نقاش؟ “ شیریں کے لبوں سے بے تابانہ نکلا۔

” ہاں وہ ظروف پر نقش و نگار کیا کرتا تھا۔“

” وہ — وہ؟ “

” کیا ہے مطرب؟ “ اجنبی نے حیران ہو کر پوچھا۔

” وہ — بوڑھا میرا باپ تھا۔ میں اُس کی کھوئی ہوئی اکلوتی بیٹی شیریں ہوں۔“ شیریں نے

آہستہ آہستہ کہا۔ اُس کی آنکھوں میں آنسو بھر آئے تھے۔

”تم اس کی بیٹی — شیریں؟“

”ہاں میں ہی وہ بد نصیب لڑکی ہوں!“

اجنبی تعجب انگیز نظروں سے مٹ پرہ کو دیکھنے لگا۔

”تو تم کہاں رہیں؟“

”یہ ایک طویل داستان ہے۔ یہ سمجھ لو کہ جہاں رہی، وہ کھ اٹھاتی رہی۔ سخت جان تھی کہ زندہ

رہ سکی —!“

”کیسا عجیب و غریب اتفاق ہے؟“

”پھر کیا ہوا؟ میرے باپ کے ساتھ کیا پیش آیا؟“ شیریں نے پوچھا۔

اجنبی چند لمحوں خاموش رہا۔ پھر کہنے لگا۔

ناور بار بار ہن کے پیچھے جانے کے لئے اٹھتا تھا۔ گمب میں اسے روک لیتا تھا۔ میں نے اُسے سمجھایا کہ اس طرح جانا موت کے منہ میں جانا ہے۔ صبر کرو، اگر قسمت نے یاوری کی تو بیٹی مل جائے گی۔ اس طرح جان گوانا فضول ہے۔ میری مسلسل کوششوں کا یہ اثر ہوا کہ وہ رُک گیا۔ اُس نے میرے زخم پر پٹی باندھی اور ہم نے عہد کر لیا کہ تادم واپسین ظالم حکومت کا تختہ الٹنے کی کوشش کرتے رہیں گے۔ لگاتار کوششوں کے بعد ہم نے ایک ایسی جماعت بنائی، جس کا مقصد اہل وطن کے دل میں وطن پرستی کا جذبہ بیدار کرنا تھا۔ — انہی کوششوں میں اُس کی آنکھوں کا نور جاتا رہا۔“

شیریں نے ٹھنڈی آہ بھری۔ اجنبی کہنے لگا۔ اُس کی آواز انتہائی دلاویز اور پرہ سوز تھی۔ اس لئے اُس نے گویا بن کر حکمران کے دربار میں جانا شروع کر دیا اور دف بجا بجا کر گانے لگا۔ حکمران کو اُس کی آواز بے حد پسند آئی اور وہ اُسے ہر روز طلب کرنے لگا۔ نادر نے موقع سے فائدہ اٹھایا اور جس مقصد کے لئے دربار میں جانا شروع کیا تھا، وہ انجام دینے لگا، یعنی جاسوسی۔ وہ ہر روز حکومت کے ظالم کارندوں کے خلاف حکمران کے کان بھرنے لگا۔ ظاہر ہے، وہ یہ تو نہیں کہہ سکتا تھا

کہ کارندے ظالم ہیں، کیونکہ اہل بلخ پر ظلم کرنا ہونوں کا مذہب ہے وہ ان کارندوں پر حکومت کے خلاف بغاوت کرنے کا الزام لگاتا تھا۔ چونکہ حکمران کو نادر پر پورا اعتماد تھا، اس لئے وہ بے چون و چرا ان ظالموں کو قید کر دیتا۔ یا موت کے گھاٹ اُتار دیتا۔ نادر اپنے مقصد میں کامیاب ہوتا رہا۔ آخر کار ہم اس سے بدگمان ہو گئے اور اس کی موت پر کمر بستہ! ہم نے حقیقت کا جائزہ لیا اور نادر کو دربار میں جانے سے روکا، مگر وہ کہنے لگا۔

”میں اپنا فرض ادا کر رہا ہوں اور اسی فرض کی تکمیل میں میری جان جائے گی۔“ ہمیں خاموش ہو گیا آخری دن جب وہ دربار جانے لگا تو راستے میں مجھ سے کہنے لگا: میرے رفیق! جو آگ میں سنے جلائی ہے۔ دیکھتا وہ مجھ نہ جانتے معلوم ہوتا ہے آج میری زندگی کا کمزور شعلہ ٹھہر ٹھہرا رہا ہے، شاید اس کے بجھنے کا وقت آ گیا۔ میں نے اُسے تسلی دی اور وہ مجھے چھوڑ کر چلا گیا۔ میں پہاڑ پر کھڑا حسب معمول اس کا انتظار کرنے لگا۔ میں وہاں کھڑا تھا کہ کسی نے مجھ پر حملہ کیا اور میں گمراہ ہو گیا۔ کچھ دیر کے بعد جب مجھے ہوش آیا تو میں زخموں سے ڈھال تھا۔ نادر کا خیال آتے ہی میں ہزار مشکل سے نیچے اُترا۔ یکایک میری نگاہ نادر کی لاش پر پڑی میں نے سمجھ لیا کہ ہنوں نے ہمارے رہنما کو قتل کر دیا ہے اور دف لے گئے ہیں۔ معاً میں نے سوچا کہ اپنی غافل جماعت کو خطرے سے آگاہ کر دینا چاہیے۔ اس خیال کے آتے ہی میں اپنی قیام گاہ کی طرف دوڑا۔ مگر خون کے زیادہ بہہ جانے سے گمراہ اور پھر بے ہوش ہو گیا۔ رات کے آخری حصے میں مجھے ہوش آیا۔ میں دو قدم ہی چلا تھا کہ اطلاع ملی، جماعت کے تمام افراد قتل کر دیئے گئے ہیں۔ میں نے اپنی کوششیں جاری رکھیں اور آج پھر ایک وطن پرست جماعت تیار ہو گئی۔ اور جو کچھ ہو رہا ہے، اسی محترم انسان کی کوششوں کا نتیجہ ہے!“

شیریں بڑے غور سے اجنبی کی باتیں سن رہی تھی۔ اجنبی کو خاموش دیکھ کر اُس نے پوچھا۔  
”مگر تمہیں یہ کیونکر معلوم ہوا کہ دف اُن کی ہے؟“  
”یہ دیکھو!“ اجنبی نے دف کے کنارے بندھے ہوئے مختلف رنگ کے دھاگوں کی طرف

اشارہ کرتے ہوئے کہا ”جب ہماری مختصر سی جماعت قائم ہوئی تو ہم میں سے ہر شخص نے اپنا اپنا دھاگا  
یہاں باندھ کر قسم کھائی کہ وہ مرتے دم تک وطن کا وفادار رہے گا۔ یہ دھاگے ہماری قسموں کی  
نشانیوں ہیں۔ یہ دیکھو سُرخ دھاگا، یہ تمہارے باپ کا ہے!“

شیریں نے دف اجنبی سے بے تابانہ لے لی اور سُرخ دھاگے کو چوم لیا۔ اجنبی کی نگاہیں جھکنے  
لگیں۔ اُس نے پوچھا:-

”اب تم بتاؤ یہ دف کہاں سے حاصل کی؟“

شیریں نے تمام واقعہ سُنا لیا اور یہ بھی بتایا کہ نادر نے مرتے وقت کس طرح اپنے او  
سے دف پر ”وطن“ لکھا تھا۔

دونوں کی نگاہیں دف پر پڑیں۔ دف پر سُرخ سُرخ لکیریں نظر آرہی تھیں چند لمحے  
خاموشی طاری رہی پھر شیریں پُر جوش لہجے میں کہنے لگی۔

”وطن کے لئے میرے باپ نے جان دی اور اسی فرض کے لئے میں بھی اپنی جان دوں گی!“

”شیریں!“ اجنبی کے لبوں سے نکلا۔

”وطن پرست کی بیٹی وطن کو مصیبت میں دیکھے اور خاموش رہے یہ کیوں کہہ سکتا ہے؟ میں  
اپنے وطن کو آزاد کروں گی۔ وطن! میل پیارا وطن!“ شیریں نے دلی جوش سے کہا۔

”تو سچ کہہ رہی ہے بیٹی؟“

”اس کا جواب میرا عمل دے گا۔ مجھے بھی اپنی جماعت میں شامل کر لو!“

”مجھے تم سے یہی امید تھی شیریں! کل شام کو مجھے یہیں ملنا۔ اب جاؤ!“

”کل شام کو؟“

”اسی جگہ!“

”ضرور آنا!“

”اس کی فکر نہ کرو بیٹی! اور ہاں یہ دف تمہارے ہاتھوں ہی میں اچھی رہے گی!“ اس کے

بعد اجنبی نے شیریں کو اپنا نام وغیرہ بتایا اور پھر چلا گیا۔ شیریں آہستہ آہستہ قدم اٹھاتی ہوئی شہر کی جانب چلنے لگی۔

(۵)

شیریں جب گھر پہنچی تو اسے محسوس ہوا کہ وہ بے چینی جو بہر وقت اس کے دل و دماغ پر پھائی رہتی تھی۔ بہت حد تک دور ہو چکی ہے اور اس کی بجائے ایک قسم کا لذت انگیز دردِ درگ و پے میں جا رہی ہے۔ دف پہلے ہی اس کی نگاہوں کا مرکز تھی اور اس واقعے کے بعد تو وہ اسے اور بھی زیادہ عزیز ہو گئی، اور کیوں نہ ہوتی، آخر اس کے جانفروش باپ کی نشانی تھی۔ چنانچہ وہ اسے محبت انگیز نظروں سے دیکھ رہی تھی۔ کہ شمس آیا اور آتے ہی کہنے لگا: "شیریں تمہیں معلوم ہے، باہر کیا ہو رہا ہے؟"

"کیا ہو رہا ہے؟ غریب مخلوق پر ظلم۔" شیریں نے درد انگیز لہجے میں جواب دیا۔

"یہ تو ہوتا ہی رہتا ہے اور جب تک ہن یہاں ہیں، ہوتا رہے گا۔ مگر میں تمہیں ایک اور بات

بتانے والا ہوں!"

"کیا بات ہے؟"

"وہ بات یہ ہے کہ تمہارے گانے کی شہرت بلخ کے چپے چپے میں پھیل گئی ہے!"

"ہاں میرا بھی یہی خیال ہے۔" شیریں نے مسکرا کر کہا۔

"مجھے تمہارا مستقبل بہت شاندار نظر آ رہا ہے۔ مگر یہ بتاؤ بڑے مرتبے پر پہنچ کر مجھے بھول

تو نہیں جاؤ گی؟"

"ہرگز نہیں چچا! تم ایسی باتیں کیوں کرنے لگے؟"

"اگر تمہارا دل نہیں چاہتا، تو میں کوئی بات نہیں کرتا!"

"میرا دل — میرا دل کیا کچھ نہیں چاہتا؟" شیریں نے دف پر نظریں جاتے ہوئے کہا۔ مگر

ایسا ہو کر رہے گا۔ خواہ اس میں —!"

"کیا ہو کر رہے گا لڑکی؟" شمس نے حیرت سے پوچھا۔



” کچھ نہیں۔“ شیریں نے سنبھل کر جواب دیا۔ ذہن میں ایک خیال آیا تھا۔ ہاں تم کہتے ہو میں

بڑے مرتبے پر پہنچ جاؤں گی؟“

” ظاہر ہے، ایسا ہوگا!“

” اور ایسا ہونا چاہیے۔“ یہ کہہ کر شیریں دف لے کر اٹھی اور چار پائی پر جا کر لیٹ گئی۔

جب انسان کے دل پر ایک خاص جذبہ طاری ہو جاتا ہے تو نیند مشکل ہی سے آتی ہے۔ وہ رات شیریں کی بھی بے خوابی میں گزر گئی۔ علی الصبح وہ اٹھی اور اپنا فرض ادا کرنے کے لئے بانس میں چلی گئی۔ اسے محسوس ہو رہا تھا کہ لوگ اس پر ٹوٹے پڑتے ہیں۔ جدھر وہ نظر کرتی، لوگوں کا حتم غنیر دکھائی دیتا۔ وہ گاتی رہی۔ نعموں کے دریا بہاتی رہی اور جب شام ہونے کو آئی تو اس مقام کی طرف قدم اٹھانے لگی، جہاں ہرمز (اجنبی) نے اس سے ملنے کا وعدہ کیا تھا۔ وہ ابھی وہاں پہنچی ہی تھی کہ ہرمز آگیا۔ اور اسے وطن پرستوں کی پٹا سہارا جاتے قیام پر لے گیا۔ شیریں نے دیکھا کہ پہاڑوں میں گھر سے ہونے ایک مختصر سے میدان میں متعدد اشخاص جمع ہیں۔ جیسے ہی انہوں نے سنا کہ ان کے مرحوم راہنما کی لڑکی جان فروش باپ کے نقش قدم پر چلنے کو تیار ہے، ان کے چہرے فرط مسرت سے چمکنے لگے۔ مختصر سی گفتگو کے بعد فیصلہ ہوا کہ شیریں اپنے والد کی طرح دربار میں سناٹی حاصل کرے۔ یہ سن کر شیریں کی رگ رگ میں میٹھا میٹھا درد ہونے لگا، اور وہ تصورات کا ہجوم دماغ میں لئے گھر کی طرف روانہ ہو گئی۔

( ۶ )

شیریں کا اصول ہو چکا تھا کہ علی الصبح گھر سے نکل کر بازاروں میں جاتی۔ امراء و وزراء کے مکالموں کے سامنے گاتی اور جب تھک جاتی تو گھر آجاتی اور شام کے قریب ”وطن پرستوں“ کی قیام گاہ کو چلی جاتی وہاں پہنچ کر دن بھر کے واقعات سناتی اور دوسرے دن کے پیر و گرام کے سلسلے میں تازہ ہدایات لیتی ہوتی گھر روانہ ہو جاتی۔ یہ اس کا روز کا معمول تھا۔ چند دن تک تو اس نے شمس کو اپنی نئی سرگرمیوں سے آگاہ نہ کیا، مگر جب دیکھا کہ وہ صحیح معنوں میں محبت وطن ہے اور اس کا تعاون

بے حد فائدہ رساں ثابت ہو سکتا ہے تو اُسے بھی "جماعت" میں شریک کر لیا۔ اس طرح ایک طرف تو اس کی پڑا سرا سر گرمیاں گونا گوں مصائب و موانع کو اپنے راستے سے ہٹا کر قوت حاصل کرتی جا رہی تھیں۔ دوسری طرف اس کی شہرت بلخ کے گوشے گوشے میں مہر نیمروز کی شعاعوں کی مانند پھیلتی جا رہی تھی۔ ایک مہینے سے وہ اپنے فرائض نہایت کامیابی کے ساتھ ادا کر رہی تھی اس عرصے میں متعدد امراء و زرا منے اسے اپنے ہاں بلایا اور اُس کے حُسن و نغمہ سے متاثر ہوئے اور کئی ایک تو اس کی محبت میں بھی گرفتار ہو گئے۔ ایک تو لجن داودی اور اس پر حُسنِ جانسوزہ کونسا دل تھا جو اس مسطر بہ جمیل سے متاثر نہ ہوا؟ کونسی آنکھ تھی جو اس حُسن کی دیوی سے چُندھیانہ گئی؟ اور تیسریں — بلخ کے حُسن پرست دلوں اور آنکھوں پر حکومت کرنے والی ساحرہ حُسن پرست دلوں اور آنکھوں کو فرشِ راہ بناتی، آندھی کی سی تیزی کے ساتھ تختِ بلخ کی طرف بڑھتی چلی جا رہی تھی۔ اپنی یہ قدر و قیمت دیکھ کر اس نے باناروں میں گانا بند کر دیا اور صرف امراء کو نوازنے لگی۔ آج بھی علی الصبح وہ غور کر رہی تھی کہ کس امیر کے ہاں جائے، کیونکہ کئی امیروں نے اُسے بلا بھیجا تھا۔ ابھی اس کا ذہن فیصلہ کرنے میں منہمک تھا کہ شاہی دربار سے پیغام آیا جس کا مطلب یہ تھا کہ بلخ کے حکمران نے اُسے طلب کیا ہے۔ اس مژدہ جانفزا کو سنتے ہی اس کا دل خوشی سے معمور ہو گیا۔ اس موقع کا تو وہ انتظار کر رہی تھی۔ وہ عجلت سے دوسرے کمرے میں گئی۔ اپنی عزیز ترین سنی یعنی "دف" کو محبتِ راجوش نگاہوں سے دیکھا اور سینے سے لگا لیا۔ دو قطرہ اشک اس کی آنکھوں سے نکلے اور دف پر گر پڑے اور خون کی مدہم سی لکیروں میں جذب ہو گئے۔ اس کے دل میں ہیجان سا پیدا ہو گیا۔ اس کے ہونٹ تھر تھراتے اور وہ آہستہ آہستہ کہنے لگی۔

"میرے آنسو — لفظ "وطن" میں جذب ہو گئے۔ اس طرح — کاش اس طرح میرا جسم، میری رُوح، میرا دل بھی پیارے وطن کی آزادی کے راستے میں مٹ جائے، اُس نے دف پر نگاہیں گاڑ دیں۔ اور خیالات کے ہجوم میں کھو گئی۔ یکا یک اُسے خیال آیا کہ وہ تو محل میں جانے کی تیاری کر رہی ہے اس خیال کے آتے ہی وہ اپنی تزمینِ دارائش میں مصروف ہو گئی اور جب شاہی محل میں پہنچی تو اس کا

دل عجیب و غریب خیالات کی آماجگاہ بنا ہوا تھا۔ اس کا چہرہ نہایت متین و سنجیدہ تھا اور نگاہ میں غلیچے پز جی تھیں۔ تاجدارِ بلخ نے اُسے مسکرا کر بلایا۔ شیریں کا چہرہ سرخ ہو گیا اور اُس کے خونِ شباب سے شاداب رخساروں پر چلتی ہوئی سیاہ زلفیں یوں نظر آنے لگیں۔ گویا دُنیا سے رومان کی زگیں فضاؤں میں شبِ بغداد کے سائے تیر رہے ہیں۔ پانی کی سطح پر تیرتی ہوئی ببط کی مانند یا فضا میں قطرِ محقرائے ہونے نغمے کی طرح وہ قدم اٹھاتی ہوئی حکمرانِ بلخ کے قریب پہنچ گئی۔

”ہم نے تمہارے گلنے کی تعریف سنی ہے۔ واقعی تم اچھا گاتی ہو؟“ بلخ کے حکمرانِ بلا میر نے پوچھا۔

”حضور کوئی چیز اس وقت تک مشہور نہیں ہو سکتی، جب تک اس میں خوبی نہ ہو۔“ شیریں نے

آہستہ سے کہا۔

”اس کا مطلب یہ ہے کہ تم اچھا گاسکتی ہو!“

”اگر اچھا نہ گاسکتی تو یہاں کیونکر آسکتی تھی؟“ مطرب نے جواب دیا۔

حکمرانِ بلخ نے شیریں کے چہرے پر نظر میں جمادیں۔ وہ مطربہ کی اس جرأت و بے باکی پر حیران تھا۔

”تمہیں خود پر بہت اعتماد معلوم ہوتا ہے۔ میں دیکھنا چاہتا ہوں یہ اعتماد تمہیں دھوکا تو نہیں

دے رہا!“

”حضور کی توجہ فرمائی کاشکیہ! اگر میں یہ پوچھتی ہوں کہ اگر یہ ثابت ہو گیا کہ میرا اعتماد مجھے دھوکا

نہیں دے رہا تو پھر؟“

”تو پھر تمہاری قدر کی جائے گی!“ بلا میر نے کسی قدر برا فروختہ ہو کر کہا۔

”قدر تو میری دوسرے لوگ بھی کرتے ہیں!“ شیریں نے بے باکانہ کہا۔

”تو بادشاہ اور رعیت کی قدر دانی میں فرق نہیں کر سکتی؟“ بلا میر نے پوچھا۔

”نہیں، کیونکہ مجھے معلوم نہیں بادشاہ کی قدر دانی کیا ہوتی ہے۔“ شیریں نے مسکرا کر کہا اور

دفع بجا کر گانے لگی۔ وہ دیر تک گاتی رہی۔ اس دوران میں بلا میر کی نگاہیں ایک لمحے کے لئے

بھی اُس کے چہرے سے نہ ہٹ سکیں۔ جب اُس نے گانا ختم کیا تو بلا میر نے اُسے پاس بلایا۔

” تو نہیں جانتی کہ بادشاہ کی قدردانی کیا ہوتی ہے؟“ حکمران نے خوش ہو کر پوچھا۔

” نہیں حضور! مجھے اس کا موقع ہی نہیں ملا۔“

” تو خوش ہو، آج وہ موقع تمہیں مل گیا ہے!“

” میں حضور کی تسکین گزرتی۔“

شیریں فقرہ ختم کرنے بھی نہ پائی تھی کہ ہن بادشاہ نے اُسے کھینچ کر اپنے پہلو میں بٹھالیا۔  
مطربہ کی بارگاہِ ناز میں بلخ کے حکمران کا یہ پہلا خراج تھا۔

(۷)

شیریں چند دنوں ہی میں بادشاہ کے دل و دماغ پر چھا گئی۔ اس مرحلے کے بعد اسے اپنے حقیقی پر و گرام پر عمل کرنا تھا اور اس کے لئے مجتہانِ وطن سے استصواب رائے مانگنی پڑتی تھی۔ مگر محل کی گونا گوں پابندیوں نے اُسے اس طرح جکڑ رکھا تھا کہ وہ باہر قدم بھی نہیں رکھ سکتی تھی۔ کئی دن اور گزر گئے اس دوران میں اُس نے مجتہانِ وطن کی قیام گاہ پر جلتے کی انتہائی کوشش کی۔ مگر بے سود!

ایک دن وہ پاتیں باغ میں ٹہل رہی تھی کہ اس کے قریب درخت پر تیر لگا۔ اُس تیر سے ایک کاغذ چپٹا ہوا تھا۔ شیریں نے تیر نکال کر کاغذ اتارا، کھولا اور پڑھنے لگی۔ اس میں لکھا تھا: ”سب کچھ بھیک ہو رہا ہے۔ اپنا فرض ادا کرتی جاؤ۔ ابھی راہ میں کئی مشکلات حاصل ہیں۔ ہم سے ملاقات کرنے کی ضرورت نہیں۔“ نیچے ہر مز کا نام لکھا تھا۔

اس عبارت کو پڑھ کر شیریں کا دل مطمئن ہو گیا اور اس نے مجتہانِ وطن سے ملاقات کرنے کا ارادہ ترک کر کے محل میں تیرا وہ اقتدار حاصل کرنے کی جدوجہد شروع کر دی۔ بادشاہ اس پر سوچان سے فدا تھا۔ اس لئے اعلیٰ سے اعلیٰ مرتبہ حاصل کرنا کوئی مشکل کام نہیں تھا۔ شیریں نے موقع سے پورا پورا فائدہ اٹھایا۔ انتہائی عروج و اقتدار حاصل کرنے کے بعد اُس نے ایک کینز کو اپنا ہماراز بنا لیا اور کبھی کبھی رات کو خادمہ کا لباس پہن کر مجتہانِ وطن کی قیام گاہ پر جانے لگی۔ ایک رات

وہ حسب معمول وہاں سے آ رہی تھی کہ راستے میں ایک ٹیلے کے پاس اُسے کوئی ترپتا ہوا نظر آیا۔ وہ عجلت سے وہاں پہنچی اور دیکھا کہ نہایت حسین و جمیل نوجوان، خون میں شرالور پڑا سسک رہا ہے اپنے ایک ہموطن کو اس حالت میں دیکھ کر اس کا دل تڑپ گیا۔ وہ زخمی نوجوان پر جھکی اور اس کے زخموں کو دیکھنے لگی۔ تھوڑی دیر بعد زخمی نوجوان نے آنکھیں کھول دیں اور تیسریں کے چہرے کو دیکھنے لگا۔

”کس نے زخمی کیا ہے تم کو؟ تیسریں نے پوچھا۔

”ان ظالموں نے۔ مگر آپ کون ہیں؟“ زخمی نوجوان کے لبوں سے نکلا۔

”ایک معمولی عورت۔ کیا میرے لباس سے یہ بات ظاہر نہیں ہوتی؟“ تیسریں نے کہا۔

زخمی اٹھنے کی کوشش کرنے لگا۔

”ابھی نہیں۔ مجھے زخموں پر پٹی باندھ لینے دیجئے!“ یہ کہہ کر تیسریں نے اپنی قمیض کا دامن پھاڑا اور اس کے زخموں پر پٹی باندھنے لگی۔ اس دوران میں زخمی منونانہ انداز میں اپنی محنت کو دیکھتا ہوا۔

”اس مہربانی کا کیونکر شکریہ ادا کروں؟“

”خاموش رہ کر!“ تیسریں نے متبسم ہو کر کہا۔ ”یہ میرا فرض تھا جو میں نے ادا کر دیا ہے۔“

”اب مجھے اپنا فرض ادا کرنے دیجئے!“

”فرض؟ تم پر کوئی فرض نہیں ہو سکتا۔ تم مجھے اپنے نام اور اس واقعے کی اصلیت

سے آگاہ کر سکتے ہو!“

”واقعہ یہ ہے کہ میں حکومت کی نظروں میں باغی سمجھا گیا ہوں، حالانکہ یہ الزام کوئی اصلیت نہیں

رکھتا۔ ایک عرصے سے میں چھپ چھپا کر زندگی بسر کر رہا تھا مگر آج رات سپاہیوں نے مجھے دیکھ لیا۔

میں اپنی جان بچانے کے لئے گھوڑے پر سوار ہو کر بھاگا، مگر بد قسمتی سے گھوڑا ضعیف تھا اور

یہاں آکر بالکل تھک گیا۔ دشمن سر پر آموجود ہوئے متقابلہ تو میں نے کیا مگر کہاں ایک کہاں با۔

مجھے کئی زخم آئے اور میں بے ہوش ہو کر گر پڑا۔ انہوں نے مجھے مردہ سمجھ کر چھوڑ دیا۔ یہ ہے تمام واقعہ

اس کے بعد جو کچھ ہوا، وہ مجھ سے زیادہ میری محنت جانتی ہے۔“

”لیکن تمہیں باغی کیوں سمجھا گیا؟“ شیریں نے پوچھا۔

”یہ میں خود نہیں جانتا!“

”آخر کوئی وجہ تو ہوگی؟“

”حکومت کی نگاہوں میں ضرور ہوگی!“

”تعجب ہے!“

”تعجب کی کوئی بات نہیں۔ ایسا ہوتا رہتا ہے۔ اور ہاں تم نے میرا نام پوچھا تھا!“

”پوچھا تو ضرور تھا۔ اگر تم بتا دو!“

”کیوں نہ تباؤں گا، سب کچھ بتا دیا تو نام بتاتے میں کیا عرج ہے۔ تم مجھے ”فریدوں“ کے نام

سے یاد کر سکتی ہو!“

”فریدوں۔۔۔ فریدوں! اہت خولصورت نام ہے!“

”ہوگا۔۔۔ اب تمہاری باری ہے۔“

”میں نے تو بتا دیا کہ میں ایک معمولی درجے کی عورت ہوں۔ ایک غریب کسان کی بیٹی

ہوں اور نام ہے سائہ!“ شیریں نے فریدوں کو دیکھتے ہوئے کہا۔

”سائہ بڑا پیارا نام ہے۔“

”ہو سکتا ہے۔“ شیریں نے بے پروائی سے کہا۔

”سائہ!“

”کیوں کیا بات ہے؟“

”تم رستی کہاں ہو؟“

”ایک ٹوٹے پھوٹے مکان میں!“

”ٹوٹا پھوٹا مکان ہی سہی، مگر وہ ہے کہاں؟“

” یہاں سے دُور — بہت دُور —!“

” تو تم رات کو اکیلی!“

” ابا ابھی تک گھر نہیں آتے تھے۔ میں اُن کی تلاش میں نکلی تھی۔ ویسے بھی ہم لوگوں کو جنگلوں

سے خوف نہیں آتا۔ عادی ہو گئے ہیں!“

اس کے بعد دیر تک باتیں ہوتی رہیں اور جب شیزس اُٹھی تو اس کے سینے میں ہلکا ہلکا درد

ہور ہا تھا اور وہاں سے اُٹھنا اُسے ناگوار ہور ہا تھا۔

” پھر کب ملو گی ساتھ!“ فریڈوں نے پوچھا۔

” پرسوں!“ شیزس نے جواب دیا۔

” پرسوں — کل کیوں نہیں؟“

” شاید کل نہ آسکوں۔“ یہ کہہ کر اُس نے مسکرا کر فریڈوں کو دیکھا اور روانہ ہو گئی۔ فریڈوں

وہیں کھڑا رہا۔ چند قدم چلنے کے بعد شیزس کھڑکی۔

اب تم کہاں جاؤ گے فریڈوں! اس حالت میں؟“

” میرا ٹھکانہ ہے۔ مطمئن رہو۔ ساتھ!“ فریڈوں نے کہا۔

شیزس واپس آگئی۔

” لیکن دشمن؟“

جہاں میں ہوں وہاں دشمنوں کا تصور بھی نہیں پہنچ سکتا!

شیزس مڑی اور چلنے لگی۔ دُور جا کر اُس نے پلٹ کر دیکھا۔ فریڈوں کھڑا اس کی طرف

دیکھ رہا تھا۔ اس نے دایاں ہاتھ اُوپر اُٹھایا اور تیزی سے چلنے لگی اور چند منٹوں کے بعد فریڈوں کی

نظروں سے غائب ہو گئی۔

( ۸ )

رات ابتدائی منزل طے کر رہی تھی۔ فریڈوں دریا کے کنارے چٹان پر بیٹھا اپنی انگلیوں سے

سے نم آلود زمین پر کچھ لکھ رہا تھا۔ ایک دو منٹ کے بعد اُس نے ٹھنڈی آہ بھری آنکھ اٹائی، اور پھر اپنی نگاہوں کو سامنے زمین پر گاڑ دیا۔ مٹی پر جا بجا سائزہ لکھا تھا۔ اس کی آنکھوں، اس کے ہونٹوں پر خفیف سا تبسم نمودار ہوا اور وہ ایک اور آنکھ اٹائی لے کر خیالات میں محو ہو گیا۔ اپنی خوب سائزہ (شیریں) سے وہ سات بار مل چکا تھا اور اس دوران میں محبت کا وہ رشتہ، جس نے پہلی ہی ملاقات کے وقت دونوں کی رحوں کو جکڑ لیا تھا۔ اتنا مضبوط، اتنا مستحکم ہو گیا تھا۔ کہ دنیا کے گونا گوں حوادث زندگی کے مختلف واقعات اُسے توڑنے میں یکسر ناکام رہتے۔ انہی ملاقاتوں کے دلاویز مناظر اس کی آنکھوں کے سامنے پھرنے لگے اور اس طرح کئی منٹ گزر گئے۔ یہاں تک کہ رشتہ واقعات کا تسلسل ٹوٹ گیا اور وہ رنگین تصورات کی عطر آگین موجوں کے آغوش میں بہتا ہوا سینہ مستقبل کی انتہائی گہرائیوں میں پہنچ گیا۔ اُسے محسوس ہوا کہ سائزہ اس کے پہلو میں بیٹھی ہوئی اُسے تبسم نگاہوں سے دیکھ کر عمر بھر کا پیمانِ وفا باندھ رہی ہے۔ اس عالم پر کیفیت میں کسما پنی خبر رہ سکتی ہے۔ چنانچہ فریڈل پر بھی خوبیت طاری تھی۔ اتنی محبت کہ ایک جمیدہ قامت — کہ یہہ المنظر بوڑھا اس کے قریب آکر کھڑا ہو گیا مگر اُسے خبر نہ ہوئی۔ چند لمحے بوڑھا خاموشی کے ساتھ اُسے دیکھتا رہا۔ پھر چٹان پر اپنا دایاں پاؤں رکھتے ہوئے بولا:

”بیٹا! کیا سوچ رہے ہو؟“

فریڈل نے بوڑھے کی طرف دیکھا اور فوراً کھڑا ہو گیا۔

”کچھ نہیں۔ کچھ بھی نہیں!“ فریڈل نے کہا۔

”کچھ نہیں۔ وہ کیونکر؟“ بوڑھے نے کسی قدر حیرت زدہ لہجے میں کہا ”تم کچھ نہ کچھ سوچ رہے ہو۔“

”شاید اپنی حالت پر اظہارِ تاسف! — تم غلط کہہ رہے ہو!“

”ایسا ہونا لازمی تو ہے۔ مگر مجھے تنہائی پسند ہے!“

بوڑھے نے نوجوان کو معنی خیز نظروں سے دیکھا اور اپنا پاؤں چٹان سے ہٹا لیا۔

جو شخص لوگوں کی نظروں سے پوشیدہ رہنا چاہتا ہے، وہ تنہائی کو پسند کرنے لگتا ہے۔ مگر



فریدوں! یہ تو کہو۔ کبھی تم نے اس پر بھی غور کیا کہ حکومت نے تمہیں باغی کیوں سمجھا ہے۔ جب تم اس پر غور کرتے ہو تو تمہارے دل میں کونسا خیال پیدا ہوتا ہے؟“

”کئی قسم کے خیالات۔ مگر سب سے بڑا خیال جو پیدا ہوتا ہے، وہ یہ ہے کہ اس امر کے

پیچھے کوئی بہت بڑا راز ہے!“

”اور بیٹا! آج تمہارے سامنے اس راز کا انکشاف کرنے والا ہوں!“

”اس راز کا انکشاف؟“

”ہاں، آج میرا دل ایسا کہنے پر مجبور ہو گیا ہے۔“ لوڑھے نے پُر جوش لہجے میں کہا۔ دونوں خاموش ہو گئے۔ چاند سر اور ریز کی ایک دُنیا سینے میں لئے ایک اُونچے درخت میں سے آہستہ آہستہ اُبھر رہا تھا۔ فریدوں اس منظر کو دیکھتے لگا۔

”واقعی تم نے ٹھیک سوچا۔ اس امر کے پیچھے بہت بڑا راز ہے اور یہ راز کیا ہے سُنو!“

لوڑھے نے کہنا شروع کیا۔

تمہارا باپ ہن فوج کا سپہ سالار تھا اور بادشاہ کا عزیز دوست بھی۔ اس پر کئی لوگ اس کے حاسد بن گئے اور اُسے طرح طرح سے تنگ کرنے لگے۔ ان لوگوں نے جیسا کہ قاعدہ ہے، بادشاہ کو بھی اس کے خلاف بھڑکایا مگر بادشاہ کو تمہارے باپ پر بہت اعتماد تھا۔ نتیجہ یہ ہوا کہ دشمنوں کی تمام سجاوینہ خاک میں مل گئیں، تاہم ان سببہ باطن شخصوں نے اپنا کام جاری رکھا۔ اس دوران میں تمہارے باپ کو ایک بلخی عورت سے محبت ہو گئی اور چند دنوں کے بعد دونوں شادی کے رشتے میں منسلک ہو گئے۔ اس عورت کے شکم سے ایک لڑکا پیدا ہوا، جس کا نام سب سے بڑے ہن کے نام پر ”ترمان“ رکھا گیا۔ جیسا کہ میں کہ چکا ہوں۔ تمہارے باپ کے بے شمار دشمن اپنی بد طبیعتی کا ثبوت دے رہے تھے اور ان کی کوششیں کامیاب ہوتی جا رہی تھیں۔ جب ترمان چار سال کا ہوا تو اس کی ماں فوت ہو گئی اور اس کے ساتھ ہی ایسے واقعات رونے لگے جس کی بنا پر بادشاہ کو تمہارے باپ کے خلاف بغاوت کا شبہ ہو گیا۔ حاسدوں کو موقعہ ہاتھ آیا اور

اس کا یہ نتیجہ ہوا کہ تمہارا باپ قید کر دیا گیا اور تیرا مان، ایک بلخی خاندان میں پرورش پائے لگا۔ اور اس کا جو اتنا ہوتا تھا، ظاہر ہے۔ تیرا مان فریدول بن گیا!“

”ہیں — تیرا مان ہن؟“ نوجوان کے لبوں سے عالم حیرت و استعجاب میں نکلا۔

”ہاں تمہیں تیرا مان ہو، اب آگے سُنو! کئی سال بعد تمہارا باپ قید خانے سے بھاگ آیا۔ اس وقت تم جوان تھے اور تمہیں اپنے باپ کی قطعاً خبر نہیں تھی۔ تمہارا باپ تمہارے پاس آیا۔ تم اس سے ملے، اس طرح ملے جس طرح ایک اجنبی دوسرے سے ملتا ہے۔ تمہارے باپ نے ایک جماعت تیار کر لی اور اس جماعت میں تم بھی شامل تھے۔ اگرچہ تم اس کے حقیقی مقاصد سے ناواقف تھے۔ تمہارے باپ کو باغی سمجھا گیا تھا اور اب جو دشمنوں نے دیکھا کہ وہ خفیہ طور پر بہادروں کی جماعت قائم کرنے میں کامیاب ہو گیا ہے تو ان کے حسد کی آگ بھڑک اٹھی۔ بادشاہ نے اس جماعت کے ہر ایک فرد کو قتل کرنے کے لئے سپاہیوں کو متعین کر دیا۔ چنانچہ کئی لوگ قتل ہو گئے۔ اب تمہیں معلوم ہو گیا کہ تم پر بغاوت کا کیوں الزام لگایا گیا ہے؟“

”ہاں — مگر میرا باپ — کیا وہ بھی قتل ہو گیا؟“ نوجوان نے مسطربانہ پوچھا۔

”نہیں وہ زندہ ہے!“

”کہاں؟ میں نے اُسے نہیں دیکھا۔“

”دیکھنے کا کیا سوال، تم نے متعدد بار اس سے باتیں کیں — اور،“

”لگے وہ کون —؟“

”یے صبر نہ ہو، میں تمہیں سب کچھ بتا دوں گا۔ مگر پہلے یہ بتاؤ کہ تم اپنے باپ کو باپ ہی سمجھو گے؟“

نوجوان حیرت سے بوڑھے کو دیکھنے لگا۔

”تم حیران ہو گئے حالانکہ یہ حیران ہونے کی بات نہیں۔ باپ بیٹے کا مالک ہوتا ہے۔ اس لئے

بیٹے پر باپ کا ہر حکم فرض ہے!“

”یہ کون نہیں جانتا؟“

” تو سُنو! وہ شخص جس نے تمہیں پناہ دی۔ جو شخص تمہیں بیٹا بیٹا کہہ کر پکارتا رہا ہے جو شخص

تمہاری ذرا سی لے چینی سے مضطرب ہو جاتا ہے۔ وہی تمہارا باپ ہے!“

” کون؟ آپ؟“ فریدوں نے حیرت انگیز لہجے میں کہا۔

” ہاں میرے بیٹے! میں ہی تمہارا باپ ہوں۔ تم حاکم قوم کے فرد ہو۔ تمہاری رگوں میں ہن قوم کا جراثیم

انگیز خون موجزن ہے، تم فریدوں نہیں، ترمان ہو!“

نوجوان کے لبوں سے آبا کا لفظ نکلا اور وہ بوڑھے سے چمٹ گیا۔

” تسان، اب جب کہ تم نے اپنے باپ کے حکم کو سُنو!“

” میں ہمہ تن گوش ہوں، کہئے!“

” میرے عزیز بیٹے! تمہارا باپ حکومت کا وفادار ہے۔ اتنی تکلیفوں، اتنی مصیبتوں، اتنی باتوں

کے باوجود اس کی وفاداری میں فرق نہیں آیا۔ وہ حکومت کا جان فروش وفادار تھا اور تادم واپس رہے گا۔ اس لئے تمہیں بھی حکومت کا وفادار ہونا چاہیے اور یہ وفاداری آج تم سے ایک قربانی چاہتی ہے۔“

” قربانی، کونسی؟“

تمہارے باپ نے اپنی عزت، اپنی دولت۔۔۔ یہاں تک کہ اپنی زندگی سے بھی ہاتھ

دھونے میں پس و پیش نہیں کیا۔ اگر وہ چاہتا تو علمِ بغاوت بلند کر کے حکومت کو الزام لگانے کا

مزا چکھا دیتا مگر اس طرح اہل بلخ۔۔۔ ہماری قوم کو طائف حاصل کرنے کا موقع مل جاتا اور اس

کا نتیجہ کیا ہوتا، یہ تم جانتے ہو۔ حکومت نے تمہارے باپ کو ذلت کے غار میں گرا دیا مگر وہ حکومت

کو نقصان پہنچانے کا تصور بھی نہ کر سکا۔ اس طرح تم کو حکومت نے باغی قرار دیا ہے، مگر بیٹے! اپنا

فرض ادا کرو۔ آج حکومت پر ایک اُفتاد پڑی ہے، اگر اس سے غفلت کی گئی تو ہن کی سلطنت

بلخیوں کی قوت کے پنجے میں ٹکڑے ٹکڑے ہو جائے گی!“

” کہئے آبا! میں سبحان و دل حاضر ہوں!“

” تم درست کہتے ہو۔ اس کام میں جان کا اندیشہ ہے لیکن اگر یہ فرض تم نے ادا کر دیا تو چند دن

کے بعد تم فوج کے سپہ سالار ہو گے۔ سارا بلخ تمہارے قدموں پر ہو گا۔“

”ابا وہ فرض کیا ہے۔۔۔ جلدی بناؤ۔“

”غور سے سُنو! ہمارا ابا دشاہ ایک بلخی حیلنہ کے اشاروں پر ناچ رہا ہے اور یہ بلخی حیلنہ حکومت کی جڑیں کاٹ رہی ہے۔ ہر روز سر پر آوردہ ہن افسر دربار میں قتل کئے جا رہے ہیں اور بلخی بڑے بڑے مرتبے حاصل کر رہے ہیں۔ اس حیلنہ نے بادشاہ پر ایسا جادو کیا ہے کہ بادشاہ اس کی ہر خواہش کو اپنی زندگی کا فرض سمجھتا ہے۔ تم جانتے ہو، اگر یہی لیل و نہار ہے تو ہن سلطنت مرٹ جائے گی۔ کئی سال ہوئے، ایک گویے نے بھی بادشاہ کو قابو میں کر کے ہماری قوم کو تباہ کرنا شروع کر دیا تھا۔ اس کا خاتمہ میں نے کر دیا۔ مگر یہ اُفتاد معمولی اُفتاد نہیں! اس لئے میں چاہتا ہوں۔۔۔ میں نہیں تمہاری وقاداری چاہتی ہے کہ تم سلطنت کو اس مصیبت سے نجات دلاؤ۔“

”وہ کیونکر؟“ نوجوان نے پوچھا۔

”وہ اس طرح کہ رات کے آخری حصے میں میرے ساتھ چلو۔ میں تمہیں بادشاہ کی محبوبہ کے باغ میں داخل کر دوں گا۔ تم وہاں چھپ کر بیٹھ رہنا اور جب وہ ساعرہ اندر آئے تو ایک ہی وار سے“

”اُسے قتل کر دوں؟“

”ہاں۔۔۔ یہ تمہارا فرض ہے۔ اسی طرح سلطنت کو اس بلا سے نجات مل سکتی ہے۔ بولو

اس فرض کے لئے تیار ہو۔۔۔ ہن کی سلطنت کو بچانا چاہتے ہو؟“

”مگر میں اس کے باغ میں کیونکر داخل ہوں گا؟“

”یہ کام تجھ پر چھوڑ دو۔“

”تو میں۔۔۔ اپنا فرض ادا کروں گا۔“

نوجوان نے جوش انگیز لہجے میں کہا: ”میں سلطنت کی حفاظت کروں گا۔“

”میں خوش ہوں میرے عزیز بیٹے! مجھے تم سے یہی امید تھی۔۔۔ یہ فرض ادا کرنے کے تم آزاد ہو

جاؤ گے۔ نہ صرف آزاد بلکہ فوج کے سپہ سالار بھی۔ ہماری جماعت کافی طاقتور ہو چکی ہے۔ آئندہ

جو کچھ ہوگا، وہ میرے ذہن میں ہے اور ابھی اس کے بتانے کی ضرورت نہیں!“

”میں اپنا فرض ادا کروں گا۔“

”یہی مجھے کہنا تھا۔ اب میں جاتا ہوں۔ خبردار احتیاط رکھنا۔ اس خوفناک حیلہ نے

جاسوسوں کا جال پچھا رکھا ہے۔“

”کوئی پروا نہ کریں۔ میں ہر طرح محتاط ہوں!“

”میں قیام گاہ پر ہوں، جلد آ جانا!“

”آپ جائیں۔ میں آ جاؤں گا۔“

بوڑھا ایک طرف چلا گیا۔ نوجوان نے زمین پر ننگا ہنس ڈالیں، اور چٹان پر بیٹھ گیا۔

( ۹ )

شیریں جب مجتبانِ وطن کی قیام گاہ پر پہنچی۔ اس وقت رات کا ایک پہر گزر چکا تھا۔ آسمان کی نیلگوں وسعتوں میں رات کا قافلہ شیرمرئی یا محضوں میں ستاروں کی طلسمی شمعوں کو پکڑے آہستہ آہستہ گہرے سکوت کے ساتھ سفر کر رہا تھا اور ان شمعوں کی روشنی سے بلخ کا ذرہ ذرہ منور ہو چکا تھا۔ شیریں نے حسبِ معمول دروازے پر دستک دی۔ دروازہ فوراً کھل گیا۔ وہ اندر داخل ہوئی اور دیکھا کہ وطن پرستوں کی ایک کثیر جماعت اس کا انتظار کر رہی ہے۔ اُسے آتے دیکھ کر ہر ایک کا چہرہ فرطِ مسرت سے چمکنے لگا۔ شیریں ایک پتھر پر بیٹھ گئی اور اپنی جماعت کے جوش کا جائزہ لینے لگی۔ ایک منٹ تک خاموشی طاری رہی پھر ہر مز اس کے سامنے کھڑا ہو گیا اور پُر جوش لہجے میں کہنے لگا۔

”شیریں! وطن کے لئے جو کچھ تم نے کیا ہے۔ وہ قابلِ احترام ہے۔ آج وطن کے ذرے ذرے کی آنکھیں تمہارے احسانات کے سامنے ٹھکی ہوئی ہیں مگر اصل کام۔ اصل فرض ابھی انجام کو نہیں پہنچا۔ بلخ کے تحت پر بدستور خونخوار ہن قابض ہیں۔ وطن کے سینے کو حسبِ معمول وحشی ہن ٹھوکریں لگا رہے ہیں۔ ہمیں وطن کو ان ظالم درندوں کے پنجے سے چھڑانا ہے۔“

”درست سے یہی ہمارا اصل فرض ہے۔ شیریں نے کہا۔ حکمران میری آنکھوں کے اشارے

پر تاج رہا ہے اور اسی چیز سے فائدہ اٹھا کر میں نے ہزاروں ہنوں کو موت کے گھاٹ اتار دیا ہے  
یہی نہیں بلکہ ان کے بجائے میرے ہموطن اعلیٰ عہدوں پر فائز ہیں!“

”یہ ہم اچھی طرح جانتے ہیں اور یہی وجہ ہے کہ ہم دشمنوں کی حکومت کو مٹا دینا چاہتے ہیں۔  
آج بادشاہ بالکل کمزور ہے۔ اہل وطن کے سینوں میں وطن پرستی کی آگ جل چکی ہے۔ ہمیں اس موقع  
سے پورا پورا فائدہ اٹھانا چاہیے۔ میرا خیال ہے تخت پر قبضہ کر لیا جائے۔“  
سب کی نگاہیں مستفسرانہ دہرے، کو دیکھنے لگیں۔

”یہ کوئی غیر ممکن بات نہیں۔ بادشاہ کو موت کے گھاٹ اتار دیا جائے اور پھر ایک  
بغاوت — اور چند گھنٹوں میں ہمارا وطن — ہمارا وطن ہو جائے گا۔“ شیئرز نے کھڑے ہوتے  
ہوئے کہا۔“

”یہی ہونا چاہیے!“ ہر مرنے کہا۔

”کل صبح — سب کچھ ہونا چاہیے — تم سب کے سب کل محل میں پہنچ جانا اور بادشاہ  
کے مرتے ہی مہوت و سرایسمہ ہنوں کو قتل کرنا شروع کر دینا۔“ شیئرز نے پُر جوش لہجے میں کہا۔  
”شیئرز!“ پاس کھڑے شمس کے لبوں سے نکلا۔ وہ حیران تھا۔ کیا یہ وہی لڑکی ہے۔ جو  
کچھ عرصہ پیشتر گھر سے نکلے ہوئے ڈرتی تھی۔  
میں نے جو کچھ کہہ دیا ہے۔ وہ ہو کر رہے گا۔ کل آسمانِ بلخ کے اُن پر اہل بلخ کی حکومت کا  
آفتاب طلوع ہو گا!“

”تو بادشاہ کو کیونکر بٹھکانے لگایا جائے؟“ شمس نے پوچھا۔

”کل شراب پلاتے وقت ایکونکہ یہی بہتر بن موقع ہے۔ بادشاہ کے ایک دم مرجانے سے ہنوں  
پر خوف طاری ہو جائے گا اور ویسے بھی وہ جنگ کے لئے تیار نہیں ہوں گے — اس وقت تم  
غافل ہنوں پر ٹوٹ پڑنا — پھر تخت تمہارا ہے،“ شیئرز نے کہا۔ ”مگر کل صبح محل میں بے شمار  
وطن پرستوں کی ضرورت ہے۔“

”اس کے متعلق اطمینان رکھو، جتنی محل کی ریٹیں ہیں، اتنے ہی جانناز محل میں موجود ہوں گے!“

ہرمز بولا۔

”احتیاط کی سخت ضرورت ہے۔“ شمس نے کہا۔

”جب جان ہتھیلی پر رکھی ہو، اس وقت احتیاط کی ضرورت نہیں ہوتی۔“ ہرمز نے جواب دیا۔

”تاہم تم لوگ خفیہ راستے سے محل میں آنا۔“ شیریں نے ہرمز کو مخاطب کر کے کہا۔ ”خفیہ دروازہ

تمہارے لئے کھلا رہے گا!“

”بہنر۔ ہم تمہارا حکم ماننے کے لئے بہ جان و دل تیار ہیں۔ مجھے یقین ہے۔ کل

بلخ کے تخت پر بلخ کی عسکر رونق افروز ہوگی!“ ہرمز بولا۔

”مجھے تخت کی ضرورت نہیں، میں اپنا فرض ادا کر رہی ہوں۔ اپنے محترم باپ کے

نقش قدم پر چل رہی ہوں،“ شیریں نے صیما سے جوش سے کہا۔

”تاہم اہل وطن۔ وطن کی عسکر کے احسانات کو ایک لمحے کے لئے بھی فراموش نہیں کر سکتے۔

اور نہ کر سکیں گے!“

شیریں کے لبوں پر ہلکی سی مسکراہٹ نمودار ہوئی اور وہ دروازے کی طرف چلنے لگی۔ دروازے

پر پہنچ کر اُس نے مُڑ کر جمع کو دیکھا اور بھٹک گئی۔

”کل صبح محل میں پہنچنا اور اپنا فرض ادا کرنا۔ یہ بات۔“

”ہم بالکل تیار ہیں شیریں!۔ کل صبح دیکھو گی، ہم کیا کرتے ہیں۔“ ہرمز بولا۔

شیریں نے دروازے کا ایک پٹ کھولا اور باہر نکل گئی۔ ہرمز نے دروازہ بند کر لیا۔

وہ نیزی کے ساتھ قدم اٹھاتی چلی جا رہی تھی۔ مختلف تصورات اس کے ذہن میں آ رہے

تھے۔ کبھی اس کا چہرہ سُرخ ہو جاتا تھا اور کبھی افسردہ۔ ہوا کے تیز و تند جھوتکے درختوں سے ٹکرا کر آ کر

غضب ناک آواز پیدا کرتے ہوئے چل رہے تھے اور ان کے حملوں سے نرم و نازک پتے لرز رہے تھے۔

آسمان کی پہنائیوں میں چاند پہ کبھی بادل چھا جاتا۔ دو تین لمحے گزر جاتے۔ پھر چاند بادل کا سینہ چیر

کہ باہر نکل آتا۔ تھیریں کی رفتار میں تیزی پیدا ہو گئی۔ اسے اپنے مقصد کی کامیابی کا یقین ہو گیا اور وہ تصور کی دنیا میں دیکھنے لگی کہ خون کا سیلاب انسانی لغزشوں کو بہاتا ہوا۔ بلخ کے تخت پر سے گزر رہا تھا۔ اس نے ٹھنڈی آہ بھری۔ اپنی پیشانی پر ہاتھ پھیرا اور دریا کے ساحل پر چلنے لگی۔ وہ چل رہی تھی اور اس کا سایہ پانی کی سطح پر لرز رہا تھا۔ آخر وہ اس جگہ پہنچ گئی جہاں اس کا محبوب انتظار کر رہا تھا۔ جیسے ہی فریدوں کی نگاہیں اس پر پڑیں۔ وہ — بھاگتا ہوا اس کے پاس آیا — اور محبت انگیز نظروں سے اسے دیکھنے لگا۔

” سائہ! آج تم نے بڑا انتظار دکھلایا۔“

” نہیں آج تو میں وقت سے بہت پہلے آگئی ہوں۔“ تھیریں نے جواب دیا۔

” انتظار کی گھڑیاں کتنی مشکل سے کٹتی ہیں سائہ! یہ کہتے ہوئے فریدوں نے اپنی محبوبہ کا

ہاتھ اپنے ہاتھوں میں لے لیا۔

” تم کب سے وہاں بیٹھے تھے؟“ تھیریں نے پوچھا۔

” یہ تو میں نہیں جانتا — مگر مجھے اتنا معلوم ہے کہ تمہارا انتظار کرتے کرتے میری آنکھیں

تھک گئی ہیں!“

” اور دیکھو میں بھی آپہنچی۔“

” فریدوں نے سرد آہ بھری۔ آ تو پہنچی مگر اتنی تکلیف دینے کے بعد۔“

” جو تکلیف محبت میں اٹھائی جائے، وہ تکلیف نہیں راحت ہوتی ہے!“

” تو میں نے شکوہ کب کیا؟ میری سائہ! اگر تمہارے لئے تمام دنیا کی تکلیفیں اٹھانا پڑیں

تو بھی میرے لبوں سے شکوے کا ایک لفظ تک نہ نکلے گا۔

” یہ تم کہہ سکتے ہو!“

” اس لئے کہہ سکتا ہوں کہ یہ حقیقت ہے!“

” ہوگی —“



”اوہ شیرزیں تم نہیں جانتیں، مجھے تم سے کس قدر محبت ہے۔ تم اس کا کبھی اندازہ ہی نہیں لگا سکتیں۔“

”کیوں؟“

”میری محبت کا اندازہ لگانا اتنا ہی مشکل ہے، جتنا آسمان کے بکھرے ہوئے ستاروں کو شمار کرنا۔“

”اور میری محبت کا اندازہ لگانا اتنا ہی مشکل ہے، جتنا اس پھیلی ہوئی ریت کے ذروں کی تعداد معلوم کرنا۔“ شیرزیں نے مسکرا کر کہا۔  
دونوں مسکرا کر ایک دوسرے کو دیکھنے لگے۔

”میری سائہ! تم مجھ سے ہمیشہ محبت کرتی رہو گی۔ دُنیا کی کوئی طاقت تمہارے دل کو میرے دل سے علیحدہ نہیں کر سکے گی؟“ فریدوں نے سائہ کے ہاتھ دباتے ہوئے کہا۔  
”تمہیں اس میں شک ہے؟“

”شک نہیں، میں نے ویسے پوچھا ہے!“

تمہیں یہ بات ویسے بھی نہیں پوچھنی چاہیے۔ دُنیا کے حالات ہمیں ایک دوسرے سے جدا کر سکتے ہیں مگر ہماری رُوحوں کو جدا نہیں کر سکتے!۔ ممکن ہے زلزلے کے تغیرات اور زندگی کے فرائض ہمیں جدا جدا لٹنے پر ڈال دیں، لیکن اس عالم میں بھی میں آخری سانس تک تم سے محبت کرتی رہوں گی۔“

”فرائض؟“ فریدوں نے بے اختیار کہا۔

”فرائض ہمیں مٹا سکتے ہیں، مگر ہماری محبت کو نہیں!“

فریدوں خاموشی سے ایک طرف دیکھنے لگا۔

”تم کیا سوچ رہے ہو فریدوں؟“

”کچھ نہیں۔۔۔ میری سائہ!“ یہ کہتے ہوئے فریدوں نے سائہ کے گلے میں ہاتھیں ڈالیں۔“

” ساتھ با تم میری زندگی کی روشنی ہو۔ وہ وقت کتنا دلآویز تھا۔ جب میں نے پہلے پہل تمہیں دیکھا۔ اس وقت میں محسوس کر رہا تھا کہ زمین کے ذرے آسمان کے ستارے بن کر چمک رہے ہیں۔“

” اور میں ایسا محسوس کر رہی تھی کہ آسمان کا چاند میرے پاؤں کو بوسہ دے رہا ہے۔“

یوں یہ محبت ایک مٹتی گیت ہے،

” کاش ہماری روحیں اس مٹتے گیت میں تحلیل ہو جائیں، یہ کہتے ہوئے فریدوں نے سائے کے نشانے پر سر رکھ دیا۔

ایک دو منٹ تک خاموشی طاری رہی۔ یکایک شیریں نے فریدوں کا سر مٹھاتے ہوئے کہا۔

” فریدوں چند دن ہوئے۔ تم نے مجھ سے ایک بات پوچھی تھی۔

” کونسی بات میری سائے! فریدوں نے متبسم ہو کر پوچھا۔

” تم نے پوچھا تھا کہ ہم دونوں کب زندگی کی شاہراہ پر ہاتھوں میں ہاتھ ڈالے سفر کریں گے؟“

” ہاں! فریدوں نے کہا۔

” کل صبح یا تو میں تم سے ہمیشہ کے لئے جدا ہو جاؤں گی۔ یاد م واپس تک تمہاری۔“

” اور؟“ فریدوں آگے نہ بول سکا۔

”کیا۔۔۔ کو؟“

” میرا بھی یہی حال ہے۔ کل صبح یا تو میں موت کے آغوش میں ہوں گا یا محبت کے

آغوش میں!“

دونوں استفسار انگیز نظروں سے ایک دوسرے کو دیکھنے لگے۔

”میری سائے! اگر میں زندہ رہا تو دنیا کی ہر نعمت تمہارے پاؤں پر نچاؤ کر دوں گا!“

”مجھے دنیا کی کسی نعمت کی ضرورت نہیں۔ ہم دونوں یہاں سے دور۔ بہت دور کسی

غیر آباد گوشے میں چلے جائیں گے اور وہیں اپنی زندگی بسر کریں گے!“

”تمہاری خواہش میری سب سے بڑی تمنا ہے!“ فریدوں نے کہا۔

”تو پھر؟“

”تو پھر کل اس وقت ایک غیر آباد گوشے میں میں ہوں گا۔ تم ہو گی اور میری محبت۔“

”اور اگدہم میں سے ایک فوت ہو گیا تو؟“

”تو دوسرا بھی دنیا سے رخصت ہو جائے گا!“

”کاش ہم اپنے فرائض میں کامیاب ہوں۔“ شیریں نے آہ بھر کر کہا۔

”میرا دل کہہ رہا ہے میری سائہ! کہ میں اپنے مقدس فرض کو ادا کرنے میں ضرور کامیاب ہوں گا!“

”اور میرے دل کو بھی یقین ہے کہ میرا مقصد ضرور پورا ہو گا۔“

”مگر بعض اوقات فرائض جان کی قیمت پر ادا کئے جاتے ہیں!“ فریدوں کے لبوں سے نکلا۔

شیریں آنکھیں پھاڑ پھاڑ کر فریدوں کو دیکھنے لگی۔

مگر میری سائہ! میں تمہارے قدموں پر جان دوں گا!“

رات گزرتی جا رہی تھی۔ دوین لمحوں کے بعد شیریں نے کہا: ”اب رخصت فریوں۔“

فریدوں شیریں کے چہرے پر جھکا۔ چند منٹ کے بعد شیریں محل کی طرف جا رہی تھی!

(۱۰)

شاہی دربار لگا ہوا تھا۔ بلخ کا حکمران شاہانہ تمکنت و وقار کے ساتھ تخت پر جلوہ افگن

تھا۔ تخت کے دائیں جانب ایک اور تخت بچھا ہوا تھا اور اس پر بادشاہ کی دلنواز محبوبہ شیریں

جلوہ افروز تھی۔ شیریں کا چہرہ سولے آنکھوں کے ریشمیں نقاب میں چھپا تھا اور وہ گاہے

گاہے متجسسانہ ایک گوشے کی طرف دیکھ لیتی تھی۔ سامنے حکومت بلخ کے عمائد و اکابر کھڑے

تھے۔ ان پر بغاوت کا الزام لگایا گیا تھا اور اسی الزام کے باعث قتل کئے جا رہے تھے۔ مجنر

ملزم کے جرم کی نوعیت بیان کر کے خاموش ہو جاتا۔ شیریں کا ہاتھ اوپر اٹھتا اور اس کے

ساتھ ہی جلا دے ہاتھوں کو حرکت ہوتی اور بد نصیب ملزم کا سر قریب پرٹے ہوئے بریدہ

سروں میں جا ملتا۔ تیزیز کی آنکھیں چمک اٹھتیں اور وہ مسکراتی ہوئی نظروں سے بادشاہ کو دیکھنے لگتی۔ دیر سے ”یہ خون کی کھیل“ کھیلا جا رہا تھا اور بادشاہ تنگ آچکا تھا۔ آخر اُس نے کہا۔

”یہ کھیل ختم ہو گیا یا نہیں؟“

کیوں میرے محبوب! یہ ذلیل انسان حکومت کا تختہ اُلٹنے کی ذلیل کوشش میں مصروف تھے۔ ان کو اور ان کے ساتھیوں کو فوراً قتل کر دینا چاہیے۔ آپ کچھ بیزار سے معلوم ہوتے ہیں۔ مگر کوئی بات نہیں۔ میں یہ افسردگی بہت جلد دور کر دوں گی!“ یہ کہتے ہوئے تیزیز نے ایک گوشے کی طرف خاص انداز سے دیکھا۔ چند لمحوں کے بعد ایک خادمہ ہاتھوں میں ”ظروفِ ذریں“ لے کر ہوتے تیزیز کے پاس پہنچ گئی۔ تیزیز نے شراب سے ساغر بھرا اور مسکرا کر اُسے بادشاہ کی طرف بڑھا دیا۔ بادشاہ نے ساغر لبوں سے لگا لیا۔ تیزیز نے سرد آہ بھری اور اس کی آنکھوں میں افسردگی سی تیرنے لگی مگر دو تین لمحوں کے بعد یہ افسردگی دور ہو گئی اور اُس کی آنکھیں بدستور مسکراتے لگیں۔

خونی کھیل برابر کھیلا جا رہا تھا۔ یکا یک ایک جانب ہر مزہ نمودار ہوا۔ تیزیز نے اُسے آنکھ کے اشارے سے بلایا اور جب وہ پاس پہنچ گیا تو تیزیز نے آہستہ سے کچھ کہا۔ ہر مزہ پیچھے ہٹ کر درباریوں میں غائب ہو گیا۔ چند لمحے اور گزر گئے۔ اچانک ایک طرف سے شور پیدا ہوا۔ تیزیز نے مضطرب ہو کر ادھر دیکھا۔

سپاہی چند آدمیوں کو، جن میں فریدیوں بھی شامل تھا، پکڑے چلے آ رہے تھے۔

”حکومت کے باغی۔۔۔“ ایک سپاہی نے بلند آواز سے کہا۔

”حکومت کے باغی۔۔۔ ذلیل انسان، فیصلہ کروان کا!“ تیزیز نے گرج کر کہا۔

”آخر حکومت کے اس قدر باغی کیوں ہو گئے؟ معاملہ سمجھ میں نہیں آتا۔“ بادشاہ نے حیرت انگیز

لہجے میں کہا۔ فریدیوں سمندر کی ایک بے قرار موج کی طرح تخت کے قریب پہنچا۔ تیزیز کی نظریں

اس پہ پڑیں اور مہوت و ششدر ہو کر رہ گئیں۔

”ہم ہرگز حکومت کے باغی نہیں۔ ہم سے بڑھ کر حکومت کا کوئی وفادار نہیں ہوگا۔ اور

اسی وقاداری کا نتیجہ ہے کہ ہم سلطنت کو تباہی کے غار میں گرتے ہوئے نہیں دیکھ سکتے۔ بادشاہ سلامت آپ کے جاں نثار حکومت کے وقاداریہ نہیں برداشت کر سکتے کہ ایک زہریلی ناگن حکومت کے سینے کا خون چوس رہی ہو اور وہ غافل ہو کر یہ تماشا دیکھتے رہیں۔“ فریدوں نے بلند آواز سے کہا۔

” زہریلی ناگن؟ کون؟“ بادشاہ نے متعجبانہ پوچھا۔

”یہ“ فریدوں نے شیریں کی طرف اشارہ کرتے ہوئے کہا۔ ”بھی زہریلی ناگن ہے جو اپنی چالبازیوں سے سلطنت کے پڑے پڑے کر رہی ہے جو ایک ایک ہن کو موت کے گھاٹ اتار کر تلخ بلخ میں بلخینوں کی حکومت قائم کرنا چاہتی ہے۔ اور اس کوشش میں بہت حد تک کامیاب بھی ہو چکی ہے۔ آپ اس چالبازیوں سے غافل ہیں۔ مگر ہم غافل نہیں رہ سکتے، آپ کے سامنے کیا ہو رہا ہے؟ یہ آپ نہیں جانتے! قوم کے اکابر قتل ہو رہے ہیں۔ کیا آپ کو معلوم ہے، یہ باغی ہیں؟ ہر گز نہیں۔ کیا آپ جانتے ہیں، ہم نے بغاوت کی؟ بالکل نہیں۔ پھر اس کا مطلب یہ نہیں کہ آپ اس بلخی ناگن کے اشارہ چشم و ابرو و پیر پل رہے ہیں؟“

”کیا کہہ رہے ہو تم۔۔۔ بہادشاہ نے دونوں ہاتھوں سے سر کو پکڑتے ہوئے کہا۔

”بادشاہ سلامت! ہن سلطنت تباہ ہو رہی ہے اور وہ بھی آپ کے ہاتھوں۔۔۔“

”کیا یہ کیا ہو رہا ہے؟۔۔۔ اور“ بادشاہ کے لبوں سے نکلا۔

”آپ نہیں جانتے بادشاہ سلامت! ہم۔۔۔“ فریدوں نے کہا اور وہ حیرت سے بادشاہ

کی متغیر حالت کو دیکھنے لگا۔

”خاموش!“ شیریں نے گرج کر کہا۔ اس نے نقاب الٹ دی۔ فریدوں کی آنکھیں پٹی کی پٹی

رہ گئیں اور وہ فرط حیرت سے ایک قدم پیچھے ہٹ گیا۔

”ساتھ!“

”تمہیں معلوم ہے، اس وقت تم کیا کہہ رہے ہو؟“ شیریں نے سنجیدگی کے ساتھ پوچھا اور تخت

سے اٹھ بیٹھی۔

” سائٹہ! — تم — تم؟“

” فریدوں! میرے فرض کے رستے سے ہٹ جاؤ۔ ورنہ میں رکاوٹ کو دور کرنا جانتی ہوں!“

” تمہیں نیشنلس ہوز ہیریٹی ناگن؟“ فریدوں نے بے اختیار ہی کے عالم میں کہا۔

” تم نے سنا نہیں؟“ نیشنلس بولی، یہاں سے چلے جاؤ۔ پلے جاؤ فریدوں! مجھے رکاوٹ دؤ

کہنے پر مجبور نہ کرو!“

” اور مجھے بھی اپنے فرض کے رستے سے رکاوٹ کو دور کرنا آتا ہے!“ فریدوں نے ایک قدم آگے

بڑھا کر کہا۔ تو اپنے ارادے میں کبھی کامیاب نہیں ہو سکتی۔ بلخ پر ہن حکمران رہیں گے۔ ہن! ایک ایک

وہ قید یوں کی طرف دیکھ کر بولا۔ اس طرح خاموش بیٹھے رہنا انتہائی بزدلی ہے۔ آگے بڑھو اور

ایک ایک بلخی کو ٹھکانے لگا دو!“

قیدیوں کے چہرے سُرخ ہو گئے۔ ان میں سے ایک نے جلاؤ کی تلوار پھین لی اور آگے بڑھ آیا۔

” خبردار! ایک قدم بھی آگے نہ بڑھنا۔“ نیشنلس نے لٹکار کر کہا۔ دیکھتے نہیں تمہارا بادشاہ

مر رہا ہے اور بلخ پر بلخیوں کی حکومت قائم ہو چکی ہے۔“ نیشنلس نے بادشاہ کی طرف ہاتھ بڑھا

کر کہا۔ بادشاہ زور زور سے سانس لے رہا تھا اور اپنے ناخنوں سے جسم کو زخمی کر رہا تھا۔ ایک ایک

وہ اٹھا اور زور سے چلایا، اس کی آنکھوں اور منہ سے خون بہ رہا تھا۔ تمام لوگوں پر سنسنی چھا گئی۔

بادشاہ نیشنلس کی طرف مڑا۔ اس کی پیشانی کی نیلی نیلی رگیں ابھر آئیں اور وہ نہ ہرگز بیدہ کتے کی

طرح مضطربانہ حرکتیں کرنے لگا۔ اس سے پیشتر کہ وہ نیشنلس سے کچھ کہے۔ اس نے لمبا سانس لیا اور

دھم سے گہرے پڑا۔

” یہ تماشا دیکھ رہے ہو — تم؟“ فریدوں نے قیدیوں کو مخاطب کر کے کہا۔

” فریدوں! تم مجھے بار بار رکاوٹ کے ہٹانے پر مجبور کر رہے ہو۔ اگر اب ایک لفظ

بھی تمہاری زبان سے نکلا تو تمہاری گردن اڑا دی جائے گی۔“

نیشنلس نے پرجوش لہجے میں کہا اور ایک طرف دیکھ کر دور سے جہان وطن بجلی کی سی تیزی کے

ساتھ بڑھے چلے آ رہے تھے۔

”تو کیا میں اپنا فرض ادا کرنا بھول گیا ہوں؟“ یہ کہتے ہوئے فریدوں شیریں کے بالکل قریب پہنچ گیا اور اس کے ہاتھ میں خنجر چمکا اور دوسرے لمحے میں وہ شیریں کے سینے میں پیوست تھا۔

”فریدوں! شیریں نے گرتے ہوئے کہا۔

”اب کیا دیکھ رہے ہو؟ دشمنوں کو مٹا دو۔“ فریدوں نے قیدیوں کی طرف تیزی کے ساتھ جلتے ہوئے کہا۔ ہن تلواریں سونت کر آگے بڑھے، مجتبان وطن کی رفتار میں اور تیزی پیدا ہو گئی۔ یکایک شیریں سینے پر ہاتھ رکھ کر کھڑی ہو گئی اور کہنے لگی۔ بلخ پڑ بلخوں کی حکومت قائم ہو گئی۔ ہرمز، میں نے اپنا فرض ادا کر دیا ہے۔ اب تم۔ تم اپنا فرض ادا کرو۔ بلخ کی حکومت پر اہل بلخ کا قبضہ ہوگا۔ بلخ ہمارا وطن۔ ہمارا وطن بلخ۔ یہ کہہ کہہ وہ گہرے پٹی۔ دم توڑتے ہوئے بلخی فرط جوش میں اٹھ اٹھ کر ہنوں پر حملہ کرنے لگے۔ ایک طرف سے خون میں نثرالوہ ہرمز برق رفتار سے آیا اور فریدوں کے پاس پہنچ کر اس کے سینے میں خنجر گھونپ دیا۔ دونوں ایک ساتھ گرے۔ مجتبان وطن قریب پہنچ گئے۔ ہر طرف تلواریں چمکنے لگیں۔ ہر طرف لاشیں نظر آنے لگیں۔

فریدوں خون میں نثرالوہ، لالہ رنگ فریش پر لڑھکتا، رینگتا چلا جا رہا تھا۔ آخر کار وہ شیریں کے پاس پہنچ گیا۔ اس نے سر اٹھایا اور پھر اسے شیریں کے قدموں پر رکھ دیا۔ اس کے لب شیریں کے پاؤں پر تھر تھرائے۔ ایک ہلکی سی آواز پیدا ہوئی اور وہ سرد ہو گیا۔ محل اور محل کے باہر قتل و خون کا بازار گرم تھا۔

# حکایہ جنوں

جلیبِ دلنواز! —

اس وقت جبکہ میں تمہارے لئے تازہ رومان، لکھ کر اپنی صحرائی زندگی کے متعلق کچھ لکھنے کی کوشش کر رہا ہوں۔ تمہاری صورت میری آنکھوں کے سامنے پھر رہی ہے۔ تمہیں کیونکہ بتاؤں کہ تمہارا یہ دور افتادہ دوست تم سے ملنے، تمہارے موجودہ حالاتِ زندگی سننے اور تمہیں اپنی زبان سے اپنے ”صحرائی واقعات“ سنانے کے لئے کس قدر بے تاب — کس قدر مضطرب ہے! کاش تمہارا ”رومانی ذوق“ تمہیں یہاں کھینچ لائے اس سے ایک تو ہماری سیاحت زیادہ پُر لطف، زیادہ مٹلانِ حیرت اور زیادہ دلچسپ ہو جائے گی اور دوسرے تمہاری آرزو بھی پوری ہو جائے گی۔ اس میں کوئی شک نہیں کہ میری تمہیدی عبارت سے تم کسی حد تک ضرور لطف اٹھاتے ہو گے لیکن میرے دوست! یقین کرو کہ اس سے میری چاروں طرف بکھری ہوئی رنگینیوں، دلاویزیوں اور دلچسپیوں کا پرتو بھی تمہارے سامنے نہیں آ سکتا۔ تم یہاں آ جاؤ تو تمہیں معلوم ہو کہ علی الصبح پورا سر اور کمر میں لپٹے ہوئے مشرقی افق کے سینے پر جب غاروں میں رنگتے ہوئے سانپوں کی طرح رنگ برنگ ابر پارے لہرتے ہیں تو ایک رومان پرست دل پر کیا اثر ہوتا ہے؟ اور جب شام کے وقت شفق کے دامن میں دھوئیں کے بادلوں کی مانند درختوں کے دھتے آہستہ آہستہ نگاہوں سے غائب ہونے لگتے ہیں تو انسان پر کیا کیفیت چھا جاتی ہے اور پھر جب اس عالم میں کسی برہ کے مارے ہوئے پرندے کی غمناک و درد انگیز آواز فضا میں بکھر بکھرتی ہے تو روح کی گہرائیوں میں کونسا جذبہ بیدار ہو جاتا ہے۔ ممکن ہے کسی دن تمہارا ”رومان پرست دل“ تمہیں ”وحشت“ سکھا دے اور تم اپنی آباد و ہنگامہ پرور



دُنیا سے نکل کر میری دیران و پر سکون دُنیا میں آجاؤ۔ کیا یہ ہو سکتا ہے؟

اس ”رومان“ کے متعلق کیا لکھوں۔ یہی سمجھ لو کہ اس نے میرے دل میں مدت سے سوئے ہوئے ایک جذبے کو بیدار کر دیا ہے اور میں پھر وادی ”سینرا“ کی چاندنی راتوں کو یاد کر کے تڑپنے لگا ہوں۔ اُمید ہے میری طرح تم بھی اس سے متاثر ہو گے۔ یہ ”داستان“ جنوں انگیز محبت کی تباہ کاریوں کو اپنے دامن میں لئے ہوئے ہے۔!

محبت اور جنوں انگیز محبت — خدا کی پناہ!

محبت کا جذبہ پیدا نہیں کیا جا سکتا بلکہ خود بخود پیدا ہو جاتا ہے۔ بچپن میں یہ قول میں بھی سنا کرتا تھا اور مجھے اس کی صداقت پر ذرہ بھر اعتبار نہیں تھا۔ میں سمجھتا تھا کہ یہ ایک وہم ہے اور ہر ایک شخص اس وہم میں اس لئے مبتلا ہو جاتا ہے کہ یہ بہت زیادہ شہرت حاصل کر چکا ہے اور کرتا جا رہا ہے لیکن اب میرا یہ نظریہ تبدیل ہو چکا ہے اور میں مندرجہ بالا مقولے کی صداقت کا بدل و جان قائل ہو گیا ہوں۔ واقعی محبت کی چنگاری ایک نہایت معمولی واقعے سے انسان کے دل کی گہرائیوں میں سلگنے لگتی ہے اور پھر ایک وقت ایسا بھی آتا ہے جب یہ ننھی سی چنگاری، دل و دماغ کو بھسم کر دینے والے آتشیں شعلوں میں تبدیل ہو جاتی ہے۔ کوئی انسانی تدبیر اس آگ کو سرد کرنے میں کامیاب نہیں ہو سکتی۔ یہاں تک کہ موت کی آندھی کا تیز و تند جھونکا اس آگ کو اور اس کے ساتھ انسانی زندگی کی شمع کو ہمیشہ کے لئے بجھا دیتا ہے یا محبت ایک ایسا زہر ہے جو دل و دماغ کو مسموم کرتا ہے اور رُوح کی گہرائیوں تک سرایت کر جاتا ہے۔ انسان اپنی تمام صلاحیتوں کو بروئے کار لا کر اس بے رحم دشمن کا مقابلہ کرتا ہے۔ مگر بے سود۔ تا آنکہ موت کے سرد ہونٹ انسان کے ہونٹوں سے لگ کر یہ ہولناک زہر اور اس ہولناک زہر کے ساتھ خونِ حیات کو بھی چوس لیتے ہیں۔!

اس افسانے میں یہی ناگوار و تلخ حقیقت پائی جاتی ہے۔!

اُمید ہے، تم بخیریت تمام ہو گے۔!!

تمہارا ”صحرا الورود“

(۱)

میں کیونکہ دامِ محبت میں گہ فٹا رہا ہوا میں یہ نہیں بتا سکتا اور اس کے بتانے کی چنداں ضرورت بھی نہیں۔ یہی کہہ دینا کافی ہے کہ جس طرح بد نصیب انسان محبت کے غار میں دھکیل دیئے جاتے ہیں اسی طرح میں بھی دھکیل دیا گیا۔ اس کے بعد جب مجھے اپنی حالت کا احساس ہوا تو میں نے خود کو تباہی سے بچانے کے لئے بہتر سے ہاتھ پاؤں مارے، تمام احتیاطی تدابیر پر سختی کے ساتھ عمل کیا لیکن میری ہر ایک کوشش خاک میں مل گئی۔ آہ! اس مصیبت سے نہ چھٹکارا ہونا تھا، نہ ہوا۔

میری محبوبہ، شہر کی حسین ترین لڑکی تھی۔ اس کی کشادہ چمکتی ہوئی پیشانی، چودھویں کے چاند کی شفافیت، اس کی لمبی کالی زلفیں، جاڑے کی ریشموں کی تار بکی اور اس کی سیاہ بڑی بڑی آنکھیں، ہرن کی آنکھوں کی مقناطیست لئے ہوتے تھیں۔ اس کے رخساروں میں خونِ ناب اس طرح چھلک رہا تھا، جس طرح چاند کے سیمیں سینہ میں شرابِ احمر میں کی موجیں اُچھل رہی ہوں۔ وہ جب چلتی تو یہ معلوم ہوتا کہ تالاب کی سطح پر بڑبڑ رہی ہے اور جب وہ یولتی، تو یوں محسوس ہوتا گویا دُور کہیں ترنم ریزندی بہ رہی ہے۔ وہ یگانہ روزگار مصور کے تخیل سے بھی زیادہ حسین تھی مگر میری انتہائی بد قسمتی یہ تھی کہ وہ بہت سنگدل واقع ہوئی تھی اس کے سینے میں دل کی بجائے پتھر کا ٹکڑا تھا۔ وہ میری جنونانہ محبت میری قابلِ رحم بے کسی کو دیکھتی؛ اور نہایت سنگدلی کے ساتھ حقارت انگیز قہقہہ لگاتی ہوئی مُتہ دوسری طرف پھیر لیتی۔ میری محبت کی قدر اس کی نگاہوں میں ذرہ برابر نہیں تھی۔ وہ ظالم ہستی محبت کرنا جانتی ہی نہ تھی۔ میں اپنے باغ کے حسین پھول لے کر، ایک جگہ کھڑے ہو کر اس کے انتظار میں کئی کئی گھنٹے صرف کر دیتا مگر جیسے ہی اس کی نظر مجھ پر پڑتی، وہ انتہائی بے رُخی سے اپنا راستہ تبدیل کر لیتی یا اگر میرے پاس سے گزرتی اور میں اس کے پاؤں پر پھول گرا دیتا تو ایک لفظ کے بغیر، پھولوں پر نظر ڈالے بغیر چلی جاتی، جیسے کچھ ہوا ہی نہیں۔ کئی بار دوستوں نے مجھ سے کہا: اگر تم مرے دم تک بھی اسی طرح محبت کی آگ میں جلتے رہے۔ جب بھی سلی (میری بے رحم محبوبہ) تمہاری طرف نظر اٹھا کر نہیں دیکھے گی۔ اس لئے بہتر یہ ہے کہ اپنی زندگی کو اس کی بے رحمانہ

محبت میں تباہ نہ کرے۔ شہر میں ہزاروں حسین دوستیزائیں ہیں۔ کیا تمہیں محبت کے لئے کوئی اور نہیں ملتی؟  
 سلمیٰ کا خیال چھوڑ دو، ورنہ اس جنوں میں تمہیں اپنی زندگی سے بھی ہاتھ دھونے پڑیں گے! اس کی  
 سہیلیاں کہتیں: ہم نے ہزار کوشش کی کہ سلمیٰ کے دل میں تمہارا خیال پیدا کرے۔ مگر جس طرح پتھر میں  
 سے پانی نہیں گزر سکتا، اسی طرح اس کے دل میں بھی تمہاری محبت نہیں پیدا ہو سکتی۔ نم بھلی اس سے  
 نفرت کرنے لگوا۔“

میں یہ سب کچھ سُن کر اپنی بدقسمتی پر افسوس کرتا مگر سلمیٰ کا خیال دل میں نہ لاتا، سلمیٰ سے دُور بھاگنا  
 میرے لئے قطعی ناممکن تھا۔ معلوم نہیں کہ اس حسین ساحرہ نے مجھ پر کیا جادو کر دیا تھا کہ جس قدر میں اُسے  
 بھلانے کی کوشش کرتا۔ اسی قدر اُس کی محبت بڑھتی جاتی۔

میں جوش جنوں میں اکثر شہر سے باہر نکل جاتا اور پرانے قلعے کی سیڑھیوں پر بیٹھ کر اپنی بدقسمتی  
 پر آنسو بہایا کرتا۔ یہ قلعہ مدت سے ویران پڑا تھا اور جب سے حکومت سائبین نے فوج کشی کر کے  
 یہاں کے پہلے حاکم ہاشم کو موت کے گھاٹ اُتار دیا تھا۔ اس کے اندر کوئی بھی نہیں جاسکا تھا۔ اور کوئی  
 جا بھی کیونکہ سکتا تھا؟ قلعے کے آئینے دروازے بند تھے اور اُن کے آگے بڑے بڑے پتھر رکھے ہوئے تھے۔  
 یہ قلعہ چونکہ ایک مدت سے ویران پڑا تھا اور تھا بھی شہر سے دُور اس لئے لوگوں کا گمان تھا کہ  
 اس میں بھوت پریت وغیرہ رہتے ہیں۔ ایک بوڑھا کسان کہا کرتا تھا کہ اُس نے کئی بار قلعے کی ایک  
 کھڑکی سے ایک حسین لڑکی کو سجا نکتے ہوئے دیکھا ہے۔ الغرض اس پرانی ہیبت ناک عمارت سے  
 طرح طرح کی افواہیں والیستہ تھیں۔

میں قلعے کی ایک سیڑھی پر پڑی ہوئی چھوٹی سی چٹان کے اوپر گھنٹوں بیٹھا رہتا اور دل سوز  
 گیت گاتا رہتا۔ اس چٹان سے کچھ پرے ایک کھجور کا درخت تھا۔ اس درخت کے نیچے ایک بوڑھا  
 آدمی بھی بعض اوقات بیٹھا رہتا تھا۔ میں اس بوڑھے آدمی سے بہت مانوس تھا۔ اس کا نام بابا حمدی  
 تھا اور میں ہفتے میں دو تین بار اس سے ضرور ملا کرتا تھا۔ بابا حمدی محبت کو انسانی زندگی کے لئے  
 خوفناک ترین مرض سمجھتا تھا اور چونکہ میرے واقعات محبت اس سے پوشیدہ نہیں تھے۔ اس لئے

وہ مجھے اس جنون سے ہانرکھنے کے لئے ہر وقت نصیحتیں کرتا رہتا۔ مگر اس کی نصیحتیں رائیگاں جاتیں۔  
محبت کا جنون کبھی نصیحتوں سے بھی دُور ہوا ہے؟

دُنیا میں صرف یہی ایک انسان تھا جس کی ہاتوں سے مجھے ہمدردی کی بو آتی تھی۔ میں نے اس سے  
کئی بار پوچھا: "بایا تمہارا مٹھکانا کہاں ہے؟ تم کیا کرتے ہو؟" مگر وہ مجھے یہ کہہ کر ٹال دیتا: "پھر پھر کر  
زندگی کے آخری دن گزرا رہا ہوں۔ دُنیا میں ہر جگہ میرا مٹھکانا ہے!"

جیسا کہ میں نے بتایا۔ حمدی نہایت ہمدردانہ لہجے میں مجھے ترکِ محبت کی صلاح دیتا۔ اور  
اس سلسلے میں عجیب و غریب داستانیں بھی سنایا کرتا مگر بدقسمتی سے اس کی نصیحتوں اور داستانوں کو سن  
کر میرے دل میں محبت کی آگ اور بھڑک جاتی اور جب میں شہر کا رخ کرتا تو سلمیٰ کی یاد اس درجہ بے قرار  
کرتی کہ اس کا اندازہ ہی نہیں کیا جاسکتا۔

( ۲ )

اس دن میں خاص طور پر غمگین و مغموم تھا۔ بے رحم سلمیٰ کی سرد مہر یوں نے میرے دل کو ٹکڑے  
ٹکڑے کر دیا تھا اور میں اپنے صد پارہ دل کو سینے میں لئے آہستہ آہستہ قدم اٹھاتا ہوا پرانے قلعے  
کی طرف جا رہا تھا۔

دن بیت چکا تھا اور فضاؤں میں تاریکی کے بادل عبقریتوں کی طرح چھا رہے تھے۔ دُور مغربی  
گوشے میں ایک بلند اور گنجان درخت خوفناک دیو کی مانند، آفتاب کی خوئچکاں تعش بازوؤں پر اُٹھائے  
آہستہ آہستہ تاریکی کی غار میں غائب ہو رہا تھا۔ میں اس خونیں منظر کو دیکھنے لگا۔ میرے دل میں بھی  
خیال پیدا ہوا کہ ایک دن میں بھی خون شدہ تمناؤں کو لئے ہوئے دُنیا سے رحمت ہو جاؤں گا۔ اس  
خیال کے آتے ہی میری آنکھیں پر نم ہو گئیں، اور میں ایک بندھی ہوئی کشتی میں بیٹھ گیا۔ میرے حقیر  
آنسو سطحِ آب پر ننھے ننھے دائرے بناتے ہوئے صحیل ہونے لگے۔ اسی اثنا میں میں نے حمدی کو قلعے  
کی سیڑھیاں طے کرتے ہوئے دیکھا۔ میں کشتی سے لکلا اور حمدی کے قریب پہنچ گیا۔ حمدی نے  
قدموں کی آہٹ سن کر، مڑ کر میری طرف دیکھا۔ اس کے ہونٹوں پر ہلکا سا تبسم ہوا اور اُس نے ہمدانہ

لجے میں پوچھا: "آج تم بہت ننگین نظر آ رہے ہو!"

"میرا دل ٹوٹ چکا ہے، میں نے جواب دیا۔"

اُس نے ایک لمبی آہ بھری اور عنناک لہجہ میں کہا: "تم خود کو تباہ کر رہے ہو!"

"تو کیا کروں؟"

"اس آگ سے نکلو، ورنہ اس کے آتشیں شعلے تمہیں جلا کر خاک کر دیں گے!"

"میں مجبور ہوں۔ میں کچھ بھی نہیں کر سکتا! اس کی محبت میرے دل کے ذرے ذرے کو محیط ہے!"

حمدی کھجور کے درخت سے پشت لگا کر بیٹھ گیا۔ اس کا چہرہ افسردہ ہو گیا۔ یہ ایک ایک پرندہ

پھڑپھڑاتا ہوا ہمارے سروں کے اوپر سے گزر کر قلعے کی دیوار کے پاس تاریکی میں غائب ہو گیا۔ شاید

وہاں وہ اپنے گھونسلے میں جا بیٹھا تھا۔ بابا حمدی قلعے کی طرف دیکھنے لگا۔ اس کی آنکھوں میں پڑا سرا

چمک پیدا ہو رہی تھی۔ قلعے کی بند، مہیب دیواریں نظروں سے غائب ہوتی جا رہی تھیں اور

یوں محسوس ہو رہا تھا گویا ماضی کے دُھند لکوں میں عظمت پیشیں اپنی جھلک دکھا رہی ہے۔

"بابا میں نے اس قلعے کے متعلق عجیب عجیب باتیں سنی ہیں۔ کوئی کہتا ہے۔ یہاں بھوت پریت

رہتے ہیں۔ کسی کا قول ہے، یہاں مردوں کی رُو حیں چمکتی چلاتی رہتی ہیں۔ بعض لوگوں نے یہاں سے

گزرتے ہوئے چمچیں بھی سنی ہیں۔ ایک بوڑھے کسان نے کہا ہے کہ اس قلعے کی کھڑکی میں سے

ایک نہایت حسین و جمیل لڑکی کو جھانکتے ہوئے دیکھا گیا ہے۔ تم نے بھی کچھ سنا یا دیکھا ہے؟"

میں نے حمدی سے پوچھا۔

بوڑھا خاموش رہا۔ خاموشی سے قلعے کی طرف دیکھتا رہا۔

میں نے دوبارہ استفسار کیا۔ اس پر اُس نے کہا۔

"میں نے تو یہاں کچھ بھی نہیں دیکھا اور نہ کبھی سنا۔ لوگ یونہی افواہیں پھیلاتے رہتے ہیں مگر۔"

جو اصل حقیقت ہے۔

"اصل حقیقت کیا؟" میں نے بے صبری سے پوچھا۔

”یہاں بھی حُسن و عشق کا ایک خونیں کھیل کھیلا جا چکا ہے!“

”حُسن و عشق کا خونیں کھیل؟ وہ کیونکر؟“

”لیکن میں دیکھ رہا ہوں کہ میری نصیحتوں کا تم پر کوئی اثر نہیں ہوتا۔ اس صورت میں کیا سٹاؤں؟“

”یہ درست ہے مگر مجھے خود پر کچھ اختیار نہیں! میں نے کہا۔“

”تو کیا تم محبت کی ہلاکت آفرینیوں سے واقف نہیں؟“

”میں خود واقف ہوں مگر جو چیز اختیار میں نہ ہو، اس پر کیا بس چل سکتا ہے؟“

”اگر تم مصمم ارادہ کرو تو یقیناً محبت کے جال سے رہائی پاسکتے ہو۔ محبت کے دل میں محبت کا

جذیبہ اس لئے شدت اختیار کرتا جاتا ہے، کیونکہ وہ اپنی محبوبہ کو بار بار دیکھتا ہے۔ اگر وہ اپنی محبوبہ کو

چھوڑ کر کہیں دُور چلا جائے تو۔“

”لیکن میں ایسا نہیں کر سکتا!“ میں نے اس کے الفاظ کاٹتے ہوئے کہا: ”جہاں بھی جاؤں گا، محبت

کی آگ سینے میں لے کر جاؤں گا!“

حمدی کے چہرے پر یالیوسی چھا گئی۔ تم کو شش تو کم و میر سے بیٹے! ممکن ہے یہ ہولناک مرض دُور

ہو جائے۔ محبت انسانی زندگی کی سب سے بڑی دشمن ہے۔ یہ ہر زمانے میں تباہی پھیلاتی رہی ہے

اور پھیلاتی رہے گی۔ اگر تم نے اس سے نجات حاصل کرنے کی سعی نہ کی تو پھر تمہاری بربادی میں کوئی

شہ نہیں۔ جیسا کہ میں نے ابھی کہا، تمہارے لئے بہترین طریقہ یہ ہے کہ یہاں سے فی الفور چلے جاؤ!“

”اچھا بابا! میں ایسا کرنے کی کوشش کروں گا!“

بابا حمدی کی آنکھیں قدرے چمک اٹھیں۔ اُس نے میرے شانے پر اپنا دایاں ہاتھ رکھ دیا اور

اپنی نرم و ہمدردانہ آواز میں کہنے لگا:

”یہ قلعہ اُنیس سال سے ویران پڑا ہے۔ جیسا کہ تم جانتے ہو یہاں شہر کا حاکم ہاشم رہتا تھا۔ ہاشم

بے حد ظالم، کینہ جو اور منتقم مزاج انسان تھا۔ جب تک وہ زندہ رہا۔ اس کی کسی سے تہین سکی اور

دانی سایین جعفر سے تو اسے خدا واسطے کی دشمنی تھی۔ جعفر بہت نیک دل اور بہادر حکمران تھا لہذا

کا ہر فرد اس کا مطیع و فرمانبردار تھا اور چونکہ وہ بوڑھا ہو گیا تھا، اس لئے لوگوں کو ابید تھی کہ کچھ مدت بعد ولیعہد سلطنتِ صولت، تخت نشین ہو جائے گا۔ صولت، باپ سے بھی زیادہ نیک دل اور شجاع تھا۔ عتقوانِ شباب میں اُس نے کئی معرکے سر کئے تھے اور اب جبکہ وہ جوان تھا، اس کی شجاعتِ دلیری اور نیک طبیعتی میں بھی اضافہ ہو گیا تھا۔ شہزادہ صولت، سیر و شکار کا بہت دلدادہ تھا۔ ایک دفعہ شکار کرتے کرتے وہ بہت دُور نکل گیا۔ اس کے ساتھ صرف دو قادارِ خادم تھے۔ تینوں راستہ بھول کر آگے ہی آگے بڑھتے گئے۔ رات کی تاریکی ہر طرف پھیل چکی تھی اور گھوڑے تھک کر چور چور ہو چکے تھے۔ آخر وہ ایک گاؤں میں پہنچ گئے۔ ایک کسان سے پوچھنے پر معلوم ہوا کہ وہ ”حمیرا“ میں پہنچ گئے ہیں جیرا اس زمانے میں یہاں سے کچھ دُور ایک گاؤں تھا۔ کوئی اور ہوتا تو فوراً وہاں سے چلا جاتا۔ کیونکہ اس وقت شہزادہ اپنے جانی دشمن کی سلطنت میں پہنچ گیا تھا مگر شہزادے نے اس کی قطعاً پروا نہ کی اور شب بیری کے لئے اپنے ساتھیوں کے ساتھ وہیں بٹھ گیا۔ جیسے ہی ہاشم کو کسان کے ذریعے شہزادے کی آمد کا حال معلوم ہوا، وہ اپنی دیرینہ آرزو کے پورا کرنے کے لئے بے قرار ہو گیا۔ اس نے اپنے خاص مصاحبہ شہزادے کو لانے کے لئے بھیجے۔ شہزادہ جانتا تھا کہ وہ دشمن کے ملک میں ہے۔ اُسے خبر تھی کہ وہ خطرے میں گھر گیا ہے لیکن اُس نے ذرہ بھرا احتیاط نہ کیا اور اپنے دو قادارِ خادموں کی مسلسل گزارشات کو کھلتے ہوئے حاکمِ شہر کے آدمیوں کے ساتھ محل میں پہنچ گیا۔ خادم حیران تھے، آخر شہزادے کو کیا ہو گیا ہے۔ وہ کیوں جان بوجھ کر خطرے میں گرفتار ہو رہا ہے۔ آہ! انہیں کیا خبر تھی کہ صولت، محبت کے ہاتھوں مجبور ہو کر موت کے منہ میں جا رہا ہے۔

صولت، ہاشم کی لڑکی یا سمین، کی محبت میں گرفتار تھا، اور یہی جذبہٴ محبت اُسے کشاکشِ محل کی طرف لے جا رہا تھا۔ نتیجہ؟

نتیجہ وہی ہوا جس کا اندیشہ تھا۔ رات کے آخری حصے میں شہزادے کو ایک تاریک اور زمین دوز کمرے میں بند کر دیا گیا۔ اس وقت اُسے محسوس ہوا کہ اس کے ساتھ نہایت ہولناک قریب کیا گیا ہے۔ اُس نے ادھر ادھر ٹٹولا مگر اس کی انگلیاں پتھر کی سخت دیواروں ہی سے مس ہوئیں۔ اُس نے

بہتر سے ہاتھ پاؤں مارے مگر بے سود۔ باہر نکلنے کا کوئی راستہ نہ ملا۔ کافی دیر کے بعد اس کے کمرے میں ہلکی سی روشنی ظاہر ہوئی۔ اس روشنی میں اُس نے محسوس کیا کہ وہ ایک قراخ کمرے میں ہے، جس کی دیواریں بہت مصنوعی ہیں۔ ایک طرف آہنی دروازہ ہے جو مقفل ہے۔ شہزادے کو بہت افسوس ہوا۔ اب دستِ تاسف ملنے سے کیا ہو سکتا تھا؟

صورت کو یقین تھا کہ ظالم ہاشم اُسے مار ڈالے گا۔ مگر منتقم حکمران اُسے اس طرح ہلاک کرنا نہیں چاہتا تھا۔ اس کا خیال تھا کہ شہزادے کا اس طرح زندہ رہنا زیادہ مفید ہے۔ ممکن ہے اس کے ذریعے وہ اپنے دشمن کی سلطنت پر قبضہ کر لے۔

اسی اثنا میں ایک خادم نے آہنیں دروازے کی سلاخوں میں سے کھاتا اندر داخل کیا۔ شہزادے نے خادم سے بہت کچھ پوچھا مگر اُسے کسی بات کا جواب نہ ملا۔ خادم اپنا فرض ادا کر کے چلا گیا۔ ادھر تو شہزادہ اسیر ہو گیا، ادھر اُس کے اس طرح پر اسرار طور پر غائب ہو جانے سے تمام سلطنت میں سنسنی سی پھیل گئی۔ لوگوں نے جنگل کا کونا کونا سچان مارا مگر شہزادہ کہاں؟ کوئی بھی نہیں بتا سکتا تھا کہ وہ کہاں ہے، زندہ ہے یا مر چکا ہے۔ ہاشم نے اس کے خادموں کو موت کے گھاٹ اتار دیا تھا۔ اس لئے اب کسی ذریعہ سے بھی شہزادے کی اسیری کی خبر نہیں ہو سکتی تھی۔

دن پر دن گزرتے گئے۔ لوگوں نے سمجھ لیا کہ جنگلی درندوں نے شہزادے اور اس کے ہمراہیوں کو چیر بھاڑ ڈالا ہے!

حمدی رُکا۔ ایک لمبی پُر دروآہ بھری، اور اپنی نگاہیں پُرنے قلعے کی دیوار پر جمادیں۔ ہوا آہستہ آہستہ چل رہی تھی۔ قلعے کے قریب ایک بلند بے برگ و بار درخت کی شاخ پر کوئی حسرت نصیب پرندہ، ماتمی صدا کے ساتھ اپنے پر پھڑپھڑا رہا تھا۔ درخت کے عین اوپر ایک سفید بادل چاند سے مس کرتا ہوا یوں گزرا رہا تھا، جیسے ایک بد قسمت محبِ اپنی مجویہ کو الوداعی بوسہ دیتے ہوئے ہمیشہ کے لئے جگہا ہورہا ہے۔



میں نے حمدی کی طرف دیکھا۔ وہ بدستور تلخے کی دیوار کی طرف دیکھ رہا تھا۔ اس کے جھڑیاں پڑے ہوئے ماتھے کے نیچے غم میں ڈوبی ہوئی آنکھیں اس طرح دکھائی دے رہی تھیں جس طرح کسی شکستہ قبر کے گڑھوں میں نیم روشن و نیم تاریک دھبے جمے ہوئے ہوں اور وہ کئی لمحے اپنے خیالات میں غرق رہا۔ پھر اپنی لمبی کمزور اور جھڑیوں میں لپٹی ہوئی انگلیاں پشیمانی پر پھیریں اور غم انگیز لہجے میں کہنے لگا۔

جب آتش فشاں پہاڑ کے سینے سے آتشیں شعلوں کے فوارے پھوٹنے لگتے ہیں تو اردگرد کی تمام چیزیں جل کر خاک و خاکستر کی صورت اختیار کر لیتی ہیں۔ بعینہ جو آگ اسیر شہزادے کے دل میں بھڑک رہی تھی، اس کی حدت سے یاسمین، کادل بھی پگھلنے لگا۔ اُس نے جب دیکھا کہ اس کا جاں نثار محبت محل کے اس تاریک و خوفناک کمرے میں بند کر دیا گیا ہے جہاں سے آج تک کوئی سلامت نہیں نکل سکا۔ تو وہ بے حد مضطرب و بے قرار ہو گئی۔ اس کا باپ بکسوں کو دیکھ کر متاثر ہونا جانتی ہی نہ تھا مگر اس کے برخلاف یاسمین کے پہلو میں ایک حساس اور درد مند دل تھا وہ کیونکر برداشت کر سکتی تھی کہ ایک پائیدار سلطنت کی امیدوں کا تنہا مرکز، تشریف یلع اور پھر اس کا بہادر محبت ایڑیاں رگڑ رگڑ کر مر جائے اور کسی کو اس کی خبر تک نہ ہو۔ پہلے تو اُس نے اپنے تمام اختیارات سے فائدہ اٹھا کر اپنے تمام نسائی حربوں کو کام میں لاکر باپ کو شہزادے کی رہائی پر مجبور کیا مگر افسوس اس کی کوئی پیش نہ چلی۔ بلکہ برعکس اس کے ظالم حکمران اسیر شہزادے پر اور ظلم کرنے لگا۔

شہزادی کو سخت یا لوسی کا سامنا کرنا پڑا تھا۔ اس کی تمام امیدیں خاک میں ملا دی گئی تھیں۔ تاہم اُس نے ہمت نہ ہاری۔ محبت میں انسان کا دل زیادہ مضبوط، اس کے ارادے زیادہ بلند اور اس کی روح زیادہ قوی ہو جاتی ہے۔ وہ ہر ایک مصیبت کا مقابلہ کرتا ہے۔ اور بخندہ پیشانی کرتا ہے۔ شہزادی کے دل میں محبت کا تند جذبہ موجزن تھا۔ اُس نے چند قابل اعتبار شخصوں کو اپنے ساتھ بلا کر شہزادے کو رہا کرنے کی کوشش شروع کر دی۔ عین اس وقت

جب کہ ان کی کوشش کامیابی کے قریب پہنچ چکی تھی۔ ایک شخص نے غداری کی اور اس سازش کی خبر حاکم کے کانوں تک پہنچ گئی۔ یہ دیکھ کر کہ اس کے اپنے ہی گھر میں اس کے خلاف سازش ہو رہی ہے۔ ہاتھ کے تن بدن میں آگ لگ گئی۔ آنکھوں میں خون اتر آیا۔ اس نے تمام سازشیوں کو بے رحمی کے ساتھ ہلاک کر کے شہزادی کو زمین دوز کو ٹھہری میں قید کر دیا۔

دونوں بد نصیب ایسروں کو کھانا پہنچانے کا فرض صفا انجام دیتا تھا۔ صفا شہزادی کا پرانا نمک حلال خادم تھا اور چونکہ محل میں ہر شخص کو اس پر اعتبار تھا اس لئے اس کی ذمہ داریوں کا کام اسی کے سپرد ہوتا تھا۔ صفا لوہے کی سلاخوں میں سے ہاتھ ڈال کر دونوں کو مقررہ وقت پر کھانا پہنچایا کرتا۔ اس کے علاوہ انہیں اس مصیبت میں تسلی بھی دیا کرتا۔ مصیبت کا احساس خواہ کتنا ہی تلخ کیوں نہ ہو مگر ایک ہمدرد دل کی ہمدردی سے بھری ہوئی باتیں اس کی تلخی کو بہت حد تک دور کر دیتی ہیں۔

یاسمین اور صولت دونوں علیحدہ علیحدہ کوٹھڑیوں میں بند تھے اور ان دونوں کوٹھڑیوں کے درمیان نہ معلوم کتنا فاصلہ تھا اور یہ کبھی امید بھی نہیں ہو سکتی تھی کہ دونوں کسی وقت ایک دوسرے کو مل سکیں گے۔ دونوں رات دن پتھروں کی دیواروں میں قید، تڑپتے رہتے۔ تڑپتے۔ اور بد قسمتی پر آنسو بہاتے رہتے!

ایک دن صولت کوٹھڑی کی ایک دیوار کو غور سے دیکھ رہا تھا۔ یہ ایک اُسے چھوٹا سا سوراخ نظر آیا۔ اُس نے پتھر کو ہٹانے کی کوشش کی تو ایک حد تک وہ کھسک گیا۔ جب صفا آیا تو صولت نے اس سے لوہے کا اوزار لانے کے لئے کہا۔ وفادار خادم کے لئے یہ جان جو کھوں کا کام تھا۔ لیکن اُس نے کسی نہ کسی طرح لوہے کا ایک اوزار صولت کو پہنچا دیا۔ صولت اوزار کی مدد سے پتھر کو ہٹانے لگا۔ تھوڑی دیر کے بعد پتھر کچھ اور ہٹ گیا۔ یہ دیکھ کر شہزادے کی امید بندھ گئی۔ وہ تمام رات پتھر کو ہٹانے کی کوشش کرتا رہا۔ یہاں تک کہ دیوار میں کافی بڑا سوراخ ہو گیا۔ شہزادہ اس میں داخل ہو گیا۔ اور یہ دیکھ کر کہ اس کے قدم زمین پر پڑے

ہیں، اس کا دل خوشی سے بھرینے ہو گیا۔ تاریکی میں وہ چلتا گیا۔ یہاں تک کہ اس کا ہاتھ لوہے کی سلاخوں کو لگا۔ شہزادے کے دل میں میٹھا میٹھا درد ہونے لگا۔ اُس نے اپنی محبوبہ کو آواز دی۔ آواز ہلکی سی گونج پیدا کرتی ہوئی فضا میں غائب ہو گئی۔ اُس نے دوبارہ آواز دی۔ اب کہ آواز کے جواب میں ایک مضحل سی چیخ بکھر بکھرائی۔ شہزادے نے سمجھ لیا کہ وہ اپنی محبوبہ کی کوٹھڑی کے آہنیں دروازے پر کھڑا ہے۔ اُس نے یاسمین کو تسلی دی اور اپنی کوٹھڑی میں واپس آ گیا اور آتے ہی دیوار میں پتھر لگا دیئے تاکہ کوئی آتے تو اُسے خبر نہ ہو۔ دوسرے دن صفر نے روشنی کا انتظام بھی کر دیا۔

رات کے وقت صولت دیوار میں سے نکل کر یاسمین کی کوٹھڑی کی طرف چلا۔ یاسمین سلاخوں کے پاس آکھڑی ہوئی۔ دونوں تمام رات راز و نیاز میں مصروف رہے۔ ان کے درمیان موٹی موٹی خوفناک آہنیں سلاخیں حائل تھیں۔ مگر ان کے دل ایک دوسرے سے وابستہ تھے۔ دو تین دن بعد صولت نے یاسمین کی کوٹھڑی کی دیوار میں سے بھی پتھر ہٹا کر، آمد و رفت کا راستہ بنا لیا اور یہ دونوں کے لئے بڑی خوش قسمتی تھی۔ شہزادی کی کوٹھڑی میں رستہ بن گیا۔ اب تو صولت دن بھر اپنے کمرے میں رہتا اور رات بھر یاسمین کی کوٹھڑی میں!

دن گزرتے گئے اور اس راز کا علم سوائے صفر کے کسی کو نہ ہو سکا۔ ہاشم کو کئی بار اپنی بیٹی کا خیال آیا۔ آخر وہ باپ تھا لیکن صفر نے یاسمین کے مشورے کے مطابق اس کو شہزادی سے بدظن رکھا۔ شہزادی کو یقین تھا کہ اس کوٹھڑی سے باہر نکل کر ایک تو وہ اپنے محبوب سے جدا ہو جائے گی۔ اور دوسرے وہ اُسے آزاد کرنے میں بھی کامیاب نہیں ہو سکے گی۔ اس طرح دو سال گزر گئے جعفر کو خبر مل گئی کہ اُس کے دشمن نے صولت کو قید کر رکھا ہے۔ یہ سننے ہی اُس نے دشمن کے ملک پر چڑھائی کر دی۔ بدطینت، کینہ پرور اور انتقام جو ہاشم نے اپنے مسلح سپاہیوں کو حکم دے دیا کہ فوراً صولت کو قتل کر دو!

رات کا وقت تھا اور چونکہ صولت بیمار تھا اس لئے یاسمین اس کے کمرے میں آگئی تھی۔ مسلح

سپاہی اندر داخل ہوئے۔ صولت کھڑا ہو گیا۔ محبت کی ٹیلی یا سمین اپنے محبوب سے لپٹ گئی۔ فضا میں تلواریں چمکیں۔ دو چنچیں گونجیں اور اس کے ساتھ ہی دولاٹھے خون میں تر پنے لگے چند لحوں کے بعد محب و محبوب دونوں دنیا سے ہمیشہ کے لئے رخصت ہو گئے!۔

حمدی کی آنکھیں اس طرح نم آلود ہو گئیں۔ جس طرح خزاں رسیدہ، نرد وزرد، سوکھے سوکھے پتوں پر بارش کے قطرے گریں اور پھیل جائیں۔

اُس نے میرے پھرے سے نگاہیں ہٹا کر قلعے کی جانب دیکھا۔ لمبی آہ بھری ایسا معلوم ہوتا تھا۔ کہ اس کے سینے میں طوفان پلپ ہے۔ وہ بے اختیار رونا چاہتا ہے مگر چند لحوں ہی میں اس کی آنکھیں خشک ہو گئیں۔ اس کی افسردہ نگاہیں کہہ رہی تھیں کہ یا یوسیوں نے آنسوؤں کو چوس لیا ہے۔ وہ رونا چاہتا ہے، مگر رو نہیں سکتا!

”یہی وہ محل ہے جس کے ایک کمرے میں دو محبت کرنے والی ہستیوں نے محبت ہی کے ہاتھوں موت کا جام پیا۔ اس واقعے کو بیتے کئی برس گزر گئے ہیں مگر ایسا معلوم ہوتا ہے کہ اب بھی میرا دوست صفا میرے سامنے بیٹھا ہوا اس دلور واقعے کو سنا رہا ہے!“

”صفا آپ کا دوست تھا؟“ میں نے پوچھا۔

”ہاں وہ میرا دوست تھا۔ اس واقعے کے بعد وہ دو سال تک زندہ رہا!“

( ۳ )

حمدی نے ایک سرد آہ بھری۔ قلعے کی طرف دیکھا۔ پھر استفسار انگیز نگاہیں مجھ پر ڈالیں۔ اسکے بعد کسی گہری فکر میں غرق ہو گیا۔ وہ اس طرح خاموش بے حس و حرکت بیٹھا ہوا یوں نظر آ رہا تھا گویا ریٹ کا ایک تودہ ہے یا قلعے کی دیوار سے گرا ہوا ایک پتھر ہے۔ چاند اس بے قرار محب کی طرح، جو اپنی محبوبہ کے کاشانے کو نزدیک دیکھ کر انتہائی تیزی کے ساتھ قدم اٹھانے لگے۔ آسمان کے ایک ایسے آلود راستے پر اڑا جا رہا تھا۔

صولت و یاسمین کی داستانِ محبت سن کر میرا دل بے اختیار چاہتا تھا کہ کاش میں بھی جان

ہتھیلی پر رکھ کر اپنی محبوبہ کے لئے دنیا کی ہر مصیبت کو بخندہ پیشانی برداشت کروں۔ زندگی کے ہر جملے کے سامنے سینہ سپر رہوں اور اس وقت جب کہ میری جان لبوں پر ہو میری دلتواز محبوبہ ایک لطف انگیز نگاہ مجھ پر ڈال دے۔ یہی میرے لئے سب کچھ ہے۔ یہی میری زندگی کا حاصل ہے! کاش! کاش!!

حمدی دانتیں ہاتھ کی انگلیوں کے بلے بلے ناخنوں سے زمین کو کھینچنے لگا اور چند لمحے خاموش رہنے کے بعد بولا:-

”مجھے یقین ہے کہ اب تم اس تباہی سا ماں جنوں کو اپنے دل سے نکال دو گے؟“

”یہ جنوں — افسوس یہ جنوں میری رگ رگ میں سرایت کر چکے ہیں، میں نے کہا۔“

حمدی نے یاوس نظروں سے مجھے دیکھا اور سرد آہ بھر کر بولا۔ تم بھولے ہو تو جوان! اگر اب بھی تم اس مرض سے نجات حاصل کرنے کی کوشش کرو تو یقیناً کامیاب ہو جاؤ گے ہر شخص کو محبت کی آگ سے بچنا چاہیئے۔ محبت کی چنگاری شروع شروع میں تو مسرت انگیز و راحت سا مان حرارت بدن میں دوڑاتی ہے مگر کچھ عرصے کے بعد جان سوز شعلوں میں تبدیل ہو جاتی ہے۔ میری نصیحت مانو اور محبت کی آگ سے دور بھاگو!

”کاش میں ایسا کر سکتا! — کاش یہ بات میرے اختیار میں ہوتی!“

”سب کچھ تمہارے اختیار میں ہے!“

”محبت کرنے والا دل محبت پر اختیار نہیں رکھ سکتا۔ اگر یہ بات غلط ہے تو کوہ صولت نے

کیوں اپنی جان جو کھوں میں ڈالی؟ بد نصیب یا سبب نے کس لئے اپنی زندگی کو تباہ کیا؟“

”یہ — یہ!“ حمدی آگے نہ بول سکا۔ اس کی پلکیں نم آلود ہو گئیں۔ چند لمحے خاموشی طاری

رہی۔ پھر بولا:

”انہوں نے اپنی زندگی سے دشمنی کی — لیکن تم ان کی پیروی کیوں کرو؟“

میں خاموش رہا۔ اس کا جواب میں دے ہی کیا سکتا تھا؟ حمدی نے قلعے پر نگاہیں جمادیں۔ میں

دوسری طرف منہ پھیر کر درختوں میں سے چمکنے ہوئے دریا کے پانی کی لمبی سی سفید لکیر دیکھنے لگا اور سوچنے

لگا۔ تار بجی میں چمکتی ہوئی اس سفید بکیر کی طرح میرے ظلمت کردہ دل میں بھی ایک ہلکی سی امید روشن ہے  
 اگرچہ آج سلمیٰ مجھ سے سرد مہری برت رہی ہے مگر ہو سکتا ہے کہ مستقبل میں اس کی سرد مہری محبت میں  
 تبدیل ہو جائے۔ اس وقت مجھے یقیناً دنیا کی سب سے بڑی نعمت حاصل ہوگی۔ لیکن ایسا کبھی ہوگا؟  
 ایسا کبھی ہو سکتا ہے؟

یہ سوال میرے دل میں اس طرح پیدا ہوا جس طرح دریا میں ایک دم طغیانی آجائے سلمیٰ جو سلوک  
 مجھ سے کر رہی ہے۔ اس کو بد نظر رکھا جائے تو پھر اس کے التفات کا گمان بھی ذہن میں نہیں آ سکتا اس  
 پر ایک سفاک ساحرہ کی طرح اس کی سرد مہریاں مجھے یاد آنے لگیں۔ تین سال سے میں مسلسل اس کے  
 ظالمانہ سلوک کا نشانہ بنا ہوا تھا۔ اس دوران میں ایک دفعہ بھی اس نے مسکراتی ہوئی نظروں سے مجھے  
 نہیں دیکھا تھا۔ ایک بار بھی میری طرف توجہ نہیں کی تھی۔ یہ خیالات میرے ذہن پر چھا گئے۔

یہ ایک ایک خاص خیالی کے دماغ میں آنے سے میں نے مڑ کر دیکھا۔۔۔ حمدی غائب ہو چکا تھا۔  
 قلعے کی حبیب دیواریں صدیوں کے راز، برسوں کے واقعات اور پھر صولت و یاسمین کی سڑناک  
 انجام محبت کی داستان سینے میں چھپائے نہ معلوم کس کا انتظار کر رہی تھیں؟ نہ معلوم کیوں سوگوار و  
 زخم نصیب رو میں چاند کی مدھم شعاؤں کے ساز پر مانتی اور قراقبہ نغمے گاتی ادھر سے ادھر سے  
 ادھر مستطربانہ اڑتی جا رہی تھیں؟

میں کچھ دیر اور وہاں ٹھہرا، پھر گھر آ کر لیٹ گیا۔ نیند نے مجھے دُینا اور مایہا سے غافل کر دیا۔  
 کچھ دیر کے بعد میری آنکھ کھل گئی۔ تریب ہی لمبے بل رہا تھا۔ اس کی شعا عین جلتی ہوئی سلاخوں  
 کی مانند میری آنکھوں میں چھبیں۔ میں نے پہلو بدل کر آنکھیں بند کر لیں۔ حمدی کی سُنائی ہوئی ٹیپ بچڑی کے  
 واقعات یکے بعد دیگرے میری آنکھوں میں پھرنے لگے۔ میں سوچے۔ رگا۔ اگرچہ صولت و یاسمین محبت ہی  
 کے ہاتھوں ہلاک ہوئے۔ تاہم ان کی خوش قسمتی میں ذرہ بھر شبہ نہیں کیا جا سکتا۔ صولت ایک بہت  
 بڑی سلطنت کا ولیعہد تھا۔ تازو نعم کے آغوش میں پرورش پایا ہوا، شاہانہ زندگی بسر کرنے والا، دنیا  
 اور زندگی کے مسائب سے بے خبر، اور محبت نے اسے دُینا کی دلچسپیوں سے یکسر محروم کر کے

ایک تاریک کوٹھڑی میں بند کر دیا تھا۔ لیکن اس تکلیف وہ حالت میں بھی اس کی محبوبہ اس کے قریب تھی۔ دل و جان سے اُسے چاہ رہی تھی۔ اُس کے مقابلے میں میں آزاد ہوں، جہاں چاہوں، جا سکتا ہوں، جو چاہوں کر سکتا ہوں۔ لیکن میری محبوبہ میری طرف دیکھنا بھی پسند نہیں کرتی۔ اس خیال کے آتے ہی میری آنکھیں پونم ہو گئیں، میں نے بے قرار ہو کر پہلو بدل لیا۔

یوں تو یہ تمنا کہ کاش میں موت سے پیشتر ہی اپنی ظالم محبوبہ کے دل کو فتح کر لوں، ہر وقت میرے دل میں بے قرار رہتی تھی۔ لیکن کسی وقت تو یہ تمنا میرے دل کے ذرے ذرے پر چھا جاتی۔

میں لیٹا رہا اور نہ معلوم کب تک میری یہ حالت رہتی کہ دروازے پر دستک ہوئی۔ میں نے اٹھ کر

دردا زہ کھول دیا۔ آتے والا میرا نوکر تھا۔ لیمپ کو جلتے ہوئے دیکھ کر اُس نے حیرت سے مجھ سے کہا۔

”لیمپ آپ نے ابھی جلا یا ہے یا یہ تمام رات جلتا رہا ہے؟“

”مجھا دو اس کو!“ میں نے کہا اور اٹھ کر کھڑکی میں سے باہر دیکھنے لگا۔ آفتاب نمودار ہو چکا تھا۔

اور ہر طرف روشنی پھیلی ہوئی تھی۔ میرا خادم لیمپ مجھا کر چپ چاپ چلا گیا۔ میں اپنے سر اور آنکھوں

میں شدید درد محسوس کر رہا تھا اس لئے پھر لیٹ گیا اور اس وقت کمرے سے باہر نکلا، جب دن کا کافی

حصہ گزر چکا تھا۔ اب میرے دل میں تمنا تھی کہ دن بہت جلد سیت جائے اور میں شام کو حمدی سے ملوں

اور اس سے صولت اور یا سیمین کے منعلق کچھ اور دریافت کر دوں۔ اب نہ معلوم مجھے ان کشنگانِ محبت سے

کیوں اتنی دلچسپی پیدا ہو گئی تھی کہ میں چاہتا تھا ہر وقت انہی کے منعلق باتیں سنتا رہوں۔ ابھی شام ہونے

میں کچھ دیر باقی تھی کہ میں اس باغ میں پہنچ گیا۔ جہاں میری محبوبہ سیر کیا کرتی تھی۔ لوگ سیر و تفریح میں

مشغول تھے، لیکن میری محبوبہ کہیں بھی نہیں تھی۔ میں نے باغ کے حسین ترین پھولوں کو اکٹھا کر کے گلستا

بنایا اور باغ سے باہر نکل کر اپنی محبوبہ کی آمد کا انتظار کرنے لگا۔

مغرب کے غمگین گوشے میں زرد رُو آفتاب اس مسافر کی طرح نظر آ رہا تھا جو چلتے چلتے تھک

کر ہر طرف سے باہوس ہو کر مجبوراً ایک جگہ بیٹھ جائے۔ تاریکی ہر طرف پھیلتی جا رہی تھی۔ اچانک

مجھے دُور سلمیٰ کا ننگشتہ، مسکراتا ہوا چہرہ نظر آیا۔ وہ میرے دل کی بلکہ یوں نظر آ رہی تھی، گویا تندی کی

کی شفاف سطح پر ہوا کے جھونکوں سے چاند کی سمیں شعاع لہرا رہی ہو!

وہ تنہا تھی۔ میں نے موقع کو غنیمت جانا اور دھڑکتے ہوئے دل کے ساتھ اس کا انتظار کرنے لگا، یہاں تک کہ وہ میرے قریب آگئی! میں نے گلہ نہ اُس کے قدموں پر ڈال دیا۔ وہ ذرا رُک کی ہتھار اگیز نظر میں مجھ پر ڈالیں اور پھر روانہ ہو گئی۔ میں دل مسوس کر رہ گیا۔

شام کی تاریکی کافی پھیل چکی تھی اور اس تاریکی میں خاک پر پڑے ہوئے پھول بزبان خاموشی مجھے میری یقین دہانی کی داستان سنا رہے تھے۔ آہ! میرے سوا دنیا میں کون جانتا تھا کہ یہ رنگین پھول میرے حرام نصیب دل کے ٹکڑے ہیں، جنہیں نہایت حقارت کے ساتھ ٹھکرا دیا گیا ہے۔

آخر میں قلعے کے پاس پہنچا اور دیوار کے ساتھ ساتھ چلنے لگا۔ اچانک مجھے یوں محسوس ہوا کہ ابھی تک سلمیٰ کی آمد کا منتظر ہوں۔ بجلی کی رو کی طرح اپنی ناکامی کا خیال میرے دل میں پیدا ہوا۔ میں نے آہ بھر کر اوپر دیکھا۔ یہ ایک قلعے کی کھڑکی میں سے ایک لمحے کے لئے ایک نہایت دلآویز حسین چہرہ میری نظروں کے سامنے آیا۔ اور پھر غائب ہو گیا۔

میں ٹھٹکی باندھ کر کھڑکی کی طرف دیکھتا رہا۔ کافی دیر تک دیکھتا رہا، مگر وہاں کچھ بھی نمودار نہ ہوا۔ کیا یہ سبنا تھا؟ میرے دل میں خیال پیدا ہوا مگر اس حالت میں سنے کا خیال کیونکر پیدا ہو سکتا تھا؟

عالم بیداری میں سب کچھ دیکھ رہا تھا!

قلعے کی بلند، سنگین اور مہیب دیوار کے سینے پر تاریک بادلوں کے جھوم میں سفید امیر پارے کی طرح چاندنی کی چادر چھپی ہوئی تھی اور اس سفید چادر کے ایک گوشے میں مختصر سا خلا تھا، جس میں سے ابھی ابھی ایک حسین و شاداب چہرے نے نمودار ہو کر میرے دل و دماغ میں ہیجان برپا کر دیا تھا۔

میں نے بڑھ کر اپنا ہاتھ دیوار پر رکھ دیا۔ اس حالت میں بھی کچھ دیر وہاں رہا آخر یہ خیال کر کے کہ شاید حمدی سے ملاقات ہو جائے۔ میں وہاں سے ہٹا اور کھجور کے درخت کی طرف قدم اٹھانے لگا ہوا کے سست رو جھونکے درختوں کی شاخوں کو ہلا کر چاندنی سے سرگوشیاں کر رہے تھے۔ میں کھجور کے درخت کے نیچے پہنچا مگر وہاں حمدی کا نقش قدم بھی نہیں تھا۔ میں درخت سے ٹیک لگا کر



بیٹھ گیا اور اپنی نگاہیں قلعے کی دیوار پر جمادیں۔ اسی اثنا میں یہ خیال میرے ذہن میں پیدا ہوا۔ یہ حسینہ یا سمین تو نہیں؟، یہ سوال میں نے دل میں بار بار دہرایا، مگر جب حمدی کے سناٹے ہونے واقعات کی روشنی میں اس پر غور کیا تو میرے دل کو یقین ہو گیا کہ یہ پڑا سرا حسینہ کسی صورت میں بھی یا سمین نہیں ہو سکتی۔ وہ تو کئی سال قبل اپنے محبوب کے ساتھ موت کے گھاٹ اتاری جا چکی ہے تو پھر یہ حسینہ کون ہے؟ انہی خیالات کو ذہن میں لئے ہوئے میں سو گیا۔ خواب میں بھی وہ پڑا سرا حسینہ بار بار میری نگاہوں کے سامنے آتی رہی۔ رات کے آخری حصے میں میں بیدار ہو گیا۔ قلعے کی حسیب دیواریں چاندنی کو آغوش میں لئے ہوئے میرے سامنے کھڑی تھیں۔ میں ایک جذباتی تاب کے زیر اثر اٹھا اور اسی کھڑکی کے نیچے پہنچا، دیر تک کھڑکی کو دیکھتا رہا۔ جب بالکل با یوس ہو گیا تو پھر بادل نا خواستہ گھر کی طرف روانہ ہو گیا۔

( ۴ )

جیسے ہی شام ہوئی، میں گھر سے نکلا اور قلعے کی طرف روانہ ہو گیا۔ سب سے پہلے کھجور کے درخت کے نیچے پہنچا۔ حمدی اب بھی وہاں نہیں تھا۔ اس کے بعد کھڑکی کے نیچے چلا گیا۔ اچانک مجھے یوں محسوس ہوا جیسے کوئی مجھے دیکھ کر ایک دم کھڑکی سے الگ ہو گیا ہے۔ اس کی صورت تو میں نہ دیکھ سکا۔ لیکن میرے دل میں یہ یقین پیدا ہو گیا کہ یہ وہی قلعے کی حسینہ تھی۔ وہ رات بھی میں نے وہیں بسر کر دی۔ نہ صرف وہ رات بلکہ اور کئی راتیں بھی وہیں گزر گئیں۔ میں حیران تھا کہ آخر قلعے کی اس پڑا سرا حسینہ نے صرف ایک جھلک دکھا کر مجھ پر کیا جا دو کر دیا ہے؟ میں کیوں بار بار اس کھڑکی کے نیچے آ کر کھڑا ہوتا ہوں؟ اسی طرح کئی دن گزر گئے۔ میں محسوس کرنے لگا کہ قلعے کی حسینہ میرے دل و دماغ پر چھا گئی ہے۔

مقام حیرت یہ تھا کہ سلمیٰ کو بھی بہت حد تک میں نے بھلا دیا تھا۔

ایک رات میں قلعے کے پاس پہنچا اور اس دیوار کو ٹٹکنی باندھ کر دیکھنے لگا۔ جس کے سینے میں میرا سُنہرا سپنا غائب ہو گیا تھا۔ میں دیر تک کھڑکی کو دیکھتا رہا۔ اس واقعے سے قبل گاہے گاہے حمدی سے ملاقات ہو جا یا کرتی تھی مگر اب تو میں نے اس کی شکل بھی نہیں دیکھی تھی۔ نہ معلوم وہ کہاں غائب ہو گیا تھا۔ میرے دل میں یہ خیال پیدا ہو گیا تھا کہ حمدی اس حسینہ کے متعلق بہت کچھ جانتا ہے اور

یہی وجہ تھی کہ میں اس سے ملاقات کرنے کے لئے اس قدر بے تاب و بے قرار تھا۔

میں قلعے کے چاروں طرف گھومتا رہا کہ کوئی راستہ اندر جانے کا مل جائے مگر ایک آہنی دروازے

کے علاوہ کوئی راستہ اندر جانے کا نظر نہ آیا اور اس آہنی دروازے کا یہ حال تھا کہ اس کا آدھا حصہ بڑے

بڑے پتھروں میں چھپا ہوا تھا۔ پہلے تو ان بڑے بڑے پتھروں کو ہٹایا جائے۔ پھر جا کر کہیں دروازہ نظر

آئے۔ اس کے علاوہ اس دروازے کو کھولنا کوئی معمولی کام نہیں تھا۔ اپناک میری نظر قلعے سے کچھ دور

شاہ بلوط کے ایک درخت کے قریب ایک بیٹالی چٹان پر پڑی۔ میں یہ سوچ کر کہ چٹان پر بیٹھ گیا کہ باسانی

کھڑکی پر نگاہ پڑ سکے گی، اس طرف اچلنے لگا اور وہاں بیٹھ کر کھڑکی دیکھنے لگا۔ کچھ دیر وہاں بیٹھا رہا،

پھر لیٹ گیا اور فراقیہ اشعار گنگنانے لگا۔ جیسے ہی میں نے پہلو بدلا مجھے چٹان کے پاس ایک غار نظر

آیا میں فوراً چٹان سے نیچے اُتھا، اور غار میں داخل ہو گیا۔ غار کے ایک طرف ایک سیڑھی نظر آئی۔ میں نے

سیڑھی پر قدم رکھ دیئے۔ خوف سے میرا دل دھڑکنے لگا مگر قلعے کی پڑا سہرا حسینہ کا شگفتہ و خنداں چہرہ

میری نگاہِ نخبیل کے سامنے نمودار ہوا اور میں آگے چلنے لگا۔ آگے ایک اور سیڑھی تھی۔ اس کے بعد یکے بعد

دیگرے کئی سیڑھیاں آئیں۔ میں امید و بیم کے عالم میں نیچے اُترتا گیا۔ تاریکی اس قدر تھی کہ خدا کی پناہ! ہر

قدم پر اندیشہ ہوتا تھا کہ اب، زندہ یا ہر نہیں نکل سکوں گا۔ سیڑھیوں کے بعد ایک تنگ و تاریک راستہ

نہا، میں ٹٹول ٹٹول کر قدم اٹھانے لگا۔ آخر میرا ہاتھ ایک دیوار سے لگا۔ میں دیوار کے ساتھ ساتھ چلنے لگا۔

خدا کی پناہ! یہ دیوار ختم ہونے کا نام ہی نہ لیتی تھی، ایک جگہ پہنچ کر مجھے محسوس ہوا کہ راستہ بند ہے۔ میں

مڑا اور واپس آنے لگا۔ ارادہ تھا کہ گھر جا کر، بیمپ لاکہ پھرن۔ یہاں آؤں گا اور قلعے کے اندر جانے کا راستہ

معلوم کروں گا۔ میرے ہاتھ دیوار سے مس کر رہے تھے۔ یکایک محسوس ہوا کہ دیوار میں ایک خلا ہے۔ میں

وہاں بٹھ گیا اور ہاتھوں سے آنکھوں کا کام لینے لگا۔ واقعی یہ ایک وسیع خلا تھا۔ میں خلا میں داخل ہوا۔

میرے پاؤں فرش پر پڑے اور میں آگے چلنے لگا۔ اس حسینہ سے ملنے کی امید راستے کی تاریکی کو روشن

کر رہی تھی۔

کچھ دیر چلنے کے بعد مجھے ہلکی سی روشنی نظر آئی اور اس کے ساتھ ہی میں نے دیکھا کہ میرے سامنے

پتھر کی سیڑھیاں ہیں۔ یہ منظر دیکھ کر میرا دل اُچھلنے لگا۔ میرے دل میں یقین پیدا ہو گیا کہ میں قلعے میں داخل ہو گیا ہوں اور عنقریب اس پڑا سرا حینہ سے ملوں گا۔ سات آٹھ سیڑھیاں تھیں، ان سیڑھیوں کے بعد میں قلعے میں تھا۔

چاروں طرف گھاس بے ترتیبی سے اُگی ہوئی تھی، سرو اور بلوط کے درخت جا بجا کھڑے تھے، حوض سوکھے تھے۔ قوارے زنگ آلود تھے، تالابوں میں گہرے دو غبار پڑا ہوا تھا۔ میں ایک بے تابانہ، ایک مجنونانہ جذبے کے زیر اثر اس پڑا سرا حینہ کو تلاش کرنے لگا۔ کبھی مجھے خیال آتا کہ میری وہ پڑا سرا حینہ کسی سرو کے سائے میں سو رہی ہے۔ کبھی گمان ہوتا کہ وہ کسی سوکھے تالاب کے کنارے کوئی منگلیں گیت گا رہی ہے اور کبھی شبہ ہوتا کہ وہ مجھے آتے دیکھ کر ایک ایسی جگہ چھپ گئی ہے جہاں میں انتہائی کوشش کے باوجود بھی نہیں پہنچ سکتا۔ حیران تھا کہ کہاں جاؤں، اسے کہاں تلاش کروں؟

آخر میں ایک تالاب کے کنارے بیٹھ گیا۔ چاند قلعے کے مینار کے پیچھے چھپ رہا تھا۔ آسمان کی نیلگوں وسعتوں میں ابر کا ایک ٹکڑا ایک بے تاب حب کی طرح آوارہ پھر رہا تھا۔ ہوا کے جھونکوں سے درختوں کے سوکھے پتے سو گوار کھڑکھڑا ہٹ پیدا کرتے ہوئے تالاب میں گہرے رہے تھے۔

میں وہاں سے اُٹھا، اور یہ خیال لے کر اُٹھا کہ اس کھڑکی کو تلاش کرنا چاہیے، جس میں اس حینہ نے جملک دکھائی تھی مگر اس کمرے کو جس میں وہ کھڑکی تھی، تلاش کرنا کوئی معمولی کام نہ تھا۔ میں کئی مکروں میں داخل ہوا۔ ادھر ادھر ہر جگہ اُسے تلاش کیا لیکن میری کوشش کا میاں نہ ہو سکی۔ آخر نھک کر میں ایک سرو کے درخت کے نیچے لیٹ گیا۔ حینہ تصورات کی نشاٹ نائیبوں نے مجھے نیپک، تھپک کر سلا دیا۔ کئی راتیں عالم بیداری میں گزری تھیں۔ اب جو نیند آتی تو ایسی آتی کہ میں اس وقت بیدار ہوا جب سورج نصف النہار پر پہنچ چکا تھا۔ روشنی میں میں نے اس کی تلاش شروع کر دی مگر فصول۔۔۔ آخر میں اسی راستے باہر نکل آیا۔ عجیب بات یہ تھی کہ باہر نکلنے وقت کسی تکلیف کا سامنا نہ کرنا پڑا۔

( ۵ )

دوسرے دن جب کہ آفتاب اپنے سفر کا تہائی حصہ ختم کر چکا تھا۔ میں اسی راستے سے قلعے میں



پھیلے ہوئے ہیں۔ اس کا چہرہ نہایت دلآویز، نہایت شاداب ہے وہ سحر و نغمہ کی ملکہ ہے اور ہر قدم پر نشہ بکھیرتی پھرتی ہے۔

میں قدم اٹھاتے جا رہا تھا۔ یہاں تک کہ قلعے کے آخری حصے میں پہنچ گیا۔ سامنے ایک میٹرھی نظر آئی۔ میں میٹرھی سے نیچے اترتا۔ اب معلوم ہوا کہ یہاں قلعے کا دوسرا حصہ شروع ہوتا ہے۔ یہاں گیس بہت حد تک ترتیب کے ساتھ اُگی ہوئی تھی۔ پودوں کی ترتیب بھی کسی باغبان کی رہین منت تھی۔ شاخوں پر طرح طرح کے پھول کھلے ہوئے تھے میرے دل میں نیا جوش، نیا ولولہ اور نیا جذبہ پیدا ہوا۔ مجھے محسوس ہونے لگا کہ وہ دو شیزہ جسا انتہائی بے تابی کے ساتھ ڈھونڈ رہا ہوں اور اپنے معطر جلوں سے میرے خوابوں کی فضاؤں کو ہمارا ہی ہے، یہاں کسی پودے کے نیچے، یہاں کسی تالاب کے کنارے بیٹھی ہے۔ میں دیر تک پھرتا رہا۔ پھر حوض کے کنارے بیٹھ گیا اور مہکتے ہوئے نشہ برساتے ہوئے تصورات کے ہجوم میں تیرنے لگا۔ نیند ایک نرم رونگت بدامن جھونکے کی طرح میری آنکھوں میں آئی اور میں سو گیا۔ دیر تک سوتا رہا۔ یکایک میرے خواب حسین کے اُفت سے دُور بہتی ہوئی ندی کے ترنم کی طرح ایک دلآویز نغمہ اٹھا اور فضا میں تھر تھراتے لگا۔ میں بیدار ہو گیا۔ وہ دلآویز نغمہ ابھی فضا میں لہرا رہا تھا۔ میں نے اپنی آنکھوں کو ملا۔ واقعی یہ عالم بیداری تھا۔ میں آگے بڑھا، اور آگے بڑھا۔ ترنم ریز آواز برابر گونج رہی تھی۔ پھر۔۔۔ یہ آواز بند ہو گئی۔ اس کے ساتھ ہی شاخوں کے زور زور سے آپس میں ٹکرنے کی آواز کان میں آئی!

ایک جگہ پہنچ کر میرے قدم خود بخود ڈرک گئے۔ مجھ سے کچھ دُور گھاس پر ایک بربط پڑی تھی میرا دل و دماغ مسرت کی مستیوں میں یکسر ڈوب گیا۔ میں تیزی کے ساتھ بربط کے پاس پہنچا اور اُسے اٹھالیا۔

بربط نہایت حسین و جمیل تھی۔ اس کے سنہری تار چاندنی میں چمک رہے تھے۔ میں دیر تک اُسے دیکھتا رہا۔ "بربط اس قدر حسین و دلآویز ہے تو پھر بربط والی کس درجہ خوبصورت ہوگی؟"

یہ خیال میرے ذہن میں پیدا ہوا اور اسی خیال کو لئے ہوئے پودوں کی شاخیں ہٹا ہٹا کر اس  
غزالہ رمیدہ کو ڈھونڈنے لگا۔

اسی اثنا میں کچھ دور مجھے سایہ حرکت کرتا ہوا نظر آیا۔ میں اس کی طرف چلا۔ مگر سایہ بہت  
جلد غائب ہو گیا۔ میں نے بربط کو ایک طرف رکھ دیا اور کھڑے ہو کر دوڑ دوڑ تک نظر ڈالنے لگا۔ میرا  
گمان تھا کہ جلد ہی اس پراسرار ہستی کو دیکھ لوں گا۔ جس کی یہ بربط ہے، مگر میرا یہ خیال فریبِ تخیل ہی  
ثابت ہوا۔ ایک جنون انگیز جذبہ میرے دل و دماغ پر چھا گیا تھا اور میں اس طرف چلنے لگا۔ جہاں ابھی  
ابھی میری نگاہوں نے ایک سائے کو حرکت کرتے ہوئے دیکھا تھا۔ شاخ کی ہر جنبش پر محسوس کرتا  
کہ وہ پراسرار ہستی کسی پودے کے پیچھے چھپ کر، شاخوں کو ہٹا کر مجھے دیکھ رہی ہے۔ ہوا کی سرسراہٹ  
پر گمان گزرتا کہ وہ سحر طرار جینے مجھے دیکھ کر خوف کے مارے بھاگ رہی ہے۔ اپنی مسلسل کوششوں کی  
ناکامی کے باوجود میں نے تلاش جاری رکھی۔ اُسے ہر گوشے میں تلاش کیا، ہر ہر گوشے میں ڈھونڈا مگر شاید وہ  
پانی کی ایک لہر تھی جو دریا کے پہلو سے اٹھ کر تودہ رنگ میں غائب ہو جاتی ہے یا ایک تودہ رنگ تھی۔  
جو سمندر میں گم کر پک بھپکانے میں تحلیل ہو جاتا ہے، یا پھر وہ ایک روشن ستارہ تھی جو نمودِ سحر پر  
آسمان کی لامحدود پہنائیوں میں ڈوب جاتا ہے۔ پودوں کی شاخیں یوں جھکی پڑی تھیں گویا ان پر  
ایک عجیب و غریب طلسم کا بوجھ پڑا ہوا ہے۔

آسمان کی نیلگوں و سعتوں پر ننھے ننھے ستاروں کا کارواں، خاموش، دم بخود، رکا ہوا۔ چاند  
کی سیسئیں کشتی، ایک بڑے سے سیاہ بادل کے طلسماتی غار میں آہستہ آہستہ غائب ہوتی ہوئی۔  
ابہ پارے بہوت و شمشدر۔ ہوا جرت زدہ، رگ رگ کر چلتی ہوئی۔ فضاؤں میں ہر ایک طرف  
طلسم کے دھند کے زیریں پر ہر طرف سحر زاساتے اور اس طلسم سحر کی دنیا میں سحر انگیز یوں کی اس دنیا  
میں ایک پراسرار جینے سالیوں میں چھپتی، سائے بکھیرتی، ایک سائے کی طرح رواں دواں۔  
یکایک ایک پودے کے قریب ایک سوکھی ٹہنی کو جنبش ہوئی، میرا سانس رگ گیا اور قدم رگ  
گئے۔ خیالات کی روڑ گئی۔ میری آنکھوں کے سامنے چند قدم کے فاصلے پر حمدی کھڑا تھا۔

حمدی دوسری طرف دیکھ رہا تھا۔ میں نے تیزی سے وہاں پہنچنا چاہا۔ ابھی دوہی قدم اٹھائے ہوں گے کہ حمدی غائب ہو گیا۔!

”حمدی یہاں اس ویران قلعے میں! میں نے خواب تو نہیں دیکھا؟ میری آنکھوں نے دھوکا تو نہیں کھایا؟ نہیں میں عالم بیداری میں ہوں!“ پھر۔۔۔ میں ادھر ادھر پھرنے لگا اور جب واپس آیا تو وہاں بریٹ کا نام و نشان بھی نہ تھا۔ میں وہیں سو رہا۔ یہاں تک کہ قلعے کے مینار کے عقب سے سورج طلوع ہوا اور میں قلعے سے نکل کر گھر کی طرف روانہ ہو گیا۔

(۶)

دوسرے دن جب مغربی آسمان ڈوبتے ہوئے سورج کی سُرخی سے لالہ فام ہو گیا۔ میں گھر سے نکل کر سب سے پہلے قلعے کے پاس بھجور کے درخت کے نیچے پہنچا اور حمدی کا انتظار کرنے لگا۔ وہاں امید و بیم کی حالت میں دیر تک بیٹھا رہا اور جب بالوں ہو گیا تو اسی پُراسرار راستے سے قلعے کے اندر داخل ہوا۔ آخری سیڑھی پر قدم رکھتے ہوئے مجھے لوں محسوس ہوا کہ ابھی کوئی خلاف معمول واقعہ رونما ہونے والا ہے۔ سینے میں دھڑکتا ہوا دل اور آنکھوں میں ایک دُنیا تے شوق و بے قراری لئے ہوئے میں قلعے کے اندر پہنچا۔

وہی طلسماتی دُنیا تھی، وہی سحر آلود سائے اور پھر وہی میرا جذبہ تجسس، درخت سائیں سائیں کہہ رہے تھے۔ میں اسی جگہ پہنچا جہاں گزشتہ رات گزاری اور پودے کے قریب بیٹھ کر آواز کا انتظار کرنے لگا۔ یکا یک کسی کچ سے ایک بیٹریں و دکانہزہ نعمتہ نکل کر فضا میں تھر تھرا یا۔ میں آہستہ آہستہ سانس روکے اٹھا اور اسی کچ کی طرف جانے لگا۔ آخر ایک سائے کی طرح وہاں پہنچا۔ وہاں میری نظروں نے جو منظر دیکھا۔ وہ میں تا دمِ واپس بھی نہیں مچھلا سکتا۔ ایک نہایت حسین و جمیل دوشیزہ بیٹھی بریٹ پر گارہی تھی۔ میں پودے سے لگ کر کھڑا ہو گیا۔ دوشیزہ کے سُنہری بالوں کی لیٹن شعلہ رنگ رخساروں پر یوں بکھری پڑی تھیں۔ جیسے شفق کے سینے پر طلائی کہ نہیں تیر رہی ہیں۔ اس کی آنکھیں بڑی بڑی اور نہایت حسین تھیں اور ان پر۔

بھویں یوں چھائی ہوئی تھیں۔ گویا دریا کی سطح پر فضا میں اڑتے ہوئے پرندوں کی ایک لمبی قطار کا سایہ لرز رہا ہے۔ اس کی پتلی پتلی نور افگن انگلیاں بربط کے تاروں پر جنبش کر رہی تھیں۔ مجھ پر ایک نیم بے ہوشانہ کیفیت سی چھا گئی ایک ناقابل تجزیہ نشہ میرے دل و دماغ کو محیط ہو گیا۔

وہ پڑا سرِ حسینہ چاند کا ایک خوابِ جمیل تھی۔ پھولوں کے ذہن کا تصور حسین تھی۔ اور پھر موسیقی کی رُوح سے نکلا ہوا ایک نغمہ رنگین تھی۔ میں بے اختیار ہو کر اس کے پاس پہنچ گیا۔ اس کی آنکھوں کی پتلیاں پھیل گئیں، اور ایک ہلکی سی چیخ اس کے لبوں سے نکل کر فضا میں تھر تھرائی!

”ڈرو نہیں، میں نے کہا۔ وہ پیچھے ہٹ گئی۔ بربط گھاس پہ گہ پڑی۔

”ڈرو نہیں۔ تمہیں ڈرنا نہیں چاہیے۔ میں تمہاری تلاش میں اتنا عرصہ سرگرداں رہا ہوں۔“

میں نے جلدی جلدی کہا۔

وہ اور پیچھے ہٹ گئی۔ ”مجھے جانے دو۔“ یہ کہتے ہوئے اس کی سہمی ہوئی آنکھیں نم آلود ہو گئیں۔ میں کھڑا رہا، اور وہ وحشی ہرنی کی طرح بھاگ کر نظروں سے غائب ہو گئی۔

اس کے جانے کے بعد میں نے اُسے ڈھونڈا، مگر وہ کہیں بھی نظر نہ آئی۔

آخر تھک کر بربط کو اپنے سینے سے لگا کر میں لیٹ گیا۔ نیند تو نہ آ سکی۔ لیکن خوشگوار تصورات، نگہت کی موجوں کی طرح میرے دل و دماغ پر چھائے رہے۔

اس واقعے کے بعد میں نے مسلسل کئی راتیں ویران قلعے میں گزار دیں، مگر اس دوران میں قلعے کی ساحرہ کی جھلک تک بھی نہ دیکھ سکا۔ سوچتا تھا کہ نسوانی فطرت انہی سنگدل ہوتی ہے یا یہ میری قسمت ہے کہ جس عورت کو بے تابا نہ چاہوں، وہی مجھ سے دُور بھاگے، مجھ سے شدید نفرت کرے۔ پھر خیال آتا، ممکن ہے، یہ سب کچھ تخیل کی کرشمہ سازی ہو۔ اس سنسان اور ویران قلعے میں کوئی حسینہ نہ ہو اور میرے تخیل کی عجوبہ طرازیوں نے ایک دو تیز کا مرمر میں پکیر اختیار کر لیا ہو یا پھر دل میں کہتا۔ یہ جھلکیاں دکھانے والی۔ جھلکیاں دکھا کر دل کو بے تاب کرنے والی کوئی

”بدرُوح، نہ ہو جو مجھے ستا کر اپنے لئے سامانِ مسرت پیدا کر رہی ہے۔“



( ۷ )

ایک شام جب کہ چاند پوری تابانی کے ساتھ فتنائے آسمانی پر چمک رہا تھا۔ میں ایک گوشے میں اپنے خیالات میں غلطاں و بیچاں بیٹھا تھا کہ اتنے میں ترنم کی لہر سامنے کے پودے کی پیشانی سے بلند ہوتی میں تیزی سے وہاں پہنچا۔ وہی پڑا سر ار حینہ وہاں بیٹھی برہنہ پہ گارہی تھی۔ میں نے جلدی سے آگے بڑھ کر اس کی نازک کلائی پکڑ لی۔ کلائی پکڑتے ہی اس کے رخسار زرد پڑ گئے۔ وہ مشکل بولی۔

”مجھے چھوڑ دو۔“

”بھاگو گی تو نہیں۔“

”نہیں۔ مجھے چھوڑ دو!“ اس نے خوف زدہ لہجے میں کہا۔

”یاد ہے، پہلے تم بھاگ گئی تھیں۔ اس لئے۔“

”مجھے چھوڑ دو، کلائی میں درد ہو رہا ہے۔ اوہ۔“

”اوہ کیا؟“

”میں جانا چاہتی ہوں۔“

”اس کا مطلب یہ ہے کہ جو منی میں نے تمہیں چھوڑا، تم بھاگ جاؤ گی!“

”ہاں!“ اس نے بے ساختہ کہا۔

”ابھی تو تم نے کہا تھا۔ میں بھاگوں گی نہیں۔ اب کہہ رہی ہو بھاگ جاؤں گی!“

”مجھے تم سے ڈر لگتا ہے!“

”کیوں؟“

”تم مرد جو ہوئے۔ اور دادا جان کہتے ہیں، مرد بڑے ظالم ہوتے ہیں۔ عورتوں کو قتل

کر دیتے ہیں۔“ یہ الفاظ کہتے ہوئے اس کے رخسار پیلے پڑ گئے!

”حمدی نے یہ کہا ہے؟“

”نہیں دادا جان نے!“

”تمہارے دادا جان کون ہیں؟“

”دادا جان — وہی جو میرے دادا جان ہیں۔“

قلعے کی اس بھولی بھالی دو شیزہ نے مجتہد کی آگ پر تیل کا کام کیا۔ میں نے اس کا ہاتھ چھوڑ

ریا اور کہا ”لو اب بھاگ جاؤ!“

حیلہ چند قدم چلی، پھر ٹھہر گئی۔ اور بربط کے تاروں پر انگلیاں پھرنے لگی۔

”مخظ ظالم تو نہیں ہونا!“ اس نے مترنم آواز میں کہا۔

”میں تو ظلم کا تصور بھی نہیں کر سکتا۔“ میں نے اس کی طرف جاتے ہوئے کہا۔

”مگر دادا جان کہتے ہیں، ہر ایک مرد ظالم ہوتا ہے۔“

”تو پھر کیا تمہارے دادا جان مرد نہیں۔۔۔ ان سے کیوں نہیں بھاگتیں؟“

وہ چند لمحے خاموش رہی، پھر لوہے کی ٹہنی ہلا کر کہنے لگی۔ ”وہ ہرگز ظالم نہیں۔ وہ تو

بڑے اچھے دادا جان ہیں!“

”تو پھر سمجھ لو میں بھی بڑا اچھا ہوں!“

”اگر تم بڑے اچھے ہو تو میں تم سے ضرور ملا کر دوں گی!“

”تمہارا نام کیا ہے۔۔۔؟“ میں نے پوچھا۔

”شاہینہ!“

”شاہینہ، بہت اچھا نام ہے۔ میرا نام پوچھو گی؟“

”میں! تم خود اپنا نام بتاؤ!“

”میں خود بتاؤں۔۔۔؟“ میں نے قہقہہ لگایا۔ وہ ایک قدم پیچھے ہٹ گئی۔ میری طرف دیکھ

کر مسکرائی۔

”میرا نام شہاب ہے۔“

”شہاب بڑا اچھا نام ہے۔“

”کھڑی کیوں ہو، بیٹھ جاؤ۔“ میں نے اس کی کلائی پکڑ کر کہا۔

”اوہ! میری کلائی نہ پکڑو۔ تمہارے ہاتھ لوہے کے ہیں۔“ اُس نے کہا۔

”تم خواہ مخواہ ڈرتی ہو۔“ اگر تمہیں معلوم ہو جائے کہ میں کتنا عرصہ تمہاری تڑپ میں گزراں رہا تو تم ممکن ہے بہت غمگین ہو جاؤ!“

”یہاں آئے کیوں تم؟“

”تمہاری تلاش میں۔“ شاہینہ!،

”میری تلاش میں تم یہاں کیوں آئے۔“ اُس نے پوچھا۔

”کیونکہ میں تم سے ملنا چاہتا تھا۔“ تم سے ہر وقت باتیں کرنا چاہتا تھا۔“

”مگر میں ہر وقت باتیں نہیں کر سکتی۔ دادا جان تمہیں یہاں سے نکال دیں گے۔“

”تم دادا جان سے یہ نہ کہنا کہ شہاب یہاں آگیا ہے۔ سمجھ لیا نا شاہینہ اور نہ دادا جان تم سے

ناراض ہو جائیں گے!“

”میں نہیں کہوں گی دادا جان سے۔ اور اب میں جاتی ہوں۔ دادا جان یہاں نہ آجائیں!“

یہ کہہ کر وہ اٹھی اور پودے کے پیچھے غائب ہو گئی!

میں کچھ دیر وہاں بیٹھا رہا۔ پھر قلعے سے نکل آیا۔

( ۸ )

جب دل کہیں اور ہو تو ایک لمحہ بھی قیامت کی گھڑی بن جاتا ہے اور مجھے تو جدائی کا پہاڑ

سادن گنارنا تھا۔

انتہائی بے چینی و بے تابی کے ساتھ میں طلوعِ آفتاب سے لے کر غروبِ آفتاب تک انتظار

کی گھڑیاں گناتا رہا اور جب شام ہوتی تو بے تابی سے قلعے کی طرف روانہ ہو گیا اور اندر پہنچ کر

اسی محبوب کنبج میں اپنی محبوبہ دلنواز کا انتظار کرنے لگا۔

ماہِ چار و دہم کے بلوریں سینے سے نور کے دریا بہ رہے تھے۔ ہر طرف چاندنی چھائی ہوئی

تھی۔ مجھے یوں محسوس ہو رہا تھا کہ میرے دل کی بلکہ نغمے اور خوشبوئیں برساتی اور خوشبوؤں کی سیڑھیوں سے اترتی میری طرف آرہی ہے۔ جب کافی وقت گزر گیا تو میں نے کنج سے نکل کر ادھر ادھر دیکھا۔ کچھ دیر وہ معصوم فطرت دو تیز سہمی سہمی سی، گھبراتی سی منہ میں اُنکلی ڈالے کھڑی تھی۔ میں نے اُسے بلایا۔ مگر وہ وہیں ساکِ مرمر کی ایک موڑتی بنی ہوئی کھڑی رہی۔

میں نے دوبارہ آواز دی: ”آ جاؤ شاہینہ!“

اُس نے اپنے ریشمیں بالوں میں اُنگلیاں پھیریں۔ دو قدم آگے چلی اور پھر رُک گئی۔ میں اس کے پاس پہنچا۔

”کتنی دیر سے تمہارا انتظار کر رہا ہوں مگر تمہیں پرواہ ہی نہیں،“ میں نے کہا۔

”میں تو وہاں کھڑی تھی!“

”وہاں کھڑی تھیں، کب سے؟“

”بڑی دیر سے۔ شاید اس وقت تم یہاں نہیں تھے!“

”تو تم یہاں کیوں نہ آگئیں؟“

اُس نے مسکرا کر منہ دوسری طرف پھیر لیا۔

”تم آج بھی آگئے، کل بھی آتے تھے اور شاید پہلے بھی آتے رہے ہوں،“

”تم میرے آنے پر خوش نہیں؟“

”میں۔۔۔ مگر دادا جان۔۔۔ وہ دن بھر مجھے بتاتے رہے ہیں کہ نوجوان مرد بڑے ظالم ہوتے

ہیں اُنہوں نے مجھے کئی قصے سنائے!“

”تم نے میری آمد کے متعلق دادا جان کو بتا دیا؟“ میں نے مضطربانہ پوچھا۔

وہ مسکراتی: ”میں نے کہا تو نہیں۔۔۔ مگر!“

”تم نے کہا نہیں تو پھر کوئی ڈر نہیں!“

”تو تم آئندہ بھی آیا کرو گے؟“

”کیوں نہیں۔ میں تو چاہتا ہوں کہ ہر وقت یہیں رہوں!“  
 ”اوہ! ایسا نہ کرنا۔ دادا جان دن کے وقت یہاں ہوتے ہیں۔ مگر تم کیوں یہاں آنا چاہتے ہو؟“  
 ”کیونکہ جب کسی سے محبت ہو جائے تو دل کی یہی آرزو ہوتی ہے!“  
 ”تمہیں کس سے محبت ہو گئی ہے؟“

”تم سے۔!“

”مجھ سے محبت ہو گئی۔ اوہ!“ وہ مسکراتی ”لیکن دادا جان جتنی محبت تم کبھی بھی مجھ سے  
 نہیں کر سکو گے!“

میں اس کے مصوبانہ چہرے کو غور سے دیکھنے لگا۔

”مجھے یوں گھور گھور کر کیوں دیکھ رہے ہو۔ یہ بات ٹھیک نہیں رہیں چلی جاؤں گی۔ اور

پھر اپنے کمرے سے باہر ہی نہیں نکلوں گی!“

”تم ناراض ہو گئیں۔ مجھے اس کا افسوس ہے۔ مگر مجھے بتاؤ، تمہیں بھی مجھ سے محبت ہے؟“

”ہاں۔!“ اس نے کہا۔ اس کے چہرے پر حیا کی سُرخی دوڑ گئی۔

”کتی؟“ میں نے پوچھا۔

”یہ تو میں نہیں جانتی۔ شاید اتنی محبت ہے، جتنی مجھے اپنی بربط سے ہے!“

یہ کہہ کر اس نے بربط کو سینے سے لگا لیا۔ بربط کے سر پر موز کی چوڑی اس کے لعلیں لبوں

کو مس کرنے لگی۔

”یہ تو کچھ بھی نہیں!“

”کچھ بھی نہیں۔؟ تو پھر تم بتاؤ تم سے کتنی محبت کروں لیکن یاد رکھو، میں تم سے ہرگز اتنی

محبت نہیں کر سکتی، جتنی اپنے پیارے دادا جان سے کرتی ہوں۔“

”وہ محبت اس بوڑھے کے لئے رہنے دو!“ میں نے ہنس کر کہا۔

وہ خاموش ہو گئی۔ کچھ دیر سوچنے کے بعد بولی:-

”پھر—!“

”پھر— آہستہ آہستہ تمہیں سب کچھ معلوم ہو جائے گا۔“

وہ کچھ مضطرب سی ہو گئی۔

”شاہینہ!“ میں نے اُسے مخاطب کیا۔ ”بولتی کیوں نہیں؟“

”ہاں! کہو!“

”خفا ہو گئیں کیا؟“

”نہیں— بالکل نہیں!“

یہ کہہ کر اُس نے بربط کے تاروں پر انگلیاں پھیریں اور بربط میری گود میں لکھ دی پین بربط بجانے لگا۔ اور وہ مسرت انگیز لگا ہوں سے مجھے دیکھنے لگی۔ نصف رات تک ہم بربط بجاتے رہے اور باتیں کرتے رہے۔ آخر گھبرا کر دادا جان کے خیال سے مضطرب ہو کر وہ چلی گئی اور میں قلعے سے باہر نکل آیا۔

( ۹ )

اس کے بعد میں خود کو نئی دُنیا میں محسوس کرنے لگا۔ میرے افسردہ، پتھر مردہ دن، محبت کے حُسن اور نگہتوں میں لپٹے ہوئے تصورات سے رنگین و معطر ہو گئے اور میری بالوں و مٹھلے راتیں قلعے کی ساحرہ جمیل کے یاسمین جلووں سے پُر نور و خنداں۔ اس سے پیشتر میں خود کو دُنیا کا بد نصیب ترین شخص سمجھتا تھا، مگر اب اپنی خوش قسمتی کو نقطہ کمال پر تصور کرنے لگا۔ میری تمام کائنات سمٹ سمٹا کر قلعے کی چار دیواری میں محدود ہو گئی اور میرے خیالات ہر چیز سے ہٹ کر صرف شاہینہ کے گرد گھومتے لگے۔ رات کو میں مسرتوں میں ڈوبا رہتا اور دن کو ان مسرتوں کے خیالات میں عرق۔ آہ! یہ زندگی کیسی عجیب زندگی تھی۔ خوابوں کی رنگینوں میں تیرتی ہوئی۔ نگہتوں کے گوارے میں جھولتی ہوئی اور مسرتوں کی لہروں میں بہتی ہوئی خوش نصیب زندگی! اب بھی اس خوشگوار و دلآویز زندگی کا خیال کرتا ہوں تو محسوس ہوتا ہے کہ شاید میں نے

ایک خواب دیکھا ہے۔

میں ہر رات قلعے میں جا کر مخصوص تالاب کے کنارے بیٹھ کر اپنی معصوم صورت و معصوم فطرت مجبوبہ کا انتظار کرتا۔ وہ مسکراتی ہوئی خراماں خراماں آتی۔ ہم دونوں شیریں و فرحت نراگیت گاتے۔ تالابوں کے کنارے ٹہلتے، ایک دوسرے کو چھڑتے اور میٹھی میٹھی، پیاری پیاری باتیں کرتے۔ اسی طرح رات گزر جاتی اور جب سورج کی پہلی کرن میرے لئے رخصت کا پیغام لاتی تو اپنی مجبوبہ جاں نواز سے اجازت حاصل کر کے قلعے سے باہر نکل آتا۔ دن پر دن ہفتوں پہنچے گزرنے لگے اگرچہ میں ہر رات کو اپنی شیریں ادا مجبوبہ کے پاس رہتا لیکن میری انتہائی خواہش یہ تھی کہ دن کے وقت بھی وہیں رہوں مگر اس میں ایک بہت بڑا خطرہ تھا۔ دن کے وقت حمدی شاہینہ کو عموماً اپنے سامنے رکھتا اور اس صورت میں اس سے ملاقات کا ذریعہ کیونکر پیدا ہو سکتا تھا؟ رات کو تو وہ بے فکر ہو کر سو رہتا اور شاہینہ کو کمرے سے باہر نکلنے کا موقع مل جاتا!

شاہینہ کو جو کچھ معلوم تھا، اُس نے مجھے بتا دیا تھا، لیکن ابھی تک دو باتیں قطعی طور پر میرے لئے ایک معماتھیں۔ پہلی بات تو یہ کہ میں نہیں جانتا تھا کہ شاہینہ کون ہے اور حمدی اس کا حقیقی دادا ہے یا وہ اُسے ویسے ہی دادا کہتی ہے۔ دوسری بات یہ کہ حمدی نے شاہینہ کو اس میدان قلعے میں بند کر کے اُسے مردوں سے کیوں اس درجہ بدظن کر دیا ہے؟ میں ان دونوں باتوں پر بہت سزا سزا کرتا مگر کچھ سمجھ میں نہ آتا۔ اگرچہ حمدی کو ہماری ملاقات کا علم نہ تھا مگر یہ بات کب تک چھپی رہ سکتی تھی؟ آخر وہی ہوا جس کا اندیشہ تھا۔ ایک رات میں شاہینہ کے دانو پر سر رکھے اس کی ستھری لٹوں سے کھیل رہا تھا کہ حمدی ہمارے پاس آکھڑا ہوا۔ اس کی آنکھوں سے شعلے نکل رہے تھے۔ بدن فرط غصہ سے کانپ رہا تھا۔ شاہینہ کا پتلی ہوئی لہرتی ہوئی کھڑی ہو گئی۔

”شہاب!“ حمدی نے غضب ناک آواز میں کہا۔

میں خاموش رہا۔ شاہینہ نے حمدی کا ہاتھ پکڑ لیا اور کہنے لگی۔

”دادا جان! یہ ان مردوں میں سے نہیں ہے جو۔“

حمدی نے اُسے دھکا دے کئی تھپے ہٹا دیا اور اگہ میں اُسے جلدی سے نہ تھا متا تو وہ یقیناً گہ پڑتی۔  
 ”بابا غصے کو قابو میں کیجئے! میں نے کہا۔“

”یہ الفاظ کہتے ہوئے تجھے شرم نہیں آتی کیونکہ انسلن! میں اس معصومہ کو تم ظالموں کے سائے سے پچاتا رہا ہوں، مگر آج تم نے میری تمام امیدوں کو خاک میں ملا دیا۔“ یہ کہتے ہوئے حمدی کی رگیں اُبھر آئیں۔ آواز زیادہ غضب ناک ہو گئی۔ ”تم نے یہاں آنے کی جرأت کیوں کی، تمہارا یہاں کیا کام تھا؟ تم اس لئے یہاں آئے کہ ایک معصوم فطرت دوشیزہ کو تباہ کر دو۔ ایک بوڑھے کے خونِ دل سے ہاتھ رنگو۔“

”بابا سوچ سمجھ کر بات کیجئے! آپ خواہ مخواہ مجھ پر الزام لگا رہے ہیں!“ میں نے قدرے خفگی سے کہا۔

”یہ الزام ہے۔ ظالم کیونکہ کیا میں تمہیں اچھی طرح نہیں جانتا، تمہارے دل کی ایک ایک بات سے واقف نہیں؟“

شاہ بیٹہ ایک طرف کھڑی تھی۔ اُس نے تیزی سے آگے بڑھ کر حمدی کا ہاتھ پکڑ لیا اور عاجزانہ لہجے میں کہنے لگی۔

”دادا جان! چلتے میرے ساتھ۔ چلتے تا دادا جان!“

حمدی کے چار ہاتھ تھے۔ میں بوڑھا ہوں، مگر یاد رکھو جیت تک میرے کمزور و ناتواں جسم میں جان باقی ہے، تم اپنے ذلیل مقصد میں کامیاب نہیں ہو سکتے۔ میں اپنے بوڑھے اور کمزور ہاتھوں سے طاقتور گردن کو مروٹیل جانتا ہوں، جاؤ یہاں سے چلے جاؤ۔ میرے دکھے ہوئے دل کی بددعاؤں سے ڈرو۔ اس مظلوم و بیگس کی آہوں سے ڈرو۔ قدرت کے خوفناک انتقام سے ڈرو۔ جاؤ دُور جاؤ!“

”دادا جان! چلتے میرے ساتھ دادا جان!“

”ابھی تک وہیں کھڑے ہو تم۔ مڑا رکتے! حمدی نے گہرے حسی ہوتی آواز میں کہا۔“

شاہ بیٹہ نے حسرت ناک لگا ہوں سے میری طرف دیکھا اور غمگین و حسرت باغوش لہجے میں کہا



» جاؤ، تمہیں یہاں سے چلے جانا چاہیے۔

میں مڑ کر چلنے لگا۔

» جبردار آئندہ یہاں نہ آنا۔ « حمدی نے غضب ناک لہجے میں کہا۔

میں نے مڑ کر شاہینہ کی طرف دیکھا۔ اُس نے مجھے ہاتھ سے چلنے کا اشارہ کیا اور

میں قلعے سے باہر نکل آیا۔

میں قلعے سے نکلا۔ یہ محسوس کرتے ہوئے نکلا کہ اپنی روشن، معطر اور رنگین دُنیا کو چھوڑ کر ایک

نہایت تاریک، بھیانک اور متعفن غار کی گہرائیوں میں اُتر رہا ہوں۔ ایک گھنٹہ پیشتر میں انتہائی

مسرور انسان تھا۔ میری قسمت کا ستارہ انتہائی بلندی پر چمک رہا تھا۔ اب وقت کے ایک حقیر

تہین لمحے کے گزر جانے پر، میری تمام روشن اُمیدیں، رنگین تمنائیں اور خوشگوار توقعات خاک

میں مل چکی تھیں۔ آہ! مسرتوں کے زینے طے کرتے ہوئے، شبہ یا کی بندیوں تک جا پہنچنا اور پھر

پامال و مخرج ہو کر تخت الثریٰ کی پستیوں پر آکر گرینا، کتنا ہمت شکن، کتنا رُوح فرسا انقلاب ہے!

حمدی کی آواز میرے کانوں میں گونج رہی تھی اور اس کے ساتھ ہی میری نگاہوں کے سامنے

شاہینہ کا مرجھایا ہوا چہرہ بھی پھر رہا تھا۔ ہر قدم پر رُک رُک کر میں قلعے کی طرف دیکھتا تھا۔ ہر لمحے میرے

ذہن میں اپنی بد قسمتی کا احساس زیادہ تلخ ہو جاتا تھا۔

میں اسی کھجور کے درخت کے نیچے بیٹھ گیا۔ چند لمحے ہی گزرے تھے کہ میرے دل میں سیلابِ اشک

موجزن ہو گیا۔ آنکھوں سے آنسو بہنے لگے اور کافی دیر تک بہتے رہے۔ اس وقت مجھے کائنات کی ہر

چیز روتی ہوئی نظر آ رہی تھی۔ درخت سسکیاں بھر رہے تھے۔ ہوا رو رہی تھی اور بالوں افسردہ

مجت کے زخموں سے نڈھال، ابنائے روزگار کے حملوں سے پامال، سینے پر داغِ تمنائے ہوئے،

موت کے اندھیرے غار کی طرف جا رہا ہوا!

اسی درخت کے نیچے حمدی پورا نہ شفقت کے ساتھ میرے ٹوٹے ہوئے دل کو سہارا دیا کرتا

تھا اور اب اسی درخت کے نیچے میں اس کے بے رحمانہ سلوک کو یاد کر رہا تھا۔ شاہینہ کہا کرتی تھی کہ جس دن دادا جان کو ہماری ملاقاتوں کا علم ہو گیا اسی دن وہ سخت ناراض ہو جائیں گے اور ممکن ہے تمہیں یہاں آنے سے روک دیں، مگر مجھے حمدی سے سنگدلانہ سلوک کی توقع نہ تھی۔

اس قسم کے خیالات میرے ذہن میں آتے رہے۔ میں آنسو بہاتا رہا۔ آخر اشک ریزی ختم ہوئی شاید میرے آنسو ختم ہو گئے تھے۔ ورنہ دل تو اب بھی رونے کے لئے بے تاب تھا۔ میں نے قلعے پر حسرت آگیاں نگاہ ڈالی اور گھر کی طرف روانہ ہو گیا۔ وہ دن انتہائی بے قراری کے عالم میں گزرا۔ جب شام ہوئی اور طاق مغرب پر چراغِ نور شید کا شعلہ تاریکیوں کے تجوم میں سسکیاں لینے لگا تو میرے قدم خود بخود قلعے کی طرف اٹھنے لگے۔ قلعے کے پاس پہنچ کر کچھ دیر تک کھڑا رہا۔ پھر قلعے کے اندر چلا۔ دل زور سے دھک دھک کر رہا تھا اور اس کی دھڑکن برابر بڑھتی جا رہی تھی۔ یکایک مجھے افسوس ہوا کہ میں بہت آگے نکل آیا ہوں۔ میں مڑا اور اسی جگہ پہنچا جہاں اوپر جانے کے لئے سیڑھیاں تھیں۔ گمبہ یہ دیکھ کر میرا دل مایوسی میں ڈوب گیا کہ یہ راستہ بند ہو چکا ہے۔ میرے ہاتھ کسی سخت چیز سے مس کر رہے تھے۔ اب مجھے معلوم ہوا کہ سیڑھیوں کے بعد وہ آہنی دروازہ ہے جو ہمیشہ کھلا رہتا تھا بند ہو چکا ہے۔ کافی دیر تک میں وہیں کھڑا رہا۔ جیران و سرایہ سمہ کھڑا رہا۔ پھر باہر نکل آیا۔ میری مایوسی کی کوئی انتہا نہ تھی اور یہ انتہائی مایوسی انتقام کی آگ میں تبدیل ہو رہی تھی۔ اس وقت اگر حمدی میرے قریب ہوتا تو یقیناً اس کی گمردن مروڑ ڈالتا۔ میں کچھٹانے لگا کہ کیوں شب گزشتہ قلعے سے باہر نکل آیا۔ کیوں نہ اسے ہلاک کر ڈالا۔

تمام رات میں قلعے کے ارد گرد چکر لگاتا رہا کہ شاید اندر جاتے کا کوئی راستہ مل جاتے مگر میری کوششیں رائیگاں گئیں۔ آخر بالکل مایوس ہو کر میں گھر پہنچا۔ میرے دل میں ایک طرف امیدوں کی خاک بھری ہوئی تھی اور دوسری طرف انتقام کے شعلے بھڑک رہے تھے۔ دوسری رات بھی میں نے قلعے کے ارد گرد چکر لگایا کہ گمردن، اسی طرح کئی راتیں گزری گئیں۔ ایک شام کو جب کہ میرا دل و دماغ غم و غصہ کی آگ میں جل رہا تھا، کسی نے میرے شانے پہ ہاتھ رکھ دیئے۔ میں نے پیٹ کر دیکھا۔ حمدی میرے

سامنے بکھڑا تھا۔ جی میں آتی کم سخت کو مار ڈالوں مگر اس کی مایوس آنکھوں کو دیکھ کر میرا سارہ مترنمل ہو گیا۔ حمدی چند لمحے گھور کر مجھے دیکھتا رہا۔ پھر کہنے لگا۔ ”میرے ساتھ آؤ، یہ کہہ کر وہ راستے کی طرف چلنے لگا جو قلعے کے اندر جاتا تھا۔ میں نے اس کی تقلید کی۔ تھوڑی دیر کے بعد ہم قلعے کے اندر تھے۔ حمدی بیٹھ گیا اور مجھے بھی بیٹھنے کا اشارہ کیا۔ میں جب بیٹھ چکا تو وہ نرم اور محبت انگیز لہجے میں کہنے لگا۔

”جانتے ہو، میں تمہیں کیوں یہاں لایا ہوں؟“

”نہیں!“ میں نے جواب دیا۔

”تو سنو! سب سے پہلے تمہیں یہ معلوم ہونا چاہیے کہ قلعے کے اندر داخل ہو کر اور ایک معصوم فطرت دو ٹیڑھ پر ڈور سے ڈال کر تم نے سخت ظلم کیا ہے۔ کاش تمہیں اندر آنے کا راستہ نہ معلوم ہوتا — اپنی طرف سے تو میں نے کوئی کمی نہ کی مگر جو نہ ہونا تھا — وہ ہو کر ہی رہا۔“

وہ رُک گیا، پھر غمناک لہجے میں کہنے لگا: شاہینہ کا معصوم دل دُنیا کے حالات کو نہیں سمجھ سکتا

— وہ زہرِ لہلہ کو شہد سمجھ رہی ہے۔“

”آپ کیا کہہ رہے ہیں بابا!“ میں نے پہلی دفعہ پُر جوش لہجے میں کہا۔

”میں بہت کچھ کہہ چکا ہوں بیٹا! محبت دُنیا کا خوفناک ترین مرض ہے۔ اس ظالم مرض نے صولت و

یاسمین کو موت کے گھاٹ اتار دیا اور اسی مرض سے بچانے کے لئے میں نے اپنی شاہینہ کو اس ویران

قلعے میں بند کر رکھا تھا — مگر بد قسمت شاہینہ اس مرض میں مبتلا ہو ہی گئی۔“

”بابا تم میرے دل کا حال نہیں جانتے۔ کاش میں اپنے زخموں سے بھرے ہوئے سینے کو تمہاری نگاہوں

کے سامنے پیش کر سکتا!“

”تمہیں واقعی شاہینہ سے محبت ہے؟“ حمدی نے پوچھا۔

”ہر دل و جان۔“

”اس کا ثبوت؟“

”میرا دل راکھ ہو چکا ہے۔“

”کیا اس کے لئے قربانی کرو گے؟“

”میں اس کے لئے ہر قربانی کرنے کو تیار ہوں!“

”مگر یہاں قربانی کا سوال ہی پیدا نہیں ہو سکتا۔ سلمیٰ!“

”سلمیٰ — سلمیٰ کو میں بھلا چکا ہوں! وہ ایک حماقت ہے۔“

”تو کل تم شاہینہ کو بھی بھلا دو گے، ایک اور حماقت سمجھ کر!“

”نہیں یہ ہرگز نہیں ہو سکتا! — تا دم واپس نہیں ہو سکتا! — میں مرتے دم تک شاہینہ سے

محبت کرتا رہوں گا! اس کا آپ کو یقین دلاتا ہوں!“

”تو شاہینہ کے لئے قربانی کرو گے؟“ حمدی نے میری آنکھوں میں آنکھیں ڈال کر کہا۔

”ہر وقت —!“

”اگر تم قربانی کے لئے تیار ہو تو سمجھ لو کہ آج سے تمہیں یہیں رہنا ہوگا!“

”میری یہ انتہائی خواہش ہے — سب سے بڑی تمنا ہے!“

”تو آج سے تم یہیں رہو گے۔ قلعے میں سب کچھ ہے۔ تمہیں کسی چیز کی عدم موجودگی محسوس نہیں

ہوگی اور اس کے ساتھ یہ بھی یاد رکھو! شاہینہ کی آہ و زاری سے مجبور ہو کر میں تمہیں یہاں رہنے کی

اجازت دے رہا ہوں۔ اگر میں نے دیکھا کہ تمہاری محبت میں کمی آگئی ہے اور تم میری بیٹی کو دھوکا دے

رہے ہو تو تمہارے اور اُس کے درمیان سنگین دیوار کھڑی ہو جائے گی۔ تم ہمیشہ کے لئے اُسے کھو

دو گے۔ دُنیا کی کوئی طاقت میرا ارادہ بدل نہیں سکتی — سُن لیا تم نے، میں کبھی یہ برداشت نہیں

کر سکتا کہ شاہینہ کو دھوکا دیا جائے۔ یہ کہتے ہوئے حمدی کی آنکھوں سے آگ سی برسنے لگی۔

”میں تمہیں یقین دلاتا ہوں بابا! میں مرتے دم تک شاہینہ سے اسی بے تابی کے ساتھ محبت کرتا رہوں گا!“

تمہارے الفاظ مجھے یقین دلانے سے قاصر ہیں — خیر میں تم پر اعتبار کرتا ہوں۔ اب سُنو!

میں تمہیں بتاتا ہوں کہ شاہینہ کون ہے؟“

میں نے حمدی کی طرف دیکھا۔ اس کی آنکھوں میں اس قسم کی چمک تھی، جو سمندر کی سطح پر

سورج کے غروب ہونے کے بعد بھی رہتی ہے۔

”میں نے تمہیں بتایا تھا کہ صولت اور یاسمین اسی قلعے میں رہتے تھے اور میں نے یہ بھی بتایا تھا کہ قبضانے

کی سنگین دیواریں انہیں جُڑانہ کہہ سکیں، وہ آپس میں ملتے رہے۔ ایک سال کے بعد ان کے ہاں ایک

بچی پیدا ہوئی۔ یہ بچی ابھی شیرخوار ہی تھی کہ اس کے والدین قتل کر دیئے گئے۔ پھر بچی اسی غلام کے ہاں

پرورش پانے لگی جو ان شہیدانِ محبت کو کھانا پہنچایا کرتا تھا اور ان کا ہمارا تھا۔ آج وہ بچی شاہینہ

ہے اور وہ غلام صفدر یہ بوڑھا حمدی ہے۔“

میری آنکھیں کھلی کی کھلی رہ گئیں!

”شاہینہ یاسمین کی بچی ہے؟“ میں نے چند لمحے خاموش رہنے کے بعد پوچھا۔

”ہاں یہ اسی شہیدہٴ محبت کی یادگار ہے!“

”تو یہ زندہ کیونکر رہی؟“

”بچی اپنی ماں کی کوٹھڑی میں تھی اس لئے جلا دوں کے پنجے سے بچ گئی۔ میں نے بچی کو اٹھالیا اس

کے بعد میرے دل میں یہ یقین پیدا ہو گیا کہ محبت دُنیا کی سب سے بڑی بیماری ہے اور یہی وجہ ہے

کہ میں نے اُسے یہاں چھپا کے رکھا ہے۔ اُسے اپنے والدین کی کوئی خبر نہیں ہے۔“

میں نے حمدی کو اپنی محبت کا یقین دلایا اور انتہائی وفاداری کا وعدہ کیا۔ چند لمحوں کے بعد

میں شاہینہ کے پہلو میں بیٹھا تھا۔

میں پھر قلعے میں رہنے لگا۔ اب میری زندگی اس قدر مسرور، اس درجہ مطمئن تھی کہ بالو سی و

اصنظر اب کا ہلکا سا سایہ بھی میرے دل و دماغ کے قریب نہیں بھٹک سکتا تھا۔ شاہینہ کی خوبصورت

آنکھیں دو چاند تھے، جن کی عطر آگین روشنی میں میرے دل کی دُنیا ہر وقت جگمگاتی رہتی اور ہر روز صبح

جب قلعے کے مشرقی، کمر میں ملفوف یینا رسبہ سے، بلند درختوں کے اوپر خورشید کے پیکر نوریں

سے روشنی کی ندیاں بہنے لگتیں، میں محسوس کرتا کہ میری یہ دُنیا زیادہ روشن، زیادہ شاداب ہو گئی ہے

اور ایسا کیوں نہ ہوتا، اب کوئی غم، کسی چیز کی فکر مجھے غمگین و ملول نہ بنا سکتی تھی۔

دن پر دن گزرتے جا رہے تھے۔ ہر لمحہ میری مسرتوں میں اضافہ کرتا جاتا تھا اور اسی طرح کئی  
 مہینے گزر گئے۔ یکا یک میں کچھ تھکاوٹ سی محسوس کرنے لگا۔ میرے اور شاہینہ کے درمیان محبت  
 قائم تھی۔ وہ میری تمام مسرتوں کا سرچشمہ تھی اور اس کی تمام خوشیوں کا مرکز تیس۔ پھر بھی ایک  
 تھکاوٹ سی، ایک اضمحلال سا، ایک افسردگی سی میں اپنے دل و دماغ میں محسوس کرنے لگا۔ تغیر  
 انسانی زندگی کا خاصہ ہے اور شاید میری زندگی بھی کسی تغیر کی متمنی تھی۔ ایک دن میرے دل میں  
 خیال پیدا ہوا کہ کیوں نہ کچھ دیر کے لئے باہر سیر کر آیا کروں؟ اس خیال کا اظہار میں نے شاہینہ کے  
 سامنے کیا۔ وہ کچھ دیر خاموش رہنے کے بعد کہنے لگی۔ ”کیا مجھ سے اکتا گئے ہو؟“

یہ سن کر میرے دل پر برچھی سی لگی۔ کتنا بے ہودہ خیالی، نہ معلوم کبھی تم اتنی بایوس و یاس  
 پرست کیوں ہو جاتی ہو؟ زندگی یہیں گزر رہی ہے۔ اس کے برعکس میں شہر میں پیدا ہوا، شہر میں رہا۔  
 ”یہ درست ہے، تاہم میں ڈرتی ہوں، شہروں میں ہزاروں دلچسپیاں ہوتی ہیں۔“

”پاگل لڑکی! میں ہزاروں دلچسپیاں چھوڑ کر یہاں آ گیا ہوں۔“

”اور اب مجھے ڈر ہے، تم مجھے چھوڑ کر ان ہزاروں دلچسپیوں کی طرف نہ چلے جاؤ!“

”ایسا کبھی نہیں ہوگا۔“ میں نے کہا۔ کافی دیر کی گفتگو کے بعد یہ طے ہوا کہ رات کے وقت کچھ

دیس سے لے میں قلعے سے باہر جایا کروں اور چونکہ مجھے اس بات کا یقین تھا کہ حمدی اس کی اجازت  
 نہیں دے گا۔ اس لئے اس سے اجازت حاصل کرنے کی کوشش ہی نہ کی۔

میں قلعے سے نکل جاتا اور شاہینہ مغربی مینار کے قریب کھڑے ہو کر مجھے دیکھتی رہتی مغربی  
 مینار کی بائیں طرف قلعے کی دیوار کا کچھ حصہ گہرا تھا، اس لئے وہاں کھڑے ہو کر انسان دور دور تک  
 بہ آسانی دیکھ سکتا تھا۔

ایک دن خلاف معمول میری طبیعت دن بھر متعفن رہی۔ میں شاہینہ سے اجازت لے کر قلعے

سے باہر نکل گیا۔ مجھے معلوم ہوا کہ اس رات ”سیرو کا میلہ“ ہے۔ اس لئے میں سوچ کر کہ وہاں سے

شاہینہ کے لئے چند چیزیں خرید لوں گا ”نصرع باغ“ کی طرف روانہ ہو گیا۔

میں باغ میں پہنچا اور اپنے آپ کو اپنے آشتاؤں اور عزیزوں کی نظروں سے بچا کہ چیزیں خریدنے لگا۔ اسی دوران میں میں باغ کے آخری حصے میں پہنچ گیا۔ کچھ لوگ سستارہے تھے۔ کچھ بیٹھے ہوئے باتیں کر رہے تھے۔ میں واپس آنے کا ارادہ کر رہا تھا کہ میرے سامنے دو سیاہ آنکھیں چمکنے لگیں۔ میں رُک گیا۔ میرے سامنے 'سلمیٰ' کھڑی گھور گھور کر میری طرف دیکھ رہی تھی۔

میں نے منہ دوسری طرف پھیر لیا اور تیزی سے چلنے لگا۔ ایک آدھ چیز اور خریدی اور باغ سے نکل آیا۔ مگر محسوس کر رہا تھا کہ سلمیٰ میرے پیچھے بیٹھے آ رہی ہے۔

اپنی محبوبہ دلنواز کی بے چینی کا خیال کر کے میں قلعے کو نہ دیکھتا رہتا تھا۔ مگر جب یہ سوچا کہ کم سخت سلمیٰ برابر میرا تعاقب کر رہی ہے تو میں نے دوسرا راستہ اختیار کر لیا۔ چند قدم طے کرنے کے بعد جب پلٹ کر دیکھا تو معلوم ہوا کہ بد سخت عورت ہلکنی باندھے مجھے دیکھ رہی ہے۔ میں نے منہ پھیرا اور جلدی جلدی قدم اٹھانے لگا۔

قلعے کی سیڑھیوں پر پہنچ کر مجھے یوں محسوس ہوا، گویا ایک بوجھ جو میری رُوح کو تکلیف دے رہا تھا، اب موجود نہیں ہے۔ ایک سایہ جو میرے دل پر لہرا رہا تھا، اب غائب ہو گیا ہے۔

اندر جا کر میں نے تمام چیزیں اپنی محبوبہ کے سامنے ڈھیر کر دیں۔ اس کی بے قرار نگاہیں ایک دم مسرت سے چمک اُٹھیں اور وہ ایک ایک چیز کو غور سے دیکھنے لگی۔

مگر نہ معلوم کیا بات تھی کہ میرا دل پھر بے چین ہو رہا تھا۔ آدھی رات گزرنے پر میں لیٹنے کو تو بیٹ گیا مگر نیند کہاں؟ ذہن میں غلش اور خیالات کا، ہجوم بے قرار تھا اور میں بار بار سوچتا تھا۔ یہ کیونکر ممکن ہو سکتا تھا کہ سلمیٰ، جس کے جو رو ستم نے مجھ پر عرصہ حیات تنگ کر دیا تھا، اب میری طرف بار بار دیکھے، میرے پیچھے پھر سے اور دیر تک پھرتی رہے؟ آخر اس تغیر کی وجہ کیا ہے؟ شاید وہ مجھے اپنے جال میں گرفتار کرنا چاہتی ہے۔ اس التفات کے پردے میں کوئی خطرناک چال پوشیدہ ہے۔ یہی بات ہے۔ یقیناً یہی بات ہے! میں نے دل میں کہا، لیکن میں اس کے دام تیزویر میں ہرگز گرفتار نہیں ہوں گا۔ میرا دل، میرا دماغ، میری ہستی کا ذرہ ذرہ، شاہینہ اور صرف شاہینہ کے لئے وقف ہے

میرسی یہ مجبورہ جاں نواز کتنی نیک دل — کتنی پاکیزہ رُوح، کتنی معصوم فطرت لڑکی ہے!“  
انہی خیالات میں رات کا بقیہ حصہ بھی گزر گیا۔ صبح میری صورت دیکھتے ہی شاہینہ مضطرب ہو گئی۔

”تمہاری آنکھیں اس درجہ سُرخ — کیا بات ہے شہاب؟“ اُس نے پوچھا۔  
”کچھ نہیں — کچھ بھی نہیں! میں نے پھسکی ہنسی ہنسی کہہ کر کہا اور اپنی ذہنی کوفت کو دُور کرنے کے لئے اس سے باتیں کرنے لگا۔ شاہینہ بار بار مجھ سے میرے اضطراب کی وجہ پوچھتی رہی، مگر میں اُسے ہنسی مذاق میں ٹالتا رہا۔

دو دن تک میں قلعے سے باہر نہ نکل سکا۔ تیسرے دن میری طبیعت گھبراتی۔ میں شام کو قلعے سے باہر نکلا۔ پھرتے پھرتے آبادی کے قریب پہنچ گیا۔ وہاں سے لوٹنے کا ارادہ کر ہی رہا تھا کہ میرے سامنے وہی بدبخت عورت آکھڑی ہوئی۔ میرے قدم رُک گئے۔ دل دھڑکنے لگا۔ سلمیٰ ٹلٹلکی یا ندھ کہ مجھے دیکھنے لگی۔ چند لمحے گزر گئے۔ میں تیزی سے چلتے لگا۔ یہاں تک کہ قلعے کی سیڑھیوں پر پہنچ گیا۔ میرے دل کا بوجھ ہلکا ہوا اور میں قلعے کے اندر داخل ہو گیا۔ اس رات میں نے شاہینہ کی بہت کم باتوں کا جواب دیا اور کمرے میں جا کر لیٹ گیا۔ مجھے خود پر بہت غصہ آرہا تھا۔ آخر میں کیوں اس بدبخت عورت سے ڈرنا ہوں مجھے اس سے قطعاً محبت نہیں، پھر اس کی صورت دیکھ کر کیوں میرے ہوش و حواس گم ہو جاتے ہیں؟ کیوں میری ہمت جواب دے جاتی ہے؟

میرسی نگاہوں کے سامنے سلمیٰ کی لمبی لمبی سیاہ پلکیوں کے نیچے حرکت کرتی ہوئی آنکھیں پھرتے لگیں۔ میں سلمیٰ کے تصورات کو ذہن سے دُور کرنے کی کوشش کرنے لگا۔ مگر اس کی صورت مہری نگاہوں تلے پھر رہی تھی!

میں اپنے کمرے سے باہر نکل آیا۔ صبح ہو گئی تھی۔ کہیں کہیں صاف فضا میں دھوئیں کے بادل بل پر بل کھاتے ہوئے لہرا رہے تھے۔ شام کے وقت میں قلعے سے باہر نکل آیا۔ ابھی چند قدم ہی چلا ہوں گا کہ سلمیٰ میرے قریب آکھڑی ہوئی۔



” شہاب! ذرا ٹھہرو۔ اتنی تیزی سے کیوں چل رہے ہو؟“ اُس نے کہا۔  
 میرا دل دھڑکنے لگا، مگر میں اس کی طرف توجہ کئے بغیر چلتا گیا۔ وہ میرے ساتھ چل رہی تھی،  
 وہ بولتی گئی۔ اس کی آواز میں حسرت تھی۔ اس کے لمحے میں التجا تھی اور اس کی آنکھوں میں مایوسی!  
 ”میں تو اب تھک گئی شہاب!“ اور میرا ہاتھ پکڑنے لگی۔ میں نے اُسے دھکا دیا۔ وہ ایک  
 چھوٹے سے پودے پر گمہ پڑی اور میں تیزی کے ساتھ چلتا گیا۔ ایک لمحہ توقف کئے بغیر چلتا گیا۔  
 قلعے میں پہنچا تو دیکھا شاہینہ کا چہرہ اُترا ہوا ہے۔ رخساروں پر جا بجا آنسوؤں کے نشان  
 ہیں۔ مجھے دیکھتے ہی وہ دوڑی اور مجھ سے پیٹ گئی۔

” آہ شہاب! تم نے مجھے بڑا بے قرار کیا۔ تم کیا جانو مجھ پر کیا گزرتی رہی ہے!“  
 ” تمہارے پہلو میں بہت نازک اور ننھا متا دل ہے، ذرا سی بات پر ڈر جاتی ہو“ میں نے کہا۔  
 اُس نے مجھے پر حسرت نگاہوں سے دیکھا اور میرے ہاتھ کو زور سے پکڑ لیا۔ میں نے بھی اس کا  
 ہاتھ پکڑا اور ہم دونوں بیٹھ گئے۔ فضا میں ایک چکوری بے قراری سے ادھر سے ادھر، ادھر سے  
 ادھر اڑ رہی تھی اور اس کی درد انگیز آواز ہو میں تھک تھکا رہی تھی!  
 ”میرا دل گھبرانے لگتا ہے۔ تم قلعے سے باہر کیوں جاتے ہو؟ آئندہ یا تو باہر نہ جایا کرو، یا پھر  
 مجھے بھی لے جایا کرو! تم یہاں سے چلے جاتے ہو تو۔“  
 ” تم پاگل ہو شاہینہ! ذرا تفریح کے لئے باہر چلا جاتا ہوں!“  
 ” باہر چلے جاتے ہو۔ تفریح کے لئے۔ تفریح۔ اچھا؟“ یہ کہتے ہوئے اس کی آنکھوں  
 میں آنسو ڈبڈبائے۔

میرا دل بے قرار ہو گیا۔ میں نے اس کے چہرے کو سینے سے لگا لیا اور میرے ذہن سے تمام  
 کشمکش دُور ہو گئی۔

چند دن کے بعد میں پھر قلعے سے نکلا۔ جب تک پھرتا رہا سلمیٰ کی صورت نظر نہ آئی مگر جب  
 قلعے کے قریب پہنچا تو میں نے اپنے قریب ایک سائے کو دیکھا۔ میرے دل میں یقین پیدا ہو گیا کہ

یقیناً سلمیٰ نے قلعے کے اندر جانے کا پُر اسرار راستہ دیکھ لیا ہے۔ میں وہاں سے ہٹ گیا اور کافی دیر کے بعد قلعے کے اندر گیا۔ لیکن جو یقین دل پر بیٹھ چکا تھا، وہ کیونکر دُور ہو سکتا تھا؟ آندھی کے تیز و تند جھونکے، گنجان درخت کو گرا سکتے ہیں، مگر اس درخت کی شاخ سے پلٹے ہوئے جالے کو نہیں ہٹا سکتے۔ اسی طرح میری مسلسل کوششیں سلمیٰ کے تصورات کو بھی میرے ذہن سے نہ نکال سکیں، ہر بار جب میں قلعے سے باہر نکلتا، وہ مجھے دکھائی دیتی۔ مجھ سے بولنے کی کوشش کرتی، اگرچہ میں اس کا جواب نہ دیتا۔ اس کی ذہن پھو پروانہ کرتا۔ تاہم وہ بذخنت عورت ایک ناگن بن کر میرے جسم کی تموں میں سے گزرتی ہوئی، دل کی انتہائی گہرائیوں میں اپنا زہر بکھیر رہی تھی۔ ایک دن اُس نے میرا ہاتھ پکڑ لیا اور کہنے لگی۔

”ذرا شہاب سوچو تو سہی، تمہاری یہ حرکت کتنی بے رحمانہ ہے۔ تم اس عورت سے بھاگ رہے ہو، جس کے نقش قدم بھی تم چومتے رہے ہو۔ میرے شہاب! اس تغیر کا سبب؟“

”مجھے تم سے کوئی واسطہ نہیں، بذخنت عورت!“ میں نے کہا۔

”تمہیں مجھ سے کوئی واسطہ نہیں، کوئی واسطہ نہیں۔ یہ الفاظ شہاب تم کہہ رہے ہو؟“

اس کی آنکھوں سے آنسو بہنے لگے۔

”نشاہد تم میرا امتحان لینا چاہتے ہو۔ میں بھی تمہارا امتحان لیتی رہی ہوں۔“

”میرا امتحان؟“

”میرے شہاب! میں نے تمہارا امتحان لیا تھا۔ میرا دل محبت کی آگ میں چل چکا تھا۔ مگر میں تمہاری محبت کو آزمانے کے لئے تمہاری جانب دیکھتی بھی نہ تھی اور جب تم محبت کے امتحان میں پورے اترے تو یہاں سے چلے گئے۔ نہ معلوم کہاں؟ میں تمہارا انتظار کرتی رہی۔ یہاں تک کہ تم آگے! انتظار کی کیفیت سے تو تم واقف ہو۔“

انتظار کا لفظ سن کر میں مضطرب ہو گیا۔ میں نے سلمیٰ کے چہرے سے نظریں ہٹالیں اور سامنے دیکھا۔ کچھ دُور ہوا کے تیز و تند جھونکوں میں ایک نازک پودا اس طرح ہل رہا تھا

جیسے ابھی لوٹ جائے گا۔ میں نے قدم اٹھایا۔ سلمیٰ نے میرا ہاتھ پکڑ لیا۔

”شہاب! تم اتنے ظالم نہیں ہو سکتے!“

میں رُک گیا۔ اس کی طرف دیکھا۔ اس کی بڑی بڑی آنکھیں آنسوؤں سے لبریز تھیں۔ میرا ہاتھ

پکڑ کر وہ کچلے واقعات دہرانے لگی۔ اس کی آنکھوں سے آنسو بہتے رہے!

”افسوس! میری کمزوری! وہ تمام منحوس رات میں نے سلمیٰ کے پہلو میں گزار دی!“

جب علی الصبح میں قلعے میں پہنچا تو شاہینہ کو مغربی مینار کے پاس کھڑے ہوئے پایا۔ اُس کی

آنکھیں شبِ بیداری کے باعث سُرخ تھیں۔ ہونٹوں پر پڑیاں جمی تھیں اور بال بے ترتیب و پریشانی

تھے مجھے دیکھ کر اُس نے ٹھنڈی آہ بھری اور میرا ہاتھ اپنے ہاتھوں میں لے کر بولی:-

”رات بھر کہاں رہے شہاب؟“

”کہیں بھی نہیں۔ تم مضطرب کیوں نظر آ رہی ہو؟“ میں نے کہا۔

”رات بھر کہاں رہے شہاب؟“ اُس نے دوبارہ پوچھا۔

”گھر چلا گیا تھا شاہینہ! میں نے جواب دیا۔

”گھر چلے گئے تھے، سچ کہتے ہو؟“

”تو کیا جھوٹ بول رہا ہوں؟ تمہیں میری بات پر اعتبار نہیں؟“

”شہاب! اُس نے حسرت بھرے لہجے میں کہنا شروع کیا۔ ”تم پر اعتبار نہیں کروں گی تو دُنیا

میں کس پر کروں گی؟“

”تو پھر جو کچھ میں نے کہا ہے، اسے درست مانو!“

”تم درست ہی کہہ رہے ہو۔ خیر چھوڑو اس بات کو!“

”شاہینہ! تم میں یہ بہت بُری عادت ہے کہ تم بہت جلد بے چین ہو جاتی ہو!“

اس کی نگاہیں جھجک گئیں۔ دو تین لمحوں کے بعد اُس نے نگاہیں اوپر اٹھائیں اور قریب ہی

ایک پودے کے لڑتے ہوئے سائے کو دیکھنے لگی۔ چند لمحے اور خاموش رہنے کے بعد وہ بولی ”جب

تم یہاں نہیں ہوتے تو میرے دل میں خوف پیدا ہو جاتا ہے۔ تمہیں کیونکہ تباؤں کہ یہ رات میں نے  
کس بے تابی سے کاٹی ہے؟“

”اس کی وجہ صرف یہ ہے کہ تم میری محبت کو بدگمان نگاہوں سے دیکھتی ہو!“

”نہیں یہ بات نہیں۔ مگر معلوم نہیں کیا بات ہے کہ تمہاری عدم موجودگی میں میرا دل ڈوبنے

لگتا ہے۔“

اپنی محبوبہ کی بے تابی دیکھ کر میرا دل پریشان ہو گیا اور اس دن میں نے مصمم ارادہ کر لیا کہ آئندہ

قلعے سے باہر نہیں نکلوں گا۔ ایک ہفتہ گزر گیا۔ میری طبیعت گھبرائی اور انتہائی بدقسمتی یہ کہ

شاہینہ سے میری طبیعت اُٹا گئی۔ میں قلعے سے نکلا اور دو راتیں اور دو دن سلمیٰ کے ہاں گزار دیئے۔

جس وقت واپس قلعے میں پہنچا تو حمدی نے مجھے اپنا وعدہ یاد دلایا۔ مجھے سختی کے ساتھ باہر جانے

سے روکا اور منت سماجت سے کہا، شاہینہ پر رحم کرو، اس دن تو میرا دل موم کی طرح نرم ہو گیا مگر

چند دن کے بعد یہ نرم دل پتھر بن گیا۔ میں نے قلعے سے نکلنے کا ارادہ کیا اور شاہینہ سے اجازت مانگی۔

ہماری آخری ملاقات تھی۔ آسمان پر کالی کالی بدلیاں چھاتی ہوئی تھیں اور ایک گوشے میں

مابوس و مضحل، افسردہ و پشیمردہ چاندیوں نظر آرہا تھا، گویا کوئی فراق کے صدموں کی ماری بخروج

دل حسینہ بستر مرگ پر آخری سانس لے رہی ہے۔ شاہینہ جنون انگیز گیت گاتی رہی اور بار بار دوتی

رہی۔ وہ میرے ساتھ دروازے تک آئی۔ اُس نے آنسو خشک کئے اور خاموشی سے میری طرف

دیکھنے لگی۔ ہمارے قریب کھڑے ہو کر درخت کی ٹہنی سے دوپتے گرے۔ ایک تو شاہینہ کے

بازو سے مس کرتا ہوا میرے پاؤں پر آگرا اور دوسرا ہوا کے تیز و تند جھونکوں میں کہیں سے کہیں

پہنچ گیا۔ میں قلعے سے باہر نکل آیا۔

چار ہفتے، مسلسل چار ہفتے میں ظالم چرطیل سلمیٰ کے دائم فریب میں گرفتار رہا۔ وہ مجھے ہر

لحاظ سے اپنی شدید محبت کا ثبوت دیتی رہی اور میں ظالم انسان، کمزور دل انسان اور پھر

انتہائی بے وفا انسان اس کی باتوں میں آگیا۔ آہ! اٹھائیس دن اور اٹھائیس راتیں میں نے اس کے

پہلو میں گزار دیں۔ اس کے بعد جب میرے دل کا شعلہ بھڑکا تو میں جنون انگیز عجلت کے ساتھ قلعے میں پہنچا۔ گریاب وہاں کیا دھرا تھا۔ میں نے قلعہ کا ہر گوشہ چھان مارا لیکن نہ تو شاہینہ کہیں نظر آئی اور نہ حمدی۔

دُنیا میری آنکھوں تلے تاریک ہو گئی۔ دل مایوسیوں کی اٹھانگہرائیوں میں ڈوبنے لگا۔ انتہائی تلاش کے باوجود بھی مجھے ان میں سے کوئی نظر نہ آیا۔ دن کا آخری حصہ گزر رہا تھا اور میں قلعے میں وحشیوں کی طرح پھر رہا تھا۔ یہ ایک مغربی مینار کے پاس مجھے سفید سی چیز حرکت کرتی ہوئی نظر آئی۔ میں ”شاہینہ“ ”شاہینہ“ پکارتا ہوا اس کی طرف دوڑا۔ وہاں پہنچ کر مجھے یوں محسوس ہوا کہ ایک متوحش خواب دیکھ رہا ہوں۔

میرے سامنے سلمیٰ کا مسکراتا ہوا چہرہ سجلیاں سی برسا رہا تھا۔  
 ”میرے شہاب! وحشیوں کی طرح کیوں پھر رہے ہو؟ اُس نے کہا۔

”تم — یہاں؟“

”میں یہاں کیوں نہیں آسکتی۔ آؤ میرے شہاب! اس ویران قلعے سے باہر نکلیں۔ اب ہماری محبت میں کوئی رکاوٹ نہیں!“  
 میرے دل میں نشتر چھبنے لگے۔

”کیا کہا تم نے؟“ میں نے اس کا ہاتھ مضبوطی سے پکڑتے ہوئے کہا۔

میرے چہرے کو دیکھ کر وہ خوفزدہ سی ہو گئی۔ اور گھبرائی ہوئی آواز میں کہنے لگی ”میں نے کہا۔ میرے شہاب! اب یہاں سے باہر نکلیں۔ دیکھتے ہو، قلعہ کتنا ویران اور سنسان ہے!“  
 ”تم نے شاہینہ کو —“

”شاہینہ، کون شاہینہ؟“ سلمیٰ نے میرے الفاظ کاٹتے ہوئے کہا۔

میرے ہاتھ خود بخود اُس کی گمہ دن کی طرف اٹھنے لگے۔ دو تین لمحوں کے بعد اس کی گمہ دن میری مضبوط گرفت میں تھی۔

” بتاؤ شاہینہ کہاں ہے؟ سچ سچ بتاؤ! ورنہ گردن مروڑ ڈالوں گا!“ میں نے اس کی گردن دباتے

ہوئے کہا۔ اُس نے اپنا ہاتھ اوپر اٹھایا اور اثبات میں سر ہلایا۔ میں نے اس کی گردن چھوڑ دی۔

” سُنا ہے، وہ یہاں سے چلی گئی ہے!“ اُس نے خوف زدہ لہجے میں کہا۔

” سُنا ہے؟ — سُنا ہے؟ — سچ سچ نہیں بتاؤ گی؟“ یہ کہہ کر میں نے اس کی گردن کی طرف پھر

ہاتھ بڑھائے۔ وہ پیچھے ہٹ گئی اور ڈرتے ڈرتے کہنے لگی۔

” یہ سب کچھ محبت کی وجہ سے ہوا۔ مجھے تجھ سے محبت ہے اور میں یہ بدانتہا نہیں کہہ سکتی کہ

کوئی اور بھی تم سے محبت کرے۔ تمہارا تعاقب کرتی ہوئی میں دو تین دفعہ یہاں آچکی تھی اور مجھے

معلوم ہو گیا تھا کہ شاہینہ تم سے محبت کرتی ہے اور تم اس سے اس لئے میری محبت نے مجبور کیا کہ

اس کا بیٹے کو راہ سے ہٹا دوں۔ اسی مقصد کو پورا کرنے کے لئے میں نے تمہیں اپنے ہاں رہنے پر مجبور کیا۔

جب ایک ہفتہ گزر گیا اور تم وہاں نہ پہنچی۔ میں نے قلعے میں آکر شاہینہ اور بوڑھے سے کہہ دیا کہ شہاب

اب قلعے میں نہیں آئے گا۔ وہ میرا محبوب ہے۔ اس کے ایک ہفتہ بعد جب میں پھر یہاں پہنچی تو وہ

جاچکے تھے!“

” کہاں؟“

” یہ میں نہیں جانتی۔ بوڑھے نے اس دن شاہینہ سے کہا تھا کہ شاہینہ! اب ہمیشہ کے لئے

اس قلعے کو چھوڑ دیں۔ یقیناً وہ یہاں سے ہمیشہ کے لئے چلے گئے ہیں۔“

میرے کانوں میں حمدی کے وہی الفاظ گونجنے لگے جو اس نے قلعے میں کہے تھے۔

” ذلیل عورت! تو نے مجھے دھوکا دیا۔ اب تو بھی زندہ نہیں رہ سکتی۔“ میں نے کہا اور اس کی

گردن پکڑ لی۔

” شہاب! میرے شہاب!“ اور اپنی گردن جھڑانے لگی۔ میری گرفت ڈھیلی ہو گئی۔ زخمی ہرنی کی

طرح اس نے مجھے دیکھا اور بھاگی۔ یکایک فضا میں ایک ہلکی سی چیخ گونجی۔ میں نے نیچے دیکھا

پتھروں پر خون بہن لٹھرا ہوا گوشت نظر آ رہا تھا۔ میں نے بھی اپنے آپ کو میچے گرا دینے کا ارادہ

کیا۔ مگر جب یہ خیال آیا شاید شاہینہ مل جائے۔ تو میں نے یہ ارادہ ترک کر دیا اور قلعے سے باہر  
نکل آیا۔

(۱۳)

سالہا سال میں شاہینہ کی تلاش میں سرگرداں رہا ہوں۔ مگر کہیں بھی اُسے نہیں دیکھ سکا۔  
نہ معلوم حمدی اُسے کہاں لے گیا ہے۔ کائنات کے کس گوشے میں وہ سانس لے رہی ہے!  
آج میں پھر قلعے میں بیٹھا ہوا یہ سطر میں لکھ رہا ہوں جس جگہ بیٹھا ہوں، وہی جگہ ہے جہاں  
پہلے پہل میں نے شاہینہ سے گفتگو کی تھی ساور۔ جہاں بیٹھ کر میں اس کا انتظار کیا کرتا تھا۔  
میری آنکھوں کے سامنے تاریک سائے پھر رہے ہیں۔ چند سانس باقی رہ گئے ہیں۔ کاش!  
میں ان آخری لمحوں میں بھی اپنی۔۔۔ محبوبہ کو دیکھ سکوں۔۔۔!!!

# سمارت کا قیدی

پیارے دوست —

آخر کار ایک مدت کے بعد تمہاری پیاری تحریر آنکھوں کے سامنے آئی۔ اب یہ نہ پوچھو کہ میں نے اُسے کتنی بار پڑھا، کس دلچسپی اور شوق کے ساتھ پڑھا۔ ممکن ہے تم اسے صرف مبالغہ سمجھو مگر میں یقین دلاتا ہوں کہ جس بے تابی کے ساتھ تم میرے خطوط کا انتظار کرتے رہتے ہو، اسی بے تابی کے ساتھ میں بھی تمہاری تحریر کا منتظر رہتا ہوں۔ تمہاری تحریر مختصر سہی، بے کیف سہی، کسی دلچسپ رومان سے یکسر محروم سہی، پھر بھی یہ تمہاری تحریر ہوتی ہے۔ ایک نہایت پیارے دوست — ایک نہایت عزیز ہستی کی پیاری تحریر، کیا یہ میرے دعوے کی ناقابل تردید دلیل نہیں؟

میں نے جب پچھلا ”رومان“ بھیجا تھا۔ اس وقت یہ رومان بھی مکمل تھا اور خیال تھا کہ رومان صحیح دوا کا لیکن یہ ارادہ جلد ہی بدل گیا کیونکہ اس رومان کو زیر تحریر رومان کے ساتھ بھیجنا چاہتا تھا اور اب جب کہ یہ رومان بھی مکمل ہو چکا ہے، میں اپنی رائے بدلنے پر مجبور ہوں یہ رومان جو ابھی ابھی مکمل ہوا ہے، ایک نئی زنجیر کی کڑی ہے اور چند ماہ کے بعد تم اسے اپنے پاس پاؤ گے! یہ نیا سلسلہ قریباً آٹھ طویل رومانوں پر مشتمل ہے اور تمہیں یقین کرنا چاہیے کہ یہ داستانیں ”میرت۔ رومان“ سے زیادہ دلچسپ و دلآویز ہیں۔ اس سے یہ نہ سمجھ لینا کہ میں محض تمہاری آتش شوق کو بھڑکار رہا ہوں، ہرگز نہیں! مجھے تو صرف حقیقت کا اظہار کرنا ہے اور یہی چیز میرے قلم سے یہ سطر بس لکھوا رہی ہے۔

فی الحال انتظار کرو، خلش انتظار میں بھی ایک قسم کی لذت ہوتی ہے اور پھر تمہارے لیے



رومان پرست انسان کے لئے تو یہ خلشِ انتظار اور بھی لذیذ ثلثے ہے۔

حسبِ عادت تم نے اس خط میں بھی میرے موجودہ حالات کے متعلق دریافت کیا ہے عزیزم  
 وکرم دوست! میں تمہاری محبت — تمہاری ہمدردی کا شکریہ گزار ہوں۔ مگر جیسا کہ میں اپنے بلینسٹر  
 خطوط میں لکھ چکا ہوں، صحرائی زندگی کی گونا گوں سحر انگیز کیفیات کا تجربہ میرے قلم و زبان کی  
 طاقت و وسعت سے بلند — بہت بالا وارفع ہے۔ صحرائی لوق و دوق، بے برگ و بار اور پھر  
 خوفناک و ہیبت زا دُنیا انسانی تصور سے زیادہ پراسرار، سحر طرازا اور رومان پروردُنیا ہے۔

صحرائی زندگی کا ایک مہیب خواب ہے، جو لامحدود و خوفناک وسعتوں پر بکھرا پڑا  
 ہے۔ صحرائی زندگی ایک مست و مخمور نغمہ ہے جو طلسمِ ناز و دھندلاہٹوں کے دامنوں میں رقص  
 کر رہا ہے اور صحرائی مناظر نغمہ و نگہت کے دلاویز مادی پیکر ہیں جو ہر وقت فضاؤں میں لہرتے  
 رہتے ہیں۔ یہاں کا خورد و پھول، رنگ و بو کا ایک حسین مجموعہ ہی نہیں بلکہ قدرت کی نادر ترین  
 صنّاعی اور کامل ترین رعنائی کا ایک لاجواب نمونہ ہے۔ یہاں کا ہر گوشہ ریت کے صرف  
 چند تودوں، چند بے برگ و بار درختوں اور چند طرح طرح کی جھاڑیوں ہی پر مشتمل نہیں، بلکہ  
 بے رنگ و آب صحرائی عناصر کے ذرے ذرے میں وہ "حُسن" رقصاں ہے جو کہیں تو  
 دلنشیں کر نہیں بن کر چاند کے شفاف سینے سے جلوہ نما ہوتا ہے اور کہیں موسیقی کی کیف  
 آگیاں لہروں میں تبدیل ہو کر بربط کے تاروں پر لہرا رہا ہے، مگر اس حُسن، اس رُوح کائنات کی  
 حقیقت سمجھنے کے لئے حقیقت پرست آنکھ کی ضرورت ہے سطح میں نگاہ کے لئے یہ کچھ  
 حقیقت نہیں رکھتا —!

”تم نے اپنے خط میں پوچھا ہے کہ یہاں کی تنہائی میں گھرا یا رہتا ہوں یا نہیں؟“ اس کا  
 جواب یہ ہے کہ اول تو آغا بہرام کی شخصیت اس قدر دلچسپ ہے کہ مجھے کسی ساتھی کی ضرورت  
 باقی نہیں رہتی اور پھر یہ بھی دیکھو کہ

ہے آدمی بجانے خود اک عشر خیال، ہم انجمن سمجھتے ہیں خلوت ہی کیوں نہ ہو

میری خیال آرائیاں ہر وقت میرے لئے ایک نئی دُنیا آباد کئے رکھتی ہیں! سچ کہتا ہوں، جب سفر کرتے ہوئے کوئی انسانی کاسہ سر آنکھوں کے سامنے آجاتا ہے تو تصور مجھے ایک نئی دُنیا میں لے جاتا ہے۔ ایک ایسی دُنیا میں جہاں میں اپنے گہرے ایک عجیب و غریب تہذیب، ایک حیرت زام تمدن اور ایک ناقابلِ فہم معاشرت کے آثار پھیلے ہوئے محسوس کرتا ہوں۔ ماضی کے کمر میں حیرت انگیز انسانی شکلیں نمودار ہوتی ہیں۔ حیرت انگیز شکلیں اور اُن کے ساتھ ہی پُر اسرار واقعات۔ مجھ پر گھنٹوں ایک ناقابلِ تحلیل کیفیت چھائی رہتی ہے اور پھر جب کسی اونٹ کی ہڈیاں دکھائی دیتی ہیں تو میری آنکھوں کے سامنے ایک کارواں آجاتا ہے، جو تاروں کی چھاؤں میں اپنا راستہ طے کر رہا ہے۔ گھنٹیوں کی خوش آئند آواز سے فضا میں ایک طلسم انگیز تہ تم لہرا رہا ہے اور جدی خواں کی وجد آور آواز سے ہوا کی لہروں میں ایک طلسمی نشہ سا بکھر رہا ہے۔ کیا ان ”ہنگامہ آرائیوں“ کے باوجود تم مجھے تنہا سمجھو گے؟ میرا خیال ہے میں نے تمہارے سوال کا جواب دے دیا ہے اور ممکن ہے، یہ سطوریں تمہیں اپنا نظریہ تبدیل کرنے پر مجبور کر دیں!

آغا بہرام تمہارے سلام اور تمہاری یاد آوری کا بہت ممنون ہے۔ اُمید ہے تم میرے شکریے کے ساتھ اس کا شکریہ بھی قبول کرو گے۔ چند ماہ تک نئے سلسلے کے رومان بھیجنے شروع کروں گا۔ اُمید ہے تم بخیریت ہو گے۔

تمہارا — ”صحرانورد“

(۱)

اُچھرتا ہوا آفتاب شہر ”سمارت“ کی بلند، تہیب اور کمر میں ملفوف مشرقی فصیل پر کہیں کہیں روشنی کے مخنی خطوط کھینچ رہا تھا۔ فصیل سے دُور ایک وسیع میدان میں درختوں کے خزاں رسبہ، زرد زرد پتے تیز و تند ہوا کی سفاکانہ ٹھوکریں کھا کھا کر ماتی صدا میں بلند کرتے ہوئے ان مظلوم غلاموں پر گہرے تھے جو ”سمارت“ کی موجودہ حکومت کے حکم سے شاہی باغوں اور کھیتوں

کو سر بہ شاداب رکھنے پر مقرر تھے۔ یہ مظلوم اور تیرہ بخت غلام رات کے آخری حصے ہی میں اپنے گھروں سے نکل کر اس وسیع میدان میں پہنچ جاتے اور یہاں پہنچ کر سردی سے ٹھٹھڑے ہوئے ہاتھوں کے ساتھ ہل جوتے، پودوں کو سینچتے، پھل کی آبیاری کرتے اور ان کے علاوہ اپنے شدا و خور افسروں کے حسب حکم ہر ذلیل سے ذلیل، ہر سخت سے سخت کام کرتے اور جب شام کی تاریکی پھیل جاتی تو اپنے زخمی جسموں اور زخمی جسموں سے زیادہ زخمی رُوحوں کو لئے ہوتے گھروں کو روانہ ہو جاتے۔ یہی ان کے روزانہ فرائض تھے اور انہی فرائض کی تکمیل ان کی غلامانہ زندگی کا پہلا اور آخری مقصد۔!

صبح گوناگوں جلو سے لئے ہوتے طلوع ہوتی تھی، دن مختلف کیفیات پیدا کرتا ہوا، رات کی تاریکیوں میں ڈوب جاتا مگر ان زخمی رُوحوں غلاموں — ان حسرت نصیب ہستیوں کی دُنیا، ہر وقت صرف ایک ہی محور کے گرد چکر لگا رہتی تھی اور یہ محور تھا۔ غلامانہ بے چارگی — طلوعِ سحر کے وقت بے نور و مضحک چاندانہیں لرزتے ہوتے، کانپتے ہوئے دیکھتا — شام کے رُوبہ زوال آفتاب کو ان کے زخمی اور دہشت زدہ جسم ہی نظر آتے اور رات کی تاریکی میں ہوا کی لہریں، ان کی کراہوں اور آہوں ہی کو سنتیں — الغرض ان کی زندگی سانس لیتی ہوئی دہشت تھی، چختا چلاتا ہوا خوف تھا اور خاک و خون میں تڑپتی ہوئی بیکسی تھی — اسی حال میں ان کی زندگی گزر رہی تھی — گزرتی چلی جا رہی تھی!

آج بھی وہ حسب معمول اپنے فرائض انجام دے رہے تھے — ان کے آقا یاں محترم، وہاں موجود نہیں تھے، مگر اس سے کیا؟ ان کے آقا یاں محترم، کے جسم خراش بید تو ہر وقت ان کی نگاہوں کے سامنے نظر آرہے تھے۔ حکومت کی بے دردی و سفاکی کا لرزہ خیز احساس تو ہر لمحہ ان کے دل میں موجزن تھا اور اپنی غلامانہ بے کسی کا یقین تو ہر وقت ان کی رُوحوں پر مسلط تھا۔ یہ احساس — یہ یقین ان کو بے چارگی و بے کسی کی اتھاہ گہرائیوں میں اترنے پر مجبور نہیں کر سکتا تھا؟

سُورج اُبھرتا جا رہا تھا — روشنی پھیلتی جا رہی تھی!

یہ ایک ایک غلام نے ٹھٹھڑتے ہوئے ہاتھ پر پیشانی رکھ کر، اُبھرتے ہوئے آفتاب کو دیکھا

اور لڑتے ہوئے لہجے میں اپنے ساتھی سے کہا۔

”آج تو سورج نکلتا ہی نہیں، سردی سے مر جائیں گے!“

دوسرے غلام نے قہر انگیز نظروں سے اپنے ساتھی کو دیکھا اور کرخت آواز میں بولا۔ ”مر جاؤ!“

”تمہیں زندہ رہنے پر کون مجبور کر رہا ہے؟“

پہلے نے لمبی آہ بھری اور کہا۔ غلامی کے سوا کون ہمیں زندہ رہنے پر مجبور کر سکتا ہے، ہم مر گئے

تو کون ان باغوں کو پانی دے گا؟ کون ان کھیتوں کی پیورش کرے گا؟ کون اپنے ننگے جسموں پر خونخوار

تاتاریوں کے بید کھائے گا؟ — کون —!“

ہمارے ساتھ دسمارت، کے تمام باشندے تو نہیں مر جائیں گے؟ جانتے نہیں اس بد نصیب ملک

کا ہر باشندہ تاتاریوں کا غلام ہے!“ دوسرے نے اس کے الفاظ کاٹتے ہوئے کہا۔

”یہ تو درست ہے صفر!“

صفر نے ایک زروپتے پر، جو ابھی ابھی گہرا تھا، اپنا پاؤں رکھا اور قدرے پرجوش لہجے میں کہنے

لگا۔ فاتح قوم کو غلام ملک کے باشندوں پر ہر قسم کا اختیار حاصل ہے۔ وہ ان کے جسموں کو ٹکڑے

ٹکڑے کر سکتی ہے۔ ان کی روجوں کو حقارت سے ٹھکرا سکتی ہے اور ان کے دماغوں کو ہر طرح کچل

سکتی ہے۔ —!“

اس کے جواب میں صفر کے ساتھی نے آہ بھری اور اپنے ساتھیوں کو دیکھنے لگا جو کندھوں

پر بڑی بڑی شہتیریاں اٹھائے سامنے پہاڑی کے دامن میں سے گزر رہے تھے۔

ایک منٹ تک خاموشی طاری رہی۔ صفر کے چہرے پر حسرت چھا گئی اور اس نے لمبی آہ بھر

کر کہا۔ ”کاش! پاشا زندہ رہتا —!“

”اگر پاشا زندہ رہتا تو آج ہمارا ملک آزاد ہو چکا ہوتا۔“ صفر کے ساتھی نے کہا اور اپنے کام

میں مشغول ہو گیا۔

اب سورج فیصل کے عین اوپر چمک رہا تھا۔ غلام اپنے کام میں مشغول تھے۔

” غلام کتو ایک ایک اتاری افسر کی آواز گونجی اور اس کے ساتھ ہی ”شار شار“ کی آواز آنے لگی۔ اتاری افسروں کا یہ روزمرہ کا دستور تھا کہ وہ آتے ہی غلاموں کے جسموں کو بید سے اٹھانے لگتے اور یہ کام ان کے لئے محض تفریح طبع کی حیثیت رکھتا تھا۔ چنانچہ آج بھی وہ اپنی تفریح میں مشغول تھے۔ سوج کی روشنی اب غلاموں کی تاریک دنیا میں بھی پہنچ چکی تھی۔ ہوا میں بدستور تیزی و تندی موجود تھی اور اس کے طوفانی چھونکے برابر زرد پتوں کو نوح نوح کہہ غلاموں پر گرا رہے تھے فضیل کے اوپر ایک چھوٹا سا ٹکڑا اڑا چلا جا رہا تھا!

اچانک ایک اتاری کے ہاتھ حرکت کرتے کرتے رک گئے اور وہ مغرب کی جانب دیکھنے لگا۔ مھوڑی دیر کے بعد ایک لٹہ کا خون میں شرابور ایک کھیت کے قریب آکر رک گیا۔ اس کے بازو بلند ہوئے اور اس کے منہ سے ہانپتی ہوئی ”اوفو، اوفو“ کہتی ہوئی آواز فضا میں گونجنے لگی۔ اس کے بازوؤں کے بلند ہوتے ہی ایک بڑی سی شہبیری پہاڑی سے لٹہ ہلکنے لگی اور پھر دوسرے لمحے میں ایک شخص پہاڑی کے دامن میں گھوڑے پر بیٹھ کر ہوا ہو گیا۔ اتاری افسر لٹہ کے کی طرف تیزی سے چلنے لگے مگر اس سے پیشتر کہ وہ وہاں پہنچیں۔ لٹہ کا وہم سے زمین پر گرا پڑا۔ ایک اتاری افسر نے خون میں لٹھڑے ہوئے لٹہ کے کو اپنے بید سے ہلایا لٹہ کے منہ سے خون کی دھار نکلی، بید کے کچھ حصے کو سُرخ کر گئی۔ اب دوسرا اتاری بھی لٹہ کے چہرے پر جھک گیا۔ چند لمحے گزر گئے۔ ایک ایک پہاڑی کے دامن سے گرو غبار کی آندھی سی اٹھتی ہوئی نظر آتی۔ یہ آندھی بڑھنے لگی۔ سب کی آنکھیں اس کی طرف دیکھنے لگیں۔ اتاری افسروں کے قریب پہنچ کر گرو غبار کے کثیف پردے میں سے ایک سر پہ دھڑتا ہوا گھوڑا نمودار ہو گیا اور دو تین لمحوں کے بعد ایک لوجوان نے گھوڑے سے اتر کر کنجالی کی تیزی کے ساتھ لٹہ کے بازوؤں پر اٹھایا اور گھوڑے کی طرف بڑھا۔ ایک اتاری افسر کے ہاتھ سے فرط حیرت سے بید گرا پڑا اور اس کے منہ سے ”پاشا“ کہتی ہوئی آواز گونجی۔

اس وقت ان کے سامنے حکومت ”سارت“ کا سب سے بڑا باغی ٹکڑا تھا۔

دونوں افسر پاشا، کی طرف پلکے۔ پاشا نے ایک ہاتھ سے زخمی ریل کے کو سنبھالا اور دوسرے

ہاتھ سے دشمنوں کا مقابلہ کرنے لگا۔ چند لمحوں کی کشمکش کے بعد وہ گھوڑے کے قریب پہنچ گیا۔ لڑکے کے مُنہ سے اور خون نکلا۔ اُس نے آنکھیں کھول دیں۔ اس کے ہونٹ آہستہ آہستہ پس میں ٹکرنے لگے۔ اور اُن سے ”افو، افو“ کہتی ہوئی، ہلکی سی، مضمحل سی آواز نکلنے لگی! پاشا گھوڑے پر بیٹھ گیا اور ابھی گھوڑے نے چند ہی قدم اٹھائے ہوں گے کہ اس کے چاروں طرف گرد و غبار کے بادل چھا گئے اور ان بادلوں میں تاتاری شہسواروں کے گھوڑے ہنہانے لگے۔

لڑکے کے خون سے لہڑے ہوئے ابھی تک ٹھہرے ہوئے تھے اور ان سے بہت مدد مسمی آواز نہ نکل رہی تھی۔ ”افو، افو“۔ ایک بار اور اُس کے مُنہ سے خون کی دھار نکلی اور ہمیشہ کے لئے خاموش ہو گیا پاشا کی افسوس و حسرت میں ڈوبی ہوئی لگا ہیں اُس کے معصوم چہرے پر گڑ گئی اور اسے یہ معلوم ہی نہ ہو سکا کہ اس کے ساتھ کیا ہو رہا ہے۔ اسے اس وقت اپنی حالت کا اندازہ ہوا، جب اس کے بازو بخیروں میں جکڑے جا چکے تھے اور بے شمار تاتاری سپاہی اس کے گرد گھڑے فتح مندانہ لگا ہوں سے اسے دیکھ رہے تھے۔

(۲)

ہر طرف ہیبت ناک تاریکی، ہر جانب برف کی طرح سرد سنگین دیواریں اور پھر تیز و تند ہوا کے جسم خراش جھونکے پاشا کو یقین کامل تھا کہ وہ اس قید خانے میں چند دن بھی نہیں رہ سکتا اور حکومت نے اسے اس مقام پر قید ہی اس لئے کیا تھا کہ وہ انتہائی تکلیف کی حالت میں ہلاک ہو جائے اور اس طرح حکومت کی ”مصلحتوں“ کو ایک خطرناک باغی سے نجات مل جائے۔

یہ قید خانہ خاص طور پر باغیوں کے لئے بنوایا گیا تھا اور پاشا سے پیشتر کئی باغی یہاں شدت سے مارے سوکھ سوکھ کر، بھوک اور پیاس سے تڑپ تڑپ کر اور بے چارگی و بے کسی میں ایڑیاں گڑ گڑ کر دم توڑ چکے تھے اور اب یہی درد انگیز کیفیت پاشا کے ساتھ بھی پیش آنے والی تھی۔

نوجوان قیدی کو ایسا محسوس ہوا کہ موت آہستہ آہستہ اندھیرے کی تہوں میں رہنے لگتی ہوئی اس کی طرف چلی آ رہی ہے وہ اپنے جیب انجام کا تصور کر کے کانپ اٹھا اور بے تابانہ آگے بڑھ کر اپنے

ہاتھوں سے لوہے کی موٹی موٹی سلاخوں کو جنبش دینے کی سعی نامشکور کرنے لگے وہ کئی گھنٹوں سے  
 اس قید خانے کی ہلاکت پر ورفصا میں سانس لے رہا تھا اور ان چند گھنٹوں میں کئی بار اس کا جوشِ جنوں  
 کمزور ہاتھوں میں تڑپ تڑپ کھڑا اُل بے رحم سلاخوں سے کھراچکا تھا اور اب بھی کچھ دیر اس جنوں نوازی  
 میں مصروف رہنے کے بعد اپنی کوشش کی ناکامی کا احساس کر کے وہ ایک طرف ہٹ گیا۔ ہوا کا ایک  
 مردود و مدجوز کا تیر کی طرح سنتا بنا اس کے چہرے کو چھیدتا ہوا گزرا گیا۔ اُس نے اپنی انگلیاں  
 پیشانی پر پھیریں اور کمرے میں ٹہلنے لگا باہر سے "شائیں شائیں" کی آواز آتی ہوئی یوں محسوس ہوتی  
 تھی۔ گویا زخمی ناک تڑپ تڑپ کر پھینکا رہے ہیں۔ پاشا کئی منٹ ٹھٹھارا ہوا پھر سلاخوں پر ہاتھ  
 رکھ کر باہر دیکھنے لگا۔ چاروں طرف تاریکی کے کثیف بادل منڈلا رہے تھے اور ان تاریکی کے بلبلوں  
 میں کبھی کبھی بجلی بکری لمبی جھلک دکھا کر غائب ہو جاتی تھی۔ یاد اور اُفتق کے آخری گوشے میں رخت  
 کی کسی شاخ پر چمکتے ہوئے قطرہ نشینم کی مانند ایک سسکتا ہوا ستارہ دکھائی دے رہا تھا۔

وہ وہاں کھڑا رہا۔ کچھ دیر تک اکھڑا رہا اور جب چند لمھے ٹھل کر اُس نے دوبارہ باہر دیکھا تو  
 اُسے محسوس ہوا کہ تمام فضا تاریکی میں ڈوب گئی ہے۔ وہ ننھا سا ستارہ جو اب تک سسکتا رہا تھا۔  
 کہیں چھپ گیا تھا۔ ہوا میں زیادہ تیزی و تندسی پیدا ہو گئی تھی۔

قیدی کے ذہن میں موجودہ حالت کا احساس کمزور ہونے لگا اور پھر چند لمحوں کے بعد ٹھوس  
 کی چپاتی پر لہراتے ہوئے شعلوں کی طرح گزرتی واقعات اس کی نگاہوں کے سامنے پھرنے  
 لگے۔ سب سے پہلے پندرہ سال پیشتر کا زمانہ اس کے سامنے آیا۔ اس زمانے میں وہ ایک لڑکا تھا۔ مسرور  
 خرم، بے پروا اور جنگجو لڑکا۔ جس کا بیشتر وقت مختلف کھیلوں میں گزرتا تھا اور جو غم کے لفظ سے  
 بھی نا آشنا تھا۔ اس زریں زمانے کے گونا گوں مناظر اُسے یاد آنے لگے۔ اُس نے دیکھا کہ وہ اپنے  
 چچا نادر بھائی سلیم اور بنتِ عمر عذرا کے ساتھ اپنی پیاری ماں کے سامنے بیٹھا ہے۔ ماں اپنی پیاری  
 اور شیریں آواز میں ملک کے بہادروں کی کہانیاں سُنا رہی ہے۔ جنہیں تینوں نہایت شوق سے  
 سُن رہے ہیں۔ جب ماں کی آواز کسی سپاہی کے بہادرانہ کارنامے بیان کرتے وقت پُرجوش ہو

باتی ہے تو اس کے دل پر عجیب کیفیت چھا جاتی ہے۔ وہ چاہتا ہے کہ کاش وہ بھی بہت جلد جوان ہو کہ بہادر سپاہیوں کی طرح جنگ کرے، لوگوں کو اپنی بہادری دکھائے اور لوگوں سے اپنی تعریف سنے۔ اس منظر کے بعد دوسرا منظر اس کی نگاہوں کے سامنے آتا ہے۔ دریا کے کنارے ریت کا ایک ٹودہ بنا ہوا ہے اور اس کے قریب وہ سلیم کے ساتھ لڑ رہا ہے۔ بڑی کشمکش، تنگ و دو اور زور آزمائی کے بعد سلیم تھک کر پیچھے ہٹ جاتا ہے اور وہ خوشی سے اچھلتا ہوا، کودتا ہوا، ایک چھڑی سی جس کے سرے پر سرخ کپڑا لہرا رہا ہے، ریت کے ٹودے پر گاڑ دیتا ہے، گویا ریت کا ٹودہ ایک قلعہ ہے، جسے دشمن کے ساتھ جنگ کر کے اس نے فتح کر لیا ہے اور اب مفتوح قلعے پر اپنی فتح کا نشان گاڑ رہا ہے اس جنگ میں کبھی کبھی "عذرا" بھی حصّہ لیتی ہے اور اکثر اس کا ساتھ دیتی ہے۔ جب وہ اس کے جیتتی بھائی کو شکست دیتا ہے تو وہ بہت خوش ہوتی ہے اور خود اس کی فتح کا نشان "قلعے" پر گاڑ دیتی ہے۔ دونوں قہقہے لگاتے ہیں۔ اچھلتے ہیں، کودتے ہیں، مگر سلیم منہ بسور نے لگتا ہے۔ آخر بھولیوں میں صلح ہو جاتی ہے۔ یہ ان کا روز مرہ کا کھیل ہے۔

اس کے بعد تیسرا منظر آتا ہے۔ وہ عذرا کے بازو پر اس کا اور اپنا نام کھود رہا ہے۔ اور عذرا درد محسوس کرنے کے باوجود مسکرا رہی ہے۔

اس کے بعد چوتھا منظر آتا ہے۔ اب اس کی عمر پندرہ سال کی ہو چکی ہے۔ وہ شام کی تاریکی میں ساحلِ دریا پر ننھا کھڑا ہے اور ایک دلآویز گیت اس کے ہونٹوں پر لہرا رہا ہے۔ اس کے ہاتھ میں مصنوعی کشتی پر گڑا ہوا پرچم ہے اور دوسرے ہاتھ میں پھولوں کا گلہستانہ، اسی انٹار میں عذرا اس کے پاس آکھڑی ہوتی ہے۔

”میں اس وقت تمہیں یاد کر رہا تھا، عذرا!“ وہ کہتا ہے۔

”صرف اسی وقت مجھے یاد کر رہے تھے؟“ عذرا پوچھتی ہے۔

”اوہ نہیں۔ میں تو ہر وقت۔ ہر گھڑی تمہیں یاد کرتا رہتا ہوں۔“

عذرا کی نگاہ میں جھجک جاتی ہے۔ اس کے رخسار سرخ ہو جاتے ہیں۔



” پاشا! تم بڑے بہادر ہو، آج بھی تم نے قلعہ فتح کر لیا، وہ ریت کے تودے پر لگا ہیں  
جملے کہتی ہے۔“

” مگر حقیقت یہ ہے میری عذرا! میری فتح تمہاری رہین منت ہے۔ اگر تم میری مدد نہ کرو تو میں  
کبھی بھی سلیم کو شکست نہ دے سکوں!“

” میں تمہاری کوئی مدد نہیں کرتی پاشا! بھلا پاس کھڑے ہو کر چھینا چیلانا بھی کوئی مدد ہے؟“  
” میرے لئے۔۔۔ میری عذرا! یہ بہت بڑی مدد ہے، تم کیا جانو!“

” لیکن تم واقعی بہت بہادر ہو۔ سلیم سے بہادر، تم سپاہیوں سے بہادر۔ تمام لوگوں سے بہادر،“  
وہ مسکراتے کہتی ہے۔

دونوں خاموش ہو جاتے ہیں۔

” عذرا! کیا تم تمام عمر اسی طرح میری ہمدرد رہو گی۔۔۔؟“

عذرا اس کے جواب میں خاموش رہتی ہے، مگر اس کی جھکی ہوئی نگاہیں کہہ رہی ہیں۔

” میں تمہاری ہوں۔ ہر گھڑی تمہاری ہوں۔ تا دمِ واپس تمہاری رہوں گی۔۔۔!“

چند لمحے خاموشی طاری رہتی ہے۔ عذرا پاس پڑے ہوئے سلیم کے پرچم کو تودے پر گاڑ دیتی  
ہے اور پاشا کا ہاتھ پکڑ کر کہتی ہے: ”آؤ ہم عہد کر لیں کہ تا دمِ واپس ایک دوسرے کے رہیں گے!“

دونوں پڑھوں پر ہاتھ رکھ دیتے ہیں۔ دونوں کی نگاہیں۔ دو تین لمحے ایک دوسرے کو  
دیکھتی رہتی ہیں۔ پھر عذرا کی نظر میں جھک جاتی ہیں۔

” عذرا!“ وہ کہتا ہے۔

” پاشا! یہ پرچم میری قسم کی نشانی ہے اور میں اس پر ہاتھ رکھ کر وعدہ کرتی ہوں کہ تمام عمر

تمہاری رہوں گی! ہر حال میں تمہاری شریک رہوں گی، یہاں تک کہ دنیا سے رخصت ہو جاؤں۔“

وہ بھی اپنے پرچم پر ہاتھ رکھ کر یہی الفاظ دہراتا ہے۔

دونوں کی نگاہیں پرچموں پر جمی رہتی ہیں۔ یہاں تک کہ دونوں کی رُو میں، دونوں کے دل

ایک دوسرے میں جذب ہو جاتے ہیں۔

یہ منظر دیر تک قیدی کی نگاہوں میں پھرتا رہتا ہے!

(۳)

بارش کے چند موٹے موٹے قطرے قیدی کے چہرے پر گرے۔ مگر وہ اپنے خیالات کے، نجوم میں اس درجہ غرق تھا کہ اُسے بارش کی مطلق خبر نہ ہوئی۔ گذشتہ واقعات کی گونا گوں تصویریں اس کی آنکھوں کے سامنے پھر رہی تھیں اور اب جو منظر اس کی نگاہوں میں پھر رہا تھا۔ وہ انتہائی دردناک تھا۔ وہ دیکھ رہا تھا کہ دشمنوں نے وطن پر حملہ کر دیا ہے۔ اس کا باپ اور چچا دونوں وطن پرست، وطن کی آزادی کے راستے میں اپنی عزیز ترین چیز قربان کر چکے ہیں۔ خونخوار دشمنانِ وطن اہلِ سمارت پر ایسے ایسے مظالم توڑ رہے ہیں جن کا تصور بھی ذہن انسانی نہیں کر سکتا۔ مکانوں کو آگ لگاتی جا رہی ہے۔ نوجوان لڑکیوں کو لونڈیاں بنایا جا رہا ہے۔ بوڑھوں اور بچوں کو انتہائی بے رحمی کے ساتھ تیغ کے گھاٹ اتار جا رہا ہے۔ اسی آئنا میں وہ سنتا ہے کہ اس عم شہید کے گھر کو نذرِ آتش کر دیا گیا ہے اس ظالم خبر کو سُن کر وہ تڑپ جاتا ہے اور جب وہ خاندان کے دیگر افراد کے ساتھ وہاں پہنچتا ہے تو اس کی حیرت انگیز نگاہیں دیکھتی ہیں کہ وہ دیواریں جو چند گھنٹے پیشتر چند انسانی زندگیوں کا حیرت سا اثاثہ لئے کھڑی تھیں، اب خاکستر کے تودوں میں تبدیل ہو چکی ہیں۔ وہ فرطِ غم سے دیوانہ ہو جاتا ہے۔ آہ! اس کی آرزوؤں کی روشنی، اس کی زندگی کی سب سے بڑی مدت، اس کی محبوبہ دلیوانہ عذرا جلے ہوئے مکان کی خاکستر میں دفن ہو چکی تھی۔

پاشا کی آنکھوں سے آنسوؤں کے موٹے قطرے نکل کر اس کے نم آلود رخساروں پر ڈھلکنے لگے۔ اب اس کے ذہن کی وسعتوں میں ایک اور واقعے کے نقوش اُبھر رہے تھے۔ جنگِ آزادی پورے زوروں پر ہے۔ "بہادرانِ وطن"، آزادیِ وطن کے لئے جانیں قربان کر رہے ہیں! اس کے بعد ایک اور منظر آتا ہے۔ اہلِ سمارت میں سے بیشتر تعداد ان لوگوں کی ہے جو اپنی موجودہ غلامانہ زندگی کو تقدیر کا نہ ٹلنے والا حکم اور فاجحینِ فرعون مسلک کے قہر و غضب کو

منیت ایزدی سمجھ کر اپنی تمام جدوجہد، تمام سعی و کوشش سے ہاتھ اٹھا رہے ہیں اور وقت کے خوفناک پنجے کی آہنیں گہ فت مفتوح ملک کے جذبہ آزادی کو کچلتی جا رہی ہے۔ اگرچہ اہل سمارت کی مکر ٹوٹ چکی ہے۔ مگر وطن پرستوں کی ایک حقیر سی جماعت جو پاشا، سلیم اور چند دیگر افتخا ص پر مشتمل ہے، برابر دشمنوں کا مقابلہ کر رہی ہے۔ اس جماعت کا راہبر جاوید، وطن کا ایک انرمودہ سپاہی ہے جس کی عمر کا بیشتر حصہ جنگ و جدل میں گزر چکا ہے۔

بارش اور ہوا کے تند جھونکے مل کر ایسا شور پیدا کر رہے ہیں کہ محسوس ہوتا ہے پانی کا سیلاب پہاڑوں سے ٹکرا رہا ہے۔

پاشا کے کان میں وطن پرست جماعت کے قائد جاوید کے الفاظ گونجنے لگتے ہیں۔

آزادی کی جنگ، ہنگامہ پرستی نہیں۔ تم صرف چند حقیر اور معمولی ہنگامے پیدا کر کے دُنیا کی سب سے بڑی طاقت کے ساتھ ٹکرا نا چاہتے ہو مگر یاد رکھو، اس طرح تم ریزہ ریزہ ہو جاؤ گے اور طاقت کا یہ پہاڑ اپنی جگہ پر قائم رہے گا۔ ہمارا وطن غلام ہے، دشمنوں نے سمارت کے چپے چپے کے علاوہ اہل سمارت کے دلوں پر بھی قبضہ کیا ہوا ہے اور جب تک اہل سمارت کے دلوں سے غلامی کا بوجھ نہیں اٹھے گا، وطن غلام رہے گا۔ سب سے پہلے ہم وطن کے دلوں سے یہ خیال دُور کر دو کہ تم غلامی کے لئے پیدا کئے گئے ہو اور تمہاری کوششوں سے دشمنوں پر ذرہ بھرا اثر نہیں ہوگا۔ انہیں بتا دو کہ سمارت ہمارا وطن ہے۔ اس کا ہر حصہ، ہر گوشہ، ہر کونہ تمہارا ہے۔ دُنیا کی کوئی طاقت اس پر قبضہ نہیں کر سکتی۔ دُنیا کی کوئی قوم تمہیں غلام نہیں بنا سکتی۔ آزادی تمہارا پیدائشی حق ہے۔ اپنے دل میں یہ یقین پیدا کر لو کہ وطن کو غیروں کے پنجے سے آزاد کرنا تمہاری زندگی کا سب سے بڑا مقصد، تمہاری انسانیت کا حقیقی تقاضا اور تمہارے پیدا کرنے والے کا اہم ترین حکم ہے، تم سمارت کے ہو اور سمارت تمہارا ہے اور ہمیشہ تمہارا ہی رہنا چاہیے۔ اپنے دل میں آزادی کا شعلہ نشاں اور شعلہ ریزہ جذبہ پیدا کرو۔ جب اس جذبے کی آگ تمہارے اندر بھڑک اُٹھے گی۔ اس وقت تاتاری قوتوں کا پہاڑ برف کے تودے کی طرح پگھل کر بہ جائے گا۔

” میرے ہم وطنوں نے سمجھ رکھا ہے کہ وہ کچھ بھی نہیں کہہ سکتے۔ ان میں وطن کو آزاد کرنے کی طاقت نہیں۔ وہ دشمنانِ وطن کے مقابلے میں کوئی حیثیت نہیں رکھتے۔ آہ! یہ ذلیل، قابلِ نفرت، توہین انگیز اور انسانیت سوز خیال میرے ہم وطنوں کو غیروں کا غلام بنائے ہوئے ہے۔ یہی وجہ ہے کہ ہماری جنگِ آزادی، بچوں کا ایک کھیل بن کر رہ گئی ہے۔

” جب سینوں کے اندر دل دشمنوں کے خوف سے کانپ رہے ہوں۔ اس وقت دودھاری تلوار بھی ہاتھ میں ایک حقیر تنکے کی حیثیت اختیار کر لیتی ہے، مگر جب دلوں میں آتشیں یقین کے شعلے بھڑک رہے ہوں۔ اس وقت بازوؤں کی ایک معمولی سی جھبٹش بھی غلامی کی زنجیروں کو ٹکڑے ٹکڑے کر کے رکھ دیتی ہے۔

” آج تم صرف چند منتشر لہریں ہو، مگر جس وقت تمہارے رگ و ریشہ میں خود اعتمادی کا جذبہ موجزن ہو گیا۔ اس وقت تم پانی کا وہ تند سیلاب بن جاؤ گے جو مضبوط سے مضبوط چٹان کو بھی خس و خاشاک کی طرح اپنے بہاؤ میں بہا لے جاتا ہے۔

” بُزدل نہ بنو، تمہارے پاس سب کچھ ہے۔ خود اعتمادی اور یقین پیدا کر کے تاتاریوں سے جا نکلنا ناممکن ہے کہ کل طلوع ہونے والا سورج تمہارے ملک کو آزاد نہ دیکھے۔“

نوجوان قیدی کی مٹھیاں بپھنج گئیں۔ اس کی بڑی بڑی آنکھیں شعلہ ریز ہو گئیں اور رخسار شعلے کی طرح دکھنے لگے۔

اب ایک اور منظر سے نقاب اٹھتا ہے۔ آزادی کی جنگ جاری ہے۔ سلیم کے ساتھ اور بھی متعدد جانناز سپاہی شہید ہو چکے ہیں۔ وہ جنگِ آزادی کا ہیرو بن گیا ہے۔ سمات کی حکومت اسے مغلوب کرنے کی انتہائی کوشش کر چکی ہے، مگر وہ پہاڑ کی طرح اپنی جگہ پر کھڑا ہے۔ جاوید گرنے لگا ہوا ہے۔ گرنے سے پیشتر وہ اپنے ننھے بچے کو پاشا کی گود میں دے کر کہتا ہے۔ میرے بہادر پاشا! میں جا رہا ہوں، مگر میری آنکھیں ہر وقت تم پر لگی رہیں گی۔ مجھے یقین ہے، تم وطن کو غیروں کی غلامی سے آزاد کر لو گے۔ وہ وقت بہت جلد آ رہا ہے جب تم سمات

کے قلعے پر سمارت کا پرچم گاڑ دو گے اس کوشش میں میرا یہ لختِ جگر تمہاری کچھ کچھ مدد ضرور کرے گا۔  
 یہ کہہ کر وطن کا قائد اعظم اپنے ننھے بچے کی پیشانی کو چومتا ہے اُس کی آنکھیں قدرے پُرم ہو  
 جاتی ہیں اور وہ ننھے بچے کے ننھے ہاتھوں کو ہاتھوں میں لے کر کہتا ہے۔ میرے بچے! میرے نمودا  
 اپنے چچا کی مدد کرنا۔ یہ میرا حکم ہے!“

اس منظر کے بعد یہ منظر آتا ہے۔

اس کی شہرت سیلاب کی طرح بڑھتی جا رہی ہے۔ حکومتِ سمارت کا وہ سب سے بڑا باغی  
 ہے اور اس کی گرفتاری کے لئے حکومتِ سمارت نے بڑے بڑے گراں بہا انعامات مقرر کر رکھے  
 ہیں۔ ایک طرف ملک کے چتے چتے میں جاسوس اس کی تلاش میں سرگرداں ہیں اور دوسری جانب  
 اس کا ننھا جاسوس محمود رحمت کافر شہتہ ثابت ہو چکا ہے، جو ہر مصیبت میں اس کی مدد کرتا ہے۔  
 کئی بار ایسا ہوا ہے کہ وہ موت کے منہ میں جاتا ہے۔ اچانک محمود کی آواز گونجتی ہے ”اوفو، اوفو“  
 اس آواز کے سنتے ہی اس کو خطرے کا احساس ہو جاتا ہے اور وہ اپنی جان بچا لیتا ہے۔ وہ موجودہ  
 خطرے کا اندازہ کر کے اپنے حلیفوں کے ذریعے اپنی موت کی خبر مشہور کر دیتا ہے۔ حکومتِ مطمئن  
 ہو جاتی ہے اور وہ اپنی کوششوں میں مصروف ہے۔ یہاں تک کہ اس کی زندگی و موجودگی  
 کی خبر حکومت تک پہنچ جاتی ہے۔ جاں نثار لڑنے کا اپنا آخری فرض بھی ادا کر دیتا ہے۔

باہر بادل و شبیوں کی طرح گرج رہا تھا۔ بارش کا پانی سلاخوں سے ٹکڑا ٹکڑا کر اندر  
 آ رہا تھا۔ کئی گھنٹوں بعد سلاخوں سے مس کرتی ہوئی چٹان پر مدہم سی، ہلکی سی روشنی تھر تھرانے  
 لگی۔ نوجوان قیدی نے سلاخوں پر ہاتھ رکھ دیئے اور باہر دیکھنے لگا۔ تاحد نظر ہر چیز بڑا سرا رکھ میں  
 ڈوبی ہوئی تھی۔ اور اس پر اسرار کٹر میں کہیں کہیں سورج کی اولین شعاعیں پہاڑ کے سینے پر چمکتی ہوئی  
 پانی کی باریک لکیروں کی طرح لہر رہی تھیں۔ دُور اُفق کے دامن میں، کانپنا ہوا ننھا سا اشارہ یوں  
 نظر آ رہا تھا، گویا راکھ کے تودے پر، ایک چمگاری ہوا کے جھونکوں سے بچ رہی ہے۔ قیدی چند  
 لمحے غائب ہوتے ہوئے ستارے کو دیکھتا رہا۔ یہاں تک کہ اس کی نگاہ فضا میں تیزی سے

اڑتے ہوئے ایک پہلے سے پر پڑی۔ اس کی گرفت خود بخود مضبوط ہونے لگی۔ وہ پوری قوت کے ساتھ سلاخوں کو اپنی طرف کھینچنے لگا۔ مگر جیسے ہی اپنی موجودہ حالت کا اندازہ شعلے کی طرح اس کے ذہن میں ترپا، اس کی گرفت ڈھیلی پڑ گئی اور وہ عالم بالیوسی میں سر جھکا کر بیٹھا گیا۔ وہ پہلے بھی تین دفعہ گرفتار ہو کر قید خانے کی تکالیف برداشت کر چکا تھا۔ مگر اس سے پیشتر کبھی بھی اس کے دل میں بے چینی پیدا نہیں ہوئی تھی۔ کبھی بھی وہ بالیوسی سے دوچار نہیں ہوا تھا۔ مگر یہاں پہلی مرتبہ اس کا دل ڈوبا جا رہا تھا۔ اُسے یقین ہو گیا تھا، وہ زیادہ سے زیادہ ایک دن اور زندہ رہے گا۔ اور اس کے بعد اس ظالم، خوفناک قید خانے میں اس کی بجائے اس کی لاش ہوگی۔

وہ بے تاب ہو کر ٹھلنے لگا اور کل کے واقعات اس کے ذہن میں پھرنے لگے۔ میرا یہی انجام ہونا تھا؟ اسی طرح ترپا ترپا کر مرنا میرے مقدر میں تھا؟ اُس نے دل میں کہا: ”وطن ابھی تک غلامی کی زنجیروں میں جکڑا ہوا ہے۔ وطن کے قلعے پر دشمنوں کا پرچم لہرا رہا ہے۔ سمارت کا ہر باشندہ غلامانہ زندگی بسر کرنے پر مجبور ہے۔ اس حالت میں دُنیا سے رخصت ہو جانا کس قدر حسرت ناک امر ہے۔ کاش مجھے فرض ادا کرنے کا موقع مل جاتے۔ پھر میں ہر سنگین سے سنگین سزا کے لئے تیار ہوں۔“ اس کے قدموں میں نیزی پیدا ہو گئی۔ پیشانی پر شکنیں پڑ گئیں۔ دل زیادہ بے تاب ہو گیا۔

”اگر محمود کو گرتے دیکھ کر میں واپس نہ آتا تو اتاری بھیڑ پڑے مجھے گرفتار نہیں کر سکتے تھے۔“ میں نے غلطی کی اور میری غلطی ہی میری گرفتاری کا باعث بنی۔ مگر وہ جاں نثار اور خون میں شہروز چھا، پاشا کی آنکھیں سرخ ہو گئیں۔ اس ننھے محسن نے ہر مصیبت میں میری مدد کی۔ کئی بار مجھے موت کے چنچے سے بچایا، پھر کیا میں اُسے اس حالت میں دشمنوں کے رحم پر چھوڑ سکتا تھا؟

یہ ایک محمود کا تھا سا چہرہ اس کی آنکھوں کے سامنے نمودار ہوا۔ ایک مدمم سی، مضمحل سی کمزور سی آواز، ”اوفو، اوفو“ کہتی ہوئی اس کے کانوں میں گونجنے لگی۔ نوجوان قیدی کو محمود کے شہید وطن باپ کے الفاظ یاد آگئے۔ میں جا رہا ہوں پاشا! مگر میری نگاہیں بے قرار رہیں گی کہ کب تم سمارت

کے قلعے سے دشمنوں کا پرچم اتار کر اپنے وطن کا پرچم گاڑتے ہو۔ اس کوشش میں میرا یہ ننھا بچہ  
تمہاری کچھ نہ کچھ مدد ضرور کرے گا۔

پاشا کی آنکھوں سے دو قطرے نکل کر رخساروں پر بہنے لگے۔ تمام دن طرح طرح کے  
تصویرات قیدی کے ذہن کو جھنجھوڑتے رہے، اور جب شام ہوئی تو آہنی دیوار سے لگ کر لیٹ گیا۔  
کئی گھنٹے گزر گئے۔ یکایک اُس نے دیکھا کہ سلاخوں کے باہر روشنی کا ایک حلقہ بڑھتا جا رہا ہے۔ اُس نے  
اس منظر کو تصور کی فریب کاری سمجھا اور بے حس و حرکت لیٹا رہا۔ اب روشنی سلاخوں میں داخل ہو کر  
قید خانے کے ایک حصے کو منور کرنے لگی۔ پاشا اٹھا اور سلاخوں کی طرف چلنے لگا۔ سلاخوں کے  
پاس پہنچتے ہی اُس نے دیکھا کہ روشنی ایک دم غائب ہو گئی ہے۔ وہ چھپے بیٹھے ہی والا تھا کہ اس  
کا ہاتھ سلاخوں میں سے نکلتی ہوئی کسی چیز سے ٹکرا یا۔ چند لمحوں میں غیر شعوری طور پر سب  
کچھ ہو گیا۔ اُس نے محسوس کیا کہ اس کا ہاتھ ایک بو جھل سی چیز اٹھائے ہوئے ہے۔ اُس نے  
سلاخوں کے باہر دیکھا۔ چاند کی مدد سے روشنی میں ایک سایہ نظر آیا۔ مگر یہ سایہ جلد ہی تاریکی  
میں غائب ہو گیا۔

قید خانے کے ایک نہایت مخمضے سے حصے میں چاند کی روشنی پھیلی ہوئی تھی۔ وہ بو جھل سی  
چیز کو وہاں لے گیا اور اس چیز کو دیکھا۔ رومال میں نہ معلوم کیا لپٹا ہوا تھا۔ اُس نے رومال کھولا۔  
اور دیکھ کر اُس کی حیرت کی کوئی انتہا نہ رہی کہ اب اس کے سامنے وہی چیز تھی، جس کے ذریعے  
وہ اپنی زندگی کو قائم رکھ سکتا تھا، یعنی کھانا اور پانی۔  
اس کے دل و دماغ میں خوشی کی ایک لہر دوڑ گئی۔

”میں یقیناً اپنا فرض ادا کر دوں گا۔ میں ہی وطن کے قلعے پر وطن کا پرچم گاڑوں گا۔“  
یہ الفاظ اُس نے خاص جوش سے کہے اور کھانا کھانے لگا۔

( ۵ )

پاشا کے دل میں یقین پیدا ہو گیا کہ کوئی محنتِ وطن اپنی جان پر کھیل کر، اُسے موت کے منہ سے

بچار رہا ہے، مگر وہ جبران تھا کہ آخر اُس کا محسُن اُسے اپنا نام تک کیوں نہیں بتاتا؟ کون سے ایسے حالات درپیش ہیں جن کی بنا پر وہ اپنی شکل و صورت اس سے پوشیدہ رکھنے پر مجبور ہے؟ اب تک کئی راتیں گزر چکی تھیں اور اس دوران میں ہر رات وہ اجنبی اسی پر اسرار طریقے پر اُسے کھانا پہنچا رہا تھا۔

آج رات پانشا نے مصمم ارادہ کر لیا تھا کہ وہ اپنے عینی محسُن سے باتیں کرے گا اور اسی ارادے کو لئے ہوتے وہ اس وقت سلاحوں پر ہاتھ رکھے کھڑا تھا۔ فضا میں تاریکی پھیلتی جا رہی تھی۔ پانشا آنے والے واقعات کا انتظار نہ رہا تھا۔ نہ معلوم آج کیا بات تھی کہ اجنبی آتے کا نام ہی نہ لیتا تھا۔ رات نصف سے زیادہ مسافت طے کر چکی تھی اور قیدی کو یوں محسوس ہو رہا تھا۔ گویا وہ ایک عرصے سے اجنبی کا انتظار کر رہا ہے۔ آخر چٹان پر مدہم سی روشنی کا پینے لگی حسبِ معمول سلاحوں میں سے ایک ہاتھ اٹھا آیا۔ پانشا نے ایک فوری جذبے کے ماتحت ہاتھ کو پکڑ لیا اس کی گرفت خود بخود ڈھیلی پڑ گئی۔ اور اُس کے پاؤں میں ایک بھاری سی چیز وہم سے گری۔ اس سے پینتر کہ پانشا اپنے محسُن کے ہاتھ کو دوبارہ پکڑنے کی کوشش کرے یا کچھ کہے۔ فضا میں بجلی چکی اور اس کی روشنی کے دامن میں لمحہ بھر کے لئے ایک نسوانی چہرہ لہرایا اور پھر یہ منظر غائب ہو گیا۔ پانشا جرت و استعجاب میں غرق، سلاحوں کے پاس کھڑا رہا اس کے ذہن سے یہ امر بھی محو ہو گیا کہ اس کے پاؤں پر کیا چیز پڑی ہوئی ہے؟ ایک عورت، میرے لئے اتنی قربانی کر رہی ہے؟ اُس نے دل میں کہا اور کرے میں ٹھہرنے لگا۔ آخر اس نے کھانا کھایا اور دیوار سے لگ کر لیٹ گیا۔ دوسرے دن جب شام کی تاریکی پھیلنے لگی تو قیدی کو ایسا محسوس ہوا۔ گویا اس کے سینے میں خلش سی پیدا ہو گئی ہے۔ ایک لذیذ و شیریں خلش، اور آغازِ شب ہی سے اجنبی عورت کے انتظار کی گھڑیاں گنتے لگا۔

رات دبے پاؤں اپنے تاریک راستے پر گزر رہی تھی اور قیدی کا اضطراب بڑھتا جا رہا تھا۔ حسبِ معمول چٹان پر روشنی تھر تھرائی۔ اور اس کے چند لمحوں بعد ایک نازک ہاتھ



قیدی کے ہاتھ میں تھا۔

”تم کون ہو؟“ پاشا نے پوچھا۔

”شہزادی کی خادمہ۔“ جواب میں ایک نسوانی آواز سنائی دی۔

”شہزادی کون؟“

”سمارت کی شہزادی۔“ انہی کے حکم سے میں یہ فرض ادا کر رہی ہوں!“

اس کے بعد خاموشی طاری ہو گئی۔

”اب مجھے پھوڑ دو۔ میں نے تمہارے سوال کا جواب دے دیا!“

فرط حیرت میں پاشا کو یہ بھی نہ معلوم ہو سکا کہ شہزادی کی خادمہ کب وہاں سے رخصت

ہوتی اور جاتے ہوئے اُس نے کیا کہا ہے۔ ”شہزادی کو مجھ سے ہمدردی۔ آخر یہ راز کیا ہے؟۔“

اس معاملے کی تہ میں کونسا جذبہ کام کر رہا ہے؟“ قیدی سوچنے لگا۔ بقیہ رات اسی سوچ میں

گزر گئی۔ جیسے جیسے وہ اس مسئلے پر غور کرتا جاتا تھا، اس کے دل میں یہ خیال کہ اس طریق سے مجھے

غدارِ وطن بنانے کی سعی کی جا رہی ہے، زیادہ قوت، زیادہ اہمیت حاصل کرتا جاتا تھا۔

دن کی روشنی میں سب سے پہلے اس کی نظر رومال پر پڑی۔ اُس نے پاؤں کی ٹھوکری سے

کھانا وغیرہ پر سے پھینک دیا۔ تمام دن اسی پریشانی میں گزر گیا۔ رات آئی اور اس کے

ساتھ ہی رات کو آنے والی ہستی کا خیال اس کے ذہن میں لہرایا۔ مگر اب وہ اپنے دشمن کا احسان

اٹھانا نہیں چاہتا تھا۔ وہ دیوار سے لگ کر لیٹا رہا۔ اسی طرح رات بیت گئی۔ اسی طرح دوسری

رات بھی بیت گئی۔ تیسری رات کو بھی اس کا خیال تھا کہ شہزادی کی خادمہ کھانا سلاخوں سے

اندر پھینک دے گی مگر اس کے خلاف اس نے دیکھا کہ کمرے کی تاریک فضا میں روشنی

پھیلی رہی ہے۔ یکایک اس کی نظر روشنی کے علاوہ ایک نسوانی چہرے پر بھی پڑی۔

اُس نے سمجھا کہ شاید وہ خواب دیکھ رہا ہے مگر دوسرے لمحے میں اس کے کان میں آواز آئی۔

”قیدی!“

قیدی نے اپنے سامنے کھڑی ہوئی عورت کو دیکھا۔ جو ٹکٹی باندھے اس کے چہرے کو دیکھ

رہی تھی!

”قیدی!“ دوبارہ آواز گونجی۔

”تم کون ہو؟“ پاشا نے پوچھا۔

”میری خادمہ نے تمہیں میرے متعلق شاید کچھ نہ کچھ بتا دیا ہے! عورت نے مسکرا کر کہا۔

”شہزادی! — تم شہزادی ہو؟“

”ہاں بہادر قیدی!“ شہزادی نے بدستور مسکراتے ہوئے جواب دیا۔

”میرے دشمن — کی شہزادی کو میرے ساتھ کیا کام؟“ قیدی نے کہخت آواز میں کہا۔

”بہادر قیدی تمہارا اندیشہ غلط ہے۔ تم سمجھتے ہو کہ میں تمہاری دشمن حکومت کی شہزادی

ہوں، اس لئے تمہیں غداری کی راہ پر لے جا رہی ہوں — یہ تمہارا وہم ہے۔ میں تمہاری

بہادری کی دل سے مداح ہوں بہادر قیدی!“

”مگر تمہارے سلوک کا مقصد؟ آخر تم چاہتی کیا ہو؟“

شہزادی نے عجیب انداز سے پاشا کی طرف دیکھا۔ کئی لمحے اس کی نگاہیں قیدی کے

چہرے پر جمی رہیں۔ پھر ایک آہ کے ساتھ اس کے لبوں سے نکلا۔

”بہادر قیدی! کیا تم سمجھتے ہو کہ تمہارے دشمنوں میں کوئی بھی ایسا شخص نہیں جو تمہاری

بہادری اور جرات سے متاثر ہو سکے؟“

چند لمحوں کے لئے خاموشی طاری رہی۔

”یہ تمہارا کھانا — پاشا!“

قیدی شش و پنج میں مبتلا تھا۔

”یقین رکھو! میں تمہیں تمہارے موجودہ راستے سے ہرگز ہٹانے کی کوشش نہیں کروں گی۔

تم اپنا فرض ادا کرتے رہو۔ میں اس لئے تمہاری مداح ہوں کہ تم ایک دلیر انسان ہو۔ حکومت

کی کوئی سزا تمہیں آج تک اپنے فرض سے نہیں ہٹا سکی۔ یہ کہہ کر شہزادی نے کھانا پاشا،  
کے سامنے رکھ دیا۔ پاؤں کی چاپ کے ساتھ قید خانے کی زمین اور سنگین دیواروں پر روشنی  
لڑنے لگی۔

(۶)

شہزادی کے جانے کے بعد پاشا گونا گوں لشکرات میں غرق ہو گیا۔ وہ حیران ہو گیا کہ آخر  
شہزادی کو اس سے اس درجہ ہمدردی کیوں ہے؟ وہ کیوں اس کی جان بچانا چاہتی ہے کیا وہ  
اس ہمدردی کی قیمت وصول کرے گی؟ اور یہ قیمت کیا ہوگی؟ خیالات کی رُو یہاں پہنچ کر  
خود بخود رک گئی اور ایک لفظ بادِ صرصر کے آتشیں جھونکے کی طرح کان کے پردے سے ٹکرایا۔  
”غدار ہی!“ اس نے زیر لب کہا اور اُس کی مٹھیاں خود بخود بھینچ گئیں۔ اُس نے کھانے کو  
حقارت انگیز مٹھو کر سے ٹھکرایا۔ روال اور برتن ادھر ادھر منتشر ہو گئے۔ معاً سے شہزادی  
کے الفاظ یاد آگئے۔ ”میں تمہیں ہرگز نہ اس راستے سے ہٹانے کی کوشش نہیں کروں گی!“  
پاشا کے ذہن میں نئی غلش پیدا ہو گئی اور بقیہ رات اسی غلش میں گزرتی۔ صبح جب نہتی  
روشنی اس کے قید خانے کے ایک گوشے میں کانپنے لگی۔ پاشا سلاخوں کو پکڑ کر کھڑا ہو گیا۔  
اور ابھی اُسے کھڑے ہوتے چند منٹ ہی گزرے تھے کہ اسے قریب سے ایک نسوانی آواز  
سنائی دی۔ اُس نے پلٹ کر دیکھا۔ شہزادی اُسے متبسم نظروں سے دیکھ رہی تھی۔

”پاشا!“

”پاشا خاموش کھڑا شعلہ ریزہ آنکھوں سے شہزادی کو دیکھتا رہا۔

”تم نے کھانا نہیں کھایا پاشا؟“

”مجھے اس کی ضرورت نہیں!“ قیدی نے بے پروائی سے کہا۔

”اگر ہر زندہ انسان کو اس کی ضرورت ہوتی ہے تو پھر تم اس کی ضرورت سے کیوں انکار

کر سکتے ہو؟“

”مجھے غداری سکھانے والے کھانے سے نفرت ہے۔ اس قسم کا ایک نوالہ بھی میرے

لئے زہر سے بڑھ کر ہے!“

شہزادی کی آنکھوں سے حسرت برسے لگی اور وہ مٹھڑ مٹھڑ کہنے لگی۔ بہادر پاشا! میں تمہاری دشمن حکومت کی شہزادی ہوں۔ مگر اس سے یہ کب لازم آتا ہے کہ میں تمہاری جرات بہادی کا بھی اعتراف نہ کروں؟ دنیا کا کوئی انصاف پسند شخص تمہاری دیری سے انکار نہیں کر سکتا۔ اور میں تو۔۔۔ شہزادی کہتے کہتے رگ گئی اور دائیں ہاتھ کی انگلی سے مٹی کی ایک ہلکی سی تہہ کو جو نصف دائرے کی صورت میں دیوار کے ایک اُبھرے ہوئے بھورے رنگ کے پتھر پر جمی ہوئی تھی، کھرچنے لگی۔

”تمہارا مطلب کیا ہے، تم اس ہمدردی کی کیا قیمت وصول کرنا چاہتی ہو؟“ پاشا نے کہرت لہجے میں کہا۔

”میں کوئی قیمت نہیں چاہتی۔ میں صرف تمہیں۔۔۔ میں صرف تمہیں۔۔۔ میں صرف یہ چاہتی ہوں کہ تم زندہ رہو!“

”اور زندہ رہ کر تمہاری ظالم حکومت کے پرچھے اڑاؤں!“ پاشا نے جلدی سے کہا۔

”مجھے اس سے کوئی عرض نہیں کہ تم زندہ رہ کر یہ کر دیا وہ کر دو۔ میں صرف تمہیں۔۔۔ ہر حالت میں زندہ دیکھنا چاہتی ہوں پاشا! اب تو یہ کھانا کھا لو۔ یہ تمہارا مجھ پر احسان ہوگا۔ بہت بڑا احسان!“ یہ کہتے ہوئے شہزادی نے ایک منقش رومال میں لپٹے ہوئے برتن کو قیدی کے سامنے رکھ دیا۔

”تم پر احسان؟“ پاشا نے متحیرانہ بوجھا۔

”ہاں مجھ پر احسان، کیونکہ۔۔۔ یہ میری تمنا ہے، میری آرزو ہے۔ میں تمہیں یقین دلاتی ہوں کہ کبھی بھی تمہارے رستے میں رکاوٹ نہیں بنوں گی!“

دونوں کی نگاہیں چار ہوئیں اور یہ منظر کئی لمحے قائم رہا۔

” میرے بہادر پاشا! تمہارا زندہ رہنا نہایت ضروری ہے۔ میں پھر رات کو آؤں گی۔ میرے منتظر رہو گے نا؟“ مٹھزادی نے قدرے ٹھسک کر کہا۔

کچھ دیر کے بعد جب قیدی نے نگاہیں اُپر اٹھائیں تو مٹھزادی کے بجائے ایک اور نسوانی چہرہ دیکھا۔ ” مٹھزادی صاحبہ نے مجھے یہ دیکھنے کے لئے بھیجا ہے کہ آپ نے کھانا کھا لیا ہے یا نہیں!، اس عورت نے کہا۔

” تم کون ہو؟“

” آپ نے مجھے پہلے کبھی نہیں دیکھا، مگر میری آواز ضرور سُنی ہے۔ میں مٹھزادی صاحبہ کی خادمہ ہوں!“ پاشا کے ذہن میں مٹھزادی کے الفاظ گونجنے لگے۔ تمہارا زندہ رہنا نہایت ضروری ہے، اس نے خادمہ کو دیکھا اور پھر وہاں سے نظریں ہٹا کر قریب ہی پڑے ہوئے کھانے کو دیکھنے لگا۔

” کیا میں مٹھزادی صاحبہ سے کہوں کہ کھانا کھا رہے ہیں؟“ مٹھزادی کی خادمہ نے اشتیاق انگیز لہجے میں کہا۔

پاشا نے اثبات میں سر ہلایا۔ خادمہ کی آنکھوں سے مسرت جھلکنے لگی اور وہ تیزی کے ساتھ چلی گئی۔

( ۷ )

مسلل ایک ماہ سے مٹھزادی ہر رات کو پاشا کے ظلمت کدے میں آرہی تھی۔ اس دوران میں تاتاری حیلہ نے اپنے تمام خوفناک تسوانی حربوں کو کام میں لاکر قیدی کے دل پر قبضہ کرنے کی کوشش کی اور اس کوشش میں بہت حد تک کامیاب بھی ہو گئی۔ پاشا کے دل و دماغ کی دُنیا میں ایک نیا تغیر، ایک نیا انقلاب رونما ہو چکا تھا اور وہ چنگاری جس نے کچھ عرصہ پیشتر قیدی کے سینے کی گہرائیوں میں آنکھ کھولی تھی۔ اب آہستہ آہستہ غیر محسوس طور پر آتشیں شعلے کی صورت اختیار کر چکی تھی، وطن پرستی کا وہ طوفانی جذبہ جو اس کی زندگی کا واحد نصب العین اور اس کے دل کی عزیز ترین متاع تھی، اب اپنے تمام جوش و خروش سے محروم ہو چکا تھا اور اس کی بجائے تاتاری ساحرہ کی محبت اس کے دل و دماغ کی وسعتوں پر چھا رہی تھی۔

قیدی تمام دن بے قراری کے عالم میں گزار دیتا اور جب دن کے اختتام پر اس کی محبوبہ اس کے ظلمت کدے میں جلوہ نما ہوتی، وہ خود کو ایک نئی دنیا میں پاتا اور جب تک شہزادی اس کے پہلو میں بیٹھی رہتی، وہ اسی عالم رنگ و بو میں گم رہتا۔

آج بھی پاشا انتظار کی صبر آزا ما گھڑیاں گزار کر اب شام کے وقت اپنی محبوبہ کا انتظار کر رہا تھا۔ شہزادی آئی اور جب قیدی اس کے ریشمی زانو پر سر رکھ کر، اس کی لابی لابی سیاہ اور عطر فشاں لٹوں سے کھیلنے لگا تو تاری حید نے اس کی آنکھوں میں آنکھیں ڈال کر دلہہ با یا نہ انداز میں کہا۔

» پاشا! ہم دونوں قیدی ہیں۔ ہم دونوں کو یہ پتھر کی دیواریں اور لوہے کی سلاخیں محبت کی مسرتوں سے محروم کئے ہوئے ہیں!«

» وہ کیونکر میری محبوبہ؟«

» تم نہیں جانتے۔ تم نہیں دیکھتے کہ رات کے اتنے لمبے عرصے میں نہایت مختصر سی مدت کے لئے ہم اکٹھے ہوتے ہیں اور ملاقات کی یہ گھڑیاں بھی کتنی جلد گزر جاتی ہیں۔ اس وسیع دنیا میں ہمارے لئے صرف یہی ذیل، تنگ و تاریک جگہ رہ گئی ہے؟«

» لیکن شہزادی! تم تو قید میں نہیں ہو۔ تم تو شہزادی ہو۔«

» میں تم سے بڑھ کر مصیبت میں ہوں۔ میرے پاشا! دنیا بہت وسیع ہے۔ آؤ تم اس وسیع دنیا کے کسی دُور دراز گوشے میں چلے جائیں۔ وہاں ہم ایک دوسرے کی محبت میں سرشار، ایک دوسرے کے قریب رہ کر مسرت انگیز زندگی بسر کریں گے۔ وہاں میں شہزادی نہیں ہوں گی بلکہ تمہاری ایک ادنیٰ خادمہ۔ اور تم وہاں کسی کی نگاہ میں باعنی نہیں رہو گے۔ بلکہ میرے محب۔ میرے محبوب!«

یک لحنت قیدی کا رنگ متغیر ہو گیا۔ اس نے اپنا سر شہزادی کے زانو سے ہٹا لیا اور بیٹھ کر قید خانے کی دائیں دیوار کی طرف دیکھنے لگا۔ پتھروں کی دیوار پر ہزاروں مایوس، اشک ریزہ ملتجی آنکھیں ہزاروں خون میں شرابور، زخموں سے بھرے ہوئے بدن اور پھر بجلی کی طرح لہراتے ہوئے بید۔ الغرض سمارت کے جہنم کا ہر گوشہ اس کی نگاہوں کے سامنے پھرنے لگا۔ اس کے دل میں جذبات کا خون برپا ہو گیا اس

کی آنکھیں خون آلود ہو گئیں، پیشانی پر شکنیں پڑ گئیں۔ شہزادی نے مسکدہ کو اپنی بائیں اُس کی گمہ دن کے گمہ دن کے گمہ دن کے گمہ دن اور وہ تمام رات قیدی کے پہلو میں بسر کر دی۔ صبح جب سورج کی شعاعیں سلاخوں پر تھر تھرا رہی تھیں، قیدی آنے والی رات کو سمارت سے نکل جانے پر رضامند ہو چکا تھا۔ وہ دن پاشلے نے بڑی بے قراری سے کاٹا اور جب رات آئی تو اس کی نعلش اور بڑھ گئی۔ شہزادی آئی اور ابھی اُسے آئے ہوئے چند منٹ ہی گزرے ہوں گے کہ اس نے ایک بڑی سی کنجی پاشلے کے ہاتھ پر رکھ دی۔ پاشلے نے سلاخوں کے بھاری تلے میں کنجی ڈال دی اور چند گمہ دنوں کے بعد تالا کھل گیا۔ دونوں باہر نکلے اور اب وہ دونوں ایک چٹان پر کھڑے تھے۔ چند منٹ کے بعد شہزادی کی خادمہ کشتی لے کر آگئی۔ پاشلے کے دل میں جھنجھن سی پیدا ہوئی مگر جیسے ہی شہزادی نے اس کا ہاتھ پکڑا، وہ کشتی میں بیٹھ گیا اور تھوڑی دیر کے بعد تینوں بہت دور ہو چکے تھے۔

(۸)

صبح کے مزدار ہوتے ہی ان کی کشتی دوسرے کنارے پر جا لگی تینوں کشتی سے اُتے کہ ساحل پر چلنے لگے۔

مشرقی آسمان کی وسعتوں میں وسعتوں کا سینہ چھید کر طلوع ہوتے ہوئے سورج کی اولین شعاعیں دریا کی سطح پر آبدار موتیوں کی طرح بچل رہی تھیں۔ نسیم سحر گاہی کے نکمت بدوش جھونکے، فضا میں ایک نشہ سا، ایک سرور سا برسا رہے تھے۔ خوش نوا پرندے آنا دانا، مسرورانہ چھپاتے، شبیرم آلود دھند لکوں کو چیرتے، شعاعوں کو چومنے اُڑتے پھر رہے تھے۔ پاشلے کو یوں محسوس ہو رہا تھا کہ دُنیا اس کے تصور سے بھی زیادہ وسیع ہو گئی ہے۔ اس کے چاروں طرف رنگینیاں، مستیاں بکھرتی پھیلتی جا رہی ہیں اور وہ ایک طویل مدت کے بعد کھلی فضا میں سانس لے رہا ہے۔ ایک لمبے عرصے کے بعد تازہ ہوا کے جات آفریں جھونکے اس کے جسم سے مس کر رہے ہیں۔ اُس نے پلٹ کر کھرا اور دھوئیں کی چاؤوں میں لپٹے ہوئے سمارت کی طرف نظر اٹھائی۔ اس کی نگاہوں کے سامنے بے شمار دھبے ناچنے لگے۔ اُس نے منہ پھیر لیا اور اپنی محبوبہ کا منہ مونا ک ہاتھ اپنے ہاتھ

میں لے کر تیزی سے چلنے لگا۔ محوڑی دیہہ کے بعد انہوں نے تیز رفتار گھوڑے خریدے اور ان پر سوار ہو کر کسی نامعلوم منزل کو روانہ ہو گئے۔

دوسرے دن شام کے وقت وہ سمارت سے سینکڑوں میل کے فاصلے پر ایک وسیع و شاندار عمارت (جسے لوگ "قصرِ مہرچ" کے نام سے موسوم کرتے تھے) میں موجود تھے۔ اس عمارت کے اردگرد بہت کم آبادی تھی۔ صرف عزیزوں کے چند لٹے پھوٹے مکانات کھڑے تھے، البتہ دو تین میل کے فاصلے پر شہر آباد تھا۔

گزشتہ واقعات یا تو پاشا کے دل سے محو ہو چکے تھے یا محو ہوتے جا رہے تھے اور وہ ہر لمحہ، ہر گھڑی نئی مسترتوں، نئی رنگینیوں سے دوچار ہو رہا تھا۔ شہزادی بھی اپنی شاہانہ زندگی کو فراموش کر چکی تھی اور وہ اپنے محبِ صادق کے پہلو میں انتہائی مسرور، انتہائی خوش تھی۔ مگر ان دونوں کے برعکس مرجانہ کچھ اداس سی، کچھ چپ چاپ سی نظر آتی تھی اور اس کی وجہ صاف ظاہر تھی۔ محبت کے ان دیوانوں کے ساتھ اس نے بھی اپنے گھر کی راحت و مسرت کو چھوڑا تھا۔ اس لئے اسے لازماً مغموم ہونا چاہیے تھا اور وہ مغموم تھی۔ شہزادی اور پاشا نے کئی بار اسے واپس جانے کے لئے کہا مگر اس نے ہر بار یہ کہہ کر انکار کر دیا کہ میں اس حالت میں اپنی خدمت کو یہاں نہیں چھوڑ سکتی! " عمل میں وہ صرف ایک خادمہ تھی۔ اگرچہ دوسری خادماؤں سے بہت ممتاز، مگر یہاں وہ شہزادی کے لئے خادمہ بھی تھی اور اس کی، مہرانہ بھی! —

(۹)

وقت کا برق رفتار عقاب مستقبل کے دھندلکے کوچہ پر تازہ ہوا حال کی فضاؤں میں پروانہ کرنا ہوا ماضی کی کثیف تاریکیوں میں غائب ہو رہا تھا۔ زمانے کی پیہم گہر دشنیں انسانی قسمت کی روشن لکیروں کو دھبوں، سیاہ دھبوں کو رنگین نقوش میں تبدیل کر رہی تھیں۔ ہر گھڑی ایک نیا تغیر، ایک تازہ انقلاب رونما ہو رہا تھا، مگر شہزادی اور پاشا — دونوں محبت کے متوالے، محبت کی مستیوں میں غرق تھے۔ انہیں نہ تو وقت کی برق رفتاری کا کچھ علم تھا اور نہ بیرونی دنیا کے واقعات کی کچھ



خبر! حجت کی مسرتوں نے دُنیا و باقیہا سے یکسر غافل کر دیا تھا۔ دونوں اپنی موجودہ زندگی سے بے حد مسرور، بے حد مطمئن تھے مگر مرجانہ کا اضطراب، مرجانہ کی بے کلی روز بروز بڑھتی جا رہی تھی اور پاشا اور شہزادی دونوں کے علم سے یہ بات پوشیدہ نہیں تھی!

ایک چاندنی رات کو اچانک پاشا کی آنکھ کھل گئی۔ اُس نے کھڑکی کھول کر نیچے دیکھا، باغ میں کوئی شخص پودے کے قریب کھڑا تھا۔ پاشا نیچے گیا۔ ایک دم سی، دردناک آواز اس کے کان میں آنے لگی۔ وہ آہستہ آہستہ قدم اٹھاتا ہوا اُدھر چلنے لگا، جدھر سے آواز آ رہی تھی۔ یہاں تک کہ اُس کے قدم غونچو ڈرک کئے، مرجانہ ایک پودے کے قریب بیٹھی ہوئی دردناک لہجے میں ایک فراقیہ غزل گارہی تھی اور اُس کی آنکھوں سے آنسو بہ رہے تھے۔ پاشا نے آگے بڑھ کر اُس کی گلانی پکڑ لی۔ — مغموم عورت جلدی کھڑی ہو گئی۔

”پاشا!“ اس کی زبان سے بے اختیار نکلا اور پھر منہ پھیر کر آنسو خشک کرنے لگی۔  
 ”کیوں مرجانہ! آخر تم اپنی غلش کی وجہ کیوں نہیں بتاتی۔ ہم یقیناً تمہاری غلش کو دور کر سکتے ہیں اور دور کر دیں گے!“

مرجانہ نے حسرت آگین نگاہوں سے پاشا کی طرف دیکھا۔

”مرجانہ! بولتی کیوں نہیں۔ کیوں نہیں اپنا دکھ بتاتی؟“ پاشا نے ہمدردانہ پوچھا۔

”مجھے کوئی دکھ نہیں۔“

”کوئی دکھ نہیں۔ اور پھر یہ اُسکباری۔ مرجانہ اپنا دکھ چھپانے کی کوشش نہ کرے!“  
 مرجانہ نے بولنے کی کوشش کی مگر پھر رُک گئی۔ اس کے ہونٹ جن کے گوشوں میں آنسوؤں کی وجہ سے نمی سی نمودار تھی، خزاں زدہ پنوں کی طرح کانپنے لگے۔ چند لمحے خاموش رہنے کے بعد وہ رُک رُک کر، جھجک جھجک کر کہنے لگی۔

”میری داستانِ حیات بہت مختصر ہے۔ میں شرموزہ کی رہنے والی ہوں۔ میں ابھی نو سال کی لڑکی ہی تھی کہ ظالموں کے جال میں پھنس گئی اور انہوں نے مجھے ایک دولت مند شخص کے یہاں بیچ

دیا۔ چند سال میں وہاں رہی۔ پھر اس نے بھی مجھے بیچ دیا، اس طرح میں کہیں سے کہیں پہنچ گئی۔ ایک دن ایک بازار سے گزر رہی تھی۔ کہ شہزادی صاحبہ کی نظر مجھ پر پڑ گئی۔ انہوں نے بکمال لطف مجھے اپنی گاڑی میں بٹھالیا اور میں محل میں پہنچ گئی۔ میری زبان میں طاقت نہیں کہ ان کا شکریہ ادا کر سکوں۔ انہوں نے مجھ پر بہت مہربانی کی ہے۔ مجھے کبھی بھی اپنی خادمہ نہیں سمجھا۔ جب بھی مجھے کوئی تکلیف پیش آتی، میں ان سے کہہ دیتی، اور وہ۔۔۔“

”یہ سب درست“ پاشا نے اس کے الفاظ کاٹ کر کہا۔ اب بھی تم سمارت لوٹ جاؤ۔ ان

کے دل میں کوئی رنج نہ ہوگا!“

”سمارت کو لوٹ جاؤں۔۔۔ کیوں؟“

”کیونکہ تم کو وہاں جانا چاہیے۔ وہاں تم نے اتنے سال گزارے ہیں۔“

”سمارت۔۔۔ ہاں۔۔۔ مگر اب“

”کہو کیا کہنا چاہتی ہو۔۔۔؟“

”میں یہ کہنا چاہتی ہوں کہ اب سمارت میں جانا فضول ہے!“

”کیوں؟“

”کیونکہ وہ۔۔۔ فوت ہو چکا ہے۔ مجھے کبھی بھی نہیں مل سکتا، کبھی بھی نہیں مل سکتا!“

”تو۔۔۔ سمارت میں تمہیں کسی سے محبت ہوگئی تھی۔۔۔؟“

”ہاں۔۔۔ محبت ہوگئی تھی۔ مگر وہ فوت ہو گیا۔۔۔ اوہ میں نے تمہیں پریشان کر دیا! مگر اب بڑے

کہتی ہوں کہ آئندہ کبھی بھی ایسی باتیں نہیں کروں گی۔ جو کچھ ہونا تھا، وہ تو ہو چکا، اب اس کے

”مذکرے سے فائدہ؟۔۔۔ اس کے ذکر سے حاصل؟ آئندہ کبھی بھی نہیں روؤں گی!“

یہ کہہ کر مرجانہ پودوں میں غائب ہوگئی۔ اس واقعے سے پاشا نے سمجھ لیا کہ مرجانہ کے غم

کی اصل وجہ کیا ہے۔ وہ اور شہزادی اس سے زیادہ مہربانی اور محبت کے ساتھ پیش آنے لگی!

بہار کی رنگین و خوشگوار صبح کو پاشا اور شہزادی حسب معمول پہاڑی کے حامن میں بیٹھے ہوئے عاشقانہ راز و نیاز میں محو تھے۔ ہر طرف بہار کے نشہ میں تیرتی ہوئی رنگینیاں اور مستی برساتی ہوئی رعنائیاں بکھری ہوئی تھیں۔ یکایک دونوں کی نگاہیں ایک ساتھ قریب کھڑی ہوئی ایک عورت پر پڑیں۔ اس عورت نے ہاتھ میں دو گلدستے پکڑے ہوئے تھے اور ٹمٹکی باندھ کر ان کو دیکھ رہی تھی۔ شہزادی نے یہ سمجھ کر کہ وہ پھول بیچنے والی عورت ہے، اُسے اشارے سے بلایا اور وہ خاموش وہیں کھڑی رہی۔ شہزادی نے دوبارہ بلایا مگر اب بھی وہ خلاف توقع وہیں کھڑی رہی۔ وہیں کھڑی رہی اور گھور گھور کر ان کو دیکھتی رہی۔ پاشا حیرت زدہ ہو کر اس کے پاس پہنچا اور اس سے کہنے لگا: ”بھول بیچتی ہو تم۔ مگر یہ شرماتا کیسا! تمہیں دو مرتبہ بلایا مگر تم شس سے مس نہیں ہوئیں!“ اس پر بھی وہ اجنبی عورت خاموش کھڑی اس کا متہکنے لگی۔ پاشا نے اس کا شانہ ہلایا ایک گلدستہ اس کے ہاتھ سے نکل کر زمین پر گر پڑا اور وہ منہ پھیر کر چلنے لگی۔ دو تین منٹ کے بعد فضا میں ایک چیخ گونجی۔ دونوں کی توجہ اس طرف مبذول ہو گئی، چند لمحوں کے بعد دوسری چیخ گونجی۔ دونوں اٹھ کر ایک طرف چلنے لگے۔ تھوڑی دُور چل کر انہوں نے دیکھا کہ ایک بھوپٹری کے سامنے ایک موٹی سی عورت اس عورت کو، جو چند منٹ پہلے شہزادان کے قریب کھڑی تھی، بید سے پیٹ رہی ہے۔ پاشا اور شہزادی کو دیکھ کر عورت کے ہاتھ رگ گئے اور وہ ان کی طرف دیکھ کر متحیرانہ انداز میں کہنے لگی۔

”معاف کیجئے! اس پاگل نے خواہ مخواہ آپ کو پریشان کر دیا۔ میں نے گلدستے آپ کے لئے بھیجے تھے، مگر اس بد بخت نے آپ کو پریشان کرنا شروع کر دیا۔ لاکھ سمجھاتی ہوں، مگر اس پر کچھ اثر ہی نہیں ہوتا۔ کم بخت، ڈانٹو۔“

”ہم بھول خرید لیں گے۔ مگر یہ تو کہو یہ ہے کون؟ تمہاری بیٹی؟ پاشا نے پوچھا۔“  
 ”نہیں جناب! یہ میری بیٹی نہیں ہے۔ مگر میں نے اسے بیٹی ہی سمجھا ہے۔ کم بخت

بہت سناتی ہے، دیکھا آپ نے؟“

” مگر یہ پاگل کیونکہ ہو گئی۔“

” یہ پاگل ہی نہیں، گونگی بھی ہے!“

” گونگی ہے؛ جی چپ چاپ کھڑی رہی!“

” اب وہ گونگی عورت ان کے پاس آکھڑی ہوئی تھی۔ اس کے رخساروں پر آنسو بہ رہے تھے

اور ایک ہاتھ سے خون نکل رہا تھا۔

” بڑی بے رحمی سے مارا ہے تم نے بے چاری کو لوہان کر دیا۔ شہزادی نے رحم میں ڈوبی ہوئی

آواز میں کہا۔

عورت نے ٹھنڈی آہ بھری اور کہنے لگی۔ آپ کو کیا معلوم کہ یہ کتنا سناتی ہے۔ میں تو اس

کے ہاتھوں تنگ آگئی ہوں بعض اوقات تو اس کا پاگل پن اتنا بڑھ جاتا ہے کہ میں خود ڈر جاتی

ہوں، روکھئے نا، میں نے پھول دے کر اسے آپ کی خدمت میں بھیجا مگر یہ آپ کو پریشان کرنے

لگی۔ ایسی حرکتیں کئی بار کہ چکی ہے۔ ذرا سوچئے، ہم پھول بیچ کر ہی تو اپنا پیٹ بھرتے ہیں، اور کیا

ذریعہ ہو سکتا ہے؟“

تمہیں پھولوں کی قیمت مل جائے گی! پاشانے کہا۔

اس پر عورت کی باچھیں کھل گئیں اور وہ آہ بھر کر بولی۔ جناب! اس کی داستان بڑی دردناک

ہے۔ میرا مرحوم خاوند اسے غلاموں کی منڈی سے خرید کر لایا تھا۔ اس وقت یہ بولتی تھی، مگر سخت

بیمار تھی۔ میرا مرحوم خاوند بڑا رحمدل تھا اور بڑی ہمدردی کے ساتھ اس کی تیمارداری کرنے لگا۔

مگر اس کی بیماری بڑھتی گئی۔ یہاں تک کہ ہمیں اس کی موت کا پورا پورا یقین ہو گیا۔ مگر اتفاق دیکھئے

اس کا بخارا اُتر گیا مگر یہ بے چاری گونگی ہو گئی اور اس کا سر بھی پھر گیا۔ اب ہم دونوں پھول بیچ کر

پیٹ بھرتے ہیں مگر جناب یہ جتنا مجھے سناتی ہے، اتنا کسی اور کو سنائے تو وہ اس کی شکل تک نہ دیکھے۔

شہزادی نے چند سکے عورت کی طرف پھینکے۔ عورت نے منونانہ وہ سکے اٹھائے۔

” اسے اتنی بے رحمی کے ساتھ نہ مارا کرو،“ شہزادی نے کہا۔  
 ” نہیں سرکار! اگرچہ یہ ٹھہے بہت سناٹی ہے۔ مگر اس پر بھی میں اسے نہیں مارتی! اور آئندہ

اسے بھڑکی تک نہیں دوں گی!“

” اور ہاں ہر روز گلہ دستے ہمارے ہاں پہنچا دیا کرو۔“ پاشا نے کہا۔

” بہت۔ بہت اچھا میری سرکار!“

شہزادی نے ایک گلہ دستہ عورت سے لیا اور دونوں واپس مکان کی طرف چلنے لگے!

( ۱۱ )

دوسرے دن علی الصبح گونجی عورت دو دلکش و خوش نما گلہ دستے لئے ہوتے شہزادی کے پاس آئی۔ شہزادی نے گلہ دستے لے کر ایک طرف رکھ دیئے اور اس کے ہاتھ میں چند سکہ دے کر اسے جانے کا اشارہ کیا اور خود اپنے کام میں مشغول ہو گئی۔ ایک گھنٹے کے بعد پاشا بھی وہیں آ گیا اور گلہ دستوں کو ہاتھ میں لے کر انہیں تعریفی نگاہوں سے دیکھنے لگا۔ اچانک ایک طرف سے ہی ہی ہی کی آواز آئی۔ دونوں نے ادھر دیکھا، ایک گوشے میں گونجی کھڑی، پاشا کو مسکراتی ہوئی نگاہوں سے دیکھ رہی تھی!

” اوہ یہ ابھی یہیں ہے؟“ شہزادی نے تعجب سے کہا۔

” معلوم ہوتا ہے یہ کچھ کہتا چاہتی ہے۔“ یہ کہہ کر پاشا نے اشارے سے گونجی کو اپنے

پاس بلایا۔ گویا ہنستی ہوئی ادھر آئی اور ان کے قریب آ کر بیٹھ گئی۔

” کیا بات ہے؟“ پاشا نے اس سے اشاروں میں پوچھا۔ اس پر گونجی گلہ دستوں کی طرف

اشارہ کر کے بے اختیار ہنس پڑی۔

” اس سے یہ پوچھنا چاہئے کہ اب اس کی مالکہ اسے پیٹتی ہے یا نہیں؟“ شہزادی نے پاشا سے کہا۔

پاشا نے اشاروں میں اپنا سوال گونجی کو سمجھانے کی کوشش کی مگر وہ ہنسنے لگی۔ اور ہنس

ہنس کر پاشا کی طرف دیکھنے لگی۔ کچھ دیر وہ اور بھڑکی اور اپنی مضحکہ خیز حرکتوں سے دونوں کو ہنساتی

رہی اور پھر اپنی مالکہ کے ڈر سے چلی گئی۔

اس کے بعد تو گونگی کی موجودگی اور اس کی حرکات پاشا اور شہزادی کے لئے سامانِ خذہ  
 بن گئیں۔ وہ ہر روز آتی، ہر روز ان کو ہنساتی اور اس وقت تک وہیں رہتی، جب تک اس کی مالکہ  
 خود اسے لینے نہ آجاتی۔ وہ ان دونوں سے بہت مانوس ہو گئی تھی اور جاہتی تھی کہ ہر وقت انہی کے پاس  
 بیٹھی رہے!

ایک چاندنی رات کو پاشا اپنے کمرے سے نکل کر نیچے باغ میں ٹہل رہا تھا کہ اُس نے کچھ دور  
 کسی کو جاتے ہوئے دیکھا۔ اُس نے سمجھا کہ مرجانہ ہوگی کیونکہ وہی اپنے مرحوم محبت کی فرقت میں اوتوں  
 کو مستطربانہ یاغ میں پھرا کرتی تھی۔ یہی خیال کہہ کے وہ اس طرف گیا مگر یہ دیکھ کر سخت متعجب ہوا کہ  
 وہاں مرجانہ کی بجائے گونگی کھڑی تھی۔

گونگی نے ہاتھ میں دو گلدستے پکڑے ہوئے تھے اور اُس کی نگاہیں پاشا کے چہرے پر جمی  
 ہوئی تھیں۔

پاشا نے اس کے آنے کی وجہ پوچھی۔ اس کے جواب میں گونگی کے پڑیاں جھے ہوئے ہونٹوں  
 پر مسکراہٹ کی ہلکی سی لہر اس طرح پیدا ہوئی جس طرح ایک زرد پتے پر سورج کی آخری کرن لہر  
 رہی ہو!

پاشا نے اس سے دوبارہ پوچھا۔ اب گونگی خاموش کھڑی اس کی طرف دیکھتی رہی۔ پاشا نے  
 اب اس کا ہاتھ پکڑ کر ہلایا۔ گونگی نے لمبا سانس لیا اور جیب ہوانا نکالی تو اسے ایسا محسوس ہوا کہ سخت  
 گرم تھا اس کے چہرے سے ٹکرا رہی ہے۔ یہ پہلا موقع تھا کہ پاشا کو گونگی کی حرکات پر سخت تعجب  
 ہوا۔ یہ ایک گونگی کی بنلیاں پھیلنے لگیں۔ ہونٹ تھر تھرانے لگی۔ اور وہ زور زور سے چھیننے لگی۔ پاشا  
 نے یہ سمجھ کر کہ اس پر جنون کا دورہ پڑا ہے، اس کا ہاتھ پکڑ لیا۔ ہاتھ بخار کی شدت سے دھکتا ہوا کہ  
 بنا ہوا تھا۔ پاشا نے اس کا دوسرا ہاتھ بھی پکڑ لیا مگر گونگی کے منہ سے برابر چیخیں نکل رہی تھیں، یہ حال  
 دیکھ کر پاشا نے اُسے بازوؤں پر اٹھایا اور اوپر لے جانے لگا۔ اب گونگی کی چیخیں تم گئیں اور ایک لٹ  
 ہنسنے لگی۔ تھقے مار مار کر ہنسنے لگی۔

اوپر اکہ پاشا نے گونگی کو پلنگ پر لٹا دیا اور مرجانہ کو بیدار کر کے اس کی تیمارداری پر مامور کر دیا۔  
 صبح کے وقت گونگی کا جسم بخار سے جل رہا تھا۔ آنکھیں خون کی طرح سُرخ تھیں اور سانس میں  
 اتنی حرارت تھی کہ محسوس ہوتا تھا۔ اس کے سینے میں آگ جل رہی ہے۔ پاشا شہزادی اور مرجانہ تینوں  
 ازراہ ہمدردی اس کی تیمارداری کرنے لگے۔ گونگی کی عجب حالت تھی۔ کبھی تو وہ ہنسنے لگتی اور کافی  
 دیر تک ہنستی چلی جاتی اور جب رونے لگتی تو آنسو تھمنے کا نام ہی نہ لیتے یہی نہیں بلکہ جب چہنچنے پر  
 آتی تو چیختی چلی جاتی۔ ان کے علاوہ اُس نے ایک ایسی حرکت بھی کی۔ جس نے اس کے تیماراڑوں  
 کو حیرت و تعجب میں غرق کر دیا۔ وہ پلنگ پر بیٹھی ہوئی اپنے سر اور بازوؤں کو اس طرح جُنبش دے  
 رہی تھی۔ گویا آنے والے واقعے کی بڑی بے چینی کے ساتھ منتظر ہے۔ یکا یک اس کی نگاہیں میز پر  
 رکھے ہوئے سُرخ پھولوں کے گلہ ستر پر پڑیں اور وہ بے اختیار چہنچنے لگی۔ چہرے کا رنگ زرد پڑ گیا۔  
 اور پلنگ سے اُتر کر دروازے کی طرف بھاگنے لگی۔ پاشا نے اس کے بازو پکڑ لئے۔ مگر وہ چیخ چیخ کر  
 بھاگنے کی کوشش کر رہی تھی اور اس کی نگاہیں ابھی تک انہی پھولوں پر جمی تھیں۔ شہزادی نے  
 گلہ ستر کو اٹھا کر کھڑکی کی راہ سے نیچے پھینک دیا، اس پر گونگی کی چہنچیں مٹ گئیں۔ مگر بدن ابھی  
 کانپ رہا تھا۔ سب کو اس واقعے پر سخت حیرت ہوئی۔ گونگی چند دن پیشتر یہی سُرخ پھول ان  
 کے لئے لایا کرتی تھی مگر اب انہی سُرخ پھولوں سے ڈر ڈر کر کانپ رہی تھی۔

(۱۲)

ویسے تو مرجانہ پہلے ہی افسردہ و مضحل رہتی تھی۔ مگر چند دن سے تو وہ ہر وقت کھوئی کھوئی اور  
 پریشان سی نظر آ رہی تھی۔ وہ عموماً دن کا بیشتر حصہ مکان کے پائیں یا رخ میں گنہارتی تھی۔ وہاں  
 اُس نے کئی تصویریں بنا رکھی تھیں اور کئی تصویریں بنا رہی تھی۔ مصوری اس کے لئے عم غلط کرتے  
 کا بہترین ذریعہ تھا اور اس کے ذریعے ہی سے وہ اپنا زخمی دل بہلایا کرتی تھی۔ مگر یہ معلوم کیا بات  
 تھی کہ مرجانہ نے شہزادی کی جتنی تصویریں بنائی تھیں، ایک بھی نقص سے خالی نہ تھی کسی تصویر میں  
 شہزادی کے رُخ پر کوئی دھبہ نہ رہ گیا تھا اور کسی میں اس کی پیشانی زیادہ چوڑی دکھائی گئی تھی ایک

معمولی سی خامی تھی یعنی شہزادی کے ہاتھ میں جو گلدستہ دکھایا تھا، اس پر ایک سیاہ دھبہ یوں دکھائی دیتا تھا گویا ایک ناگن کندلی مار کر بیٹھی ہوئی ہے۔

آج بھی مرجانہ حسب معمول باغ کے ایک گوشے میں نہر کے کنارے بیٹھی ہوئی کسی تصویر کو مکمل کر رہی تھی۔ سورج ابھی پوری طرح طلوع نہیں ہوا تھا۔ اس کی اولیں شعاعیں، فضا میں چھلٹے ہوتے کر کے بادلوں کو چیرتی ہوتی پودوں اور درختوں کی شبنم آلود ٹہنیوں پر مدھم مدھم سے نقش و نگار بنا رہی تھیں۔ ہوا آہستہ آہستہ جل رہی تھی گویا اس کے سینے پر کوئی بوجھ سا بڑا ہوا ہے اور مرجانہ کی دائیں جانب ایک پودا اس طرح جھکا ہوا تھا۔ گویا ہوا کے تیز ہوتے ہی گمہ پڑے گا۔ مرجانہ کا موقلم تیزی کے ساتھ حرکت کرتا رہا۔ دو تین منٹ وہ اپنے شغل میں غرق رہی۔ پھر تصویر کو ایک طرف رکھ دیا اور ایک لمبی آہ کھینچ کر ندی کے پانی کو دیکھنے لگی۔ پانی کی سطح پر جا بجا شکنیں یہ ظاہر کر رہی تھیں کہ ندی کی گہرائیوں میں ایک ہیجان برپا ہے۔ مگر ندی اس ہیجان کو اس اضطراب کو دبا دینے کی کوشش کر رہی ہے۔ چند لمحوں کے بعد مرجانہ نے وہاں سے نظر بن مٹالیں اور پھر تصویر بنانے لگی۔ اتنے میں پاشا ٹھلتا ہوا وہاں آگیا اور مرجانہ کے عقب میں کھڑے ہو کر تصویر دیکھنے لگا۔ تصویر ابھی غیر مکمل تھی۔ اس میں صرف یہی دکھایا گیا تھا۔ کہ تودے میں دو تیر گڑھے ہوتے ہیں۔

”یہ کیا بنا رہی ہو مرجانہ!“ پاشا نے پوچھا۔

مرجانہ نے پلٹ کر دیکھا اور پھر منہ پھیر لیا۔

”آخر یہ ہے کیا؟“ پاشا نے دوبارہ پوچھا اور مرجانہ کے سامنے آکھڑا ہوا۔ مرجانہ کی نگاہیں

اٹھیں اور پاشا کے چہرے پر جم کر رہ گئیں۔

”کوئی بڑی ہی شاندار چیز معلوم ہوتی ہے!“ پاشا نے مسکرا کر کہا۔

”یہ تصویر۔۔۔“

”ہاں!“

”مگر یہ تو کچھ بھی نہیں۔ صرف تصویر ہے!“



” میں بھی تو اُسے تصویر ہی سمجھ رہا ہوں۔ لیکن یہ بتاؤ کہ آخر اس تصویر کا مطلب کیا ہے؟“  
 ” اس تصویر کا مطلب —؟ اس تصویر کا کوئی مطلب نہیں۔ آپ سیر کرنے جا رہے ہیں تا! جائیے  
 جلدی جائیے۔ سورج نکل رہا ہے۔!“

” اس کا مطلب یہ ہے کہ تم مجھے اپنے شاہکار کے متعلق کچھ بھی بتانا نہیں چاہتیں۔ ہے نا  
 یہی بات؟“

” نہیں یہ بات نہیں! — کوئی بات نہیں۔ آپ جلیئے۔“ یہ الفاظ مرمانہ نے بڑی پریشانی  
 کے عالم میں کہے۔

پاشا اس کے پہلو میں بیٹھ گیا اور اس کی آنکھوں میں آنکھیں ڈال کر کہنے لگا: ”مرجانہ! چند دن  
 سے میں تمہیں بہت پریشان دیکھ رہا ہوں۔ اور تمہاری پریشانی روز بروز بڑھتی جا رہی ہے!  
 پاگل عورت! دل میں کون مغموم نہیں؟ کس کی اُمیدیں پائمال نہیں ہوتیں؟ کون —!“  
 ” یہ بالکل درست ہے۔ بالکل درست ہے۔ کس کی اُمیدیں پائمال نہیں ہوتیں۔ اس  
 لئے میری اُمیدیں بھی پائمال ہونی چاہئیں۔ میری تمام حسرتوں کا بھی خون ہو جانا چاہیے۔ میں۔  
 میں۔“ یہ کہتے ہوئے مرجانہ کی آنکھیں آنسوؤں میں ڈوب گئیں۔

” مرجانہ کیا ہو رہا ہے، تمہیں ہوش کرو۔ زندگی کو آنسوؤں اور آہوں کے سپرد کر دینا بہت  
 بڑی غلطی ہے۔ خود کو سنبھالنے کی کوشش کرو، ورنہ اپنی جان سے ہاتھ دھو بیٹھو گی!“  
 ” کاش میں مرچکی ہوتی —!“

” بڑی بے وقوف ہو — چھوڑو ان باتوں کو، اور مجھے بتاؤ تم کیا بنا رہی ہو۔ یہ سرخ و  
 سیاہ لکیریں تو بڑی خوشنما ہیں — واقعی شاید یہ تیر ہیں —؟“

” ہاں یہ تیر ہیں —!“ مرمانہ نے کہا۔ اس کی نگاہیں پاشا کے چہرے پر زخمی تھیں۔

” اور یہ تو داغ سا؟“

” ایک انسانی دل — ایک کمزور، قابلِ نفرت انسانی دل!“

” تو ان سب چیزوں سے مراد کیا ہے؟ “

” مراد —؟ میں بتاتی ہوں۔ تم نے مجھے بتانے پر مجبور کر دیا ہے۔ یہ انسانی دل ہے۔ اس میں

دو تیر گمٹھے ہیں۔ ایک سُرخ ہے اور دوسرا سیاہ۔ سُرخ تیر فرض کا تیر ہے اور سیاہ تیر عشق کا ہے جو تیر دل میں زیادہ گہرائی تک اُتر جاتے گا، وہی زیادہ اثنہ کرے گا۔ “

” تو کون سا تیر زیادہ گہرائی تک جائے گا؟ “

” یہ تیر — فرض کا تیر! “ یہ کہہ کر مرجانہ نے موقلم اٹھایا اور خط کھینچنے لگی!

” یہ کیا؟ “ پاشا نے مضطرب ہو کر کہا۔ مرجانہ کا ہاتھ ڈک گیا۔

” تم نے تو عشق کے تیر کو آخری گہرائی تک پہنچا دیا — فرض کا تیر تو یہ ہے — یہ سُرخ

رنگ کا تیر! “

” اوہ میں سمجھی — مگر میں کیا کر سکتی ہوں۔ حقیقت کو کیوں چھپاؤں — حقیقت کیونکر چھپ سکتی؟

بتاؤ پاشا؟ “

پاشا کی نگاہیں ایک لخت تصویر پر جم گئیں۔ اس کے چہرے کا رنگ متغیر ہونے لگا۔ مرجانہ کہتی

گئی۔ ” پاشا! میں مجبور ہوں — کاش تم نے مجھے سمجھا ہوتا۔ میں اب مجبور ہو گئی ہوں — دل پر میرا

بس نہیں — آہ تم — “

پاشا دو قدم پیچھے ہٹ گیا۔ اس کا چہرہ اور سُرخ ہو گیا۔ آنکھوں کی پتلیاں پھیل گئیں۔ پیشانی

ٹسکن آلود ہو گئی!

” پاشا! “ مرجانہ نے آہستہ سے کہا۔ پاشا نے مڑ کر اس کی طرف دیکھا۔ مرجانہ کی آنکھیں جھک گئیں

اور اس نے اپنے چہرے کو دونوں ہاتھوں سے ڈھانپ لیا۔ پاشا کچھ دیر وہیں کھڑا رہا۔ پھر آگے بڑھا۔

اور بھکے ہوئے پودے کی ایک شاخ کو زور زور سے ہلانے لگا۔ ایک منٹ کے بعد پودا دھم سے

اس کے پاؤں پر گم پڑا۔ اس نے پاؤں کو پودے کے نیچے سے نکالتے ہوئے اپنی باتیں طرف دیکھا۔

مرجانہ کی بجائے اب گونگی آنکھیں پھاڑ پھاڑ کر تصویر کو دیکھ رہی تھی!



تین چار آدمی آئے اور انہوں نے شہزادی کے ایما پر پاگل عورت کو پکڑ لیا اور اُسے ایک طرف لے جانے لگے۔ گونگی عورت مایوں کی آہنیں گت گت میں تڑپ تڑپ کر اُچھلنے لگی۔ وہ اس طرح چیخ رہی تھی۔ معلوم ہوتا تھا کہ ابھی اس کا پھیپھڑا بچھڑا جائے گا۔

پاشا اور شہزادی اُوپر پہنچ گئے مگر ابھی تک پاگل عورت کی چیخیں ان کے کانوں میں آ رہی تھیں۔

(۱۳)

پاشا کا اضطراب روز بروز بڑھتا جا رہا تھا اور شہزادی حیران تھی کہ آخر کون سا واقعہ اس کے محبوب کے دل کو متعجب کر رہا ہے؟ آخر کس چیز نے اس کے دل و دماغ میں غلش پیدا کر دی ہے؟ وہ بار بار اپنی محبت کا، صداقت و شدت کا واسطہ دے دے کر اس سے تے تابی کا اصل سبب پوچھتی۔ اس کے ہر قول، ہر فعل اور ہر حرکت پر گھنٹوں غور کرتی مگر اس کی ایوس نکا ہیں صرف یہی دیکھتیں کہ اس کے محبوب کا اضطراب لمحہ بہ لمحہ بڑھتا جا رہا ہے۔

نسوانی فطرت بہت وہم پرست ہوتی ہے اور اس کی وہم پرستانہ نگاہیں معمولی سی بات کو بھی انتہائی خطرناک سمجھنے لگتی ہیں۔ اس صورت میں کیونکہ ممکن تھا کہ شہزادی پاشا کو بے چین دیکھتی اور خود اس سے بڑھ کر بے چین نہ ہو جاتی؟ اپنے محبوب کے ناقابلِ فہم اور اذیت رسا رویے کے علاوہ ایک اور واقعہ بھی اس کے لئے سوہانِ روح بنا ہوا تھا اور وہ تھا اس کی وفادار خادمہ مرجانہ کا ایک بیک، غائب ہو جانا۔ وہ مرجانا سے بے حد مانوس تھی اور کبھی اس کو خیال بھی نہیں ہو سکتا تھا کہ مرجانہ بیک چلی جائے۔ مرجانہ کے علاوہ گونگی کی موجودگی سے بھی اس کا دل بہلتا رہتا تھا۔ مگر اب وہ بھی وہاں نہیں آ سکتی تھی۔ اس دن باغ میں جو جنوں کا دورہ اس پر پڑا تھا، اُس نے تمام لوگوں کو ڈرا دیا تھا اور ہر ایک کو لپٹیں ہو چکا تھا کہ اس کی وحشیانہ حرکتیں بہت خطرناک ہو چکی ہیں، اس لئے کوئی بھی اس کے پاس نہیں بھینکتا تھا۔

اس وقت شہزادی انہیں ناگوار امور پر غور کر رہی تھی کہ اس کے دل میں بے تابی نے جوش مارا، وہ اپنے کمرے سے باہر نکل آئی اور اپنے محبوب کو تلاش کرنے لگی۔ پاشا کسی کمرے

میں بھی نہیں تھا۔ تمام کمروں میں گھومنے کے بعد وہ نیچے باغ میں آئی اور اُسے ڈھونڈنے لگی۔ پاشا کمرے پر پہنچا ہوا تھا اور اس کی نگاہیں دور کہیں جمی تھیں۔ شہزادی کو وہاں کھڑے ہونے ابھی چند لمحے ہی گزرے ہوں گے کہ اس نے قریب یہی بلب کی آواز سنی۔ اُس نے اُوپر نظر اٹھائی۔ بلند درخت کی ایک شاخ پر اس کا پیارا بلب بیٹھا نغمہ سرائی میں مچو تھا۔ اس نے بعجلت بلب کے پتھرے کی طرف دیکھا جو ایک شاخ سے لٹکا رہا تھا۔ پتھرے کی تیلیاں ٹوٹی ہوئی تھیں اور اس کے سنہری برتن گھاس پر پڑے تھے۔ ان کے علاوہ وہ ظروف زریں بھی جن میں پاشا اور شہزادی شراب پیا کرتے تھے، ادھر ادھر بکھرے پڑے تھے۔ یہ دیکھ کر شہزادی ایک لمحہ بھی ساکت و صامت کھڑی نہ رہ سکی۔ اس نے آگے بڑھ کر پاشا کا ہاتھ پکڑ کر ملتجیانہ لہجے میں کہا۔

”پاشا! آخر کب تک مجھے مضطرب رکھو گے، میری حالت کا تمہیں احساس نہیں؟“

”مجھے تمہاری حالت کا احساس نہ ہو۔ یہ کیا کہہ رہی ہو تم؟“ پاشا نے کہا۔

”میں سچ کہہ رہی ہوں، تمہیں میری ذمہ دہریہ پورا نہیں!“ شہزادی نے غمگین لہجے میں کہا۔

”یہ تم نے کیونکر جانا؟“

”تمہارے موجودہ رویے سے، تمہاری بے پروائی سے اور کس سے؟“

یہ ایک فضا میں بلب کی آواز گونجی۔

”اور دیکھو تم نے یہ کیا غضب کر دیا۔ میرا عزیز بلب چھوڑ دیا۔ اس کا پتھر توڑ ڈالا۔ برتن بھینک

دیتے۔ میرے پاشا۔ میرے محبوب تمہیں کیا ہو گیا ہے۔ کیا تم بیمار ہو؟“

شہزادی التجا انگیز نگاہوں سے پاشا کو دیکھنے لگی۔ پاشا نے بوٹے ہونے پتھرے کو دیکھا

اور اس کا رنگ بدلنے لگا۔ شہزادی کے منہ سے ایک ہلکی سی چیخ نکل گئی۔

”کیا ہوا؟“ پاشا نے پوچھا۔

”میرا ہاتھ مروڑ ڈالا اور اب پوچھتے ہو کیا ہوا، چھوڑو میرا ہاتھ!“

پاشا نے اس کا ہاتھ چھوڑ دیا۔



الی پاگل عورت کو گھسیٹ گھسیٹ کر لے جانے لگے۔ وہ تڑپ رہی تھی، چیخ رہی تھی۔  
شہزادی نے پاشا سے باتیں کرنی چاہیں مگر جب دیکھا کہ وہ اس کی طرف مطلقاً توجہ نہیں دیتا  
تو مایوس ہو کر اوپر چلی گئی۔

شہزادی کو اُمید تھی کہ دوسرے دن پاشا اُس سے باتیں کرے گا۔ مگر جیسے ہی وہ پاشا کے  
پاس پہنچی۔ پاشا نے اُسے دیکھا اور کڑخت آواز میں کہا۔

”شہزادی! تم واپس چلی جاؤ!“

یہ سن کر شہزادی ہکا بکا رہ گئی۔

”کہاں؟ پاشا!“

”اپنے محل میں!“

”اپنے محل کو واپس چلی جاؤں — واپس؟“

”ہاں تمہیں واپس ہی جانا چاہیے، کیونکہ میں جا رہا ہوں!“

”میں کہاں جاؤں — اور تم کہاں جا رہے ہو؟“

”تم واپس اپنے محل کو جاؤ اور میں اپنا فرض ادا کرتے جا رہا ہوں۔“

”اپنا فرض — کون سا فرض؟“

”اپنا وطن آزاد کرنا، یہی میرا سب سے بڑا فرض ہے۔ یہی میرا پہلا اور آخری فرض ہے!“

”مگر میرے پاشا — میرے محبوب!“

شہزادی! تم نے اب تک میرے دل و دماغ کو مسحور کئے رکھا۔ تمہاری محبت کے تیرنے

میرے دل میں وارد ہو کر میری رگ رگ میں بڑ دلی کا نہ ہر پھیلا دیا۔ اور مجھے اپنے فرض کا

احساس تک نہ ہوسکا۔ مگر اب میں ایک لمحے کے لئے بھی یہاں نہیں بٹھ سکتا۔ سمارت، یا تو

تاتاریوں کے آہنی پنجے سے آزاد ہو گا یا میرا خون اس کی مقدس خاک میں مل جائے گا۔“

”وہیں کیا سن رہی ہوں پاشا! یہ مذاق —؟“

”تو کیا تمہارا خیال ہے میں یہاں عیش کروں اور میرے ہم وطن غلامی کی لعنتوں کے نیچے  
 دبے رہیں؟ میں تمہارے ساتھ محبت کے لطف اٹھاؤں اور سمارت کے باشندے تاناریوں کے  
 ہر ذلیل حکم پر اپنی جان مھینٹ چڑھاتے رہیں۔ یہ کبھی نہیں ہو سکتا میرا وطن غلامی کی زنجیروں میں  
 جکڑا ہوا ہو۔ اور میں عیش کروں۔ لعنت ہے ایسی زندگی پر۔“

”اور تمہیں میرا خیال نہیں۔ اپنی محبت کا احساس نہیں۔ میں محل کے عیش و آرام  
 چھوڑ کر تمہارے ساتھ آئی ہوں۔“

”میرے ساتھ آ کر تم نے مجھے تباہ کر دیا ہے۔ برباد کر دیا ہے۔ مجھے میرے فرض کے  
 راستے سے ہٹا دیا ہے۔ تم جاسوس ہو، مکار ہو۔“

”پاشا۔ پاشا! کیا کے جا رہے ہو۔ میں جاسوس، مکار؟۔ پاشا مجھے اور طرح بھی  
 ہلاک کر سکتے ہو۔“

”میں نے جو کچھ کہہ دیا ہے، وہ کہہ دیا ہے، تم واپس چلی جاؤ۔“

شہزادی نے پاشا کا دامن پکڑنا چاہا، مگر وہ بیٹھریوں سے اتر گیا۔ شہزادی تیزی کے  
 ساتھ نیچے اترتی مگر پاشا کہیں بھی نہیں ملا۔

(۱۴)

گوئی کا جوش جنوں کسی صورت بھی کم نہ ہوتا تھا، وہ بار بار قصرِ سرخ کی طرف دوڑتی  
 اور بار بار لوگوں کو اس کے پکڑنے کے لئے اس کے پیچھے بھاگنا پڑتا۔ اس کی مالکہ بے رحم  
 تھی اور اب تو اس کی بے رحمی اور بھی بڑھ گئی تھی۔ وہ دیوانی عورت کو اتنا پیٹتی کہ اس کے  
 بدن سے خون بہنے لگتا مگر اس کے باوجود دیوانی عورت پر کوئی اثر نہ ہوتا۔ وہ بے رحم مالکہ کی  
 گرفت میں تڑپتی، چیختی، چلائی اور جیسے ہی چھٹکارا پاتی، بے سحابہ ”قصرِ سرخ“ کی جانب  
 بھاگنے لگتی۔ آخر تنگ آ کر اس کی مالکہ نے اسے کوٹھڑی میں بند کر دیا۔ چند دن کے بعد اس کی  
 حالت آہستہ آہستہ متغیر ہونے لگی۔ اب اس کی دیوانگی میں پہلا سا جوش باقی نہیں تھا۔ اب



اس کی حرکات میں وہ پہلی سی شوریدہ سری نہیں رہی تھی۔ اس کی مالکہ نے جب اس کے اس تغیر کو دیکھا تو کوٹھڑی کا دروازہ کھولا اور اندر داخل ہوئی۔ یہ دیکھ کر اس کو بہت حیرت ہوئی کہ ان دنوں میں دیوانی عورت نے کوٹھڑی کے ساتھ تمام دیواریں سیاہ کر دی ہیں۔ جا بجا اس قسم کی تصویریں کھینچی ہوئی تھیں۔



اور اب بھی وہ زمین پر اس قسم کی "تصویر" بنا رہی تھی۔ اس کی مالکہ نے اس کے سر پر زور سے تھپڑ مارا۔ دیوانی عورت نے لگا ہیں اوپر اٹھائیں اور اپنی مالکہ کو عجیب حیرت انگیز انداز سے دیکھا اور زمین پر لکیریں کھینچنے لگی۔

”اس کی مالکہ اُسے باہر لے آئی۔ اسی شام شہزادی کی طرف سے پیغام آیا کہ گونگی کا جوش جنوں بھگم چکا ہو تو اُسے میرے یہاں لے آؤ۔“

گونگی کو "قصرِ سرخ" میں پہنچا دیا گیا۔ حقیقت یہ ہے کہ شہزادی اپنی باوفا خادمہ کی پراسرار گمشدگی اور پھر اپنے محبوب کے ظالمانہ رویے کی وجہ سے بہت غمگین تھی اور چاہتی تھی۔ کہ کوئی نہ کوئی اس کا دل بہلائے۔

گونگی اس کے پہلو میں بیٹھ گئی۔ شہزادی نے اُسے بتایا کہ برجائہ کہیں چلی گئی ہے۔ اور پاشا بھی لڑاتی کے لئے یہاں سے چلا گیا ہے۔ گونگی کی آنکھوں میں ایک لمحے کے لئے چمک سی پیدا ہوئی اور پھر غائب ہو گئی۔

اس دن گونگی گم سم بیٹھی رہی۔

رات کو شہزادی نے گونگی کو پلنگ پر سلا دیا مگر جب صبح ہوتی تو اُسے یہ دیکھ کر سخت حیرت ہوئی کہ گونگی بستر پر موجود نہیں ہے۔ اُس نے اور مایوں نے اُسے ہر جگہ تلاش کیا مگر وہ کہیں بھی نہیں تھی۔ رات کی تاریکی میں وہ نہ معلوم کہاں چلی گئی تھی۔ عام خیال یہ تھا کہ جوش جنوں میں اُس نے دریا میں یا کنوئیں میں پھلانگ لگا دی ہے۔

(۱۵)

برسوں کی غلامی کا عذاب شدید اور فاتح قوم کے مسلسل ناقابل برداشت مظالم مفتوح و مظلوم قوم کے ذہن کو اس طرح ناکارہ، پامال اور بے حس کر دیتے ہیں کہ وہ آزادی کا تصور تک بھی نہیں کر سکتی مگر جب ایک مدت کے بعد اس کے دل میں بیداری کا احساس پیدا ہو جاتا ہے تو وہ آزادی کے راستے میں اپنا سب کچھ قربان کر دینے پر تیل جاتی ہے۔ اس خنک میں یا مفتوح قوم بالکل مٹ جاتی ہے اور یا فاتح قوم کا دامن ہستی جل کر خاک ہو جاتا ہے۔ یہی حال سمارت کے ساتھ پیش آیا۔ پاشاکے ولولہ و جوش نے علاموں کی رگ رگ میں بیداری کی لہر دوڑادی اور وہ پھیر چنگاری جو جروح سینوں اور دل کی گہرائیوں میں سُنگ رہی تھی۔ ایک دم آتشیں شعلوں میں تبدیل ہو گئی۔ ملک کے گوشے گوشے میں جوش و جاں نثاری کا آتشیں طوفان موجزن ہو گیا۔ اور ہر طرف بغاوت کی آگ بھڑکنے لگی مظلوم قوم کے افراد جو اپنے آقاؤں کے چہروں کو دیکھ کر کانپ کانپ جاتے تھے، اب ان کے جسموں کے پیرزے اُڑنے لگے اور وہ کمزور انسان جو پانی میں بہتے ہوئے تنکے کی طرح تاتاریوں کے ہر اشارے چپٹم و ابرو پر حرکت کر رہے تھے، اب طوفان بن کر تاج و تخت کے مالکوں کو اپنی رو میں بہانے لگے۔

بغاوت — ہر طرف خوں ریزہ تباہی اور بغاوت۔

انقلاب — ہر جانب شعلہ ریزہ و خوفناک انقلاب۔

اور اس بغاوت و انقلاب کی تاریکیوں میں حاکم و محکوم دونوں کی زندگیوں کے چراغ بجھ رہے تھے، کہیں شعلہ ریزہ ہتھیاروں کی چمکتی ہوئی اور کڑکتی ہوئی بجلیاں پھیرے ہوئے

انسانوں کی خرمی ہستی کو خاکستر کر رہی تھیں تو کہیں قوت و طاقت کا سیلاب خونچکاں لاشوں کے انبار سے ٹکرا رہا تھا۔

آج قلعہ سمارت پر اہل سمارت کا تیسرا حملہ تھا۔ پہلے دو حملے ناکام رہ چکے تھے۔ مگر یہ حملہ اتنا شدید اور اس قدر زبردست تھا کہ تاتاریوں کے پاؤں اکھڑے جا رہے تھے۔ تاتاری کٹ کٹ کر رہے تھے اور اہل سمارت بڑھ بڑھ کر حملے کر رہے تھے۔ پاشا جنگ آزادی کا ہیرو، سمارت کا جھنڈا پکڑے، بجلی کی سی تیزی کے ساتھ آگے بڑھ رہا تھا۔ اس کی رگ رگ میں جوش و ولولہ کا ایک سیلاب بے پایاں موجزن تھا اور وہ اڑا چلا جا رہا تھا۔

اب قلعہ تھوڑے فاصلے پر رہ گیا تھا۔ اس نے قلعے کی طرف دیکھا قلعے کے اوپر تاتاریوں کا جھنڈا لہرا رہا تھا۔ یہ دیکھ کر اس کے جوش و ولولہ میں اور اضافہ ہو گیا۔ اس کی رفتار میں تیزی پیدا ہو گئی۔ یکایک اس کے سینے میں گولی لگی۔ اس کی نگاہوں کے سامنے دھبے ناچنے لگے۔ ان سیاہ دھبوں میں سمارت کا سرخ جھنڈا ایک لمحے کے لئے لہرایا۔ اس نے سنبھلنے کی کوشش کی مگر بے سود۔ وہ لڑکھڑانے لگا۔ اچانک ایک ہاتھ بڑھا اور جھنڈے کی سرخی اس کی نظروں سے غائب ہو گئی۔ وہ بے ہوش ہو کر گمہ پڑا۔

کچھ دیر کے بعد اسے ہوش آیا۔ ایک خون آلود ہاتھ اس کی نگاہوں کے سامنے آیا اور پھر پانی کے قطرے اس کے لبوں پر گرنے لگے۔ پاشا کے جسم میں ایک تڑپ پیدا ہوئی۔ وہ بے تاب ہو کر اٹھ بیٹھا۔ یکایک فرط حیرت سے اس کی آنکھوں کی پتلیاں پھیل گئیں۔ خون میں شرابور گونجی اس کے قریب بیٹھی تھی۔ اس کے ہاتھ میں چمڑے کا مشکیزہ نظر آ رہا تھا۔ پاشا کو بیٹھے دیکھ کر گونگی کی آنکھیں خوشی سے چمکنے لگیں اور اس کے ہونٹوں سے "آں، آں، آں" کی آواز نکلنے لگی۔

پاشا نے غور سے گونگی کی طرف دیکھا۔ گونگی کے سینے سے خون بہ رہا تھا۔ اس کی قمیص تازا رہی ہو چکی تھی۔ جیسے ہی پاشا کی نگاہ اس کے ہنکے بازو پر پڑی۔ حیرت کی ایک چیخ اس کے منہ

سے نکل گئی۔ گونگی کے بازو پر عذرا۔ پاشا کے سر لگیں حروف لرز رہے تھے۔ گونگی نے خوشی سے آں آں کی آواز نکالی اور اس کا ہاتھ قلعے کے پرچم کی طرف اٹھنے لگا۔ اس کا چہرہ خوشی سے دمک رہا تھا۔

دوسرے لمحے میں اس کا سر لٹک گیا۔ اور وہ بے حس و حرکت ہو گئی۔ پاشا نے اس کا سر اپنے آغوش میں لے لیا اور اس کے سامنے بچپن کا وہ منظر بھرنے لگا جب اُس نے معصوم لڑکی کے بازو پر اپنا اور اس کا نام کھودا تھا اور پھر ریت کے تودے پر دو پرچم بنا لکڑیاں گاڑ کر انہوں نے ہمیشہ کے لئے ایک دوسرے سے وابستہ ہونے کا عہد کیا تھا۔ پاشا کے کانوں میں عذرا کے الفاظ گونجنے لگے۔

”میں تمہاری ہوں۔ اور ہمیشہ تمہاری رہوں گی۔“

پاشا کی آنکھوں سے آنسوؤں کے دو قطرے نکل کر گونگی کی پیشانی پر گرے۔ اُس نے اپنا سر جھکا لیا۔ اور عذرا کی نم آنسو پیشانی پر آخری بوسہ محبت ثبت کر دیا۔ اسی اثنا میں اس کے قریب سے ایک آواز آئی۔ اُس نے نظر اٹھا کر دیکھا۔ شہزادی دوڑی ہوئی اُس کی طرف آرہی تھی۔ اور دوسرے لمحے میں اُس نے دیکھا کہ مرجانہ بھی اس کی جانب تیزی کے ساتھ قدم اٹھا رہی ہے۔ پاشا کی نگاہیں وہاں سے ہٹ کر قلعے پر پڑیں۔ اہل سمارت کا سرخ پرچم لہرا رہا تھا۔ اس کے چہرے پر سرخی دوڑ گئی۔ آنکھیں چمکنے لگیں۔ اُس نے ایک لمبی مسرور آہ بھری، اور گونگی کا سر آغوش میں لئے ہوئے سرد ہو گیا۔

اب سورج غروب ہو چکا تھا۔ شام کی تاریکی پھیل رہی تھی۔ شہزادی اور مرجانہ، پاشا اور گونگی کی نعشوں کو حیرت و بابوسی سے دیکھ رہی تھیں۔

تمت بالخیر

## صحرا نورد کے خطوط

"سُنہری بالوں والی سامو دیوی۔!"

سنگِ مرمر کا ایک نہایت خوبصورت، دلاویز، حسین و جمیل نسوانی پیکر تھی  
رُشدی پُراسرار ساحر کا پیچھا کرتا ہوا جب مندر میں داخل ہوا تو ایک  
پُجاری سامو کی مورتی کے سامنے کھڑا رو رہا تھا۔ اُس کے لب لزر رہے تھے...  
اے خداوندِ آتش! کیا میری آرزو کبھی پوری نہیں ہوگی؟ میری ملکہ!  
مجھ پر رحم کر... رحم کر! بوڑھے ساحر نے اُسے صبر کی تلقین کی۔ رُشدی نے  
پُجاری کی باتوں سے اندازہ لگایا کہ وہ سُنہری بالوں والی کسی دوشیزہ پر عاشق  
ہے۔ چند دنوں بعد رُشدی نے جب سُنہری بالوں والی ایک دوشیزہ کو بوڑھے  
ساحر کے ساتھ دیکھا تو حیران رہ گیا۔ یہ شہاب کی محبوبہ رحیلہ تھی اور  
اُس کی شکل ہو بہو سامو دیوی سے ملتی تھی۔

یہ صحرا نورد کے خطوط کے افسانہ "مورتی" کی ایک جھلک ہے، مقبولیت  
کے نئے ریکارڈ قائم کرنے والی اس کتاب میں سات خوبصورت افسانے  
ہیں۔ یہ شاہکار افسانے۔ یہ پُراسرار داستانیں، سنسنی خیز واقعات  
اور حیرت انگیز فلسفاتی کیفیتوں سے بھرپور ہیں۔

مدینہ ادیب کے قلم سے ہمیشہ زندہ رہنے والی تحریریں